

پاکستان کی سیاسی تاریخ

1

# پاکستان کیسے بنا؟

زاہد چوہدری



تمکین و ترتیب: حسن جعفر زیدی

ادارہ مطالعہ تاریخ

1  
پاکستان کی سیاسی تاریخ  
جلد 1

# پاکستان کیسے بنا؟

زاہد چودھری

تکمیل و ترتیب:  
حسن جعفر زیدی  
urdunovelist.blogspot.com

ادارہ مطالعہ تاریخ

اس کتاب کے کسی بھی حصے کی کسی بھی شکل میں دوبارہ اشاعت کی اجازت نہیں ہے۔ جملہ حقوق باقاعدہ قانونی معاہدے کے تحت بحق مرتب محفوظ ہیں۔ کتاب کا کسی بھی زبان میں ترجمہ کرنے کے لیے مرتب سے قبل ازیں اجازت ضروری ہے۔ بصورت دیگر مرتب قانونی چارہ جوئی کا حق محفوظ رکھتا ہے۔

### © جملہ حقوق بحق مرتب محفوظ ہیں

نام کتاب: پاکستان کی سیاسی تاریخ جلد 1 پاکستان کیسے بنا؟

زاہد چودھری

تکمیل و ترتیب: حسن جعفر زیدی

ناشر: اوارہ مطالعات تاریخ لاہور

24۔ مرنگ روڈ، لاہور

Ph:0092-42-37322892 Fax:37354205

e-mail:nigarshat@yahoo.com

www.nigarshatpublishers.com

مطبع: حاجی حنیف پرنٹرز لاہور

سال اشاعت: 2011ء

قیمت: جلد دوم 1000/- روپے

جلد 1 اور جلد 2 مکمل سیٹ 2000/- روپے

urdunovelist.blogspot.com

## فہرست

9	ویباچہ
18	تعارف جلد ۱
	جزو اول ”برصغیر کی آزادی کا بین الاقوامی پس منظر
	باب 1: دوسری عالمی جنگ کا خاتمہ اور طاقت کا توازن
23	ایٹم بم کا پلا جواز استعمال اور امریکہ سوویت یونین پر پادشاہت کا آغاز
39	برطانیہ کا بطور عالمی طاقت زوال اور نئی عالمی طاقت سوویت یونین کا خوف
	مغربی بلاک اور سوویت یونین کے مابین نئے توازن کے لیے مصالحت
42	کوششوں کی ناکامی
	سوویت یونین کے خلاف زوال پذیر برطانیہ اور نئے اُبھرتے امریکی
49	سامراج کا مشترکہ محاذ
65	سوویت یونین کا شدید رد عمل اور ایٹم بم کی سامراج کی بے گناہی
71	یورپ میں کمیونزم کی لہر اور سامراجیوں کی پریشانی
	برطانیہ کا یونان سے انخلاء اور امریکہ کی طرف سے سوویت یونین کے
77	خلاف سرد جنگ کا اعلان
81	یورپ کی دیوالیہ سامراجی معیشت کی تعمیر نو کا امریکی ٹھیکہ دار شل پلان
	باب 2: برطانوی سامراج کا دیوالیہ عالمگیر سلطنت سے اس کی پسپائی
85	برطانیہ کی سامراجی معیشت کا دیوالیہ
91	برطانوی سلطنت کے کھنڈرات پر ایٹم بم کی جدید نوآبادیاتی نظام کی استواری



### باب 3: ایشیا میں سامراج سے آزادی کی لہر اور قوم پرست مسلح تحریکیں

- 95 کوریائی قوم کی جدوجہد اور کم ال سنگ کی حکومت کا قیام
- 96 چین کی کمیونسٹ پارٹی کی مسلح انقلابی جدوجہد کی کامراناں
- 97 ویت نامی قوم پرست کمیونسٹوں کا اعلان آزادی اور پہلی صیغہ کی حکومت کا قیام
- 103 انڈونیشیائی حریت پسندوں کا اعلان آزادی اور سویٹکارا کی حکومت کا قیام
- ملائیائی کمیونسٹ پارٹی کی جدوجہد آزادی اور مقامی حکمرانوں پر مشتمل
- 109 وفاق ملائیشیا کا قیام
- برما کی کمیونسٹ پارٹی کی جدوجہد آزادی اور اشتعال پسندوں کی قیادت
- 111 میں آزاد ڈومینین کا قیام
- عرب قوم پرستی کی زبردست لہر اور برطانوی فرانسیسی اور امریکی سامراجیوں
- 114 کے عزائم کے خلاف مسلح جدوجہد
- 124 مصر میں برطانوی فوجوں کے انخلاء کے لیے عرب قوم پرستوں کی جدوجہد
- 125 ایران میں توہ پارٹی کی قیادت میں برطانوی سامراج کے خلاف جدوجہد

### جز دوم برصغیر کی آزادی اور تقسیم کے داخلی محرکات

- باب 1: ہندو مسلم تضاد اور اس کے بارے میں انگریزوں، کانگریس اور مسلم لیگ کا رویہ
- 135 برصغیر کو متحدہ رکھنے کے لیے کانگریس اور برطانوی حکمرانوں کے، چین و ہم آہنگی
- 146 کانگریس کی ہٹ دھرمی اور ویل پلان کی ناکامی۔ شملہ کانفرنس جون 1945ء
- 150 برطانوی حکمرانوں کی طرف سے مسلم لیگ کے مطالبہ پاکستان کی مخالفت
- 165 ویل کا دورہ لندن اور برصغیر کے مستقبل کے بارے میں برطانوی کابینہ کا موقف
- 177 برصغیر کے مستقبل کے بارے میں کانگریس کا موقف اور فرقہ وارانہ کشیدگی
- 185 دیگر غیر مسلم اقلیتوں کا کانگریس کے ساتھ تضاد

### باب 5: آزاد ہند فوج کا مقدمہ

- 189 آزاد ہند فوج کا پس منظر

- 192 عوام کے سامراج دشمن مظاہرے اور کانگریس کی مفاد پرستی  
باب 6: انتخابی مہم کا بنیادی سوال منقسم یا متحدہ ہند
- 205 مسلم لیگ کے حصول پاکستان کے نعرے پر کانگریس، انگریزوں اور سکھوں  
کی تشویش
- 215 تقسیم ہند کے بارے میں برطانوی حکمرانوں کے اندیشہ ہائے دور دراز
- 222 تقسیم ہند کے مطالبے کو رد کرنے کے لیے تقسیم پنجاب و بنگال کا ہوا
- باب 7: عام انتخابات میں تقسیم کے مسئلے پر برصغیر کے عوام کا فیصلہ
- 227 غیر مسلم نشستوں پر کانگریس اور مسلم نشستوں پر مسلم لیگ کی تنقید امثال کامیابی
- 233 برطانوی پارلیمانی وفد کی آمد اور اس کے ارکان کی طرف سے تقسیم کی مخالفت
- وزیر ہند کی سربراہی میں وزارتِ مشن کی تشکیل جس کی نظر میں پاکستان
- 243 ناقابل عمل تھا
- باب 8: بحریہ کے ہندوستانی عملے کی بغاوت
- 253 شاہی فضاویہ کے عملے کی ہڑتال
- 254 بحریہ کے ہندوستانی عملے کی بغاوت اور اس کی حمایت میں ملک گیر ہنگامے
- 257 بغاوت کو گلے کے لیے کانگریسی رہنماؤں کا برطانوی سامراج کے ساتھ تعاون
- 262 حکومت برطانیہ کی پریشانی اور وزارتِ مشن کی روایتی
- 263 برصغیر کے اتحاد اور مشترکہ دفاع کے بارے میں وزارتِ مشن کا ہوم ورک
- جز سوم ”وزارتِ مشن اور برصغیر کو متحد رکھنے کی کوشش“
- باب 9: حالات کا جائزہ اور ابتدائی پیش کش
- 275 اعلیٰ سرکاری حکام اور تمام فرقوں کے نمائندوں کے ساتھ ابتدائی بات چیت
- 287 دو متبادل حل (الف) متحدہ ہندوستان (ب) کٹنا پہنا پاکستان
- مسلم لیگی ارکان اسمبلی کے دہلی کنونشن کی قرارداد پاکستان اور مذہبی
- 298 جماعتوں کی مخالفت

- 302 سکیم (الف) اور (ب) کے بارے میں مشن اور جناح کے مابین تبادلہ خیال  
 307 جناح کی متحدہ ہند پر جی سکیم "الف" پر مذاکرات کے لیے آمادگی  
 سکیم "الف" کے بارے میں صدر کانگریس آزاد کا گرم جوش موقف پھر  
 309 انحراف مگر پھر مذاکرات کی دعوت منظور

#### باب 10: شملہ مذاکرات 1946ء

- کانگریس مضبوط مرکز اور مسلم لیگ صوبوں کی گروپنگ پر مبنی ڈھیلہ ڈھال  
 315 اتفاق چاہتی تھی  
 321 ہندو یورپروا کی تنگ نظری اور مذاکرات کی ناکامی  
 338 فرقہ وارانہ کشیدگی میں اضافہ  
 341 کمانڈر انچیف کی طرف سے دفاعی بنیادوں پر تقسیم ہند کی مخالفت

#### باب 11: وزارت مشن منصوبہ

- منصوبہ کا اعلان، پاکستان کو ترک کر دیا گیا۔ متحدہ ہند کے دائرے میں رہتے  
 349 ہوئے مل جوڑ کیا گیا  
 359 جناح کا مثبت رد عمل  
 361 مجوزہ گروپنگ سکیم کو سبوتاژ کرنے کے لیے گاندھی، پیٹنک لارنس اور  
 کرپس کی ساز باز، قانونی موٹوگافیاں  
 پیٹنک لارنس اور کرپس، گاندھی کے روحانی ہم مشرب، ان کی کانگریس  
 366 نوازی اور اسے۔ دی۔ الیگزینڈر اور ویل کی برہمی  
 گاندھی کی جانب سے گروپنگ سکیم کی کھلی مخالفت اور پیٹنک لارنس اور  
 372 کرپس کی مخالفت  
 378 کانگریس کی تعبیر اور مشن کی تعبیر  
 381 سکھ مسئلہ اور مشن منصوبہ

- مشن منصوبہ کی ناکامی کے پیش نظر برطانوی حکمرانوں کے اعمیہ اور ویول  
 388 کا "بریک ڈاؤن پلان"  
 397 کرم خوردہ برطانوی سامراج کے بین الاقوامی تقاضے  
 باب 12: مشن منصوبہ۔ مسلم لیگ کی منظوری  
 405 مسلم لیگ کونسل کا اجلاس اور مشن منصوبہ کی منظوری  
 411 عبوری حکومت کا اختیار ہوگی؟ کانگریس اور ویول کا تضاد ویول کی یقین دہانی  
 عبوری حکومت میں جبرینی کے مسئلے پر کانگریس اور لیگ کا تضاد، کانگریس کو  
 417 رعایت دے دی گئی  
 گردچنگ کو سبوتاژ کرنے کے لیے کانگریس کی طرف سے ہنگال اور آسام  
 اسمبلیوں کے یورپی ارکان کو سختی رائے دہی سے محروم کرنے کا مطالبہ بین  
 431 بین منظور کر لیا گیا  
 باب 13: مشن منصوبہ کانگریس نے منظور کیا یا نا منظور  
 عبوری حکومت کے لیے فارمولے کا اعلان جسے سبوتاژ کرنے کے لیے  
 435 گاندھی نے نیشنلسٹ مسلمان کا مسئلہ کھڑا کر دیا  
 442 ارکان مشن اور داسرائے کے مابین داخلی تضاد کی شدت  
 444 عبوری حکومت کی تشکیل اور گردچنگ کے مسئلے پر لیگ کانگریس تضاد کی شدت  
 451 کوہلیں اور چٹھک لائسنس کے اچھا، پر گاندھی اور کانگریس کی چال، اعلان  
 16 مئی منظور۔ اعلان 16 جون نامعلوم  
 459 ویول کی برہمی  
 462 جناح مشن ملاقات اور لیگ کی طرف سے اعلان 16 جون کی منظوری  
 جناح کو حکومت بنانے کی دعوت دینے سے انکار اور جناح کا الزام کہ  
 465 وزارت مشن نے ہمارے ساتھ دھوکہ کیا ہے  
 467 سکھوں نے کانگریس کا ساتھ دیا  
 468 کانگریس نے مشن منصوبہ اس کی روح کے مطابق کبھی تسلیم نہ کیا  
 471 وزارت مشن کے 3 ماہ قیام کے دوران لیگ کانگریس تضاد میں اضافہ

## باب 14: ایک اہم موڑ

- حکومت برطانیہ نے مصلحت بینی سے کام لیا اور کانگریس نے وزارت مشن
- 477 منصوبے کی وجوہات تکبیر کر رکھ دیں۔ کانگریس کا سببی اجلاس
- 484 ایک غلط فہمی کا ازالہ۔ کیا گروپنگ سکیم کی تباہی کا ذمہ دار صرف نہرو تھا؟
- 493 برطانوی حکومت کی صریح بددیانتی پر جناح کا رد عمل
- 498 برطانوی حکومت کی وضاحتیں اور کانگریس کی من مانیوں
- عسوری حکومت کی تشکیل کی اذسرنو کوششیں۔ کانگریس کی شرائط کے سامنے
- 502 برطانوی حکومت کا جھکاؤ۔ دیول کے اختلافات
- مسلم لیگ نے حکومت برطانیہ سے مایوس اور کانگریس کی رجحانت سے
- 512 براخروشت ہو کر وزارت مشن منصوبہ رد کر دیا۔ ڈائریکٹ انکشن
- 520 امن عامہ کی جڑی ہوئی صورت حال اور کانگریس کو حکومت بنانے کی دعوت
- ملک گیر جڑی ہوئی صورت حال اور کمیونزم کی داخلی و خارجی لہر کے مقابلے کے
- 524 لیے کانگریس اور برطانوی حکمرانوں کا اتحاد
- 532 جناح کی اعتدال پسندی سے حکومت برطانیہ خائف نہ تھی
- کانگریس کا اجلاس واروہا۔ گروپنگ سکیم کے خلاف موقف کی توثیق اور
- 533 حکومت میں شمولیت پر رضامندی
- دیول کے ایمام بر نہرو، جناح، طاقت، نیشنلسٹ مسلمان کی شمولیت پر
- 538 مفاہمت کی کوشش کا کام
- 540 مسلم لیگ کے ڈائریکٹ انکشن ڈے کے موقع پر سکیم کی صورت حال
- 551 حوالہ جات
- 583 کتابیات
- 589 اشاریہ

## دیباچہ دوسرا ایڈیشن

پاکستان کیسے بنا؟ یہ سوال آج سے 20 سال قبل جب یہ کتاب شائع ہوئی تھی تب جتنا اہم تھا آج اس سے بھی زیادہ اہمیت اختیار کر گیا ہے۔ کیونکہ اس کے جواب میں پاکستانی اسٹبلشمنٹ اور حکمران طبقوں نے ایسی تحریکات کی ہیں جن کی بدولت آج اس ملک میں خون کی ندیاں بہاؤ جاری ہیں۔ یہ تحریکات کچھ یوں ہیں۔

”پاکستان ان اسلام کے نام پر بنا اس لیے یہاں اسلامی نظام نافذ ہونا چاہیے۔“  
 ”پاکستان ایک نظریاتی مملکت ہے۔ اس کی نظریاتی سرحدوں کی حفاظت اس کی جغرافیائی سرحدوں سے زیادہ ضروری ہے۔“

اور پھر اسلام اور نظریہ پاکستان کے نام پر پاکستانی اسٹبلشمنٹ نے ایسی سیاسی اور مذہبی قوتوں کو فروغ دیا جنہوں نے قومی آمریتوں کو پروان چڑھا دیا۔ طالبان پیدا کئے، دہشت گرد اور خودکش بمبار پیدا کئے جن کے ہاتھوں ہلاک ہونے والے معصوم شہریوں کی تعداد ہزاروں تک پہنچ چکی ہے۔

قیام پاکستان کے فوراً بعد اسٹبلشمنٹ اور ایٹکوا امریکی سامراج دونوں کو اس نظریہ سازی کی شدید ضرورت پڑ گئی تھی۔ امریکی صدر ٹرومین نے کیونسٹ ہلاک کی حصار بندی کے لیے مذہب کو استعمال کرنے کا نظریہ Truman Doctrine پیش کیا تھا۔ امریکی سامراجیوں نے پاکستان کو بوجہ جغرافیائی پوزیشن کہ یہ روس اور چین دونوں کے قریب واقع تھا، اپنی ضرورت کو پورا کرنے کے لیے کیونسٹ مخالف حصار بندی میں اہم حیثیت دے دی تھی۔ پاکستانی اسٹبلشمنٹ کو اس نظریہ سازی کی اس لیے ضرورت پڑی کہ پاکستان میں شامل ہونے والی جن قومیں کی اسٹبلشمنٹ میں ٹانگہ دے رہی تھیں، یعنی بنگالیوں، سندھیوں، پٹھانوں اور بلوچوں کو ان کے حقوق سے محروم رکھا جاسکے۔ وہ جب اپنے حقوق کی آواز بلند کریں تو انہیں ”نظریہ پاکستان“ کا مخالف قرار دے کر ان کی آواز کو دبا دیا جائے۔ اسی طرح محنت کش طبقے جب اپنے حقوق کے لیے آواز اٹھائیں یا عوام الناس اپنے معاشی، معاشرتی اور جمہوری حقوق کا مطالبہ کریں تو انہیں بھی اسلام اور نظریہ پاکستان کے نام پر دبا دیا جائے۔

نظریہ پاکستان کے نام پر ایک مخصوص ”نظریہ“ گھڑنے کے لیے قیام پاکستان کی ایک ایسی تاریخ تشکیل دی گئی جس میں اصل تاریخ بالکل منہ پر کر دی گئی۔ کہا گیا کہ مسلمانوں کو ایک ایسے خطے کی ضرورت تھی جہاں اسلامی نظام کا تجربہ کیا جاسکے اور اس کے مقصد کے لیے 1906ء میں مسلم لیگ کے قیام سے 1947ء تک بہت سے صریح جھوٹ بولے گئے اور واقعات کو توڑ مڑ کر سیاق و سباق سے ہٹا کر بیان کیا گیا۔ نہ تو بین الاقوامی تناظر بتایا گیا اور نہ ہی برصغیر میں موجود اپنے اپنے مفاد کے لیے برسر پیکار قوتوں کی جدلیات کو بیان کیا گیا۔ ان

کے نزدیک برصغیر کی تقسیم محض مسلمانوں کے لیے ایک نظریاتی ریاست کے قیام کے لیے ہوئی تھی۔ حقیقت یہ ہے کہ برصغیر میں تین بڑی قوتوں کے مابین جدل چل رہا تھا۔ انگریز، ہندو اور مسلمان۔ ہر ایک اپنے مفاد اور بقا کی جدوجہد کر رہا تھا۔ انگریزوں کو اپنا سامراجی مفاد عزیز تھا جسے وہ برصغیر سے رخصتی کے نتیجے میں کھونا نہیں چاہتا تھا، ہندو جلد از جلد انگریز کی بنائی ہوئی مضبوط مرکزی حکومت پر قبضہ کر کے پورے ہندوستان پر غلبہ چاہتے تھے جس میں مسلمان خود کو غیر محفوظ سمجھ رہے تھے اور ان کے ایسا سمجھنے میں ہندو اکثریت کی نمائندہ جماعت انڈین نیشنل کانگریس کی قیادت کا تنگ نظر رویہ بھی شامل حال تھا۔ ان حالات میں مسلمان متحدہ ہندوستان کے دائرے میں رہتے ہوئے اپنے سیاسی، معاشی و معاشرتی حقوق کا تحفظ چاہتے تھے بالخصوص برصغیر کے مغرب اور مشرق میں جہاں وہ اکثریت میں تھے وہ اپنی بالادستی چاہتے تھے۔ اور اس مقصد کے لیے مسلم لیگ نے 1946ء میں متحدہ ہندوستان کے دائرے میں رہتے ہوئے وزارتی مشن منصوبہ منظور کیا اور 1947ء کے اوائل تک اس پر عملدرآمد کے لیے کوشش کرتے رہے۔ جس طرح برصغیر کی تقسیم کی گئی کہ جس میں بنگال اور پنجاب کو بھی تقسیم کر دیا گیا، مسلم لیگ کی قیادت کو کبھی بھی قابل قبول نہیں رہا تھا۔ قائد اعظم اس پاکستان کو سکنا چاہا، کرم خوروہ اور ناقابل عمل قرار دیتے تھے۔ ان کی اولین ترجیح متحدہ ہند کے دائرے میں رہتے ہوئے اپنے حقوق کے تحفظ کا حصول تھا جبکہ پاکستان ان کی دوسری ترجیح تھی اور وہ بھی ایسا پاکستان کہ جس میں بنگال و پنجاب منقسم نہیں تھے اور اس پاکستان میں کم از کم پالیس فیصد غیر مسلم آبادی شامل تھی۔ اس پاکستان پر یقیناً کسی مخصوص مذہب یا قبیلوں کی ریاست کا اطلاق نہیں ہوتا تھا۔

زیر نظر کتاب کسی مخصوص نظریہ کو وضع کر کے اس کے موافق شواہد جمع کرنے کا کام نہیں ہے بلکہ اس عہد کے مقامی اور بین الاقوامی تناظر میں برصغیر میں غبر آزما تینوں بڑی قوتوں، انگریز، ہندو اور مسلمان کی جدلیات کی مثلث سے وابستہ تمام حقائق و شواہد کو جمع کیا گیا ہے۔ اور پھر جو نتیجہ خود بخود منطقی طور پر نکل کر سامنے آتا ہے اسے مصرحی طور پر پیش کر دیا گیا ہے اور وہ یقیناً ایک نظریاتی ریاست کا قیام نہیں ہے کہ جس کو بنیاد بنا کر اس ملک میں مذہبی اہمیت پسندی، جنونیت اور فرقہ وارانہ فتنے و فسادات کا بازو گرم کر دیا گیا ہے۔

کتاب کے دوسرے ایڈیشن کی تیاری میں خالد محبوب صاحب کی محنت و کادش کے علاوہ تراہد امروڑ اور رضا زیدی نے بھی اشاریہ کی تیاری میں معاونت کی۔ ادارہ نگارشات کے آصف جاوید صاحب نے پورے خلوص کے ساتھ اس کی طباعت اور تقسیم کی ذمہ داری اٹھائی ہے۔ حسب سابق ادارہ مطالعہ تاریخ کے سرپرستوں ڈاکٹر مہر حسن، جنس (ر) دلاور محمود، ڈاکٹر مہدی حسن، حسین نقی، قمر عباس اور سید علی ظفر کا تعاون حسب حال رہا جس کے بغیر یہ تحقیقی منصوبہ کامیابی کی منزل نہیں پاسکتا تھا۔

حسن جعفر زیدی

10 مارچ، 2011ء لاہور

hjjazidi@gmail.com

## دیباچہ (اول ایڈیشن)

پاکستان کیسے بنا؟ یہ سوال پاکستان کی سیاسی تاریخ کے اوائل میں اتنا اہم نہیں تھا جتنا بعد میں اہم ہوتا چلا گیا، اس کی وجہ یہ تھی کہ مختلف مذاہات سے وابستہ گروہوں کے مابین جوں جوں تضادات شدید ہوتے گئے۔ ہر گروہ نے بڑھ چڑھ کر قیام پاکستان کی ایسی توجیہات بیان کیں، جن سے اس کا مفاد پورا ہوتا تھا۔ اس جھگڑے میں تاریخ کے اصل حقائق گم ہو گئے۔ ان کی جگہ غیر حقیقی تصورات و نظریات کو فروغ دیا گیا اور انہیں تاریخ کا نام دے دیا گیا۔ ان میں دو متضاد تصورات قابل ذکر ہیں۔

۱۔ ”برصغیر کے مسلمانوں کو اسلامی نظام کے نفاذ کے لیے ایک خطہ چاہیے تھا، چنانچہ پاکستان دراصل اسلامی نظام کی تجربہ گاہ کے طور پر حاصل کیا گیا ہے۔ یہ ایک نظریاتی ملک ہے اور اس کی نظریاتی سرحدیں ہیں جنہیں جغرافیائی سرحدوں سے زیادہ اہمیت حاصل ہے۔“

اس تصور کو نظریہ پاکستان کا نام دیا جاتا ہے۔ یہ تصور ان مراعات یافتہ طبقات نے اختیار کیا جو محکوم طبقوں اور قومیتوں پر اپنی سیاسی و معاشی بالادستی قائم کرنے کے لیے اسلام کی آڑ استعمال کرنا چاہتے تھے۔ اس تصور کی نقیب سیاسی جماعتیں جو ”نفاذ اسلام“ کے نعرے کو متذکرہ طبقات کی بالادستی اور کٹھ ملائیت کو مسلط کرنے کے لیے استعمال کرتی ہیں، تحریک پاکستان کے دوران قیام پاکستان کی شدید مخالف رہی ہیں۔

۲۔ ”برصغیر کے مسلمانوں اور ہندوؤں کے مابین کوئی تضاد نہیں تھا، انگریزوں نے لڑاؤ اور حکومت کرو، کی پالیسی اختیار کر کے ان کے مابین صدیوں سے قائم بھائی چارے کو ختم



کیا اور پھر سازش کے ذریعے ملک کو تقسیم کر کے چلے گئے تاکہ برطانوی سامراج کے مفادات پورے ہوتے رہیں۔ دراصل پاکستان انگریزوں کا حرامی بچہ ہے۔“

اس تصور کو نام نہاد ترقی پسندانہ نظریہ قرار دیا جاتا ہے۔ اس تصور کے حامل سیاسی گروہ اور جماعتیں خود کو ترقی پسند، لیبرل اور انقلابی کہلاتی ہیں، تاہم وہ عوام الناس میں بہت محدود اثر رکھتی ہیں، ان گروہوں اور جماعتوں کے رہنما اعلانیہ طور پر پاکستان توڑنے اور تاریخ کی غلطی کو درست کر کے بھارت کے ساتھ الحاق کرنے کی باتیں کرتے پھرتے ہیں۔ ان کی وفاداریاں اور مفادات سرحد پار ہیں۔ وہ قیام پاکستان کے وقت یا تو انڈین نیشنل کانگریس میں شامل تھے یا بالواسطہ اس کی حمایت کر رہے تھے۔

تاریخی حقیقت یہ ہے کہ مذکورہ بالا دونوں نظریات لغو اور باطل تصورات ہیں جن کا ان حالات و واقعات سے دور کا بھی تعلق نہیں جن کے نتیجے میں برصغیر تقسیم ہوا اور پاکستان کا قیام عمل میں آیا۔

حسن اتفاق ہے کہ اس وقت جب یہ سطور لکھی جا رہی ہیں، مذکورہ بالا دونوں تصورات کی علبردار جماعتیں حصول اقتدار کی خاطر باہم اتحاد کیے ہوئے ہیں۔ یہ بھی ان کے نظریات کے کھوکھلے پن کا ثبوت ہے۔

مطالعہ تاریخ دراصل ایک سائنس ہے۔ اس میں ذاتی پسند یا ناپسند کا کوئی دخل نہیں ہے۔ تاریخ کوئی عقیدہ نہیں ہے، اس کا مطالعہ عقیدہ کی بنیاد پر نہیں بلکہ معروضیت کی بنیاد پر ہوتا چاہیے۔ عقیدہ خواہ دائمی بازو کے ہوں یا بائیں بازو کے۔۔۔۔۔ عقیدہ پرستی کے نتیجے میں جنس کر نہ تو ماضی کی اصل حقیقت سے آگاہی حاصل ہو سکتی ہے، نہ حال کو سمجھا جاسکتا ہے اور نہ مستقبل کے بارے میں کوئی درست پیش گوئی کی جاسکتی ہے۔

مذکورہ بالا دونوں تصورات کے حامل عناصر دائیں یا بائیں بازو کی عقیدہ پرستی کا شکار ہیں۔ یہ عقیدہ پرستی دراصل مخصوص مفادات کی خدمت انجام دے رہی ہے۔

اول الذکر نظریے کے علبرداروں نے جن میں سے بیشتر کا تعلق بڑے صوبے کے ساتھ تھا، پورے ملک پر اپنی بالادستی کو قائم اور مستحکم کرنے کی خاطر بدترین قسم کے آمرانہ اور فسطائی طور طریقے اختیار کیے، اس سے چھوٹے صوبوں اور ان میں آباد قومیتوں کے اندر

احساس محرومی و شکوئی کا شدید رد عمل ناگزیر طور پر پیدا ہوا۔ بالخصوص یہاں کے پڑھ لکھے بیروزگار و درمیانے طبقے میں یہ احساس اس قدر شدید ہوا کہ بھارت تو از نام نہاد ترقی پسند سیاسی طالع آزمائوں کے پراپیگنڈے نے ان کو متاثر کرنا شروع کر دیا۔ انہوں نے یہ تاثر لیا کہ جس ملک میں ان کے ساتھ ظلم، زیادتی اور نا انصافی ہوئی ہے، وہ بتائی غلط تھا۔ یہ درست ہے کہ ان کے ساتھ نا انصافی ہوئی ہے، اُن کا معاشی و سیاسی قتل کیا گیا ہے، زبردست عدم توازن پیدا ہوا ہے جس نے عدم استحکام کی اس فضا کو جنم دیا ہے اور اگر قومی اور طبقاتی تضادات کو منصفانہ طور پر جھد مل نہ گیا تو ملک انتشار، بد امنی اور طوائف الملوکی کا شکار ہو کر زوال سے بھی دو چار ہو سکتا ہے لیکن اس کا یہ مطلب نہیں کہ یہ ملک بتائی غلط تھا۔۔۔ اس قسم کے قومی اور طبقاتی تضادات سے بھارت سمیت دنیا کے کم و بیش سب ہی ممالک دو چار ہیں، کیا یہ سب ملک غلط بنے ہیں؟۔۔۔ اگر کوئی انسان بڑا ہو کر غلط کاریوں میں پڑ جائے تو یہ ہرگز نہیں کہا جاسکتا کہ وہ پیدا ہی غلط ہوا تھا۔۔۔ یہ کہنا فکری دیوالیہ پن کی علامت ہوگا۔

تاریخ عالم، ملکوں اور سلطنتوں کے عروج و زوال سے عبارت ہے۔ مختلف قبیلوں، گروہوں، قوموں، نسلوں، طبقتوں اور فرقوں کے باہمی ٹکراؤ یا جدل کے نتیجے میں نئے ملک اور سلطنتیں وجود میں آئیں اور پھر ٹکراؤ اور جدل کے اسی عمل نے ان کا شیرازہ بکھیر دیا اور نئے ملک یا سلطنتیں وجود میں آ گئیں۔ ملکوں یا سلطنتوں کی سرحدوں کو کبھی دوام حاصل نہیں ہوا۔ کسی ملک یا سلطنت کی عمر کا انحصار اس کی داخلی خارجی قوتوں کے، بین القضاہ کی حل پذیری پر رہا ہے۔ اگر تضادات حل پذیر ہوتے رہیں تو عمر لمبی ہو جاتی ہے ورنہ مختصر۔۔۔ اس وقت دنیا کا جو نقشہ ہے اس کی عمر کچھ زیادہ نہیں ہے۔ دوسری عالمی جنگ سے پہلے یہ نقشہ کچھ اور تھا۔ بعد میں اس نے یہ صورت اختیار کی، مگر پھر بھی یہ بدستور تغیر کے عمل سے گزر رہا ہے، ع: ثبات ایک تغیر کو بے زمانے میں

برصغیر کے ہندوؤں اور مسلمانوں کے مابین سیاسی، معاشی و معاشرتی عدم مساوات، عدم توازن اور نفرتی بعد نے جو عدم استحکام پیدا کر دیا تھا، وہ برصغیر کی تقسیم کا سبب بنا۔ پاکستان کا قیام نہ تو کسی نظریے کے نفاذ کی تجربہ گاہ کے طور پر عمل میں لایا گیا اور نہ اسے کسی سامراجی سازش نے جنم دیا۔ جب 1971ء میں یہ ٹونا تو یہ بھی کوئی سازش نہیں تھی اور نہ ہی کوئی نظریہ

اسے بچانے میں کامیاب ہو سکا تھا۔ جس طرح 1947ء میں مسلمانوں کے احساسِ محرومی و جگہی نے انہیں علیحدگی پر مجبور کر دیا تھا اور ہندو یورٹو کا انڈین نیشنلزم کا منافقانہ نعرہ انہیں متحدہ ہند میں رکھنے کے بجائے منقسم کرنے کا ذمہ دار بنا تھا۔ اسی طرح 1971ء میں بنگالیوں کے احساسِ محرومی و جگہی نے انہیں علیحدگی پر مجبور کر دیا تھا اور ”نظریہ پاکستان“ کا نعرہ انہیں متحد رکھنے کے بجائے علیحدہ کرنے کا ذمہ دار ٹھہرا تھا۔ 1947ء کی تقسیم نام نہاد بائیس بازو کے ترقی پسندوں کی عقیدہ پرستی کے مطابق درست نہیں تھی، جب کہ 1971ء کی تقسیم داہیں بازو کے رجعت پسندوں کی عقیدہ پرستی کے تحت غلط ہوئی تھی۔ تاریخ کسی کے عقیدے یا خواہش کا احترام نہیں کرتی، بشوں محرومی حالات اپنا راستہ خود بناتے ہیں، کسی سے پوچھ کر نہیں چلتے۔

تاریخ کے اس نازک موڑ پر جہاں اس وقت پاکستان کھڑا ہے، پاکستان کی سیاسی تاریخ کو منظرِ عام پر لایا جا رہا ہے تاکہ نہ صرف ریکارڈ درست کیا جاسکے اور نام نہاد ترقی پسندوں اور رجعت پسندوں دونوں کی عقیدہ پرستی کا پردہ چاک کیا جاسکے بلکہ تاریخ کے سنجیدہ طالب علموں، دانشوروں، صحافیوں اور مخلص سیاسی کارکنوں کو عقیدہ پرستی سے نجات دلا کر اپنے ماضی، حال اور مستقبل کی لائن درست کرنے میں ان کی مدد کی جاسکے، اس کاوش کا مطمح نظر ان داخلی و خارجی تضادات کی تاریخ بیان کرنا ہے جو قیام پاکستان اور اس کے بعد رونما ہونے والے بے شمار مسائل و خطرات کے ذمہ دار بنے اور ابھی تک بنے ہوئے ہیں۔ یہ تمام تر عرق ریزی اس شوق و جذبے کے ساتھ کی گئی ہے کہ عوام الناس اور وہ محب وطن قوتیں اس سے استنادہ کر سکیں جو پاکستان کے غریب، مفلوک الحال اور پسماندہ عوام کی خوشحالی، کمزور اور محکوم قوموں کے احساسِ محرومی کے ازالے، انسانی حقوق کی بحالی، فرد کی آزادی اور وطن عزیز کے استحکام و سلامتی کے لیے کوشاں ہیں یا اس کی شدید خواہش رکھتی ہیں۔

اس کاوش کا آغاز زاہد چودھری نے 1976ء میں ڈاکٹر مبشر حسن کے ایما پر کیا تھا۔ میں ایک سال بعد چودھری صاحب کے ساتھ اس محنت شاقہ میں شریک ہوا۔ شروع میں ہم نے قیام پاکستان اور پاکستان کے ابتدائی چار برس 1947ء تا 1951ء یعنی قائد اعظم اور لیاقت علی خان کے دورِ حکومت تک اس کام کو محدود کیا اور ملک کو درپیش تمام داخلی اور خارجی تضادات کے بارے میں الگ الگ جلدیں تحریر کیں، حکمرانوں نے ان تضادات کو حل کرنے کے لیے کیا

پاکستان کی سیاسی تاریخ کی پہلی جلد جو قیام پاکستان سے متعلق تھی، 1976ء میں لکھی گئی تھی۔ اس وقت حکومت برطانیہ کی جانب سے 1946ء تا 1947ء کا ہندوستان سے متعلق تمام ریکارڈ شائع تو ہوا شروع ہو چکا تھا مگر یہاں پوری طرح دستیاب نہیں تھا۔ اس کے علاوہ اور بہت سے ماخذ بھی اُس وقت مہیا نہیں ہو سکے تھے۔ یہ طے تھا کہ جب اشاعت کا سلسلہ قیام پاکستان کے موضوع سے کیا جائے گا تو اس حصے کو نئے سرے سے لکھا جائے گا۔ چنانچہ اب جب چودھری صاحب لکھنے پڑھنے سے معذور ہوئے اور موضوعات کو آگے پھیلانے کے بجائے جو کام ہو چکا تھا، اس کی اشاعت کا ارادہ کیا گیا تو ان تمام ماخذوں کے ساتھ، جواب مہیا تھے، قیام پاکستان کا موضوع دوبارہ لکھنے کا فیصلہ ہوا۔ 1984ء میں چودھری صاحب کی ہدایت پر میں نے بارہ ضخیم جلدوں پر مبنی ٹرانسکراف پاور 47-1946ء کے ریکارڈ اور دوسرے ماخذوں کی مدد سے اس موضوع کو از سر نو لکھنا شروع کیا۔ سرکاری ریکارڈ سے اس قدر زیادہ مواد حاصل ہوا کہ یہ موضوع پھیلنا چلا گیا۔ میں اس کو سنبھالنے اور سمیٹنے کی کوشش کر رہا تھا کہ مجھے زندگی کا غالباً سب سے بڑا صدمہ درپیش ہوا۔ 8 جولائی 1985ء کو چودھری صاحب انتقال کر گئے۔ اس صدمے کو برداشت کرنے اور نامکمل کام کو پایہ تکمیل تک پہنچانے کی مبرا آزماء جو چند سے چار سال تک دوچار رہنے کے بعد میں اب اس محنت و کاوش کو منصفہ شہود پر لانے میں کامیاب ہوا

ہوں۔ پہلی دو جلدیں حاضر ہیں جو قیام پاکستان کے بارے میں ہیں۔ اس کے بعد ابتدائی برسوں میں ملک کو درپیش خارجی و داخلی تضادات سے متعلقہ جلدیں بھی تیار ہیں اور کتابت کے مراحل سے گزر رہی ہیں، ان کے لیے زیادہ انتظار نہیں کرنا پڑے گا۔

ڈاکٹر مبشر حسن جو اس کام کے محرک تھے، چودھری صاحب کی زندگی میں ان کا دست تعاون اور بعد میں مجھ پر ان کا دست شفقت مختلف صورتوں میں ہمہ وقت دراز رہا۔ انہوں نے مسودات کی ٹائپنگ کا بندوبست کیا اور کئی ٹایپ باغذ باہر سے منگا کر دیے۔ علاوہ ازیں مسودے پڑھ کر اپنے قیمتی مشوروں سے بھی نوازا۔

خالد محبوب۔۔۔۔۔ یہ چودھری صاحب کی زندگی میں مختلف وقفوں میں بطور معاون اس کام کے ساتھ وابستہ رہے ہیں۔ چودھری صاحب کے آخری ایام اور اس کے بعد اب تک انہوں نے رفاقت اور معاونت کا دامن کبھی نہیں چھوڑا، وہ میرے شانہ بشانہ نہ چل رہے ہوتے تو شاید ابھی بھی اس کام کی تکمیل نہ ہو پاتی۔ شہر میں موجود لائبریریوں سے تحقیقی مواد جمع کرنے کے علاوہ اس سلسلے میں ان کو کئی بار کراچی اور اسلام آباد کا سفر بھی اختیار کرنا پڑا۔ پروف ریڈنگ کے علاوہ ہر دو جلدوں کے آخر میں دیا گیا اشاریہ اور ضمیر ”ب“ خالصتاً ان کا مرہون منت ہے۔

سید اللہ کی رفاقت بھی بہت کام آئی۔ انہوں نے کتاب کی اشاعت کا مرحلہ منظم کرنے میں پیش رفت کی اور ایک مشکل مرحلہ انجام پایا۔ چودھری صاحب کے جن دوستوں کی شفقت، محبت اور حوصلہ افزائی ہر لمحے میرے شامل حال رہی اور جن کی بدولت میں اس کام کو منزل تک پہنچانے میں کامیاب ہوا، ان میں صدیق درانی صاحب، شیخ منظور حسین صاحب، دلاور محمود صاحب اور عزیز صاحب، حسین نقی صاحب، خورشید عالم صاحب اور محمد اکرم بیٹ صاحب شامل ہیں۔ نقی صاحب اور خورشید صاحب نے مسودات بھی پڑھے اور کارآمد مشوروں سے بھی نوازا۔

جن لائبریریوں اور اداروں سے استفادہ کیا گیا اور جن کے عملے نے بھرپور تعاون کیا، ان میں برٹش کونسل لائبریری لاہور، امریکن سنٹر لاہور، پنجاب پبلک لائبریری لاہور، پاکستان نائٹمز ریفرنس سیکشن، نیشنل آرکائیوز، نظامت تحفظ قومی دستاویزات اسلام آباد، ہمدرد لائبریری

کراچی، ریسرچ سوسائٹی پنجاب یونیورسٹی، کراچی یونیورسٹی لائبریری، پنجاب اسمبلی لائبریری، قومی اسمبلی لائبریری اور انڈیا آفس لائبریری لندن شامل ہیں۔

امتیازات کے تراجم بڑی احتیاط کے ساتھ کیے گئے ہیں اور با محاورہ ترجمہ کرنے کے بجائے لفظی ترجمے کو ترجیح دی گئی ہے تاکہ ماخذ کی اصلیت برقرار رہے۔ ممکن ہے بعض قارئین اول الذکر صورت کو ترجیح دینا پسند کرتے ہوں لیکن تحقیقی اور بعض متنازعہ امور کے زیر بحث ہونے کی وجہ سے موخر الذکر راہ اختیار کی گئی ہے۔

ترتیب و تدوین، ترجمے اور پروف ریڈنگ کو غلطی سے مبرا بنانے کی پوری کوشش کی گئی ہے۔ تاہم پھر بھی کوئی غلطی رہ گئی ہے، تو اس کی تمام تر ذمہ داری میں قبول کرتا ہوں۔

حسن جعفر زیدی

1۱ ہور 8 جولائی 1989ء

urduinovel.blogspot.com

## تعارف جلد-1

یہ جلد اگست 1945ء سے اگست 1946ء کا احاطہ کرتی ہے۔ جب تک یہ اندازہ نہ ہو جائے کہ دوسری عالمی جنگ کے خاتمے پر دنیا میں سامراجی قوتوں اور ان کے خلاف برسرِ پیکار قوتوں کے مابین توازن کی صورت کیا تھی، برصغیر کی آزادی کے خارجی محرکات کو درست طور پر نہیں سمجھا جاسکتا۔ چنانچہ اس جلد کے ابتدائی تین ابواب پر مشتمل نچر واول میں اس صورت حال کا جائزہ لیا گیا ہے۔ اس سے ایک تو یہ پتہ چلتا ہے کہ اُس وقت سامراجی قوتوں کا تقاضہ برصغیر کو تقسیم کرنے کے بجائے متحد رکھنا تھا۔ دوسرے یہ کہ برطانوی سامراج زوال پذیر ہو کر معاشی اعتبار سے اس قدر دیوالیہ ہو چکا تھا کہ اب وہ برصغیر کے بوجھ سے چھپا بھڑانا چاہتا تھا، تیسرے یہ کہ مشرق بعید سے لے کر یورپ و افریقہ تک عوام الناس کی سامراج دشمن مسلح یا غیر مسلح انقلابی تحریکیں اپنے عروج پر تھیں اور سامراج کی ٹوٹی ہوئی کمر سے فائدہ اٹھاتے ہوئے کامیابیاں و کامرانیاں حاصل کر رہی تھیں۔ ان حالات میں برطانیہ میں لیبر پارٹی برسرِ اقتدار آگئی تھی جو برصغیر کی اعتدال پسند جماعتوں یعنی کانگریس اور مسلم لیگ کو اپنا اقتدار سوہن کر جلد از جلد یہاں کی ذمہ داری سے آزاد ہونا چاہتی تھی۔ سامراج اپنا پرانا طریقہ واردات چھوڑ کر جدید نوآبادیاتی نظام کے دور میں داخل ہو رہا تھا۔

نچر واول میں برصغیر کے داخلی تضادات اور روز افزوں بگڑتی ہوئی صورت حال کا جائزہ لیا گیا ہے۔ 46ء-45ء کے انتخابات میں ہندو مسلم تضاد مکمل کر سامنے آ گیا تھا اور اس کی حقیقت سے اب کوئی انکار نہیں کر سکتا تھا۔ ادھر عوام الناس کا سامراج دشمن جذبہ بھی اپنے

مخروج پر تھا۔ آزاد ہند فوج سے تعلق رکھنے والوں پر مقدمے کے خلاف زبردست لہر اٹھی، فضا سیر اور بحریہ کے حملے نے ہڑتال کر دی، اس کے علاوہ ٹریڈ یونینوں کی طرف سے ٹلک گیر ہڑتالوں اور مظاہروں کا سلسلہ جاری تھا جن میں کمیونسٹ سرگرم عمل تھے۔ اندیشہ تھا کہ کہیں ہندو مسلم تضاد نے شدید ہو کر خانہ جنگی کی صورت اختیار کر لی تو کمیونسٹ اور روس اس سے فائدہ اٹھائیں گے اور برصغیر ہمیشہ کے لیے سامراجی حلقہ اثر سے نکل جائے گا۔ اس لیے یہ کوشش کی جا رہی تھی کہ کانگریس اور لیگ کے رہنماؤں کو متحدہ ہند کے دائرے میں رہتے ہوئے کسی ایسے آئینی فارمولے پر متفق کر لیا جائے جس سے ہندو مسلم تضاد حل پذیر ہو جائے۔ اس مقصد کے لیے برطانوی حکومت نے اپنے تین وزیروں پر مشتمل ایک وفد ہندوستان بھیجا۔

نچوسوم میں وزارتِ مشن نے ہندوستان میں اپنے تین ماہ سے زائد عرصہ کے قیام کے دوران مذکورہ بالا مقصد کے حصول کے لیے جو کوششیں اور جوڑ توڑ کیا اُس کا با تفصیل احاطہ کیا گیا۔ اس کے دو ارکان یعنی سیفورد کرپس اور پیٹنک لارنس نے گاندھی، نیل اور نہرو کے ساتھ مل کر جناح اور ویول کو جس طرح دھوکہ دیا، اُس کی تفصیل اس سے پہلے شاید ہی کسی تصنیف میں بیان کی گئی ہے۔ جناح اس مشن کے مجوزہ گروپنگ کے فارمولے کے مطابق متحدہ ہند کے دائرے میں رہتے پر آمادہ تھے، لیگ کونسل نے اس کی منظوری بھی دی لیکن مشن کے مذکورہ ارکان کی منافقت اور کانگریس رہنماؤں کی ہٹ دھرمی کی بدولت یہ سکیم ناکامی سے دوچار ہو گئی۔ مسلم لیگ کو ڈائریکٹ ایکشن کی راہ اختیار کرنے پر مجبور ہونا پڑا۔ یہ جلد یہاں آ کر ختم ہو جاتی ہے۔

ابھی تک ہندو مسلم تضاد کو حل کرنے کی تمام تر کوششیں آئینی اور قانونی دائرے میں پرامن انداز میں ہوتی رہی تھیں۔ ان کی ناکامی کے بعد فرقہ وارانہ فسادات اور پرتشدد انداز نے جگہ لے لی۔ جدل کے اس اگلے مرحلے سے جلد دوم شروع ہوتی ہے۔

جلد اول کے ماخذوں میں مجر و اول کے بڑے ماخذ ”نیو یارک ٹائمز“ اور ”وی ماگزین لندن“ کی قلمیں ہیں۔ علاوہ ازیں امریکی خارجہ پالیسی کی سرکاری طور پر شائع شدہ اہم دستاویزات اور ڈی۔ ایف۔ فلمنگ اہم ماخذ ہیں۔ مجر و دوم اور سوم کا سب سے بڑا ماخذ وہ خفیہ سرکاری دستاویزات ہیں جنہیں برطانوی حکومت نے ٹرانسفر آف پاور 1946-47ء کے نام



سے بارہ ضخیم جلدوں میں شائع کر دیا ہے۔ چونکہ تقریباً یہ سب ہی دستاویزات خفیہ تھیں اس لیے ان کا حوالہ دیتے ہوئے بار بار ان کے ”خفیہ“ ہونے کی تکرار نہیں کی گئی۔ دیگر اہم ماخذوں میں وائسرائے و پول کا روزنامہ (JOURNAL) وی۔ پی۔ مین، ابوالکلام آزاد، پیارے لال، پینڈرل مون، ڈاکٹر تارا چند، آر۔ سی۔ محمد ار، چودھری محمد علی، اشتیاق حسین قریشی، خشونت سنگھ اور بہت سے دوسرے شامل ہیں۔ کانگریس اور مسلم لیگ کے اجلاسوں اور قراردادوں کے لیے زیادہ تر ان پارٹیوں کی سرکاری طور پر شائع شدہ دستاویزات سے استفادہ کیا گیا ہے۔

urduinovel.net, blogspot.com

## جُز و اوّل

بر صغیر کی آزادی کا بین الاقوامی پس منظر

www.azadi.com

[undunovellet.blogspot.com](http://undunovellet.blogspot.com)

## باب 1

## دوسری عالمی جنگ کا خاتمہ اور طاقت کا نیا توازن

1- ایٹم بم کا بلا جواز استعمال اور امریکہ سوویت یونین اور مخلصیت کا آغاز  
یہ 6 اگست 1945ء کی بات ہے۔ صبح کے پونے نو بجے تھے۔ جاپان کے شہر ہیروشیما  
کی مخلوق خدا اپنے روزمرہ کے کام کاج میں مصروف تھی کہ فضا میں ایک امریکی ہوائی جہاز نمودار  
ہوا اور اس نے دیکھتے ہی دیکھتے شہر کے عین وسط میں ایک غیر معمولی نوعیت کا بم گرا دیا۔ یہ پہلا  
تباہ کن ایٹم بم تھا۔ پورے شہر میں قیامت برپا ہو گئی۔ آن کی آن میں 62 ہزار عمارتوں کے  
پرچے اڑ گئے اور شہر کا بیشتر حصہ جلے کا ڈھیر ہو گیا۔ تقریباً 80 ہزار افراد قتل ہو گئے اور  
اسٹن ہی زخمی ہوئے۔ اس کے دس گھنٹے بعد امریکی صدر نروڈمین نے بڑے فخر کے ساتھ دلائل  
باؤس میں اعلان کیا کہ ”دنیا کا پہلا ایٹم بم ایک امریکی ہوائی جہاز نے ہیروشیما پر گرایا ہے۔  
اس کی طاقت میں ہزار ٹن ٹی این ٹی سے زیادہ تھی اور وحما کہ فیزی کی قوت اب تک استعمال میں  
آنے والے سب سے بڑے بم کے مقابلے میں دو ہزار گنا زیادہ تھی۔“

یہ خبر نشر ہوتے ہی برطانیہ کے وزیر اعظم اٹلی نے لندن سے ایک بیان جاری کیا جس  
میں فخریہ طور پر بتایا گیا تھا کہ ایٹم بم کی تیاری کے منصوبے میں برطانیہ نے کیا کردار ادا کیا تھا۔  
یہ طویل بیان 26 جولائی کو برطانوی حکومت کی تبدیلی سے پہلے ہی اس وقت کے وزیر اعظم  
چرچل نے اس موقع کے لیے تیار کر کے رکھا ہوا تھا۔ نئے وزیر اعظم اٹلی نے چرچل کا حوالہ

دے کر یہ پورا بیان جاری کر دیا جس میں 1939ء سے 1945ء تک انٹیم بم کے منصوبے کو پایہ تکمیل تک پہنچانے کے لیے برطانوی حکومت اور امریکی حکومت کے مابین تعاون کی تفصیل اور اس میں برطانوی سائنس دانوں اور تکنیکی ماہرین کی کاوشوں کی تفصیل بھی بیان کی گئی تھی۔ گویا امریکیوں کے اس ”کارنامے“ میں اپنی حصہ داری جتا کر زوال پذیر برطانوی سامراج، عالمی طاقت کی حیثیت سے اپنی زوال پذیری پر پردہ ڈالنے کی احمقانہ کوشش کر رہا تھا۔

اس لرزہ خیز واقعہ کے دو دن بعد یعنی 8 اگست کو سوویت یونین نے جاپان کے خلاف اعلان جنگ کر کے شمالی چین میں جاپانیوں کے مقبوضہ علاقوں پر حملہ کر دیا۔ ماسکو نے یہ کارروائی فروری 1945ء میں منعقدہ یالٹا کانفرنس کے دوران اتحادیوں کے ساتھ کئی گئے خفیہ وعدے کے عین مطابق کی تھی۔ وعدہ یہ تھا کہ سوویت یونین جرمنی کی شکست کے تین ماہ بعد جاپان کے خلاف جنگ میں شریک ہوگا۔ چنانچہ روسی وزیر خارجہ مولوتوف نے جاپان کے خلاف اعلان جنگ کرتے ہوئے کہا کہ ”اتحادیوں نے روس سے جاپان کے خلاف جنگ میں شریک ہونے کے لیے درخواست کی تھی جسے قبول کر لیا گیا تھا۔“

اسی روز وزیر اعظم اٹلی نے سوویت حملے کو خوش آمدید کہا اور صدر ٹرومین نے اس پر مسرت کا اظہار کیا۔ امریکی وزیر خارجہ برنز نے خیر مقدم کرتے ہوئے کہا کہ سوویت حکومت کے اس اقدام کے نتیجے میں جنگ بہت جلد ختم ہو جائے گی۔ لیکن سوویت حملے کے اگلے دن یعنی 9 اگست کو آف اور امریکی ہوائی جہاز جاپان پر حملہ آور ہوا اور اس نے ناگاساکی پر انٹیم بم پھینک کر تقریباً ایسی ہی تباہی مچائی جیسی کہ تین دن پہلے بیروشیما میں مچائی گئی تھی۔ 10 اگست کو جاپان نے ہتھیار ڈالنے کی پیشکش کر دی۔ 14 اگست کو شرائط طے ہوئیں، اور پھر 2 ستمبر کو روسی طور پر شکست نامے پر دستخط ہوئے تو دوسری عالمگیر جنگ اختتام پذیر ہوئی۔

سادری دنیا کے امن پسند عوام کے لیے جنگ کے خاتمے کی خوشی انٹیم بم کی ہولناک تباہ کاری کے مہیب بادلوں میں گم ہو گئی۔ ہر جگہ یہ سوال پوچھا جا رہا تھا کہ امریکیوں نے جاپان کے دو شہروں کے بے گناہ عوام کے خلاف اتنا مہلک ہتھیار کیوں استعمال کیا حالانکہ ایشیا میں فسطائیت کی شکست اس بنا پر یقینی ہو چکی تھی کہ 8 مئی 1945ء کو جرمنی کے ہتھیار ڈالنے کے بعد جاپان کی ہوائی اور بحری فوج بالکل تباہ ہو گئی تھی۔ اور اس کی بری فوج بھی ہر محاذ سے پسپا ہو

رہی تھی۔ امریکی صدر ٹرومین نے اس سوال کا یہ جواب دیا کہ جاپان پر ایٹم بم دو لاکھ امریکی سپاہیوں اور دو لاکھ سے لے کر چار لاکھ دشمن کے سپاہیوں کی جانیں بچانے کے لیے گرایا گیا تھا۔ اس نے برطانوی اعلان کیا کہ وہ آئندہ بھی ”قوم کی فلاح“ اور ”جمہوریت“ کے تحفظ کے لیے ایٹم بم کے استعمال کا حکم دینے میں تامل نہیں کرے گا۔ لیکن صدر ٹرومین کا یہ بیان کسی کو مطمئن نہ کر سکا کیونکہ اس کی بنیاد سراسر جھوٹ پر تھی اور یہ سامراجی ذہنیت کا آئینہ دار تھا۔

صدر ٹرومین کے اس جھوٹ کی نقلی امریکی ہوائی فوج کے کمانڈر انچیف ہینری آرلڈ کے اس بیان سے بھی کھل گئی کہ ایٹم بم کا استعمال جنگی مقاصد کے لیے ضروری نہیں تھا کیونکہ جاپانیوں کا فضا میں کنٹرول ختم ہو چکا تھا اور اس وجہ سے وہ زیادہ دیر تک مزاحمت جاری نہیں رکھ سکتے تھے۔ امریکی بحریہ کے کمانڈر انچیف ولیم بیلے نے کہا کہ ایٹم بم کا استعمال غیر ضروری تھا یہ غلطی تھی۔ دنیا کے سامنے اس قسم کے ہتھیار کا انکشاف کیوں کیا گیا جب کہ ایسا کرنا بالکل غیر ضروری تھا اور امریکی وزیر خارجہ جیمز برنز نے اس موقف سے اتفاق کیا کہ جنگ کا اختتام ایٹم بم سے نہیں ہوا تھا۔ جب بم گرایا گیا تھا اس سے پہلے جاپان کی شکست ہو چکی تھی اور وہ امن و آشتی کی بھیک مانگ رہا تھا۔

ایک قیاس آرائی کے مطابق اعلیٰ سطح کے بعض امریکی حکام نے ایٹم بم کی خبر کا اعلان کرنے کا فیصلہ اس لیے کیا تھا کہ اس کا نفسیاتی اثر جاپان کو ہتھیار ڈالنے پر مجبور کرے گا۔ لیکن بعض امریکی حکام کی رائے اس سے مختلف تھی جس کا اظہار پہلے ایٹم بم گرائے جانے والے دن ہی ایک امریکی ترجمان نے ان الفاظ میں کیا۔ ”ایک ایسے دشمن کے خلاف نفسیاتی جنگ کی کیا ضرورت ہے جو پہلے ہی شکست کھا چکا ہے اور جسے اپنی مکمل تباہی سے نجات پانے کا خود ہی احساس نہیں ہے۔“

اس سے پیشتر جاپان نے روس سے ثالثی کی درخواست بھی کی تھی اگرچہ وہ اس وقت بے معنی ہو گئی تھی جب 26 جولائی کو پونڈم میں اتحادی سربراہوں کی جاپان سے ہتھیار ڈالنے کی درخواست جاپان کی طرف سے مسترد کر دی گئی تھی۔ تاہم ثالثی کی مذکورہ درخواست اکانومسٹ لندن کے مطابق جاپان کی کمزوری کی بہت بڑی علامت تھی اور یہ بم کے دھماکے سے پہلے کی گئی تھی۔

ٹرومین کی اس بہیمانہ کارروائی کے جواز کا راز دراصل امریکہ کے حکمران طبقے کے سامراجی عزائم میں مضمر تھا۔ جنگ عظیم کے دوران امریکہ کے سیاسی لیڈروں، علم سیاسیات کے ماہروں، مورخوں، اخبار نویسوں اور دوسرے دانشوروں کی اس امید میں پختگی آگئی تھی کہ جرمنی اور جاپان کی فسطائی سیاست اور معیشت کی تباہی کے بعد ساری دنیا میں "امریکی صدی" کا آغاز ہوگا۔ ان کا خیال تھا کہ اس وقت تک عالمی سامراجیت کے پرانے علمبرداروں یعنی برطانیہ اور فرانس کا سیاسی اور معاشی طور پر دیوالہ نکل چکا ہوگا اور روس بے مثال تباہی و بربادی کے باعث دیر تک اپنے پاؤں پر کھڑا نہیں رہ سکے گا۔ چار دہائیوں کے جنگ عظیم کے دوران امریکہ کا ڈنکا بجے گا اور کوئی طاقت اس کی بالادستی کو چیلنج کرنے کی جرأت نہیں کر سکے گی۔ ان کے ان سامراجی عزائم کی مادی بنیاد یہ تھی کہ جنگ کے دوران امریکہ کی صنعتی پیداوار میں اڑھائی گنا اضافہ ہوا تھا۔ 1945ء میں سرمایہ دار دنیا کی صنعتی پیداوار میں امریکہ کی صنعتی پیداوار کا تناسب 60 فیصد سے زیادہ تھا۔ اور اس کی برآمدی تجارت کا تناسب 33 فیصد تھا۔ سرمایہ دار دنیا کے تجارتی بحری جہازوں میں امریکہ کی تجارتی بحریہ کا تناسب 50 فیصد سے زائد تھا اور اس کے پاس سونے کے ذخائر ساری سرمایہ دار دنیا کے سونے کے ذخائر سے تین گنا زیادہ تھے۔

لیکن جب 8 مئی 1945ء کو جرمن کمانڈر کینل نے برلن میں سوویت کمانڈر زوکوف کے سامنے ہتھیار ڈالے تو یورپ کا نقشہ وہ نہیں تھا جو امریکی سامراج نے اپنے ذہن میں کھینچ رکھا تھا۔ اگرچہ جنگ کے دوران روس میں بے مثال تباہی و بربادی ہوئی تھی۔ تقریباً ستر لاکھ لوگ مارے گئے تھے، ستر ہزار قسبات و دیہات مایامیت ہو گئے تھے۔ ساٹھ لاکھ مکانات اور عمارتوں کا نام نشان نہیں رہا تھا۔ نوے ہزار اجتماعی فارم تباہ ہو گئے تھے۔ اور مجموعی طور پر تقریباً 33 فیصد پیداواری صلاحیت ختم ہو گئی تھی تاہم اس کے باوجود مئی 1945ء کا سوویت یونین سیاسی طور پر جنگ سے پہلے کے سوویت یونین سے کہیں زیادہ طاقتور تھا۔ جب ہٹلر نے 1939ء میں عالمگیر جنگ کا آغاز کیا تھا تو صرف سوویت یونین اور منگولیا میں اشتراکیت کا غلبہ تھا لیکن مئی 1945ء میں یورپ کے سات ممالک یعنی پولینڈ، چیکوسلوواکیہ، یوگوسلاویہ، بلغاریہ، ہنگری، رومانیہ اور البانیہ اشتراکی نظام کے زیر تسلط تھے اور جرمنی کا بہت سا مشرقی علاقہ اشتراکیت کے قبضے میں تھا۔ مغربی یورپ کے عوام الناس بھی جنگ کے دوران سوویت عوام کے مزاحمتی

کارناموں سے بہت متاثر ہوئے تھے۔ انہوں نے اپنی آنکھوں سے دیکھا تھا کہ مرزبینی یورپ کی کوئی سرمایہ دار طاقت فسطائیت کے حملے کی تاب نہیں لاسکی تھی اور اس کے برعکس سوویت یونین نے جرمنی کے فٹید المٹال حملے کی بے نظیر مزاحمت کر کے اشتراکی نظام کی برتری کا لوہا منوالیا تھا۔ بالخصوص فرانس اور اٹلی کے عوام پر جنگ کے اس نتیجے کے بہت گہرے اثرات مرتب ہوئے تھے۔ مزید برآں سارے ایشیا میں تحاریک آزادی کامیابی کے آخری مرحلے میں پہنچ گئی تھیں اور چین کی کمیونسٹ پارٹی کا دس کروڑ کی آبادی کے علاقے پر کنٹرول قائم ہو چکا تھا۔ امریکی سامراجیوں نے جب اس بین الاقوامی صورت حال پر نظر ڈالی تو بہت پریشان ہوئے اور انہوں نے اپنے سامراجی عزائم کی تکمیل کے لیے ایٹم بم بنانے کی کوشش تیز تر کر دی اور جب کامیاب ہو گئے تو ان کی باچھیں کھل گئیں۔

9 اگست 1945ء کو امریکی صدر ٹرومین نے ریڈیو پر نشری تقریر میں اعلان کیا کہ ہم اس جنگ میں دنیا کی سب سے طاقتور قوم بلکہ شاید تاریخ کی سب سے طاقتور قوم کی حیثیت سے ابھرے ہیں۔ اس نے ایٹم بم پر اپنی سامراجی اجارہ داری کا اعلان کرتے ہوئے کہا کہ ایٹم بم اتنا زیادہ خطرناک ہے کہ اسے لاقانونیت کی دنیا میں کھلائیں چھوڑا جاسکتا۔ چنانچہ امریکہ اور برطانیہ جن کے پاس اس کی تیاری کا راز موجود ہے۔ اس وقت تک اس راز کو فاش نہیں کریں گے جب تک ہم کنٹرول کرنے کے ذرائع دریافت نہیں کر لیے جاتے تاکہ ہم خود کو اور دنیا کو مکمل تباہی کے خطرے سے بچاسکیں۔ جاپان پر روس کے حملے کا ذکر کرتے ہوئے اس نے بتایا کہ پوسڈم میں روس امریکہ اور برطانیہ کے مابین جو خفیہ فیصلے ہوئے تھے ان میں سے ایک کا اعتبار اس حملہ کی صورت میں ہوا ہے۔ اس نے یہ اعتراف بھی کیا کہ نئے ہتھیار یعنی ایٹم بم کے بارے میں بھی روس کو اطلاع نہیں ملی تھی کہ وہ بحر الکاہل کی جنگ میں شرکت پر آمادہ ہو گیا تھا<sup>(۱)</sup>۔ یعنی پوسڈم کانفرنس میں ایٹم بم کے استعمال کے بارے میں کئے گئے فیصلے میں روس کو شامل نہیں کیا گیا تھا۔

اس کا کھلا اعتراف اور بہت سی دوسری باتوں کا انکشاف چرچل نے برطانوی پارلیمنٹ میں اپنے ایک طویل بیان میں کیا۔ 16 اگست کو چرچل نے پارلیمنٹ میں ایٹم بم کے استعمال کے امکان کا ذکر کرتے ہوئے تسلیم کیا کہ ”ایک ماہ قبل میں نے انتہائی بے چینی کے عالم میں اس



امکان کا جائزہ لیا تھا۔ تب سے میرا بوجھ کچھ ہلکا ہو گیا تھا۔ اس کے ساتھ ہی وہ بوجھ جواب بھی ہماری محسوس ہوتا ہے بہت حد تک اتر گیا تھا۔ "اس نے کہا کہ 17 جولائی کو ہمیں پوسٹڈم میں وہ خبر موصول ہوئی جس کا ہمیں شدت سے انتظار تھا۔ صحرائے میکسیکو میں ایٹم بم کی آزمائش کامیاب ہو گئی تھی۔ ہمارے امریکی اتحادی کی یہ وہ عظیم الشان کامیابی تھی جو خواب و خیال سے بالآخر تھی۔ صحرائے میکسیکو کے تجربے کی تفصیلات جو چند روز بعد ہمیں بذریعہ طیارہ موصول ہوئیں، جاننے کے بعد ہمارے ذہنوں میں کسی قسم کے شک و شبہ کی گنجائش نہ رہی تھی کہ اب ہمیں انسانی معاملات طے کرنے کیلئے ایک نیا عامل حاصل ہو گیا ہے اور ہم ایسی قوتوں کے مالک بن گئے ہیں جو ناقابل مزاحمت ہیں۔ ایٹم بم کو استعمال کرنے کا فیصلہ پوسٹڈم میں صدر ٹرومین اور میں نے کیا تھا اور ہم نے ان فوجی منصوبوں کی بھی منظوری دی تھی جو خوف سے مجبوس قوتوں کی رہائی کے لیے طے کئے گئے ہیں۔ اس وقت سے مستقبل کے متعلق ہمارے نظریے میں بنیادی تبدیلی آ گئی ہے۔ صدر ٹرومین نے مارشل اسٹائن کو اطلاع دی کہ ہم نے جاپان کے خلاف ایک لامتناہی قوت کا حامل دھماکہ خیز ہتھیار استعمال کرنے کا ارادہ کیا ہے اور پھر جو کچھ ہوا اس سے اب ہم سب واقف ہیں۔ دوسرے عوامل کی بہ نسبت یہ ایٹم بم ہی ہے جسے ہم جاپان کے خلاف جنگ کے اچانک اور جلد خاتمے کا ذمہ دار قرار دے سکتے ہیں۔" آگے چل کر وہ اس بہیمانہ اقدام کے جواز میں مزید دلائل دیتے ہوئے کہتا ہے کہ "سوائے ایٹم بم کے استعمال کے اور جو کچھ بھی انسان کے بس میں تھا کر ڈالا گیا تھا تاکہ جاپان کی شہری آبادی محفوظ رہے۔ تاہم پھر بھی بہت سی آوازیں اٹھ رہی ہیں کہ ہم کا استعمال برسرِ نہیں ہونا چاہیے تھا۔ میں خود کو ایسے خیالات کے ساتھ وابستہ نہیں کر سکتا۔ (جیرز)۔ جنگ کے پورے چھ برسوں نے بیشتر لوگوں کو قائل کر دیا ہے کہ اگر جرمنوں یا جاپانیوں نے یہ ہتھیار ایجاد کر لیا ہوتا تو انہوں نے فوری طور پر اسے ہماری مکمل تباہی کے لیے لازماً استعمال کر ڈالنا تھا۔ مجھے حیرت ہے کہ بہت محترم قوم بلکہ ایسی قوم کہ جس نے بیشتر مواقع پر جاپانی سرحدوں کی جانب پیش قدمی کا ارادہ بھی نہیں کیا؟ (قہقہہ اور جیرز) ایسا موقف اختیار کرے گی کہ ہم پھینکنے کے بجائے دس لاکھ امریکی اور ڈھائی لاکھ برطانوی جانوں کو جاپان کے حملے کے دوران قتل عام اور اندھاؤندہ لڑائیوں میں قربان کر دینا چاہیے تھا۔ ان سنگین فیصلوں کی جانچ آنے والی نسلیں کریں گی اور اگر وہ پرمسرت دنیا میں

زندہ ہوں گی جہاں جنگ کا خاتمہ ہو چکا ہوگا اور آزادی کا دور دورہ ہوگا تو وہ کبھی ان لوگوں کی خدمت نہ کریں گی جنہوں نے اس پر آشوب دور کے خطرات و مشکلات کے درمیان ان کے فائدے کے لیے کوشش کی۔“ اس کے بعد اس نے ایٹم بم بنانے کی فنی مہارت کے حصول اور اس کے راز افشاء کرنے کے بارے میں امریکی صدر ٹرومین کے بیان کی تعریف کی اور کہا کہ ”اس بنا پر امریکہ اس وقت دنیا کی چوٹی پر بیٹھا ہوا ہے۔ مجھے خوشی ہے کہ ایسا ہی ہے۔ امریکیوں کو چاہیے کہ وہ اپنی طاقت اور ذمہ داری سے پوری طرح عہدہ برآ ہوں، صرف اپنے ہی لیے نہیں بلکہ سب ملکوں کے سب لوگوں کی خاطر۔ اور پھر انسانی تاریخ میں ایک تابناک دن نمودار ہوگا۔ جہاں تک میرے علم میں ہے امریکہ کی اس ٹھوس ترقی کے برابر تک پہنچنے میں کم از کم تین یا شاید چار سال کا عرصہ درکار ہوگا۔“ اس نے 8 اگست کو روس کی جانب سے جاپان کے خلاف حملہ کی توجیح کرتے ہوئے کہا کہ ”یہ کہنا غلط ہوگا کہ جاپان کے خلاف روسیوں کا اعلان جنگ ایٹم بم کے استعمال کے نتیجے میں جلدی میں عمل میں آیا ہے۔ میرے اور مارشل اسٹائن کے مابین یہ طے پایا تھا کہ جرمن افواج کے ہتھیار ڈالنے کے تین ماہ بعد روس جاپان کے خلاف اعلان جنگ کر دے گا۔ یہ حقیقت کہ جرمن افواج نے 8 مئی کو ہتھیار ڈالے اور روس نے 8 اگست کو جاپان پر حملہ کیا۔ یہ محض اتفاق نہیں تھا بلکہ یہ تو مارشل اسٹائن اور اس کی جری افواج کی دیانتداری اور انضباط اوقات کی ایک مثال ہے جو وہ ہمیشہ اپنی فوجی کارروائیوں میں ملحوظ رکھتے ہیں۔“ (2)

لیکن اسٹائن اور اس کی افواج کی دیانت کے اس اعتراف کے باوصف چرچل کا یہ بیان انگلو امریکی سامراج کی بددیانتی، مکاری اور عیاری کا بھی کھلا اعتراف ہے۔ پونڈزم میں جب 17 جولائی کو ٹرومین اور چرچل کو ایٹمی دھماکہ کے کامیاب تجربہ کی اطلاع ملی اور انہوں نے اس کے استعمال کے بارے میں فیصلہ کیا تو اس وقت ”دیانت دار“ مارشل اسٹائن بھی پونڈزم میں موجود تھا لیکن اسے اس بارے میں کچھ نہ بتایا گیا۔ صرف سرسری طور پر ”ایک لاشائی قوت کے حامل دھماکہ خیز ہتھیار“ کو جاپان کے خلاف استعمال کرنے کے بارے میں آگاہ کیا گیا۔ نہ ہی یہ بتایا گیا کہ ایسا کب اور کہاں کیا جائے گا۔ سوویت اتحاد کی کو اسی تاثر میں رکھا کہ وہ اپنی ”دیانت داری اور انضباط اوقات“ کا مظاہرہ کرتے ہوئے 8 اگست کو جاپان پر حملہ کرے اور

خود 6 اگست کو ایٹم بم گرانے کا فیصلہ کر لیا۔ اور پھر جب سوویت یونین نے اس کثیر ہلاکت خیزی کی مذمت کی تو نہایت عیاری کے ساتھ اس پر طنز کیا کہ چونکہ اس نے کبھی جاپان کی سرحدوں پر چڑھائی نہیں کی اس لیے اسے کیا حق پہنچتا ہے کہ وہ جاپان کے خلاف لڑنے والے امریکی اور برطانوی فوجیوں کی ہلاکت کا سلسلہ جاری رکھنے کی تجویز دے۔ مگر سوال پیدا ہوتا ہے کہ وہ سوویت افواج جنہوں نے یورپ میں نازی جرمنی کو منہ توڑ شکست دے کر اتحادی فوجیوں کی ہلاکت کا سلسلہ موقوف کر دیا تھا۔ اب جب وہ یورپی سرحد کی طرف سے مطمئن ہو کر پوری قوت سے جاپان پر حملہ آور ہو رہی تھیں اور جاپان پہلے ہی گھٹنے ٹیکے دے رہا تھا تو یہ کس طرح ممکن تھا کہ روسی فوجوں کے نرے میں آیا ہوا اودھ موا جاپان دس لاکھ امریکی اور ڈھائی لاکھ برطانوی فوجیوں کی جانوں کو تحفہ کر دیتا؟ انتہائی ہولناک تباہی و بربادی لانے والے ایٹم بم کے استعمال کے جواز میں اس قسم کی دلیل نہایت ہی بھونڈی اور عیارانہ تھی۔ جسے تاریخ کے کسی سنجیدہ طالب علم نے تسلیم نہیں کیا۔ ان امریکی فوجیوں کے والدین نے کہ جن کی جانیں بقول چرچل ایٹم بم کی وجہ سے بچی تھیں 'فسوس کا اظہار کرتے ہوئے کہا کہ ہماری مسلح افواج کے بحران کا مکمل میں شاندار ریکارڈ کو آخر میں اس خوف ناک ہتھیار کے ذریعے وسیع پیمانے پر قتل عام کر کے خراب کر دیا گیا ہے۔ بہت سے امریکیوں نے بہت سے یورپیوں کی اس رائے سے اتفاق کیا کہ امریکہ دنیا کی اخلاقی قیادت کھو بیٹھا ہے<sup>(3)</sup>۔

کئی دیانت دار بورژوازمورمین نے ایٹکوارم کی سامراج کے حقیقی عزائم کا پردہ چاک کیا ہے۔ برطانوی رکن پارلیمنٹ ولیم وارنر نے اس کے مطابق "جاپان میں ایٹم بم کی ہلاکت خیزی کا تجربہ کرنے کا فیصلہ جولائی کے آخری ہفتے میں پونڈم کانفرنس کے دوران کیا گیا تھا۔ اس کانفرنس میں جوزف اسٹالن موجود تھا لیکن اسے نئے ہتھیار کے متعلق سرسری اطلاع دی گئی تھی اور اسے ایٹم بم کی نوعیت سے بالکل بے خبر رکھا گیا تھا اور اسے یہ بھی نہیں بتایا گیا تھا کہ اس کا استعمال کس وقت اور کہاں کیا جائے گا۔ یہ فیصلہ ٹرومین نے کیا تھا اور اس سلسلے میں چرچل سے مشورہ خفیہ میٹنگ میں کیا گیا تھا۔ چرچل نے اس میٹنگ میں ٹرومین کو قتل کر لیا تھا کہ جرمنی کی فوجی طاقت کی مکمل تباہی کے بعد یورپ کو اشتراکی انقلاب کا فوری خطرہ لاحق ہو گیا ہے۔ اس کی رائے یہ تھی کہ ایٹم بم یورپ میں استعمال نہیں ہونا چاہیے بلکہ سوویت یونین کو اس تباہ کن

ہم کی موجودگی سے مرعوب کرنے کے لیے اسے کسی ایسی جگہ استعمال ہونا چاہیے جہاں یورپیوں اور امریکیوں کو کوئی نقصان نہ پہنچے۔ چنانچہ اس مقصد کے لیے جاپان کا انتخاب کیا گیا<sup>(4)</sup>۔

امریکی مورخ ڈی۔ ایف۔ لیسنگ لکھتا ہے کہ ”جاپان میں ایٹم بم کے بظاہر غیر ضروری استعمال کا ایک مقصد یہ تھا کہ مشرق بعید میں روس کی کامیابیاں محدود کی جائیں۔ اگر امریکہ کوئی کارروائی نہ کرتا اور اس دوران روسی فوجیں منچوریا اور شمالی چین کے دوسرے علاقوں پر چڑھائی کر دیتیں تو ساری دنیا میں امریکہ کے وقار کو سخت صدمہ پہنچتا۔ پھر یہ تاثر پختہ ہو جاتا کہ پوری جنگ عظیم میں اتحادیوں کی فتح کے لیے روسیوں نے زمین ہموار کی تھی اور یہ کہ روسی افواج ناقابل شکست ہیں۔ علاوہ بریں امریکیوں نے جاپان سے چار سالہ جنگ کے دوران بحر الکاہل کے علاقوں میں جو حیرت انگیز جنگی کارنامے سرانجام دیے تھے ان کی چمک دمک بالکل ماند پڑ جاتی“<sup>(5)</sup>۔

16 اگست 1945ء کو سوویت حکومت کے اخبار ازویستیا میں ایک روسی مبصر نے لکھا کہ بعض امریکی اخبارات جاپان کے خلاف جنگ میں سوویت یونین کی معاونت کو کم کر کے بیان کرنے کی کوشش کر رہے ہیں۔ اس نے ”نیو یارک ڈیلی نیوز“ کا حوالہ دیا جس نے خیال ظاہر کیا تھا کہ ”جنگ تو ایٹم بم کے ذریعے بھی جیتی جاسکتی تھی۔“ اور یہ بھی کہا تھا کہ ”تاریخ میں ایک نئے دور کا آغاز ہوا ہے۔“ روسی مبصر نے اس کا جواب دیتے ہوئے کہا کہ ”جنگ کا خاتمہ کسی معجزے سے نہیں ہوا۔ بلکہ سب اتحادیوں کی طاقتور مشترکہ کوششوں سے ہوا ہے۔“ روسی مبصر نے مزید کہا کہ ”جنگ کا جلد از جلد خاتمہ کرنا سوویت یونین کا ایک واضح نصب العین تھا۔ جاپانی سامراج کے زوال میں عظیم سوویت معاونت کو تمام امن پسند اقوام تسلیم کرتی ہیں“<sup>(6)</sup>۔

لیکن ادھر انکو امریکی سامراج کو یہ مسئلہ درپیش تھا کہ جنگ کے اختتام پر سوویت یونین کو یورپ میں بالخصوص اور دنیا کے دوسرے علاقوں میں بالعموم ایک ناقابل تغیر قوت کی حیثیت سے جو پذیرائی حاصل ہوئی تھی اس کا توڑ کیا جائے۔ اسی مقصد کے پیش نظر وہ ایک طرف تو سوویت افواج کی کارکردگی گھٹا کر پیش کر رہے تھے اور دوسری طرف ایٹم بم کی دہشت پھیلا رہے تھے۔ اس کے علاوہ انہوں نے سوویت یونین کو جابر اور عالم قرار دے کر اس کے خلاف پروپگنڈہ بھی شروع کر دیا تھا۔ مشرقی یورپ میں روس کے زیر اثر قائم ہونے والی اشتراکی حکومتوں پر بھی نکتہ چینی کا آغاز ہو گیا تھا۔ 20 اگست 1945ء کو برطانوی وزیر خارجہ

ارنلٹ ہیون نے دارالعوام میں بیان دیتے ہوئے اعلان کیا کہ ”ہم بلغاریہ، رومانیہ اور ہنگری میں قائم شدہ نئی حکومتوں کو تسلیم نہیں کرتے کیوں کہ ہمارے خیال میں یہ وہاں کی اکثریت کی نمائندہ نہیں ہیں۔ حال کے چند واقعات نے ظاہر کر دیا ہے کہ وہاں پر ایک طرح کی استبدادیت کی جگہ ایک دوسری طرح کی استبدادیت لے رہی ہے۔“ اس کے علاوہ اس نے جنگ میں امریکہ اور روس دونوں کے کردار کو سراہا مگر ساتھ ہی کہا ”لیکن برطانیہ عظمیٰ کے جزائر جن کو ایک مرتبہ چرچل نے بڑی فصاحت کے ساتھ آزادی کا برج قرار دیا تھا، انہیں تاریخ ایک بار پھر سب سے عالی شان مقام دلا سکتی ہے“ (7)۔ اس پر تبصرہ کرتے ہوئے سی۔ ایل۔ سلزبرگ نے 23 اگست کو ”نیو یارک ٹائمز“ میں لکھا کہ ”پوٹسڈم کانفرنس کے اختتام اور جاپان کی مکمل شکست کے بعد سے یورپ میں سیاسی توازن میں اب ایک تبدیلی رونما ہونا شروع ہوئی ہے۔ یہاں کے بعض تجربہ کار سفارت کاروں کا خیال ہے کہ معرکہ سالن گراڈ کے بعد سے یہ پہلا موقع ہے کہ مغربی جمہوریتوں کو سوویت روس کے مقابلے میں عروج حاصل ہونا شروع ہوا ہے۔ اسے ان تین بنیادی واقعات کے ساتھ منسوب کیا جا رہا ہے جو گزشتہ موسم سرما کے بعد رونما ہوئے ہیں۔ پہلا تو فرینکلن ڈی روزویلٹ کے انتقال کی وجہ سے امریکی حکومت کی تبدیلی اور برطانوی انتخابات میں سوشلسٹوں کی کامیابی کا واقعہ ہے۔ دوسرا واقعہ انٹیکو امریکی گروہ کی طرف سے ایٹم بم کی تیاری کا ہے جس سے کم از کم وقتی طور پر ہی سہی، مگر یہ کہ فوجی برتری کی حقیقت آشکارا ہو گئی ہے۔ تیسرا واقعہ جاپان کی جنگ میں روس کی شمولیت ہے جس سے سوویت یونین کی قوت کا بیشتر حصہ ایشیا میں مصروف ہو گیا ہے اور اس کے نتیجے میں یورپ پر روس کے دباؤ میں کمی وقوع پذیر ہو گئی ہے۔“ اس نے مزید لکھا کہ ”اس حقیقی پس منظر میں جس کی زبانی وضاحت 19 اگست اور 20 اگست کے صدر ٹرومین اور برطانوی وزیر خارجہ ارنلٹ ہیون کے علی الترتیب بیانات سے ہوتی ہے، جن میں انگریزی بولنے والی جمہوریتوں کی اہم پالیسی کی تفصیل بیان کی گئی ہے۔ اب انٹیکو امریکی ڈپلومیسی زیادہ پائیدار حیثیت اختیار کر گئی ہے۔ چنانچہ اس پر عمل درآمد عیاں اور نہاں دونوں طریقوں سے ہو رہا ہے“ (8)۔

نیو یارک ٹائمز کے اس تبصرے سے یہ بھی واضح ہو جاتا ہے کہ روس کو جاپان کے خلاف جنگ میں ملوث کرنے کے پس پردہ امریکی اور برطانوی عزائم کیا تھے۔ روس کو ایٹم بم کے

استعمال کے بارے میں بے خبر رکھا گیا اور ”دیانت دار“ اور ”انضباط اوقات کے پابند“ مارشل اسٹالن کے ساتھ ملے کیا گیا کہ روسی افواج 8 اگست کو جاپان کے محاذ پر چڑھائی کر دیں گی۔ چنانچہ روسی افواج کا ایک بڑا حصہ یورپ کے محاذ سے جاپانی محاذ پر منتقل ہو گیا۔ ادھر وہ حسب وعدہ جاپان کے خلاف پیش قدمی میں مصروف ہوا، ادھر امریکہ نے جاپانی شہروں پر ایٹم بم گرا دیے۔ جنگ کا خاتمہ ہو گیا۔ اب یورپ میں روسی افواج کا وہ دباؤ نہیں رہ گیا تھا جو 8 مئی کو جرمنی کے ہتھیار ڈالنے کے موقع پر موجود تھا۔ انگلو امریکی سامراجیوں نے یورپ میں روسی اثر و نفوذ کے خلاف اپنی حکمت عملی میں ایک اہم پیش رفت حاصل کر لی تھی۔ 20 اگست کو ارنسٹ ہیون نے جو بیان دیا تھا اس کو دہراتے ہوئے وزیراعظم اسٹلی نے اپنے دورہ ڈنمارک کے دوران 29 اگست کو کہا کہ ”یورپ سے استبداد کے بھیا تک خواب کا خاتمہ ہو چکا ہے۔ لیکن اب اتنا ہی ضروری یہ بھی ہے کہ اس کی جگہ کوئی خلا پیدا نہیں ہونا چاہیے۔ یہاں تک کہ کوئی اس کی جگہ لے لے۔ ایسا نہ ہو کہ سات شیطان ہمارے پلے پڑ جائیں جو پہلے والے ایک شیطان سے بھی برے ہوں۔ میرا خیال ہے کہ سیاسی اور سماجی آزادی جس کے برطانیہ اور ڈنمارک دونوں علمبردار ہیں ایک ایسا نصب العین ہے جو ہمیں یورپ کے عوام کے سامنے رکھنا چاہیے“ (9)۔ دراصل انگلو امریکی سامراجیوں کی طرف سے سوویت یونین کے خلاف اس مہم کا مطلع نظر خود اس خلا کو پر کرنا تھا جس کا اسٹلی نے ذکر کیا تھا۔

سوویت یونین کو جس نے یورپ میں فسطائیت کو نیست و نابود کرنے کا اعزاز حاصل کیا تھا۔ یورپ کے عوام میں بڑی قدر کے ساتھ دیکھا جا رہا تھا۔ سوویت یونین کو اپنی فتنہ انگیز قوت سے فائدہ اٹھانے سے باز رکھنے کے لیے انگلو امریکی سامراج کے ہاتھ میں ایٹم بم آ گیا تھا۔ مگر روسی ابھی اسے خاطر میں نہیں لارہے تھے۔ روسی جریدہ ”نیو ٹائمز“ کی ستمبر 1945ء کے پہلے ہفتے کی اشاعت میں امریکی پریس کے اس تاثر کو رد کیا گیا کہ امریکہ نے ایٹم بم کے استعمال کی دھمکی سے پوری دنیا پر غلبہ حاصل کر لیا ہے۔ جریدے نے انتہا کیا کہ بہت جلد دوسری اقوام بھی اتنی ہی قوت کا ہتھیار ایجاد کرنے میں کامیاب ہو جائیں گی۔ ایک مضمون کی صورت میں ایٹم۔ روبن شین کا تحریر کردہ یہ پہلا تفصیلی جائزہ تھا جو ایٹم بم کے بارے میں روس کے پریس میں شائع ہوا تھا۔ اس میں کہا گیا تھا کہ ”درست سوچ کے حامل افراد پر یہ اچھی طرح

واضح ہے کہ اس ایجاد سے نہ تو کوئی بین الاقوامی سیاسی مسئلہ اور نہ ہی انفرادی طور پر ممالک کا کوئی اندرونی مسئلہ حل ہو سکے گا۔ جو لوگ بھی اس کے بارے میں کسی فریب میں مبتلا ہیں وہ لازماً مایوسی کا شکار ہوں گے۔“ مزید کہا گیا کہ ”ان کفر سامراجیوں نے تاریخ کے اسباق کو فراموش کر دیا ہے انہیں ہنر کے دنیا پر تسلط قائم کرنے کے منصوبوں کی ناکامی بھول گئی ہے جن کی بنیاد بھی تکنیکی ترقی کی عارضی برتری کو بروئے کار لانے پر رکھی گئی تھی۔“ مضمون میں یہ بھی کہا گیا کہ دوسرے ملکوں کے سائنسدانوں نے بھی ایٹم توڑنے کے بارے میں تحقیق کی ہے اور وہ اپنی ڈگری تو انہیں صرف کر کے ایسا ہی یا اس سے بھی بہتر ہتھیار ایجاد کر لیں گے۔ مضمون میں یہ تجویز بھی پیش کی گئی تھی کہ ”ایٹمی توانائی پر کنٹرول کے اختیارات کسی بین الاقوامی ادارے کو تفویض کر دئے جائیں کیوں کہ اب جب بنیادی اصولوں کا سب کو بخوبی علم ہو چکا ہے تو اس کے بعد سوال یہ ہی رہ گیا ہے کہ کوئی ملک ایٹمی ہتھیار بنانے میں کتنا وقت لے گا“ (۱۰)۔ اس دوران ۶ ستمبر کو نیویارک ٹائیٹمز میں یہ خبر بھی چھپی کہ سوویت سائنسدان یوریشیم کی توانائی کو بروئے کار لانے کے مسئلے پر تحقیق کر رہے ہیں۔ ان حالات میں ۱۱ ستمبر کو لندن میں پانچ بڑی طاقتوں یعنی امریکہ، برطانیہ، روس، فرانس اور چین کے وزرائے خارجہ کا اجلاس شروع ہوا۔ نو مفتوحہ علاقوں کا مستقبل زیر بحث تھا۔ روس سے اپنی باتیں منوانے کے لئے اننگلو امریکی یہ سمجھتے تھے کہ ایٹم بم کا ہوا موثر ثابت ہوگا لیکن ایسا نہ ہو سکا اور یہ کانفرنس ناکام ہو گئی۔

امریکی انتظامیہ کے بعض اربکان ایسے بھی تھے جو روس کے ساتھ سودے بازی میں ایٹم بم کے خوف کو براہ راست بروئے کار لانے کے حق میں نہیں تھے۔ چنانچہ جس روز یعنی ۱۱ ستمبر ۱۹۴۵ء کو لندن کانفرنس کا آغاز ہوا، امریکی وزیر جنگ سٹین نے صدر ٹرومین کے نام ایک ذاتی یادداشت بھیجی جس سے جاپان پر ایٹم بم گرائے جانے کے پس پردہ امریکی سامراجیوں کے حقیقی عزائم کا پردہ بھی چاک ہو جاتا ہے۔ سٹین نے کابینہ سے ریٹائر ہونے سے ایک ہفتہ قبل یہ یادداشت ٹرومین کو بھیجی جس سے یہ بھی عیاں ہو گیا کہ پولسڈم میں روس کو ایٹم بم کے بارے میں لاعلم کیوں رکھا گیا تھا اور یہ بھی کہ اس خوفی ڈرامہ رچانے کا اصل مقصد کیا تھا۔ وہ یادداشت کے ساتھ منسلک تعارفی خط میں لکھتا ہے۔ ”آج جب میں آپ کو ایٹم بم کے حوالے سے اپنے اور روس کے تعلقات کے بارے میں یادداشت ارسال کر رہا ہوں تو مجھے وہ گفتگو بھی یاد ہے جو

میں نے پوٹسڈم میں اس مسئلے کے بارے میں آپ کے ساتھ کی تھی کہ آیا ہم روس کو ایٹم بم کے معاملے میں اپنے ساتھ شریک کر کے محفوظ رہیں گے کیونکہ وہ اب بھی ایک ”پولیس ریاست“ ہے۔ اور ابھی اس نے ان شرائط پر عمل نہیں کیا ہے جن کے ذریعہ سے شہری فرد کو شخصی آزادی کے حقوق حاصل ہوں گے۔ میں اب بھی اس مشکل کو تسلیم کرتا ہوں اور انفرادی آزادی کے بارے میں روسی رویے میں تبدیلی کی بالآخر اہمیت کا پوری طرح قائل ہوں۔ لیکن میں اس نتیجے پر پہنچا ہوں کہ یہ تبدیلی پیدا کرنے کی خاطر ہمارے قبضہ میں موجود ایٹم بم کا براہ راست لیور کے طور پر استعمال کرنا ممکن نہیں ہوگا۔ میں پوری طرح قائل ہوں کہ ہماری طرف سے روس میں اندرونی تبدیلی کا مطالبہ اگر ایٹمی ہتھیار میں اسے شریک کرنے کی شرط کے طور پر پیش کیا گیا تو وہ اس قدر تاراض ہوگا کہ جو مقصد ہمارے پیش نظر ہے اس کی تکمیل ممکن نہ ہوگی۔۔۔“

گویا اصل مقصد روس کے اندر موجود معاشی، سیاسی اور معاشرتی نظام کو تبدیل کرانا تھا جس کی خاطر ایٹم بم کا ہوا دکھا کر سووے بازی کرنا اور اشتراکی روس کو بلیک میل کر کے اس سے اپنی شرطیں منوانا تھا۔ دشمن کو مقاصد سے توافق تھا لیکن طریق کار پر اسے امریکی انتظامیہ کے دوسرے ارکان سے اختلاف تھا۔ اپنے نقطہ نظر کی وضاحت کے لیے وہ یادداشت میں یوں رقمطراز ہے: ”ایٹم بم کے ظہور سے تمام مہذب دنیا میں بہت زیادہ فوجی اور اس سے بھی زیادہ سیاسی دلچسپی کو تحریک ملی ہے۔ ایسے عالمی ماحول میں جو پہلے ہی طاقت کے معاملے میں بے حد حساس ہے، اس ہتھیار کی آمد نے گمراہی کے تمام گروہوں کی سیاسی مصلحتوں کو بہت زیادہ متاثر کیا ہے۔ بہت سے حلقوں میں سمجھا جا رہا ہے کہ یہ یورپ پر روس کے غلبے کا حقیقی شاخص نہ ہے۔ ہم یقین سے کہہ سکتے ہیں کہ سوویت حکومت کو اس رجحان کا اندازہ ہو گیا ہے اور سوویت سیاسی اور فوجی رہنماؤں کی یہ شدید ترسنا ہوگی کہ وہ کم سے کم ممکن وقت میں اس ہتھیار کو حاصل کر لیں۔ درحقیقت برطانیہ تو پہلے ہی سے اس ہتھیار کی تیاری میں ہمارا شریک کار ہے، اس طرح سے اگر سوویت یونین کو بھی اس میں تعاون اور اعانت کی بنیاد پر شریک کرنے کے لیے ہماری جانب سے رضا کارانہ طور پر دعوت نہیں دی جاتی تو پھر اس ہتھیار پر قابض ہونے کے ناطے سے ہم اینگلو سیکسن بلاک کو سوویت یونین کے مد مقابل لاکھڑا کریں گے۔ یہ صورت حال سوویت یونین میں اس بم کی تیاری کے لیے جہان آمیز سرگرمی کو ابھارنے کا سبب بنے گی۔ جو درحقیقت خفیہ



طور پر اس کی مجنونانہ دوڑ کا روپ دھار لے گی۔ ایسی شہادت موجود ہے جس سے پتہ چلتا ہے کہ اس قسم کی سرگرمی کا پہلے ہی آغاز ہو چکا ہے۔ اگر ہم محسوس کرتے ہیں اور میں سمجھتا ہوں کہ ہمیں ضرور محسوس کرنا چاہیے کہ تہذیب کے تقاضے کے تحت ہم ایک نہ ایک روز اس نئی قوت کو کنٹرول کرنے کے لیے کسی معاہدے پر متفق ہو جائیں گے۔ تو پھر سوال پیدا ہوتا ہے کہ سلامتی کونسل کے فوری مقاصد کے حصول کی امید میں کتنی دیر تک ہم اس وقتی برتری کا لطف اٹھاتے رہیں گے۔ دنیا اور تہذیب کے لیے یہ بات اتنی اہم نہیں ہے کہ آیا روس کو اس کی تیاری کے اہم راز حاصل کرنے میں کم از کم چار سال یا زیادہ سے زیادہ بیس سال لگیں گے جتنا یہ اطمینان حاصل کرنا اہم ہے کہ جب وہ اس کو حاصل کر لے گا تو آیا وہ دنیا کی امن پسند اقوام کے ساتھ خوشی اور تعاون کے ساتھ رہنا پسند کرے گا ایہ درست ہے کہ اگر ابھی اس کے ساتھ رابطہ قائم کیا جائے، جیسا کہ میری تجویز ہے، تو ہم اس کی نیک نیتی کی بنیاد پر ایک جوا لگا دیں گے اور یہ خطرہ مول لیں گے کہ وہ ہم کو اس وقت سے کچھ پہلے تیار کرے گا جتنے وقت میں کہ وہ بصورت دیگر کرے گا۔

”مسئلہ کو مختصر بیان کیا جائے تو میری رائے میں روس کے ساتھ ہمارے نسلی بخش تعلقات کا مسئلہ اٹیم بم کے مسئلہ کے ساتھ محض وابستہ ہی نہیں ہے بلکہ اس کے تابع ہے۔ ہمارے باہمی تعلقات اگرچہ بے حد اہمیت کے حامل ہیں لیکن ابھی سوائے اس بم کے کنٹرول کے مسئلے کے ان تعلقات میں کسی فوری اہمیت کا عنصر موجود نہیں ہے۔ اس کے اور ہمارے مابین باہمی اعتماد کی بنیاد پر تعلقات کی استواری وقت کی سست رفتاری کے ساتھ بھی آگے بڑھ سکتی تھی۔ لیکن ہم کی ایجاد سے ان تعلقات کی ہنگامی بنیادوں پر اشد ضرورت پڑ گئی ہے۔ روس کے ساتھ ہم کے مسئلہ کو حل کرنے کے بارے میں ہم نے جو رویہ اختیار کیا ہے اس کے نتیجے میں ہمارے تعلقات ناقابل اصلاح حد تک تلخ ہو سکتے ہیں۔ کیونکہ اگر ہم فوری طور پر روسیوں کے ساتھ تعلق استوار نہ کر پائے اور اس نئے ہتھیار کو بطور نمود و نمائش پیچھے پر اٹھا کر ان کے ساتھ محض سودا بازی میں مصروف رہے۔ تو ہمارے مقاصد اور ارادوں کے متعلق ان کے شکوک و شبہات اور بے اعتمادی میں اضافہ ہوگا۔۔۔۔۔ اگر اسی جذبے سے مسئلہ حل کرنا ہے تو پھر زیادہ امکان یہی ہے کہ جس قسم کا عہد و پیمان مستقبل میں ہماری اشد ضرورت کے لیے درکار ہے، شاید ہی

ہمارے درمیان استوار ہو سکے گا۔ میری رائے میں یہ خطرہ اوال الذکر خطرے سے زیادہ بڑا ہے۔ کیونکہ جہاں تک ہمارا مقصد ہے تو ہم بہر طور ایک بہترین قسم کے بین الاقوامی سمجھوتہ کے حصول کے خواہاں ہوں گے جس میں تہذیب کو بچانے اور برقرار رکھنے کا امکان صرف پانچ یا بیس سال کے بجائے ہمیشہ کے لیے موجود ہوگا۔ میں نے اپنی طویل زندگی میں جو سب سے بڑا سبق حاصل کیا ہے وہ یہ ہے کہ کسی شخص کو با اعتماد بنانے کا ایک ہی طریقہ ہے کہ اس پر اعتماد کیا جائے اور کسی شخص کو بے اعتماد بنانے کا یقینی طریقہ یہ ہے کہ اس پر اعتماد نہ کیا جائے اور بے اعتمادی کا مظاہرہ کیا جائے۔۔۔۔۔ چونکہ مسئلے کا مرکز روس ہے اس لیے اس ہتھیار کو کنٹرول کرنے کے لیے جو بھی طریقہ وضع کیا جائے اس کا رخ بنیادی طور پر روس کی جانب ہونا چاہیے۔ میری اپنی رائے یہ ہے کہ سودیت یونین اس مسئلہ پر امریکہ کی جانب سے اختیار کئے گئے براہ راست اور کٹیل طریق کار کا خلوص سے جواب دینے پر مائل ہوگا بہ نسبت اس کے کہ اس طریق کار کو ایک عمومی بین الاقوامی سکیم کا حصہ بنا کر پیش کیا جائے یا یہ امن مذاکرات میں کئی بار کی براہ راست یا بالواسطہ دھمکیوں یا دھمکی آمیز جملوں کے تبادلے کے بعد کیا جائے۔ میرا خیال ہے کہ سودیت یونین کے ساتھ استواری کا طریق کار یہی ہے کہ برطانیہ سے بات چیت کرنے کے بعد ایک براہ راست تجویز پیش کی جائے کہ ہم روسیوں کے ساتھ ایک ایسے بندہ بست میں شامل ہونے کے لیے تیار ہیں جس کا عمومی مقصد ایٹم بم کے جنگی ہتھیار کے طور پر استعمال کو کنٹرول اور محدود کرنا ہوگا اور جس حد تک بھی ممکن ہو انہی طاقت کے پر امن اور انسان دوست مقاصد کے لیے استعمال کی ہدایت اور حوصلہ افزائی کی جائے۔ یہ پیش کش پھر زیادہ واضح طور پر اس تجویز میں بھی دخل سکتی ہے کہ ہم اس بم کی بطور فوجی ہتھیار مزید اصلاح اور پیداوار کو روک دیں گے بشرطیکہ برطانیہ اور روسی بھی ایسا ہی کرنے پر رضامند ہوں۔ اس میں یہ بھی شامل کیا جا سکتا ہے کہ امریکہ میں اس وقت جتنے بم بھی موجود ہیں ان کو ضبط کر لیا جائے گا بشرطیکہ روس اور برطانیہ بھی اس بات سے متفق ہوں کہ کسی بھی موقع پر وہ یا ہم اس بم کو جنگی ہتھیار کے طور پر استعمال نہیں کریں گے تا آنکہ تینوں حکومتیں اس کے استعمال پر متفق نہ ہوں..... جوں ہی ہماری سیاسی مصلحتوں کے تحت مناسب ہو اس راستے کو اختیار کروں گا۔ علاوہ دوسری باتوں کے میں اس پر زور دوں گا کہ روس کے ساتھ یہ معاملہ امریکہ کی جانب سے تجویز کے طور پر اٹھایا



بدولت فطری طور پر ہمارے ملک کا جو مقام ہوتا ہے اسے اختیار کرنے کا اب بعد از جنگ صورتحال میں ہمیں پورا حق حاصل ہے<sup>(13)</sup>۔ چنانچہ سوویت یونین نے عالمی برتری کے امریکی دعوے کے سامنے گھٹنے ٹیکنے سے انکار کر دیا اور اپنے قومی اور بین الاقوامی مفادات کو درپیش نئے خطرات کا مقابلہ کرنے کے لیے ثابت قدم ہو گیا۔ اس طرح دنیا دو سپر طاقتوں کے مابین کشمکش کے نئے دور میں داخل ہو گئی۔

## 2۔ برطانیہ کا بطور عالمی طاقت زوال اور نئی عالمی طاقت سوویت یونین کا خوف

ان حالات میں زوال پذیر برطانوی سامراج جس کی سلطنت میں سورج کبھی غروب نہیں ہوا کرتا تھا اب اسے اپنے تمام مقبوضات میں شام پڑتی نظر آ رہی تھی۔ دنیا میں طاقت کا پرانا توازن بالکل تباہ ہو گیا تھا اور جن دو طاقتوں کے مابین نئے توازن کے لیے کشمکش ہو رہی تھی ان کے مقابلے میں برطانیہ کی کوئی حیثیت نہیں تھی۔ سب کو معلوم تھا اور اس کا برملا اظہار بھی کیا جا رہا تھا کہ اگلے چار پانچ برسوں میں روس کے پاس بھی ایٹم بم موجود ہو گا۔ زوال پذیر برطانوی سامراج جس نے گزشتہ ایک سو برس کے دوران پہلے تو زار روس کی توسیع کے خلاف اور پھر اشتراکی روس کے انقلابی اثرات کی راہ روکنے کی خاطر اپنے مقبوضات کے ذریعے نہ معلوم کتنے جتن کیے تھے۔ اب امریکہ کا طفیلی بننے پر مجبور ہو گیا تھا۔ برطانوی سامراج اس کی ایٹمی اور فوجی طاقت کو سوویت یونین کا واحد توڑ سمجھتا تھا اور اسی کی طاقت کے بل بوتے پر اپنا عالمی قوت کا سہا بھرم برقرار رکھنے کی کوشش میں مصروف تھا۔ جس روز سبکدوش ہونے والے امریکی وزیر جنگ سٹسن نے اپنی الوداعی تقریر میں امریکہ کو دنیا کی سب سے بڑی طاقت قرار دیا اس سے اگلے روز یعنی 20 ستمبر 1945ء کو واشنگٹن میں برطانیہ کے چیف آف جاسٹ سٹاف مشن، فیلڈ مارشل سر ہنری میٹ لینڈولسن نے ”بالٹی مور سن“ کے نمائندے کو انٹرویو دیا جو بعد میں شمالی امریکی اخباروں کے اتحاد کی جانب سے ”نیو یارک ٹائمز“ اور دوسرے اخباروں میں شائع ہوا۔ اس میں اس نے کہا کہ سوویت روس اگلے پانچ برس میں ایٹم بم بنالے گا۔ یہ کامیابی سوویت یونین کو بلا خوف دنیا کی سب سے طاقتور قوم بنا دے گی۔ اس نے کہا کہ ”اس وقت بھی دنیا کی دو ہی عظیم فوجی طاقتیں ہیں۔ امریکہ اور روس۔۔۔۔۔۔ یہ برابری اس صورت میں برقرار

نہیں رہے گی اگر امریکہ میں اپنی فوج میں تخفیف کا موجودہ رجحان برقرار رہا۔“ اس پر اس نے اپنی تشویش کا اظہار کیا اور کہا کہ ”مقبوضہ علاقوں میں تعینات افواج کی وسیع پیمانے پر واپسی اور مستقبل کے لیے ان کی تعداد کو حد درجہ محدود کرنے سے امریکہ روس کے لیے میدان کھلا چھوڑ رہا ہے۔“ فیلڈ مارشل نے مزید خیال ظاہر کیا کہ ایشی فارمولا روس کے ہاتھ میں آ جانے کے بعد ان قوموں کے درمیان جنگ کا امکان ختم ہو جائے گا جن کے پاس یہ راز موجود ہوگا۔ یا کم از کم وہ جنگ نہیں ہوگی جس میں ایٹم بم استعمال ہوتا ہوگا۔ تاہم اس کو استعمال کئے بغیر ایک بہت بڑی جنگ ہونے کے امکان کو رد نہیں کیا جاسکتا۔ اس نے یہ بھی تشویش ظاہر کی کہ جوں ہی دنیا کا نقشہ بدلنے لگے گا روس درمیانی جگہ کے علاقوں پر قبضہ کر لے گا۔ اس نے کہا کہ ”یورپ میں امریکہ کی طرف سے اپنے غلبہ میں کمی لانے کے رویہ کو دیکھ کر میں بلقان کی ریاستوں کے بارے میں فکر مند ہو گیا ہوں۔ روس کو اس علاقے کا مالک بننے سے کوئی نہیں روک سکے گا۔“ اس نے کہا کہ روس کی طرف سے ایسی کوئی شہادت نہیں مل رہی ہے کہ وہ بھی اپنی افواج میں کمی کرنے کا کوئی رجحان رکھتا ہے جیسا کہ امریکہ میں یہ رجحان پایا جاتا ہے۔ اس نے مزید کہا ”سٹالن نے کہا ہے کہ وہ طاقت کا احترام کرتا ہے اور وہ واقعی ایسا کرتا ہے۔ خود کو کمزور کر کے امریکہ روس کا احترام حاصل نہ کر سکے گا۔ سٹالن کا جہاں جی چاہے گا قبضہ کرے گا (۱۴)۔“

برطانوی فیلڈ مارشل کا یہ بیان ظاہر کرتا ہے کہ زوال پذیر برطانوی سامراجیوں پر روس کا بے حد خوف طاری ہو گیا تھا۔ امریکیوں کے ایٹم بم سے بھی ان کو تسلی نہیں تھی۔ وہ جانتے تھے کہ روس بھی چار پانچ برس میں ایٹم بم بنالے گا۔ روس کے دبے کا یہ عالم تھا کہ فیلڈ مارشل میٹ لینڈ لسن کے مذکورہ انٹرویو کے منظر عام پر آتے ہی امریکی اور برطانوی حکومتوں نے صفائیاں پیش کرنی شروع کر دیں۔ امریکہ کے سرکاری حلقوں کا کہنا تھا کہ فیلڈ مارشل لسن نے روس کا نام نہیں لیا بلکہ عمومی طور پر ذکر کرتے ہوئے کہا تھا کہ کوئی بھی طاقت محنت کر کے اگلے پانچ برسوں میں ایٹم بم تیار کر سکتی ہے۔ اور اس بات پر زور دیا تھا کہ اقوام متحدہ میں سے کسی کو بھی اپنی فوجی قوت میں اس حد تک کمی نہیں کروینی چاہیئے کہ وہ اپنے سرلی ہوئی ذمہ داری کو پورا کرنے کے قابل نہ رہ سکے۔ اسی روز برطانوی وزارت خارجہ کے دفتر نے یہ بیان جاری کیا کہ

”اگرچہ فیلڈ مارشل ہنری میٹ لینڈ کے مذکورہ انٹرویو کا مکمل متن ابھی موصول نہیں ہوا ہے۔ لیکن اس دوران یہ اعلان کیا جاتا ہے کہ فیلڈ مارشل نے جن خیالات کا اظہار کیا ہے وہ بلاشبہ خالصتاً اس کے اپنے ذاتی خیالات ہیں اور حکومت برطانیہ کی ترجمانی نہیں کرتے“<sup>(15)</sup>۔ برطانوی حکومت کی اس خفت آمیز وضاحت کا مقصد یہ بھرم رکھنا تھا کہ برطانیہ اب بھی ایک ایسی مضبوط عالمی طاقت ہے جو روس سے خائف نہیں ہے اور نہ ہی وہ امریکہ کے طفلی کی حیثیت رکھتا ہے۔ لیکن یہ بھرم رکھنا نہ جا سکا۔ وہ روس کی یورپ میں حاصل کردہ قاتحانہ قوت سے پہلے ہی خائف تھے اب اس کے انہی طاقت بن جانے کے امکان نے ان کی راتوں کی نیندیں حرام کر دی تھیں۔ برطانوی فیلڈ مارشل کے مذکورہ بیان کے تیسرے روز یعنی 23 ستمبر کو برطانوی حکومت کے بورڈ آف ٹریڈ کے صدر سر سیفورد کرس نے نیو کاسل میں تقریر کرتے ہوئے کہا کہ یہ سوچنا بالکل لغو ہوگا کہ ایٹم بم کے راز کو خفیہ رکھا جاسکتا ہے۔ یا یہ کہ اس کو تیار کرنا اتنا مشکل یا مہنگا ہوگا کہ کوئی بڑا ملک اس کے استعمال کی راہ اختیار کرنے سے گریز کرے گا۔ اس نے مزید کہا کہ ”اگر آئندہ دس برس یا اس کے بعد مزید کوئی جنگ لڑی گئی تو یہ یقینی ہے کہ متحارب گروہوں کے پاس اس سے بھی زیادہ تباہ کن ایٹم بم موجود ہوں گے جس کا مطلب یہ ہوگا کہ اگر کوئی اور جنگ ہوئی تو ہماری تہذیب کے بالکل پرچے اڑ جائیں گے“<sup>(16)</sup>۔

ان حالات میں جب کہ برطانوی سامراجیوں کی طرف سے یہ وادیا چھاپا جا رہا تھا کہ روس کے انہی طاقت بن جانے کے بعد ساری تہذیب تباہ و برباد ہو جائے گی اور یا پھر روس ساری دنیا پر چھنا جائے گا، 26 ستمبر کو سوویت حکومت کے اخبار ”ازووستیا“ نے اپنے تبصرے میں برطانوی فیلڈ مارشل ہنری میٹ لینڈ کے مذکورہ بالا انٹرویو پر کڑی تنقید کی اور اسے احمقانہ قرار دیا۔ تبصرے میں کہا گیا کہ ”یہ رجعت پسندوں اور سیاسی طور پر دیوالیہ شدہ لوگوں کی طرف سے شور و غل مچانے اور پورے دینے والے آکسٹرا کی سازش سے نکلی ایک تھکی ماندی تال ہے جو وہ سوویت یونین کے خلاف ہٹلر کے سروں میں بجا رہے ہیں۔“ تبصرہ نگار نے فیلڈ مارشل کے بیان کو دوسرے بلکہ تیسرے درجہ پر ساتھ دینے والی تال قرار دیا۔ اس نے مزید کہا کہ ”یہ ان لوگوں کی سوچ کی عکاسی ہے جن کو یہ خوف ہے کہ سوویت یونین جنگ عظیم دوم میں سے فروتر فوجی اور معاشی قوت کے ساتھ ابھرا ہے“<sup>(17)</sup>۔ یہ تو حقیقت تھی کہ سوویت یونین جنگ میں

مرخروئی حاصل کرنے کی بدولت پہلے سے زیادہ طاقت و حیثیت کا مالک بن گیا تھا لیکن زمانہ جنگ کی اپنی فوج میں تخفیف کرنے کا اس کا بھی پروگرام تھا۔ جنگ کی شدید تباہ کاری کا مقابلہ کرنے کے بعد اب سوویت یونین کو اپنی افرادی قوت کو ملکی تعمیر نو کے مختلف منصوبوں میں لگانے کی بھی ضرورت تھی چنانچہ انہی دنوں ایک امریکی سینیٹر کلاڈ ہپبر کے ساتھ ملاقات کے دوران سوویت یونین کے سربراہ جوزف سٹالن نے انکشاف کیا کہ روس نے چھ ماہ ہوئے امریکہ سے چھ ارب ڈالر کا قرضہ مانگا تھا۔ ملنے کی صورت میں اسے فوجی مقاصد کے لیے نہیں بلکہ ملکی تعمیر نو پر خرچ کیا جائے گا۔ سٹالن نے یقین دلاتے ہوئے کہا کہ ہم نے اپنی افواج میں تیس سے چالیس لاکھ افراد کی تخفیف پہلے ہی کر دی ہوئی ہے اور تخفیف کا یہ عمل اسی طرح جاری رہے گا۔ یہاں تک کہ سرخ فوج اپنے ایک تہائی کے برابر رہ جائے گی۔ سٹالن نے اس امریکی سینیٹر سے یہ بھی کہا کہ اب جب کہ ہم نے اپنی مشترکہ کوششوں سے اپنے مشترکہ دشمنوں کو شکست دے دی ہے تو اب ہمارے اور تمہارے ملک کو زمانہ امن میں باہمی تعاون کی نئی مشترکہ بنیاد دریافت کرنی چاہیے<sup>(18)</sup>۔ لیکن یہ مشترکہ بنیاد دریافت نہ ہو سکی۔ دونوں پہر طاقتوں کے مابین تضاد شدید ہوتا چلا گیا۔ دریں اثنا سوویت یونین کے ایک کمانڈر مارشل زدکوف کا دورہ امریکہ جو 5 اکتوبر سے شروع ہونے والا تھا، 12 اکتوبر کو اس کی منسوخی کا اعلان کر دیا گیا۔ اس کی وجہ یہ بیان کی گئی کہ مارشل موصوف علیل ہو گئے ہیں۔ مارشل زدکوف اور امریکی کمانڈر آئزن ہاور نے برلن کے محذور پر اکٹھے کام کیا تھا۔ آئزن ہاور سوویت یونین کا دورہ کر چکا تھا اور اب اس کے جواب میں زدکوف نے امریکہ کا دورہ کرنا تھا جو منسوخ کر دیا گیا۔

3۔ مغربی بلاک اور سوویت یونین کے مابین نئے توازن کے لیے مصالحانہ

### کوششوں کی ناکامی

اس دوران لندن میں ہونے والی پانچ بڑی طاقتوں کے وزرائے خارجہ کی کانفرنس بھی ناکام ہو گئی۔ درحقیقت جب 11 ستمبر کو اس کانفرنس کا آغاز ہوا تو اس سے پیشتر ہی اس کی ناکامی کا سامان تیار ہو چکا تھا۔ جولائی میں پونڈم میں منعقدہ تین بڑی طاقتوں یعنی امریکہ، روس اور برطانیہ کے سربراہی اجلاس کے فیصلے کے مطابق وزرائے خارجہ کی یہ کانفرنس منعقد ہو

رہی تھی۔ پوسٹڈم کانفرنس کے انعقاد کے وقت روس کو دنیا کی سب سے بڑی فوجی قوت تسلیم کیا گیا تھا۔ اب لندن کی مذکورہ کانفرنس کے انعقاد تک یہ تبدیلی آگئی تھی کہ اب امریکہ کے ہاتھ میں ایٹم بم تھا اور مغربی سامراجی اس کے زعم میں روس کی قوت کو محدود کرنے کے لیے کمر بستہ ہو گئے تھے۔ ان کے مابین نئے نئے اتحاد وجود میں آ رہے تھے اور سیاسی قوت کے مظاہرے کا بندوبست کیا جا رہا تھا۔

روسی خطرے کے مقابلے کے لیے مغربی یورپ کو متحد کرنے کی جانب اقدام کے طور پر سب سے پہلے برطانیہ اور فرانس نے باہمی اتحاد کے معاہدہ کا منصوبہ بنایا۔ لندن کانفرنس کے آغاز سے ایک روز قبل یعنی 10 ستمبر کو فرانس کے جنرل ڈیگال نے ”مائٹز۔ لندن“ کے خصوصی نمائندے کے ساتھ ایک تفصیلی انٹرویو میں اس معاہدہ کی اہمیت پر تفصیل سے روشنی ڈالی۔ اس نے فرانس اور برطانیہ کے مابین بہت سی مشترکہ خصوصیات گنوائیں جو اس اتحاد کی مشترکہ بنیاد بن سکتی تھیں۔ ان میں سے ایک ڈیگال نے یہ بھی گنوائی کہ ”برطانیہ اور فرانس دونوں مغربی یورپ کی طاقتیں ہیں۔ اور دونوں ہی سامراجی ہیں (کہ اور کوئی موزوں لفظ نہیں ہے) اور دونوں جمہوری ہیں۔ اس طرح کہ دونوں کی تہذیب اور اداروں کی بنیاد انسانی شخصیت کے احترام پر رکھی گئی ہے۔“ اس نے جرمنی کے روہر اور رائن لینڈ کے علاقے کے کوئلے اور لوہے کے عظیم ذخائر کو نہ صرف اینگلو فرانسیسی اتحاد بلکہ مغربی یورپ کے تمام ملکوں کے اتحاد کی معاشی بنیاد قرار دیا کہ اس پر ان کی صنعتی ترقی اور معاشی طاقت کا انحصار ہے<sup>(۱۶)</sup>۔ ڈیگال کی اس تجویز پر سوویت یونین کے رومل کا اقلہ ریریڈ آرمی کے اخبار ریریڈ سنار کے کالم نویس کا سخت تائید گاف مین نے اس کی 14 جبر کی اشاعت میں کیا۔ اس نے الزام لگایا کہ مغربی ممالک کے بعض حلقوں کی جانب سے کرائمیا اور پوسٹڈم میں کئے گئے یورپ کی جمہوری تنظیم نو کے بارے میں فیصلوں پر نظر ثانی کی کوشش کی جا رہی ہے۔ اس نے برطانیہ اور فرانس کے مابین اتحاد کے مجوزہ معاہدہ پر کڑی تنقید کرتے ہوئے اسے اقوام متحدہ کے اغراض و مقاصد کی کھلی خلاف ورزی قرار دیا۔ اس نے کہا کہ مغربی بلاک بنانے کی یہ تجویز مغربی ممالک کے لیے سوویت یونین اور مشرقی یورپ کے ممالک کو شجر ممنوعہ بنا دے گی۔ اس نے خیال ظاہر کیا کہ فرانس کا سابقہ سوشلسٹ وزیر اعظم لیون بلوم (Leon Blum) مغربی طاقتوں کی طرف سے سوویت یونین کے خلاف



ہلاک بنانے کے تصور کو فروغ دے رہا ہے اور اس نے اس کے 24 اگست کے ایک بیان کا حوالہ بھی دیا کہ روس جمہوریت پسندوں کی توقعات پر پورا نہیں اترتا اور یہ کہ یورپی جمہوریت کی وہ سمت نہیں ہے جو سوویت یونین کی ہے۔ گاف مین نے توقع ظاہر کی کہ اگر مخالف اثرات کو جگہ نہ دی جائے تو مستقل بین الاقوامی امن کے قیام کے امکانات اب اس سے کہیں زیادہ ہیں جتنے کہ جنگ عظیم اول کے اختتام پر تھے۔ اس وقت اتحاد بھی نہیں تھا اور دو بڑی طاقتوں یعنی روس اور امریکہ نے بعد از جنگ تنظیم نو میں بھی حصہ نہیں لیا تھا اور وہ تنظیم نو ایٹکونفرنسیس یورپی تعاون کی منزلوں پر استوار ہوئی تھی (20)۔

”ریڈ سٹار“ کے اس رد عمل پر فرانس کے حلقوں کی جانب سے 16 ستمبر کو رد عمل کا اظہار کیا گیا۔ ان حلقوں کا کہنا تھا کہ جنرل ڈیکال کے بیان میں اس قسم کی کوئی بات نہیں کی گئی تھی کہ جس کا مطلب یہ لیا جاتا کہ مغربی ممالک کا کوئی ہلاک روس کے خلاف تشکیل دیا جا رہا ہے۔ سابق فرانسیسی وزیر اعظم لیون بلوم نے ”لی پاپولر“ (Le Populaire) میں ایک مضمون لکھ کر اپنی صفائی پیش کی جو عذر گناہ بدتر از گناہ کے مترادف تھی۔ اس کو صرف ”مغربی ہلاک“ کی اصطلاح سے اختلاف تھا۔ اس کا کہنا تھا کہ ”اس قسم کی گروپنگ کو ”مغربی گھرانہ“ قرار دیا جانا چاہیے۔ ایک گھرانے کے ارکان کے مابین قریبی تعلقات کسی طور پر بھی سوویت دشمن نوعیت کے حل نہیں ہو سکتے (21)۔“

ان حالات میں جب کہ روس اور فرانس کے مابین یہ بحث چل رہی تھی، لندن میں وزرائے خارجہ کی کانفرنس شدید اختلافات کا شکار ہو گئی۔ پہلا اختلاف اٹلی کی نوآبادیوں کے کنٹرول کے بارے میں پیدا ہوا۔ ان میں ”تریپولی تانیہ“ کی ٹرٹی شپ کے مسئلے پر سوویت یونین کا موقف یہ تھا کہ یہ علاقہ اس کی ٹرٹی شپ میں دے دیا جائے جب کہ امریکہ چاہتا تھا کہ اس پر مشترکہ ٹرٹی شپ قائم کی جائے۔ 18 ستمبر کو ایک پریس کانفرنس میں روسی وزیر خارجہ مولوٹوف نے اپنے موقف کی وضاحت میں کہا کہ اس سے پہلے کئی ملکوں کی طرف سے انفرادی سطح پر مختلف علاقوں پر ٹرٹی شپ یا مینڈیٹ کے قیام کا تجربہ موجود ہے۔ جب کہ مشترکہ طور پر کئی ملکوں کا مل کر کسی علاقے پر ٹرٹی شپ قائم کرنے کا کوئی تجربہ موجود نہیں ہے۔ علاوہ ازیں مولوٹوف کی طرف سے یہ عندیہ بھی ملا کہ سوویت یونین بحراصر کے ساحل پر واقع اری ٹریا کے

علاقے میں بھی دلچسپی رکھتا ہے۔

کافر نس میں دوسرا اہم اختلاف بلقان کی ریاستوں کے ساتھ امن کے معاہدے طے کرنے کے مسئلے پر پیدا ہوا۔ جنگ میں مشرقی یورپ کی فاشٹ حکومتوں نے نازی جرمنی کے ساتھ مل کر روس پر حملہ کیا تھا۔ اب ان ریاستوں میں سوویت یونین کی حامی حکومتیں قائم ہو چکی تھیں اور سوویت یونین چاہتا تھا کہ اتحادی طاقتیں ان ریاستوں کی حکومتوں کو تسلیم کر لیں اور انہیں ان کے ساتھ امن معاہدے کر لینے چاہئیں۔ لیکن امریکہ اور برطانیہ جو کہ جنگ بندی کے معاہدے پر دستخط کرنے والی تین بڑی طاقتوں میں سے تھے بلغاریہ اور رومانیہ کی حکومتوں کو غیر نمائندہ قرار دے رہے تھے اور ان کے ساتھ امن معاہدہ طے کرنے پر تیار نہ تھے۔ فرانس اور چین بھی اس معاملے میں ان کا ساتھ دے رہے تھے۔ ان پر مالٹوف نے ان طاقتوں کو الزام دیا کہ وہ اس علاقے میں روس مخالف حکومتیں قائم کرنا چاہتے ہیں۔ اس نے کہا کہ ہنگری، رومانیہ اور بلغاریہ میں جمہوری اور نمائندہ حکومتیں قائم ہیں اور غنیمت منفقہ ہونے والے انتخابات کے بعد ان کی جمہوری حیثیت میں مزید اصلاح ہو جائے گی۔ لیکن اگر ضرورت ہے تو وہ یہ ہے کہ جلد از جلد یونان میں انتخابات منعقد کرائے جائیں۔ اور وہاں نمائندہ حکومت قائم کی جائے۔ یاد رہے کہ یونان برطانیہ کے زیر اثر تھا چنانچہ اس سے اینگلو امریکی حلقہ اثر اور سوویت حلقہ اثر کے مابین تضاد کی شدت کا اظہار ہوا۔ اسی طرح جاپان کے بارے میں سوویت یونین کا موقف یہ تھا کہ وہاں اسی طرح اتحادی کنٹرول کمیٹین مقرر کیا جائے جیسا کہ جرمنی کے لیے مقرر کیا گیا ہے تاکہ زیادہ موثر کنٹرول قائم کیا جاسکے۔ جب کہ مغربی ممالک اسے محض سوڈے بازی کا نکتہ قرار دے رہے تھے۔

علاوہ ازیں ایران سے روسی اور برطانوی افواج کے انخلا کی تاریخ کے بارے میں بھی روسی وزیر خارجہ مالٹوف اور برطانوی وزیر خارجہ ارنسٹ بیون کے مابین اختلاف پیدا ہوا۔ روس، برطانیہ اور ایران کے مابین طے شدہ معاہدہ کے مطابق ایران سے روسی اور برطانوی افواج کی واپسی کا عمل جاپان کے ہتھیار ڈالنے کے چھ ماہ بعد شروع ہونا تھا۔ اس کے مطابق یہ تاریخ 2 مارچ 1946ء تھی۔ لیکن اب برطانیہ اصرار کر رہا تھا کہ افواج کا انخلا دسمبر 1945ء کے وسط میں شروع ہو جانا چاہیے۔ لیکن مالٹوف نے اس تجویز کو سختی سے رد کر دیا اور کہا کہ

معاهدہ کے طے شدہ نظام اوقات کی پابندی کی جائے گی۔ اسی طرح اور بھی کئی چھوٹے موٹے مسائل پر روس اور اینگلو امریکی ہلاک کے مابین اختلافات کھل کر سامنے آ گئے (22)۔

فرانس اور چین (نیشنلسٹ) جو نہ تو پونڈم کانفرنس میں شامل کیے گئے تھے اور نہ ہی جنگ بندی کے معاہدے میں فریق بنے تھے، لندن کی ذرائع خارجہ کی کانفرنس میں شریک کر لیے گئے تھے کہ وہ اپنی دلچسپی کے موضوعات میں حصہ لے سکیں۔ لیکن انہوں نے بعض غیر متعلقہ معاملات میں بھی تاہک اڑائی اور سوویت یونین کا گھیراؤ کرنے میں امریکہ اور برطانیہ کے ساتھ شامل ہو گئے۔ ہٹان کی ریاستوں اور اطالوی نوآبادیوں کی ٹرٹی شپ وغیرہ ایسے مسائل تھے جو پونڈم کانفرنس کے مطابق صرف روس امریکہ اور برطانیہ کے مابین ہی طے پانے تھے۔ مگر فرانس اور چین ان میں بھی فریق بن گئے۔ جب کہ یورپ کے امن معاہدوں سے چین کا کوئی واسطہ نہ تھا اور فرانس کے جہز ڈیگال نے برطانیہ کے ساتھ مل کر مغربی ہلاک بنانے کی تحریک شروع کر دی تھی۔ اب کانفرنس میں ان چاروں نے مل کر سوویت وفد کو زچ کرنا شروع کر دیا تھا۔ یہاں تک کہ 21 ستمبر کو مالٹوف نے کہا کہ ”آپ سمجھتے ہیں کہ میں کوئی مجرم ہوں جسے مقدمے کے لیے لایا گیا ہے“ (23)۔ چنانچہ ان حالات میں سوویت یونین نے 22 ستمبر کو کانفرنس میں یہ موقف اختیار کیا کہ 11 ستمبر کے اس فیصلے کو منسوخ کیا جائے جس کے مطابق فرانس اور چین کو شریک کانفرنس کیا گیا تھا تاہم ان سے متعلقہ مسائل پر بحث میں ان کو حصہ لینے اور ان سے متعلقہ معاہدوں پر دستخط کرنے کے لئے ان کو شریک کیا جاسکتا تھا۔ امریکی وزیر خارجہ نے مخالفت کرتے ہوئے یہ موقف اختیار کیا کہ اقوام متحدہ کی سلامتی کونسل کے مستقل ارکان کی یورپ کے امن معاہدوں میں شرکت کو محدود کرنا غیر مناسب ہوگا۔ اس نے زیادہ دلچسپی رکھنے والے تمام ممالک کی ایک بڑی کانفرنس بلائے کی تجویز پیش کر دی۔ سوویت وفد کے ارکان نے یہ کہہ دیا کہ اس بارے میں اپنی حکومت سے براہ راست مشورہ کئے بغیر ہم کچھ نہیں کہہ سکتے یہاں آ کر کانفرنس قفل کا شکار ہو گئی۔

مغربی ذرائع ابلاغ نے معطلی کی تمام تر ذمہ داری سوویت یونین پر ڈالنی شروع کر دی۔ اصل بات یہ تھی کہ سننے اور پرانے سامراجی ممالک مل کر کوشش کر رہے تھے کہ عالمی جنگ جیتنے والی حقیقی قوت یعنی سوویت یونین کو جس قدر محدود اور محروم کیا جاسکے کیا جائے۔ جب کہ

سوویت یونین تاریخ میں مغرب کی طرف سے کئی مرتبہ یلغار کا سامنا کرنے کے بعد اب اپنے دفاع کا بندوبست بحیرہ روم تک کرنا چاہتا تھا۔ چنانچہ 23 ستمبر کو پراڈوانے بحیرہ روم میں سوویت مفادات کے مستقبل کے حوالے سے لکھا کہ ”دنیا میں جغرافیہ کی کسی کتاب یا مینوئل (Manual) میں یہ کہیں نہیں لکھا ہوا کہ بحیرہ روم ایک برطانوی سمندر ہے اور اٹلی کی نو آبادیاں برطانوی علاقے ہیں۔“ اسی طرح یکم اکتوبر کے ازویستیا نے لکھا کہ ”بعض برطانوی اخبارات کی جانب سے رومانیہ، بلغاریہ اور ہنگری کی جمہوری حکومت کے خلاف چلائی گئی مہم کا مقصد بلاشبہ اور کچھ نہیں کہ یونان جیسے ملکوں کی جانب سے توجہ ہٹائی جائے جہاں لوگوں کی واضح اکثریت جبر کا شکار ہے۔ نہ کہ عوام دشمن اقلیت۔“ یاد رہے کہ یونان برطانیہ کے زیر اثر تھا اور وہاں غیر نمائندہ حکومت قائم تھی۔ مغربی ذرائع ابلاغ اس کو ہدف تنقید بنانے کے بجائے رومانیہ، بلغاریہ اور ہنگری کے خلاف پراپیگنڈہ کر رہے تھے کہ وہاں اقلیتوں کے حقوق سلب کیے جا رہے ہیں اور یہ کہ جمہوریت کی حقیقی آزمائش اقلیتوں کے حقوق ہی میں مضمر ہے۔ اس دوران جب کانفرنس 22 ستمبر کو قسطنطنیہ کا شکار ہو گئی تو برطانوی وزیراعظم اسٹلی اور امریکی وزیر خارجہ ہارٹز نے سوویت وزیراعظم اسٹالن کو ذاتی خطوط ارسال کئے کہ مشرقی یورپ کے سابق فاشٹ ممالک کے ساتھ مذاکرات سے فرانس کو خارج کرنے پر زور نہ دیں۔ لیکن اسٹالن کی طرف سے فوری جواب موصول ہو گیا جو صاف انکار پر مبنی تھا<sup>(24)</sup>۔

تاہم 2 اکتوبر کو سوویت وفد کی جانب سے ایک کوشش کی گئی تاکہ طریق کار کا مسئلہ جسے کانفرنس کی ناکامی کا سبب قرار دیا جا رہا تھا دور ہو جائے۔ سوویت وفد نے تجویز پیش کی کہ کانفرنس میں ہونے والے فیصلوں کے مسودوں پر اس طور سے دستخط ہونے چاہئیں کہ:

- ا۔ امریکہ، برطانیہ، روس، فرانس اور چین کے وزیر وزارتی کونسل کے ان فیصلوں کے مسودے پر دستخط کریں گے جنہیں پانچوں ارکان کی منظوری حاصل ہوگی۔
- ب۔ امریکہ، برطانیہ، فرانس اور روس کے وزیر وزارتی کونسل کے ان فیصلوں کے مسودے پر دستخط کریں گے جو اٹلی کے ساتھ معاہدہ امن سے متعلق ہوں گے۔
- ج۔ امریکہ، برطانیہ اور روس کے وزیر وزارتی کونسل کے ان فیصلوں کے مسودے پر دستخط کریں گے جن کا تعلق رومانیہ، بلغاریہ اور ہنگری کے ساتھ معاہدہ امن کے ساتھ ہوگا۔

د۔ برطانیہ اور روس کے وزیر وزارتی کونسل کے ان فیصلوں کے مسودے پر دستخط کریں گے جو فن لینڈ کے ساتھ معاہدہ امن کے ساتھ متعلق ہوں گے۔  
لیکن سوویت وفد کی ان تجاویز کو قبول نہ کیا گیا اور اس طرح دوسری عالمگیر جنگ کے خاتمے کے بعد ہونے والی بڑی طاقتوں کی یہ پہلی امن کانفرنس 12 اکتوبر کو کسی فیصلے پر پہنچے بغیر اپنے ناکام انجام کو پہنچ گئی۔

اس کی ناکامی کی وجوہات کا تذکرہ کرتے ہوئے سوویت حکومت کے سرکاری اخبار ازویستیا نے لکھا کہ کامریڈ مولوٹوف نے اس کا اصل سبب یہ بتایا ہے کہ معاہدہ برلن (پولسڈم) کے بارے میں مختلف نقطہ نظر اختیار کر لیا گیا ہے۔ امریکہ اور برطانیہ کے وفد کا کردار لندن میں وہ نہیں رہا جو دو ماہ پیشتر برلن میں تھا۔ برلن میں صدر ٹرومین اور وزیر اعظم اٹلی نے جو کچھ تسلیم کیا تھا اور جس پر دستخط کئے تھے اب لندن میں بائرنز اور بیون نے اس پر شک و شبہ کے بادل چڑھا دیئے ہیں۔ سوویت وفد نے لندن میں بارہا یہ مطالبہ دہرایا کہ تین طاقتوں کے مابین ہونے والے معاہدہ برلن کی خلاف ورزی نہیں ہونی چاہیے، بلکہ اس کی پوری طرح پابندی ہونی چاہیے۔ اخبار نے مزید لکھا کہ جو کچھ لندن میں ہوا ہے اس کی نزاکت کا پوری طرح اندازہ ہونا چاہیے۔ اگر امریکی اور برطانوی حکومتوں نے آئندہ پھر کبھی اسی قسم کے رویے پر زور دیا جو پہلے سے کیے گئے تھے فریقی معاہدوں سے بالکل ہم آہنگ نہ ہوا، تو پھر تینوں طاقتوں کے مابین تعاون کی بنیادیں ہل کر رہ جائیں گی۔ ادھر فرانس کی وزارت خارجہ کے ترجمان نے کانفرنس کی ناکامی سے یہ نتیجہ اخذ کیا کہ جب کبھی روسی دوبارہ مذاکرات پر آمادہ ہوئے تو وہ پھر سے ”تین بڑوں“ کے انداز کو اختیار کریں گے۔ ترجمان نے مزید کہا کہ اگر روسیوں کو یہ اندیشہ تھا کہ کانفرنس میں امریکہ کی پشت پناہی سے ایک مغربی ہلاک ابھر رہا ہے تو روسیوں کی طرف سے فرانس کو نکال باہر کرنے کی کوشش نے فرانسیسیوں کے اس خیال کو تقویت دی ہے کہ مغربی یورپ کی اقوام کے مابین قریبی تعلق ہونا چاہیے۔ ادھر ”پراوا“ کا تبصرہ یہ تھا کہ اگر معاہدہ امن میں شامل ممالک کا دائرہ وسیع کرنے کی واقعی ضرورت تھی تو پھر اس میں یوگوسلاویہ، چیکو سلواکیہ اور پولینڈ کو بھی شامل کیا جانا ضروری تھا کیونکہ مشرقی یورپ کی فسطائی حکومتوں کے خلاف انہوں نے بھی بڑے کارہائے نمایاں انجام دیئے تھے۔ روسی جریڈہ ”نیوٹائمز“ کا کہنا تھا کہ بلخاریہ، رومانیہ، یوگوسلاویہ اور ہنگری کی جمہوریتوں کی عوامی پالیسیوں

کائیونان کے ملکیت اور فسطائیت کے علمبردار حکمران دھڑے کی عوام دشمن داخلی و خارجی پالیسی کے ساتھ موازنے سے یہ بات صاف ظاہر ہو جاتی ہے کہ کہاں نمائندہ اور کہاں غیر نمائندہ حکومتیں قائم ہیں<sup>(25)</sup>۔

لندن کانفرنس کی ناکامی کے بعد مغربی بلاک اور مشرقی بلاک کے تضاد نے شدت اختیار کر لی اور مذکورہ بلاکوں نے آہستہ آہستہ واضح شکل اختیار کرنا شروع کر دی۔ دنیا میں طاقت کا نیا توازن قائم ہو رہا تھا۔ مغربی یورپ کی زوال پذیر سامراجی طاقتیں اپنی رہی سہی ساکھ اور مفادات بچانے کی فکر میں تھیں اور اپنے لیے سوویت یونین کو سب سے بڑا خطرہ سمجھتی تھیں۔ جنگ میں معاشی طور پر دیوالیہ ہو جانے کے بعد وہ امریکہ کا دست نگر بننے پر مجبور تھیں۔ مگر ساتھ ہی یہ بھرم بھی رکھنا چاہتی تھیں کہ وہ امریکہ کی طفیلی نہیں ہیں۔ اکتوبر کے پہلے ہفتے کے دوران برطانیہ کے ایک جریدہ ”وی نیو سٹیشن“ نے لکھا کہ ”مغربی بلاک کا بڑا مقصد امریکی سرمایہ داری کے خلاف اپنے معاشی تحفظ کا حصول ہے کیونکہ امریکہ، انگلینڈ کو اپنے ایک طفیلی کی حیثیت تک محدود کر دینے کی بھرپور کوشش کر رہا ہے۔“ اس پر تبصرہ کرتے ہوئے 11 اکتوبر کو ”ازدیتیا“ نے لکھا کہ ”خواہ مغربی بلاک امریکہ کے خلاف قائم ہو رہا ہے۔ یا سوویت یونین کے خلاف ہر دو صورتوں میں اس کا مقنی کردار برقرار رہتا ہے کہ اس کا مقصد امن پسند اقوام کے درمیان پھوٹ ڈالنا اور لڑائی کا بیج پوننا ہے“<sup>(26)</sup>۔ گویا ابھی سوویت یونین بھی برطانیہ کو اپنے لیے ایک بڑا خطرہ تصور کرتا تھا اور اس امر کا پوری طرح ادراک نہیں کر پایا تھا کہ برطانیہ عالمی طاقت کی حیثیت سے بالکل دیوالیہ ہو چکا تھا کسی لیے سوویت یونین میں برطانیہ کے خلاف امریکہ کے ساتھ کچھ رعایت برتتے جانے کا رویہ بھی موجود تھا۔ جب کہ حقیقت یہ تھی کہ برطانیہ اب اپنی نجات امریکہ کی امنی اور فوجی طاقت کی پھتری کے سائے میں تلاش کر رہا تھا۔ اور مغربی بلاک کی تشکیل بھی اسی کا شاخسانہ تھا۔

سوویت یونین کے خلاف زوال پذیر برطانیہ اور نئے ابھرتے امریکی سامراج کا مشترکہ محاذ

دنیا میں ہر طرف یہ تاثر دیا جانے لگا کہ دنیا کی سب سے بڑی طاقت امریکہ ہے۔ اس کی اس حیثیت کا راز اس حقیقت میں سمجھا جا رہا تھا کہ ایٹم بم پر اس کی اجارہ داری قائم

ہے۔ 18 اکتوبر کو صدر ٹرومین نے اعلان کیا کہ ”ہم ایٹم بم بنانے کی ٹیکنالوجی کسی دوسرے ملک کو نہیں دیں گے۔ محض اس کے علم سے آگاہ ہونا کسی ملک کے لیے بھی سودمند نہ ہوگا کیونکہ صرف امریکہ ہی وہ واحد ملک ہے جس کے پاس بم بنانے کے لیے ضروری استعداد اور وسائل موجود ہیں۔“ اس نے یہ بھی کہا کہ ”اگرچہ ہم نے اس موقف کو اختیار کرنے کے بارے میں برطانیہ اور کنیڈا کے ساتھ جو کہ ایٹم بم کی تیاری میں ہمارے حصہ دار ہیں، مشورہ نہیں کیا ہے لیکن ہمیں یقین ہے کہ ان کا موقف بھی وہی ہوگا جو امریکہ کا ہے (27)۔“ اس سے دو روز پیشتر امریکی وزیر خارجہ کے ایک مشیر جان فاسٹرڈس نے لندن کانفرنس کی ناکامی پر تبصرہ کرتے ہوئے یہ اعلان کیا تھا کہ ”ہم دنیا کی وہ واحد عظیم قوم ہیں جس کے عوام جسمانی اور روحانی اعتبار سے کھوکھلے نہیں ہوئے ہیں۔ یہ ہماری ذمہ داری ہے کہ ہم قانون کو رہنما اصولوں کے طور پر بحال کروانے کی قیادت کریں کہ جنگ کے دوران قانون اور اخلاق پس پشت ڈالے جا چکے ہیں (28)۔“ گویا اب دنیا میں قانون اور اخلاق کی ٹھیکہ داری کے علمبردار وہ بن گئے تھے جنہوں نے بلا جواز ہیروشیما اور ناگاساکی کے لاکھوں نہتے عوام کو چشم زون میں بموں کر رکھ دیا تھا۔ درحقیقت وہ اپنی تباہ کن قوت کا مظاہرہ کر کے ساری دنیا پر اپنا سامراجی تسلط قائم کرنا چاہتے تھے۔ جنگ عظیم میں یورپ کی زوال پذیر سامراجی طاقتوں کی بالکل کمر ٹوٹ گئی تھی اس لیے ان کی طرف سے میدان صاف تھا۔ رہا سوویت یونین تو ابھی اس کے پاس ایٹم بم نہیں تھا اور اس کی تیاری میں اسے کچھ وقت درکار تھا۔ چنانچہ ایسا وقت آنے سے پہلے امریکہ چاہتا تھا کہ وہ اپنی فوجی قوت کا دائرہ کار اس قدر وسیع کر لے کہ نہ صرف سوویت یونین کی طاقت کا مقابلہ کر سکے بلکہ دنیا بھر میں اٹھنے والی انقلابی تحریکوں کو کچل سکے۔

9 اکتوبر امریکہ کے چیف آف سٹاف جنرل مارشال سی۔ سی۔ مارشل نے اپنی حکومت کو ایک رپورٹ پیش کی جس میں کہا گیا تھا کہ اگر اس مرتبہ بھی امریکی قوم نے جنگ کے خاتمے کے بعد ہتھیار اٹھا کر رکھ دیے اور اپنی افروزی قوت اور ذہنی قوت کے وسائل کو برقرار نہ رکھا تو وہ ایک ایسی تباہ کاری کو دعوت دے گی جس کے سامنے جنگ عظیم دوم ماند پڑ جائے گی۔ اس نے تنبیہ کرتے ہوئے کہا تھا کہ کوئی قوم اپنا موثر دفاع اسی صورت میں برقرار رکھ سکتی ہے کہ اس نے اپنی جارحانہ قوت برقرار رکھی ہو۔ اس نے اپیل کی کہ ”فوجی تربیت کا ایک ایسا عالمگیر

نظام قائم کیا جائے جس کے ذریعے امریکہ کسی بین الاقوامی بحران پیدا ہونے کی صورت میں ایک سال کے اندر چالیس لاکھ کی فوج تیار کر سکے<sup>(29)</sup>۔ ”گو یا اپنی قوت کے ساتھ ساتھ روایتی فوجی قوت میں اضافہ پر بھی زور دیا جا رہا تھا تاکہ عالمی سطح پر فوجی دائرہ کار کو بڑھایا جاسکے۔ امریکہ جو ابھی تک دنیا کے دوسرے خطوں بالخصوص ایشیا اور افریقہ کے معاملات میں بہت کم براہ راست ملوث ہوتا تھا اب یورپی ساحراجی طاقتوں کے مانند پڑ جانے اور سوویت یونین کی فتح مندرحیثیت سے ابھر آنے کے بعد ایشیا اور افریقہ میں سرگرم عمل ہونا چاہتا تھا۔ اور اس کے لیے روایتی افواج کی ضرورت تھی۔ یہ افواج ایشیا اور افریقہ میں انقلابی تحریکوں کو کچلنے کے لیے بھی درکار تھیں۔

27 اکتوبر 1945ء کو صدر ٹرومین نے نیویارک میں یوم بحریہ کی تقریب میں تقریر کرتے ہوئے جس پالیسی کا اعلان کیا وہ اسی جارحانہ رویہ کی عکاس تھی۔ ٹرومین نے امریکی بحری بیڑے پر کھڑے ہو کر بڑھک ماری کہ ”منصوبے کے مطابق جب ہماری فوج کی تحفیف عمل میں آجائے گی تب بھی امریکہ دنیا کی سب سے بڑی بحری طاقت ہوگا۔ اس کے علاوہ دنیا کی سب سے طاقتور ایئر فورس بھی ہمارے ہی پاس ہوگی۔“ آگے چل کر اس نے ایٹم بم کی ڈگڈگی بجا کر کہا کہ ”ہیروشیما اور ناگاساکی پر گرائے جانے والے ایٹم بموں کو ایک نئے عہد کی علامت سمجھنا چاہیے جو امن پسند اقوام کے مابین قریبی اتحاد اور بہت ہی قریبی دوستی کا عہد ہو گا اور اس میں باہمی پھوٹ پڑنے کا پرانا عمل نہیں ہوگا۔ جن قوموں نے اب تک اکٹھے مل کر بڑی جرات اور پامردی کے ساتھ فتح کے حصول کی جنگ لڑی ہے، ان کے مابین آج جو اختلاف پائے جاتے ہیں وہ مایوس کن یا نا عمل پذیر نہیں ہیں۔ فاتح طاقتوں کے مابین مفادات کے ٹکراؤ کی جڑیں اتنی گہری نہیں ہیں کہ وہ انہیں حل نہ کر سکیں۔“ لیکن ٹرومین کا یہ منافقانہ بیان تھوڑا آگے چل کر بدل گیا۔ اس نے کہا کہ ”ایک پرفریب تشنگ لاق ہے اور بین الاقوامی تعاون کے موثر ہونے کا کوئی یقین نہیں ہے۔ اس یقین کا فقدان کسی وقت بھی خطرناک ہو سکتا ہے اور یہ ایٹمی دور میں تباہی و بربادی سے کم کچھ نہیں ہو سکتا۔ یہ باتیں بھی ہو رہی ہیں کہ ایٹم بم کی وجہ سے بحری، بری اور ہوائی افواج کو ختم کر دیا جائے گا۔ فی الحال میرا خیال ہے کہ یہ قیاس آرائی سو فیصدی غلط ہے۔ اس وقت دنیا کے تمام سمندروں کا کنٹرول امریکہ اور اس کے



اتحادیوں کے بحری بیڑوں کے پاس ہے۔ ان کا کوئی نعم البدل نہیں ہو سکتا۔ ہم نے یہ تلخ سبق سیکھا ہے کہ اس عظیم جمہوریہ کی کمزوری دنیا میں کسی جگہ بھی بد نیت لوگوں کو تہذیب کی بنیادیں ہلکا دینے کی ترغیب دے سکتی ہے۔“ گویا یہ ”عظیم جمہوریہ“ امریکہ اپنے ہاتھ میں ایٹم بم لے کر پوری دنیا کا مالک اور تہذیب انسانی کا محافظ بن گیا تھا۔ ایٹم بم اس کے ہاتھ میں آ جانے کے بعد اس کے سامراجی عزائم کو پر لگ گئے تھے۔ آگے چل کر اس نے مزید کہا ”ایٹم بم سے امریکہ کی بنیادی خارجہ پالیسی میں کوئی فرق نہیں آئے گا۔ اس سے ہماری پالیسی کے فروغ اور اطلاق میں اتنی تیزی آ جائے گی کہ اب سے چھ مہینے پہلے ہم اس کے صرف خواب دیکھ سکتے تھے۔ یعنی اب ہمیں بین الاقوامی مسائل تک زیادہ رفتار، زیادہ عزم اور زیادہ فراست کے ساتھ رسائی حاصل کرنے کے لیے تیار رہنا ہو گا تا کہ ہم ایک ایسی صورت حال کا مقابلہ کر سکیں جس کی اس سے پہلے کوئی مثال موجود نہیں ہے۔“ اور ایک بار پھر منافقت سے کام لیتے ہوئے کہا ”اس ہتھیار کے مالک بن جانے سے، جس طرح کہ ہم دوسرے ہتھیاروں کے مالک ہیں، ہم کسی قوم کے لیے خطرہ نہیں ہیں۔ جو دنیا امریکہ کو حالیہ دو جنگوں میں دیکھ چکی ہے اس بات سے بخوبی واقف ہے۔ اس نئی تباہ کن طاقت کی ملکیت کو ہم اپنے لیے ایک مقدس امانت سمجھتے ہیں۔ چونکہ ہم دنیا کی امن پسند قوم ہیں اس لیے دنیا کے سمجھدار لوگ جانتے ہیں کہ ہم اس امانت کی خلاف ورزی کبھی نہیں کریں گے اور اس پر پوری طرح کار بند رہیں گے“ (30)۔

چرچل نے ٹرومین کے غریب میں سر ملاتے ہوئے 7 نومبر کو برطانیہ کے دارالعوام میں تقریر کی اور کہا ”آج ہمارا فرض ہے کہ ہم امریکی صدر کے اس مانیفیسٹ بیان کا بالکل واضح انداز میں خیر مقدم کریں اور اپنا سلام پیش کریں۔ یہی وہ عظیم قوم اور ملک ہے جو بنی نوع انسان کو تاریک وادی سے باہر نکالنے کے لیے طاقت اور ایثار کی پیش کش کرتا ہے۔ ہم سب اس تاریک وادی کے مسافر ہیں۔ برطانوی اور امریکی عوام کے مابین فطری یکجہالت پائی جاتی ہے۔ اس کے لیے کسی پالیسی یا ادارے کی ضرورت نہیں ہوتی۔ ہم ایک ہی زبان بولتے ہیں۔ ہمارا عام قانون ایک جیسا ہے۔ ہمارے ادارے ملتے جلتے ہیں اور ہم اور وہ انفرادی آزادی کی یکساں چاہت رکھتے ہیں۔ ہمیں آپس میں پالیسیاں، معاہدے اور خفیہ رازداریاں بتانے کی ضرورت پیش نہیں آتی۔ دنیا کے تمام انگریزی بولنے والوں کے مابین ان تمام بڑے مسائل پر

جن سے ان کی راہ و روش اور وجود متاثر ہوتے ہوں، عمومی اتفاق رائے پایا جاتا ہے۔ یہ سمجھنا غلط ہوگا کہ برطانیہ اور امریکہ کے آپس میں قریبی اور دوستانہ تعلقات کسی تیسری طاقت کے خلاف ہیں۔ ”تاہم ایٹم بم کی تیاری کے راز کورس سے خفیہ رکھنے کے بارے میں آگے چل کر اس نے کہا کہ ”اگر حالات کا پانسہ پلٹ جائے اور ہمیں یا امریکہ کورس کے اسلحہ ساز اداروں سے رجوع کرنا پڑ جائے تو ہمیں اس کی اجازت نہیں ملے گی۔ اس لیے مجھے امید ہے کہ برطانیہ، کینیڈا اور امریکہ اس پالیسی پر گامزن ہوں گے جس کا اعلان صدر فریڈمین نے کیا ہے۔ مجھے برطانوی باشندہ ہوتے ہوئے اس بارے میں ذرا سی بھی تشویش نہیں ہے کہ عظیم ایٹمی قوت امریکیوں کے ہاتھ میں ہے۔ مجھے یقین ہے کہ وہ اسے جارحانہ مقاصد کے لیے یا ملک گیری یا تجارتی ہوس کی تکمیل کے لیے استعمال نہیں کریں گے۔ برطانیہ کی طرح انہیں علاقائی مفادات عزیز نہیں ہیں۔ ذاتی طور پر میرا خیال ہے کہ بیشتر لوگ اس امر پر خوش ہیں کہ اس قوت یعنی ایٹم بم کو تیار کرنے کی اہلیت اچھے ہاتھوں میں ہے۔“ آگے چل کر بحث کے دوران چرچل نے مزید کہا کہ ”ہمیں خود بھی ایٹم بم تیار کرنے چاہئیں اور اگر کسی اور جگہ تیار ہوں تو انہیں یہاں جمع کیا جانا چاہیے اور اس کام میں تاخیر نہیں ہونی چاہیے“<sup>(31)</sup>۔ گو یا چرچل برطانیہ کو بھی ایٹم بموں کا سنور بنانا چاہتا تھا تا کہ اس کے سہارے زوال پذیر برطانوی سامراج اپنی عالمی ساکھ کو برقرار رکھ سکے۔ اور سوویت یونین کو اس کا ہوا دکھا کر یورپ اور ایشیا میں اپنی شرائط

منوانے پر مجبور کیا جاسکے۔ لیکن سوویت یونین نے ایٹم بم امریکی سامراجیوں کی دریافت کردہ نئی تباہ کن صلاحیت کا کوئی اثر قبول نہ کیا۔ 6 نومبر کو سوویت انقلاب کی انٹائییسویں سالگرہ کے موقع پر سوویت وزیر خارجہ مولوٹوف نے تقریر کرتے ہوئے کہا: ”اس میں کسی کو کلام نہیں کہ دائمی امن کے مفادات کا تقاضا ہے کہ امن پسند اقوام کے قبضے میں اسلحہ کی مناسب قوت موجود ہونی چاہیے۔ ان ممالک کے لیے تو یہ اور بھی ضروری ہو جاتا ہے جن پر امن کے برقرار رکھنے کی سب سے زیادہ ذمہ داری عائد ہوتی ہے۔ تاہم تحفظ امن کے تقاضوں اور بڑی طاقتوں کے مابین اسلحہ کی دوڑ کی پالیسی کے درمیان کوئی شے مشترک نہیں ہے جس کا پرچار سامراجی پالیسی کے کئی سرگرم طلبہ دار کرتے پھر رہے ہیں۔ اس سلسلے میں ایٹمی توانائی اور ایٹم بم کے بارے میں بھی کچھ کہنا

ضروری معلوم ہوتا ہے کہ جس کی بے پناہ تباہ کن قوت کا مظاہرہ جاپان کے خلاف جنگ میں کیا گیا۔ گوا بھی تک ایٹمی توانائی کو جارحیت روکنے یا امن کے تحفظ کے لیے استعمال نہیں کیا گیا ہے لیکن موجودہ دور میں یہ ممکن نہیں رہا کہ کوئی بھی بڑے سے بڑا ٹیکنیکی راز کسی ایک ملک یا محدودے چند ملکوں کے حلقے کی خاص ملکیت میں محدود رہے۔ لہذا ایٹمی توانائی کی دریافت سے نہ تو اس رجحان کی حوصلہ افزائی ہوئی چاہیے اور نہ ہی یہ ہو کہ امن پسند اقوام کو اپنے مستقبل کے بارے میں خاطر جمع رکھنے کا رویہ اختیار کرنے کے لیے کہا جائے<sup>(32)</sup>۔ چنانچہ مولوٹوف کی طرف سے یہ واضحکاف اعلان تھا کہ عنقریب سوویت یونین بھی ایٹمی توانائی تسخیر کرنے والا ہے اس لیے ایٹم بم کو بنیاد بنا کر دنیا کی غالب قوت بننے کی انٹلو امریکی کوشش ایک سحی ہے سو د ثابت ہوگی۔

انہی دنوں ایٹمی ٹیکنالوجی کے حصہ دار تینوں انگریزی بولنے والے ممالک یعنی برطانیہ، کینیڈا اور امریکہ کے سربراہوں کا واشنگٹن میں اجلاس منعقد ہوا۔ 15 نومبر کو برطانیہ کے وزیر اعظم اسٹلی، کینیڈا کے وزیر اعظم میکنزی کنگ اور امریکی صدر ٹرومین کی جانب سے جاری ہونے والے مشترکہ اعلامیہ میں مطالبہ کیا گیا کہ ایٹمی توانائی کو صرف پر امن مقاصد کے لیے استعمال کیا جائے اور اس کو تباہ کن مقاصد کے لیے استعمال میں لانے پر پابندی عائد کی جائے۔ اس مقصد کے لیے انہوں نے اقوام متحدہ کی زیر نگرانی ایک کمیشن کے قیام کی تجویز پیش کی جو بین الاقوامی تحفظات اور پابندیاں عائد کرنے کا لائحہ عمل وضع کرے۔ مقصد یہ تھا کہ ایٹم بم پران کو اجارہ داری حاصل رہے اور سوویت یونین کو ایٹم بم بنانے سے باز رکھا جائے یعنی روس سے کہا جا رہا تھا کہ آپ خاطر جمع رکھیں، پر امن مقاصد کے لئے ایٹمی توانائی کے استعمال کے بارے میں علم ہم سے لے لیں اور ایٹم بم بنانے کے چکر میں نہ پڑیں۔ غالباً اسی کے پیش نظر مولوٹوف نے سوویت انقلاب کی اٹھائیسویں سالگرہ کی تقریر میں کہا تھا۔۔۔۔۔ نہ ہی یہ ہو کہ امن پسند اقوام کو اپنے مستقبل کے بارے میں خاطر جمع رکھنے کا رویہ اختیار کرنے کے لیے کہا جائے۔“

انگریزی بولنے والے تین ایٹمی ممالک کے مذکورہ مشترکہ اعلامیہ کے جاری ہونے کے تین دن بعد یعنی 18 نومبر کو سوویت جریدے ”نیو نائمز“ کے ایک مبصر اے۔ سوکولوف نے لکھا

”ایٹم بم دنیا کے رجعت پسندوں کی طرف سے سوویت یونین کے خلاف ایک نئے جہاد کو ابھارنے کی علامت بن گیا ہے۔“ اس کی رائے میں لندن کی وزارتے خارجہ کا نظرس کی ناکامی، ایٹم بم کا وجود، جرمنی اور مشرقی بعید میں اتحادی پالیسی سب کو ملا کر امن کے دشمنوں کی جانب سے اینگلو نیکسن ممالک اور سوویت یونین کے مابین جنگ بھڑکانے کی کوشش کی جارہی تھی۔ اس نے امریکہ کے ہرسٹ اینڈ مکارمک پریس اور برطانیہ کے کیتھولک پریس پر سخت نکتہ چینی کی اور کہا کہ امریکہ اور برطانیہ کے باہمی مفادات پر بہت زور دیا جا رہا ہے۔ اس نے ایک صحافی پال ونٹرن کا حوالہ دیا جس نے لکھا تھا کہ ایٹم بم کی وجہ سے اب سوویت یونین ایک دوسرے درجے کی طاقت بن کر رہ جائے گا اور یہ کہ برطانیہ اور امریکہ کو یورپ پر اپنا غلبہ مسلط کرنے کا ایک موقع مل گیا ہے۔ سوکولوف نے لکھا کہ کیا یہ سوویت یونین کو یورپی امور میں شرکت سے بے دخل کرنے کی کوشش نہیں ہے؟ کیا اخلاقی قیادت کے بارے میں منافقانہ فقرے بازی سے سامراجیوں کی ہوس پر پردہ ڈالا جاسکتا ہے جو کہ اپنے سامراجی عزائم کی راہ سے سوویت یونین کو مٹانے کا خواب دیکھتے رہتے ہیں؟ اس نے مزید لکھا کہ ایٹم بم بذات خود سوویت دشمن رجحانات کے تصور کا ذمہ دار نہیں ہے۔ بلکہ وہ کوششیں اس کی ذمہ دار ہیں جو بالادستی کی خارجہ سیاست کے کھیل میں اسے استعمال کر رہی ہیں۔ بعض رجعت پسند ایک نئی جنگ پیدا کرنے کی کوشش کر رہے ہیں تاکہ بہت سے پیچیدہ معاشی مسائل سے جن کا تعلق تعمیر نو، بے روزگاری اور منڈیوں کے لیے جنگ و دو سے ہے، راہ فرار اختیار کی جاسکے۔ وہ اس قسم کے مسائل کے حل سے بھی صرف نظر کرنے کی کوشش کر رہے ہیں جیسے کہ ہندوستان کی صورت حال ہے، اور ہندو چینی اور انڈونیشیا کی قومی آزادی کی تحریکیں ہیں اور شام، فلسطین، یونان اور چین کے سیاسی مسائل ہیں۔ سوکولوف نے یہ خیال بھی ظاہر کیا کہ برطانیہ میں بعض ذمہ دار حضرات اس بات کے مخالف ہیں کہ برطانیہ کو امریکہ کا تہہ بنا دیا جائے یا دونوں ایک دوسرے کا تہہ بن جائیں۔ امریکہ کے ذمہ دار افراد بھی اس بارے میں خدشات کا اظہار کرتے ہیں کہ امریکہ غیر مشروط طور پر یورپ میں برطانیہ کی خارجہ پالیسی کے مقاصد میں شریک ہو جائے جب کہ ان مقاصد میں امریکہ کی براہ راست کوئی دلچسپی نہیں ہے۔ اس نے یہ بھی لکھا کہ سوویت یونین نہ صرف الفاظ سے بلکہ عمل سے بھی ثابت کر چکا ہے کہ وہ اپنے ملک کے لیے اور امن و سلامتی کی خاطر لڑ رہا ہے جو کہ

سامراج سے ہمیشہ ہمیشہ کے لیے آزادی حاصل کر چکا ہے اور جہاں اب ایسے سماجی گروہوں کا کوئی وجود نہیں ہے جو اس کو خراب کرنا چاہتے ہیں<sup>(33)</sup>۔

”نیو یارک“ کے مبصر سوکولوف نے جن ذمہ دار امریکیوں کی جانب اشارہ کیا تھا ان میں سابق وزیر جنگ سٹنسن کی طرح موجودہ وزیر خارجہ ہارنیز بھی شامل تھا۔ انہی دونوں اس نے چارلسٹن میں تقریر کرتے ہوئے کہا تھا کہ ایٹم بم کی تیاری کے رازوں کو غیر ضروری طور پر زیادہ عرصے کے لیے پوشیدہ رکھنے کی ضرورت نہیں ہے۔ اسی روز امریکہ کے ایٹمی سائنس دانوں کی فیڈریشن نے جس میں ایٹم بم کی تیاری میں ملوث نوے فیصد سائنس دان شامل تھے، یہ مطالبہ کیا کہ صدر ٹرومین کو برطانیہ اور روس کے ساتھ فوری کانفرنس منعقد کر کے ایٹمی ہتھیار سے پیدا شدہ خطرہ کو زیر بحث لانا چاہیئے۔ ”نیو یارک ہیرالڈ ٹریبون“ نے حیرت کا اظہار کرتے ہوئے کہا کہ کیا ہارنیز کی اس کوشش کا اظہار کہ دنیا اسلحہ کی دھڑ سے محفوظ رہے صدر ٹرومین کی یوم بحریہ کی تقریر سے مطابقت رکھتا ہے؟ اخبار نے یہ مطالبہ بھی کیا کہ خارجہ تعلقات کے ہر پہلو کے بارے میں دورویوں کا اظہار نہیں ہونا چاہیئے<sup>(34)</sup>۔ گویا سوویت یونین کے ساتھ معاملات طے کرنے اور ایٹم بم کو چنچہ آزمائی کے آلے کے طور پر استعمال کرنے کے بارے میں امریکی وزیر خارجہ ہارنیز اور صدر ٹرومین کے نقطہ نظر میں فرق پایا جاتا تھا۔

اسی طرح برطانیہ کے بعض ذمہ دار حلقوں کا رویہ بھی چرچل جیسے جنگ بازوں سے مختلف تھا۔ چرچل کی پارٹی کے سابقہ وزیر خارجہ انتھونی ایڈن نے 22 نومبر کو دارالعوام میں تقریر کرتے ہوئے کہا کہ ”اس حقیقت سے کوئی انکار نہیں کر سکتا کہ حالیہ کچھ عرصہ میں سوویت یونین اور فتح میں اس کے شریک دو بڑے حصہ داروں یعنی امریکہ اور برطانیہ کے درمیان بدگمانی اور بے اعتمادی میں اضافہ ہوا ہے۔ اس صورت حال پر افسوس کا اظہار کرنے کے بعد اس نے کہا کہ ہم تمام عالمی معاملات میں روس کی شرکت کے برابر کی سطح پر خواہش مند ہیں۔ کئی مرتبہ روسی مددگاروں نے میرے اور مسٹر چرچل سے بات چیت کے دوران اپنی سلامتی کی ضرورت اور اپنے ہمسایوں کے ساتھ دوستی کے بارے میں اضطراب کا اظہار کیا ہے۔ ہم نے اس پر کبھی اختلاف نہیں کیا۔ روسی اپنے ہمسایوں کے ساتھ تعلقات کے اہتمام میں بہت آگے چلے گئے ہیں۔ روسیوں کا یہ سارا اہتمام کس کے خلاف ہے؟ مجھے معلوم ہے اور انہوں نے اس بارے میں کئی

مرتبہ آگاہ بھی کیا ہے۔ انہوں نے جرمنوں کے یورپ پر غلبہ کی خاطر دوبارہ اٹھ کھڑے ہونے کے امکان کے خلاف یہ سب کچھ کیا ہے۔ روسی اس بارے میں ابھی پوری طرح قائل نہیں ہوئے ہیں جیسا کہ بعض لوگ ہو چکے ہیں کہ نازی دلولہ مکمل طور پر مردہ ہو چکا ہے۔ جس طرح ہم اور ہمارے مغربی ہمسایوں کے تعلقات کا رخ روس کے خلاف نہیں ہے اس طرح روس اور اس کے ہمسایوں کے تعلقات بھی ہمارے خلاف نہیں ہیں۔ میری رائے میں ضرورت اس امر کی ہے کہ اس بات کا واشگاف الفاظ میں اظہار کیا جائے کیوں کہ میں تو اس بارے میں پوری طرح قائل ہوں کہ حقیقت یہی ہے۔ ہمیں معلوم ہے کہ روسیوں کا یہ سارا اہتمام ہمارے خلاف نہیں ہے۔ برطانیہ کے کم و بیش سب طبقات میں روس کے ساتھ اتنی ہی گہری اور قریبی دوستی قائم کرنے کی خواہش موجود ہے جتنی کہ امریکہ کے ساتھ ہے<sup>(35)</sup>۔

لیکن ادھر انہی دنوں سوویت یونین اور اس کے مشرقی یورپی ہمسایوں کے مابین اتحاد کے خلاف چرچا ملنے لگا۔ سارے یورپ کو متحد کرنے کی مہم شروع کر رکھی تھی۔ وہ اس مقصد کے لیے یورپ کے دورے پر نکلا ہوا تھا۔ 16 نومبر کو اس نے برسلز میں تقریر کرتے ہوئے ”ریاست ہائے متحدہ یورپ“ کے نام سے تمام یورپی ممالک کو ایک ملک میں ڈھل جانے کی ترغیب دی۔ اور توقع ظاہر کی کہ یہ براعظم ایک بار پھر اس طرح متحد ہو جائے گا کہ جس کی مثال سلطنت روم کے زوال کے بعد پھر قائم نہیں ہوئی۔ 29 نومبر کو برطانوی دارالامراء میں بھی یورپی اتحاد کا موضوع زیر بحث لایا گیا۔ وائی کاؤنٹ ہیل دوڈ نے یورپ کے مشرقی ہلاک کے وجود میں آنے کی مخالفت کی اور کہا کہ جب تک یورپ میں تفریق موجود ہے اور اس کے سچ آہنی پردہ حائل ہے اس کی ترقی اور خوشحالی ممکن نہیں ہے اور یہ صرف یورپی اتحاد کے ذریعے ممکن ہے۔ اس نے مزید کہا کہ ہمیں یورپ میں بہت محترم مقام حاصل ہے۔ اس لیے ہمیں الگ تھلک رہنے کے بجائے یورپ کو واضح اور جرأت مند قیادت مہیا کرنی چاہیے۔

اس دوران امریکہ کے بعض حلقوں کی طرف سے سوویت یونین کے خلاف سخت معاندانہ رویہ اختیار کرنے کی تحریک شروع ہو چکی تھی۔ 27 نومبر کو امریکی سینیٹ میں اس بارے میں بڑی گرم بحث ہوئی۔ مونٹانا کے سینیٹر برٹن۔ کے وہیلر نے سوویت یونین کے خلاف سخت گیر رویہ اختیار کرنے کا موقف اختیار کیا۔ اس نے کہا کہ ”جنگ کے دوران جس چیز کے

حصول سے ہم جرمنی اور جاپان کو باز رکھنا چاہتے تھے اب اسی چیز کو روس کی فتح کے طور پر قبول کر رہے ہیں۔ یورپ اور ایشیا کی مظلوم اقوام کو ہمارا آزادی دلوانا دراصل ان کو ایک ظالم اور بے رحم ڈکٹیٹر کے پنجے سے چھڑا کر ایک اور کے خون آلود اور بے درد ہاتھوں میں دینے کے مترادف ٹھہرا ہے۔ امریکہ کو چاہیے کہ وہ روس اور برطانیہ دونوں کی دلجوئی اور اصولوں پر سمجھوتے کی روش کو ترک کر دے۔ روس کو اپنی مخالفت میں موجود مشتم حب الوطنی گروہوں اور غیر منظم لاچار مفلس اقوام کا قلع قمع کرنے کا موقع ملنے کی واحد وجہ یہی ہے کہ ہم نہ صرف اس کا بچاؤ کرتے ہیں بلکہ امریکی عوام سے حقائق کی پردہ پوشی بھی کرتے ہیں اور محض دکھاوے کے ”اتحاد“ کی خاطر اپنی تذلیل کی حد تک اس کی دلجوئی کرتے ہیں۔ اور اس طرح ہم نے جان بوجھ کر اس کی خاطر اس کا کھیل کھلایا ہے۔“ سینئر ویلر نے جو امریکہ کو دنیا کے جھگڑوں سے الگ تھلگ رکھنے کے نقطہ نظر کا حامی تھا، اقوام متحدہ کے بارے میں اظہار خیال کرتے ہوئے کہا کہ ”ایسی تنظیم امریکیوں کو اپنا معیار زندگی کم کر کے دوسری اقوام کے معیار زندگی پر لانے پر مجبور کرے گی۔ میری رائے میں ہماری طرف سے ان ملکوں کی مدد یہی ہے کہ وہ اپنی مدد آپ کریں، نہ یہ کہ ہم انہیں دیتے ہی چلے جائیں اور لگا تار دیتے چلے جائیں۔“ آخر میں سینئر ویلر نے تجویز پیش کی کہ ”امریکہ کو چاہیے کہ وہ روس سمیت یا اس کے بغیر ایک حقیقی امن کانفرنس بلائے جو دنیا بھر میں جبری بھرتی پر پابندی لگائے ہر سطح پر اسلحہ کی تخفیف کرے اور ایٹمی توانائی کے بین الاقوامی کنٹرول کے لیے اٹلی اور کنگ کے ساتھ ملے کردہ فارمولا پر عمل کرے۔“ اگلے روز اسی بحث کو آگے بڑھاتے ہوئے کولورینڈو کے سینئر ایڈوانس۔ سی۔ جانسن نے کہا کہ ”ایسے طیاروں کے پیلو پرنٹ تیار ہیں کہ جن کو مناسب طریقے سے بروئے کار لایا جائے تو وہ روئے زمین کے کسی بھی مقام پر ایٹم بم گرا کر واپس اپنے اڈے پر پہنچ سکتے ہیں۔“ اس دھمکی آمیز اعلان کے بعد اس نے کہا کہ ”امریکہ اور روس دونوں کا اولین کام یہ ہے کہ وہ آپس کی جنگ سے اجتناب کریں کیونکہ یہ دونوں کی خودکشی کے مترادف ہوگی۔ ہم پورے یقین کے ساتھ روس سے جنگ کی راہ پر گامزن ہیں۔ بدگمانی، دھوکے اور دل جوئی کا ملا جلا رویہ اختیار کرنے کی وجہ سے ہم جاپان کے ساتھ جنگ میں ملوث ہوئے تھے۔ اب ہم نو عمر لڑکوں کی جبری بھرتی کے ذریعے روس کو دھوکہ دینے کی کوشش کر رہے ہیں لیکن درحقیقت ہم خود بے وقوف بن رہے ہیں روس کو معلوم ہے کہ

ہم جبری بھرتی کی یادہ گوئی کے ذریعے محض ایک خالی پستول کو ہوا میں لہرا رہے ہیں۔ اس طرح ان کی ہمارے بارے میں نفرت ہر گھنٹی کے ساتھ گہری ہوتی چلی جائے گی۔ روس ایک بڑا اور طاقتور ملک ہے اور وہ دوسروں کی ایسی ہی حیثیت کا احترام کرتا ہے۔ میں چاہتا ہوں کہ کانگریس روسی اور امریکی طلباء کے تبادلے کے لیے لاکھوں ڈالر منظور کرے۔ مگر میں یہ بھی چاہتا ہوں کہ امریکہ روس کے مقابل کھڑا ہو اور سنجیدگی اور وقار کے ساتھ اسے کہے ”بھائی! اس دنیا میں ہم آپ سے کسی شے کی تمنا نہیں رکھتے سوائے تعاون، دوستی اور خیر سگالی کے، لیکن ہم پر چڑھائی کی مہلک غلطی نہ کرنا، ہم اسے برداشت نہیں کریں گے۔“ اور 4 دسمبر کو مسس سی پی کے سینیٹر جیمز۔ او۔ ایسٹ لینڈ نے سوویت دشمن ہم کو مزید آگے بڑھاتے ہوئے جرمنوں کو دوبارہ روس کے خلاف کھڑا کرنے کی تجویز پیش کی۔ اس نے کہا کہ اگر جرمن عوام کو محض نان و نفقہ پر زندہ رکھا گیا اور ان کی ثقافت اور عزت نفس برباد ہوگئی تو وہ کیونزیم کی آغوش میں سمیٹنے لیے جائیں گے۔ مغربی طاقتیں جرمن رائج کو روس کا طفیلی بننے کی اجازت نہیں دے سکتیں۔ کیونسٹوں کو معلوم ہے کہ مفلوک الحال اور زیوں حال جرمنی لازمی طور پر کیونزیم کو قبول کر لے گا۔ اور ایک سوویت جرمنی، مغربی یورپ کے چھوٹے ملکوں کو بھی سوویت بنا دے گا۔ اس طرح برطانیہ اور امریکہ کے سوا ہر جگہ جمہوریت کا جنازہ نکل جائے گا۔ امریکی عوام کو معلوم ہونا چاہیے کہ روس ایک لیبر اور جارح ملک ہے اور آج کل وہ ملک گیری اور جارحیت کی اسی بدقسمت شاہراہ پر گامزن ہے جس پر چل کر ایڈولف ہٹلر نے دنیا میں آگ لگا دی تھی۔“ اس کے بعد ایسٹ لینڈ نے جو خود کپاس کی کاشت کا کاروبار کرتا تھا اپنے حقیقی مفادات کا بھی کھل کر اظہار کیا اور کہا کہ جرمنی کی صنعت ٹھپ ہو جانے سے امریکہ اپنی ایک بہت بڑی بیرونی منڈی سے ہاتھ دھو بیٹھے گا۔ اس نے بتایا کہ 1920ء کے عشرے کے دوران جرمنی امریکہ سے ہر سال کپاس کی بیس لاکھ کانٹینر لیا کرتا تھا<sup>(36)</sup>۔

مذکورہ تین امریکی سینیٹروں کے بیانات سے یہ حقیقت واضح ہوگئی کہ جنگ کے خاتمے کے تین چار ماہ کے اندر امریکیوں کا لب و لہجہ اور عزائم اس سے بہت مختلف ہو گئے تھے جو جنگ کے دوران ظاہر ہوتے رہے تھے۔ اس کی وجہ یہ تھی کہ جنگ کے نتائج ان کے، اور ان کے سامراجی حلیفوں کی توقع کے برعکس نکلے تھے۔ مغربی سامراجیوں نے ہٹلر کا رخ سوویت یونین



کی جانب موڑ کر چاہا تھا کہ اس طرح سوویت یونین تباہ و برباد ہو جائے گا لیکن ایسا نہ ہو سکا۔ تاہم سوویت یونین کو اس فقید المثال فتح حاصل کرنے کے لیے جو عظیم قربانیاں دینا پڑی تھیں اور جن مشکلات اور مصائب میں سے گزرنا پڑا تھا اس کے نتیجے میں اس کا یورپ سے فسطائیت کو جڑ سے اکھاڑ پھینکنے اور پھر کبھی اس قسم کی تحریک کے دوبارہ پھینے کے امکان کا خدشہ پوری طرح دور کرنے کے لیے مشرقی یورپ میں مناسب بندوبست کرنا ضروری تھا۔ سوویت یونین کی جانب سے مشرقی یورپ کو اپنے حلقہ اثر میں رکھنے کی کوشش کو اسی تناظر میں دیکھا جانا چاہیے تھا۔ اتھوئی ایڈن جیسے لوگوں نے اسے اس تناظر میں رکھ کر مغربی سامراجیوں کو سمجھانے کی کوشش کی لیکن بے سود۔ امریکی مورخ ڈی۔ ایف۔ فلیمنگ نے بھی اس حقیقت کا اعتراف کرتے ہوئے لکھا کہ ”یہ الزام بالکل بے بنیاد ہے کہ روس مشرقی یورپ پر محض اسی وجہ سے اپنا کنٹرول رکھے ہوئے ہے کہ ہم نے اس کی دل جوئی کی ہے۔ وہ وہاں اس لیے موجود ہے کہ قبل از جنگ اتحادیوں نے ہٹلر کا مشرق کی سمت میں رخ موڑنے کی جوتہ بیری تھی وہ اب الٹی پڑ گئی ہے“<sup>(37)</sup>۔ چنانچہ اینگلو امریکی سامراجیوں نے واویلا مچانا شروع کر دیا تھا کہ روس بھی فسطائیت کا دوسرا روپ ہے جو ساری دنیا کو فتح کرنے کے لیے اٹھ کھڑا ہوا ہے۔ اور اس کا آغاز اس نے مشرقی یورپ سے کیا ہے۔ اس لیے انہوں نے کہنا شروع کیا کہ روس کے ساتھ دل جوئی کا وہ رویہ جو دوران جنگ اختیار کیا گیا تھا۔ اس کو ختم کر کے روس سے ٹکراؤ کا راستہ اختیار کیا جائے تاکہ اس کی یلغار کا مقابلہ کیا جاسکے۔ چنانچہ مغربی سیاست دانوں اور ذرائع ابلاغ نے وسیع پیمانے پر سوویت دشمن مہم کا آغاز کر دیا۔ کہا جانے لگا کہ تین بڑی طاقتوں یعنی امریکہ، روس اور برطانیہ کے مابین قریبی تعاون کی راہ ترک کی جائے۔ یا لٹا اور پورٹسٹم کے فیصلوں میں ترمیم کی جائے۔ ویٹو پاور کے فیصلے کو بھی بدلا جائے۔

9 دسمبر کو سوویت اخبار ”پراودا“ نے اس مہم کا ٹوٹس لیا اور اس کے ایک بین الاقوامی مبصر نے لکھا کہ ”سوویت یونین ان تمام فیصلوں میں کسی بھی بنیادی تبدیلی کے خلاف ہے جو اتحادی اقوام نے جنگ کے نازک برسوں کے دوران کئے تھے۔ اس کے مطابق مغرب میں یہ بالکل واضح رجحان نظر آتا ہے کہ ہر اس چیز میں ترمیم کی جائے جس کی وجہ سے عظیم طاقتوں میں تعاون ممکن ہوا تھا اور جو اتحادی اقوام متحدہ کے لیے جنگ جیتنے میں مدد ثابت ہوا تھا۔“ سوویت

مصر نے لکھا کہ ”جب ان سے پوچھا جاتا ہے کہ بعد از جنگ حالیہ چند مہینوں میں ایسا کون سا واقعہ رونما ہوا ہے کہ ایسی بنیادی تبدیلیوں کی ضرورت پیش آ رہی ہے۔ تو وہ ترمیم پسند اس سوال کا دو لفظوں میں جواب دیتے ہیں..... ایٹم بم۔ یہ جواب دے کر وہ اصل بات کا اعتراف کر لیتے ہیں۔“ سوویت مصر نے مزید لکھا کہ ”ایٹمی ڈپلومیسی کے علمبردار بڑی جمہوری قوتوں کے مابین تعاون کی مخالفت کر رہے ہیں اور دنیا کو قبل از جنگ کی محسوس صورت حال کی طرف واپس کھینچ کر لے جا رہے ہیں کہ جس میں لیگ آف نیشنز متحارب بلاک اور گروہ سب ہی کچھ موجود تھا۔“ آخر میں اس نے لکھا ”لیکن عوام اب اس غلط راستے پر واپس جانے کے لیے تیار نہیں ہیں جس کی انہیں ہماری قیمت ادا کرنی پڑی ہے“<sup>(38)</sup>۔ ”گویا ایٹم بم کا ہوا دکھا کر ایٹنگھوامر کی سامراجی دنیا پر غلبہ حاصل کرنے کا ارادہ رکھتے تھے۔ اور ایٹمی ڈپلومیسی کے ذریعے سوویت یونین کے حلقہ اثر کو محدود اور اپنے حلقہ اثر کو وسیع کرنے کے لیے سوویت یونین سے اپنی شرائط منوانا چاہتے تھے۔ لیکن سوویت یونین ذرہ برابر بھی اس دباؤ میں نہ آیا تھا اور جمہور کی لندن کی وزرائے خارجہ کانفرنس میں اس نے بے چلک موقف اختیار کیا تھا۔ جب کہ امریکہ اور برطانیہ نے یاٹا اور پونڈم میں طے شدہ اصولوں سے انحراف کر کے فرانس اور چین کو ساتھ ملا کر سوویت یونین کا غیراد کرنے کی کوشش کی تھی۔

لندن کانفرنس کی کانامی کے بعد ایٹنگھوامر کی سامراجی سیاست دان اور ذرائع ابلاغ ہاتھ دھو کر سوویت یونین کے پیچھے پڑ گئے۔ لیکن اس نے اپنے موقف میں چلک پیدا نہ کی یہاں تک کہ دبیر کے وسط میں امریکہ اور برطانیہ سوویت موقف کے مطابق صرف تین بڑوں کی کانفرنس بلانے پر آمادہ ہو گئے۔ امریکی وزیر خارجہ ہارٹزن نے ماسکو تاریخ کر پچھلے طے شدہ معاہدہ کا اعادہ کیا جس کے مطابق تین بڑوں کے وزرائے خارجہ کی ہر تین ماہ بعد کانفرنس ہونا قرار پایا تھا۔ تاہم لندن کانفرنس میں اس اصول سے انحراف برتا گیا تھا۔ ہارٹزن کے تار کے جواب میں سوویت یونین نے امریکہ اور برطانیہ کے وزرائے خارجہ کو ماسکو آنے کی دعوت دے دی۔ اس طرح 15 دسمبر کو ماسکو میں اس کانفرنس کا انعقاد ہوا۔ فیصلوں میں سوویت موقف کو غلبہ حاصل ہوا۔

امن معاہدوں پر دستخط کرنے والے فریقین کا جو تعین لندن کانفرنس میں سوویت یونین

نے کیا تھا اور جسے مغربی طاقتوں نے طریق کار کا اختلاف قرار دے کر کانفرنس کا خاتمہ کر دیا تھا، اب اس پر اتفاق کر لیا گیا۔ یعنی یہ کہ فرانس کو صرف اٹلی کے ساتھ معاہدہ امن میں شریک کیا گیا۔ جہاں تک بلغاریہ، رومانیہ اور ہنگری کے ساتھ امن معاہدوں کا تعلق تھا، تو ان میں صرف سوویت یونین، امریکہ اور برطانیہ کو فریق بنایا گیا۔ بلغاریہ اور رومانیہ کی حکومتوں میں دو نمائندے دوسری جمہوری پارٹیوں کی طرف سے شامل ہو جانے کی صورت میں امریکہ اور برطانیہ نے ان حکومتوں کو تسلیم کرنے کا عہد کیا۔ فن لینڈ کے معاملہ میں صرف سوویت یونین اور برطانیہ فریق تھے۔ جاپان کے بارے میں طے پایا کہ اتحادی کونسل ایک سپریم کمانڈر کی ماتحتی میں ٹوکیو میں قائم کی جائے گی۔ اتحادی کونسل میں ایک رکن امریکہ کا، ایک سوویت یونین کا ایک چین کا اور ایک رکن مشترکہ طور پر برطانیہ، آسٹریلیا، نیوزی لینڈ اور ہندوستان کی طرف سے شامل کیا گیا۔ کوریا اور چین میں جمہوری حکومتوں کے قیام پر اتفاق رائے ہوا۔ علاوہ ازیں ایٹمی توانائی کے بارے میں اقوام متحدہ کی زیر نگرانی کمیشن کے قیام کی منظوری دی گئی۔

26 دسمبر کو یہ کانفرنس خوش اسلوبی کے ساتھ خوشگوار ماحول میں اختتام کو پہنچی۔ مشترکہ

اعلامیہ جاری ہوا تو امریکہ میں اس تاثر نے جنم لیا کہ سوویت یونین کی بہت زیادہ دل جوئی کی گئی ہے۔ بائرنز لکھتا ہے کہ ”بد قسمتی سے یہ تنقید ان لوگوں کی طرف سے کی گئی ہے جو اپنے نظریات میں اس حد تک سوویت مخالف ہو چکے ہیں کہ کسی بھی معاملے میں کوئی بھی سمجھوتہ انہیں دل جوئی نظر آتا ہے۔“ سوویت یونین کے ساتھ نسبتاً حقیقت پسندانہ رویہ اختیار کرنے کی وجہ سے بائرنز کو خود صدر ٹرومین بھی ناپسند کرتا تھا۔ ماسکو کانفرنس کے بعد اس کی ناپسندیدگی اور زیادہ بڑھ گئی۔ ٹرومین کو نہ تو مشترکہ اعلامیہ پسند آیا۔ اور نہ ہی بائرنز کا روسیوں کے ساتھ اختیار کردہ طور طریقہ پسند آیا۔ چنانچہ اس نے بائرنز کو 5 جنوری 1946ء کو ایک ملامت آمیز خط لکھا جس کا اختتامی فقرہ یہ تھا کہ ”روسیوں کی طفلانہ پرورش کر کر کے میں تو تھک گیا ہوں“، فلمینگ کے مطابق اس کانفرنس کے بعد بائرنز پر سے ٹرومین کا اعتماد ختم ہو گیا جس کے نتیجے میں تھوڑے ہی عرصہ بعد بائرنز کو وزارت خارجہ کے منصب سے ہاتھ دھوئے پڑے<sup>(39)</sup>۔ امریکی انتظامیہ کے ارکان میں سوویت یونین کے ساتھ مفاہمت اور دوستی کی بجائے ٹکراؤ اور معاندانہ رویہ کے حامل افراد بالادستی ہوتی جا رہی تھی۔ ایٹم بم کے نشے میں امریکی سامراجیوں کی قیادت کا ایسے افراد

کے ہاتھ میں آنا تاگزیر تھا جوائی ڈپلومیسی کے ذریعے ساری دنیا پر غلبہ حاصل کرنے کا خواب دیکھ رہے تھے اور ”پراودا“ کے مطابق اب یہ بھی واضح ہوتا جا رہا تھا کہ مشرق میں برطانوی مفادات کی جگہ امریکی مفادات لیتے جا رہے تھے<sup>(40)</sup>۔ گویا ایٹم بم کے زور پر ایک نیا سامراج ابھر رہا تھا۔ لیکن سوویت یونین کے قائدین اور دنیا کے دوسرے حریت پسند ایٹم بم کو کسی خاطر میں نہ لائے اور اپنے نصب العین کے حصول میں بدستور کوشاں رہے۔

21 جنوری 1946ء کو صدر ٹرومین نے امریکی کانگریس کے نام ایک طویل پیغام جاری کیا جس میں یہ تاثر دیا گیا تھا کہ امریکہ اب ساری دنیا کا ٹھیکیدار بن گیا ہے۔ اس نے کہا ”ہمارا ملک دنیا بھر کے لوگوں کے لیے جنہوں نے ہمارا جزو بننے کی خواہش کی، عظیم مواقع کی سرزمین بنا رہا ہے۔ اب ہمارا ملک دنیا بھر کے لوگوں کی عظیم ذمہ داریوں کا ملک بن گیا ہے۔ ہمیں ان ذمہ داریوں کو پوری طرح تسلیم کر کے حقائق کا سامنا کرنا ہے۔“ اس کے بعد اس نے کہا ”چونکہ ہم نئے بین الاقوامی دور میں داخل ہو گئے ہیں، اس لئے ہم پر بہت سی ذمہ داریاں عائد ہو گئی ہیں۔ ہماری حکومت اور عوام کی تمام تر قوت، عزم اور دانش ایک بین الاقوامی عمل کو متاثر کرنے پر مرکوز ہونی چاہیے۔ یہ ایک پیچیدہ اور مسلسل معاملہ ہے۔“ اور آگے چل کر مزید یہ کہا کہ ”جنگ کے دوران امریکہ نے جس طاقت کا مظاہرہ کیا ایک ایسی حقیقت ہے جو دوسرے ممالک کے ساتھ ہمارے تعلقات کی تہہ میں کارفرما ہے۔ اس کی بدولت ہمارے کندھوں پر جو ذمہ داری آن پڑی ہے، ہم اس سے کن رہ کٹی اختیار نہیں کر سکتے۔ ہم جو سوچتے ہیں، جو منصوبہ بناتے ہیں اور جو کہتے اور کرتے ہیں وہ دنیا کے برسوں کے مستقبل کے لیے گہری اہمیت کا حامل ہے۔“ یعنی یہ کہ امریکہ کے بین الاقوامی تعلقات کی تہہ میں ایٹم بم کی طاقت کارفرما تھی۔ امریکی حکمران دوسرے ممالک کو اس طاقت سے مرعوب اور زیر کر کے اپنے سامراجی مفادات کی تکمیل کرنا چاہتے تھے اور اس کے لیے پوری دنیا کو اپنی جولانگاہ سمجھتے تھے۔ مذکورہ پیغام میں ٹرومین نے اپنی سامراجی معیشت کے مقاصد کی وضاحت کرتے ہوئے کہا ”امریکہ کی معاشی خارجہ پالیسی اس مقصد سے تشکیل دی گئی ہے کہ ہماری خوشحالی میں اضافہ ہو اور اس کے ساتھ ساتھ عالمی منڈیوں کی بحالی اور توسیع کا کام ہوتا کہ عالمی امن و سلامتی کے قیام میں مدد مل سکے۔“ اس نے تجویز پیش کی کہ بین الاقوامی تجارت کی راہ میں حائل تمام رکاوٹوں کو ختم کر دینا چاہئے تاکہ

اس سے امریکہ بلکہ ساری دنیا کی خوشحالی میں اضافہ ممکن ہو۔ اس کے بعد اس نے ان سامراجی عزائم کی خاطر اپنائے گئے فوجی انتظامات کا ذکر کیا اور بتایا کہ ”گزشتہ چار ماہ کے دوران چار لاکھ رضا کار فوج میں بھرتی کئے گئے ہیں۔ اسی طرح نیوی میں اسی ہزار کو بھرتی کیا گیا ہے۔ جنگ اور بحریہ کے حکموں نے تخمینہ لگایا ہے کہ آئندہ ایک سال کے دوران بیس لاکھ رضا کاروں کو بھرتی کیا جائے گا“ (41)۔

نروین کے اس پیغام کا مطلب یہ تھا کہ امریکہ نے ایک عالمی پولیس مین کا روپ دھار لیا تھا۔ وہ اپنی فوجی تیاریوں کو جائز قرار دیتا مگر سوویت یونین کی فوجی قوت پر معترض ہوتا تھا۔ چنانچہ 24 جنوری کو امریکی وزیر خارجہ ہارز نے اقوام متحدہ کی جنرل اسمبلی میں تقریر کرتے ہوئے سوویت افواج کی مشرقی یورپ میں موجودگی پر نکتہ چینی کی۔ اس نے بتایا کہ بلغاریہ میں دو لاکھ سوویت فوج موجود ہے جب کہ بلغاریہ کی اپنی بھی ایک لاکھ فوج ہے اس طرح رومانیہ میں سات لاکھ پچاس ہزار اور اتنی ہی تعداد میں ہنگری میں سوویت افواج موجود ہیں۔ ہارز نے ان کی واپسی کا مطالبہ کیا اور کہا کہ ”ان کی حیثیت قابض افواج کی ہے، نہ کہ وہ حیثیت ہے جو یونان میں موجود چالیس ہزار برطانوی افواج کی ہے۔“ جب کہ حقیقت یہ تھی کہ مشرقی یورپ کی سابقہ حکومتوں کی کثیرالاعداد افواج نے روس کے خلاف فاشٹ یلغار میں حصہ لیا تھا اور ان کے ہاتھوں روسیوں کا بھاری جانی و مالی نقصان ہوا تھا۔ اس لیے مشرقی یورپ کی طرف سے پوری طرح اطمینان حاصل کرنا اور یورپ کی طرف سے آئندہ کسی یلغار کے امکان کا مکمل خاتمہ کرنے کے لیے وہاں اپنی افواج تعینات کرنا روس کی جائز ضرورت تھی جس کا اعتراف کرتے ہوئے برطانیہ کا سابق وزیر خارجہ انتونی ایڈن بدستور اصرار کر رہا تھا کہ روسیوں کو جرمنی کے دوبارہ حملہ کا خطرہ ہے اور اسی لیے وہ مشرقی یورپ میں اپنی دوست ہمسایہ حکومتیں چاہتا ہے۔ یہ بات اس نے 21 فروری کو دارالعوام میں تقریر کرتے ہوئے بھی کہی۔ اس نے مزید کہا کہ ”سوویت یونین نے ہمارے ساتھ اور امریکہ کے ساتھ تعاون کی خواہش کا اظہار پورے خلوص دل کے ساتھ کیا تھا۔ روسیوں نے اقوام متحدہ کی کارکردگی کے بارے میں بھی ہمیشہ نیک خواہشات کا اظہار کیا۔ تاہم وہ اپنا دست تعاون اپنی شرائط پر بڑھانا چاہتا ہے۔ جلد یا بدیر اس سے ہمارے لیے مشکلات پیدا ہوں گی۔ اس لیے اتحادیوں کو یہ صورت حال قابل قبول نہیں ہو

سکتی کہ روس زبانی کلامی تو اتحاد کا راگ الاپتا رہے لیکن اپنے اتحادیوں کے جذبات و مفادات کا خیال رکھے بغیر جس پالیسی پر چاہئے عمل پیرا رہے“ (42)۔

گویا اب اینگلو امریکی سامراج اور سوویت یونین کا تضاد اس قدر معاندانہ ہو چکا تھا کہ بائرنز اور ایڈن قسم کے معتدل لوگ بھی ٹروٹین اور چرچل جیسے جنگ بازوں کے ساتھ دیشمے سردوں میں سر ملانے لگے تھے۔

5۔ سوویت یونین کا شدید رد عمل اور اینگلو امریکی سامراج کی بوکھلاہٹ  
اینگلو امریکی رہنماؤں کی طرف سے اس ہمہ گیر سوویت مخالف مہم کے جواب میں سرکردہ سوویت رہنماؤں نے بھی اپنی ثابت قدمی اور الوالہزمی کا اظہار کرنا شروع کر دیا۔ 6 فروری کو سوویت وزیر خارجہ مولوتوف نے ریڈیو ماسکو سے ایک انتخابی تقریر میں واشنگٹن الفاظ میں کہا کہ بیرون ملک میں اگر کسی کا خیال ہے کہ روسی قیادت کیونٹس پارٹی کے ہاتھ سے نکل کر کسی اور پارٹی کے ہاتھ میں چلی جائے گی تو یہ اس کی خام خیالی ہے۔ اس نے سوویت یونین کی صنعتی ترقی کے پروگرام کی تفصیل بیان کرنے کے بعد کہا کہ ہمیں ایک لمبے عرصے کے لیے امن کی ضرورت ہے۔ ہم اپنے ملک کی سلامتی کا تحفظ کریں گے تاکہ ہم اپنے بڑے بڑے مسائل کو حل کر سکیں۔ اسی لیے سوویت عوام کے سامنے جب ایسے مسائل زیر بحث لائے جاتے ہیں جن کا تعلق امن اور بین الاقوامی سلامتی میں گڑبڑ کو ہوا دینے والے خطے سے ہوتا ہے تو وہ بے حد خبردار ہو جاتے ہیں۔“ اس نے مثال دیتے ہوئے کہا کہ کیا ان حقائق کو نظر انداز کیا جاسکتا ہے کہ شکست خوردہ جرمن فوج کے سینکڑوں ہزاروں سپاہیوں کو ہمارے اتحادی نے اپنے زیر نگین علاقے میں پناہ دے رکھی ہے۔ یہ تسلیم کیا جانا چاہئے کہ ہمارے اتحادی نے اس صورت حال کو ختم کرنے کی اہمیت کا اندازہ کر لیا ہے۔“ اسی طرح کی ایک اور مثال دیتے ہوئے اس نے کہا کہ ”ہمارے اتحادی ابھی تک اٹلی میں موجود پولینڈ کے فاشٹ جنرل اینڈرس کے ہزاروں سپاہیوں کی مدد کر رہے ہیں جو سوویت یونین کے خلاف نفرت کے لیے مشہور ہے اور جو نے جمہوری پولینڈ کے خلاف کسی بھی قسم کی مہم جوئی کے لیے تیار ہے۔“ ایک اور مثال دیتے ہوئے اس نے کہا کہ ”سوویت زون کے باہر آسٹریا میں سفید روسیوں کی انفٹری رجمنٹ ابھی موجود

ہے جو دوران جنگ ہنر کی کمان میں تھی ہم نے اتحادیوں کے درمیان امن اور دوستانہ تعلقات کی خاطر بد معاشوں کے اس گروہ کا قلع قمع کرنے کا مطالبہ کیا ہے۔“ اس نے مزید کہا کہ ”سوویت یونین کے اندر کوئی جنگ بازیم جو گروہ موجود نہیں ہے جب کہ ایسے گروہ دوسرے ممالک کے حکمران طبقوں میں موجود ہیں جہاں سامراجیوں کی طرف سے تیسری عالمگیر جنگ کی خطرناک بکواس کی حوصلہ افزائی کی جا رہی ہے۔“ لیکن اس نے یہ بھی وضاحت کر دی کہ ”اس کا یہ مطلب نہیں کہ ہم سرخ فوج کی قوت کے بارے میں لاپرواہی برت رہے ہیں۔ سوویت حکومت اور فوج کے رہنما بھرپور کوشش کر رہے ہیں کہ ہماری فوج جدید ترین ہتھیاروں کے معاملے میں دنیا کی کسی فوج سے کم تر نہ رہے۔۔۔۔۔ معاشی میدان میں لازماً ہم نے یورپ کے انتہائی ترقی یافتہ سرمایہ دارانہ ممالک اور امریکہ کے نہ صرف برابر پہنچنا ہے بلکہ ان سے آگے نکل جانا ہے اور یہ سب کچھ بہت تھوڑے وقت میں کرنا ہے۔“ (43)

مولوٹوف نے اپنے اتحادی امریکہ پر جرمنوں اور دوسرے فاشسٹوں کی پشت پناہی کا جو الزام لگایا تھا اس کی تصدیق 4 فروری کے ”نیویارک ٹائمز“ کی رپورٹ میں پہلے ہی کی جا چکی تھی۔ اس رپورٹ کے مطابق یورپ کے امریکی زون میں پولینڈ کے سترہ ہزار باشندے جو روس کے ہاتھوں پسپا ہو کر گئے تھے، اب امریکی فوج میں تھے۔ ان کو محنت مشقت اور پہرے کے فرائض پر ان امریکیوں کی جگہ لگایا گیا تھا جو فارغ ہو کر محاذ سے بہت جلد واپس جا چکے تھے۔ اسی طرح دس ہزار یوگوسلاویوں نے ”رائل یوگوسلاوی آرمی“ بنائی تھی اور سابقہ بادشاہ کے ساتھ وقاداری کا حلف لیا تھا۔ انہوں نے قسم کھائی تھی کہ جب تک ٹیوٹر طرف نہ ہوگا وہ اس وقت اپنے ملک میں واپس نہ جائیں گے (44)۔ چنانچہ مولوٹوف نے بھی اس قسم کے کچھ حقائق بکواس کر ایٹکلو امریکی سامراج کی منافقت کا پردہ چاک کیا تھا۔ اگلے روز سوویت کمیونسٹ پارٹی کے سیکرٹری مانکوف نے بھی ریڈیو ماسکو سے تقریر کرتے ہوئے اپنے اس عزم کا اظہار کیا کہ فتح کو مستحکم کرنے کی خاطر ملک کو درپیش کسی بھی صورت حال سے محفوظ رکھا جائے گا اور فوجی قیادت کے ذریعے اپنا وقار برقرار رکھا جائے گا (45)۔ اس کے اگلے روز 9 فروری کو مارشل اسٹالن نے اپنی انتخابی تقریر میں جنگ سے سرخرو ہو کر نکلنے والے سوویت عوام اور سرخ فوج کو زبردست

خراج تحسین پیش کیا اور کہا کہ ”جنگ نے ثابت کر دیا ہے کہ سرخ فوج کوئی مٹی کا مادہ نہیں ہے بلکہ اپنے عہد کی اول درجے کی فوج ہے۔ جس کے پاس انتہائی جدید ہتھیار ہیں اس کو کمان کرنے والے لوگ بہت تجربہ کار ہیں اور یہ اعلیٰ اخلاق اور جنگی اوصاف کی حامل ہے۔ کسی کو بھی یہ نہیں بھولنا چاہیے کہ سرخ فوج ہی وہ فوج تھی۔ جس نے جرمن فوج کو کہ جس سے یورپی ممالک کی افواج دہشت زدہ تھیں نیست و نابود کر ڈالا“ (46)۔

سوویت رہنماؤں کی ان تقریروں سے اینگلو امریکی سامراجیوں کے کیمپ میں کھلبلی مچ گئی۔ یورپ کا سب سے بڑا جنگ باز نمائش چرچل یورپ کا دورہ کرنے کے بعد اب امریکہ میں تھا۔ سٹالن کی تقریر کے اگلے روز 10 فروری کو واشنگٹن میں چرچل اور ٹرومین کے درمیان ملاقات ہوئی۔ ٹرومین کے سیکرٹری نے اعلان کیا کہ ”یہ ملاقات برطانوی قرضے یا کسی اور سیاسی مسئلے کے بارے میں نہیں تھی بلکہ کم و بیش ساری ملاقات فولٹن واقع ریاست میسوری کے دورے کی تفصیلات ہی طے کرنے میں صرف ہوئی جہاں 5 مارچ کو صدر ٹرومین نے چرچل کو ویٹ منسٹر کالج کے طلباء کے سامنے متعارف کرایا ہے۔“ اس ملاقات میں وہ تقریر بھی زیر بحث آئی جو چرچل نے فولٹن میں کرنا تھی (47)۔ چنانچہ چرچل نے اس تقریر میں جو کچھ کہا اسے ٹرومین کی منظوری حاصل تھی۔ چرچل نے اس تقریر میں اینگلو امریکی سامراج کی ترقیاتی کام کام کیا۔ چونکہ اس تقریر میں سوویت یونین پر براہ راست حملے کئے گئے تھے اس لیے چرچل ہی اس کے لیے موزوں تھا کیونکہ اس کے پاس کوئی سرکاری عہدہ نہیں تھا کہ وہ پروڈوول کا پابند ہو۔ 5 مارچ کو خود صدر ٹرومین بھی ویٹ منسٹر کالج کے اجتماع میں شریک ہونے کے لیے خاص طور پر فولٹن پہنچا۔ چرچل نے اپنی اس مشہور تقریر میں کہا ”یہ بہت غلط اور نا عاقبت اندیشانہ ہو گا کہ ایٹم بم کا خفیہ علم اور تجربہ جو امریکہ برطانیہ اور کنیڈا کے مابین مشترک ہے عالمی ادارہ یعنی اقوام متحدہ کے سپرد کر دیا جائے جو کہ ابھی اپنے عہد طفلی میں ہے۔ ایک مضطرب اور غیر متحد دنیا میں اسے باہر نکالنا ایک مجرمانہ پاگل پن ہو گا۔ کہ اس وقت دنیا کا کوئی شخص رات کو بے چینی کی نیند نہیں سوتا کیونکہ ایٹم بم کا علم اور اس کو بنانے کا طریقہ اور اس میں استعمال ہونے والا خام مواد امریکیوں کے ہاتھ میں ہے۔ میرا خیال نہیں کہ ہم اتنے آرام کی نیند سو سکتے تھے، اگر صورت حال اس کے برعکس ہوتی اور کسی کیونٹ یا نئے فاشٹ



ملک کو ایسے ہولناک وسائل کی عارضی طور پر ہی اجارہ داری حاصل ہو گئی ہوتی۔ محض ان کا خوف ہی دنیا کی آزاد جمہوریوں پر جابرانہ نظام مسلط کرنے کے لیے کافی ہوتا اور اس کے نتائج انسان کے تصور سے بھی ماورا ہوتے۔ خدا کی رضا سے ایسا نہیں ہوا اور ہمیں یہ خطرہ درپیش ہونے تک کچھ دم لینے کی فرصت مل گئی ہے اور اگر ایسا ہوا تو بھی اپنی پوری کوشش صرف کر کے ہمیں اپنی رعب دار برتری برقرار رکھنی ہوگی۔ تاکہ دوسروں کی طرف سے اس کے استعمال یا استعمال کی دھمکی کا موثر توڑ مہیا کیا جاسکے۔ "انٹی اسلحہ کی دوز شروع کرنے کے اس اعلان کے ساتھ ساتھ وہ اپنی تقریر میں بار بار "انگریزی بولنے والوں" کے حقوق انسانی اور آزادی کے اصولوں کی برتری کا تذکرہ کرتا اور ان کے مابین اتحاد اور بھائی چارہ کے قیام کی تلقین کرتا تھا۔ اس کے نزدیک انسانی تہذیب کی اجارہ داری صرف انگریزی بولنے والی قوموں کے پاس تھی اور صرف وہی ساری دنیا کی تقدیر کا فیصلہ کر سکتی تھیں۔ اپنا بیان جاری رکھتے ہوئے اس نے کہا کہ "کوئی نہیں جانتا کہ سوویت روس اور اس کی بین الاقوامی کمیونسٹ تنظیم مستقبل قریب میں کیا کرنے والی ہے اور یہ کہ اس کے توسیع پسندانہ عزائم اور اس کے نظریے کے پھیلاؤ کی اگر کوئی حدود ہیں تو وہ کیا ہیں؟..... بحیرہ بالٹک میں سٹینن سے لے کر بحیرہ ایڈریاتک میں ٹریسٹ تک یورپ کے سچ ایک آہنی پردہ حائل کر دیا گیا ہے۔ اس لائن کے پار وسطی اور مشرقی یورپ کی تمام قدیم ریاستوں کے دارالسلطنت موجود ہیں۔ وارسا، برلن، پراگ، پوزنان، بوڈاپسٹ، بلغراد، بخارست اور صوفیہ ایسے مشہور شہر اور ان کے گرد آبادیاں سوویت حقد اثر میں ہیں اور کسی نہ کسی طور سوویت نمبر کے ماتحت ہیں، ماسکو کے بہت زیادہ کنٹرول میں ہیں..... یورپ کے ان مشرقی ممالک میں موجود چھوٹی چھوٹی کمیونسٹ پارٹیوں کو ان کی تعداد سے کہیں بڑھ کر فوقیت اور اقتدار سونپ دیا گیا ہے۔ اور وہ ہر جگہ جابرانہ کنٹرول حاصل کر رہی ہیں۔" اس نے پولینڈ کی روس نواز حکومت پر جرمنی میں اور یوگوسلاویہ کے مارشل ٹیوٹو پراٹلی میں کمیونسٹ غلبہ قائم کرنے کی کوشش کا الزام عائد کیا۔ علاوہ ازیں اس نے کہا کہ "روسی سرحدوں سے دور واقع بہت سے ملکوں میں کمیونسٹ فتنہ کالم سرگرم عمل ہیں جو متحد ہو کر کام کرتے ہیں اور کمیونسٹ مرکز سے موصولہ ہدایات کی سختی سے پابندی کرتے ہیں۔ سوائے برطانوی دولت مشترکہ اور ریاست ہائے متحدہ کے، جہاں

ابھی کیونزوم عالم طفلی میں ہے، کیونست پارٹیاں یا فٹھ کالم پوری عیسائی تہذیب کے لیے بڑھتا ہوا چیلنج اور خطرہ بن گئے ہیں۔ یہ وہ تاریخی حقائق ہیں جو آزادی اور جمہوریت کے نصب العین کی خاطر عظیم الشان مسلح رفاقت کے ذریعے حاصل کی گئی فتح کے موقع پر سامنے آئے ہیں اور ہم بہت کم عقل ہوں گے اگر ہم نے ان کا ڈٹ کر مقابلہ نہ کیا کہ ابھی ہمارے پاس کچھ وقت ہے۔ مشرقی بعید بالخصوص منچوریا کے آثار اور بھی زیادہ تشویش ناک ہیں۔ معاہدہ یالٹا جس میں ایک فریق میں بھی تھا، بہت زیادہ سوویت روس کے حق میں تھا۔ لیکن یہ اس وقت کیا گیا تھا جب کوئی نہیں کہہ سکتا تھا کہ جرمنی کی جنگ 1945ء کے موسم گرما اور خزاں سے آگے نہیں جائے گی اور جب کہ جاپان کی جنگ کے بارے میں توقع تھی کہ وہ جنگ کے بعد مزید اٹھارہ ماہ تک جاری رہے گی۔" یعنی جب فسطائیت کے خلاف سوویت یونین کی جری افواج ہی واحد برتر قوت نظر آتی تھیں اس لیے اس کے حق میں باتیں مان لی گئی تھیں۔ مگر اب نہ صرف مشرقی یورپ بلکہ ساری دنیا کیونزوم کی لہر کی لپیٹ میں نظر آ رہی تھی اس لیے ان کو لینے کے دینے پڑ گئے تھے۔ انہیں ہر جگہ کیونزوم سے خطرہ اور کیونست ایجنٹ نظر آتے تھے جن کے سید باب کے لیے شکست خوردہ اور زوال پذیر برطانوی سامراج ابھرتے ہوئے امریکی سامراج کے ساتھ توقعات وابستہ کر رہا تھا۔ چنانچہ چرچل نے اپنی تقریر میں آگے چل کر کہا "ہماری مشکلات اور خطرات ان کی طرف سے آنکھیں بند کر لینے سے دور نہیں ہوں گی نہ ہی اس انتظار میں کہ دیکھو کیا ہوتا ہے ان سے چھٹکارا ہوگا اور نہ ہی دلجوئی کا رویہ اختیار کرنے سے کوئی بات بنے گی۔ ضرورت اس بات کی ہے کہ کوئی تصفیہ کیا جائے۔ اس میں جتنی تاخیر کی جائے گی۔ اتنا ہی یہ مشکل ہوتا جائے گا اور ہمارے لیے خطرات بڑھتے چلے جائیں گے۔ جنگ کے دوران میں نے اپنے رُوسی دوستوں اور اتحادیوں کا جو مشاہدہ کیا ہے اس سے میں اس نتیجہ پر پہنچا ہوں کہ وہ جتنا طاقت پر آفرین کرتے ہیں اتنا کسی شے پر نہیں کرتے اور جو چیز ان کے نزدیک سب سے زیادہ ناقابل احترام ہے وہ ہے فوجی کمزوری اس لیے طاقت کے توازن کا پرانا نظریہ اب کارآمد نہیں رہا۔ ان کے ساتھ معمولی فرق سے آگے یا پیچھے رہنے سے کام نہیں چلے گا کہ اس سے طاقت آزمانی کو ترغیب ملتی ہے۔ اگر مغربی جمہوریتیں متحد ہو کر اقوام متحدہ کے چارٹر میں دیئے گئے اصولوں پر سختی سے عمل پیرا ہوں تو ان

اصولوں کے فروغ میں ان کا اثر و رسوخ بہت بڑھے گا اور کوئی ان کو گزند نہیں پہنچا سکے گا۔ لیکن اگر وہ بٹے رہے اور اپنے فرض کی ادائیگی میں کوتاہی کے مرتکب ہوئے اور ان اہم برسوں کو ہاتھ سے نکل جانے دیا گیا تو ایسی آفت آئے گی جو ہم سب کو لے ڈوبے گی۔“ اور آخر میں اس نے کہا کہ ”اگر انگریزی بولنے والوں کی دولت مشترکہ میں آباد لوگ امریکہ کے ساتھ مل جائیں اور بحریہ اور صنعت و سائنس میں تعاون کریں تو پھر طاقت کا توازن متزلزل اور مشکوک نہیں ہوگا اور کسی کو اپنے عزائم کی تکمیل یا مہم جوئی کی ہمت نہیں ہو گی“ (48)۔

نروین کی موجودگی میں چرچل کی یہ تقریر انٹیکو امریکی سامراج کی بوکھلاہٹ اور پریٹنی کا کٹھا ثبوت تھی۔ چرچل کی اس تقریر کا اصل مفہوم یہ تھا کہ جو کام دوسری جنگ عظیم کے دوران جرمنی سے نہیں ہو سکا اس کی تکمیل امریکہ کو کرنی چاہیے، یعنی اسے سوویت یونین کو بلا تاحیر تباہ ویرباد کر دینا چاہیے۔ یہ ملک بین الاقوامی اشتراکی فتنے کا منبع ہے۔ جب تک اسے تباہ نہیں کیا جائے گا اس وقت تک یورپ، ایشیا اور دنیا کے دوسرے علاقوں میں آزادی اور انقلاب کی تحریکوں کا سد باب نہیں ہو سکے گا۔ چرچل کے نزدیک انسانی تہذیب کی اجارہ داری صرف انگریزی بولنے والی قوموں کے پاس تھی اور صرف وہی ساری دنیا کی تقدیر کا فیصلہ کر سکتی تھیں۔ لیکن حقیقت یہ تھی کہ انہوں نے جنگ کے خاتمے پر ایٹم بم استعمال کر کے دنیا کو مرعوب کرنے کی جو کوشش کی تھی وہ ناکام ہو گئی تھی۔ گزشتہ چھ ماہ کے دوران سوویت یونین نے ان کی ایٹمی ڈیوڑھی کا جس طرح ڈٹ کر مقابلہ کیا تھا اور ایٹم بم کی بنا پر بلیک میل ہونے کے بجائے ہر عالمی مسئلہ میں اپنے موقف پر ثابت قدمی کا مظاہرہ کیا تھا اس سے یہ ثابت ہو گیا تھا کہ اب دنیا سے انگریزی بولنے والوں کی برتری کا دور لہ چکا ہے۔

سوویت یونین کا مرد آئین جوزف سٹالن نے تو ایٹم بم سے مرعوب ہوا تھا اور نہ ہی وہ چرچل کی ان گیدڑ بھبکیوں کو خاطر میں لایا۔ 13 مارچ 1946ء کو اس نے ”پراودا“ کے نمائندے کو انٹرویو دیتے ہوئے چرچل کی تقریر کا منہ توڑ جواب دیا۔ اس نے کہا ”چرچل جنگ کو آگ دکھانے والی لکڑی کا کام کر رہا ہے۔ اور یہ چرچل اکیلا ہی نہیں ہے۔ اس کے ساتھی نہ صرف انگلینڈ میں بلکہ امریکہ میں بھی موجود ہیں۔ اس لحاظ سے ہٹلر اور اس کے ساتھیوں کی یاد تازہ

ہو گئی ہے۔ ہٹلر نے بھی نسلی نظریہ پیش کر کے جنگ کو ہوا دینی شروع کی تھی اور اعلان کیا تھا کہ صرف جرمن زبان بولنے والے ہی ایک امول قوم ہیں۔ چرچل نے بھی نسلی نظریہ کے حوالے سے جنگ کو ہوا دینی شروع کی ہے اور یہ خیال پیش کیا ہے کہ صرف انگریزی بولنے والی اقوام ہی امول اقوام ہیں اور ساری دنیا کی تقدیر کا فیصلہ انہیں ہی کرنا ہے۔ جرمن نسلی نظریہ کے تحت ہٹلر اور اس کے ساتھیوں نے یہ نتیجہ اخذ کیا تھا کہ ایک امول قوم کی حیثیت سے صرف جرمنوں کو ساری قوموں پر حکومت کرنی چاہیئے۔ انگریزی نسلی نظریہ کے تحت چرچل اور اس کے ساتھی اس نتیجہ پر پہنچے ہیں کہ انگریزی زبان بولنے والی اقوام کو امول ہونے کی بدولت دنیا کی باقی تمام قوموں پر حکومت کرنی چاہیئے۔ مختصراً یہ کہ چرچل اور اس کے انگلیش اور امریکہ کے دوستوں نے انگریزی زبان نہ بولنے والی اقوام کو ایک طرح کا الٹی میٹم دیا ہے کہ "ہماری سرداری کو آرام سے تسلیم کر لو تو ٹھیک ہے ورنہ جنگ ناگزیر ہے۔ لیکن قوموں نے گزشتہ پانچ برس کی وحشیانہ جنگ میں اپنے سکنوں کی آزادی اور خود مختاری کی خاطر اپنا خون بہایا ہے نہ کہ ہٹلر کی سرداری کی بجائے چرچل کی سرداری قبول کرنے کی خاطر انہوں نے یہ سب کچھ کیا ہے۔ چنانچہ زیادہ تر امکان یہی ہے کہ انگریزی نہ بولنے والی اقوام جو کہ دنیا کی ہماری اکثریت پر مشتمل ہیں ایک نئی قسم کی غلامی کو قبول نہیں کریں گی" (49)۔

## 6۔ یورپ میں کمیونزم کی لہر اور سامراجیوں کی پریشانی

یہ حقیقت تھی کہ سوویت یونین کی طرح دنیا کی دیگر اقوام نے بھی انگریزی بولنے والوں کے ایٹم بم کا رعب قبول نہیں کیا تھا۔ چرچل اور ٹرومین کی حدود درجہ بڑھانے کا سبب بھی یہی تھا کہ نہ صرف سوویت یونین ایک طاقتور قوت کی حیثیت سے ابھرا تھا بلکہ ایشیا، افریقہ اور لاطینی امریکہ کی بیشتر اقوام کی آزادی اور حریت کی مسلح تحریکیں کامیابی و کامرانی سے ہمکنار ہوتی نظر آ رہی تھیں۔ خود مغربی یورپ میں جنگ کے بعد 46-1945ء کے دوران جتنے انتخابات ہوئے تھے ان میں کمیونسٹوں کو غیر معمولی کامیابیاں حاصل ہوئی تھیں۔

اکتوبر 1945ء میں فرانس میں انتخابات ہوئے تو کمیونسٹ پارٹی کو سب سے زیادہ ووٹ حاصل ہوئے۔ پارٹی پوزیشن اس طرح تھی: (50)

پارٹی	نشستیں	ووٹ
کمیونسٹ	152	4556000
سوشلسٹ	142	4448000
ایم آر پی	142	4032000
ریڈیکل سوشلسٹ	25	
اعتدال پسند اور دایاں بازو	67	
آزاد	18	

اکتوبر ہی میں ناروے کے انتخابات میں کمیونسٹ گیارہ نشستیں جیت گئے جب کہ جنگ سے پہلے ان کو ایک نشست بھی حاصل نہیں تھی۔ فن لینڈ میں کمیونسٹوں کو پچیس فیصد رائے دہندگان کے ووٹ حاصل ہوئے۔ نومبر میں آسٹریا کے انتخابات ہوئے تو یہاں کمیونسٹوں کو چار نشستیں حاصل ہوئیں جب کہ پہلے ان کو تین نشستیں حاصل تھیں۔ فروری 1946ء میں بلجیئم کے انتخابات میں کمیونسٹوں نے اٹھاون نشستیں حاصل کیں جب کہ اس سے پیشتر 1936ء کے انتخابات میں ان کو اٹھائیس نشستیں حاصل ہوئی تھیں۔ مئی 1946ء کے اوائل میں فرانس میں سوشلسٹوں اور کمیونسٹوں کے تکیل کردہ آئین پر ریفرنڈم ہوا۔ نوے لاکھ ووٹ حق میں اور ایک کروڑ ووٹ مخالفت میں آئے اور یوں اگرچہ یہ آئین نامنظور ہوا لیکن حق میں پڑنے والے کثیر التعداد ووٹ مخالف کیمپ کے لیے پریشان کن تھے۔ ہالینڈ میں 17 مئی کو انتخابات ہوئے جس میں کمیونسٹوں نے دس نشستیں حاصل کیں اور انہیں پانچ لاکھ ووٹ حاصل ہوئے۔ کمیونسٹوں کو ایمسٹرڈم میں ڈالے جانے والے ووٹوں کا تیس فیصد اور رائڈم میں ڈالے جانے والے ووٹوں کا اٹھارہ فیصد حاصل ہوا۔ جون کے اوائل میں اٹلی میں انتخابات ہوئے۔ یہ وہ ملک تھا جس کی فاشٹ افواج نے جرمنی کے شانہ بشانہ سوویت یونین پر یلغار کی تھی۔ یہاں انتخابات میں کمیونسٹوں کو نمایاں کامیابی حاصل ہوئی۔ کمیونسٹوں کو ایک سو سات نشستیں اور بیالیس لاکھ ووٹ حاصل ہوئے جب کہ سب سے بڑی پارٹی کو ایک سو چھیانوے نشستیں اور اٹھتر لاکھ ووٹ حاصل ہوئے تھے۔ علاوہ ازیں سویڈن، ڈنمارک، لکسمبرگ اور آئس لینڈ میں بھی کمیونسٹوں اور بائیں بازو والوں نے خاطر خواہ کامیابیاں حاصل کی تھیں<sup>(51)</sup>۔

اٹلی اور فرانس میں کیونسٹوں کی نمایاں کامیابیوں اور یورپ کے دیگر ممالک میں ان کی بڑھتی ہوئی مقبولیت پر اینگلو امریکی ذرائع ہلکا اٹھے۔ 9 جون 1946 کو نیویارک ٹائمز نے یورپ کا نقشہ شائع کیا اور پر مغربی جماعتی "کیونسٹ چھا گئے" اس میں ہر ملک میں کیونسٹوں کے ووٹوں کا تناسب ظاہر کیا گیا تھا۔ مغربی یورپ کے بیشتر ممالک میں قائم ہونے والی خطوط حکومتوں میں کیونسٹ شامل ہوئے تھے۔ یورپ کی یہ تصویر اینگلو امریکی سامراجیوں کے لیے بڑی حوصلہ شکن اور پریشان کن تھی۔ ان حالات میں مغربی دنیا کا سب سے بڑا جنگ باز وٹمن چرچل امریکہ گیا تھا اور وہاں صدر ٹرومین کے ساتھ مل کر انگریزی بولنے والوں کی ساری دنیا پر برتری اور غلبہ قائم کرنے کی بڑھکیں مار رہا تھا مگر جنہیں وقت نے بے اثر اور بے وقعت ثابت کر دیا تھا۔ 15 مارچ کو نیویارک میں دو ہزار افراد نے اس ہوٹل کے باہر مظاہرہ کیا جہاں چرچل ٹھہرا ہوا تھا۔ چھ سو پولیس والے مظاہرین کا راستہ روکنے پر متعین ہوئے۔ مظاہرین نے پلے کارڈ اٹھا رکھے تھے جن پر درج تھا "چرچل جنگ چاہتا ہے۔ ہم امن چاہتے ہیں۔" امریکی کانگریس میں چرچل کی تقریر پر بحث کے دوران بعض سینٹروں نے کہا کہ چرچل کی تجویز اقوام متحدہ کا گھاکاٹ کر رکھ دے گی۔ اس سے "تین بڑوں" کا اتحاد پارہ پارہ ہو جائے گا<sup>(52)</sup>۔ گویا یورپ کی طرح امریکہ کی رائے عامہ بھی اپنے حکمرانوں کی جنگجو یا نہ روش کے حق میں نہیں تھی۔ چنانچہ امریکہ اور پھر ساری دنیا میں پراپیگنڈے کی زبردست مہم چلائی گئی کہ سوویت یونین ایک ایسا عنقریب ہے جس کو فوری طور پر نہ چلا گیا تو وہ امریکہ اور یورپ کو بیک وقت ہڑپ کر جائے گا۔ چرچل نے یورپی اتحاد کی تحریک چلائی اور کہا کہ "اے یورپو۔ فوراً متحد ہو کر اپنے دفاع کا بندوبست کرو۔ وقت بہت تھوڑا ہے۔ اگر اس وقت ہوش میں نہ آؤ گے تو برباد ہو جاؤ گے۔ ہمارا مقصد یہ ہے کہ سارے ممالک متحد ہو کر روسی جارحیت کا مقابلہ کریں۔"

چرچل کے اس جارحانہ موقف کی تائید بلغاریہ اور آسٹریا میں امریکہ کے سابق سفیر جارج ارل نے کی۔ وہ کئی سال بلقان کی ریاستوں اور مشرق وسطیٰ میں گزارنے کے بعد امریکہ واپس لوٹا۔ 23 مارچ 1946ء کو جب وہ بوٹن پہنچا تو اس نے کہا کہ روس نے تہذیب کو تاریخ کا سیاہ ترین روپ دے دیا ہے۔ روسیوں کو الٹی میٹم دینا چاہیے کہ وہ اپنے علاقے میں واپس چلے جائیں اور اگر وہ ایسا نہ کریں اور دوسری قوموں کو تشدد کا نشانہ بنانے سے باز نہ آئیں تو ان کو

ایٹم بم سے اڑا دیا جائے۔ یہ کارروائی فوراً کرنی چاہیے۔ اگر دیر ہوئی تو وہ بھی ایٹم بم بنالیں گے اور ہم کچھ بھی نہیں کر سکیں گے<sup>(53)</sup>۔ اس کے بعد 25 اپریل کو شکاگو یونیورسٹی میں تقریر کرتے ہوئے اس نے کہا کہ امریکہ اور کنیڈا کے وسیع علاقے میں جان بچا خفیہ اڈے بنا کر ان میں ایٹمی بمبار طیاروں کے بیڑوں کو رکھا جائے اور بالٹیکوں کو یہ باور کروا دیا جائے کہ اگر روس کی طرف سے ہمارے خلاف پہلا ایٹم بم گرایا گیا تو ہم اس کے انتقام میں روس کے ایک ایک قصبہ، شہر اور گاؤں کو صفحہ ہستی سے مٹا کر رکھ دیں گے۔ اپنی حفاظت کرنا تو قدرت کا پہلا قانون ہے اور بالٹیک بھی اس کے قائل ہیں۔ چنانچہ یہ انتقامی ڈھانچہ ہی ہمیں بچا سکتا ہے<sup>(54)</sup>۔

روس میں امریکہ کے سفیر جارج کینن نے اپنی حکومت کو ایک تفصیلی رپورٹ بذریعہ تار ارسال کی۔ جس کا لب لباب یہ تھا کہ اگر پوری مضبوطی اور چوکنے پن کے ساتھ روس کو گھیرے میں لے لیا جائے تو اس پر اتنا دباؤ پڑے گا کہ اس میں اندرونی تبدیلیاں آ جائیں گی۔ اور اس کی طاقت یا تو بالکل ٹوٹ جائے گی۔ یا بہت کم ہو جائے گی۔ گو یا چرچل، جارج ارل اور جارج کینن اور بہت سے دوسرے انگریز اور امریکی لیڈر ایک ہی غم میں مرے جا رہے تھے کہ اگر سوویت یونین کا راستہ نہ روکا گیا تو وہ ساری دنیا پر چھنا جائے گا۔

نئے ابھرتے ہوئے امریکی سامراج کے پاس دولت بھی تھی جس میں جنگ کی وجہ سے خوب اضافہ ہوا تھا۔ وسائل بھی تھے کہ یہ خطہ ابھی نیا نیا انسان کی دسترس میں آیا تھا۔ سائنس اور ٹیکنالوجی بھی تھی اور یورپ کے اہل مہم و دانش، سائنس دان اور انجینئرز بھی اس مہیا ہو گئے تھے۔ جب کہ زوال پذیر برطانوی سامراج کی قوت و جنگ نے بالکل مفلوج کر کے رکھ دیا تھا اور اتنی بڑی سلطنت کے بوجھ سے اس کی کرد و ہری ہوئی جا رہی تھی۔ چنانچہ امریکی چرچل کی طرح محض فقرے بازی اور نعرے بازی سے کام نہیں لے رہے تھے بلکہ نو دور یافتہ ایٹمی قوت کو بروئے کار لا کر عالمی سامراج کے نگہبانان کے طور پر منظر عام پر آ رہے تھے۔ اب عالمی طاقت بننے کے لیے کسی لمبی چوڑی سلطنت کا براہ راست مالک ہونا ضروری نہیں رہ گیا تھا۔ اس مقصد کے لیے سائنس اور ٹیکنالوجی پر اجارہ داری اور جدید نوآبادیاتی نظام کو بروئے کار لایا جا رہا تھا۔ بیروشیما اور ناگاساکی پر ایٹم بم گرائے جانے کے کم و بیش ایک سال بعد جولائی 1946ء میں امریکہ نے جنوبی بحر الکاہل میں کیے بعد ونگرے ایٹم بم کے دوسرے آزمائشی دھماکے کیے۔ مقصد

یہ تھا کہ سوویت یونین کو دہشت زدہ کر کے نہ صرف یورپ میں اشتراکی انقلاب کا سد باب کیا جائے بلکہ چین اور دوسرے ایشیائی ممالک میں انقلابی تحریکوں کو ناکام کیا جائے۔ لیکن امریکی سامراج کی اس وحشیانہ کارروائی کے کسی بھی مقصد کی تکمیل نہ ہو سکی۔

یہ پے در پے ایٹمی دھماکے سوویت یونین کو مشرقی یورپ سے ایک انچ بھی پیچھے نہ ہٹا سکے۔ بلکہ وہاں سوویت غلبہ کو مزید استحکام حاصل ہوتا گیا۔ اسٹالن نے ستمبر 1946ء میں لندن کے اخبار ”سڈے ٹائمز“ کے نمائندے کو انٹرویو دیتے ہوئے کہا کہ ”میری رائے میں ایٹم بم اتنی بڑی طاقت نہیں جتنی کہ بعض سیاست دان تصور کرتے ہیں۔ ایٹم بم کا مقصد یہ ہے کہ کمزور اعصاب والے لوگوں کو خوف زدہ کیا جائے لیکن جنگ کے نتیجے کا فیصلہ ایٹم بم سے نہیں ہوتا کہ اس کے لیے محض ایٹم بم کسی لحاظ سے بھی کافی نہیں ہے۔ ایٹم بم پر اجارہ داری نے ایک خطرے کو ضرور جنم دیا ہے لیکن اس کا توڑ بھی موجود ہے۔ اول تو یہ کہ اس پر اجارہ داری زیادہ دیر قائم نہیں رہے گی۔ دوسرے یہ کہ اس کے استعمال کو ممنوع قرار دے دیا جائے گا“ (55)۔

سوویت قائدین کی طرح چین کی کمیونسٹ پارٹی کے قائد ماوزے تنگ پر بھی کوئی دہشت طاری نہ ہوئی۔ اس نے اگست 1946ء میں ایک امریکی خاتون صحافی اینا لوئیس سٹروٹنگ سے انٹرویو میں کہا کہ تیسری دنیا کے مظلوم عوام کو ایٹم بم سے خوفزدہ نہیں ہونا چاہیے بلکہ متحد ہو کر امریکی سامراج کے خلاف جدوجہد کرنی چاہیے۔ ”ایٹم بم کاغذی شیر ہے۔ امریکی رجعت پسند عوام کو خوف زدہ کرنے کے لیے استعمال کرتے ہیں۔ یہ دیکھنے میں بہت خوف ناک ہے۔ درحقیقت یہ ایسا نہیں ہے۔ بلاشبہ ایٹم بم ایک ایسا ہتھیار ہے جس سے وسیع پیمانے پر قتل عام ہو سکتا ہے لیکن جنگ کے نتیجے کا فیصلہ عوام کرتے ہیں ایک یا دو فنی قسم کے ہتھیار نہیں کرتے“ (56)۔

لیکن ایٹھو امریکی سامراجی ایٹم بم کے فٹے میں خود کو دنیا کی برتر طاقت منوانے کی تگ و دو میں لگے رہے۔ ستمبر 1946ء میں صدر ٹرومین کے خصوصی مشیر کلارک۔ ایم کلفورڈ نے ”سوویت امریکہ تعلقات“ کے عنوان سے امریکی صدر کے لیے ایک مفصل رپورٹ مرتب کی جسے کافی عرصہ تک ایک اہم اور خفیہ دستاویز کی حیثیت حاصل رہی۔ اس نے مشرقی اور وسطی یورپ پر سوویت غلبہ، فرانس اور اٹلی میں کمیونسٹ پارٹیوں کی کامیابیوں، مشرق قریب اور



مشرق وسطیٰ پر غلبہ حاصل کرنے کی سوویت کوششوں اور چین، جاپان اور کوریا پر سوویت تسلط کے عزائم کا ہیبت ناک نقشہ کھینچا۔ علاوہ ازیں اس نے لکھا ”دنیا کے باقی علاقوں میں سوویت یونین وہاں کی قومی ریاستوں کی قوت اور اتحاد کو ٹھیس پہنچانے کی کوشش کرے گا۔ وہ ان میں نو آبادیاتی اضطراب پیدا کرنے کی کوشش کرے گا اور ریاستوں کے مابین پر فریب اختلافات کو جنم دے گا اور بین الاقوامی تعاون کے ہر اس نظام میں رکاوٹ کھڑی کرنے کی کوشش کرے گا، جس میں اسے شامل نہیں کیا جائے گا۔ عالمی امور میں خاص مقام کا حامل ہونے کی بدولت امریکہ اور برطانیہ، سوویت سرگرمیوں کا لازمی نشانہ بنائے جائیں گے۔ مقامی ایجنٹیشن کو ہوا دینے کے علاوہ سوویت یونین کی کوشش ہوگی کہ امریکہ اور برطانیہ کے اہم مفادات کے علاوہ مثلاً جنوبی امریکہ، ہندوستان، افریقہ اور بحر الکاہل میں امریکی و برطانوی مفادات کو نقصان پہنچانے اور انہیں کمزور کرنے کی کوشش کرے۔“ اس کا تو ذکر کرنے کے بارے میں اس نے لکھا کہ ”..... منوثر طور پر سوویت یونین کا راستہ روکنے کی خاطر امریکہ کو چاہیے کہ وہ ایٹمی اور حیاتیاتی جنگ کے لیے ہمد وقت تیار رہے۔۔۔۔۔ سوویت یونین کے ساتھ جنگ ایک بھرپور جنگ ہوگی۔ اور حالیہ جنگ سے زیادہ خطرناک ہوگی۔ چنانچہ مدافعتیہ اور جارحانہ ہر دو اقسام کے ہتھیاروں کی تیاری پر تحقیق جاری رہنی چاہیے۔“ اس نے مزید کہا کہ ”اہم نکتہ یہ ہے کہ ضرورت پڑنے پر امریکہ کی ایٹمی اور حیاتیاتی جنگ کے لیے تیاری مکمل ہونی چاہیے۔ ہماری یہ تیاری ہی روسی جارحیت کی راہ میں سب سے طاقتور رکاوٹ ثابت ہو سکتی ہے اور امن کی ضمانت مہیا کر سکتی ہے“ (57)۔ اس کے بعد امریکہ میں ان خطوط پر تیاریاں ہونے لگیں۔ مغربی یورپ کو بھی شریک کرنے کی کوشش کی گئی۔ 17 جنوری 1947ء کو امریکہ کے محکمہ خارجہ کے مشیر جان فاسٹرولس نے ایک تقریر میں مغربی یورپ کو مشورہ دیا کہ وہ دریائے رائن کے علاقے کی کوئٹے اور لوہے کی طاقت کے ارد گرد معاشی طور پر متحد ہو کر سوویت روس کے خلاف ایک فسیل بن جائیں۔ 10 فروری 1947ء کو اس نے شکاگو میں تقریر کرتے ہوئے کہا کہ ”اگر روس کے بارے میں نرم رویہ اختیار کیا گیا تو اس کے نتائج خطرناک ہوں گے۔ اگر ہم پیچھے ہٹے تو جنگ کا خطرہ پیدا ہو جائے گا اور سوویت رہنما بے دھڑک ہو کر ہم پر چڑھ جائیں گے“ (58)۔

## 7۔ برطانیہ کا یونان سے انخلا اور امریکہ کی طرف سے سوویت یونین کے

### خلاف سرود جنگ کا اعلان

امریکی سامراجیوں کی طرف سے عالمی اشتراکی خطرے کی اس قسم کی گھنٹیاں بجا رہی تھیں کہ یونان کا بحران پیدا ہو گیا۔ ذوال پندیر، برطانوی سامراج نے دنیا کے اتنے سارے خطوں میں پاؤں پھنسا رکھا تھا کہ اب وہ اپنی ان عالمگیر ذمہ داریوں کے بوجھ کو برداشت نہیں کر سکتا تھا۔ یونان میں برطانوی افواج کی تعداد تین سو لاکھ (16000) تھی جو اتھنز، سیلونیکا، کوالہ اور شمالی یونان کے چھ مراکز میں تعینات تھی۔ اوائل فروری میں اتھنز میں موجود برطانوی سفارت خانے کی جانب سے یونانی حکومت کو نوٹس دے دیا گیا کہ عنقریب یونان میں موجود برطانوی افواج میں مزید تخفیف کی جائے گی۔ تخفیف کے اس عمل کے نتیجے میں جو کہ چند ہفتے تک جاری رہے گا، یونان میں موجود برطانوی فوج پچاس فیصد تک کم ہو جائے گی<sup>(59)</sup>۔ لیکن چند روز میں برطانیہ نے بالکل ہی گھٹنے ٹیک دیئے اور 27 فروری کو امریکہ میں متعین برطانوی سفیر نے امریکی نائب وزیر خارجہ ڈین ایچی سن کو مطلع کر دیا کہ برطانیہ مشرقی بحیرہ روم کے خطے میں مطلوبہ افواج رکھنے کے قابل نہیں رہا اور وہ 31 مارچ تک یونان سے اپنی افواج نکال لے گا۔ یاد رہے کہ یہ برطانوی افواج 1945ء سے یونان میں جاری خانہ جنگی پر قابو پانے کی کوشش میں مصروف تھیں۔ اس خانہ جنگی کو یونان کے پھسایہ کیونٹ ممالک کی حمایت حاصل تھی۔

اسی خطے کا دوسرا ملک ترکی تھا اور اسے بھی داخلی امن عامہ برقرار رکھنے کی خاطر بھاری مالی اور فوجی امداد کی ضرورت تھی۔ 1946ء سے امریکہ بھی اس علاقے میں ملوث ہونا شروع ہو گیا تھا اور اس نے کچھ امداد کے علاوہ مشیر اور مصریہاں بھیج دیئے تھے۔ خدشہ یہ تھا کہ اگر یونان اور ترکی سوویت حلقہ اثر میں چلے گئے تو بحیرہ روم اور مشرق وسطیٰ پر سوویت غلبہ قائم ہو جائے گا اس لیے اس خطے سے برطانیہ کے میدان چھوڑ جانے پر امریکہ کے ایوان اقتدار میں سنسنی پھیل گئی اور ہر طرف سے یہ آواز آنے لگی کہ اگر فوری طور پر یونان کی مدد نہ کی گئی تو نہ صرف اس ملک پر کیونٹ قبضہ کر لیں گے بلکہ پورے یورپ میں آزادی اور جمہوریت کا خاتمہ ہو جائے گا۔

27 فروری ہی کو وائٹ ہاؤس میں صدر ٹرومین نے اپنی انتظامیہ اور کانگریس کے اہم ارکان کا اجلاس طلب کیا جس میں روس کے بارے میں نئی جنگجو یا نہ پالیسی کے خطوط وضع کئے گئے جن کی بنیاد کھارک کلفورڈ کی متذکرہ رپورٹ پر رکھی گئی۔ نائب وزیر خارجہ ڈین ایچی سن نے پالیسی کے بارے میں ارکان کانگریس کی حمایت حاصل کرنے کے لیے اس خطے کی فوجی اہمیت اور وہاں مداخلت کی ضرورت پر دلائل دیے۔ اس نے یورپ، یونان، ترکی اور ایران پر سوویت یونین کے بڑھتے ہوئے دباؤ کا نقشہ پیش کیا اور کہا کہ ”روسیوں نے کئی شرطیں بدرکھی ہیں۔ اگر وہ ان میں سے ایک بھی جیت جائیں تو دراصل وہ سب جیت گئے۔ اگر وہ ترکی پر کنٹرول حاصل کر لیں تو یونان اور ایران تک ان کا کنٹرول لازمی طور پر پھیل جائے گا۔ اگر وہ یونان کو کنٹرول کریں تو ترکی جنگ یا بغیر جنگ کئے ان کے قبضے میں چلا جائے گا اور پھر ایران بھی ان کے زیر تسلط آ جائے گا۔ اگر انہوں نے اٹلی پر غلبہ حاصل کر لیا جہاں پر کمیونسٹوں کا دباؤ ویسے بھی بڑھ رہا ہے تو یونان، ترکی اور مشرق وسطیٰ بھی ان کے ہاتھ میں چلا جائے گا۔ اور پھر وہاں سے جنوبی ایشیا اور افریقہ میں ان کی یلغار کی کوئی حد نہیں ہوگی۔“ آگے چل کر اس نے کہا کہ برطانیہ کی بحیثیت عالمی طاقت بنیادیں ٹل گئی ہیں۔ جیسا کہ باقی جمہوری ملکوں ماسوائے امریکہ سب کا حشر ہوا ہے۔ برطانیہ شدید مالی بحران کا شکار ہے۔ اس نے حال میں شائع ہونے والے دو قرعاس ہائے انیٹس کا حوالہ دیتے ہوئے بتایا کہ یہ اس کی قومی بقاء کی تاریک تصویر پیش کرتے ہیں اور یہ کہ اب برطانیہ بہت سے دوسرے مقامات سے جن پر اس کی عالمی طاقت کا انحصار تھا اپنی قومیں واپس بلانے اور معاشی امداد دے دینے پر مجبور ہو گیا ہے۔ اب دنیا میں صرف دو ہی بڑی طاقتیں باقی رہ گئی ہیں، سوویت یونین اور امریکہ۔۔۔۔۔

اس لیے اب یونان کی امداد کرنا اپنے وفادار اتحادی برطانیہ کی امداد کرنے کے مترادف نہیں بلکہ خود اپنی سلامتی اور بقاء کے لیے ایسا کرنا ضروری ہے۔ اب ہم ایک اہم تاریخی موڑ پر پہنچ گئے ہیں جہاں امریکہ کو نڈھال برطانیہ کی جگہ آگے بڑھ کر آزاد دنیا کے قائد کی حیثیت سنبھال لینی چاہیے اور اپنی طاقت کو پورے دلولہ کے ساتھ براہ راست بروئے کار لا کر آزاد قوموں کو طاقتور بنانا چاہیے<sup>(60)</sup>۔“ وائٹ ہاؤس کے اس اجلاس میں شریک امریکہ کے تمام سرکردہ رہنماؤں نے ڈین ایچی سن کے ساتھ اتفاق کیا۔

اس کے بعد مچ و شام اعلیٰ سطح کی میٹنگیں ہونے لگیں۔ کئی دن کے غور و فکر کے بعد روس کے بارے میں نئی جنگجو یا نہ پالیسی کے خطوط وضع کئے گئے۔ اور پھر صدر ٹرومین مارچ کو میدان میں آ گیا۔ اس نے امریکی کانگریس کے دونوں ایوانوں کے مشترکہ اجلاس کو خطاب کرتے ہوئے ایٹم بم کی طاقت کے نشے کے زیر اثر زبردست بڑھک باری اور سوویت یونین کے خلاف عالمگیر سرد جنگ کا اعلان کر دیا۔ ٹرومین نے کہا کہ ”یونان میں ایک جنگجو اقلیت عوام الناس کی غربت و تنگدستی سے فائدہ اٹھا کر سیاسی انتشار پھیلانے میں کامیاب ہو گئی ہے جس کے باعث اس ملک میں ابھی تک معاشی بحالی نہیں ہو سکی۔ چند ہزار دہشت پسند افراد نے جن کی قیادت کمیونسٹوں کے ہاتھ میں ہے، ملک میں ایسی صورت حال پیدا کر دی ہے کہ مقامی حکومت اس کے سامنے بے بس ہو گئی ہے۔ حالت بہت خراب ہے۔ یونان کو ہماری فوری امداد کی ضرورت ہے۔ برطانوی حکومت جواب تک یونان کی امداد کر رہی تھی، 31 مارچ کے بعد اس کو مزید مالی یا معاشی امداد نہیں دے سکے گی۔ برطانیہ اب یونان سمیت دنیا کے بیشتر علاقوں میں اپنی ذمہ داریوں میں کمی کرنے یا دستبردار ہونے پر مجبور ہو گیا ہے۔ اقوام متحدہ اور اس سے متعلقہ کوئی بھی تنظیم یونان کو اس کی مطلوبہ امداد نہیں کر سکتی۔ ترکی بھی ہماری توجہ کا مستحق ہے اگرچہ اس ملک میں جنگ کی وجہ سے تباہ کاری نہیں ہوئی تاہم اس ملک کی بھی جدید خطوط پر تعمیر نو کی ضرورت ہے۔ مشرق وسطیٰ میں امن برقرار رکھنے کے لیے ضروری ہے کہ ترکی کی سالمیت کا تحفظ کیا جائے۔ حکومت برطانیہ نے ہمیں مطلع کر دیا ہے کہ اپنی مشکلات کی وجہ سے وہ ترکی کی مالی یا معاشی اعانت مزید جاری نہیں رکھ سکتا۔ سوویت یونین نے معاہدہ یاناکا کی خلاف ورزی کرتے ہوئے پولینڈ، بلغاریہ اور رومانیہ پر اپنی من پسند آمرانہ حکومتیں مسلط کر دی ہیں۔ اب وقت آ گیا ہے کہ ہر قوم کو فیصلہ کرنا ہوگا کہ اس نے جمہوری طرز زندگی اپنانا ہے یا ایسا طریقہ حیات اختیار کرنا ہے جس میں دہشت گردی اور ظلم و ستم کا دور دورہ ہوتا ہے۔ امریکہ کے لیے لازمی ہے کہ وہ ان آزاد لوگوں کی حمایت کرے جو غلامی سے بچنے کے لیے مسلح اقلیتوں کی یا بیرونی دباؤ کی مزاحمت کر رہے ہیں، اگر یونان مسلح اقلیت کے کنٹرول میں چلا گیا تو مشرق وسطیٰ اور یورپ میں بد امنی پھیل جائے گی۔ یونان اور ترکی کی امداد کی خاطر 30 جون 1948ء تک کے عرصے کے لیے چالیس کروڑ ڈالر کی ضرورت ہے۔ اس رقم کی فوراً منظوری دی جائے“ (61)۔

صدر ٹرومین کے اس اعلان سے ساری دنیا میں سنسنی پھیل گئی۔ کیونکہ اس میں تیسری عالمگیر جنگ کا خطرہ نمایاں تھا۔ امریکہ کے حکمران طبقے کے سرغنہ نے صرف سوویت یونین کو ہی نہیں لٹاکا تھا بلکہ اس نے ساری دنیا کے ان مظلوم عوام کو دھونس دی تھی جو اپنی سیاسی آزادی اور معاشرتی انقلاب کے لیے جدوجہد کر رہے تھے۔ فلیمنگ کے بقول صدر ٹرومین نے اس اعلان کے ذریعے ساری دنیا میں انقلاب کی ممانعت کر دی تھی جب کہ دنیا کے بیشتر علاقوں میں اربوں عوام معدودے چند استحصالیوں کی غلامی کے شکنجے میں پھنسے ہوئے تھے (62)۔

صدر ٹرومین کا یہ اعلان بعد میں ”نظریہ ٹرومین“ کہلایا۔ اس کا مطلب یہ تھا کہ اگر کسی ملک کے مظلوم عوام نے اپنی سیاسی، معاشرتی اور معاشی آزادی کے لیے داخلی رجعت پسندوں یا بیرونی سامراجیوں کے خلاف جدوجہد کی تو انہیں کیونسٹ قرار دے کر کچل دیا جائے گا۔ امریکہ نے دنیا کے ایک کونے سے لے کر دوسرے کونے تک بزور قوت حالات کو جوں کا توں رکھنے کے لیے عالمی پولیس مین کی ذمہ داری سنبھال لی تھی۔ طریقہ کار یہ وضع کیا گیا تھا کہ سوویت یونین کا گھیراؤ کر کے اس پر اتنا دباؤ ڈالا جائے گا کہ وہ نہ صرف یورپ میں اپنے مقبوضہ علاقوں سے دستبردار ہو جائے گا بلکہ اس کے اندر بھی ایسی سیاسی، معاشرتی اور معاشی تبدیلی آئے گی جو امریکہ کے حکمران طبقے کے لیے قابل قبول ہوگی اس دوران تیسری دنیا کے پسماندہ ممالک کے عوام دشمن حکمران طبقوں کی پشت پناہی کی جائے گی تاکہ وہ امریکہ کے عالمی سامراجی نظام میں پٹھوؤں کا کردار ادا کرتے رہیں۔ نعرہ آزادی و جمہوریت کا لگایا جائے گا لیکن تحفظ غلامی و استبدادیت کا کیا جائے گا۔

جولائی 1947ء میں جارج کینن نے ”قارن افیئرز“ میں ایک مضمون لکھا جس میں اس نے سوویت یونین کے گھیراؤ سے متعلقہ اپنی تصویری کی مزید وضاحت کرتے ہوئے یہ رائے ظاہر کی کہ ”سوویت یونین کے عوام جسمانی اور روحانی طور پر بہت تھکے ہوئے ہیں۔ پرانی نسل ختم ہو رہی ہے۔ سالن مرنے والا ہے۔ اس کی موت کے بعد اقتدار کے لیے رسہ کشی ہوگی اور ملک اندرونی طور پر کمزور ہو جائے گا۔ اگر اس موقع پر دھڑے بندی کے باعث پارٹی مفلوج ہوگئی تو روسی معاشرے کے انتشار اور اس کی کمزوری کا ناقابل بیان حد تک مظاہرہ ہوگا۔ ہمارا فرض یہ ہے کہ ہم آئندہ دس پندرہ سال کے دوران ایسے رجحانات کو فروغ دیں جو بالآخر اس کی

طاقت کو یا تو بالکل پارہ پارہ کر دیں یا اسے مخفی و نزار کر دیں۔“ کینن کے اس مضمون میں جو کچھ لکھا گیا تھا وہ محض ایک شخص کی انفرادی رائے نہیں تھی بلکہ اس میں سوویت یونین کے بارے میں امریکہ کے محکمہ خارجہ کے نظریے اور پالیسی کی آئینہ داری کی گئی تھی۔

تاہم آزاد خیال امریکی اخبار نویس والٹر لہمین نے حقیقت حال کا پردہ چال کرتے ہوئے لکھا کہ ”یونان اور ترکی کو اس لیے امداد نہیں دی گئی ہے کہ یہ دونوں ممالک جمہوریت کے شاندار نمونے ہیں بلکہ اس لیے کہ یہ بحر اسود اور سوویت یونین کے عصب کے دہانے پر واقعہ ہیں“ (63)۔ والٹر لہمین نے ایک پمفلٹ میں سوویت یونین کا گھیراؤ کرنے کی امریکی پالیسی پر شدید نکتہ چینی کی۔ اس نے لکھا کہ ”اس پالیسی کو عملی جامہ پہنانے سے سوویت یونین کے گرد و نواح میں غیر منظم، غیر متحد، کمزور اور بے سلیقہ اقوام، قبائل اور گروہوں کا گٹھ جوڑ ہو گا اور امریکہ کو اس گٹھ جوڑ کے رکن ممالک کے اندرونی معاملات میں بار بار مداخلت کرنا پڑے گی“ (64)۔

ماؤزے تنگ نے نظریہ ٹرومین پر یہ تبصرہ کیا کہ امریکی رجعت پسند نے بہت بھاری بوجھ اٹھایا ہے۔ اس کے لیے ضروری ہو گیا ہے کہ وہ ساری دنیا کے رجعت پسندوں کو سہارا دے جب یہ سہارا نہیں رہے گا تو رجعت پسندی کی یہ عمارت زمین بوس ہو جائے گی۔ یہ عمارت صرف ایک ستون پر قائم کی گئی ہے۔ سوویت اخبار ”ازویستیا“ نے اعلان ٹرومین پر تبصرہ کرتے ہوئے لکھا کہ ”عالمی امور کی قیادت کا امریکی دعویٰ مفاد پرست امریکی حلقوں کی ہوس نے پیدا کیا ہے۔ تاہم نئی تاریخی صورت حال میں امریکی رہنما یہ بھی بھول رہے ہیں کہ اب پرانے نوآباد کاروں اور سخت گیر سیاست دانوں کے طریقے پچھلی صدی کی بات ہو چکے ہیں۔ اور ناکامی ان کا مقدر بن چکی ہے“ (65)۔

8۔ یورپ کی دیوالیہ سامراجی معیشت کی تعمیر نو کا امریکی ٹھیکہ۔ مارشل پلان  
صدر ٹرومین کے اعلان کو عملی جامہ پہنانے کے لیے حکومت امریکہ نے یونان اور ترکی کے بعد سب سے پہلے یورپ کی طرف توجہ کی۔ اس کی فوری وجہ یہ تھی کہ برطانیہ نے 1947ء کے اوائل میں ہندوستانی برصغیر سے دستبرداری کا قطعی اعلان کرنے سے پہلے اپنے دیوالیہ ہونے کا اعلان کر دیا تھا۔ اس نے پہلے تو امریکہ کو یہ بتایا کہ اس کے پاس امریکی درآمدات کی قیمت

ادا کرنے کے لیے ڈالر نہیں ہیں اور پھر واشٹن میں مقیم برطانوی سفیر نے امریکہ کے نائب وزیر خارجہ کو مطلع کیا کہ برطانیہ یونان میں مزید فوجی مداخلت کے اخراجات برداشت نہیں کر سکتا۔ دوسری جنگ عظیم نے برطانیہ کا معاشی طور پر بھرکس نکال دیا تھا۔ دو ایک سال تو انگریزوں نے کسی نہ کسی طرح اپنا بھرم قائم رکھا اور یہ تاثر دیا کہ برطانیہ بدستور ایک عالمی طاقت ہے۔ انہوں نے اس مقصد کے لیے دنیا کے مختلف علاقوں میں دس لاکھ فوج متعین کئے رکھی۔ حالانکہ ملک میں بے روزگاری کا دور دورہ تھا۔ تقریباً بیس لاکھ لوگ روزگاری تلاش میں مارے مارے پھرتے تھے۔ لیکن جب جنوری 1947ء میں امریکی درآمدات کی ادائیگیوں کے لیے کوئی پیسہ نہ رہا اور بحران پیدا ہو گیا تو ان کے عالمی طاقت ہونے کا جھوٹا بھرم قائم نہ رہ سکا۔ ان کے ڈھول کا پول کھل گیا اور امریکہ کے حکمران طبقتوں کو محسوس ہوا کہ یورپ میں زبردست خلا ہے۔ اگر اس خلا کو فوراً پر نہ کیا گیا تو سارے یورپ میں انقلاب آ جائے گا۔ انہیں یہ بھی اچھی طرح معلوم ہو گیا کہ ان کے تمام یورپی سرمایہ دار حریف بری طرح مات کھا چکے ہیں۔ اب ان میں تجارتی و صنعتی مقابلہ کرنے کی ہمت نہیں۔ اس لیے موقع ہے کہ یورپ کی معیشت پر قبضہ کر کے امریکہ کی عالمی بالا دستی کو دوام بخشا جائے اور یورپ کے تباہ حال ممالک کی معیشت کو امریکہ کی نگرانی اور سرپرستی میں بحال کر کے سوویت یونین کے خلاف ایک زبردست محاذ قائم کیا جائے۔ چنانچہ سب سے پہلے اس مسئلہ پر امریکہ کے نائب وزیر خارجہ ڈین ایچی سن نے لب کشائی کی۔ اس نے ریاست مسیچی کے شہر کلیولینڈ میں تقریر کرتے ہوئے کہا کہ ”امریکہ کی سامانہ برآمدات کی مالیت 16 ارب ڈالر ہے اور یہ مالیت ہماری درآمدات کی مالیت سے دو گنا ہے۔ اگر یہ صورت حال رہی تو غیر ملکی گاہک ہمارے مال کی قیمت کیسے ادا کرتے رہیں گے؟ ان کے پاس ڈالر کہاں سے آئیں گے؟“ ڈین ایچی سن نے کہا کہ ”چونکہ ہم امریکی امداد کے بارے میں دنیا کے سارے علاقوں کے مطالبات پورے نہیں کر سکتے اس لیے ضروری ہے کہ ہم اپنی امداد صرف ان علاقوں کے لیے مخصوص کریں جہاں یہ عالمی استحکام کی تعمیر، انسانی آزادی اور جمہوری اداروں کے فروغ، آزاد تجارت کی ترقی اور اقوام متحدہ کو تقویت دینے کے کام میں سب سے زیادہ موثر اور نتیجہ خیز ہو۔ ہمیں ان ممالک کی امداد کرنی چاہیے جو انسانی آزادی اور جمہوری اداروں کے بارے میں ہمارے نقطہ نظر سے متفق ہیں۔“ اس کا مطلب یہ تھا کہ سوویت یونین

کی تعمیر نو کے لیے امداد نہیں دی جائے گی بلکہ ان یورپی ممالک کو امداد دی جائے گی جو سودیت یونین کے خلاف ہماری محاذ آرائی میں شامل ہوں گے۔

5 جون 1947ء کو امریکی وزیر خارجہ جارج مارشل نے ہارورڈ یونیورسٹی میں برطانیہ اور یورپ کے معاشی مسائل پر مکمل کر تبصرہ کر کے ان کا امریکی حل پیش کیا۔ جارج مارشل نے کہا کہ "ضرورت اس امر کی ہے کہ یورپ میں روز افزوں معاشی، معاشرتی اور سیاسی بد حالی کے سد باب کے لیے تین چار سال تک امداد دی جائے۔ ورنہ امریکہ کی معاشیات پر نہایت سنگین اثرات مرتب ہوں گے۔ یورپ کی حکومتوں کو چاہیے کہ وہ اپنی ضروریات کے بارے میں اتفاق رائے کر کے یہ بتائیں کہ وہ اپنی معاشیات کی بحالی کے کام میں خود کیا کچھ کر سکتی ہیں۔ جو حکومتیں یا سیاسی جماعتیں سیاسی فائدہ اٹھانے کے لیے انسانی زبوں حالی کو طول دینے کے درپے ہیں انہیں امریکہ کی مخالفت کا سامنا کرنا پڑے گا۔" اس کا بھی مطلب بالکل واضح یعنی یہ تھا کہ اگر سودیت یونین یا یورپ کی کیونٹ پارٹیوں نے یورپ کی معاشی بحالی کے امریکی پروگرام کی مخالفت کی تو انہیں غیازہ بھگتنا پڑے گا۔

جارج مارشل کے اس اعلان کے بعد جون کے آخری ہفتے میں پیرس میں برطانیہ، فرانس اور سودیت یونین کے وزرائے خارجہ کا اجلاس ہوا جس میں دس بارہ دن تک مارشل پلان کے حسن و قبح پر غور کیا گیا۔ برطانیہ اور فرانس کی تجویز یہ تھی کہ پورے یورپ کی ایک معاشی پلین شیٹ تیار کی جائے جس میں معاشی ذرائع اور ضروریات کی وضاحت کی گئی ہو یعنی امریکہ کو ہر ملک کی معاشیات کے بارے میں مطلوبہ معلومات مہیا کی جائیں۔ سودیت یونین کے وزیر خارجہ نے یہ تجویز مسترد کر دی اور کہا کہ اس طرح امریکہ کو یورپ کے ہر ملک کے اندرونی معاملات میں مداخلت کرنے کا موقع ملے گا اور یورپی ممالک اپنی معاشی اور قومی آزادی سے محروم ہو جائیں گے۔ سودیت وزیر خارجہ کی رائے میں امریکہ کا منصوبہ یہ تھا کہ یورپ کے بعض ممالک سے کٹھ جوڑ کر کے انہیں دوسرے ممالک کے خلاف آلہ کار بنایا جائے اور اس طرح بالآخر پورے یورپ پر اپنی بالادستی قائم کی جائے۔ تاہم برطانیہ اور فرانس کے وزرائے خارجہ اپنی تجویز پر مصر رہے اور اس طرح تینوں وزرائے خارجہ کی یہ کانفرنس ناکام ہو گئی۔ یورپ دہی طور پر دو بلاکوں میں تقسیم ہو گیا۔ نتیجتاً یورپ میں اور پھر ساری دنیا میں بڑی شدت کے ساتھ سرد



جنگ شروع ہوئی۔ برطانیہ اور فرانس نے سوویت یونین کے زیر قبضہ مشرقی یورپ کے ممالک کو فراخ دلانہ امریکی امداد کا لالچ دے کر انہیں اپنے ساتھ ملانے کی بہت کوشش کی مگر انہیں کامیابی نہ ہوئی۔ سوویت یونین نے مشرقی یورپ پر اپنی گرفت اور بھی مضبوط کر لی۔ مغربی یورپ میں امریکہ کا ڈنکا بجنے لگا اور برطانیہ، فرانس اور دوسرے سرمایہ دار یورپی ممالک نے اپنی معیشتوں کی باگ ڈور امریکہ کے ہاتھ میں دے کر طفیلیوں، پٹھوؤں اور حاشیہ بر داروں کی حیثیت اختیار کر لی۔ تاہم ان کے حکمران طبقوں کے لیے یہ امر باعث اطمینان تھا کہ جب امریکی امداد کے باعث معاشی بحالی کا عمل شروع ہوا تو اشتراکی انقلابی کی سرخ آندھی بھی تھم گئی اور سرمایہ دارانہ نظام میں از سر نو استحکام پیدا ہو گیا۔ اس استحکام سے ان سرمایہ دار ملکوں کی بقاء کا سامان تو پیدا ہو گیا لیکن ان کی وہ حیثیت کبھی بحال نہ ہو سکی جس کے ذریعے وہ دنیا بھر میں اپنی نوآبادیوں کا بوجھ اٹھانے کے قائل ہو سکتے تھے۔

## باب 2

## برطانوی سامراج کا دیوالیہ، عالمگیر سلطنت سے اس کی پسپائی

### 1۔ برطانیہ کی سامراجی معیشت کا دیوالیہ

عالمی جنگ نے برطانیہ کی سامراجی معیشت کا دیوالیہ نکال دیا تھا۔ جنگ کے آغاز سے ذرا قبل 31 مارچ 1939ء کو برطانوی خزانے میں دو ارب اسی کروڑ (2800 ملین) ڈالر کی مالیت کے سونے کا ذخیرہ موجود تھا۔ لیکن ڈیڑھ سال کے اندر یعنی نومبر 1940ء تک اس کا تقریباً مٹایا ہو چکا تھا اور جب یہ صرف ایک کروڑ پونڈ کی مالیت کے برابر باقی رہ گیا تو قرضے پر دار و مدار ہو گیا۔ جولائی 1944ء تک برطانیہ پر تین ارب پونڈ سے زائد کا قرضہ چڑھ چکا تھا۔ اور عنقریب چار ارب پونڈ تک پہنچ جانے کی توقع تھی۔ ان حالات میں جنگ اختتام و پہنچی، تو برطانیہ بے روزگاری، مہنگائی، اشیائے صرف کی قلت اور صنعتی بحران کی دلدل میں بری طرح پھنس چکا تھا۔ جنگ کے دوران برطانیہ میں تباہ و برباد ہونے والے مکانات کی تعداد پچاس لاکھ تھی جن میں سے بیس لاکھ مکمل طور پر برباد ہو گئے تھے۔ املاک کے کل نقصان کا تخمینہ آٹھ ارب اسی کروڑ ڈالر کے لگ بھگ لگایا گیا۔ حکومت کی طرف سے اس کی تلافی کرنے کے لیے لوگوں کو صرف ایک ارب ڈالر کے لگ بھگ امدادی گئی تھی۔ جانی نقصان کی تفصیل یہ تھی کہ دو لاکھ پچاس ہزار کی تعداد میں مسلح افواج سے، اکتیس ہزار مرچنٹ نیوی سے اور ساٹھ ہزار شہریوں میں سے مارے گئے تھے۔ برطانیہ کی تجارتی جہاز رانی کا وزن 1939ء میں 41,600,000

ٹن تھا لیکن جنگ کے اختتام پر یہ صرف 19,500,000 ٹن رہ گیا تھا۔ جب کہ جنگ کی بدولت امریکہ کی جہاز رانی کے وزن میں چار گنا اضافہ ہوا تھا اور یہ 50,000,000 ٹن کے برابر ہو گیا تھا۔ جنگ کے نتیجے میں برطانیہ کی قومی دولت میں بیس فیصد کی کمی واقع ہوئی جو ڈھائی ارب ڈالر کے برابر تھی۔ برآمدات اور درآمدات کا توازن بھی بری طرح بگڑ چکا تھا۔ 1938ء میں جنگ کا آغاز ہونے والا تھا۔ برآمدات کی مقدار درآمدات کے مقابلے میں نمایاں طور پر کم تھی۔ لیکن اس وقت عدم توازن کے اثرات کو دوسرے ذرائع آمدنی سے دور کر دیا جاتا تھا۔ ان ذرائع میں بیرون ملک سرمایہ کاری، جہاز رانی اور انشورنس کے کمیشن وغیرہ سے حاصل ہونے والی آمدنی شامل تھی۔ لیکن جنگ کے نتیجے میں 1944ء کے آخر تک بیرون ملک سرمایہ کاری کا نصف حصہ فروخت ہو چکا تھا۔ تجارتی بیڑے کا تیس فیصد ضائع ہو چکا تھا۔ اور برآمدات کی صورت حال 1938ء کے مقابلے میں یہ تھی کہ ان کے حجم میں 31 فیصد کمی اور ان کی قیمت میں 55 فیصد کمی واقع ہو چکی تھی (۱)۔

16 جولائی 1945ء کو رجسٹر شدہ بے روزگار مردوں کی تعداد 71,806 تھی۔ ان میں 19,507 مردوں کی وہ تعداد شامل نہیں تھی جن کو صنعتی ملازمت کے لیے غیر موزوں قرار دیا گیا تھا۔ 16 اپریل کو جاری کردہ اعداد و شمار کے مقابلے میں بے روزگار مردوں کی کل تعداد میں 10,598 کا اضافہ ہوا تھا۔ 16 جولائی کو بے روزگار عورتوں کی تعداد 40,019 تھی۔ 16 اپریل کے اعداد و شمار کے مقابلے میں اس میں 10,558 کا اضافہ ہوا تھا۔ اس سال آنے والی سردیوں میں کوئلے کی شدید قلت ڈور کرنے کے لیے اسی لاکھ ٹن مزید کوئلے کی ضرورت تھی جس کی فراہمی کا کوئی بندوبست نہیں تھا۔ باقی اشیاء صرف کی بھی شدید قلت پائی جاتی تھی۔ ہر شے راشن سے ملتی تھی۔ 21 اگست 1945ء کو کپڑے کے راشن میں مزید تخفیف کر دی گئی۔ ہر شخص کو چوبیس کوپن ملے تھے جن کو وہ چھ مہینے تک کپڑا خریدنے کے لیے استعمال کر سکتا تھا۔ اب ان کا دورانیہ بڑھا کر آٹھ مہینے تک کر دیا گیا تھا۔ اسی روز آئس کریم، چاکلیٹ، دیگر میٹھی اشیاء اور مشروبات کی صنعت میں صرف ہونے والی چینی کی مقدار میں تخفیف کر دی گئی۔ بیکرز کے استعمال میں آنے والی اشیاء کے ذخائر میں بھی کمی کر دی گئی۔ 29 ستمبر 1945ء کو شائع کردہ محکمہ خزانہ کے اعداد و شمار کے مطابق گزشتہ چھ ماہ کے دوران دو ارب پچھتر کروڑ پونڈ کے

مصارف ہوئے جب کہ آمدنی صرف ایک ارب چھتیس کروڑ پونڈ کے قریب ہوئی۔ 25 ستمبر کو برکن ہیڈ کی بندرگاہ میں ایک مقامی تنازعہ پر گودی مزدوروں نے ہڑتال کر دی اور پھر اس کا دائرہ دوسری بندرگاہوں تک بھی پھیل گیا۔ یکم اکتوبر 1945ء کو برطانیہ کی دوسرے نمبر پر سب سے بڑی بندرگاہ لیورپول کے سترہ ہزار مزدوروں نے ہڑتال کر دی۔ اور جہازوں پر مال لادنے اور اتارنے کا کام معطل ہو کر رہ گیا۔ وسطی انگلستان میں بھی لیڈز کی کپڑے کی صنعت بری طرح متاثر ہوئی کیونکہ وہاں دو ہزار ٹرانسپورٹ ورکرز نے گزشتہ ایک ہفتے سے ہڑتال کر رکھی تھی۔ 10 اکتوبر تک گودی مزدوروں کی ہڑتال برطانیہ کی تمام بندرگاہوں تک پھیل گئی اور ہڑتالیوں کی تعداد تینتالیس ہزار تک ہو گئی۔ 13 اکتوبر کو حکومت برطانیہ نے یورپ کی مختلف بندرگاہوں میں تعینات برطانوی سپاہیوں کو طلب کر لیا تاکہ وہ برطانیہ کی بڑی بندرگاہوں پر کھڑے جہازوں سے اشیائے خوردنی کے اتارنے کا کام انجام دیں جو ہڑتال کے باعث معطل پڑا تھا۔ تقریباً اکیس ہزار سپاہیوں کو اس کام پر لگایا گیا۔ یہ خدشہ بھی ظاہر کیا جا رہا تھا کہ ہڑتال میں انقلابی کمیونسٹ پارٹی کا ہاتھ ہے۔ تاہم ہڑتالی کمیٹی کے چیئرمین نے وضاحت کی کہ ایسا نہیں ہے۔ بالآخر 3 نومبر کو یہ ہڑتال ختم ہوئی اور گودی مزدوروں نے تمام بندرگاہوں پر دوبارہ کام شروع کر دیا۔ جس دوران یہ ہڑتال جاری تھی، رانخ ذیل میں سوتی دھاگہ بنانے والے ایک ہزار کاریگروں نے بھی ہڑتال کر دی اور اس سے لنگا شائر کی سوتی دھاگے کی صنعت کے دس ہزار مزدوروں کا کام متاثر ہوا۔ اخباری صنعت بھی بحران کا شکار تھی کیونکہ اخباری کانڈ پر جنگ کے دوران عائد کردہ پابندیاں بدستور نافذ تھیں۔

فولاد کی صنعت کی صورت حال بھی ٹھیک نہیں تھی۔ 21 نومبر کو یونائیٹڈ سٹیل کمپنیز کے چیئرمین نے ایک کتابچہ لکھا جس میں اس نے کہا کہ صنعت کی بحالی کی رفتار بہت سست ہے۔ مزدوروں اور مال کی کمی کا سامنا ہے۔ فوجیوں اور جنگی فرانکس انجام دینے والے شہریوں کی واپسی سے یہ مسئلہ حل نہیں ہو رہا کیونکہ ان کی وجہ سے اس عملہ کی کمی پوری نہیں ہوئی جو ریٹائر ہو چکا ہے۔ وہ نوجوان جن کو جنگ کے زمانہ میں مشین پر کام کرنے کی تربیت دی گئی تھی۔ ان کو اب فوج میں جانا پڑ رہا ہے۔ 15 نومبر کو محکمہ محنت و قومی خدمت کے وزیر نے جو اعداد و شمار جاری کئے ان کے مطابق 1943ء کے وسط سے ستمبر 1945ء تک تیرہ لاکھ افراد بے روزگار ہوئے

تھے اور سال کے اختتام تک مزید آٹھ لاکھ اسی ہزار افراد کے بے روزگار ہو جانے کا اندیشہ تھا۔ 30 نومبر کو بورڈ آف ٹریڈ کی جانب سے جاری کردہ اعداد و شمار کے مطابق درآمد برآمد کے مابین عدم توازن بہت زیادہ بڑھ گیا تھا۔ گزشتہ نو مہینے کے دوران صرف ستائیس کروڑ بیس لاکھ پونڈ مالیت کی برآمد ہوئی جب کہ درآمدات کی مالیت ستاسی کروڑ دس لاکھ پونڈ تھی۔ دسمبر کے اوائل میں برطانوی حکومت نے معیشت کے اعداد و شمار کے بارے میں ایک قرطاس ایضاً شائع کیا جو ان دنوں دانشمن میں امریکہ کے ساتھ مالی امداد پر ہونے والی گفت و شنید کے لیے تیار کیا گیا تھا۔ اس کے مطابق آئندہ دو تین برسوں میں ادائیگیوں کے توازن میں شدید خسارے کا اندازہ لگایا گیا تھا۔ اس تخمینے کے مطابق 1946ء میں پچھتر کروڑ پونڈ کے خسارہ کی توقع تھی۔ قرطاس ایضاً میں یہ بھی بتایا گیا تھا جنگ کے دوران برطانیہ کی بیرون ملک سرمایہ کاری میں سے ایک ارب بارہ کروڑ پونڈ کے لگ بھگ فروخت ہو چکا ہے۔ جب کہ بیرون ملک اس کی ذمہ داریاں بہت زیادہ بڑھ گئی تھیں۔ یہ ذمہ داریاں چھبتر کروڑ پونڈ سے بڑھ کر تین ارب پینتیس کروڑ پونڈ سے بھی تجاوز کر گئی ہیں ان ذمہ داریوں کا سب سے بڑا حصہ ہندوستان، برما، اور مشرق وسطیٰ میں تھا۔ جس کی مقدار ایک ارب تہتر کروڑ پونڈ یعنی کل ذمہ داریوں کے نصف کے برابر تھی۔ ان حالات میں برطانیہ کے پاس ان ذمہ داریوں سے دستبردار ہونے کے سوا کوئی چارہ کار نہیں تھا۔ چنانچہ وہ ان علاقوں کو آزادی دے کر دراصل اپنی جان چھڑا رہے تھے۔<sup>(2)</sup>

23 جنوری 1946ء کو فیڈریشن آف برٹش انڈسٹریز کے صدر مک ڈونیل نے ایک تقریر میں کہا کہ ”اگر برآمدات کی 1938ء کی مقدار میں قریباً پچھتر فیصد کا اضافہ کرنے میں کامیابی حاصل نہ ہو سکی تو اس صورت میں اشیائے خوردنی کی نایابی اور ارزانی اور بہت سے خام مال کی قلت کا سامنا کرنا پڑے گا اور ممکن ہے کہ راشننگ کو غیر معینہ عرصے تک جاری رکھنا پڑے۔ آج کل ہماری صورت حال مکمل عدم توازن کی ہے اور اس کی مثال ایک ایلے مخروط کی سی ہے۔ جس کے نچلے سرے پر صنعت و تجارت اور کاروبار ہے اور اس نے اخراجات کا جیم اور وزنی بوجھ اٹھا رکھا ہے۔“ 3 فروری 1946ء کو بورڈ آف ٹریڈ کے صدر سر سیفورد کرپس نے برٹش میں کہا کہ عوام کو غیر معینہ عرصے تک حالت جنگ کے خوراک، کپڑے اور رہائش کے گھٹیا معیار

پر نہیں رکھا جاسکتا۔ ہمیں لوگوں کو بہتر معیار زندگی دینا ہو گا جو رقم کی شکل میں نہیں بلکہ اشیاء کی شکل میں ہونا چاہیئے۔ پیداوار بڑھانا ہو گی مگر اس کے لیے کارکن کہاں سے آئیں گے؟

5 فروری کو برطانوی وزیر خوراک بن سمٹھ نے روغنیات کے راشن میں مزید کمی کا اعلان کر دیا۔ اشیائے خوردنی میں حالت جنگ کی سی قلت پہلے ہی پائی جاتی تھی۔ جانوروں کے چارے دانے کی قلت کی وجہ سے سور کا گوشت، مرغی، انڈے وغیرہ کی بھی شدید قلت پیدا ہو گئی ہوٹلوں میں ذیل روٹی پیش کرنے پر پابندی عائد تھی۔ خوراک کی اس حالت ڈار پر شدید رد عمل ہوا۔

8 فروری کو لیور پول میں پانچ سو خواتین نے خوراک کے راشن میں کمی کے خلاف احتجاج کیا۔ 15 فروری کو لندن میں برطانوی خانہ دار خواتین کی لیگ کا اجلاس ہوا جس میں خوراک کی قلت اور راشن میں کمی کے خلاف احتجاج کیا گیا۔ ہندوستان کے وائسرائے لارڈ ویول نے بائیس لاکھ پچاس ہزار راشن گندم کا مطالبہ کیا تھا۔ جسے پورا کرنے کے لیے امریکہ اور آسٹریلیا سے گندم کے جہاز منگوائے جا رہے تھے۔ ادھر سابق فوجیوں کی کانفرنس منعقد ہو رہی تھیں جن میں ابھی تک بے روزگار رہنے والے سابق فوجیوں کی تعداد پر تشویش کا اظہار کیا گیا۔ ان کی تعداد دس ہزار تھی۔ اس کے ساتھ ہی صورت حال یہ تھی کہ 10 مارچ کو نیشنل یونین آف مائن ورکرز کے پروڈکشن آفیسر نے جسٹریٹڈ میں تقریر کرتے ہوئے کہا کہ کوئلہ کی ملکی اور برآمدی ضروریات کو پورا کرنے کے لیے مزید ایک لاکھ کان کنوں کی ضرورت ہے۔ حقیقت یہ تھی کہ کان کنی کی صنعت میں ملازمت کرنے کا رجحان تیزی سے کم ہو رہا تھا۔ اس ملک کی لولی لنگڑی معیشت کو سہارا دینے کے لیے پیداوار میں اضافہ کرنے والے افراد تو موجود تھے لیکن ان کو ملازمتیں دینے کے لیے اتنا سرمایہ موجود نہیں تھا جو انہیں ملازمت پر راغب کر سکتا۔ جو افراد صنعتی پیداوار میں استعمال ہو رہے تھے ان کا بھی ہڑتالوں کا سلسلہ جاری تھا۔ مارچ کے وسط میں فورڈ موٹر کمپنی کے گیارہ ہزار کارکن ہڑتال پر تھے جب کہ موٹراٹھینٹرنگ سے وابستہ دیگر کارکنوں نے کام کو سست کر کے ہڑتال میں شرکت اختیار کر رکھی تھی۔ 13 مارچ کو ریڈیو بنانے والی کمپنی اے۔سی۔ کوڈلینڈ کی دو ہزار خواتین کارکنوں نے اپنی ہڑتالوں میں اضافے کے لیے ہڑتال کر دی۔ اس قسم کی ہڑتالوں کا سلسلہ سارا سال جاری رہا۔ 1946ء کے موسم سرما کا آغاز ہوا تو کوئلے کی شدید قلت پیدا ہو گئی جس کی وجہ سے نہ صرف بجلی کی پیداوار متاثر ہوئی بلکہ پوری صنعت و تجارت اور

عام روزمرہ زندگی پر بہت برا اثر پڑا۔ صنعتی حلقوں میں مایوسی کی وجہ سے حصص کی قیمتیں گر گئیں۔ 5 نومبر 1946ء کو بورڈ آف ٹریڈ کے پارلیمانی سیکرٹری نے انکشاف کیا کہ اشیائے صرف کی جس قدر پیداوار جنگ کے آغاز سے قبل ہوتی تھی، جنگ کے خاتمے کے بعد گھٹ کر کہیں کم ہو گئی ہے۔ اس نے موازنہ کرنے کی خاطر 1935ء کی پیداوار کو سو فیصد فرض کر لیا اور پھر بطور مثال چند اشیاء کی 45ء اور 46ء کی پیداوار کا تناسب پیش کیا۔ چنانچہ 1935ء کے مقابلے میں جوتوں کی پیداوار 45ء میں 48 فیصد اور 46ء میں 75 فیصد ہوئی، کپڑوں کی تیاری 45ء میں 48 فیصد اور 46ء میں 65 فیصد رہی۔ فرنیچر کی بنوائی 45ء میں 21 فیصد اور 46ء میں 61 فیصد ہوئی اور ہارڈ ویئر کی 45ء میں 45 فیصد اور 46ء میں 98 فیصد پیداوار ہوئی۔ ادھر ایندھن اور توانائی کی صورتحال مزید بدتر ہوتی گئی۔ بیسیوں فیکٹریاں بند ہو چکی تھیں یا کم وقت کے لیے کام کر رہی تھیں۔ سوئی کپڑے کی صنعت سے واپس 254 پونٹ بند ہو گئے تھے۔ لاکھوں کارکن بیکار بیٹھے تھے۔ صرف لیور پول میں ساٹھ ہزار کارکن متاثر ہوئے تھے۔ 22 فروری 1947ء کو وزارت محنت و نمیشنل سروس کے جاری کردہ اعداد و شمار کے مطابق بے روزگار افراد کی تعداد بیس لاکھ کے لگ بھگ پہنچ گئی تھی۔ برآمدات میں بہت کمی واقع ہوئی تھی اور ادائیگیوں کے توازن میں بری طرح خسارے کا سامنا کرنا پڑا تھا۔ مارچ 1947ء میں شائع شدہ اعداد و شمار کے مطابق اس سال کے دوران پینتیس کروڑ پونڈ کے خسارے کی توقع تھی۔ اس صورت حال سے بچنے کے لیے امریکی قرضے کا سہارا لیا جا رہا تھا<sup>(3)</sup>۔

اس جائزے سے صاف پتہ چلتا ہے کہ جنگ کے بعد معاشی طور پر برطانیہ کی اپنی حالت بہت پتلی ہو گئی تھی۔ اس نے امریکہ سے 3075 ملین ڈالر قرضہ لیا تھا لیکن اس کے باوجود برطانوی عوام کی بد حالی میں کوئی فرق نہیں آیا تھا۔ بہت سے کارخانے بند پڑے تھے۔ سرکاری خزانے میں کوئی پیسہ نہیں تھا۔ بازار میں پونڈ کی قیمت روز بروز کم ہو رہی تھی۔ بے روزگاروں کی تعداد بیس لاکھ سے زیادہ ہو گئی تھی۔ روٹی، دودھ، گوشت، انڈوں، پنیر، مکھن، گیس بجلی، جوتوں اور کپڑوں کی بہت قلت تھی اور ہر چیز راشن پر ملتی تھی۔ جنگ کے دوران کسی نے نئے کپڑے نہیں بنوائے تھے۔ اکثریت پیٹے ہوئے یا جو بند لگے ہوئے پہنتی تھی بچوں کے لیے گرم جرابیں نہیں تھیں، کھلونوں پر سو فیصد ٹیکس تھا۔ کرمس کے بے زکی کا گوشت نہیں ملتا تھا۔

بیشتر کانوں پر اس قسم کے نوٹس نظر آتے تھے کہ ”آلو نہیں ہیں“ ”گوشت نہیں ہے“ ”سگریٹ نہیں ہیں“ اور ”کوئلہ نہیں ہے۔“ سب کو سردی لگتی تھی۔ سب بھوکے تھے اور مشہور برطانوی ماہر معاشیات میزا ڈکینز کا مشورہ یہ تھا کہ ”ہم غریب قوم تھے۔ ہمیں غریبوں کی طرح رہنا سیکھنا چاہیے“ (4)۔

ان حالات میں جب جولائی 1945ء کے تیسرے ہفتے میں عام انتخابات ہوئے تو برطانوی عوام نے ”امیروں کی جماعت“ کنزرویٹو پارٹی کی بجائے ”غریبوں کی جماعت“ لیبر پارٹی کو ووٹ دیے۔ 26 جولائی کو انتخابات کے نتائج کا اعلان ہوا تو پتہ چلا کہ لیبر پارٹی کو 412 نشستیں کنزرویٹو پارٹی کو 213 اور لیبرل پارٹی کو صرف 12 نشستیں ملی ہیں۔ برطانوی عوام نے اپنا یہ ”سنسنی خیز“ انتخابی فیصلہ دو وجوہ کی بنا پر صادر کیا تھا۔ پہلی وجہ تو ان کی اس توقع میں مضرت تھی کہ لیبر پارٹی نے عالمگیر سلطنت کے بوجھ کو کم کرنے کا وعدہ کر رکھا تھا۔ برطانیہ کے ”غریب عوام“ میں اس سلطنت کو برقرار رکھنے کے لیے کوئی دلچسپی اور ہمت باقی نہیں رہی تھی۔ وہ بہت تھکے ہوئے تھے۔ ان میں سامراجی ولولہ ہمیشہ کے لیے ختم ہو چکا تھا۔

## 2۔ برطانوی سلطنت کے کھنڈرات پر اینگلو امریکی جدید نوآبادیاتی

### نظام کی استواری

تاہم برطانیہ کے حکمران طبقے نے ہمت نہیں ہاری تھی اور یہ پالیسی وضع کی تھی کہ (ا) ان محکوم ممالک کو بتدریج ”آزادی“ دے دی جائے گی جن کی تحریک آزادی کی باگ ڈور غیر کیونسٹ ”اعتدال پسند“ عناصر کے ہاتھ میں تھی۔ امید یہ تھی کہ چونکہ ”اعتدال پسند“ عناصر کا طبقاتی مفاد پرانے استعمالی نظام سے وابستہ ہوگا اس لیے وہ سامراجی مفادات کا تحفظ کرتے رہیں گے۔ (ب) ان محکوم ممالک کو بھی ”آزادی“ دے دی جائے گی، جنہیں محکوم رکھنے کا خرچ آمدنی سے زیادہ تھا اور جن کی جنگی اہمیت بھی کم یا ختم ہو گئی تھی۔ (ج) ان محکوم ممالک کوئی اخلال ”آزادی“ نہیں دی جائے گی جن میں کیونسٹ انقلاب کا خطرہ تھا۔ انہیں اس وقت تک محکوم رکھا جائے گا جب تک کہ انقلاب کا سد باب نہیں ہو جاتا اور جب تک کہ ایسے ”اعتدال پسند“ عناصر پیدا نہیں ہو جاتے جو سامراجی مفادات کا تحفظ کرنے کی اہلیت رکھتے ہوں۔



برطانوی سامراج کا نیا پروگرام یہ تھا کہ محکمہ ممالک میں براہ راست قبضے اور استحصال کا سلسلہ جاری نہیں رکھا جائے گا بلکہ آئندہ یہ کام مقامی پٹھوں کی وساطت سے کیا جائے گا۔ ان پٹھوں کو قانونی طور پر ”آزادی“ دے دی جائے گی۔ لیکن ان کی اندرونی اور بیرونی پالیسیوں پر کنٹرول رکھا جائے گا۔ یہ پالیسی بعد میں ”جید نوآبادیاتی نظام“ کی پالیسی کہلائی۔ یہ پالیسی دراصل نئی نہیں تھی۔ امریکی سامراج کافی عرصہ سے لاطینی امریکہ میں اس پالیسی پر کامیابی سے عمل پیرا تھا۔ اور برطانیہ نے بھی پہلی جنگ عظیم کے بعد مشرق وسطیٰ میں اس پالیسی کا کامیاب تجربہ کیا تھا۔ برطانیہ نے اس پالیسی کے تحت 23 مئی 1946ء کو شرق اردن کو ”آزادی“ دی تھی اور قلیاٹن بھی اسی سال 4 جولائی کو اسی پالیسی کے تحت امریکہ کی غلامی سے ”آزاد“ ہوا تھا۔ لیکن دوسری جنگ عظیم کے بعد کے نئے حالات میں اس پالیسی کے اندر یہ خطرہ مضمر تھا کہ جید نوآبادیاتی ممالک میں استحصال پر برطانیہ کی اجارہ داری زیادہ دیر تک قائم نہیں رہے گی۔

25 فروری 1946ء کے ”نیو یارک ٹائمز“ نے ”سلطنت برطانیہ کے مصائب“ کے عنوان سے ایک ادارہ لکھا۔ اس کا آغاز برطانوی وزیر خارجہ بیون کے اس بیان سے کیا گیا جس میں اس نے کہا تھا کہ سلطنت برطانیہ اب ”آزاد قوموں کا ایک بہت بڑا مجموعہ ہے۔“ اخبار نے لکھا ”سلطنت جنگ کی وجہ سے کمزور ہو گئی ہے۔ اور طاقت کا پرانا توازن بگڑ جانے کی وجہ سے اس کی بین الاقوامی جواز توڑ کی اہلیت بھی مفلوج ہو کر رہ گئی ہے۔ اسے اپنی موجودہ ہیئت برقرار رکھنے کے لیے دو اطراف سے حملے کا سامنا ہے۔ پہلا وباد روس کی طرف سے مشرق وسطیٰ اور بحیرہ روم میں سیاسی، سفارتی اور معاشی انخود کا ہے۔ یہ وہ علاقہ ہے جسے برطانیہ ہمیشہ سے اپنی سلطنت کی شریک قرار دیتا آیا ہے۔ اور ایک برطانوی ترجمان تو یہ کہنے پر مجبور ہوا کہ روس نے برطانیہ کا گلا وباد دیا ہے۔ دوسری طرف مشرق میں قوم پرستی کا اٹھتا ہوا سیلاب ہے جہاں آزادی سے محروم اقوام پہلے سے کہیں زیادہ قوت کے ساتھ آزادی کا مطالبہ کر رہی ہیں اور وہ اقوام جو آزاد ہیں مگر جن میں اس سلطنت کی چھاؤنیاں قائم ہیں وہ ان سے دستبردار ہونے کا مطالبہ کر رہی ہیں۔ ظاہر ہے کہ ایک طرف سے حملے کا دوسری طرف والوں کو بھی فائدہ پہنچتا ہے اور یہ ماسکو کے کیونسٹ پر اپیکنڈے سے بھی کہیں زیادہ ہے کہ جسے بیون نے عالمی امن کے لیے بہت بڑا خطرہ قرار دیا ہے اور یہ بائیں بازو اور کیونسٹ عناصر کی نسبت بھی زیادہ ہے جن کو وزیر اعظم

اطلی نے ہندوستان میں پنکاموں اور بغاوتوں کو پھیلانے کے لیے مور و الزام ٹھہرایا ہے۔ اگرچہ بیون کا یہ یقین قابل اطمینان ہے کہ ایسے حالات نہیں ہیں کہ جن میں روس اور برطانیہ کے مابین جنگ چھڑ جائے مگر ان دونوں مسائل کا فی الحال کوئی حل نظر نہیں آتا چونکہ برطانوی سلطنت نے ساری دنیا میں لوٹ کھسوٹ کا بازار گرم کر رکھا ہے اس لیے یہ صورت حال دوسری قوموں کے لیے اور بالخصوص امریکہ کے لیے خود بخود ایک انتہائی تشویش ناک صورت اختیار کر گئی ہے۔ لیکن یہ بھی ضروری ہے کہ امریکہ کو اس بارے میں طے چلے جذبات ہی رکھنے چاہئیں۔ گزشتہ دو جنگوں کے دوران یہ ثابت ہوا کہ سلطنت برطانیہ امریکہ کی پہلی دفاعی لائن ہے اور آئندہ کوئی جنگ ہوئی تو اس میں بھی ایسا ہی ہوگا۔ چنانچہ اپنے دفاع کی خاطر بعض بعض دفعہ جمہوریتیں اس کا صحیح اندازہ نہیں کرتیں، امریکہ کو دو مرتبہ جنگ میں شامل ہونا پڑا اور یہ سوچا بھی نہیں جاسکتا کہ اگر آئندہ کبھی پھر سلطنت برطانیہ ایسے ہی حملے سے دوچار ہوگی تو امریکہ چیخے رہے گا۔ اگر اس حقیقت کا دنیا کو بلا شک و شبہ یقین دلایا جائے تو ممکن ہے فضا کی آلودگی کم کرنے میں مدد مل سکے گی۔ کہا جاتا ہے کہ جرمنوں نے پہلی عالمگیر جنگ اس لیے شروع کی کہ اس میں برطانیہ کی شمولیت مشکوک تھی اور انہوں نے دوسری جنگ اس لیے چھیڑی کہ اس میں امریکہ کی شمولیت مشکوک تھی۔ اس قسم کے شکوک و شبہات کو آئندہ کسی جارج کے لیے ترغیب کا سبب نہیں ہونا چاہیے۔ آگے چل کر اس نے مزید لکھا کہ ”خوش قسمتی سے برطانیہ جواب اپنی بڑی نوآبادیوں کو سلطنت کے ڈھانچے کے اندر رچے ہوئے آزاد قوموں کی حیثیت سے ابھرتے ہوئے دیکھ رہا ہے، اب پوری طرح تسلیم کرتا ہے کہ دنیا سے سامراجیت کا دور لہ گیا ہے اور اب وہ جہاں کہیں بھی ممکن ہے، سیلف گورنمنٹ کا حق دے رہا ہے۔ جہاں کہیں بھی اپنی حکومت کو خود چلانے والے آپس میں حکومت کی نوعیت کے بارے میں متفق ہو جاتے ہیں وہاں سیلف گورنمنٹ دے دی جاتی ہے۔ برطانیہ کی ان کوششوں کو امریکہ ہمدردی کی نظر سے دیکھتا ہے کیونکہ اسی طریقے سے سلطنت برطانیہ کو اپنے اندرونی حملوں سے بچاؤ کا بہترین موقع میسر آ سکتا ہے کہ جن کے خلاف برطانیہ نے بیرونی امداد کے بغیر خود ہی اپنا دفاع کرتا ہے۔“

”نیویارک ٹائمز“ نے بجا طور پر امریکی سامراج کی ترمیمانی کرتے ہوئے سلطنت برطانیہ کے کھنڈرات پر ایک جدید نوآبادیاتی نظام کی استواری کا نقشہ کھینچا تھا۔ وہ سیلف

گورنمنٹ دیتے ہوئے پیچھے ہٹے برطانوی سامراج کی بے چارگی پر اس سے ہمدردی کے سوا اور کچھ بھی کیا سکتا تھا۔ اپنی پہلی دفاعی لائن یعنی سلطنت برطانیہ کی کمرٹوٹ جانے کے بعد اب خود میدان میں آنا اس کے سامراجی مفادات کا تقاضا تھا۔ اب طریقہ واردات مختلف تھا، سامراجیت کا دور لہ گیا تھا۔ جدید نوآبادیاتی نظام کے دروازے کھل گئے تھے۔ امریکی سامراج کی فطرت بہت جارحانہ تھی۔ وہ بڑی تیزی سے ساری دنیا میں اپنے پنچے پھیلا رہا تھا۔ وہ ”کھلے دروازے“ کی پالیسی کا علمبردار تھا۔ وہ چاہتا تھا کہ پسماندہ ممالک کے دروازے سارے استحصالیوں پر کھلے رہنے چاہئیں اور بڑی سامراجی پھٹی کو چھوٹی سامراجی پھیلیوں کو بڑپ کرنے کی کھلی چھٹی ہونی چاہیے۔ سوڈن کا مشہور مورخ گنار مرڈل لکھتا ہے کہ ”دوسری جنگ عظیم کے بعد برطانیہ نے اپنی عالمگیر سلطنت سے دستبردار ہونے کا فیصلہ بڑی مجبوری کے تحت کیا تھا۔ اس کے پاس اس کے سوا کوئی چارہ نہیں تھا۔ جاپان نے جنوب مشرقی ایشیا میں مغرب کے سفید قام سامراجیوں کو جس آسانی کے ساتھ ذلت آمیز شکست دی تھی اس نے حریت پسند ایشیائی عوام کے حوصلے بہت بلند کر دیے تھے۔ سفید قام سامراجیوں کی ہیبت ختم ہو گئی تھی۔ ایشیائی عوام ان کی غلامی کا بوجھ مزید برداشت کرنے کو تیار نہیں تھے۔ برطانیہ کو امریکہ، جنوبی افریقہ اور آئرلینڈ میں تجربہ ہو چکا تھا کہ براہ راست سامراجی نظام کو بزدور قوت قائم نہیں رکھا جاسکتا تھا۔ مزید برآں سوویت یونین کی اندرونی اور بیرونی کامیابیوں سے بھی ایشیا کی تحریک آزادی کو بہت تقویت پہنچتی تھی۔ سوویت یونین مغربی سامراج کی مذمت کرتا تھا اور قوم پرستوں کے مطالبہ آزادی کی تائید و حمایت کرتا تھا۔ وہ رنگ و نسل سے بالاتر عالمگیر اخوت و مساوات کا نظریہ پیش کرتا تھا اور اس نظریے میں اتنی طاقت تھی کہ سفید قام سامراج کا نوآبادیاتی نظام اس کے حملے کی تاب نہیں لاسکتا تھا<sup>(5)</sup>۔“ برطانوی مورخ ڈی۔ جی۔ ای۔ ہال کو اس تجویز سے اتفاق ہے کہ ”جنگ عظیم میں جاپانیوں کے ہاتھوں یورپی فوجوں کو آٹا فانا شکست سے ایشیائی قوم پرست تحریکوں کی حوصلہ افزائی ہوئی تھی اور ایشیا میں ملایا کے سوا کہیں بھی سفید قام اقتدار کی گنجائش نہیں رہی تھی<sup>(6)</sup>۔“

## باب 3

## ایشیا میں سامراج سے آزادی کی لہر

اور

## قوم پرست مسلح تحریکیں

1- کوریائی عوام کی جدوجہد آزادی اور کم ال سنگ کی حکومت کا قیام  
یورپی سامراجیوں کی کمرٹوٹے کی وجہ سے ایشیا میں سامراجی مفادات کو لاحق خطرات  
سے امریکہ کے حکمران ہرگز غافل نہیں تھے۔ انہوں نے 2 ستمبر 1945ء کو جاپانیوں سے  
فکلت نامہ وصول کرنے کے بعد سب سے پہلے کوریا کی طرف توجہ کی جہاں روسی فوجیں تیزی  
سے پیش قدمی کر رہی تھیں۔ سوویت یونین سے کہا گیا کہ 38 ویں خط متوازی پر رک جاؤ اور 8  
ستمبر کو امریکی فوجیں جنوبی کوریا کی سر زمین پر اتر گئیں۔ اس وقت تک کوریا میں جاپانیوں کی  
محاربت کرنے والے محب وطن عناصر نے اپنی عوامی جمہوری حکومت قائم کر لی تھی۔ ہر شہر ہر قصبے  
اور ہر گاؤں میں عوامی کمیٹیوں نے نظم و نسق کی ذمہ داری سنبھال لی تھی لیکن امریکی کمانڈر نے اس  
عوامی حکومت کو تسلیم کرنے سے انکار کر دیا۔ اس لیے کہ اس میں کمیونسٹ عناصر بھی شامل تھے۔  
10 اکتوبر کو ایک مشاورتی کونسل کی تشکیل کا اعلان کیا گیا جس میں ان رجعت پسند اور عوام دشمن  
حلقوں کے نمائندے شامل تھے جو جنگ کے دوران جاپانیوں سے تعاون اور اشتراک عمل کرتے  
رہے تھے۔ 20 نومبر کو حریت پسندوں کی عوامی حکومت کو غیر قانونی قرار دے دیا گیا اور

14 فروری 1946ء کو ایک ”نمائندہ جمہوری کونسل“ بنائی گئی جس کے صدر کے عہدے پر ایک قابل اعتماد سامراجی پھوڈا کنزنگٹن ری کو مسلط کیا گیا۔

دوسری طرف شمالی کوریا میں جن علاقوں پر سوویت یونین نے قبضہ کیا تھا ان کا سیاسی اقتدار وہاں کی کمیونسٹ پارٹی نے سنبھال لیا۔ کم ال سنگ کی زیر قیادت کمیونسٹ حکومت نے سب سے پہلے جاگیردارانہ نظام کا خاتمہ کر کے ساری زرعی اراضی بے زمین کسانوں میں تقسیم کر دی۔ قدرتی طور پر اس اقدام کو عوامی تائید و حمایت حاصل ہوئی۔ کمیونسٹ حکومت مستحکم ہو گئی اور کوریا دو حصوں میں تقسیم ہو گیا۔ حالانکہ دسمبر 1945ء میں بڑی طاقتوں نے فیصلہ کیا تھا کہ کوریا کو متحد کر کے وہاں جمہوری حکومت قائم کی جائے گی۔ اس فیصلے پر عمل درآمد کے لیے 20 مارچ سے لے کر 8 مئی 1946ء تک مشترکہ کمیشن کا اجلاس ہوا مگر یہ طے نہ ہو سکا کہ موجودہ جمہوری حکومت کی تشکیل کے لیے کن مقامی عناصر سے مشورہ کیا جائے۔ سوویت یونین ان عناصر کو جمہوری حکومت میں شامل کرنے کے خلاف تھا جنہوں نے جاپانیوں سے اشتراک عمل کیا تھا۔ لیکن امریکہ ”سارے گرد ہوں“ کو نمائندگی دینے پر اصرار کرتا تھا۔ مشترکہ کمیشن کا دوسرا اجلاس جون 1947ء میں ہوا۔ اس وقت تک دونوں طاقتوں کے درمیان عالمی سر و جنگ کا آغاز ہو چکا تھا اس لیے کوریا کے مسئلے پر اتفاق رائے ہونے کا سوال ہی پیدا نہیں ہوتا تھا۔ مشترکہ کمیشن کچھ فیصلہ نہ کر سکا اور ساری دنیا پر روز روشن کی طرح واضح ہو گیا کہ کوریا کے عوام نے اپنی یکجہتی اور آزادی کا جو خواب دیکھا تھا اس کی بڑی دیر تک تکبیر نہیں ہو سکے گی۔

## 2۔ چین کی کمیونسٹ پارٹی کی مسلح انقلابی جدوجہد کی کامرانیاں

امریکی سامراجیوں کی توجہ کا دوسرا اہم ترین مرکز چین تھا۔ انہیں اچھی طرح معلوم تھا کہ ایشیا پر سامراجی غلبہ حاصل کرنے کے لیے چین کے انقلاب کا سد باب بے انتہا ضروری تھا۔ کہا جاتا تھا کہ امریکہ کے تحفظ کے لیے چیانگ کائی شیک کی فتح ضروری ہے۔ چین کی کمیونسٹ پارٹی روس کی آلہ کار ہے۔ اگر یہ پارٹی جیت گئی تو مشرق بعید میں روس کی فیصلہ کن فتح ہو جائے گی۔ چنانچہ فیصلہ ہوا کہ چیانگ کائی شیک کی بھرپور امداد کی جائے۔ پہلا کام یہ کیا گیا کہ امریکہ کی تقریباً 90 ہزار بحری فوج کو چین پر اتار کر اسے پکینگ، شنگائی اور دوسرے

بڑے بڑے شہروں میں متعین کیا گیا۔ بحری جنگ جہازوں اور ہوائی جہازوں کے ذریعے چیانگ کائی شیک کی 41 ڈویژن فوج کو شمالی چین میں منتقل کر کے اسے کمیونسٹوں کے آزاد علاقوں کے خلاف صف آراء کیا گیا۔ دریں اثنا امریکی سفیر کی نگرانی میں چیانگ کائی شیک اور ماوزے تنگ کے درمیان صلح کی بات چیت کا ڈھونگ بھی رچایا گیا۔ تاکہ کمیونسٹوں پر بھرپور حملے سے پہلے چیانگ کائی شیک کی فوجوں کو جدید ہتھیاروں سے لیس کر کے اسے از سر نو تربیت دی جائے۔ یہ کام جون 1946ء میں ختم ہوا تو کومن ٹانگ فوجوں نے بڑے پیمانے پر خانہ جنگی کا آغاز کر دیا، جب کہ چین کے سارے شہروں میں امریکہ کے خلاف مظاہرے ہو رہے تھے اور یہ عوامی مطالبہ زور پکڑ رہا تھا کہ امریکی فوجیوں کو چین کی سرزمین سے نکالا جائے۔ 24 دسمبر 1946ء کو دو امریکی فوجیوں نے ہیکنگ میں ایک چینی افسر کی بیٹی کی آبروریزی کی تو پورے چین میں آگ لگ گئی۔ امریکی سامراج کے خلاف عوامی احتجاج کا اس قدر طوفان اٹھا کہ حکومت امریکہ کو 19 جنوری 1947ء کو یہ اعلان کرنا پڑا کہ امریکی فوجیں چین سے فوراً واپس بلا لی جائیں گی۔ اس اعلان کے بعد امریکی سفیر جنرل مارشل اپنے ”مصالحی مشن“ کو ترک کر کے واپس امریکہ روانہ ہوا تو منچور یا اور شمالی چین کے دوسرے علاقوں سے چیانگ کائی شیک کی فوجوں کی پسپائی شروع ہو گئی اور اس پسپائی کا ایک نتیجہ یہ نکلا کہ 20 فروری کو برطانیہ نے اعلان کر دیا کہ وہ بھی اپنی ہندوستانی سلطنت سے بہر صورت جون 1948ء تک پر امن طریقے سے پسپا ہو جائے گا اور پھر 2 جون کو اس نے بوجہ یہ معاہدہ کر کے برصغیر سے اپنی دستبرداری کی تاریخ 15 اگست 1947 مقرر کر دی۔ 30 جون 1947ء کو کمیونسٹ جنرل لیو یو چینگ نے دریائے زرد کو عبور کر کے دریائے یانگسی کی طرف پیش قدمی شروع کی تو ساری دنیا کو پتہ چل گیا کہ امریکیوں نے تقریباً پانچ ارب ڈالر کے خرچ سے چینی انقلاب کے خلاف جو فوجی بند باندھا تھا وہ دراصل ریت کا بنا ہوا تھا۔

3۔ ویت نامی قوم پرست کمیونسٹوں کا اعلان آزادی اور ہوچی منھ کی

حکومت کا قیام

چینی عوام کی طرح ویت نام کے حریت پسند عوام نے بھی ایٹم بم سے خوف زدہ ہونے

سے انکار کر دیا تھا۔ انہوں نے جنگ عظیم کے دوران کیونسٹ پارٹی کی زیر قیادت جاپانی حملہ آوروں کے خلاف جو عوامی جنگ لڑی تھی اس کا مقصد یہ نہیں تھا کہ وہ جاپانیوں کی شکست کے بعد اپنے ملک کو دوبارہ فرانسیسیوں کے سپرد کر دیں گے بلکہ اس کا مقصد بیرونی سامراجیوں اور ان کے مقامی جاگیردار پٹھوں کے استحصال سے مکمل آزادی حاصل کرنا تھا۔ مئی 1945ء میں ملک کے چھ صوبے آزاد ہو چکے تھے اور جب 14 اگست 1945ء کو جاپانیوں نے ہتھیار ڈالنے کا اعلان کیا تو اسی دن ایک قومی کانگریس منعقد ہوئی جس میں ہوچی منضہ کو ویتنام کی نئی آزاد حکومت کا صدر منتخب کیا گیا۔ اس کے دو دن بعد صدر ہوچی منضہ نے اپنے عوام کو پکارا اور کہا کہ اٹھو! ہنوں! سے لے کر سائیکان تک اقتدار پر قبضہ کر کے اپنے وطن عزیز کی آزادی کا اعلان کرو!۔ چنانچہ ملک بھر میں یورش ہوئی اور بیشتر علاقوں پر فوج کا قبضہ ہو گیا اور جب 2 ستمبر 1945ء کو جاپان نے رسمی طور پر شکست نامے پر دستخط کئے تو یمن اس وقت ہوچی منضہ نے جمہوریہ ویتنام کی آزادی کا اعلان کر دیا۔ شہنشاہ باورائی تخت سے دستبردار ہو گیا اور اس نے ویتنام کی عوامی حکومت کو تسلیم کر کے اقتدار صدر ہوچی منضہ کے سپرد کر دیا۔ ہوچی منضہ نے اپنی نشری تقریر میں دنیا کے سارے ممالک سے درخواست کی کہ وہ ویتنام کی آزاد ریاست کو تسلیم کر لیں۔ لیکن سامراجیوں کے منصوبے کچھ اور ہی تھے اس کے دس دن بعد یعنی 12 ستمبر کو ایک برطانوی کمانڈر جنرل گرہی، جو بعد میں پاکستان کا کمانڈر انچیف بنا ہندوستانی گورکھا فوج لے کر سائیکان میں آدھکا۔ چونکہ قبل ازیں جنوب مشرقی ایشیا میں برطانوی افواج کے کمانڈر انچیف ایڈمرل ماونٹ بیٹن کی طرف سے اعلان یہ کیا گیا تھا کہ جنرل گرہی پونڈم کانفرنس کے فیصلے کے مطابق محض جاپانیوں سے ہتھیار رکھوائے گا اس لیے ویتنام کے عوام نے گرہی اور اس کی فوج کا خیر مقدم کیا۔ لیکن اس سامراجی درندے نے سائیکان کے عوام کے خیر مقدمی نعروں کا جواب گولیوں سے دیا۔ اس طرح جب اس شخص نے ”امن وامان“ بحال کر لیا تو 19 اکتوبر کو برطانیہ کی لیبر حکومت کے وزیر خارجہ بیون نے حکومت فرانس کے ساتھ ایک معاہدے پر دستخط کیے جس میں یہ تسلیم کیا گیا کہ جنوبی ویتنام میں صرف فرانس کی سول انتظامیہ کو ہی غیر فوجی قوتوں کو ہدایات دینے کا اختیار حاصل ہوگا۔ اس معاہدے کے چند دن بعد فرانسیسی سامراج کی فوج پہنچ گئی جو ایک آرمرڈ رجمنٹ، دو انفنٹری رجمنٹوں اور ایک کمانڈو بٹالین پر مشتمل تھی۔ 25 اکتوبر کو اس فوج

کے سائیکان شہر میں داخل ہوتے ہی زبردست ہنگامہ ہوا۔ جنرل گرہی نے فرانسیسی فوج کی امداد کی۔ اس نے فرانسیسوں کا اقتدار بحال کرنے کے لیے نہ صرف ہندوستانی فوج کو لوٹ مار اور قتل و غارت کی کھلی چھٹی دی بلکہ جاپانی قیدیوں کو بھی دوبارہ مسلح کر کے استعمال کیا۔ فرانسیسی فوجوں نے سائیکان کے سٹی ہال اور دوسری سرکاری عمارتوں پر قبضہ کرنے کے بعد ویتنام کے بقیہ علاقے پر چڑھائی کر دی۔ لیکن وہ سولہویں خط متوازی کے شمال کی طرف پیش قدمی نہ کر سکیں کیونکہ اس اثناء میں پونسڈم کانفرنس کے فیصلے کے مطابق چیانگ کائی شیک کی فوجیں شمالی ویتنام میں داخل ہو چکی تھیں اور فرانسیسی فوجوں کے برعکس چیانگ کائی شیک کی فوجوں نے ہو چکی تھیں کی حکومت کے کام میں کوئی مداخلت نہیں کی تھی۔ حکومت برطانیہ کی ہندوستانی افواج کی امداد سے ویتنام میں اس کارروائی پر ہندوستان میں سخت غم و غصہ کا اظہار کیا گیا۔ پورے برصغیر میں برطانیہ کے خلاف زبردست مظاہرے ہوئے۔ جواہر لال نہرو نے 31 دسمبر 1945ء کو آل انڈیا سٹینس پیپلز کانفرنس میں تقریر کرتے ہوئے کہا کہ ”ہم نے ویت نام میں برطانیہ کی فوجی مداخلت کو غصہ، شرم اور بے بسی کی حالت میں دیکھا ہے۔ کیونکہ ہندوستانی افواج کو ہمارے ان دوستوں کے خلاف برطانیہ کا غلط کام سرانجام دینے کے لیے استعمال کیا گیا ہے جو ایسی ہی لڑائی میں مصروف ہیں جیسی کہ ہم لڑ رہے ہیں“<sup>(۱)</sup> مگر جواہر لال نہرو کی ویتنامی دوستوں سے یہ ہمدردی ویر پا ثابت نہ ہوئی۔ اس نے 23 مارچ 1947ء کو دہلی میں جو اینٹن ریلیشنز کانفرنس بلائی اس میں ہو چکی تھیں کی حکومت کو دعوت نہیں دی گئی تھی اور پھر 15 اگست 1947ء کو آزادی کے بعد وزیر اعظم نہرو نے ویتنام کی جنگ آزادی کو سچلنے کے لیے فرانسیسی سامراج سے دو اڑھائی سال تک بھرپور تعاون کیا اور اس عرصے میں اس نے کبھی ویتنامی حریت پسندوں کے لیے ہمدردی کا اظہار نہیں کیا۔

ولیم وار بے لکھتا ہے کہ ”برطانیہ نے اپنے تاریخی حریف فرانس کو ہند چینی پر دوبارہ مسلط کرنے کے لیے جو فوجی کارروائی کی تھی اس کی بنیاد چرچل کی جنگی کابینہ کے اس فیصلے پر تھی کہ جنگ کے بعد فرانسی سامراج شام اور لبنان کو مکمل آزادی دے دے گا اور برطانیہ جواباً پورے ہند چینی پر فرانس کا اقتدار دوبارہ قائم کرنے میں مدد دے گا۔ فرانس کو اختیار ہو گا کہ ہند چینی کو آزادی دے یا نہ دے۔ مزید فیصلہ یہ تھا کہ برطانیہ ملایا اور سنگاپور پر اپنا سامراجی اقتدار



دوبارہ قائم کرے گا لیکن ہالینڈ کو اس بات پر آمادہ کرنے کی کوشش کرے گا کہ وہ انڈونیشیا کے غیر کیونسٹ قوم پرستوں سے سمجھوتہ کرے۔ چرچل کا بیٹہ کے اس فیصلے کے مطابق برطانیہ اور فرانس میں خفیہ معاہدہ ہوا تھا۔ جس میں یہ طے پایا تھا کہ برطانیہ ملایا پر از سر نو فرانسیسی سامراج کو ہند چین پر دوبارہ مسلط کرنے میں مدد دے گا اور جب برطانیہ سامراجی اقتدار قائم کرنے کی کارروائی کرے گا تو فرانس اس کی تائید و حمایت کرے گا<sup>(2)</sup>۔ تاہم جب فرانسیسی سامراج شمالی ویتنام میں چیانگ کائی فیک کی فوجوں کی موجودگی کے باعث سولہویں خط متوازی سے آگے نہ بڑھ سکے تو پیرس میں جنرل ڈیکال کی حکومت نے سیاسی جوڑ توڑ سے اپنے سامراجی مقصد کی تکمیل کرنے کی کوشش کی۔ سائیکان میں مقیم فرانسیسی ہائی کمشنر نے گفت و شنید کے ذریعے چیانگ کائی فیک کی حکومت کو اس بات پر آمادہ کرنے کی کوشش کی کہ وہ فرانسیسی فوج کو شمالی ویتنام میں داخل ہونے کی اجازت دے دے۔ ابھی یہ بات چیت جاری ہی تھی کہ جنرل ڈیکال نے جنوری 1946ء میں استعفیٰ دے دیا جس کے بعد ”عوامی محاذ“ کی حکومت نے ویتنام کو ”فرنج یونین“ کے اندر آزادی دینے کے بارے میں ہوجی منھ سے بات چیت شروع کی۔ بظاہر یہ بات چیت کامیاب ہوئی۔ 6 مارچ 1946ء کو ایک معاہدہ ہوا جس کے تحت ویتنام کو ”فرنج یونین“ کے اندر آزادی دی گئی۔ شرط صرف یہ تھی کہ تھوڑی سی فرانسیسی فوج پانچ سال کے لیے ویتنام میں مقیم رہے گی۔ حکومت فرانس نے چیانگ کائی فیک سے بھی ایک معاہدہ کیا۔ جس میں یہ طے پایا کہ چین کی فوجیں 31 مارچ تک شمالی ویتنام سے نکال لی جائیں گی۔ ان دونوں معاہدوں کے پیش نظر ایسا معلوم ہوتا تھا کہ ویتنام کے قبضے کا پراسن طریقے سے تصفیہ ہو گیا ہے۔ لیکن فی الحقیقت ایسا نہیں ہوا تھا۔ فرانسیسی حکومت کی نیت خراب تھی حالانکہ اس میں فرانسیسی کیونسٹ پارٹی کے نمائندے شامل تھے۔ ہوجی منھ سے دھوکا کیا گیا تھا۔ اس کا انکشاف تھوڑے ہی دنوں بعد ہو گیا جب کہ سائیکان میں مقیم فرانسیسی ہائی کمشنر نے ایک طرف تو چیانگ کائی فیک اور حکومت فرانس کے درمیان معاہدے کی آڑ لے کر فرانسیسی فوجوں کو ہنوئی اور ہائی فونگ کی طرف بھیج دیا اور دوسری طرف جمہوریہ ویتنام کے سیاسی نمائندوں کو سائیکان اور جنوبی ویتنام کے دوسرے شہروں میں داخلہ کی اجازت دینے سے انکار کر دیا۔ یہ ہائی کمشنر چند دن تو جنرل گیاپ سے بات چیت کا ڈھونگ رچاتا رہا اور

پھر اس نے سائیگان میں کوچین چائینا کی ایک فرانس نواز "آزاد ریپبلک" کے قیام کا اعلان کر دیا۔

اس صورت حال کے پیش نظر ہوچی منھ جولائی 1946ء کو دوبارہ فرانس گیا اور اس نے وہاں تقریباً تین ماہ تک کوشش کی کہ فرانس کے سامراجیوں سے کوئی پرامن تصفیہ ہو جائے۔ حکومت فرانس کا موقف یہ تھا کہ مارچ 1946ء میں ویتنام کی آزادی کے بارے میں جو معاہدہ کیا گیا تھا اس کا اطلاق کوچین چائینا کے علاقہ پر نہیں ہوتا تھا۔ ہوچی منھ خالی ہاتھ واپس نہیں آنا چاہتا تھا۔ اس نے بڑی کوشش سے معاشی اور ثقافتی امور کے بارے میں ایک سمجھوتہ کیا۔ فائر بندی کا معاہدہ کیا اور معاہدہ مارچ کی از سر نو برائے نام تصدیق کرائی۔ لیکن اس کی ہنوی میں واپسی کے تھوڑے ہی دن بعد فرانسیسی فوجوں نے شمالی ویتنام کے شہروں پر قبضہ کرنا شروع کر دیا۔ یہاں تک کہ انہوں نے 15 اکتوبر کو ہائی فونگ کی بندرگاہ میں محکمہ کسٹم کی عمارتوں پر بھی قبضہ کرنے کی کوشش کی۔

برطانیہ کی لیبر حکومت کی امداد سے فرانسیسی سامراج کی ان چہرہ دستیوں اور زبردستیوں نے ویتنام کے عوام میں اس قدر نفرت اور غصہ کے جذبات پیدا کیے کہ نومبر میں کوچین چائینا کے چھوٹے حکمران ڈاکٹر گوی وان تھنگ نے یہ اعلان کر کے خودکشی کر لی کہ میں اپنے وطن سے مزید غداری نہیں کر سکتا۔ میں اپنی غداری کے خلاف احتجاج کرنے کے لیے خودکشی کر رہا ہوں اس واقعہ سے پورے ویتنام میں زبردست ہنگامے ہوئے۔ فرانسیسی فوجوں نے خون کی ندیاں بہا دیں۔ انہوں نے 23 نومبر کو ہائی فونگ کی بندرگاہ پر بمباری کی جس میں ہزاروں شہری لقمہ اجل ہو گئے۔ لہذا اب ویتنام کے حریت پسندوں میں مبرجمل کی کوئی گنجائش باقی نہیں رہی تھی۔ ہوچی منھ اور اس کے ساتھیوں کو یقین ہو گیا کہ فرانسیسی سامراجیوں سے کسی صورت پرامن تصفیہ نہیں ہو سکتا۔

19 دسمبر کو حریت پسندوں نے ٹوکلنگ اور اٹام میں فرانسیسی چھاؤنیوں پر بیک وقت شب خون مارے اور سینکڑوں فرانسیسی فوجیوں کو جہنم واصل کر دیا۔ اس طرح فرانسیسی سامراج کے خلاف لڑائی کا بھلج گیا اور ویتنام کی آزادی کے لیے ہوچی منھ کی زیر قیادت بھرپور عوامی جنگ شروع ہو گئی۔ اس جنگ کا بیج برطانوی سامراج نے 9 اکتوبر 1945ء کو بویا تھا جب

کہ اس نے حکومت فرانس سے معاہدہ کر کے جنوبی ویتنام میں اس کی سول انتظامیہ کو تسلیم کیا تھا۔ اس نے 2 ستمبر 1945ء کو قائم شدہ جمہوریہ ویتنام کو اس لیے تسلیم نہیں کیا تھا کہ یہ کیونسٹ پارٹی کے زیر اثر تھی۔ برطانوی مورخ ڈی۔ جی۔ ائی ہال کا خیال ہے کہ ہندو چینی کے قبضے کے راستے میں سب سے بڑی رکاوٹ یہ تھی کہ ہوچی منہ کیونسٹ تھا<sup>(3)</sup>۔ بلاشبہ ہوچی منہ کیونسٹ تھا۔ لیکن وہ ایسا کیونسٹ تھا جو اپنے وطن سے بے پناہ محبت کرتا تھا۔ وہ اپنے وطن عزیز کے مفادات کو سوویت یونین کے مفادات کے تابع نہیں کرتا تھا۔ اس کی طاقت کا سرچشمہ ماسکونینس تھا بلکہ ویتنام کے عوام تھے۔ ہوچی منہ نے 16 اگست 1945ء کو اپنے بے پناہ جذبہ حب الوطنی سے ہنوئی میں آزادی اور انقلاب کی جوشمیع روشن کی تھی اس نے پورے جنوب مشرقی ایشیا کو بیدار بنا دیا تھا۔

چونکہ برطانیہ کا سامراجی طبقہ بہت جہاندیدہ اور تجربہ کار تھا اس لیے اسے یورپ، چین اور ویتنام کی تیزی سے ”گھڑی“ ہوئی صورت حال کا شدید احساس ہو گیا تھا۔ اسے صحیح طور پر یہ خطرہ محسوس ہوتا تھا کہ چین اور ویتنام میں ماؤزے تنگ اور ہوچی منہ کی زیر قیادت آزادی و انقلاب کی جو آگ بھڑک اٹھی ہے اس کے شعلے نہ صرف پورے جنوب مشرقی ایشیا کو بلکہ برصغیر جنوبی ایشیا کو بھی اپنی لپیٹ میں لے لیں گے۔ لیبر پارٹی کے سیاسی مشیروں کا مشورہ یہ تھا کہ اس خطرناک صورت حال سے نمٹنے کے لیے انڈین نیشنل کانگریس کی غیر انقلابی قیادت سے بلا تاخیر ”آزادی“ کا سودا کر لینا چاہیے کیونکہ کہ اس طرح برصغیر کی افرادی قوت اور دوسرے وسائل کا سامراجی مقاصد کے لیے استمال جاری رکھا جاسکے گا۔ چنانچہ وزیراعظم اٹلی نے ہندوستان سے دستبرداری کے بارے میں 20 فروری 1947ء کو جو قطعی اعلان کیا تھا اس کے پس پردہ جن وجوہ کی کارفرمائی تھی ان میں سے ایک بڑی وجہ یہ بھی تھی۔ اسے قومی امید تھی کہ کانگریس سے اس قسم کی سودا بازی ہو سکے گی کیونکہ کہ پینڈرل مون کے بیان کے مطابق ”لیبر پارٹی کی ہمدردیاں ہمیشہ ہندوستان کی جدوجہد آزادی کے ساتھ رہی تھیں اور اس کے کئی ممتاز ارکان کے گاندھی، نہرو اور دوسرے کانگریسی لیڈروں سے خاصے گہرے روابط تھے۔ وہ ہندوستان کے حالات کو کانگریس کے نقطہ نگاہ سے دیکھتے تھے اور وہ پاکستان کی تجویز کو غیر منجیدہ اور بے جان تصور کرتے تھے۔ وہ مسلم لیگ کے صدر قائداعظم محمد علی جناح کی سیاسی اہمیت کو تو

نظر انداز نہیں کر سکتے تھے۔ لیکن ان کا خیال تھا کہ جناح محض سیاسی سودا بازی کے لیے پاکستان کے مطالبہ پر اصرار کر رہے ہیں<sup>(4)</sup>۔

اطلی کی جانب سے ہندوستان کے مستقبل کے بارے میں ڈرامائی اعلان کے بعد ہوچی منھ نے فرانسیسی سامراج سے پر امن تصفیہ کی ایک اور کوشش کی۔ اس نے 4 مارچ 1947ء کو ایک بیان میں کہا کہ اگر فرانس ویتنام سے ایسا ہی سلوک کرے جیسا کہ برطانیہ نے ہندوستان سے کیا ہے تو ویتنامی عوام فرانس سے دوستانہ تعاون کریں گے۔ حکومت فرانس نے اس کا جواب یہ دیا کہ ”ہم ہندوچینی میں رہیں گے۔ ہمارے آئین کے تحت ہندوچینی ”فرنج پونین“ کا ایک جزو لاینک ہے۔“ لیکن بعد کے حالات سے ثابت ہوا کہ برطانیہ اور فرانس دونوں ہی کی نئی اور پرانی سامراجی پالیسیاں زیادہ دیر تک نہ تو کامیاب ہو سکتی تھیں اور نہ ہوئیں۔

4۔ انڈونیشی حرییت پسندوں کا اعلان آزادی اور سویکارنو کی حکومت کا قیام  
 ہوچی منھ کا جرأت مندانہ اعلان آزادی دراصل پورے ایشیا میں مغربی سامراج کی موت کا اعلان تھا۔ یہی وجہ تھی کہ اس اعلان کے اگلے ہی دن یعنی 17 اگست 1945ء کو انڈونیشیا کے قوم پرست لیڈر سویکارنو نے بھی آزادی کا اعلان کر دیا۔ اس پر آسٹریلیا میں مقیم ولندیزی گورنر جنرل نے جاپانیوں کو حکم دیا کہ وہ انڈونیشیا کا اقتدار سویکارنو کی حکومت کے سپرد نہ کریں بلکہ سارے ملک پر اپنا ہی اقتدار قائم رکھیں تا آنکہ برطانوی فوجیں وہاں پہنچ جائیں۔ جنوب مشرقی ایشیا میں برطانوی فوج کے کمانڈر انچیف ایڈمرل ماؤنٹ بینٹن نے بھی جاپانیوں کو حکم دیا کہ وہ ملک کا نظام و نسق سویکارنو کی حکومت کے حوالے نہ کریں۔ وجہ یہ بتائی گئی کہ سویکارنو نے جنگ کے دوران جاپانیوں سے تعاون کیا تھا۔ برطانوی فوج 29 ستمبر 1945ء کو بناویدہ پہنچی تو اس کے کمانڈر کو فوراً ہی پتہ چل گیا اس کی ہندوستانی فوج کی ہمدردیاں انڈونیشی عوام کے ساتھ ہیں<sup>(5)</sup>۔ یکم اکتوبر کو وائس رے ہندو یول نے وزیر ہند پیٹنک لارنس کو لکھا کہ فرانسیسی ہندوچینی اور ولندیزی جزائر شرق الہند (انڈونیشیا) میں ہمیں مشکل درپیش ہوگی۔ ہندوستانی افواج دونوں جگہ ملوث ہو چکی ہیں اور ہمیں اس تنقید کا نشانہ بننا پڑے گا کہ ہم انہیں قومی تحریکوں کو کچلنے کے لیے استعمال کر رہے ہیں<sup>(6)</sup>۔

چنانچہ ان حالات میں برطانوی کمانڈر نے مصلحتاً سوئیکارٹو کی حکومت کو عملی طور پر تسلیم کر کے اس سے تعاون کی درخواست کی۔ اس پر سارے موقع پرست انڈونیشی عناصر جوق در جوق سوئیکارٹو کی جماعت میں شامل ہو گئے۔ ولندیزی وزیر خارجہ نے لندن پہنچ کر برطانوی وزیر خارجہ سے ملاقات کی اور پرزور درخواست کی کہ جب تک ولندیزی فوجیں وہاں پہنچیں، وہاں موجود برطانوی افواج کو چاہئے کہ وہ سرکش قوتوں کو قابو میں رکھنے کے لیے پورا زور لگا دیں۔ ادھر ویل نے پیتھک لارنس کو ایک بار پھر لکھا کہ جاوا میں مزید ایک ہندوستانی ڈویژن بھیجنے کا ارادہ ترک کر دیں کیوں کہ ہندوستانی فوجیوں کی وقاداری اور ڈسپلن میں شدید کھنچاؤ پایا جاتا ہے<sup>(7)</sup>۔ چند دن بعد ولندیزی گورنر جنرل ڈاکٹر فان موک آدھما اور اس کی ولندیزی فوج نے بناویہ میں داخل ہوتے ہی بارودھاڑ شروع کر دی۔ انڈونیشی عوام نے ولندیوں کے خلاف اعلان جہاد کر دیا۔ اس پر صدر سوئیکارٹو نے امریکہ سے ٹاشی کی اہل کی۔ حکومت امریکہ نے اس اہل کا تو کوئی جواب نہ دیا البتہ 20 اکتوبر کو محکمہ خارجہ نے ایک بیان میں اعلان کیا کہ امریکہ انڈونیشی قبیضے کے پر امن قصبے کے حق میں ہے۔ مگر ولندیزی گورنر جنرل نے سوئیکارٹو سے بات چیت کرنے سے یہ کہہ کر انکار کر دیا کہ اس نے جاپانیوں سے اشتراک عمل کیا تھا۔ لیکن اس کے اس انکار کی اصل وجہ یہ تھی کہ ولندیزی سامراج انڈونیشیا سے دستبردار ہونے کا کوئی ارادہ نہیں رکھتا تھا۔ چنانچہ ولندیزی اور برطانوی فوجوں نے بڑی سرعت سے جزیروں پر قبضہ کرنا شروع کر دیا۔

جب برطانوی فوج نے 10 نومبر کو سورا بایا کے جزیرے میں پہنچ کر وہاں کے عوام کے خون سے ہولی کھیلی تو انڈونیشیا کے طول و عرض میں سامراجیوں کے خلاف مسلح مزاحمت کا آغاز ہو گیا۔ انڈونیشیا کے عوام کی اس جنگ آزادی کو ساری دنیا کے حریت پسند عوام کی تائید و حمایت حاصل ہوئی اور ہالینڈ، آسٹریلیا اور سنگا پور کے مزدوروں نے ولندیزی فوجوں کے لیے بحری جہازوں پر گولہ بارود لادنے سے انکار کر دیا۔ سیلون ٹریڈ یونین فیڈریشن نے بھی حکام کو مطلع کر دیا کہ سیلون کے مزدور سیلون کے جزیرے کو حریت پسند عوام کے خلاف کارروائیوں کے لیے اڈہ کے طور پر استعمال کرنے کی ہر کوشش کی مخالفت کریں گے۔ ہندوستان میں بھی اس کے خلاف شدید رد عمل پایا جاتا تھا۔ 11 نومبر کو جواہر لال نہرو نے بمبئی میں کانگریس کے ایک اجتماع سے

خطاب کرتے ہوئے انڈونیشیا میں گورکھا سپاہیوں کو استعمال کئے جانے پر غم و غصہ کا اظہار کیا اور مہاراجہ نیپال سے درخواست کی کہ وہ ایک آزاد مملکت کی حیثیت سے اس معاملے میں حکومت برطانیہ سے احتجاج کرے۔ کچھ عرصہ بعد لیجسلیٹو اسمبلی میں مسلم لیگ کے رہنما محمد علی جناح اور کانگریس کے رہنما ڈس سرٹ چندر بوس اور چمن لال نے یہ قرارداد منظور کروائی کہ انڈونیشیا سے ہندوستانی افواج کو واپس بھیجا جائے۔ انہوں نے اپنی تقریروں میں کہا تھا کہ اتحادی اقوام یعنی امریکہ، برطانیہ، ہالینڈ اور فرانس سامراجی طاقتیں ہیں جب کہ ہندوستان ایک محکوم طاقت ہے اس لیے اس کی افواج کو دوسرے محکوم عوام کے خلاف استعمال نہیں کیا جاسکتا جو اپنی آزادی کی جدوجہد کر رہے ہیں۔ ادھر دوسرے ہندو یول بار بار وزیر ہند پیٹنک لارنس کو لکھ رہا تھا کہ ہند چین اور انڈونیشیا میں ہندوستانی افواج کو زیادہ دیر تک استعمال کرنا خطرے سے خالی نہیں ہے جہاں تک انڈونیشیا میں ولندیزیوں کی بالادستی کی بحالی کا تعلق ہے تو یہ ناممکن سی بات نظر آتی اس لیے جتنا جلد ہو سکے ہمیں کوئی واضح فیصلہ کر لینا چاہیے۔ جنوب مشرقی ایشیا کی برطانوی کمان کے سربراہ ماؤنٹ بیٹن کی بھی یہی رائے تھی۔ جو نومبر میں ہندوستان بھی آیا تھا جہاں وہ اور ولول ایک ملاقات میں اس نتیجے پر پہنچے تھے کہ فرانسیسی اور ولندیزی نوآبادیوں میں برطانیہ کو زیادہ ملوث ہونے کے بجائے وہاں سے ہسٹر گول کرنا چاہیے<sup>(8)</sup>۔

اسی صورت کے پیش نظر برطانیہ کے وزیر اعظم اسٹلی نے ولندیزی حکمرانوں کو بلا کر یہ مشورہ دیا کہ وہ انڈونیشیا کے قوم پرستوں سے سمجھوتہ کر لیں ورنہ میونسٹ قبضہ کر لیں گے<sup>(9)</sup>۔ اس کا یہ مشورہ صرف اس حد تک نتیجہ خیز ثابت ہوا کہ حکومت ہالینڈ نے نومبر کے اوائل میں اس مضمون کا بہم سا اعلان کیا کہ انڈونیشیا ولندیزی سلطنت میں حصہ دار ہوگا جس کی تشکیل کچھ اس طرح کی جائے گی کہ جو لوگ اس میں شریک ہوں گے ان کے قومی وقار کو کوئی ٹھیس نہیں پہنچے گی۔ اگرچہ یہ اعلان انڈونیشیا کے قوم پرست لیڈروں کے لیے قابل قبول نہیں تھا تاہم وہ ولندیزی حکومت کے ساتھ بات چیت پر آمادہ ہو گئے۔ 16 نومبر کو تین ہزار کی تعداد میں برطانوی اور ہندوستانی فوج جزیرہ سائرا میں اتار دی گئی۔ اس دوران 14 نومبر کو ایک وزارت کی تشکیل کی گئی۔ جس کے سربراہ کے طور پر ایک قوم پرست دانشور سلطان شہریار کا تقرر ہوا۔ تقرری سے ایک ہفتہ پیشتر اس نے ایک پمفلٹ جاری کیا تھا۔ جس میں اس نے لکھا تھا کہ

انڈونیشی عوام کو اسی صورت میں اطمینان حاصل ہوگا جب دنیا سے سامراج اور سرمایہ داری کا خاتمہ ہو جائے گا۔ جب تک حکومت اور تجارت کے بارے میں موجودہ برطانوی اور امریکی نظریات برقرار رہیں گے ہماری آزادی محض برائے نام حیثیت کی حامل رہے گی۔ حکومت بنانے کے بعد 4 دسمبر کو اس نے ایک بیان میں کہا کہ اس کی حکومت کا بنیادی مطالبہ یہ ہے کہ ولندیزی حکومت جمہوریہ انڈونیشیا کو تسلیم کرے۔ ولندیزی سامراج نے حسب توقع جمہوریہ انڈونیشیا کی آزادی و خود مختاری کو تسلیم کرنے سے انکار کر دیا اور 28 دسمبر کو لندن میں برطانوی اور ولندیزی حکام کی کانفرنس کے خاتمے پر مشترکہ اعلامیہ جاری کیا گیا جس میں کہا گیا تھا کہ جاوا میں بنیادی مسئلہ قانون، امن عامہ اور تحفظ کی بحالی کا ہے جب تک یہ حل نہیں ہوتا انڈونیشیا کی آزادی کی جانب سے کوئی پیش رفت نہیں ہو سکتی۔ ولندیزی اور برطانوی سامراج کے اس رویے کو دنیا میں سخت ناپسند کیا گیا۔۔۔ 24 جنوری 1946ء کو ماسکوریڈو نے سوویت اخبار ”پاشویک“ کا ایک جمرہ نشر کیا جس میں ہندوستانی اور جاوا میں برطانیہ کی پالیسی پر کڑی نکتہ چینی کی گئی۔ کہا گیا کہ برطانوی مداخلت کا سبب یہ خوف ہے کہ کہیں قومی آزادی کی تحریک دوسرے ملکوں میں نہ پھیل جائے۔ 8 فروری 1946ء کو اقوام متحدہ کی سلامتی کونسل میں یوکرین کے نمائندے نے انڈونیشیا میں برطانوی کارروائی کو عالمی امن و سلامتی کے لیے خطرہ قرار دیا۔ برطانوی وزیر خارجہ بیون نے جواب میں کہا کہ برطانیہ کو یہ ناخوشگوار کام سرانجام دینے کے لیے اتحادی کمانڈر انچیف نے کہا تھا۔ اگر برطانوی افواج کے انخلا کا حکم جاری کیا گیا تو اس وقت بہت بڑی تباہی ہو جائے گی۔ یوکرین کے نمائندے نے کہا کہ میرے ملک کے فوجی شیل آئل (تیل کی کمپنی) مفادات کے لیے جنگ نہیں کرتے وہ مادر وطن کے دفاع کے لیے لڑتے ہیں۔ اس نے مطالبہ کیا کہ انڈونیشی عوام کو چارٹر کے مطابق حقوق دیئے جائیں اور غیر معمولی صورت حال کو طے کرنے کے لیے ایک کمیشن روانہ کیا جائے۔ یوکرین کے نمائندے کی تجویز کو سلامتی کونسل کی منظوری حاصل نہ ہو سکی۔

چنانچہ ان حالات میں 10 فروری 1946ء کو ایک طویل بیانیہ میں ولندیزی حکومت کی جانب سے یہ تجویز پیش کی گئی کہ ایک ایسی انڈونیشی دولت مشترکہ کی تشکیل ہوگی۔ جو ولندیزی سلطنت کا ایک حصہ ہوگی ملک کے اندرونی معاملات ایک جمہوری طور پر منتخب پارلیمنٹ نمائے

گی۔ جس میں انڈونیشیائی نمائندوں کی اکثریت ہوگی۔ اور وزارت کا سربراہ ہالینڈ کے بادشاہ کا نمائندہ ہوگا۔ اس اعلان کے فوراً بعد سلطان شہر یار ہیگ گیا اور اس نے وہاں پہنچتے ہی اپنی حکومت کے اس بنیادی مطالبے کا اعادہ کیا کہ جمہوریہ انڈونیشیا کو تسلیم کر لیا جائے اور تعین و لایا کہ ایسی صورت میں جمہوریہ انڈونیشیا ہالینڈ سے قریبی روابط قائم کر کے اس سے بھرپور تعاون کرے گی۔ بات چیت کا سلسلہ کئی دن تک جاری رہا جس کے دوران ولندیزی حکومت نے صرف اتنا مانا کہ وہ جمہوریہ انڈونیشیا کو 10 فروری کے اعلان کے مطابق قائم ہونے والی وفاقی ریاست کے ایک یونٹ کے طور پر تسلیم کر لے گی۔ مزید یہ کہ جاوا اور مدورا کے جن علاقوں پر اتحادی قوتوں کا قبضہ نہیں ہوا تھا ان پر جمہوریہ انڈونیشیا کے اقتدار کو عملی طور پر تسلیم کر لیا جائے گا۔ یہ پیش کش سلطان شہر یار اپنی اعتدال پسندی کے باوجود قبول نہیں کر سکتا تھا۔ بات چیت ناکام ہو گئی اور سلطان شہر یار ناکام و نامراد واپس آ گیا۔ ولندیزی سامراجیوں کو بظاہر سب سے بڑا اعتراض یہ تھا کہ جمہوریہ انڈونیشیا کی قوم پرست حکومت دراصل قوم پرست نہیں تھی کیونکہ یہ کمیونسٹوں کے زیر اثر تھی برطانوی سامراجیوں کو بھی اس حکومت کے پس پشت کمیونسٹ سرگرم نظر آتے تھے۔ 28 فروری کو لندن ٹائمز کے نمائندہ خصوصی نے لکھا کہ انتہا پسندوں کے اثر کی وجہ سے یہ حکومت مذکورہ پیش کش کو قبول کرنے سے گریزاں ہے۔ دنیا کے واقعات میں کرنسی کی جگہ لینے کے لیے ہمیشہ ایک لینن منتظر ہوتا ہے۔ سامراجیوں کا یہ اندیشہ بالکل غلط بھی نہیں تھا۔

جون 1946ء میں صدر سویٹکارٹون نے جنگی حالات کا اعلان کر دیا۔ وجہ یہ بتائی گئی کہ کمیونسٹوں نے سلطان شہر یار اور اس کے کئی ساتھیوں کو اغوا کر کے اس کی حکومت کا تختہ الٹنے کی کوشش کی تھی۔ تاہم ولندیزیوں نے قومی محاذ آزادی میں اس انتشار سے فائدہ اٹھا کر پہلے تو بورنیو اور بعض دوسرے علاقوں پر قبضہ کر لیا اور پھر جولائی میں اپنے مقبوضہ علاقوں کے نمائندوں سے یہ سفارش کروائی کہ انڈونیشیا کے چار حصوں۔ جاوا، ساراوا، بورنیو اور گریٹ ایسٹ..... پر مشتمل ایک وفاقی ریاست کی تشکیل کی جائے۔ تاہم فوری طور پر اس سفارش کو عملی جامہ پہنانے کی کوشش نہ کی گئی کیونکہ امریکہ اور برطانیہ چاہتے تھے کہ وہ اس قسم کی یک طرفہ کارروائی کرنے کی بجائے ”اعتدال پسند“ قوم پرست لیڈروں سے کوئی سمجھوتہ کر لیں ورنہ کمیونسٹ اقتدار پر



قبضہ کر لیں گے۔ اگست 1946ء میں ولندیزی حکومت جمہوریہ انڈونیشیا کے نمائندوں سے دوبارہ بات چیت پر آمادہ ہو گئی۔ جس کی صدارت کے فرانکس برطانیہ کے نمائندے نے سرانجام دیے۔ 15 نومبر کو ایک سمجھوتہ ہوا جس میں یہ طے پایا کہ ولندیزی حکومت جاوا، مدورا اور سماٹرا پر جمہوریہ انڈونیشیا کے اقتدار کو تسلیم کر لے گی اور دونوں حکومتیں ایک خود مختار جمہوری ریاست کے قیام کے لیے باہمی تعاون کریں گی۔ اس وفاقی ریاست کا نام یونائیٹڈ سٹیز آف انڈونیشیا ہوگا۔ ملک کے سارے علاقوں کے منتخب نمائندوں پر مشتمل ایک دستور ساز اسمبلی قائم کی جائے گی۔ یہ اسمبلی ایک ایسا آئین تیار کرے گی۔ جس کے تحت نئی وفاقی ریاست ہالینڈ اور انڈونیشیا پر مشتمل "یونین" کا ایک جزو ہوگی اور خارجہ، دفاعی، مالی، معاشی اور ثقافتی معاملات میں مشترکہ مفادات کو فروغ دیا جائے گا۔ انڈونیشیا اقوام متحدہ کی رکنیت کے لیے درخواست دے گا اور اگر دونوں کے درمیان کوئی تنازعہ پیدا ہوا تو اس کا فیصلہ ثالثی کے ذریعے کیا جائے گا۔

اس سمجھوتے پر 25 مارچ 1947ء کو دستخط ہوئے۔ ابھی ان دستخطوں کی سیاسی نہیں سوکھی تھی کہ ولندیزی حکومت اور جمہوریہ انڈونیشیا کے درمیان اس سوال پر تنازعہ پیدا ہو گیا کہ عبوری دور میں ولندیزی حکومت کو پورے انڈونیشیا پر اقتدار اعلیٰ حاصل ہے، یا نہیں؟ جمہوریہ انڈونیشیا نے سارے ملک پر ولندیزی اقتدار اعلیٰ کو تسلیم کرنے سے انکار کیا تو ولندیزی سامراج نے نہ صرف مقبوضہ جزیرے خالی کرنے سے انکار کر دیا بلکہ مزید فوجیں بھیج دیں اور 27 مئی کو النی میٹم دے دیا۔ ان حالات میں سلطان شہریار کی حکومت نے ولندیزیوں کے مطالبات کے سامنے سر تسلیم خم کرنے پر آمادگی ظاہر کی تو اسے برطرف کر دیا گیا اور اس کی جگہ سوشلسٹ لیڈر امیر شریف الدین نے حکومت کی تشکیل کی۔ یہ بات ولندیزی سامراج کے لیے ناقابل برداشت تھی۔ 20 جولائی کو ایک لاکھ دس ہزار ولندیزیوں نے وسیع پیمانے پر حملہ کر کے جمہوریہ انڈونیشیا کے بہت سے علاقے پر قبضہ کر لیا۔

ان حالات میں اقوام متحدہ کی سلامتی کونسل نے ہندوستان اور آسٹریلیا کی درخواست پر پہلے تو یکم اگست کو فائر بندی کا حکم دیا اور پھر آسٹریلیا، بلجیم اور امریکہ کے نمائندوں پر مشتمل ایک ثالثی کمیٹی قائم کر دی۔ تاہم ولندیزیوں کی بدتمیزی کی وجہ سے فائر بندی پر پوری طرح عمل نہ ہوا۔ انڈونیشیا کے کسی نہ کسی علاقے میں چھوٹے بڑے پیمانے پر لڑائی ہوتی رہی۔ دریں اثنا

ولندیزی سامراج ساری دنیا میں یہ پراپیگنڈا کرتا رہا کہ جمہوریہ انڈونیشیا کی حکومت پر کمیونسٹوں کا غلبہ ہے۔ اس پراپیگنڈے کا مقصد یہ تھا کہ برطانیہ اور امریکہ اسے سمجھوتے پر مجبور نہ کریں بلکہ اسے بھی ایسی ہی مدد دیں جیسی کہ فرانسیسی سامراج کو ہندوچین میں دی جا رہی تھی۔ ولندیزیوں کا یہ موقف بالکل بے بنیاد نہیں تھا۔ اس وقت تک انڈونیشیا میں کمیونسٹوں کی کوئی الگ تنظیم نہیں تھی۔ وہ سب وزیراعظم امیر شریف الدین کی سوشلسٹ پارٹی میں شامل تھے اور خود شریف الدین بھی مارکسی نظریات کا حامل تھا۔

5۔ ملایا کمیونسٹ پارٹی کی جدوجہد آزادی اور مقامی حکمرانوں پر مشتمل

وفاق ملائیشیا کا قیام

ہو چکی ہمنگھ کے اعلان آزادی سے ملایا کے عوام کی بھی بہت حوصلہ افزائی ہوئی۔ جنگ کے دوران جاپانیوں سے نیروءِ زمائی کے لیے جس عوامی فوج کی تشکیل ہوئی تھی اس نے 16 اگست 1945ء کو جاپانیوں کی طرف سے ہتھیار ڈالنے کے اعلان کے فوراً بعد پورے ملک پر کنٹرول قائم کر کے کوریا اور ویتنام کی طرح ہر جگہ آزادی کا پرچم لہرا دیا اور ملک کا نظم و نسق چلانے کے لیے سارے شہروں، قصبوں اور دیہات میں عوامی کمیٹیاں قائم کر دیں۔ برطانوی فوج 5 ستمبر کو ملایا پہنچی تو اس کا کمانڈر بہت پریشان ہوا۔ ہر جگہ اس امر کی علامتیں موجود تھیں کہ کمیونسٹ پارٹی نے اقتدار پر قبضہ کر لیا تھا اور سامراج کے پٹھو سلطان اور جاگیرداروں کا کہیں نام و نشان نہیں ملتا تھا۔ 26 ستمبر 1945ء کے ڈنمز لندن میں اس کے نمائندہ خصوصی نے ملایا کے بارے میں لکھا کہ گزشتہ چند برسوں میں یہاں بائیں بازو کی قوتوں نے بہت زور پکڑ لیا ہے۔ ان کی اصل قوت کا صحیح اندازہ ابھی نہیں لگایا جاسکتا۔ تاہم حال ہی میں انہوں نے کھل کر منظر عام پر آنا شروع کیا ہے۔ ان کے بعض مطالبے جیسے کہ اظہار اور اجتماع کی آزادی وغیرہ تسلیم بھی کیے جا چکے ہیں۔ برما، انڈونیشیا اور ہندوچین میں سیاسی شعور کی نشوونما سیدھے طور پر قوم پرستی اور جدوجہد آزادی کی شکل میں ہوئی ہے۔ جب کہ یہاں معاشی پہلو پر زیادہ زور دیا جا رہا ہے۔ یہاں بہت جلد محنت اور سرمائے کے مابین کشمکش منظر عام پر آ جائے گی۔

اور پھر 21 اکتوبر 1945ء کو سنگاپور کی بندرگاہ میں کام مکمل طور پر بند ہو گیا۔ یہاں کام

کرنے والے سات ہزار ہندوستانی اور چینی مزدوروں نے ہڑتال کر دی۔ بندرگاہ کے علاقے میں لگائے جانے والے پولیٹروں پر یہ نعرے لکھے ہوئے تھے۔ "ولندیزیوں کی مدد مت کرو۔ فرانسیسیوں کی مدد مت کرو۔" ہڑتالیوں کے ایک غیر سرکاری ترجمان نے کہا کہ ہڑتالیوں کو انڈونیشیا میں استعمال کے لیے کلا دے جانے والے اسلحہ کا کام کرنے پر اعتراض ہے۔ 25 اکتوبر تک سارا سنگا پور ہڑتالوں کی دباؤ کا شکار ہو گیا۔ نصف سے زائد سرکاری ٹرانسپورٹ معطل ہو گئی تھی۔ سنگا پور ٹرانزیشن کمپنی کے ملازمین کی ہڑتال کی وجہ سے تمام بسیں اور رکشہ بند ہو گئے تھے۔ میونسپل اور پبلک ورکس محکمہ کے تمام ملازمین ہڑتال پر تھے۔ مقامی ملاحوں نے بھی تنخواہوں میں اضافے کا مطالبہ شروع کر دیا تھا۔ ہڑتالوں کا یہ سلسلہ اسی طرح جاری رہا یہاں تک کہ 17 دسمبر کو ایک اہم موٹر پرکینج گیا۔ اس روز فوجی انتظامیہ کے تحت کام کرنے والے آٹھ ہزار کارکنوں نے ہڑتال کر دی۔ ان سب کا تعلق یونینیں مزدور کے ساتھ تھا۔

چنانچہ ان حالات میں حکومت برطانیہ ملایا سے دستبردار ہونے کا کوئی ارادہ نہیں رکھتی تھی۔ اس کی پہلی وجہ تو یہ تھی کہ اسے اپنے ملک کی تباہ شدہ معیشت کی بحالی کے لیے یہاں کے ریز اور دوسرے معدنی ذرائع کی سخت ضرورت تھی۔ دوسری وجہ یہ تھی کہ یہاں کوہیا اور ویتنام کی طرح کمیونسٹ پارٹی کے برسرِ اقتدار آ جانے کا خطرہ تھا اور تیسری وجہ یہ تھی کہ یہاں کے بیس بائیس وقیانوی سلطانون میں اس وقت تک کاروبار حکومت چلانے کی اہلیت پیدا نہیں ہوئی تھی۔ چنانچہ برطانوی فوج نے پہلے تو پورے ملک میں دہشت پھیلانی اور پھر دسمبر 1945ء میں بزدور قوت عوامی کمیٹیاں توڑ کر پارشل لاء کے تحت نئی فوجی انتظامیہ قائم کر دی، مزدوروں اور کسانوں کے بہت سے لیڈروں کو گرفتار کر لیا، اخبارات پر پابندیاں عائد کر دیں اور تحریر و تقریر کی آزادیاں سلب کر لیں۔ ہندوستان کی گورکھا فوج نے ویتنام کی طرح یہاں بھی برطانوی سامراج کے اس غلیظ کام میں "شاندار" خدمات سرانجام دیں۔ برطانوی سامراجیوں کی اس کارروائی کے خلاف مقامی مزدوروں اور کسانوں نے زبردست احتجاج کیا۔ ہڑتالوں اور مظاہروں کا سلسلہ تقریباً ایک سال تک جاری رہا۔ دریں اثنا کمیونسٹ پارٹی کے لیڈروں نے روپوش ہو کر مسلح مزاحمت کی تیاریاں شروع کر دیں اور برطانیہ کے ہائی کمشنر نے ملک کی نو ریاستوں کے سلطانون پر مشتمل ایک نوآبادیاتی سول انتظامیہ قائم کرنے کی کوشش کی۔ ملایا میں

ملایائی چین اور ہندوستانی آباد تھے۔ مقامی ملایائی بھی نوریاستوں میں منقسم تھے۔ انگریزوں کے مفاد کا تحفظ اسی میں تھا کہ ان کو ایک مرکز کے گرد متحد رکھا جائے۔ ”تقسیم کرو اور حکومت کرو“ کی پالیسی ان کے لیے سودمند نہیں تھی کہ منقسم اور منتشر صورت حال سے کیونسٹوں کے فائدہ اٹھانے کا اندیشہ تھا۔ اس لیے اس وقت انگریزی اپنی ہرنو آبادی میں ”متحد کرو اور حکومت کرو“ کے اصول پر کاربند تھے چنانچہ 22 جنوری 1946ء کو نئے انتظامی ڈھانچے سے متعلق تجاویز پر مشتمل ایک وائس چیئر شائع کیا گیا جس میں انکشاف کیا گیا کہ نئے آئین کے تحت نوریاستوں کے سلطانوں کو اپنی رعایا پر محدود اختیار ہوں گے اور مرکز کی یونین حکومت کا کاروبار ایک ایگزیکٹو کونسل چلائے گی جس کا سربراہ برطانوی ہائی کمشنر ہوگا۔ سنگاپور کو الگ حیثیت دے کر اس کا علیحدہ انتظامی ڈھانچہ وضع کیا گیا تھا جس کا سربراہ بھی الگ مقرر کیا گیا تھا۔ اس منصوبہ کے خلاف سلطانوں، جاگیرداروں اور ملایا کی مقامی آبادی کے درمیانہ طبقہ کے بعض عناصر نے احتجاج کیا۔ انہوں نے ریاستوں کو زیادہ خود مختاری دیئے جانے کا مطالبہ کیا۔ چنانچہ یہ منصوبہ ترک کر دیا گیا اور 1947ء کے اوائل میں نئی دستوری تجاویز شائع کی گئیں جن میں یہ بتایا گیا کہ ریاستوں کے سلطانوں کو خود مختاری حاصل ہوگی یعنی انہیں حسب سابق اپنی رعایا کا خون چوسنے کی کھلی چھٹی ہوگی۔ مرکز میں ایک وفاقی حکومت قائم ہوگی۔ جس کا انتظام برطانوی ہائی کمشنر اپنی ایگزیکٹو اور لیجسلیٹو کونسلوں کی امداد سے چلائے گا۔ یہ نوآبادیاتی منصوبہ ملایائی کمیونسٹ پارٹی کے لیے قابل قبول نہیں تھا۔ لہذا ایک خونریز اور طویل جنگ آزادی کے لیے میدان ہموار ہو گیا۔

## 6۔ برما کی کمیونسٹ پارٹی کی جدوجہد آزادی اور اعتدال پسندوں کی قیادت میں آزاد ڈومنین کا قیام

برطانوی سامراج کو جنگ کے بعد برما میں بھی کیونزم کا زبردست خطرہ لاحق تھا۔ وجہ یہ تھی کہ اگست 1944ء میں جاپانی حملہ آوروں کو ملک سے بے دخل کرنے کے لیے جو انہی فاسٹ پیپلز فریڈم نیگ قائم ہوئی تھی۔ اس میں کیونسٹوں کا بہت عمل دخل تھا۔ اس تنظیم کا صدر تو ایک غیر کمیونسٹ قوم پرست لیڈر آنگ سان تھا۔ لیکن اس کے جنرل سیکرٹری کے عہدے پر

ایک بہت بااثر کمیونسٹ لیڈر تھان تن فائز تھا۔ مزید برآں جس بری فوج نے مارچ 1945ء میں مانڈلے میں جاپانیوں کے خلاف بغاوت کی تھی وہ بھی کسی حد تک کمیونسٹوں کے زیر اثر تھی۔ چنانچہ جاپانیوں کے ہتھیار ڈالنے کے فوراً بعد برطانوی فوج برما میں پہنچی تو معلوم ہوا کہ یہاں زیادہ دیر تک فوجی حکومت نہیں چل سکے گی۔ قوم پرست تحریک زور دے رہی تھی اور کمیونسٹوں کے اثر و رسوخ میں روز بروز اضافہ ہو رہا تھا۔ تجربہ کار برطانوی حکام نے سب سے پہلے برما کی قومی فوج کی طرف توجہ کی۔ ستمبر 1945ء میں اسٹنی فاسٹ پیپلز فریڈم لیگ سے معاہدہ ہوا جس میں یہ طے پایا کہ اس قومی فوج کو توڑ کر اس کے افسروں اور سپاہیوں کو برطانیہ کی قائم کردہ باقاعدہ فوج میں شامل کر لیا جائے گا۔ یہ کارروائی بڑی جلدی میں مکمل کی گئی تو فریڈم لیگ کے قائدین کو اپنی غلطی کا احساس ہو گیا۔ وہ ایک ایسی مسلح تنظیم سے محروم ہو گئے تھے جو ضرورت پڑنے پر برطانوی سامراج کی مزاحمت کر سکتی تھی۔ اس غلطی کا ازالہ یوں کیا گیا کہ ایک نیم فوجی رضا کار تنظیم قائم کی گئی۔ جس میں زیادہ تر غریب کسان شامل تھے۔ برطانیہ نے جوانی کارروائی کے طور پر اکتوبر 1945ء میں ایک سول انتظامیہ قائم کر دی جس کی بنیاد وہ پالیسی تھی جس کا اعلان حکومت برطانیہ نے مانڈلے میں بری فوج کی جاپانیوں کے خلاف بغاوت کے بعد 17 مئی 1945ء کو کیا تھا۔ پالیسی یہ تھی کہ برما کو برطانوی کاسن ویلجھ کے اندر آزادی دے دی جائے گی۔ عبوری دور میں برما کے عوامی نمائندوں کے تعاون سے حکومت برطانیہ کا براہ راست اقتدار قائم رہے گا تاکہ ملک کی تعمیر نو کا کام مکمل کر کے عام انتخابات کے لیے مناسب سیاسی فضا تیار کی جائے۔ انتخابات 1937ء کے آئین کے تحت ہوں گے اور منتخب نمائندوں پر مشتمل اسمبلی آزاد برما کا آئین تیار کرے گی اس آئین کی قطعی منظوری برطانوی پارلیمنٹ دے گی۔ اس کے ساتھ ہی ایک معاہدہ کیا جائے گا۔ جس میں ان امور کی وضاحت کی جائے گی جو برما کی آزادی کے بعد بھی حکومت برطانیہ کے سپرد رہیں گے۔

چونکہ قوم پرست لیڈر آنگ سان اپنے ملک کی مکمل آزادی و خود مختاری کا علمبردار تھا اس لیے اس کا مطالبہ یہ تھا کہ اس کو ایگزیکٹو کونسل میں اتنی نشستیں دی جائیں کہ اس کی پارٹی کی اکثریت ہو اور اس کے نمائندوں کو یہ حق حاصل ہو کہ وہ اپنی پارٹی کی سپریم کونسل کی رہنمائی میں کاروبار حکومت چلائیں۔ برطانوی گورنر جنرل کو یہ شرائط ہرگز منظور نہیں تھیں کیونکہ آنگ سان

کی پارٹی کمیونسٹوں کے زیر اثر تھی۔ لہذا آنگ سان اور اس کی پارٹی ایگزیکٹو کونسل میں شریک نہ ہوئے۔ ملک میں ہڑتالوں اور مظاہروں کا سلسلہ شروع ہو گیا۔ یہاں تک کہ پولیس نے بھی ہڑتال کر دی اور غریب کسانوں نے بھی جاگیر داری کے خاتمہ کے لیے زبردست تحریک شروع کر دی۔ کمیونسٹ پارٹی ان ہڑتالوں اور مظاہروں کی روح رواں تھی۔ گورنر جنرل اور اس کی غیر نمائندہ ایگزیکٹو کونسل کے خلاف عوام میں شدید نفرت پیدا ہو گئی تھی۔ عام تاثر یہ تھا کہ جب تک آنگ سان اور اس کی پارٹی کے آدمیوں کو حکومت میں شامل نہ کیا جائے گا، حالات قابو سے باہر ہوتے چلے جائیں گے۔

ان پریشان کن حالات میں برطانوی سامراج نے روایتی حربہ استعمال کیا یعنی اس گورنر جنرل کو برطرف کر دیا جس نے آنگ سان کے مطالبات تسلیم کرنے سے انکار کر دیا تھا۔ نیا گورنر جنرل صلح و آشتی کے نعرے لگاتا ہوا رنگون میں وارد ہوا اور اس نے دو ایک ماہ کی بات چیت کے بعد اکتوبر 1946ء میں آنگ سان کے سارے مطالبات منظور کر کے حکومت کی باگ ڈور اس کے ہاتھ میں دے دی۔ آنگ سان نے اقتدار کی گدی پر بیٹھتے ہی کمیونسٹوں کو اپنی پارٹی سے نکال دیا۔ وجہ یہ بتائی گئی کہ کمیونسٹ امن وامان اور معاشی بحالی کے خلاف تھے اور ان کا واحد مقصد یہ تھا کہ ملک میں طبقاتی انقلاب برپا کیا جائے۔ قدرتی طور پر آنگ سان کی اس کارروائی سے برطانوی سامراج کو بہت خوشی ہوئی۔

”اعتدال پسند“ آنگ سان کو جنوری 1947ء میں لندن بلا یا گیا۔ اس نے وزیر اعظم اٹلی سے ملاقات کی تو فوراً ہی دونوں میں اتفاق رائے ہو گیا۔ طے یہ ہوا کہ اپریل میں عام انتخابات ہوں گے اور حکومت برطانیہ برما کی آزادی کے بارے میں منتخب نمائندوں کے ہر فیصلے کو تسلیم کرے گی اور دریں اثناء دفاع اور خزانہ کے محکمے بھی برمی ذریعوں کے حوالے کر دیئے جائیں گے۔ ”اعتدال پسند“ آنگ سان برطانوی سامراجیوں کے ”خلوص“ سے بہت متاثر ہوا لیکن کمیونسٹ پارٹی کے علاوہ بعض دوسرے سیاسی عناصر نے اس معاہدے کو تسلیم کرنے سے انکار کر دیا تو ملک میں انتشار، بد امنی اور افراتفری کا دور شروع ہو گیا۔ کمیونسٹوں کے علاوہ کیرن، شان، کاچن، چن قبائل نے بغاوتیں کر دیں۔ تاہم آنگ سان نے معاہدے کے مطابق اپریل میں عام انتخابات کرائے جن میں اس کی پارٹی کو بھاری اکثریت سے کامیابی حاصل ہوئی۔

مئی میں اینٹی فاشٹ فریڈم لیگ کی کانفرنس ہوئی جس میں آزاد برما کے آئین کا مسودہ منظور کیا گیا اور ایک قرارداد میں اعلان کیا گیا کہ برما مکمل طور پر آزاد و خود مختار ہوگا۔ اور اس کا نام "یونین آف برما" ہوگا۔ جون میں آئین ساز اسمبلی کا اجلاس ہوا جس میں مجوزہ آئین کی متفقہ طور پر منظوری دی گئی۔ اس کے فوراً بعد تھاکن لو کی زیر قیادت ایک خیر سگالی وفد لندن بھیجا گیا تاکہ قطعی انتقال اقتدار کے لیے مناسب کارروائی کی جائے۔ لیکن برطانوی حکومت نے مطلوبہ کارروائی کرنے میں کئی دن تک پس و پیش کیا۔ مقصد یہ تھا کہ کسی نہ کسی طرح سودا بازی کر کے برما کو برطانوی کاسن ویلجھ میں رکھا جائے۔

یہ بات چیت جاری تھی کہ 19 جولائی 1947ء کو جب رنگون میں آنگ سان کی زیر صدارت ایگزیکٹو کونسل کا اجلاس ہوا تھا ایک شخص برین گن لے کر کمرے میں آیا اور اس نے آنگ سان اور اس کے چھ وزیروں کو گولیوں سے چھلنی کر دیا۔ یہ دہشت انگیز واردات برما کے ایک سابق رجعت پسند وزیر اعظم او۔ سانے کرائی تھی جو اس طرح اپنے اقتدار کے لیے راستہ ہموار کرنا چاہتا تھا۔

آنگ سان اور اس کے ساتھیوں کے قتل کے بعد برما مکمل نراجیت کا شکار ہو گیا اور پورے ملک میں مار دھاڑ، لوٹ مار اور قتل و غارت کا لاقانونی سلسلہ شروع ہو گیا۔ اس صورت حال میں برطانوی حکومت نے بڑی عجلت سے یہ تسلیم کر لیا کہ آئین ساز اسمبلی کو برما کے مستقبل کے بارے میں فیصلہ کرنے کا مکمل اختیار حاصل ہوگا اور یہ کہ گورنر جنرل کی ایگزیکٹو کونسل کی حیثیت 2 اگست 1947ء سے قومی حکومت کی ہوگی۔ تھاکن نو برما کی آزاد ڈومینین کا پہلا وزیر اعظم بنا۔

7۔ عرب قوم پرستی کی زبردست لہر اور برطانوی، فرانسیسی اور امریکی سامراجیوں کے عزائم کے خلاف مسلح جدوجہد

اگرچہ دوسری جنگ عظیم کے بعد برما اور جنوب مشرقی ایشیا کے دوسرے ممالک کے برعکس مشرق وسطیٰ کے ممالک میں طبقاتی انقلاب کا فوری امکان نہیں تھا لیکن برطانوی سامراج کو اس علاقے کے بارے میں بھی بہت پریشانی لاحق تھی۔ یہ علاقہ نہ صرف ایشیا اور افریقہ پر

سامراجی غلبہ قائم رکھنے کے لیے فوجی لحاظ سے انتہائی اہمیت کا حامل تھا بلکہ صنعتی مغربی ممالک کی بیشتر ترقی و خوشحالی کا انحصار اس علاقے کے تیل کے بے پناہ ذخائر پر تھا۔ نہر سویز کو تو یورپ کی شہرگ کہا جاتا تھا۔ لہذا اس علاقے میں سامراجی مفادات کے لیے ذرا سا خطرہ بھی مغربی ممالک کے حکمران طبقوں پر کچکی طاری کر دیتا تھا۔ فوری خطرہ کیونرم کے سیلاب سے نہیں تھا بلکہ عرب قوم پرستی کے طوفان سے تھا۔

عرب عوام مغربی سامراج اور بالخصوص برطانوی سامراج سے بے انتہا نفرت کرتے تھے اور انہوں نے جنگ عظیم کے خاتمے کے فوراً ہی بعد اپنی اس نفرت کے مظاہرے شروع کر دیئے تھے۔ درمیانہ طبقہ کے عرب دانشور ہندوستان کے دانشوروں کے برعکس مغربی تہذیب و ثقافت سے متاثر و مرعوب نہیں تھے۔ انہوں نے ذہنی طور پر سامراج کی غلامی قبول نہیں کی تھی۔ برطانوی اخبار نویس گاٹی وٹ اور پیڑ کو لو کو رسی کی رائے میں اس کی وجہ یہ تھی کہ مغربی ممالک نے ہندوستان کے برعکس عرب ممالک کو یہ موقع نہیں دیا تھا کہ وہ عربوں پر اپنا سیاسی، تعلیمی، ثقافتی اور قانونی نظام مسلط کریں جیسا کہ برطانیہ نے ہندوستان میں کیا تھا<sup>(10)</sup>۔ اور نہ ہی عرب طالب علموں نے برطانیہ اور دوسرے یورپی ممالک کی یونیورسٹیوں سے سامراج کی وفاداری اور غلامی کا درس لیا تھا۔ ہندوستان میں جن قوم پرستوں نے برطانیہ سے آزادی کی جدوجہد کی تھی وہ برطانوی راج کی ہی پیداوار تھے۔ ان کی دل و دماغ پر برطانوی سامراج کی انٹیمت مہر لگی ہوئی تھی۔ وہ آزادی کی جدوجہد کے دوران بھی برطانیہ کے سیاسی، معاشرتی، ثقافتی، تعلیمی اور قانونی نظام کو مثالی تصور کرتے تھے اور اس کا برملا اعلان کرتے تھے لیکن عربوں کی قوم پرستی صحیح معنوں میں سامراج دشمن تھی۔

عربوں کی اس روز افزوں قوم پرستی کا تاریخی پس منظر یہ تھا کہ عربوں نے پہلی جنگ عظیم کے دوران ترکوں کی پانچ چھ سو سالہ غلامی سے نجات حاصل کرنے کے لیے برطانوی سامراج سے امداد حاصل کی تھی۔ لیکن جب سلطنت عثمانیہ کا شیرازہ بکھر گیا تو ان کی آزادی کا خواب شرمندہ تعبیر نہ ہوا۔ ترکوں کے جاگیردار سامراج کی جگہ برطانیہ اور فرانس کے سرمایہ دار نے لے لی تھی۔ اس نے 1917ء میں اعلان کر دیا کہ وہ عربوں کی جدوجہد آزادی کے سدباب کے لیے مشرق وسطیٰ کے قلب میں مسیحیت کے دہندے کی پرورش کرے گا۔ اس کا



سیاسی طریقہ واردات یہ تھا کہ مشرق وسطیٰ کے ممالک پر براہ راست قبضہ نہیں کیا جائے گا بلکہ ان کا استحصال بالواسطہ طور پر کیا جائے گا۔ یعنی بدکردار اور قوم فروش بادشاہوں، شیوخ اور جاگیرداروں کو "آزادی" دی جائے گی۔ ان پٹھوؤں کے ساتھ معاہدے کر کے فوجی اڈے قائم کیے جائیں گے اور اس لوٹ کھسوٹ اور استحصال کا سامراجی بازار گرم رکھا جائے گا۔ یہ پالیسی بظاہر پندرہ بیس سال تک کامیاب رہی جب کہ فرانسیسی سامراج شام اور لبنان پر براہ راست مسلط رہا۔ لیکن اس کا نتیجہ عرب عوام کے سیاسی شعور میں اضافے کی صورت میں برآمد ہوا اور عرب قوم پرستی نے ایک سامراج دشمن طوفان کی صورت اختیار کر لی۔

جب نازی جرمنی نے 8 مئی 1945ء کو ہتھیار ڈالے تو اس کے صرف ایک ہفتہ بعد یعنی 17 مئی کو شام اور لبنان کے عوام نے فرانسیسی سامراج کے خلاف زبردست ہڑتال کر دی۔ شہروں میں فرانسیسی بری فوج اور محب الوطن عوام کے درمیان تصادم ہوئے اور فرانسیسی ہوائی فوج نے دمشق پر بمباری کی۔ ہنگاموں کا یہ سلسلہ تقریباً ایک سال تک جاری رہا تا آنکہ فرانسیسی سامراج 17 اپریل 1946ء کو شام سے رخصت ہو گیا اور اس نے اسی سال 31 دسمبر کو لبنان کو آزادی دے دی۔ فرانسیسیوں کی مشرق وسطیٰ سے اس بے وفائی میں برطانوی حکومت کا بھی ہاتھ تھا۔ کیونکہ برطانوی سامراج دوسری جنگ عظیم کے بعد مشرق وسطیٰ پر بلا شرکت غیرے غلبہ حاصل کرنا چاہتا تھا۔ جنگ کے دوران ایک خفیہ معاہدے میں یہ طے پایا تھا کہ فرانسیسی سامراج شام اور لبنان کو خالی کر دے گا۔ اور اس کے بدلے برطانیہ ہندوچین میں فرانسیسی سامراجی نظام دوبارہ مسلط کرنے میں مدد دے گا۔

برطانیہ مشرق وسطیٰ میں بلا شرکت غیرے غلبہ حاصل کرنے کے لیے ایک وسیع تر عرب ایسائز بنانے کا خواہاں تھا۔ اس منصوبے کا آغاز جنگ کے دنوں میں ہی ہو گیا تھا۔ اس کی شروعات بعض عرب لیڈروں نے جو برطانوی سامراج کے آلہ کار سمجھے جاتے تھے، عرب یونین کے قیام کی تجویز کے ساتھ کی۔ ستمبر 1943ء کے اوآخر میں مصر کے وزیراعظم نجاس پاشا نے عراق کے جنرل نوری السعید پاشا اور اردن کے وزیراعظم توفیق پاشا عبدالہدی کے ساتھ عرب یونین کے سلسلے میں ابتدائی بات چیت کی۔ مصر کے ایک نمائندے نے سعودی عرب کا بھی دورہ کیا اور وہاں کے فرمانروا کے ساتھ ملاقات کی۔ 30 ستمبر کو خبر آئی کہ شام نے بھی اس منصوبے

میں دلچسپی ظاہر کی ہے اور غریب اس کا ایک نمائندہ اس سلسلے میں مصر کا دورہ کرے گا۔ مشترکہ بنیاد استوار ہونے کے بعد تمام ملکوں کے نمائندوں کی ملاقات ہوگی جس میں منصوبے کو واضح شکل دی جائے گی۔ پھر دسمبر 1943ء کے وسط میں برطانوی وزیر خارجہ انتھونی ایڈن نے لبنان کے مسئلے پر پارلیمنٹ میں بیان دیتے ہوئے عربوں کے اتحاد کی بات کی اور عرب دنیا کی قومی امنگوں کے ساتھ گہری ہمدردی کا اظہار کیا<sup>(11)</sup>۔ اس کے بعد برطانوی حلقوں میں عرب علاقوں کو مجتمع کر کے ایک نئی ایسپائر کی تشکیل پر کھل کر اظہار خیال ہونے لگا اور عربوں کے اتحاد کے ساتھ وابستہ برطانوی مفادات کا پرچار کیا جانے لگا۔

یکم جنوری 1944ء کو برطانوی جریدہ اکا فوسٹ نے عرب اتحاد اور مشرق وسطیٰ کی وسیع تر سلطنت کے قیام کے نظریے کے فروغ پر زور دیا۔ اس نے لکھا "عرب اتحاد ابھی صرف تمنا کی حد تک پایا جاتا ہے۔ اس کی زیادہ مثبت طریقے سے حمایت کی جانی چاہیے۔ اس میں کوئی شک نہیں کہ نصف درجن کے قریب نئی ہوئی افلاس زدہ ریاستوں کے برعکس عرب اتحاد کا وجود بڑی طاقتوں اور خاص طور پر برطانیہ کے زبردست مفاد میں ہے۔ چنانچہ ہماری طرف سے مسز ایڈن کی عرب یونین کے بارے میں گرم جوش مگر مبہم خوش آرائی کو دہراتے رہنے کے بجائے کچھ زیادہ کا اہتمام ہونا چاہیے۔۔۔ ایک متحدہ اور پر امن مشرق وسطیٰ سے صریح طور پر برطانیہ کا عمومی مفاد وابستہ ہے۔ مواصلات، تیل کی ترسیل اور سامراجی تعلقات، ان سب کا واسطہ مشرق وسطیٰ کی قدر کے ساتھ منسلک ہے۔ علاوہ ازیں برطانوی تشویش کی ایک اور فوری وجہ بھی ہے۔ مارچ 1944ء میں وہ دن بھی آنے والا ہے جسے قرطاس انیس کے مطابق فلسطین میں یہودی مہاجرین کے حالات بدلنے کے لیے مقرر کیا گیا ہے۔ اس وقت تک حکومت پر مسئلہ فلسطین سے متعلق اپنی پالیسی کا اعلان کر دینے کی بھاری ذمہ داری عائد ہوتی ہے۔ مشرق وسطیٰ کے بہت سے ماہرین کی مشفقہ رائے ہے کہ یہ مسئلہ صرف فلسطین تک محدود رکھ کر حل نہیں کیا جاسکتا۔ اسے ایک وسیع تناظر میں رکھ کر ہی حل کیا جاسکتا ہے اور یہ مشرق وسطیٰ میں عرب یونین ہی کی سطح پر ممکن ہے۔ سب سے پہلا واضح اور سیدھا اقدام یہ ہے کہ عظیم تر شام کی تشکیل بلکہ احیاء عمل میں لایا جائے جس میں شام، لبنان، اردن اور فلسطین قریبی سیاسی اور معاشی تعلق کی کوئی صورت رکھتے ہوں۔ اس حل سے عربوں اور یہودیوں دونوں کو کشادہ جگہ میسر آ جائے

گی۔ اس کو یہودی مسئلہ کے تصنیف کی کوئی ضمانت تو قرار نہیں دیا جاسکتا لیکن کم از کم یہ صورت تو ختم ہو جائے گی کہ جس میں کوئی تصدیق بالکل ناممکن نظر آتا ہے۔ ”یہاں عظیم تر شام کے احیاء سے مراد ازمنہ قدیم کی اسیرینیں ایسپائر کے احیاء سے تھی جو پہلے 1370 ق م سے 1077 ق م تک اور پھر 883 ق م سے 608 ق م تک اس علاقے میں قائم رہی تھی۔ سامراج اپنے مفاد کی خاطر تاریخ کے سمندر سے دور کی کوڑی بھی نکال لاتا ہے۔ رجینی پالے دت کے مطابق بھی ان دنوں برطانوی سامراج کے کارندے مشرق وسطیٰ میں ایک نئی ایسپائر کی تشکیل کے منصوبے بنا رہے تھے۔ انہیں مشرق وسطیٰ میں اپنے حریف امریکی سامراج کے عزائم کی شدت اور وہاں کے عوام کی جدوجہد آزادی کی طاقت کا کوئی اندازہ نہیں تھا۔ انہیں اُمید تھی کہ وہ ہندوستان سے دستبرداری کے بعد مشرق وسطیٰ میں پاؤں جما کر اپنے عالمی سامراجی نظام کو برقرار رکھ سکیں گے (12)۔

جنگ کا خاتمہ ہوتے ہی برطانوی، امریکی اور ولندیزی تیل کمپنیوں کے مابین مسابقت اور مخالفت کا بازار گرم ہو گیا۔ 14 ستمبر 1945ء کو امریکی صارفین کی امداد باہمی کی تنظیم کے صدر ہارڈ۔ اسے۔ کوڈن نے ان تینوں طاقتوں کی تیل کمپنیوں کی چپقلش کو عالمی امن کے لیے خطرہ قرار دیا۔ تاہم 24 ستمبر کو برطانیہ اور امریکہ کے مابین تیل کی تلاش پیداوار اور تجارت سے متعلق ایک معاہدے طے پا گیا جس میں ایک دوسرے کو برابر کے مواقع فراہم کرنے، ایک دوسرے کی مراعات کا احترام کرنے اور لامحدود تلاش کے حقوق کو تسلیم کیا گیا تھا۔ اس کے بعد امریکہ بھی مشرق وسطیٰ کے اکھاڑے میں اتر آیا جہاں برطانیہ اور فرانس پہلے ہی دست و گریباں تھے۔ اپنے عزائم کے حصول کے لیے تینوں کے اپنے منصوبے تھے۔ امریکہ ایک صیہونی ریاست کو وجود میں لا کر اسے اپنے عزائم کی تکمیل کا ذریعہ بنانا چاہتا تھا فرانس کی امیدیں لبنان کے ساتھ وابستہ تھیں۔ جس کی علیحدہ حیثیت برقرار رکھ کر وہ یہاں کے مارونی صیائیوں کے ذریعے اپنے مفادات پرے کرنا چاہتا تھا کہ جن کو فرانسیسی سرپرستی کی وجہ سے لبنان میں پہلے ہی بالادستی حاصل ہو چکی تھی۔ برطانیہ کا منصوبہ یہ تھا کہ لبنان شام فلسطین اور اردن پر مشتمل عظیم تر شام کے نام سے ایک متحدہ سلطنت تشکیل کی جائے۔ اور یہاں کے رجعت پسند حکمرانوں کے ذریعے اپنے تسلط کو برقرار رکھا جائے۔ گویا انگریز یہاں بھی ”متحد کرو اور حکومت کرو“ کے

اصول پر گامزن تھے۔ وہ ”تقسیم کرو اور حکومت کرو“ کی پالیسی کو اپنے لیے ضرر رساں سمجھتے ہوئے اختیار نہیں کر رہے تھے۔ بلکہ اس کے برعکس اتحاد کی پالیسی پر عمل پیرا تھے۔

30 ستمبر 1945ء کے نیویارک کانفرنس کی ایک رپورٹ کے مطابق ان دنوں عرب لیڈروں اور سیاست دانوں کی دمشق میں آمدورفت اور سرگرمی کا مرکزی نکتہ عظیم تر شام کے قیام کی راہ ہموار کرنا تھا۔ اس کے مطابق اس سکیم کو تقویت حاصل ہوتی جا رہی تھی اور اس مجوزہ سلطنت کی سربراہی کے لیے ہاشمی خاندان کا نام تجویز کیا جا رہا تھا۔ اردن کے امیر عبداللہ اور عراق کے ریجنٹ شہزادہ ولی عہد عبداللہ کا تعلق اسی خاندان کے ساتھ تھا۔ اخبار نے مزید لکھا کہ حالیہ ہفتوں میں عراق کے سابق وزیراعظم نوری پاشا کے عرب دارالحکومتوں میں دورے بھی اسی سلسلے کی کڑی تھے۔ اس کی ان کوششوں کی پشت پناہی اہم غیر عرب حلقوں غالباً برطانیہ کی جانب سے کی جا رہی ہے۔ اخبار کی اطلاع کے مطابق عیسائی لبنان کی رائے عامہ اور ذرائع ابلاغ اس مجوزہ وفاق کی مخالفت کر رہے تھے اور اس اندیشے کا اظہار کیا جا رہا تھا کہ اس سے ان کے ملک کی سلامتی اور خود مختاری کا خاتمہ ہو جائے گا۔ مارونی عیسائیوں کے فرانسیسی زبان کے اخبار لی اروینٹ نے لکھا کہ لبنان کی اکثریتی عیسائی آبادی اپنی اس بے چینی کا اظہار کر رہی ہے کہ کہیں یہودی مسلم تنازعہ کے حل کی یہ صورت نہ پیدا ہو جائے کہ لبنان کی قیمت پر مشرق وسطیٰ میں ایک بڑا وفاق وجود میں آجائے۔ اس اخبار نے اعلان کیا کہ لبنان خود کو کسی کے لیے بھی قربان نہیں کرے گا۔ یروشلم سے شائع ہونے والے ہفت روزہ الوضا نے لکھا کہ بادشاہت پسند گروہ تین حصوں میں بنا ہوا ہے۔ ان میں سے دو حصے ہاشمی خاندان کے حق میں ہیں جن میں سے ایک اردن کے امیر عبداللہ کا حامی ہے۔ تو دوسرا عراق کے شہزادہ ولی عہد عبداللہ کے حق میں ہے۔ تیسرا حصہ شاہ ابن سعود کے بیٹے کو حکمران بنانا چاہتا ہے<sup>(13)</sup>۔

تاہم انگریزوں کا جھکاؤ ہاشمی خاندان کی طرف تھا اور انگریزوں کا ایک پھولوری پاشا اس سلسلے میں عرب دارالحکومتوں میں جوڑ توڑ کے کام میں مصروف تھا۔ انہی دنوں عمان، دمشق، بیروت اور بغداد میں کانفرنس منعقد ہوئیں جن میں عظیم تر شام کا منصوبہ ہی بحث کا مرکزی موضوع بنا رہا۔ 19 اکتوبر کے نیویارک کانفرنس کی رپورٹ کے مطابق یہ منصوبہ بندی اولاً تو حکومت برطانیہ کی رضامندی سے عمل میں آ رہی تھی اور دوسرے یہ کہ سعودی عرب کے فرمانروا

شاہ ابن سعود نے عراق کے موجودہ ریجنٹ امیر عبداللہ کو اس مجوزہ وفاقی سلطنت کے تحت پر بٹھانے پر رضامندی ظاہر کر دی تھی۔ شام میں بھی مذکورہ چار ریاستوں کے وفاق کی صورت میں بادشاہت کو قبول کئے جانے کا رجحان پیدا ہو چلا تھا۔ لیکن لبنان کی طرف سے اس کی شدید مخالفت ہو رہی تھی۔

ادھر صیہونیوں کی جانب سے آزادانہ خود مختار صیہونی ریاست کے قیام کا مطالبہ بھی زور پکڑ رہا تھا۔ ساتھ ہی عرب عوام الناس کی جانب سے صیہونیت کے خلاف شدید رد عمل کا اظہار کیا جا رہا تھا۔ نومبر 1945ء کے اوائل میں بالفور ڈیپلکیشن کی انٹیمسوس ساگرہ کے موقع پر عرب عوام الناس کی جانب سے پر تشدد مظاہرے کئے گئے۔ جواب میں گولیاں چلیں۔ متعدد ہلاک و زخمی ہوئے۔ دنیا کے دوسرے علاقوں سے بھی فلسطینی عوام کی حمایت میں آواز بلند ہوئی۔ 8 نومبر کو قائد اعظم جناح نے بمبئی میں ایک جلسہ عام سے خطاب کرتے ہوئے کہا کہ برطانوی سامراج کے خلاف اور یہودیوں کی فلسطین میں غیر قانونی نقل مکانی کے خلاف عربوں کی جدوجہد میں ہندوستان کے مسلمان خاموش تماشائی بن کر نہیں بیٹھ سکتے۔ 13 نومبر کو برطانوی وزیر خارجہ بیون نے پارلیمنٹ میں بیان دیتے ہوئے کہا کہ ہم پروہری ذمہ داری عائد ہوئی ہے۔ ایک یہودیوں کی طرف سے اور ایک عربوں کی طرف سے۔ ہماری حکومت نے ایسا بندوبست بنانے کی ہر ممکن کوشش کر ڈالی ہے جس میں یہودی اور عرب مل جل کر پر امن طریقے سے رہ سکیں لیکن یہ تمام کوششیں ناکام ہو چکی ہیں۔ جو بندوبست ایک کو قبول ہوتا ہے۔ وہ دوسرے کو ناقابل قبول ہو جاتا ہے اور جو دوسرے کو قبول ہوتا ہے اسے پہلا رد کر دیتا ہے۔ 14 نومبر کو مشرق وسطیٰ میں برطانیہ کے متعینہ وزیر لارڈ آلٹرنگم نے اپنی ایک تقریر میں کہا کہ جس طرح امریکہ کو پورے امریکی براعظم میں خصوصی دلچسپی ہے۔ اور روس کو اپنے مغرب اور جنوب کے ہمسایہ ملکوں سے خصوصی دلچسپی ہے اسی طرح سلطنت برطانیہ کی مشرق وسطیٰ میں دلچسپی پائی جاتی ہے۔ اس نے کہا کہ یہاں سیکوریٹی کی علاقائی سکیم کے لیے کافی گنجائش موجود ہے۔ جس میں سلطنت برطانیہ اپنے وسائل کو بروئے کار لا کر عرب ریاستوں کی فوجوں کی امداد کر سکتی ہے<sup>(14)</sup>۔ گویا عظیم تر شام کے منصوبے کا ایک دوسرا متبادل پیش کیا گیا تھا۔ لیکن برطانیہ کا المیہ یہ تھا کہ یہاں کارفرما عربوں اور یہودیوں کے مابین داخلی تضاوت اور برطانیہ، فرانس اور امریکہ

کے مابین خارجہ تضاد کسی صورت بھی برطانیہ کے کنٹرول میں نہیں تھے۔ چنانچہ ان تضادات کی موجودگی میں نہ تو عظیم تر شام کے نام سے برطانوی سامراج کی طفیلی ایما کے وجود میں آنے کا خواب شرمندہ تعبیر ہو سکا اور نہ ہی برطانیہ اور عربوں کے اشتراک سے سیکوریٹی کی کوئی علاقائی سکیم تشکیل پاسکی۔

یہ بات برطانوی سامراجیوں کے وہم و گمان سے باہر تھی کہ مشرق وسطیٰ میں ان کے اقتدار کو سب سے پہلے امریکی سامراج چیلنج کرے گا۔ انہیں معلوم نہیں تھا کہ ان کے آباؤ اجداد نے پہلی جنگ عظیم کے خاتمے پر مشرق وسطیٰ کے قلب میں صیہونیت کے جس حرامی بچے کو جنم دیا تھا وہ 1945ء میں جوان ہو کر چچا سام کے پاس چلا جائے گا۔ دوسری جنگ عظیم ختم ہوتے ہی فلسطین میں آباد یہودیوں نے اودھم مچایا۔ یہودیوں کی مسلح تنظیموں کے ارکان نے بہت وسیع پیمانے پر دہشت گردی کی۔ بہت سے عرب جان بحق ہوئے۔ متعدد برطانوی فوجیوں کی جانیں تلف ہوئیں اور کئی عمارتیں منہدم ہو گئیں۔ ان کا مطالبہ یہ تھا کہ فلسطین میں برطانیہ کی انتہائی حکومت بلا تاخیر ختم کر کے موعودہ صیہونی ریاست قائم کی جائے۔ انہیں امریکہ کے سامراجیوں کی بھرپور تائید و حمایت حاصل تھی اور انہیں اسلحہ کی بیشتر سپلائی فرانس سے ہوتی تھی۔ امریکی سامراج کا مقصد یہ تھا کہ فلسطین میں برطانوی اقتدار کو ختم کر کے وہاں ایک ایسی صیہونی ریاست قائم کی جائے جو مشرق وسطیٰ میں امریکی مفادات کی نگہبانی کرے۔ فرانسیسی سامراج برطانیہ کو فلسطین سے اسی طرح نکالنا چاہتا تھا جس طرح کہ برطانوی سامراج اسے شام و لبنان سے نکالنے کی کوشش کر رہا تھا۔ یہودی دہشت پسندوں کو سوویت یونین کی ہمدردی بھی حاصل تھی کیونکہ ماسکو نے حکمرانوں کی بھی یہی دلی خواہش تھی کہ مشرق وسطیٰ میں برطانوی اقتدار اور اثر و رسوخ کا جلد از جلد خاتمہ ہو۔ وہ اس طرح مشرق وسطیٰ میں برطانیہ، فرانس اور امریکہ کے درمیان سے طرفہ سامراجی تضاد سے بھی فائدہ اٹھانا چاہتے تھے۔ ان کی اس غلط پالیسی کی بنیاد و اصل برطانوی سامراج کی قوت کے غلط اندازے پر تھی۔ انہیں صحیح طور پر معلوم نہیں تھا کہ برطانوی سامراج اندر سے بالکل کھوکھلا ہو چکا ہے۔ اور عقرب اس کا بولورام ہو جائے گا۔ برطانیہ کی اس اندرونی کمزوری ہی کا نتیجہ تھا کہ مشرق وسطیٰ میں اس کی پالیسی ڈاؤن ڈول ہو گئی تھی۔ وہ ایک طرف تو یہ چاہتا تھا کہ اسے عرب ممالک کے حکمران طبقوں کا اعتماد حاصل

رہے اور دوسری طرف وہ فلسطین جیسے فوجی اہمیت کے علاقے میں صیہونیوں کی سرپرستی بھی جاری رکھنا چاہتا تھا۔ یہ متضاد مقاصد ایک وقت پورے نہیں ہو سکتے تھے۔

4 مارچ 1946 کو برطانیہ نے عظیم ترشام کے منصوبے میں ترمیم کر دی جس کے مطابق اب عراق اور اردن کو ملا کر ایک سلطنت تشکیل دی جانی تھی جس کا بادشاہ امیر عبداللہ کو قرار دیا جاتا تھا، عراق کے شاہ فیصل دوم کو شہزادہ ولی عہد اور امیر عبداللہ ریجنٹ عراق کو شام کا وائسرائے بنانا طے ہوا تھا۔ امیر عبداللہ کے بیٹے امیر طلال کو فلسطین کے عرب حصے کا وائسرائے بنایا جاتا تھا۔ عظیم ترشام کے اس منصوبے میں عراق اور اردن کا ادغام ہونا تھا اور اس کا شام اور فلسطین کے عرب حصے کے ساتھ وفاق تشکیل دیا جاتا تھا۔ اس منصوبے کو امیر عبداللہ اور برطانوی دفتر خارجہ کے کارندوں کے مابین مارچ میں اس کے دورہ لندن کے دوران زیر بحث لایا گیا۔ تاہم اس خبر کے ساتھ ہی دفتر خارجہ کے ذرائع نے امیر عبداللہ کے ساتھ عظیم ترشام کے مذکورہ منصوبے سے متعلق کسی قسم کی بات چیت کی تردید کر دی<sup>(15)</sup>۔ برطانیہ میسے دروں میسے بروں کی پالیسی پر عمل پیرا تھا۔ اس کے نتیجے میں یہودیوں میں یہ احساس بڑھتا چلا گیا کہ برطانیہ عرب حکمرانوں کے ساتھ مل کر اس علاقے میں جوڑ توڑ کر رہا ہے۔ اس میں یہودی مفادات کو نظر انداز کیا جا رہا ہے۔

22 جولائی 1946ء کو بیت المقدس کے کنگ ڈیوڈ ہوٹل میں زبردست دھماکہ ہوا۔ اس ہوٹل کی عمارت میں برطانوی حکومت کا سیکرٹریٹ تھا اور فوجی ہیڈ کوارٹرز کا کچھ عہدہ بھی یہیں کام کرتا تھا۔ سینکڑوں انگریز، عرب اور یہودی سرکاری ملازم، مارے گئے اور بہت سے زخمی ہوئے۔ برطانوی حکمرانوں کا ناطقہ بند ہو گیا۔ انہوں نے بذریعہ وائٹ پیپر الزام عائد کیا کہ یہودی دہشت پسند تنظیموں کو بیرونی حمایت حاصل ہے۔ مطلب یہ تھا کہ امریکہ، فرانس اور سوویت یونین ان کی ہر طرح سے امداد کرتے ہیں۔ امریکہ سے انہیں بہت مالی امداد ملتی ہے، فرانس سے اسلحہ ملتا ہے اور سوویت یونین سے سیاسی، سفارتی تائید و حمایت حاصل ہوتی ہے۔ ان حالات میں مشرق وسطیٰ کے مختلف علاقوں سے آہستہ آہستہ برطانوی افواج کے انخلا کا عمل بھی جاری تھا۔ تجویز یہ تھی کہ صرف اتنی فوج رہنے دی جائے جو برطانوی مفادات کی حفاظت کے لیے ضروری ہو لیکن فوج کی واپسی کے ساتھ بہت سے اندیشے بھی وابستہ تھے۔

صرف فلسطین میں برطانوی فوج کی تعداد ایک لاکھ بیس ہزار تھی۔ نیویارک ٹائمز کے نمائندہ خصوصی کنٹیننٹ ڈیٹیل نے 7 اکتوبر کو لندن سے لکھا کہ ”برطانوی افواج کی واپسی سے ایک خلا پیدا ہو جائے گا اور کوئی اور طاقت اسے پر کرنے کی کوشش کرے گی۔ سب سے پہلا خیال سوویت یونین کے بارے میں پیدا ہوتا ہے۔ لیکن کچھ برطانوی حلقوں میں یہ خیال کیا جا رہا ہے کہ تل کے مفادات کے پیش نظر امریکہ کا آٹانٹک و شب سے بالاتر ہے۔“ چنانچہ فوجوں کے انخلاء کے بارے میں برطانیہ پس و پیش کا مظاہرہ کرتا رہا۔

1947ء کے اوائل میں برطانیہ نے تجویز پیش کی کہ فلسطین پر برطانیہ کے انتداب میں مزید پانچ سال کے لیے توسیع کی جائے تاکہ پورے ملک کی آزادی کے لیے زمین ہموار کی جاسکے۔ مگر یہودیوں نے یہ تجویز مسترد کر کے دہشت گردی میں اضافہ کر دیا اور امریکیوں، فرانسیسیوں اور روسیوں کی جانب سے ان کی امداد تائید اور حمایت میں بھی اضافہ ہو گیا۔ بالآخر 18 فروری 1947ء کو برطانیہ کے وزیر خارجہ نے ایوان عام تقریر کرتے ہوئے تسلیم کیا کہ فلسطین میں برطانوی انتداب بالکل بے اثر ہو گیا ہے اور عربوں اور یہودیوں کے مقاصد میں یکسانیت پیدا نہیں کی جاسکتی۔ 2 اپریل 1947ء کو حکومت برطانیہ نے اقوام متحدہ کے سیکرٹری جنرل سے درخواست کی کہ مسئلہ فلسطین کو جنرل اسمبلی کے آئندہ اجلاس کے ایجنڈے میں شامل کیا جائے۔ چونکہ ان دنوں اقوام متحدہ پر امریکہ کو پوری طرح غلبہ حاصل تھا اس لیے برطانیہ کی اس درخواست کا عمل مطلب یہ تھا کہ اس نے مشرق وسطیٰ میں امریکہ کے سامنے جتھیا ر ڈال دیئے ہیں۔ اس کی ایک وجہ یہ تھی کہ اسے اپنی معیشت کی بحالی کے لیے امریکہ کی مالی امداد کی ضرورت تھی، دوسری وجہ یہ تھی کہ اس کی رائے میں دوسری جنگ عظیم کے بعد نہ صرف سارے یورپ کو بلکہ ساری دنیا کو سوویت یونین سے زبردست خطرہ لاحق ہو گیا تھا اور وہ چاہتا تھا کہ امریکہ مغربی طاقتوں کی قیادت سنبھال کر اس عالمی خطرے کے سدباب کے لیے عالمی سطح پر فیصلہ کن کردار ادا کرے۔ برطانوی سامراج کا عظیم ترین سرغنہ و سٹن چرچل اسی خواہش کے تحت امریکہ کا دورہ کر چکا تھا۔ اس نے 10 فروری 1946ء کو امریکی سامراجیوں کے سرغنہ صدر ٹرومین کو یہ مشورہ دیا تھا کہ نہ صرف سوویت یونین کا گھیراؤ کر کے اسے تباہ کر دے بلکہ ساری دنیا میں جہاں کہیں بھی سامراج اور مقامی رجعت پسندی سے مکمل آزادی کے لیے جدوجہد ہو اسے



کچل دو۔ مگر مشرق وسطیٰ کے رجعت پسند حکمرانوں کی سمجھ میں یہ ساری باتیں نہ آ سکتی تھیں اور نہ آئیں۔ چنانچہ وہ خود ہی برطانیہ کے پھیلائے ہوئے اقوام متحدہ کے جال میں جا گرے۔ 21 اور 22 اپریل کو مصر، عراق، شام، لبنان اور سعودی عرب نے اقوام متحدہ کے سیکرٹری جنرل سے درخواست کی کہ فلسطین میں برطانیہ انتداب کے خاتمے اور ملک کی آزادی کے مسئلے کو جنرل اسمبلی کے آئندہ اجلاس کے ایجنڈے میں شامل کیا جائے۔ اس طرح فلسطین کو بین الاقوامی سیاست بازی کے لیے ایک بساط کی حیثیت دے دی گئی۔ مشرق وسطیٰ میں امریکی سامراج کی براہ راست مداخلت کے لیے راستہ ہموار ہو گیا اور عالم عرب میں برطانوی سامراج کے خاتمہ کی ابتدا ہو گئی۔

8۔ مصر میں برطانوی فوجوں کے انخلاء کے لیے عرب قوم پرستوں کی جدوجہد مشرق وسطیٰ میں برطانوی اقتدار اعلیٰ کو دوسرا بڑا دھچکا مصر میں پہنچا۔ جب جنگ ختم ہوئی تو مصر میں انتہائی رجعت پسند اور عوام دشمن جاگیرداروں کی جماعت وفد پارٹی کی حکومت تھی جس کا سرغنہ شاہ فاروق تھا۔ برطانوی سامراج کو معلوم تھا کہ مصر کے حکمران طبقے کے تعاون کے بغیر نئی ”مڈل ایسٹ ایمپائر“ کی تشکیل ممکن نہیں۔ لہذا اس نے وفد پارٹی کے لیڈروں سے آئندہ تعلقات کے بارے میں گفت و شنید کا سلسلہ شروع کیا۔ جب کہ مصر کے طول و عرض میں مزدوروں، کسانوں اور دوسرے حریت پسند عوام کے مظاہرے جاری تھے۔ مظاہرین کا فوری مطالبہ یہ تھا کہ 1936ء کے معاہدے کو منسوخ کیا جائے اور برطانوی فوجوں کو مصر کی سرزمین سے جاتا خیر نکالا جائے۔ فریڈ یونین فیڈریشن نے اس قومی مقصد کی تکمیل کے لیے ایک مجلس عمل قائم کی اور طلباء نے ایک نمائندگی پارٹی شائع کیا۔ جس میں مطالبہ کیا گیا کہ برطانیہ کی بری، بحری اور ہوائی افواج کو وادی نیل سے فوراً اور مکمل طور پر نکالا جائے۔ چند دن بعد طلباء اور مزدوروں کی مشترکہ قومی کمیٹی نے عام ہڑتال کا اعلان کر دیا۔ وفد پارٹی کے رجعت پسندوں کے لیے صورت حال بہت سنگین ہو گئی جو برطانوی سامراج سے سودا بازی کرنا چاہتے تھے۔

21 فروری 1946ء کو قاہرہ میں بے مثال مظاہرہ ہوا جس پر برطانوی فوج نے گولی چلا دی۔ حریت پسندوں پر اس کا کوئی اثر نہ ہوا۔ انہوں نے شہیدوں کی لاشوں کو قومی پرچم میں

لیٹ کر ان کے جلوس نکالے۔ مصری عوام کے اس شدید رد عمل سے ہولکھلا کر برطانوی وزیر خا رجہ بیون پارلیمنٹ میں چلا اٹھا کہ ”میں سلطنت برطانیہ کو قربان کرنے کے لیے تیار نہیں ہوں۔“ ادھر وفد پارٹی کی حکومت بھی بے بس ہو گئی۔ اس نے برطانوی حکومت سے فوجوں کے انخلاء کے لیے بات چیت کا سلسلہ شروع کیا۔ مگر اس کا کچھ نتیجہ برآمد نہ ہوا۔ مئی 1946ء کے اوائل میں برطانوی سامراج کے عظیم سرغنے وٹسن چرچل کی گردن بھی جھک گئی۔ اس نے مصر، فلسطین اور ہندوستان میں چل رہی شدید برطانیہ دشمن عوامی تحریکوں پر تبصرہ کرتے ہوئے کہا ”دنیا میں ہمارے مقام کا حتمی تعین آئندہ چند برسوں میں ہونے والے واقعات کریں گے برطانوی عوام کو شدید صدمہ پہنچے گا کہ اگر وہ ایک صبح کو جاگیں اور انہیں یہ معلوم ہو کہ مشرق اور مشرق وسطیٰ میں ہماری سلطنت اور حیثیت کا راتوں رات خاتمہ ہو چکا ہے۔“ اس پر تبصرہ کرتے ہوئے 12 مئی کے نیویارک ٹائمز نے لکھا کہ ”مگر ہندوستان، مصر اور فلسطین میں کوئی روشن امکانات نظر نہیں آتے تو اس کی بڑی وجہ ان تینوں علاقوں پر کیونٹ روس کے بڑھتے ہوئے سائے ہیں۔ جب تک مشرقی بحیرہ روم کی سمت میں سوویت حکومت کے سامراجی عزائم کا شائبہ موجود ہے۔ برطانیہ مشرق وسطیٰ میں اپنے فوجی ٹھکانے سے دستبردار ہونے میں خوف محسوس کرتا رہے گا۔“ جنوری 1947ء میں اقوام متحدہ کی سلامتی کونسل نے مصر سے برطانوی فوجوں کے انخلاء کے مسئلے پر غور کیا مگر اس کا بھی کوئی نتیجہ نہ نکلا اور مصری عوام کی جدوجہد آزادی شدید سے شدید تر ہوتی چلی گئی۔

9۔ ایران میں تودہ پارٹی کی قیادت میں برطانوی سامراج کے خلاف

جدوجہد

مصر کی طرح ایران میں بھی 1945ء میں برطانوی سامراج کے خلاف عوامی نفرت کا جذبہ اپنے عروج پر تھا۔ لیکن نمایاں فرق یہ تھا کہ ایرانی عوام نے سامراج کے خلاف اپنی جدوجہد کو جاگیردارانہ نظام سے آزادی کی جدوجہد سے مربوط کر رکھا تھا۔ ان میں اتنا شعور پیدا ہو چکا تھا کہ ملک میں جاگیردارانہ نظام کے مکمل خاتمے کے بغیر سامراجی چنگل سے نجات حاصل نہیں کی جاسکتی۔ ان کی برطانوی سامراج کے خلاف جدوجہد کی بنیاد یہ تھی کہ ملک میں انگلو

ایرانیوں نے بے پناہ لوٹ چٹائی ہوئی تھی۔ اس کمپنی نے ایرانی تیل کی صنعت میں کل 22 ملین پونڈ کا سرمایہ لگایا تھا جس سے وہ 1945ء تک تقریباً 800 ملین پونڈ کا منافع کمائی تھی جب کہ تیل کی پیداوار میں روز بروز اضافہ ہو رہا تھا۔ کمپنی کے کارندے ایران کے داخلی سیاسی امور میں کھلم کھلا مداخلت کرتے تھے۔ وہ ان جاگیرداروں کی پشت پناہی کرتے تھے جو ملک کی زرعی اراضی کے 98 فیصد رقبے کے مالک تھے اور جنہوں نے 90 فیصد آبادی کو غربت، بیماری اور جہالت کی ایسی سطح تک گرا دیا تھا کہ اس سے بچے جانا ممکن ہی نہیں تھا۔ چونکہ سیاسی اقتدار ان محدودے چند جاگیرداروں کے ہاتھ میں تھا اس لیے یہ کوئی ٹیکس نہیں دیتے تھے۔ حکومت کے اخراجات غریبوں کی خون پسینی کی کمائی سے پورے ہوتے تھے اور کوئی سرکاری ملازم رشوت کے بغیر کام نہیں کرتا تھا۔ فلسطین لکھتا ہے کہ ایران کی پوری قوم محضروں میں لپٹی ہوئی تھی۔ بیشتر چروں پر بدحالی کے نقوش نمایاں تھے۔ تہران کے بازاروں میں گداگروں کا ہجوم تھا اور بہت سے مبصر اس رائے سے متفق تھے کہ ایران انقلاب کے کنارے پر کھڑا ہے۔ سوویت یونین کے ایرانی دوست اپنے عظیم ہمسائے سے توقع کرتے تھے کہ وہ انہیں معاشی جاگیرداریت سے نجات دلائے گا<sup>(16)</sup>۔

تاہم جنگ کے فوراً بعد سوویت یونین نے ایران سے اپنی فوجوں کا مرحلہ وار انخلاء شروع کر دیا۔ 30 ستمبر 1945ء کو سوویت افواج تہران شہر سے رخصت ہو گئیں اور ان کی جانب سے یہاں پر عائد سنسر شپ بھی ختم ہو گئی۔ تاہم ایرانی انقلابیوں کی جانب سے نومبر 1945ء میں گوریلہ جنگ کا آغاز ہو گیا۔ بالخصوص آذربائیجان میں، جس پر جنگ کے دوران اتحادیوں کے قبیلے کے مطابق روسی فوجوں نے قبضہ کر لیا تھا، خود مختاری کی تحریک زوروں پر تھی اور ایسا معلوم ہوتا تھا کہ جب حسب معاہدہ روسی فوجیں 2 مارچ 1946ء کو آذربائیجان سے رخصت ہوں گی تو وہاں انقلابی حکومت قائم ہو چکی ہوگی۔ ان حالات میں برطانوی حلقوں نے الزامات عائد کرنے شروع کر دیے کہ سوویت یونین ایران کے داخلی معاملات میں مداخلت کر رہا ہے۔ 20 نومبر کو ازبکستان نے جواب میں کہا کہ یہ الزام تراشی اس لیے کی جارہی ہے تاکہ فلسطین، مصر اور انڈونیشیا کی عوامی تحریکوں سے دنیا کی توجہ ہٹائی جاسکے۔ 26 نومبر 1945ء کو امریکی حکومت نے تجویز پیش کی کہ سوویت، برطانوی اور امریکی

افواج کو یکم جنوری 1946ء تک ایران سے نکل جانا چاہیے۔ مراسلے میں کہا گیا کہ ایرانی حکومت نے امریکہ کو اطلاع دی کہ سوویت افواج نے ایرانی فوج کو اپنے زیر تسلط علاقے میں داخل ہونے کی اجازت دینے سے انکار کر دیا ہے جہاں وہ مقامی باغیوں کے خلاف کارروائی کے لیے جانا چاہتی تھی اسی قسم کی شکایت برطانیہ کے سفیر متیم ماسکو نے سوویت حکومت کے گوش گزار کی اور کہا کہ ایران کو اپنے علاقے میں نظم و ضبط برقرار رکھنے کے لیے اپنی فوج کو استعمال کرنے کا پورا حق حاصل ہے۔ یکم دسمبر کو سوویت یونین نے ایران کو احتجاجی مراسلہ بھیجا جس میں مذکورہ الزام کی سختی سے تردید کی گئی تھی۔ بلکہ ان الزام عائد کیا گیا کہ وہاں موجود امریکی مشن ایرانی پولیس کے ذریعہ سوویت فوج کے خلاف اشتعال انگیز کارروائیوں کو ہوا دے رہا ہے۔ اس میں کہا گیا کہ وہاں پہلے ہی کثیر تعداد میں ایران کی فوج موجود ہے۔ مزید ملک کی آمد کو اس لیے روکا گیا کہ اس سے حالات زیادہ خراب ہو جاتے اور پھر سوویت یونین کو بھی یہاں اپنی فوج میں اضافہ کرنا پڑ جاتا۔ اور 3 دسمبر کو سوویت یونین نے امریکہ کی پیش کردہ یکم جنوری تک افواج کے انخلا کی تجویز کو رد کر دیا۔ 16 دسمبر کو ایرانی آذربائیجان کی قومی حکومت قائم ہو گئی۔ اس کا مرکز تبریز تھا اور اس کا سربراہ تو وہ پارٹی کالیدز جعفر پشیواری تھا۔ وہ 29 سال پیشتر صوبہ جیلان میں رشت کے مقام پر روسیوں کی مدد سے آزاد جمہوریہ قائم کرنے کی کوشش میں بھی ملوث ہوا تھا اور پھر 1941ء تک روس میں قیام پذیر رہا تھا۔ تبریز میں قومی حکومت کے قیام کا اعلان اس وقت ہوا جب ایرانی حکومت نے اپنی باقاعدہ فوج کو وہاں سے پیچھے ہٹنے کا حکم دے دیا تھا۔

اپنے اعلان میں قومی حکومت نے کہا کہ وہ ایران کی مرکزی حکومت کو تسلیم کرتی ہے اور وہ اس کے ایسے تمام اقدامات کی پابندی کرے گی جن سے ایرانی آذربائیجان کی خود مختاری، عوامی حقوق اور ایرانی آذربائیجان کی قومی مجلس (پارلیمنٹ) کے فیصلوں پر کوئی حرف نہ آتا ہو گا۔ ایک فرمان کے ذریعے اس قومی حکومت نے ذاتی ملکیت کو قابل خلاف ورزی قرار دے دیا۔ برصغری ہوتی بے روزگاری کا خاتمہ کرنے کے لیے کسانوں میں سرکاری اراضی اور ان رجعت پسندوں کی اراضی کو تقسیم کر دینے کا اعلان کیا گیا جو آذربائیجان چھوڑ کر بھاگ گئے تھے اور آذربائیجان کی خود مختاری کے خلاف پروپیگنڈہ کرنے میں مصروف تھے۔ امن عامہ میں خلل ڈالنے اور تحفظ عامہ کو سبوتاژ کرنے اور گز بڑ پھیلانے والوں کو عوام کا دشمن قرار دیا گیا اور

قانون کے مطابق سخت سزائیں دینے کا اعلان کیا گیا۔ لیکن ایران کی مرکزی حکومت نے آذربائیجان کی اس خود اختیاری قومی حکومت کو ماننے سے انکار کر دیا۔ 18 دسمبر کو رجعت پسند اور سامراجی پٹھو وزیراعظم ابراہیم کلینی نے پارلیمنٹ میں کہا کہ وہ آذربائیجان صوبہ میں حکومت قائم کرنے والے باغیوں کے خلاف سخت اقدام کریں گے اور انہیں دہشت گردی، قتل اور بغاوت کے ذریعہ ملک کو تباہ کرنے کی اجازت نہیں دیں گے۔ اس طرح تہران اور آذربائیجان کے مابین تنازعہ شدید ہوتا چلا گیا۔ تاہم آذربائیجان نے تہران سے عدم وفاداری کا اعلان نہ کیا۔ سوویت یونین کا موقف یہ تھا کہ آذربائیجان میں جو کچھ ہوا وہاں کے عوام نے اپنی خود روی میں کیا ہے۔ ان حالات میں وہاں سرخ فوج کا موجود ہونا محض اتفاقیہ بات تھی اور ایران کے ساتھ ایک طے شدہ مقاصد کے مطابق تھی۔

دسمبر کے وسط میں ماسکو میں تین بڑوں یعنی روس امریکہ اور برطانیہ کے وزرائے خارجہ کا اجلاس ہوا جس میں آذربائیجان کا مسئلہ بھی زیر بحث آیا۔ اگرچہ اس کے بارے میں کوئی معاہدہ تو طے نہ پایا لیکن اس قسم کے اشارے ضرور طے جن کے مطابق سوویت یونین ایران سے اپنی افواج کے انخلاء پر اس شرط پر آمادہ تھا کہ برطانیہ اور امریکہ بھی یونان فلسطین، انڈونیشیا، چین اور مصر سے اپنی افواج نکال لیں۔ اس دوران ایران میں رجعت پسند اور سامراجی پٹھو وزیراعظم ابراہیم کلینی کے حامیوں نے پارلیمنٹ میں اس تجویز کو رد کر دیا کہ ایرانی دستور میں ترمیم کی جائے تاکہ اصلاحات کی جاسکیں اور آذربائیجان کی قومی حکومت سے مذاکرات کا آغاز کیا جاسکے۔ پارلیمنٹ میں اپوزیشن کے لیڈر ڈاکٹر مصدق نے یہ تجویز پیش کی کہ حکومت کی ”جزوی طور پر خود اختیار“ صوبوں پر مشتمل ایک وفاق کے طور پر تشکیل نو کی جائے۔ اس نے یہ بھی کہا کہ شمال مغربی صوبائی علاقہ کو نظر انداز کیا گیا ہے جو وہاں بغاوت کا سبب بنا۔ گویا نہ صرف آذربائیجان اور دوسرے صوبوں میں بلکہ خود تہران میں بھی ڈاکٹر مصدق جیسے لوگوں پر مشتمل ایک ایسا متحرک عنصر موجود تھا جو ایرانی معاملات کو قوم پرستانہ خطوط پر حل کرنے کا خواہاں تھا اور عوام کی ان انگلوں کی ترجمانی کرتا تھا کہ ایران کو اینگلو امریکی سامراج کے تسلط سے نجات دلانی جائے۔

قدرتی طور پر ایران کے یہ حالات اینگلو امریکی سامراج کے لیے اطمینان و سکون کا

باعث نہیں ہو سکتے تھے۔ برطانوی سامراج کو خاص طور پر بہت تشویش تھی۔ خطرہ یہ تھا کہ اگر ایران میں روسی طرز کا انقلاب آ گیا تو نہ صرف ایران اور خلیج فارس کے دوسرے ممالک کے تیل کے ذخائر سوویت یونین کے قبضے میں چلے جائیں گے۔ بلکہ مشرق وسطیٰ کا سارا علاقہ مغربی حلقہ اثر سے نکل جائے گا۔ چنانچہ جنوری 1946ء میں لندن میں اقوام متحدہ کی جنرل اسمبلی اور سلامتی کونسل کا اجلاس ہوا تو ایرانی مندوب نے برطانیہ اور امریکہ کے وزرائے خارجہ سے مشورہ کرنے کے بعد سلامتی کونسل کی توجہ ”ایران کے بحران“ کی طرف مبذول کرائی۔ اس نے الزام عائد کیا کہ سوویت یونین ایران کے اندرونی معاملات میں مداخلت کر رہا ہے اور مطالبہ کیا کہ روسی فوجوں کو آذربائیجان سے نکالا جائے۔ سوویت مندوب نے اپنی جوابی تقریر میں اس الزام کی تردید کی اور استفسار کیا کہ برطانوی فوجیں یونان، فلسطین، شام، لبنان، آکس لینڈ، انڈونیشیا اور متعدد دوسرے علاقوں میں کیا کر رہی ہیں۔ 14 فروری کو لبنان کے مندوب نے جواب آں غزل کے طور پر الزام عائد کیا کہ شام اور لبنان میں برطانوی اور فرانسیسی فوجوں کی موجودگی سے امن عالم کو خطرہ لاحق ہے۔ شام کے مندوب نے اس لبنانی الزام کی تائید کی اور انکشاف کیا کہ برطانیہ اور فرانس نے دسمبر 1945ء میں اپنے اس عندیے کا اظہار کیا تھا کہ وہ شام اور لبنان میں اپنی فوجیں غیر معین عرصے کے لیے مقیم رکھیں گے۔ اس نے استفسار کیا کہ کیا برطانوی اور فرانسیسی فوجوں کی موجودگی سے شام اور لبنان کے اندرونی معاملات میں مداخلت نہیں ہوتی؟ اس پر امریکی مندوب نے ایک مبہم ہی قرار داد پیش کی جس میں یہ امید ظاہر کی گئی تھی کہ برطانیہ اور فرانس جتنی جلدی ممکن ہو سکا شام اور لبنان سے اپنی فوجیں نکال لیں گے لیکن سوویت یونین نے اس قرار داد کو نوکر دیا کیونکہ اس میں فوجوں کے انخلاء کی کوئی تاریخ مقرر نہیں کی گئی تھی۔ 6 مارچ کو امریکہ کے محکمہ خارجہ نے اعلان کیا کہ امریکہ نے سوویت یونین کو ایک یادداشت بھیجی ہے جس میں مطالبہ کیا گیا ہے کہ ایران سے روسی فوجوں کو فوراً نکال لیا جائے۔ 25 فروری کو نیویارک میں سلامتی کونسل کا اجلاس ہوا تو سوویت وزیر خارجہ کی مخالفت کے باوجود ایران کے تنازعے کو زیر بحث لایا گیا۔ سوویت یونین نے اس بحث کو 10 اپریل تک ملتوی کرنے کا مطالبہ کیا اور امید ظاہر کی کہ اس اثناء میں سوویت یونین اور ایران کے درمیان گفت و شنید کے ذریعے معاملہ طے ہو جائے گا۔ لیکن سوویت مندوب کے موقف کو تسلیم نہ کیا گیا اور ایرانی تنازعے پر

بحث جاری رہی۔ 27 مارچ کو سوویت مندوب سلامتی کونسل کے اجلاس سے یہ کہہ کر واک آؤٹ کر گیا کہ سوویت یونین کو بلاوجہ بدنام کرنے کی کوشش کی جا رہی ہے۔ 13 اپریل کو سوویت حکومت نے بذریعہ تار سلامتی کونسل کو مطلع کیا کہ روسی فوجیں ایران سے اسی سال نکال لی جائیں گی۔

29 مئی کو حکومت ایران نے اعلان کیا کہ روسی فوجیں ایران سے نکل گئی ہیں اور اب سوویت یونین اور ایران کے درمیان کوئی تنازعہ نہیں ہے۔ اس پر بعض مبصرین کی رائے یہ تھی کہ اسٹالن کی حکومت ایران سے محض اس لیے دستبردار ہو گئی تھی کہ وہ امریکہ کی طاقت سے فی الحقیقت خوف زدہ تھی جب کہ وہ جنگ کی وجہ سے تباہ شدہ ملک کی تعمیر نو میں مصروف تھی اور مشرقی یورپ میں اپنی بالادستی کو مستحکم کر رہی تھی۔ تاہم اس کا نتیجہ یہ نکلا کہ آذربائیجان میں مسلح جدوجہد آزادی فوراً ختم ہو گئی کیونکہ متعدد دوسرے ایشیائی ممالک کے کیونسٹوں کی طرح ایرانی کیونسٹوں کی طاقت کا سرچشمہ مقامی عوام الناس کی بجائے ماسکو تھا۔ جب ماسکو نے اپنے عالمی مفادات کے پیش نظر اپنے ایرانی پیٹروں کی امداد سے ہاتھ کھینچ لیا تو ان کا بھٹ بیٹھنے میں کوئی دیر نہ لگی اور امریکی سامراج کے لیے میدان خالی ہو گیا۔ جون میں حکومت امریکہ نے ایک بیان میں انکشاف کیا کہ ایران کو اڑھائی کروڑ ڈالر کی فوجی امداد دی جائے گی اس طرح ایران میں امریکی سامراج کی بالادستی کے لیے زمین ہموار ہو گئی۔ سوویت یونین کا سدباب ہو گیا۔ ایرانی جاگیرداروں کو نئے آقا و مولا کی سرپرستی حاصل ہو گئی اور برطانیہ کو ایران سے بے دخلی کا نوٹس مل گیا۔

یہ تھے وہ بین الاقوامی حالات جن کے پیش نظر برطانوی سامراج 1947ء میں برصغیر ہند سے دستبردار ہونے پر مجبور ہوا۔ ان عالمی حالات کو مختصر آیوں بیان کیا جاسکتا ہے کہ دوسرے جنگ عظیم کے خاتمہ پر دنیا کا نقشہ وہ نہیں تھا جو مغربی سامراجیوں نے اپنے ذہنوں میں کھینچ رکھا تھا۔ سوویت یونین جنگ کی بے پناہ تباہ کاریوں کا شکار ہونے کے باوجود ایک زبردست عالمی سیاسی قوت کی حیثیت سے ابھرا تھا۔ ماسکو کے حکمران ایٹم بم سے مرعوب نہیں ہوئے تھے۔ سارا مشرقی یورپ ان کے قبضے میں تھا اور وہ اپنے مقبوضہ علاقوں سے دستبردار ہونے کا کوئی ارادہ نہیں رکھتے تھے۔ ایشیا و افریقہ میں کوریاء سے لے کر مصر تک آزادی اور انقلاب کی جدوجہد بے

مثال وسعت کے ساتھ جاری تھی۔ حریت پسند ایشیائی عوام پر ایٹم بم کی دھمکیوں کا کوئی اثر نہیں ہوا تھا۔ بالخصوص چین میں فقید المثال انقلاب کی فتح یقینی نظر آتی تھی۔ دوسری طرف مغربی یورپ کی معیشتیں تباہ ہو چکی تھیں۔ مفلوک الحالی اور بے روزگاری کا دور دورہ تھا اور یوں لگتا تھا کہ اشتراکی انقلاب عنقریب پورے یورپ کو اپنی لپیٹ میں لے لے گا برطانوی سامراج میں اس انقلاب کا سد باب کرنے کی سکت نہیں تھی لہذا امریکی سامراج نے پہلے تو سوویت یونین اور ساری دنیا کے حریت پسند عوام کے خلاف سرد جنگ کا اعلان کیا اور پھر یورپ کی معاشی بحالی کے لیے میدان میں آ گیا تھا۔ دنیا دو دھڑوں میں تقسیم ہو گئی تھی۔ سوویت یونین عالمی سطح پر آزادی اور انقلاب کے علمبردار کی حیثیت سے نمودار ہوا تھا اور امریکہ نے آزادی اور انقلاب کے دشمن کا کردار سنبھال لیا تھا مفلوک الحال برطانوی سامراج میں اب کوئی عالمی کردار ادا کرنے کی صلاحیت نہیں رہی تھی۔ سلطنت برطانیہ، جس میں کبھی سورج غروب نہیں ہوتا تھا، اب اس کے لیے جزیرہ برطانیہ کے اندر سمٹ جانا ایک ناگزیر تاریخی تقاضہ بن چکا تھا۔ تاہم برطانوی حکمران اپنا یورپ یا بستر لینے کا بندوبست کچھ اس انداز سے کر رہے تھے کہ بالواسطہ طور پر ان کا اپنی نوآبادیوں پر کنٹرول قائم رہے، اور ممکنہ حد تک ان کے سامراجی مفادات محفوظ رہ جائیں۔

undmanvallet.blogspot.com



undunovetisti.blogspot.com

## جزو دوم

برصغیر کی آزادی اور تقسیم کے داخلی محرکات

[www.undunoveller.blogspot.com](http://www.undunoveller.blogspot.com)

undunovetisti.blogspot.com

## باب 4

## ہندو مسلم تضاد اور اس کے بارے میں انگریزوں، کانگریس اور مسلم لیگ کا رویہ

1۔ برصغیر کو متحد رکھنے کے لیے کانگریس اور برطانوی حکمرانوں کے مابین ہم آہنگی

برطانوی وزیراعظم کلیمنٹ ایٹلی کی لیبر حکومت نے 27 جولائی 1945ء کو برسرِ اقتدار آنے کے بعد برطانوی سامراج کی عالمی سطح پر سیاسی پسپائی کی جو پالیسی وضع کی اس میں پہلا نمبر برصغیر جنوبی ایشیا کا تھا۔ اس کی وجہ یہ تھی کہ تقریباً 40 کروڑ کی آبادی اور ڈیڑھ کروڑ مربع میل کے اس وسیع و عریض ملک کی داخلی صورت حال نہایت تشویش ناک تھی۔ چونکہ یہ ملک جنگ کے دوران جنوب مشرقی ایشیا میں برطانوی، امریکی اور ہندوستانی فوجوں کے لیے ہر قسم کی سپلائی کا مرکز تھا اس لیے اس کی معیشت تقریباً تباہ ہو گئی تھی۔ ضروریات زندگی کی بہت قلت تھی۔ قیمتیں بہت بڑھ گئی تھیں، اور افراط زر کے باعث لوگوں کی قوت خرید میں بہت کمی آ گئی تھی۔ 1943ء کے ہنگام کے قحط کے اثرات ابھی باقی تھے۔ سرکاری اندازے کے مطابق اس قحط میں 1,873,749 افراد ہلاک ہوئے تھے لیکن غیر سرکاری تخمینہ اس سے بہت زیادہ تھا۔ عوام الناس میں بہت ہیجان پایا جاتا تھا۔ روزگار کے مواقع بڑی تیزی سے ختم ہو رہے تھے۔ افلاس اور بھوک کے بھوت پیشتر دروازوں پر دستک دینے لگے تھے۔ جنوبی اور وسطی ہندوستان

میں قحط کی سی حالت تھی۔ چھوٹی صنعتیں بند ہو رہی تھیں اور کاروبار مندا تھا۔ مزدور ہڑتالیں کر رہے تھے۔ جگہ جگہ مظاہرے ہو رہے تھے۔ پولیس گولیاں چلا رہی تھی اور کیونسٹ پارٹی انقلاب کے نعرے لگا رہی تھی۔ ہندو مسلم تضاد نے نہایت سنگین صورت اختیار کر لی تھی۔ ہر روز خانہ جنگی کا خطرہ محسوس ہوتا تھا۔ کسی کو پتہ نہیں تھا کہ ہندوستان کا اوٹ کس کروٹ بیٹھے گا؟ بایں ہمہ برطانوی سامراج کو امید تھی کہ ہندوستان کے ”اعتدال پسند“ لیڈر اس سے سودا بازی کر کے برصغیر کو نرا جیت، خانہ جنگی اور انقلاب سے بچالیں گے اور اس طرح یہ سونے کی چڑیا بدستور اس کے منجھڑے میں ہی رہے گی۔ فرق صرف یہ ہو گا کہ اس منجھڑے کا نام ایمپائیر کی بجائے کامن ویلتھ رکھ دیا جائے گا۔ یعنی بوتل وہی ہوگی لیبل بدل دیا جائے گا۔

15 اگست کو شہنشاہ معظم نے نئی پارلیمنٹ کا افتتاح کرتے ہوئے اپنی تقریر میں اعلان کیا کہ اس کی نئی لیبر حکومت ہندوستان کی آزادی کے لیے ضروری اور مناسب اقدام کرے گی۔ ہندوستان کی کانگریس پارٹی کو لیبر حکومت کی زبردست انتخابی کامیابی اور پھر اس کے بعد اس کے اس اعلان پر بہت خوش ہوئی تھی۔ اس خوشی کی بنیاد یہ تھی کہ کانگریس میں جواہر لال نہرو اور ڈاکٹر رام منوہر لویہ کی سرکردگی میں ”بایں بازو کے ترقی پسند“ عناصر کا لیبر پارٹی کے ”بایں بازو کے ترقی پسند عناصر“ سے خاصی دیر سے رابطہ تھا۔ لندن میں انڈیا لیگ کا صدر کرشنا سین ”رابطہ افسر“ کے طور پر کام کرتا تھا۔ ان دونوں حاکم اور محکوم عناصر میں مشترک بات یہ تھی کہ دونوں ہی 1917ء کے رومی انقلاب کے بعد یورپ میں پیدا شدہ اس مکتب فکر سے خشک تھے کہ جمہوری سوشلزم کا نعرہ لگائے بغیر عالمی طبقاتی انقلاب کا سد باب نہیں کیا جاسکتا۔ یہ دونوں عناصر نظریاتی طور پر اس موقف کے حامل تھے کہ دنیا میں سوشلسٹ انقلاب جمہوری اور پر امن طریقوں سے بدرجہا لایا جاسکتا ہے۔ اس مقصد کے لیے تشدد اور پروتاری آمریت کی ضرورت نہیں۔ ان کا سیاسی طریقہ کار یہ تھا کہ زبانی طور پر جمہوریت اور سوشلزم کے نعرے لگاؤ لیکن عملی طور پر جاگیر داری اور سرمایہ داری کا تحفظ کرو۔ ان کی رائے میں روس کے انقلاب کے بعد پرانے سیاسی طور طریقوں سے جاگیر داری کی استبدادیت اور سرمایہ داری کی آمریت کو قائم نہیں رکھا جاسکتا تھا۔ لیبر پارٹی کے ”بایں بازو“ کے قائدین کی یہ بھی رائے تھی کہ دوسری جنگ عظیم کے بعد پرانا نوآبادیاتی عالمی نظام نہیں چل سکتا یعنی محلوں پر براہ راست قبضہ برقرار رکھ کر

سامراجی استحصال جاری نہیں رکھا جاسکتا۔ وہ سامراجیت کے مفادات کے تحفظ کے لیے جدید نوآبادیاتی نظام کے علمبردار تھے ان کا خیال تھا کہ محکوم ملکوں کے ”اعتدال پسند“ عناصر کو ”آزادی“ دے کر بالواسطہ سامراجی کوٹ کھسٹ جاری رکھی جاسکتی ہے۔ اور ہندوستان کی کانگریس پارٹی کے ”بائیں بازو کے ترقی پسند“ عناصر کو اس بات پر کوئی اعتراض نہیں تھا۔ وہ قومی بورژوا طبقے کے ”ترقی پسند“ نمائندوں کی حیثیت سے امید کرتے تھے کہ برطانیہ اور دوسری مغربی دنیا میں جمہوری سوشلزم کے علمبرداران ہندوستان میں پرامن بورژوا جمہوری انقلاب کی ترقی اور استحکام کے کام میں ہاتھ بٹائیں گے۔ انہیں امید تھی کہ برطانیہ اور یورپ کے ”ترقی پسند عناصر“ اس مقصد کے لیے ان کی تکنیکی اور مالی اعانت بھی کریں گے۔

چنانچہ لیبر پارٹی اور کانگریس پارٹی میں نظریاتی ہم آہنگی کے باعث بظاہر برصغیر کی آزادی کی سودا بازی کے لیے زمین ہموار تھی۔ اس سلسلے میں جو تھوڑی بہت رکاوٹ ہو سکتی تھی وہ اس طرح دور کر دی گئی کہ کانگریس نے اپنی صفوں میں سے کمیونسٹوں اور بائیں بازو کے ”انتہا پسندوں“ کو اس الزام میں بے دخل کر دیا کہ انہوں نے جنگ کے دوران برطانوی سامراج سے اشتراک عمل کیا تھا اور مسلم لیگ کے مطالبہ پاکستان کی تائید و حمایت کی تھی۔ اس کے بعد لیبر پارٹی اور کانگریس پارٹی کے درمیان کسی سیاسی یا نظریاتی غلط فہمی کی کوئی گنجائش باقی نہیں رہی تھی۔ کانگریس کے قائدین نے عملی طور پر یہ ثابت کر دیا تھا کہ وہ سوویت یونین کے پٹو نہیں ہیں۔ وہ ”اعتدال پسند“ ہیں۔ اگر انہیں سیاسی اقتدار منتقل کر دیا جائے تو تو برصغیر میں انقلاب نہیں آئے گا اور برطانوی سامراج کے مفادات محفوظ رہیں گے کانگریس کی قیادت کو قومی امید تھی کہ لیبر پارٹی اس سے سودا کر لے گی۔ اس کی ایک بڑی وجہ یہ تھی کہ لیبر پارٹی کی قیادت اور مسلم لیگ کی قیادت میں کبھی کوئی رابطہ نہیں رہا تھا۔ ان دونوں پارٹیوں کے درمیان ذرا سی بھی نظریاتی ہم آہنگی نہیں تھی۔ لیبر پارٹی مطالبہ پاکستان کے خلاف تھی۔ اس کی رائے یہ تھی کہ اگر ہندوستان تقسیم ہوا تو اس علاقے میں سیاسی استحکام کو نقصان پہنچے گا اور اس طرح برصغیر میں سوویت یونین کے اثر و رسوخ کے لیے راستہ کھل جائے گا۔ پنڈت رل مون کے بیان کے مطابق لیبر پارٹی کا خیال تھا کہ ”جناح مطالبہ پاکستان پر محض سیاسی سودا بازی کے لیے اصرار کر رہا ہے“<sup>(۱)</sup>۔

اس زمانے میں ہندوستان کا وائسرائے لارڈ ویول بھی مسلم لیگ کے مطالبہ پاکستان کا

سخت مخالف تھا۔ لارڈ ویول کا پس منظر یہ تھا کہ اس نے مشرق وسطیٰ میں شمالی افریقہ کے محاذ پر برطانوی فوج کے کمانڈر انچیف کی حیثیت سے خدمات انجام دی تھیں اور پھر ہندوستان کا کمانڈر انچیف مقرر ہوا تھا۔ دو سال تک اس عہدے پر فائز رہنے کے بعد جون 1943ء کے اواخر میں جب وہ لندن میں تھا تو اسے ہندوستان کا وائسرائے نامزد کر دیا گیا۔ وہ برطانوی حکومت کے ان کارندوں میں سے تھا جنکی سمجھ میں یہ بات اچھی طرح آ چکی تھی کہ ان کی سلطنت کا زوال ہو چکا ہے اور اب معاملہ صرف خوش اسلوبی کے ساتھ واپسی کی راہ اختیار کرنے کا ہے۔ وہ اس کا قدیم سلطنت روما کے زوال کے ساتھ موازنہ کیا کرتا تھا اور رومیوں کی جزیرہ برطانیہ سے دستبرداری کو انگریزوں کی ہندوستان سے دستبرداری کے ساتھ تشبیہ دیا کرتا تھا۔ وہ برطانوی حکومت کے دوسرے سرکردہ رہنماؤں کی طرح ہندوستان کو برطانوی سلطنت یا دولت مشترکہ کے ڈھانچے میں رچے ہوئے اور اس کو متحدہ شکل میں رکھتے ہوئے سیلف گورنمنٹ کا حق دینے کا حامی تھا۔ بطور وائسرائے نامزدگی کے بعد اس نے لندن میں اپنے ساڑھے تین ماہ کے قیام کے دوران برطانوی حکام کے ساتھ ہندوستان کے آئینی حل کے بارے میں تفصیلی صلاح و مشورہ کیا۔ وہ ہندوستان کے لیے وفاقی طرز کے آئین کا خواہاں تھا جو سویٹزر لینڈ یا ریاست ہائے متحدہ امریکہ سے ملتا جلتا ہو<sup>(2)</sup>۔ اس مقصد کے لیے وہ ہندوستان آ کر یہاں کی اہم سیاسی پارٹیوں کے رہنماؤں کا اجلاس منعقد کرنے کا ارادہ رکھتا تھا اور ان کے مشورے سے مرکز میں قیود حکومت تشکیل دینا چاہتا تھا۔ اس نے ستمبر 1943ء کے وسط میں اپنی ان تجاویز کو ایک یادداشت کی شکل میں برطانوی کابینہ کی سب کمیٹی کو پیش کیا جو ہندوستان کا مسئلہ حل کرنے کے لیے تشکیل دی گئی تھی۔ اکتوبر کے اوائل میں سب کمیٹی اور کابینہ کے اجلاسوں کے بعد چرچل نے ویول کو ہدایت کی کہ وہ جنگ پر توجہ دے، ہندوستان کی حالت سدھارنے کا کام سرانجام دے اور مسلمانوں اور ہندوؤں کے درمیان امن قائم کرے، نیز سیاسی عمل کی بھی کوئی ممانعت نہیں ہے۔ اس ہدایت کے ساتھ ویول نے 19 اکتوبر 1943ء کو دہلی پہنچ کر وائسرائے کا چارج سنبھالا۔

ویول نے وائسرائے بننے کے بعد 17 فروری 1944ء کو ہندوستان کی قانون ساز اسمبلی میں اپنی سب سے پہلی اہم پالیسی تقریر میں کہا ”میں آپ کو اس نقطہ نظر سے آگاہ کرتا

ہوں ہوں جو میرے علم کے مطابق عملاً پوری برطانوی قوم کا اور موجودہ برطانوی حکومت کا ہے اور مجھے وثوق ہے کہ مستقبل کی حکومت برطانیہ کا بھی یہی نقطہ نظر ہوگا۔ ہماری دلی تمنا ہے کہ ہم ہندوستان کو ایک خوشحال اور متحدہ ملک کی صورت میں دیکھیں جو قطعی اور مکمل سیلف گورنمنٹ کا استفادہ کرتے ہوئے برطانوی دولت مشترکہ میں بہ رضا و رغبت شریک ہو۔“ آگے چل کر اس نے متحدہ ہندوستان میں سیلف گورنمنٹ دیے جانے کے بارے میں 1942ء میں کرپس کی پیش کردہ تجاویز کا اعادہ کرتے ہوئے کہا کہ ”یہ پیش کش اس اُمید میں کی گئی تھی کہ جب جنگ ہندوستان کے بالکل قریب آجائے گی اور اس کی قومی بقا خطرے میں پڑ جائے گی تو باقی ملکوں کی طرح یہاں بھی باہمی اتحاد اور تعاون کی روح اُجاگر ہو جائے گی۔ جو درپیش خطرے کی وجہ سے سیاسی اختلافات پر غلبہ پالے گی۔ یہ اُمید پوری نہیں ہو سکی۔“ اس کے باوجود اس نے یقین دلایا کہ حکومت برطانیہ اب بھی ان تجاویز پر ثابت اور قائم ہے۔ اس نے پرزور طریقے سے ہندوستان کی وحدت کے حق میں دلائل دیئے اور اس کو یکجا رکھنے پر اصرار کیا اس نے کہا ”میں تو یہی کہوں گا کہ آپ جغرافیہ تبدیل نہیں کر سکتے۔ دفاع، امور خارجہ اور بہت سے داخلی و خارجی معاشی مسائل کے نقطہ نگاہ سے ہندوستان ایک قدرتی یونٹ ہے۔ دونوں بڑے فرقوں، بعض دوسری اہم اقلیتوں اور ہندوستانی ریاستوں کو ایک یونٹ کے اندر باہم مل جل کر رہنے کے لیے کیا طریقے اختیار کرنے ہیں، اس کا فیصلہ خود ہندوستانیوں کو کرنا ہوگا۔ یہ کہ دو فرقے بلکہ دو قومیں ثقافتی اور مذہبی اختلافات کے باوجود باہم مل کر رہنے کے طریقے وضع کر سکتی ہیں۔ اس کی تاریخ میں بہت سی مثالیں پائی جاتی ہیں۔ اس مسئلے کے کئی مختلف حل ہوتے رہے ہیں۔ انگلینڈ اور سکاٹ لینڈ صدیوں کے متعلقہ کے بعد ایک مکمل یونین میں ڈھل گئے ہیں۔ کینیڈا میں انگریز اور فرانسیسی عناصر نے ایک وفاق تشکیل دیا ہے جو خوش اسلوبی سے چل رہا ہے۔ سویٹزر لینڈ میں فرانسیسی، اطالوی اور جرمن باشندے ایک مختلف نوعیت کا وفاق بنا کر رہ رہے ہیں۔ ان تمام گروہوں کے مابین مذہبی اور نسلی اختلافات پائے جاتے تھے۔ امریکہ میں بہت سے نسلی اور مذہبی عناصر ایک مصیبت خیز خانہ جنگی کے تلخ حجبے سے گزرنے کے بعد ایک وفاق ڈھانچے کی صورت میں ایک قوم میں ڈھل گئے ہیں۔ البتہ آئر لینڈ میں متحارب عناصر ابھی تک متحد ہونے میں ناکام رہے ہیں اور آئر لینڈ میں ایک طرح کا پاکستان بنا ہوا ہے۔ اگرچہ یہ



مماثلت بھی اضافی ہے۔ سوویت یونین نے روس میں پہلے سے موجود چکدار نظام میں ایک نئی تبدیل شدہ صورت وضع کی ہے جو بلاشبہ سودمند ثابت ہوگی۔ آئین سازوں کے مطالعے کے لیے یہ چند مثالیں ہیں جو ہندوستان کے سامنے موجود ہیں۔ یہ ہندوستان کا کام ہے کہ دیکھے کہ کون سی صورت اس کی ضرورتوں کے زیادہ قریب ہے۔ لیکن کوئی شخص جبراً فیہ کو تبدیل نہیں کر سکتا<sup>(3)</sup>۔“

سرمہد یامین خان نے اس تقریر پر تبصرہ کرتے ہوئے لکھا کہ ”اس تقریر نے مسلم لیگ کو متنبہ کر دیا تھا کہ گنگا کس طرف بہے گی اور جتنا میں پانی کتنا ہے“<sup>(4)</sup>۔ اپنی اس تقریر کے فوراً بعد ویول نے مدراس کا دورہ کیا۔ وہاں راج گوپال اچاریہ کے ساتھ ملاقات کا ذکر کرتے ہوئے وہ لکھتا ہے کہ ”میں نے اس سے کہا کہ بلا تکلف اور آف دی ریکارڈ ہو کر میں کہتا ہوں کہ ایک ایسی ایگزیکٹو کونسل کی تشکیل کی ضرورت ہے جو ہر طرح کے باصلاحیت افراد اور ممتاز شخصیات پر مشتمل ہو، جن کو ہندوستان کے بہترین عناصر کا نمائندہ قرار دیا جاسکتا ہو اور جو موجودہ آئین کے مطابق ہندوستان کے مسائل کا حل دریافت کریں اور فرقہ وارانہ سیاست کو خاطر میں لائے بغیر کل ہندوستان کے مفاد کو پیش نظر رکھیں“<sup>(5)</sup>۔ گویا وہ سیکولر بنیاد پر ہندوستان کو متحد رکھنے کا خواہاں تھا اور اسی بنیاد پر سیلف گورنمنٹ کی تشکیل کرنا چاہتا تھا۔

دائسر اے بن کر آنے کے بعد جلد ہی اس کا گاندھی کے ساتھ خط و کتابت کا سلسلہ شروع ہو گیا تھا۔ اس خط و کتابت کا آغاز 1944ء کے اوائل میں خود گاندھی نے جیل سے اس کو خط بھیج کر کیا تھا۔ جب کہ جناح کے ساتھ ویول کا رابطہ 1944ء کے اواخر میں جا کر ہوا جب 6 دسمبر کو ان کی ملاقات ہوئی۔ اس سے پیشتر 5 مئی 1944ء کو اس نے گاندھی کو رہا کر دیا تھا۔ جس نے جیل میں مرن برت رکھا ہوا تھا۔ اور ڈاکٹروں نے رپورٹ دی تھی کہ اگر اس نے مرن برت جاری رکھا تو وہ مر جائے گا۔ ویول سمجھتا تھا کہ اگر جیل میں مرن برت کے نتیجے میں گاندھی مر گیا تو وہ تاریخ میں یسوع مسیح کا درجہ پا جائے گا جب کہ ویول پر پطرس پیلاطس کی طرح کم از کم اگلے دو ہزار سال تک لعنت و ملامت کی جاتی رہے گی<sup>(6)</sup>۔ رہائی کے بعد گاندھی اور ویول کے مابین خط و کتابت میں اضافہ ہو گیا۔ گاندھی کے خط کے جواب میں ویول جو بھی خط لکھتا اس کا مسودہ منظوری کے لیے برطانوی کابینہ کے پاس لندن بھیجا جاتا تھا۔ وہاں وزیر ہند امیری بھی

گاندھی کے بارے میں ہمدردانہ رویہ رکھتا تھا<sup>(7)</sup>۔ تاہم وزیراعظم چرچل گاندھی کے جواب میں درشت لب و لہجہ اختیار کرنے پر اصرار کرتا تھا۔

24 اکتوبر 1944ء کو ویول نے بطور واسرائے اپنا ایک سال مکمل ہونے پر وزیراعظم چرچل کے نام ایک مفصل خط تحریر کیا جس میں ہندوستان کے مسئلے کا فوری سیاسی تصفیہ کرنے پر زور دیا گیا تھا۔ اس میں کہا گیا تھا کہ ”اب ہندوستان پر بزور قوت قبضہ برقرار نہیں رکھا جاسکتا۔ قوت کے جابرانہ استعمال کی نہ تو برطانوی عوام حمایت کریں گے اور نہ ہی عالمی رائے عامہ اس کی اجازت دے گی۔ اور نہ ہی جنگ کے بعد انگریز فوجی اس ملک پر قبضہ برقرار رکھنے کی خاطر اتنی بڑی تعداد میں یہاں رہنا گوارا کریں گے۔ موجودہ حکومت ہند غیر معینہ عرصے یا لمبے عرصے کے لیے اپنے وجود کو برقرار نہیں رکھ سکتی۔ کانگریس اور مسلم لیگ ہندوستان کے ہندوؤں اور مسلمانوں کی بڑی پارٹیاں ہیں۔ گاندھی اور جناح معتدل آدمی ہیں۔ ان کے بعد ممکن ہے ایسے لوگ نہ ملیں کہ جن کے ساتھ کوئی معاملے طے پا سکے۔ ابھی وقت ہے کہ کوشش کی جائے تو ہندوستان کو دولت مشترکہ میں شامل رکھا جاسکتا ہے۔ اگر اس کے لیے ابھی کوشش نہ کی گئی تو شاید بڑی مشکل سے مزید چند برس اس پر قبضہ جاری رکھا جاسکے۔ لیکن بالآخر یہ انتشار کی نذر ہو جائے گا اور ممکن ہے دوسرے کے ہاتھ میں چلا جائے۔ اس لیے ہمیں ہندوستان کے بارے میں پر خلوص اور دوستانہ رویہ اختیار کرنا چاہیے۔ موجودہ آئین کے تحت ایک عبوری سیاسی حکومت تشکیل ہونی چاہیے جیسی کہ کرپس نے تجویز کی تھی۔ اس کے ساتھ ہی فوری طور پر ایک مستقل آئینی تصفیے کے حصول کی کوشش ہونی چاہیے۔ اگر ہم چاہتے ہیں کہ جنگ کے بعد ہندوستان کو ڈومنین کا درجہ حاصل ہو تو ہمیں چاہیے کہ ابھی سے اس کے ساتھ ڈومنین کا سا برتاؤ کریں۔ یہ رائے صرف میری ہی نہیں ہے کہ اس سے پیشتر کہ بہت دیر ہو جائے کچھ نہ کچھ ضرور ہو جانا چاہیے بلکہ کمانڈر انچیف ہند اور برطانوی ہند کے تمام گیارہ صوبوں کے گورنروں کی بھی یہی رائے ہے“<sup>(8)</sup> ویول کے اس خط سے بھی ظاہر ہوتا ہے کہ ہندوستان کی برطانوی انتظامیہ ہندوستان کو منقسم اور منتشر کرنا نہیں چاہتی تھی بلکہ اسے جوں کی توں حالت میں ڈومنین کا درجہ دینے اور اس کی دونوں بڑی پارٹیوں کے مابین آئینی تصفیہ کرانے کے حق میں تھی۔ انتشار کی صورت میں انہیں ڈر تھا کہ یہ علاقہ کسی دوسرے کے ہاتھ میں نہ چلا جائے۔ یہاں ”دوسرے“

سے مراد سودیت یونین تھا جو جنگ عظیم کے عظیم فاتح کے طور پر ابھرا تھا اور سارا مغرب اس کی قوت سے خائف تھا۔ علاوہ ازیں ایشیا میں قوم پرستی اور کمیونزم کی جولہر آئی ہوئی تھی ہندوستان بھی اس کی زد میں تھا اور انتشار کی صورت میں اندیشہ تھا کہ یہاں کمیونسٹ غالب نہ آ جائیں۔ چنانچہ یہاں کے برطانوی کارندے یہاں کے ”معتدل“ سیاست دانوں کے ساتھ ایک متحد ہندوستان کے آئین پر تصفیہ کر کے یہاں سے یورپ یا بستر گول کرنا چاہتے تھے۔

اس سلسلے میں 6 دسمبر 1944ء کو ویول نے جناح کے ساتھ ملاقات کی۔ وزیر ہند ایمری کو اس ملاقات کی تفصیل سے آگاہ کرتے ہوئے ویول نے اپنی رپورٹ میں لکھا ”جناح کہتا ہے کہ اس کی رائے میں متحدہ ہندوستان برطانیہ کی تخلیق ہے۔ اور ہندوستانی حکومت کے تحت اس کا وجود برقرار نہیں رہ سکتا۔ میں نے اس سے اختلاف کیا اور کہا کہ میری رائے میں جنگ کے بعد کے پرخطر برسوں میں ہندوستان کے لیے اپنا اتحاد برقرار رکھنا بے حد ضروری ہے۔ ہندوستان کو چاہیے کہ فرقہ وارانہ مسئلہ کو بالائے طاق رکھ دے اور ہندوؤں اور مسلمانوں کو چاہیے کہ وہ ہندوستان کی سلامتی اور اس کے انتظامی مسائل کے حل کی خاطر مل جل کر کام کریں۔ اگر بعد ازاں ہندوؤں اور مسلمانوں کو معلوم ہوا کہ اکٹھے مل کر کام کرنا ممکن نہیں ہے تو پھر وہ تقسیم کے بارے میں سوچ سکتے ہیں۔ لیکن ابھی ایسا کرنا مہلک ثابت ہوگا۔ جناح نے مجھ سے دریافت کیا کہ کیا میرے ذہن میں موجود آئین کے تحت عبوری حکومت کی بحالی کا کوئی خیال جاگزیں ہے جو جنگ کے بقیہ عرصے اور بعد کے پرخطر برسوں تک قائم رہے گی۔ اس کے جواب میں میں نے کہا کہ میں صرف اپنی ذاتی رائے کا اظہار کر رہا ہوں لیکن ایسی حکومت کا قیام ہی اس وقت ہندوستان کے لیے سب سے بہتر راستہ ہے۔ میرا خیال ہے کہ دونوں فرقے اکٹھے کام کرنے سے عین ممکن ہے آئینی مسئلے کے کسی حل پر پہنچ جائیں۔ جناح نے کہا کہ مجھے اتفاق ہے۔۔۔۔۔ جناح کی رائے میں اس قسم کی پیش کش وقتی طور پر تو ہندوستان کے لیے بہترین ہے۔ اگرچہ اسے پورا یقین ہے کہ بالآخر پاکستان کا قیام لازمی اور ضروری ہوگا اور اس کا کہنا ہے کہ اگر میں اسے مزید وقت مہیا کروں تو وہ مجھے اس بارے میں قائل کر سکتا ہے“ (9)۔ جناح کے ساتھ اس ملاقات کی مزید تفصیل بیان کرتے ہوئے ویول نے ایمری کے نام 12 دسمبر کے مراسلے میں لکھا کہ ”جناح ہندوستان کے اتحاد کو ایک ایسے آئینہ عمل کے طور پر قبول

کرنے پر آمادہ ہو گیا جو ناقابل حصول تھا۔ اس نے کہا کہ مسلمانوں نے کانگرس کے غلبے سے تجربہ حاصل کرنے کے بعد ہی پاکستان کو واحد مل کے طور پر اختیار کیا ہے۔ میں نے اس سے کہا کہ اگر جنگ کے بعد کے خطرناک برسوں میں کہ جن پر ہندوستان کے مستقبل کا دارومدار ہے، ہم ملک کے حصے بخرے کرنے میں مصروف ہو گئے تو تمام فریقین کا نقصان ہوگا۔ سب سے بہتر یہی ہے کہ فی الوقت ہندوستان کو متحد رکھا جائے اور تقسیم صرف اسی صورت میں پیش نظر ہوئی چاہیے کہ مسلمان اور ہندو عملاً محسوس کریں کہ وہ اکٹھے کام نہیں کر سکتے۔ اس نے مجھ سے اتفاق کیا اور کہا کہ جہاں تک میرا تعلق ہے میں موجودہ آئین کے تحت عبوری حکومت کی تشکیل میں تعاون کرنے پر تیار ہوں<sup>(10)</sup> گویا جناح بھی فی الوقت پاکستان کو ملوثی کرنے پر آمادہ نظر آتے تھے۔ ویول کی پوری کوشش تھی کہ کسی طرح مسلمان مطالبہ پاکستان کو الٹو امیں ڈال دیں۔ ہندو بوڑوا انگریزوں کا گماشتہ بن کر متحدہ ہندوستان کی باگ ڈور سنبھال لے اور کوئی ایسا ہندو بست ہو کہ مسلمان بھی مطمئن ہو جائیں۔ 14 دسمبر 1944ء کو کلکتہ میں ہندو بوڑواؤں کے سب سے بڑے ادارے ایسوسی ایٹڈ جیمیز آف کامرس سے خطاب کرتے ہوئے ویول نے کہا کہ ”پاکستان اس مرض کا مایوس کن علاج ہے جس کا دوسرے طریقوں سے بھی علاج ہو جائے تو کیا جاسکتا ہے۔ حکومت برطانیہ نے پوری کوشش کی ہے کہ ہندوستان کا کوئی تفسیر ہو جائے مگر جب تک یہاں کے فریقین اپنی بدگمانیوں سے آزاد ہو کر تعاون کی حقیقی کوشش نہیں کرتے، کامیابی نہیں ہو سکتی“<sup>(11)</sup>۔

ویول کی طرح ہندوستان کے دوسرے انگریز حکام بھی پاکستان کے بارے میں معاندانہ رویہ رکھتے تھے اور اس تجویز کو ناقابل عمل سمجھتے تھے اور محض سودے بازی کا ایک حربہ گردانتے تھے۔ 17 دسمبر کو مسلم اکثریت کے سب سے بڑے صوبے یعنی بنگال کے گورنر کیسی (Casey) نے ویول کے نام اپنے خط میں لکھا ”مسلمانوں کے ساتھ گفتگو کے دوران پاکستان کے بارے میں سوالات پوچھنے میں مجھے کوئی تامل نہیں ہوتا۔ میں اکثر کہتا رہتا ہوں کہ میں ان کے لیے خوشی محسوس کروں گا اگر مجھے یہ یقین دلا دیا جائے کہ انہوں نے پاکستان کے بارے میں اہم اقتصادی اور مالیاتی مسائل کو بھی ملحوظ خاطر رکھا ہے۔ عام طور پر جب ان سے پوچھا جاتا ہے کہ آیا انہوں نے بالکل عملی نوعیت کے اقتصادی و مالیاتی امور سے متعلق تسلی بخش

طریقے سے حساب کتاب لگایا ہے۔ تو وہ پوکھا ہٹ کا شکار ہو جاتے ہیں۔ دراصل میرا گمان یہ ہے کہ اس قسم کی چیزوں کے پہلو کے بارے میں عملاً انہوں نے کوئی کام نہیں کیا ہے۔ یہ ماننے کا کوئی جواز نہیں ہے کہ پاکستان کا تصور ایک سیاسی خوش فہمی سے زیادہ حیثیت کا حامل ہے۔ میرا خیال ہے کہ یہ سودے بازی کا ایک گراں قدر حربہ ضرور ثابت ہوا ہے۔ تاہم مجھے امید ہے کہ اس سے پہلے کہ پاکستان کا شیر حقیقت کا روپ دھارے، اس پر سوار جناح سمجھوتہ کرے گا۔۔۔۔۔ میری رائے میں مسلمانوں کو تصور پاکستان سے بنانے کے لیے ان پر بہت زیادہ کام کرنے کی ضرورت ہے۔ اگر آپ چاہیں تو میں یہاں بنگال میں کام شروع کر دیتا ہوں۔ میرا خیال ہے کہ میں محتاط انداز میں بات چیت کے ذریعے آئندہ چھ ماہ میں یہاں کے مسلمانوں کے ایک حصے پر اثر انداز ہو کر اسے پاکستان کے تصور سے الگ کرنے میں شاید کامیاب ہو گا<sup>(۱۲)</sup>۔“ اس کے جواب میں یکم جنوری 1945ء کو ویول نے کیسی کو لکھا کہ ”پاکستان، بلکہ فرقہ وارانہ بدگمانی، جس کا یہ ترجمان ہے، کسی تعمیری سوچ کی راہ میں سب سے بڑی رکاوٹ ہے۔ مسلم لیگ کبھی اس بات پر رضامند نہ ہوگی کہ ایک مضبوط مرکزی حکومت کے ذریعے ہندو غلبہ کو دوام حاصل ہو جائے۔ ہندوؤں کی اکثریت بھی خواہ مہاسب سے تعلق رکھتی ہو خواہ کانگریس سے، یہ نہ سمجھ پائے گی کہ مسلمانوں میں اپنی آبادی کے تناسب سے ملنے والے حصے سے بھی زائد حصہ کے حصول کی کیوں ضرورت پائی جاتی ہے۔ اقلیتیں نہیں چاہتیں کہ کوئی بڑا فرقہ ان کو نیست و نابود کر دے۔ پاکستان مسلمانوں کے خوف اور بدگمانی کا ایک شدید اظہار ہے جو کہ حقیقی ہے اور کسی حد تک حق بجانب بھی۔ میرا خیال نہیں ہے کہ پاکستان قابل عمل ہوگا۔ اس سے اقلیتوں کے نئے مسائل پیدا ہو جائیں گے جو موجودہ مسائل سے بھی زیادہ گھمبیر ہوں گے۔ علاوہ ازیں پاکستان کی ریاست یا ریاستیں اقتصادی لحاظ سے غیر محکم ہوں گی۔ پھر یہ بھی ہے کہ دیگر جذباتی نظریات کی طرح جو کسی صحیح غور و فکر کا نتیجہ نہیں ہوتے، یہ نظریہ بھی مخالفت کی بنیاد پر پروان چڑھا ہے۔ بعض باشعور مسلمان تو اسے محض سودے بازی کا حربہ ہی سمجھتے ہیں۔ لیکن مسلم لیگ کے عامۃ الناس اسے حقیقی امکان گردانتے ہیں اور اس کے ساتھ شدید جذباتی لگاؤ رکھتے ہیں۔ چنانچہ ہم مکمل کر پاکستان کو رد نہیں کر سکتے تا آنکہ ہم اس کا کوئی پرکشش متبادل پیش نہ کریں۔ مجھے بتایا گیا ہے کہ پنجاب میں سکندر حیات خان نے اور اس سے پہلے فضل حسین

نے بھی یہ کوشش کی تھی کہ مقامی وطنیت اور قومی جذبے سے اس صوبے میں قائمہ اٹھایا جائے جس کی اپنی مشترک زبان اور طرز زندگی موجود ہے۔ سیاسی جماعتوں کو فرقہ وارانہ اختلاف کے بجائے معاشی بنیاد پر متحد کرنے کی کوشش بھی جزوی طور پر کامیاب ہوئی تھی اور اس وقت بھی خضر حیات خان کی طرف سے یہ کوشش جاری ہے۔ معلوم ہوتا ہے بنگال میں آپ کا بھی اسی قسم کا تاثر ہے اگرچہ ابھی اتنا زیادہ گہرا نہیں ہے۔ مسئلے کا حل یہی ہے کہ مقامی وطنیت کو استعمال کیا جائے۔ لیکن یہ کام صرف مضبوط کردار اور پختہ عزم کے حامل لیڈر ہی انجام دے سکتے ہیں کیونکہ ہندوستانی سیاست میں مذہبی اور معاشرتی دباؤ ابھی بہت زیادہ ہیں۔ بادی انشطر میں دیکھا جائے تو نہ بنگال کو اور نہ ہی پنجاب کو علیحدگی سے کوئی فائدہ پہنچے گا خواہ یہ علیحدگی معاشی طور پر محکم ہی کیوں نہ ہو۔ دونوں صوبوں میں مسلمان تھوڑے سے فرق کے ساتھ اکثریت میں ہیں اور وقت گزرنے کے ساتھ یہ مزید کم بھی ہو سکتا ہے۔ دونوں صوبوں میں مسلمان اگر کوشش کریں تو قانون ساز اسمبلی اور حکومت پر غلبہ حاصل کر سکتے ہیں۔ علیحدگی سے ان کو سوائے مرکز سے علیحدگی کے کوئی نئی چیز حاصل نہ ہوگی بلکہ انہیں اقلیت کے شدید مسائل سے دوچار ہونا پڑے گا۔ اور کسی مضبوط حکومت کا چلنا ناممکن ہو جائے گا۔ پاکستان کے لیے محرک قوت ان صوبوں سے مہیا ہو رہی ہے جہاں مسلمان اقلیت میں ہیں نہ کہ وہاں سے جو مجوزہ پاکستان کا علاقہ ہے۔ مرکزی کنٹرول سے آزادی پر کوشش تو ہو سکتی ہے۔ لیکن اس کے نتیجے میں ایسا معاشی جبر مسلط ہو سکتا ہے کہ ابھی مسلمانوں کو اس کا اندازہ نہیں ہے۔ جب تک ہمارے پاس پاکستان کے مقابلے میں پیش کرنے کو کچھ اور نہیں ہے میرا خیال ہے آپ کو اس کے کٹھن مخالف کے طور پر سامنے آنے کا خطرہ مول نہیں لینا چاہیئے۔ لیکن اس میں کوئی ہرج نہیں کہ آپ اپنے پاس آنے والے مسلمانوں سے ہمدردانہ طور پر یہ دریافت کرتے رہیں کہ اس صورت میں انہیں جو صریح مسائل درپیش ہو جائیں گے وہ ان سے کس طرح غائب گئے اور یہ کہ کیا تقسیم کے سوا کوئی اور چارہ نہیں ہو سکتا۔ ہم تعلیم یافتہ مسلمانوں کو جتنا بھی اس بارے میں سوچنے کی طرف مائل کر سکیں اتنا ہی بہتر ہے<sup>(13)</sup>۔ گو بارہ صغیر کی برطانوی انتظامیہ ہر قیمت پر برصغیر کو متحد رکھنا چاہتی تھی اور اس کے لیے مقامی وطنیت اور سیکولر ازم کے تصور کو بروئے کار لانا چاہتی تھی۔ چنانچہ جہاں تک تقسیم ہند کا تعلق تھا، کانگریس اور برطانوی انتظامیہ ایک ہی نقطہ نظر کے حامل تھے۔

## 2۔ کانگریس کی ہٹ دھرمی اور ویول پلان کی ناکامی۔ شملہ کانفرنس جون 1945ء

اسی بنیاد پر ویول نے چرچل کو جو آئینی تجاویز ارسال کی تھیں ان سے متعلق صلاح مشورہ کرنے اور اس آئینی منصوبے پر عملدرآمد کی منظوری حاصل کرنے کے لیے ویول 21 مارچ 1945ء کو دہلی سے لندن گیا اس وقت تک سوویت یونین نازی جرمنی کے پچھلے چھڑاچکا تھا اور یورپ کے وسط تک پہنچ چکا تھا۔ اس کی فاتحانہ قوت سے انگریزوں کی سامراج کو سخت تشویش لاحق ہو گئی تھی۔ یالٹا کانفرنس میں برطانیہ اور امریکہ کے سوویت یونین کے ساتھ مفتوحہ علاقوں کی تقسیم پر اختلافات کھل کر سامنے آ چکے تھے۔ دیوالیہ شدہ برطانوی سامراج کو اپنی وسیع و عریض سلطنت کی فکر تھی۔ چنانچہ انہی دنوں ویول کے علاوہ ایمپائر کے دوسرے علاقوں کے حاکم بھی لندن میں موجود تھے۔ 4 اپریل کو چرچل نے ان حکام اور اپنی کابینہ کے ارکان کے مشترکہ اجلاس سے خطاب کرتے ہوئے انہیں روس کے ”غیر دوستانہ رویہ سے ڈرایا جس کا اس کے بقول یالٹا میں روس کی طرف سے اظہار ہوا تھا۔ اس کے علاوہ اس نے امریکہ کی فوجی قوت کے بارے میں بھی آگاہ کیا۔ ان حالات کے پیش نظر اس نے ایمپائر کو متحد رکھنے کی ضرورت پر زور دیا“<sup>(۱۴)</sup>۔ ایمپائر کو ٹکڑوں میں بانٹنا برطانوی سامراج کے مفاد میں نہیں تھا۔ ویول نے وہاں دو ماہ سے زیادہ عرصہ قیام کیا۔ اس دور ان ہندوستان کے آئینی بل کے بارے میں برطانوی کابینہ کی انٹرویو یا برماکسٹی کے صبح شام اجلاس ہوتے رہے اور ویول کی تجاویز اور دوسرے ارکان کی تجاویز پر غور ہوتا رہا۔ بالآخر یکم جون 1945ء کو ویول ایک منصوبہ لے کر لندن سے واپس لوٹا۔ منصوبہ یہ تھا کہ ہندوستان کے سیاسی لیڈروں کے ساتھ صلاح و مشورہ کر کے ایک نئی ایگزیکٹو کونسل تشکیل دی جائے جس میں وائسرائے اور کمانڈر انچیف کے علاوہ باقی تمام ارکان ہندوستانی ہوں۔ ان میں مسلمانوں اور اونچی ذات کے ہندوؤں کی تعداد برابر ہو۔ یہ کونسل موجودہ آئین کے مطابق کام کرے۔ اس کا بڑا مقصد جاپان کے خلاف جنگ کو کامیابی سے ہمکنار کرنے سے متعلقہ فرائض انجام دینا ہو۔ لیکن اس کے ساتھ ساتھ اس کے ارکان ایک نئے اور مستقل آئین پر اتفاق رائے حاصل کرنے کی کوشش بھی جاری رکھیں۔

اس منصوبے کے مطابق نئی ایگزیکٹو کونسل کی تشکیل کے لی ویول نے جون کے اواخر میں شملہ میں تمام سیاسی پارٹیوں کے رہنماؤں کی کانفرنس بلائی۔ کانگریس، مسلم لیگ، اکالی دل، یونینسٹ پارٹی اور نیشنلسٹ پارٹی کے رہنماؤں اور دیگر حلقوں اور اچھوتوں کے نمائندوں نے شرکت کی۔ کانگریس کے وفد کی قیادت ابولکلام آزاد نے کی جو اس وقت کانگریس کا صدر تھا۔ مسلم لیگ کے وفد کی قیادت جناح کر رہے تھے۔ گاندھی کانفرنس کی میز پر تو نہ بیٹھا لیکن شملہ میں موجود رہا اور ویول کے ساتھ ملاقاتیں کرتا رہا اور آزاد کو مشورے دیتا رہا۔ ویول نے چودہ رکنی کونسل کی تجویز پیش کی جس کے مطابق پانچ ارکان اونچی ذات کے ہندوؤں سے، پانچ ارکان مسلمانوں سے، ایک رکن سکھ اور ایک رکن اچھوتوں سے لیا جانا تھا۔ حکومت برطانیہ کی طرف سے اس میں دلچسپی اور کمانڈر انچیف کو رکھا گیا تھا۔ جناح نے مطالبہ کیا کہ پانچوں مسلمان ارکان کی نامزدگی کا اختیار مسلم لیگ کو دیا جائے کیونکہ صرف مسلم لیگ کو مسلمانوں کی نمائندہ حیثیت حاصل ہے۔ ویول کا ارادہ یہ تھا کہ ان پانچ میں یونینسٹ پارٹی اور کانگریس کے نمائندے بھی لیے جائیں۔ ادھر کانگریس ہندوؤں اور مسلمانوں کی نشستوں کے علاوہ اچھوت نشست کی بھی دعویٰ کرتی تھی۔ نتیجہ صاف ظاہر تھا کہ ایگزیکٹو کونسل میں مسلم لیگ کی نمائندگی اس درجہ محدود ہو کر رہ جاتی کہ وہ کوئی بھی کردار ادا نہیں کر سکتی تھی۔ اس میں غالب حیثیت کانگریس کو حاصل ہوتی جس کے ہندو اور مسلمان ارکان کو سکھ اور اچھوت نمائندوں کے علاوہ یونینسٹ نمائندے کی بھی حمایت حاصل ہو سکتی تھی۔ کانگریس نے اپنے مزدافرواد کی جو فہرست ویول کو مہیا کی اس کی بنیاد پر ویول خود کہتا ہے کہ ”کونسل میں کانگریس کو مکمل غلبہ حاصل ہو جائے گا“ (15)۔ چنانچہ ان حالات میں جناح اپنے مطالبے پر اڑ گئے کہ مسلمان ارکان کی نامزدگی صرف مسلم لیگ کا حق ہے۔ ویول نے اس مطالبے کو ماننے سے انکار کر دیا۔ کانگریس نے مخالفت کی اور مسلمان ارکان کی نامزدگی پر اپنے حق سے دستبردار نہ ہوئی۔ 14 جولائی تک کانفرنس کے اندر اور باہر اس مسئلے پر کافی لے دے ہوتی رہی۔ بالآخر کانفرنس ناکام ہو گئی۔

گاندھی نے ویول سے کہا کہ مسلم لیگ اور کانگریس کے مابین کبھی تصفیہ نہیں ہو سکے گا۔ بالآخر انگریزوں کو کسی ایک کے حق میں فیصلہ کرنا پڑے گا۔ ویول نے گاندھی سے کہا کہ اگر ملے یہی ہے تو پھر ہمیں برصغیر میں کئی سال لگ جائیں گے۔ اور ممکن ہے اس پر عمل کروانے کے لیے



قوت کا استعمال بھی کرنا پڑے۔ اس کا گاندھی نے کوئی جواب نہ دیا<sup>(16)</sup>۔ کانگریس کے صدر ابو الکلام آزاد کا رد عمل یہ تھا کہ ایسا پہلی مرتبہ ہوا تھا کہ کوئی مذاکرات کانگریس اور حکومت برطانیہ کے مابین مکمل اتفاق رائے کے باوجود ایک تیسرے فریق کی جانب سے ایک فرقہ وارانہ بنیاد پر ناکام ہو گئے۔ گاندھی سے ملتی جلتی آزادی کے رائے بھی یہ تھی کہ دیول کو مسلم لیگ کی پروا نہیں کرنی چاہیے تھی اور آگے بڑھ جانا چاہیے تھا۔ ”آج نہیں تو کل نہیں“ (یعنی انگریزوں کو) حق اور انصاف کی بنیاد پر پختہ موقف اختیار کرنا ہوگا۔ اس کے علاوہ اور کوئی چارہ نہیں۔ ایک مرتبہ فیصلہ کر لیا جائے تو پھر اس پر آگے بڑھنا چاہیے۔ جو آگے بڑھنے پر آمادہ ہوں انہیں ساتھ لے لیتا چاہیے اور جو آمادہ نہ ہوں انہیں پیچھے چھوڑ دینا چاہیے۔ پختہ عزم کے بغیر کچھ نہیں ہوگا<sup>(17)</sup>۔

ممکن ہے دیول آزادی کے رائے پر جس کا اظہار اس نے مذاکرات کے دوران بھی کیا تھا مل کر گزرتا اگر کانگریس کو مسلمان عامۃ الناس میں کچھ بھی پذیرائی حاصل ہوتی۔ چنانچہ کانفرنس کی ناکامی پر دیول کا تاثر یہ تھا کہ اب کانگریس کی مقبولیت میں اضافہ ہوگا کیونکہ کانگریس کی جانب سے حقیقت پسندانہ رویہ اور ٹھنڈے دل سے سوچنے کا مظاہرہ ہوا ہے جبکہ لیگ کی مقبولیت گھٹنے گی کیونکہ جناح نے ہٹ دھرمی کا مظاہرہ کیا ہے۔ کانگریس مسلمانوں کو لیگ کی جانب سے ہٹا کر اپنی جانب مائل کرنے کی ہر ممکن کوشش کرے گی<sup>(18)</sup>۔ لیکن ایسا اس لیے نہ ہو سکا کہ جناح متحدہ ہندوستان کے ڈھانچے کی بنیاد پر حکومت کے ساتھ مذاکرات میں مصروف ہونے کے ساتھ ساتھ کانفرنس سے باہر مسلمان عامۃ الناس کے دل کی آواز یعنی پاکستان کا مطالبہ بھی دہرائے جاتے تھے۔ شملہ میں کانفرنس کے دوران جب قحط پڑا ہوا تھا تو 2 جولائی کو جناح نے ایسوسی ائیڈ پریس آف امریکہ کے نمائندے کو انٹرویو دیتے ہوئے مطالبہ پاکستان کا اعادہ کیا اور گاندھی کو پیش کش کی کہ ”اس کانفرنس سے ہٹ کر ہمیں آپس میں تصفیہ کر لینا چاہیے جس میں پاکستان ایک طے شدہ معاملہ ہونا چاہیے۔ جب تک یہ طے نہیں ہو جاتا کہ ہندوستان متحد رہے گا یا منقسم ہوگا، کوئی عبوری حکومت نہیں چل سکتی۔ جتنا جلد پاکستان کا بنیادی معاملہ طے ہو جائے اتنا ہی متعلقہ فریقین کے لیے اچھا ہوگا۔“ چونکہ دیول اور گاندھی دونوں ہی مطالبہ پاکستان کے مخالف تھے اس لیے ”نہ تو“ دیول منصوبہ ”کو مسلمانوں میں پذیرائی حاصل ہو سکی اور نہ ہی گاندھی اور کانگریس مسلمانوں کو مسلم لیگ سے توڑ کر اپنے ساتھ ملانے میں کامیاب ہو

کئے۔ ویول کو افسوس تھا کہ متحدہ ہندوستان کے ڈھانچے میں آئینی حل کا اس کا منصوبہ ناکام ہو گیا۔ اب بھی اس کی امیدیں کانگریس، یونینسٹ، نیشنلسٹ اور اس طرح کے دوسرے عناصر سے وابستہ تھیں جو متحدہ ہندوستان کے حامی تھے۔ مسلم لیگ بھی متحدہ ہندوستان کے ڈھانچے میں رہتے ہوئے آئینی حل کے حصول میں حکومت کے ساتھ تعاون پر آمادہ تھی لیکن اس کے لیے ویول کی پیش کش اس قدر محدود تھی کہ اس کو قبول کرنے کی صورت میں مسلم لیگ مفلوج ہو کر رہ جاتی۔

کانفرنس کی ناکامی پر جناح نے اپنے بیان میں کہا تھا کہ ”ویول پلان ایک پھندا تھا۔ اس ملی ہنگامت میں گاندھی اور اس کی ہندو کانگریس تھی جو متحدہ ہندوستان کی صورت میں صرف ہندوؤں کی قومی آزادی چاہتی ہے، لارڈ ویول تھا جو جغرافیائی اتحاد کا علمبردار بن کر آیا ہے اور خضر اور گلہائے تھے جو پنجاب کے مسلمانوں میں تفرقہ ڈالنے کی کوشش کر رہے ہیں۔ ہمیں اس تانے بانے میں گھیننے کی کوشش کی جا رہی تھی۔ اگر ہم ویول کے منصوبہ کے ساتھ اتفاق کر لیتے تو یہ اپنی موت کے پروانے پر دستخط کرنے کے مترادف ہوتا۔ پاکستان کا معاملہ بانائے طاق رکھا جاتا اور غیر معینہ مدت کے لیے سرد خانے کی نذر ہو جاتا۔ جب کہ کانگریس کے لیے ہندو قومی ریاست کے قیام کی راہ ہموار ہو جاتی“ (۱۹)۔ جناح نے اس بیان کے ذریعے اس الزام کی صفائی پیش کی جس میں جناح کو شملہ کانفرنس کی ناکامی کا ذمہ دار ٹھہرایا جا رہا تھا۔

وائسرائے جنے کے بعد ویول نے کافی صلاح مشورہ کر کے اپنی حکومت سے منظوری لے کر جو پہلی سیاسی پیش رفت کی تھی وہ یہاں تاریخی طور پر موجود ہندو مسلم تضاد کی وجہ سے ناکام ہو گئی۔ ویول جب وائسرائے بن کر آیا تو سمجھتا تھا کہ اصل مشکل کانگریس کے ساتھ معاملہ طے کرنے کی ہے اور اسی مقصد کے لیے اس نے آتے ہی گاندھی اور دوسرے کانگریسی رہنماؤں کے ساتھ خط و کتابت اور مذاکرات شروع کر دیے تھے۔ اب شملہ کانفرنس کی ناکامی کے بعد یہ سوچنے پر مجبور ہو گیا کہ ہندوستان کا کوئی آئینی حل مسلم لیگ کی شمولیت کے بغیر وضع نہیں ہو سکتا۔ صرف کانگریس اور اس کی ہم نوا جماعتوں کی منظوری سے تشکیل پانے والا آئین ہندوستان میں ایسے حالات کی ضمانت نہیں دے سکتا کہ انگریز ان حالات کو سازگار سمجھتے ہوئے اطمینان سے یہاں سے رخصت ہو جائیں۔ تاہم مسلم لیگ کو مسلم فرقے کی نمائندہ تنظیم کے طور پر تسلیم

کرنے کے باوجود اس کے مطالبہ پاکستان کا بدستور مخالف رہا اور اسے ایک ناقابل عمل منصوبہ قرار دیتا رہا۔

### 3۔ برطانوی حکمرانوں کی طرف سے مسلم لیگ کے مطالبہ پاکستان کی

#### مخالفت

برصغیر میں برطانوی انتظامیہ کے کارپردازوں اور سیاسی پارٹیوں اور گروہوں کی یہ صورت حال تھی جب جولائی کے آخری ہفتے میں برطانیہ میں لیبر پارٹی برسرِ اقتدار آئی۔ ہندوستان کو آزادی دینے یا دوسرے لفظوں میں خود کو ہندوستان کے بوجھ سے آزاد کرانے کے معاملے میں لیبر والے زیادہ آزاد خیال تھے۔ اور جیسا کہ پہلے بیان ہوا وہ کانگریس کے نظریہ سے اتفاق کرتے تھے۔ یہاں وائسرائے اور اس کی انتظامیہ کے کارندے پہلے ہی ہتھکڑی کرنے کو تیار بیٹھے تھے مگر ایک متحدہ ہندوستان کو اقتدار منتقل کر کے جانا چاہتے تھے۔ تاہم مشکل یہ تھی کہ کانگریس سے ”آزادی“ کی سودا بازی کے لیے مسلم لیگ کے مطالبہ پاکستان کو آسانی سے نظر انداز نہیں کیا جاسکتا تھا۔ جنگ کے دوران مسلمان عوام میں مطالبہ پاکستان کو بہت تقویت پہنچی تھی بالخصوص مسلمانوں کے تعلیم یافتہ درمیانہ طبقے نے اپنے لیے علیحدہ مملکت کے قیام کے مطالبے کو اپنی زندگی و موت کا سوال بنالیا تھا۔ مسلمانوں کا یہ طبقہ ہندوؤں کے قدامت پسند عناصر اور ابھرتے ہوئے بوڑھے طبقے کے سیاسی، معاشی، معاشرتی اور ثقافتی استحصال سے سخت خنودہ تھا۔ وہ مسلم لیگ کے پلیٹ فارم کو اپنی بقا کا واحد ذریعہ سمجھتا تھا۔ اس نے ملاؤں، مسلمان جاگیرداروں اور ایک قومی نظریہ کے حامل مسلمان قوم پرستوں کو پائے حقارت سے ٹھکرا کر اپنے ہی طبقے کے ایک کامیاب وکیل محمد علی جناح کو اپنا قائد اعظم بنالیا تھا۔ اسے یقین تھا کہ اس کے قائد اعظم ایک اعلیٰ پایہ کے دیانت دار وکیل ہیں۔ وہ مطالبہ پاکستان پر کبھی سودا بازی نہیں کریں گے۔ لہذا صورت حال پیچیدہ تھی۔

برطانیہ میں لیبر حکومت کے برسرِ اقتدار آتے ہی یہاں وائسرائے ویول نے یکم اگست 1945ء کو نئی دہلی میں اپنے گورنروں کا اجلاس منعقد کیا جو دو روز تک جاری رہا۔ شملہ کانفرنس کی ناکامی کے بعد کی صورت حال میں ایک نئی سیاسی ایگزیکٹو کونسل کی تشکیل کے امکان کا ازسرنو

جائزہ لیا گیا۔ گورنر بمبئی کی رائے تھی کہ اگر جناح تعاون پر آمادہ نہیں ہیں تو مسلم لیگ کے بغیر ہی کانگریس اور دوسری پارٹیوں کے نمائندوں پر مشتمل سیاسی ایگزیکٹو کونسل تشکیل دے دی جائے۔ لیکن وائسرائے اور باقی گورنروں نے اس سے اتفاق نہ کیا۔ ایک دوسری رائے یہ تھی کہ کارکردگی کی بنیاد پر نئی کونسل بنا دی جائے مگر یہ رائے بھی سب کی منظوری حاصل نہ کر سکی۔ چنانچہ فیصلہ ہوا کہ موجودہ ایگزیکٹو کونسل کو ہی برقرار رہنے دیا جائے۔ اور فیصلہ ہوا کہ مرکزی اسمبلی کے انتخاب 1945ء کے آخر میں اور صوبائی اسمبلیوں کے انتخابات 1946ء کے اوائل میں منعقد کروادینے جائیں۔ صرف گورنر پنجاب گلگانی نے ان انتخابات کی مخالفت کی کیونکہ صاف نظر آ رہا تھا کہ پنجاب میں برسر اقتدار انگریزوں کی پٹھو اور پاکستان کی مخالف یونینسٹ پارٹی بری طرح شکست کھا جائے گی اور مسلم لیگ فخریاب ہو جائے گی۔ گلگانی کا کہنا تھا کہ اگر مسلم لیگ اپنے مطالبہ پاکستان سے باز نہ آئی تو پنجاب میں خانہ جنگی ہو جائے گی۔ اس نے یہ بھی کہا کہ اگر بے دشمنی صورت کے پاکستان کی لغویت کا پردہ چاک نہ کیا گیا تو پنجاب کا عام مسلمان اسے مذہبی معاملہ سمجھ کر ووٹ دے گا۔ اسی بنا پر گلگانی نے انتخابات کو کم از کم ایک سال کے لیے ملتوی کرنے کی تجویز رکھی مگر یہ قبول نہ کی گئی۔ جناح اور مطالبہ پاکستان کے بارے میں دوسرے گورنروں نے بھی معاہدہ نہ دیا۔ گورنر بمبئی اور گورنر بہار نے کہا کہ مسند پاکستان کا ڈٹ کر مقابلہ ہونا چاہیے۔ گورنر مدراس نے کہا کہ جناح کی دھونس میں نہیں آنا چاہیے۔ گورنری۔ پی نے کہا کہ اگر سرکاری اسمبلی کے انتخابات لیگ کے حق میں ہوئے تو اس سے گروہی اور فرقہ دارانہ جذبات کو شعلے لگی اور صوبائی انتخابات مشکل ہو جائیں گے۔ بیشتر گورنروں کی رائے تھی کہ پاکستان کا سامنا کرنا چاہیے۔ اس کا تنقیدی جائزہ لینے کے لیے مختلف تجاویز پیش کی گئیں۔ ایک یہ کہ ہندوستانی سیاست دانوں کی کانفرنس بلائی جائے۔ ایک یہ کہ حقائق معلوم کرنے کی کمیٹی تشکیل دی جائے ایک یہ کہ برطانوی اور امریکی ارکان پر مشتمل ایک کمیشن مقرر کر دیا جائے۔ ایک اور یہ کہ مکمل طور پر غیر ملکی ارکان کا کمیشن مقرر کر دیا جائے۔ اور سب سے اہم یہ کہ انتخابات کے بعد ایک آئین ساز اسمبلی وضع کی جائے اور یہ کام اس کے سپرد کیا جائے۔ 14 جولائی 1945ء کے کرپس کے ایک بیان کا بھی حوالہ دیا گیا جس میں تجویز کیا گیا تھا کہ 1942ء کی کرپس تجاویز کے مطابق انتخابات کروائے جائیں اور پھر ایک آئین ساز

اسہلی یا تو 1942ء کی تجاویز کے مطابق یا بڑی پارٹیوں کی مرضی سے طے پانے والے طریقے کے مطابق تشکیل دی جانی چاہیے جو پاکستان کے مسئلے کا حل نکالے۔ وائسرائے کا کہنا تھا کہ جناح یا اس کے نمائندے مذکورہ کمیشنوں، کمیشنوں یا آئین ساز اسمبلی میں اس وقت تک حصہ نہیں لیں گے جب تک حکومت برطانیہ کی طرف سے مسلمانوں کے لیے حق خودارادیت کو تسلیم کرنے کا اعلان نہیں کر دیا جاتا۔ اس بارے میں سب ہی گورنر متفق تھے کہ مسلم لیگ کو بطور فریق باہر رکھ کر کوئی سیاسی اقدام نہیں اٹھانا چاہیے۔ بلکہ گورنر سرحد نے تو یہ بھی کہا کہ اگر مسلم لیگ کو نظر انداز کیا گیا تو مسلمان زیادہ تعداد میں جناح کے گرد جمع ہو جائیں گے اور لیگ کو تقویت حاصل ہو جائے گی۔ اس نے یہ بھی کہا کہ اگر مسلم لیگیوں کو واقعی اپنا دشمن بنایا گیا تو وہ مشرق وسطیٰ کے اسلامی مسئلوں پر ہنگامہ آرائی شروع کر دیں گے۔ لیکن جہاں تک پاکستان کا تعلق تھا تو اسے شہد تھا کہ سرحد کے مسلمانوں میں پاکستان کی حمایت ہے کہ جس کا مفہوم بھی ان کے پیش نظر نہیں ہے۔ گویا پیشتر گورنر اور وائسرائے مسلم لیگ کی سیاسی اہمیت کو تسلیم کرتے تھے۔ لیکن اس کے مطالبہ پاکستان کو خام اور لغو قرار دیتے تھے۔ پیشتر گورنروں نے تجویز کیا کہ حکومت برطانیہ کو چاہیے کہ پاکستان کے بارے میں واضح اعلان کرے جس سے یا تو اس پورے تصور ہی کا قلع قمع ہو جائے اور یا پھر یہ واضح ہو جائے کہ ہندوستان کی تقسیم محض مسلم و دوٹوں کی بنیاد پر نہیں ہو سکتی۔ گورنر پنجاب گلانی نے کہا کہ اگر جناح انتخابات جیت گئے تو مسلمان پاکستان پر راسخ ہو جائیں گے۔ جب کہ انہیں یہ پتہ ہی نہیں کہ اس سے کیا مراد ہے۔ اگر انہیں معلوم ہو جائے کہ اس کا کیا مطلب ہے تو وہ پاکستان کے مخالف ہو جائیں گے۔ گورنر بنگال کیسی نے اس کے ساتھ اتفاق کیا اور کہا کہ جناح نے بالآخر ختم ہوتا ہے۔ اس کے بعد شاید کچھ کیا جاسکے۔ جناح کا کوئی حقیقی جانشین نہیں ہے۔ جناح کے بعد پاکستان کے تصور کی دھجیاں بکھر جائیں گی۔ اس لیے کہیں کی 14 جولائی والی تجویز مان لی جائے اور اس طرح دو تین سال بحث مباحثے میں گزار دیے جائیں<sup>(20)</sup>۔

یاد رہے کہ چرچل کے وزیر جنگ جیمز گراگ کا یہ کہنا تھا کہ ”جب تک گاندھی زندہ ہے۔ ہندوستان کا سیاسی مسئلہ حل نہیں ہو سکتا“<sup>(21)</sup>۔ خود چرچل بھی گاندھی کے مرنے کا انتظار کیا کرتا تھا۔ جب کہ جولائی 1944ء میں ویول کی رائے یہ تھی کہ ”مجھے حیرت ہو گی کہ اس وقت تک کسی

حل کا کوئی امکان پیدا ہو سکے گا کہ جب تک یہ تین کٹر، ضدی اور بے پلک بزرگ راستے سے نہیں ہٹ جاتے گاندھی جو 75 سال کا ہونے کو ہے، جناح جو 68 سال کا ہے اور چرچل جو 70 سال کو پہنچ رہا ہے<sup>(23)</sup>۔ زوال پذیر برطانوی بورڈ اس قسم کی باتیں بھی سوچتا تھا۔ اسے ہندوستان کے سیاسی مسئلہ کے ٹھوس مادی محرکات کے بجائے چند شخصیات اس کی ذمہ دار نظر آتی تھیں۔ جن کے مرنے کے بعد وہ اپنی مرضی کا حل ٹھونسنے کی امید لگانے کی کوشش کرتا رہا تھا۔ دراصل وہ جس قسم کا متحدہ پر امن اور باجگزار ہندوستان چھوڑ کر جانا چاہتے تھے وہ بن نہیں پڑا تھا اور ایسا نہ ہونے کے عوامل ان کی سمجھ میں نہیں آ رہے تھے۔ یہ عوامل نہ تو چند شخصیات نے پیدا کئے تھے اور نہ ان کے مرنے سے ختم ہو سکتے تھے۔ ان عوامل کو تاریخ کے جہل نے پیدا کیا تھا اور اب جدلی اصول کے تحت ہی ان کا نتیجہ سامنے آتا تھا۔

5 اگست کو ویول نے نئے وزیر ہند پیٹھک لارنس کے نام اپنے مراسلے میں اسے ہندوستان کی سیاسی صورت حال سے آگاہ کیا اور گورنروں کی کانفرنس کے بعد اپنے تاثرات بیان کئے۔ اس نے لکھا ”تمام گورنر متفق ہیں کہ اپنی موجودہ بھونڈی صورت میں پاکستان قابل عمل نہیں ہوگا۔ جناح نے اپنے نظریات کو کبھی معین نہیں کیا۔ البتہ 1944ء کے موسم گرما میں گاندھی کے ساتھ اس کے مذاکرات کے دوران اس کا خیال معلوم ہوا تھا کہ پاکستان مسلم اکثریت کے صوبوں (یعنی شمال مغرب میں سندھ، پنجاب، سرحد اور بلوچستان اور شمال مشرق میں آسام اور بنگال) پر مشتمل ہوگا۔ اور اس نے اصرار کیا تھا کہ ان صوبوں کے حق تسلیم کی کا تعین صرف مسلم وندوں کی بنیاد پر کیا جائے گا۔ صریح اسباب موجود ہیں کہ ان علاقوں کے لوگوں کو پاکستان بننے سے بہت زیادہ نقصان اٹھانا پڑے گا۔ یہاں ابھی انیس سیاسی طور پر غلبہ حاصل ہے۔ اگرچہ اقلیتوں کے مسائل ہیں لیکن وہ ان کے قابو میں ہیں۔ اگر پاکستان ایک حقیقت بن گیا جیسا کہ جناح دعویدار ہے کہ بننا چاہتے تو پنجاب میں اقلیتوں کے ایسے مسائل پیدا ہو جائیں گے جو قابو میں نہیں رہیں گے۔ سکھ جو پنجاب کے وسط میں ایک ٹھوس بلاک ہیں، ایک خود مختار مسلمان ریاست میں شامل ہونے پر کبھی رضامند نہیں ہوں گے۔ اور پنجابی ہندو بھی اس پر معترض ہوں گے جو اگرچہ بکھرے ہوئے ہیں مگر مشرقی اضلاع میں اکثریت میں ہیں۔ بیشتر گورنروں کی رائے یہ ہے کہ جناح کے خیالات کے بھونڈے پن کو قاش کیا جائے۔ لیکن ایسا

کرنا اتنا آسان بھی نہیں ہے۔ بلاشبہ آئندہ انتخابات میں مسلم نشستوں پر زیادہ تر کامیابی لیگ کو حاصل ہوگی کیونکہ عام مسلمان ووٹر کے سامنے سوال یہ اٹھایا جائے گا کہ آیا وہ اسلام کو ہندومت پر ترجیح دیتا ہے۔ مجھے معلوم نہیں کہ ہندوستانی سیاست دانوں پر مشتمل کوئی کمیٹی یا غیر ملکیتوں پر مشتمل اسپیرل کمیٹی یا ایک ملی جلی کمیٹی جس میں برطانوی اور بعض دوسرے غیر ملکی بھی شامل ہوں، کس طرح پاکستان کو مسمار کرنے میں کامیاب ہوگی<sup>(24)</sup>۔ اس کے بعد 6 اگست کو اپنے ایک اور مراسلے میں ویل نے چیٹک لارنس کو لکھا کہ ”اجلاس میں شدت کے ساتھ یہ احساس پایا گیا ہے کہ جناح کا رویہ مزاحمانہ ہے اور یہ کہ پاکستان کے خطرات اور نقصان کو سیاسی اور معاشی نقطہ نگاہ سے فاش کرنا چاہیئے۔ حکومت برطانیہ کو چاہیئے کہ صاف طور پر واضح کر دے کہ ہندوستان کو محض مسلم ووٹوں کی بنیاد پر تقسیم نہیں کیا جاسکتا۔“ اسی مراسلے میں آگے چل کر اس نے لکھا کہ اس موقع پر حکومت برطانیہ کی جانب سے کوئی نیا اعلان ہمارے لیے سودمند ہونے کے بجائے بحران کو گہرا کرنے کا سبب بنے گا<sup>(25)</sup>۔ ویل چونکہ شملہ کانفرنس کی ناکامی کا سامنا کر چکا تھا اس لیے وہ بہت محتاط ہو کر اگلی پالیسی وضع کرنا چاہتا تھا۔ جناح اپنی تقریروں میں مطالبہ کر رہے تھے کہ چونکہ یورپ میں جنگ کا خاتمہ ہو چکا ہے اور جاپان کے خلاف جنگ بھی انجام کو پہنچنے والی ہے۔ اس لیے عارضی اقدامات کے بجائے ہندوستان کے آئینی مسئلے کا مستقل تصفیہ ہونا چاہیئے۔ جس میں پاکستان کا تسلیم کیا جانا ضروری ہے۔

وزیر ہند چیٹک نے گورنروں کی کانفرنس کی کارروائی اور ویل کے مراسلات کی بنیاد پر 11 اگست کو ایک یادداشت برطانوی کابینہ کی اندیا و برما کمیٹی کو پیش کی کہ اس وقت جناح کے رویے کے پیش نظر (جو اگرچہ مزاحمانہ تھا) مسلم لیگ کا تعاون حاصل کئے بغیر ایک سیاسی ایگزیکٹو کونسل تشکیل دینا ناشائستہ بات ہوگی۔ اگر ایسا کیا گیا تو شاید شدید قسم کی فرقہ وارانہ گڑبڑ کا خطرہ مول لینا پڑے گا۔ صوبائی اور مرکزی اسمبلیوں کے انتخابات کے انعقاد کے بارے میں گورنروں کی کانفرنس کے فیصلے سے آگاہ کرتے ہوئے اس نے گورنر پنجاب کی پریشانی کا ذکر کیا کہ اس سے پنجاب میں یونینسٹ پارٹی اور مسلم لیگ کے مابین طاقت کا توازن بگڑ جائے گا اور یہ صوبے میں گڑبڑ کا باعث ہوگا۔ تاہم وزیر ہند نے وائسرائے کو انتخابات کے انعقاد کا اختیار دینے کی سفارش کی<sup>(26)</sup>۔

نے وزیر ہند پیٹنک لارنس کے بارے میں دیول کی رائے یہ تھی کہ وہ برصغیر کے بارے میں جاہل اور فرسودہ خیالات کا حامل ہے جو زیادہ تر کانگریس کے ساتھ رابطوں سے اخذ کئے گئے ہیں<sup>(27)</sup>۔ چنانچہ لیبر پارٹی والوں کو جو کانگریس کو ہندوستان کی نمائندہ سمجھتے تھے اور اس کے ساتھ ہندوستان کا تعہد کر کے یہ آسانی یہاں سے رخصت ہونے کا ارادہ رکھتے تھے، اب انہیں ہندوستان کی برطانوی انتظامیہ کے ارکان سے پتہ چل رہا تھا کہ بات اتنی سیدھی نہیں ہے اور یہ کہ یہاں کے داخلی تضادات اور بالخصوص ہندو مسلم تضاد کو نظر انداز کر کے چلے جانا ہندوستان کو ایک خانہ جنگی کے منہ میں وکیل کر جانے کے مترادف ہوگا۔ وہ اس تضاد کو متحد ہندوستان میں حل کرنا چاہتے تھے۔ اگرچہ وہ مسلمان عوام الناس میں پاکستان کے مطالبے کی طرف بڑھتے ہوئے شدید رجحان کا بھی مشاہدہ کر رہے تھے۔ مگر وہ ان مسلم لیگی قائدین سے امیدیں وابستہ کئے ہوئے تھے جن کے بارے میں گمان تھا کہ وہ متحدہ ہندوستان میں زیادہ مراعات اور تحفظات لینے کی خاطر پاکستان کا محض نعرہ بلند کر رہے تھے۔

9 اگست 1945ء کو وزیر سرحد کننگھم نے دیول کے نام اپنے مراسلے میں لکھا ”مسئلہ کانفرنس کی ناکامی کے بعد لوگوں نے مسئلہ پاکستان کے بارے میں زیادہ سوچنا اور ذکر کرنا شروع کر دیا ہے۔ میں نے جو کچھ سنا ہے اس سے میرے اس تاثر کو تقویت پہنچتی ہے کہ زیادہ تر لوگ پاکستان کے بارے میں بھیم ہندوستان سے علیحدگی کے انداز میں نہیں سوچتے۔ میرے سابق وزیر اعلیٰ اورنگ زیب خاں جیسے پیشہ ور مسلم لیگی بھی میرے سامنے اپنا یہ خیال ظاہر کر چکے ہیں بلکہ ان میں سے ایک نے تو یہاں تک کہا کہ اب مسلمان نوجوانوں کو معاملات اپنے ہاتھ میں لے لینے چاہئیں اور پاکستان کی ماہیت کے متعلق حقیقی سچ کو واضح کرتا چاہیے کہ اس سے مراد مرکز میں مسلمانوں کے مفادات کا تحفظ ہے نہ کہ اس سے مکمل قطع تعلقی۔ لیکن اس میں بھی کوئی شبہ نہیں ہے کہ آنے والے انتخابات زیادہ تر مسئلہ پاکستان کی بھونڈی ترین شکل کی بنیاد پر لڑے جائیں گے“<sup>(28)</sup>۔ ”مسلم لیگی لیڈروں میں مسلمانوں کے علیحدہ وطن کے نعرے کے بارے میں بڑی کشش اور جاذبیت موجود تھی۔ انگریزوں کے لیے لیگی لیڈروں کے موقف کے بجائے مسلم عوام کا رویہ زیادہ پریشان کن تھا۔ دیول نے 12 اگست 1945ء کو پیٹنک لارنس کے نام مراسلے میں لکھا کہ ”کمانڈر انچیف نے چند روز ہوئے مجھے بتایا ہے کہ مسلمانوں میں یہ



عام خیال پایا جاتا ہے کہ انتخابات فوری منعقد کئے جائیں تو جناح تمام نشستیں جیت جائے گا البتہ اگر انہیں ایک سال کے لیے ملتوی کر دیا جائے تو پھر اسے نسبتاً کم کامیابی حاصل ہوگی۔“ لیکن ویول نے اس سے مختلف اپنی رائے کا اظہار کرتے ہوئے لکھا کہ ”نہ صرف یہ کہ اب انتخابات ہوں تو جناح کو مکمل کامیابی ہوگی بلکہ اگر انہیں ایک سال کے لیے التواء میں ڈالا گیا تو جناح کو زیادہ کامیابی حاصل ہوگی کیونکہ اسے اپنی جماعت کی تنظیم کی بہتر طور پر استواری اور فنڈز کے جمع کرنے کے لیے کافی وقت مل جائے گا۔“ مسلمانوں میں جناح اور مطالبہ پاکستان کی بے پناہ مقبولیت صرف انگریزوں کے لیے تشویش کا باعث نہیں تھی بلکہ کانگریس بھی پریشان تھی اس لیے بقول ویول اگرچہ دونوں جماعتیں آئندہ انتخابات میں اپنی طاقت کا مظاہرہ کرنے پر آمادہ تھیں۔ لیکن کانگریس اس بارے میں اتنی پر جوش نہیں تھی<sup>(29)</sup>۔

ادھر برطانوی لیبر پارٹی حکومت جلد از جلد ہندوستان کی تقدیر کا فیصلہ کر کے اس کے بوجھ سے جان چھڑانا چاہتی تھی۔ اور برطانوی کابینہ میں اس بارے میں مشورے ہو رہے تھے اور سوچا جا رہا تھا کہ ویول کو لندن طلب کر کے جلد کوئی منصوبہ وضع کیا جائے۔ 17 اگست کو کابینہ کی انٹرایڈورس کمیٹی کا اجلاس ہوا جس میں سٹیفورڈ کریس نے کہا کہ اس وقت ہندوستان اس بات کا منتظر ہے کہ فنی کابینہ اس کے لیے کیا کرتی ہے۔ اور یہ کہ ہندوستان میں اس وقت حیران کن حد تک قبولیت کا موڈ پایا جاتا ہے۔ اگر ہم صحیح سمت میں سرعت کے ساتھ کارروائی کریں تو اس وقت بڑا موقع ہے۔ کریس نے مسلمانوں کے جذبات کو کوئی خاص اہمیت نہ دی اور کہا کہ اس کی اطلاع یہ ہے کہ مسلمانوں میں جناح کا ساتھ چھوڑنے کا رجحان فردغ پارہا ہے اور یہ کہ شملہ کانفرنس کے نتیجے میں ان کی طرف سے اس کی حمایت متزلزل ہو چکی ہے۔ کریس نے کہا کہ ہمیں یہ بات ذہن نشین رکھنی چاہیے کہ یہ صرف مسلم لیگ ہے نہ کہ ہندوستان کے تمام مسلمان جو شملہ کانفرنس میں زیر بحث تعینے جیسے کسی بھی تعینے کے خلاف ہے<sup>(30)</sup>۔

کریس کی رائے کے برعکس ویول اور اس کے گورنر اپنے مراسلوں میں نئی حکومت کو یہ باور کرانے کی کوشش کر رہے تھے کہ جلد بازی میں کوئی فیصلہ نہ کیا جائے اور کوئی ایسا منصوبہ وضع نہ کیا جائے جو کسی ایک فریق کو تو مطمئن کر دے لیکن دوسرے فریق مخالفت میں اٹھ کھڑے ہوں تاہم انہوں نے نئی حکومت کو اپنی اس پختہ رائے سے بھی آگاہ کر دیا کہ تقسیم ہند ایک ناقابل عمل

منسوب ثابت ہوگا۔ نیز اگلے انتخابات میں پاکستان کے نعرے کے مضمرات پر اپنی تشریحات کا بھی اظہار کیا۔ ۱۷ اگست کو گورنر پنجاب گلانی نے ویول کو لکھا "مجھے تسلیم ہے کہ میں اس صورت حال سے بہت سخت پریشان ہوں کیونکہ جہاں تک مسلمانوں کا تعلق ہے یہ شدید خطرہ موجود ہے کہ انتخابات ایک بالکل فضول مسئلے پر لڑے جائیں گے۔ بے ڈھنگا پاکستان اگرچہ ہندوستان اور بالخصوص مسلمانوں کے لیے بالکل غیر منطقی، غیر واضح اور تباہ کن ثابت ہو سکتا ہے لیکن اس بناء پر بطور سیاسی نعرہ اس کی قوت میں کمی نہیں آ سکتی۔ ایک بے علم مسلمان سے کہا جائے گا کہ وہ انتخاب میں جس سوال کا جواب دینے کے لیے آیا ہے وہ یہ ہے کہ کیا وہ سچا مومن ہے یا کہ کافر اور غدار ہے؟ اس نعرے کے جواب میں یونیسٹوں کے پاس کوئی خاص نعرہ نہیں ہے۔۔۔۔۔ جب سے میں دہلی سے واپس آیا ہوں میں نے عمومی صورت حال پر مختلف لوگوں سے تبادلہ خیال کیا ہے جن میں سرکاری و غیر سرکاری اور ہندوستانی و یورپی سب شامل ہیں۔ ان تمام کی متفقہ رائے یہ ہے کہ اگر پاکستان حقیقت کا روپ اختیار کر گیا تو یہاں وسیع پیمانے پر خون خرابہ کا سامنا کرنا پڑے گا۔ غیر مسلم بالخصوص سکھ محض دھونس نہیں دے رہے ہیں، وہ پرامن طریقے سے کسی ایسی حکومت کی اطاعت قبول نہیں کریں گے جس پر "مڈن راج" کا لیبل چسپاں ہو۔ چنانچہ اس سے پہلے کہ بہت دیر ہو جائے پاکستان کی تھیوری کے غبارے سے ہوا نکالنے کے لیے کارروائی کرنا بہت ضروری معلوم ہوتا ہے۔ اگر بعد از جنگ منصوبہ بندی کے حوالے سے یہ جائزہ لینے کے لئے کہ ہمیں پورے ہندوستان کے لیے ایک مربوط مرکزی حکومت قائم کرنی چاہیے، کسی کانفرنس یا کمیشن کا اجتماع قابل عمل نہیں ہے تو پھر میں پوری طرح کلو (گورنر آسام) کی اس تجویز سے متفق ہوں جو حال میں اس نے دہلی میں پیش کی تھی کہ ہائی اتھارٹی کی جانب سے یا اس کی منظوری سے تقسیم کے بارے میں ایک وضاحتی بیان جاری کر دیا جانا چاہیے۔ کرپس کی پیشکش میں ہر "صوبہ" کو "انڈین یونین" سے الگ تھلگ رہنے کا حق دیا گیا ہے۔ کیا یہاں لفظ "صوبہ" سے مراد ہو یہ وہ صوبہ لیا گیا ہے جیسا کہ آج کل موجود ہے۔؟ کیا اس کا یہ مطلب ہے کہ کسی موجودہ صوبے میں اگر ایک بڑے ماحقہ علاقے میں (جس کا سائز تقریباً ڈوین کے برابر ہو) آباد اکثریت علیحدگی کے خلاف ہو تو یہاں کے باشندوں کو اپنی خواہشات کے خلاف انڈین یونین سے علیحدہ ہونا پڑے گا؟ اگر ایسا ہے تو پھر اس صوبے

(پنجاب) کے لوگوں کو بڑی یقینی کے ساتھ سوچنا ہوگا۔ کیونکہ پنجاب کے کل پانچ میں سے دو ملحق ڈویژن (انبالہ اور جالندھر) ایسے ہیں کہ جن کے ایک ضلع میں بھی مسلمان اکثریت میں نہیں ہیں اور اس وسیع علاقے کے ساتھ ملحق امرتسر کا نہایت اہم ضلع بھی واقع ہے۔ اس عملی مثال کا حوالہ کافی مددگار ثابت ہوگا۔ اگر ان خطوط پر کارروائی کی جائے تو کم از کم یونینسٹ پارٹی کے پاس لوگوں کو پاکستان کے خلاف مجتمع کرنے کا نعرہ آجائے گا۔ اس مثال میں ایک ایسی بات موجود ہے جو ہر رائے دہندہ کو بری لگے گی۔ کوئی پنجابی خواہ وہ کتنا ہی بے علم کیوں نہ ہو وہ اس صوبے کے اس طرح کھڑے کھڑے ہو جانے پر کہ جس سے لفظ پنجاب ہی غائب ہو جائے، جسے گزشتہ دو ہزار سال سے احترام حاصل ہے، ضرور ٹھنڈے دل کے ساتھ سوچے گا۔ میں بے شک اس کے حق میں ہوں کہ مرکز میں مسلمانوں کو مناسب نمائندگی اور ہر ممکن تحفظات دیئے جانے چاہئیں۔ میری رائے میں جناح اور اس کے حامیوں کے ناپاک اور نا فہم چوں چوں کے مربے کے مقابلے میں یہی منصوبہ ایک حقیقی پاکستان کے مترادف ہوگا<sup>(31)</sup>۔ چنانچہ انگریزوں نے پاکستان کو بھونڈا، بے ڈھنگا اور ناقابل عمل ثابت کرنے اور ”اس غبارے سے ہوا نکالنے“ کی خاطر پنجاب کے مشرقی اضلاع کی غیر مسلم اکثریت بالخصوص سکھوں کی مخالفت کو بطور لیور استعمال کرنے کا فیصلہ کیا جو اپنے قومی حقوق کی الگ تحریک چلا رہے تھے۔

19 اگست کو دیول نے اپنے ایک مراسلے کے ذریعے وزیر ہند پیٹک لارنس کو گورنر پنجاب کے مذکورہ خدشات کے بارے میں آگاہ کیا اور لکھا کہ بنگال میں بھی ایسے ہی مسئلے سے دوچار ہونا پڑے گا۔ لیکن ساتھ ہی اس نے مسئلہ پاکستان کا بہت حق طے جائزہ لینے کی ضرورت پر بھی زور دیا اور ہندوستان کے مسئلے کے مجموعی حل کے لیے کسی طویل المعیار منصوبے کے اعلان سے پہلے مسئلہ پاکستان پر قطعی نتائج اخذ کرنے کو لازمی قرار دیا۔ 20 اگست کو گورنر بمبئی نے بھی دیول کو لکھا کہ ”ہمیں جلد ہی پاکستان کا فیصلہ کن مقابلہ (Show down) کر لینا چاہیے۔ اور اس کی چھان بین کے لیے کوئی ایسی باوقار کمیٹی یا ٹریبونل وضع کروینا چاہیے جس کے سامنے جناح اپنا کیس پیش کرنے میں تامل سے کام نہ لے سکے۔“ دراصل انگریز چاہتے تھے کہ کوئی ایسا متوازن حل ڈھونڈا جائے جو ہندوؤں، مسلمانوں، سکھوں اور اچھوتوں کو اس طرح مطمئن کرے کہ ان کے جانے پر یہ خطہ انتشار اور افراتفری کا شکار نہ ہو جائے اور ان کے یہاں سے جانے

کے باوجود یہاں ان کے مفادات پر زور نہ پڑنے پائے۔ وہ ”پھوٹ ڈالو اور حکومت کرو“ کے بجائے ”متحد رکھو اور حکومت کرو“ کی پالیسی پر کاربند ہو کر ہی سمجھتے تھے کہ اس خطے کو اپنے زیر اثر رکھا جاسکتا ہے۔ اس لیے ان کی پوری کوشش تھی کہ کسی طرح یہ تمام متحارب فریق ایک متحدہ ہندوستان کے ڈھانچے میں رہتے ہوئے کسی تعینے پر پہنچ جائیں تو پھر وہ اقتدار کی منگلی کا کام سرانجام دیں۔

نئی لیبر حکومت ہندوستان کے معاملہ کو سرعت کے ساتھ نمٹانا چاہتی تھی۔ 20 اگست کو اس کی کابینہ نے فیصلہ کیا کہ وزیر ہند پیٹنک لارنس اور وائسرائے ویول فوری طور پر کوئی تبصرہ کے بغیر فقط اتنا اعلان کر دیں کہ آئندہ موسم سرما میں صوبائی اور مرکزی اسمبلی کے انتخابات ہوں گے۔ کابینہ نے ویول کو فوری طور پر لندن طلب کرنے کا بھی فیصلہ کیا تاکہ طویل المدتی منصوبہ پر تبادلہ خیال کیا جاسکے۔ کابینہ نے بحث کے دوران اس امر پر زور دیا کہ موجودہ اسمبلیاں 1936ء کی منتخب شدہ ہیں اور اب غیر نمائندہ ہو چکی ہوئی ہیں اس لیے اگر ان اسمبلیوں نے آئندہ آئین ساز اسمبلی کو منتخب کرنے کے لیے انتخابی کالج بننا ہے تو ان کی نمائندہ حیثیت بحال ہونی چاہیے اور یہ صرف انتخابات ہی کے ذریعے ممکن ہے۔ اس لیے پنجاب کو ان انتخابات سے مستثنیٰ قرار نہیں دیا جاسکتا جیسا کہ وہاں کے گورنر کا مطالبہ ہے۔ یاد رہے کہ گورنر گولڈی کا مطالبہ یہ تھا کہ پنجاب میں انتخابات کو کم از کم ایک سال کے لیے ملتوی کر دیا جائے کہ اس وقت رائے عامہ جو بہت زیادہ مسلم لیگ کے حق میں جاری ہے اسے اس عرصے میں پنجاب کی تقسیم اور اس کے مضمرات کا خوف دلا کر بدلا جاسکے۔ تاہم کابینہ کے فیصلے کی روشنی میں 21 اگست کو ویول نے نئی دہلی میں اور پیٹنک لارنس نے برطانوی دارالعوام میں آئندہ موسم سرما میں انتخابات کے انعقاد کا اعلان کر دیا۔

کانگریس کے صدر ابوالکلام آزاد نے اعلان سنتے ہی ویول کو ایک احتجاجی تار اور پھر اگلے روز ایک احتجاجی مراسلہ ارسال کیا جس میں کہا گیا تھا کہ انتخابات کے لیے کانگریس کے حالات سازگار نہیں ہیں۔ کانگریس کے ارکان جیلوں میں بند ہیں۔ اس کے فنڈز اور املاک ضبط پڑی ہیں، حالت جنگ کے تحت شہری آزادیوں کو محدود کرنے والے قوانین بدستور لاگو ہیں۔ چنانچہ انتخابات کو منظم کرنے کے لیے کانگریس کو خاصی دیر تک معمول کے مطابق کام کرنے کا

موقع فراہم کئے بغیر انتخابات کا انعقاد ایک صریح نا انصافی ہوگی<sup>(32)</sup>۔ اصل بات یہ تھی کہ گھانسی کی طرح کانگریس کا بھی خیال تھا کہ اگر کچھ وقت مل جائے تو اس دوران تقسیم اور پاکستان کے خلاف مہم چلا کر مسلمانوں میں جناح اور مسلم لیگ کی مقبولیت کا زور توڑنے کی کوشش کی جائے اور اس سے پہلے کہ انتخابات کے ذریعے اس مقبولیت کا کھل کر اظہار ہو حکومت برطانیہ سے اقتدار کی منتقلی پر کوئی سودے بازی کرنے کی کوشش کی جائے۔

ہندوستان کے برطانوی حکام بھی تقسیم کے بدستور مخالف تھے لیکن شملہ کانفرنس کی ناکامی کے بعد سے وہ مسلمانوں کو ایک متحد ہندوستان میں تحفظات اور حق خود ارادیت دینے کے بارے میں سنجیدہ معلوم ہوتے تھے۔ انتخابات کے اعلان کے بعد اب لندن میں ہندوستان کے مسئلہ کے مستقل حل کے بارے میں کوئی فیصلہ طے پانا تھا۔ لندن والوں کا خیال تھا کہ 1942ء کی کرپس تجاویز میں تھوڑا بہت رد و بدل کر کے ایک لائحہ عمل وضع کر دینا چاہیے اور اس کا اعلان بھی کر دینا چاہیے۔ ادھر ویل قریباً ہر روز اپنے مراسلوں میں لندن والوں کو لکھ رہا تھا کہ جلدی میں 1942ء کے مسودہ اعلان میں ترمیم یا بغیر ترمیم کوئی اعلان نہ کریں، جناح اور مسلم لیگ تعاون سے انکار کر دیں گے اور مطالبے لے کر نکل آئیں گے۔ اگر کوئی ترمیم کر کے جناح کو مطمئن کرنے کی کوشش کی گئی تو ہندو اور سکھ اس سے مطمئن نہیں ہوں گے اور وہ مخالفت میں نکل آئیں گے اس لیے کوئی گھڑا گھڑایا اعلان کسی بھی طویل المیعاد منصوبے کی کامیابی کے لیے خطرناک ثابت ہو سکتا ہے۔ اس کے علاوہ ویل لندن جانے سے پہلے لندن والوں کو بار بار اپنے مراسلوں میں قیام پاکستان کے نتیجے میں پنجاب کی تقسیم اور اس کے خوفناک نتائج پر اپنی اور گھانسی کی تشویش سے آگاہ کرتا رہا۔ اس کا کہنا تھا کہ جناح پورا صوبہ پنجاب لینا چاہیں گے۔ جب کہ مشرقی اضلاع کے ہندو اور سکھ اس پر آمادہ نہیں ہوں گے اور فساد برپا کریں گے۔ 20 اگست کو پینتھک لارنس کے نام اپنے مراسلے میں اس نے لکھا کہ ”گھانسی کی رائے ہے کہ اگر پنجابیوں کے سامنے دو متبادل رکھے جائیں، ایک یہ کہ انڈین یونین میں مسلمانوں کو حقیقی تحفظات حاصل ہوں گے اور دوسرے یہ کہ اگر پاکستان وجود میں آئے اور صوبہ تقسیم ہونے لگے تو وہ اول الذکر کا انتخاب کریں گے۔

21 اگست کو ویل نے پاکستان اور تقسیم پنجاب کے مسئلہ پر اپنی جانب سے ایک مفصل

خط اور ایک تفصیلی یادداشت پیٹک لارنس کو ارسال کی۔ اس کے ہمراہ گھانسی کے 16 اگست کے اپنے نام آئے ہوئے مراسلے کے پنجاب سے متعلق اقتباسات بھی منسلک کر دیئے۔ ویول نے اپنے خط میں لکھا کہ پنجاب پاکستان کے مشکل ترین صوبوں میں سے ہوگا۔ اگرچہ بنگال بھی ایسی ہی صورت حال سے دوچار ہوگا لیکن پنجابی بنگالیوں کے مقابلے میں زیادہ سخت گیر واقع ہوئے ہیں اور سکھ جو پنجاب پر ہمارے قبضہ سے بیشتر یہاں حکمران تھے اپنی ارض مقدس کو مسلمانوں کی مستقل حکومت کے ماتحت دے دینے کے بجائے اس پر لڑیں گے۔ مجھے یقین ہے کہ پاکستان کا تصور مسلم اقلیت کے صوبوں میں پاکستانی صوبوں کی نسبت زیادہ جاگزین ہے۔ بظاہر یہ بات حیران کن ہی لگتی ہے لیکن حقیقت یہ ہے کہ سندھ بلوچستان سرحد اور پنجاب میں مسلمان پہلے ہی بالادست حیثیت کے حامل ہیں اور اگر تھوڑی بہت خندہ پیشانی کا مظاہرہ کریں تو اقلیتوں کو مطمئن کر کے رکھ سکتے ہیں۔ پاکستان بننے سے ان کو کچھ حاصل نہ ہوگا بلکہ ان کے لیے ایک بہت بڑا مسئلہ اقلیتوں کا پیدا ہو جائے گا جو شاید قابو سے باہر ہو جائے۔ بنگال میں اگرچہ مسلمان تعداد میں زیادہ ہیں لیکن دولت اور تعلیم میں ہندوؤں کے مقابلے میں کم تر ہیں مگر وہ بھی پاکستان بننے سے غالباً فائدہ کے بجائے نقصان زیادہ اٹھائیں گے۔ آسام ویسے ہی مسلم اکثریت کا صوبہ نہیں ہے اس کا پاکستان میں شامل ہونا ویسے ہی مشکل معلوم ہوتا ہے جب سے میں نے دائسراے کا چارج سنبھالا ہے یہ بالکل واضح ہو گیا ہے کہ پاکستان کا مسئلہ مسلمان اور دوسرے فرقوں کے مابین ناقابل مصالحت ہو چکا ہے۔ شملہ کی تجاویز کا مقصد یہ تھا کہ پاکستان کے مسئلہ سے درگزر کر کے فریقین کو مرکزی حکومت میں اس امید پر مجتمع کروایا جائے کہ باہم تجربے سے ان میں حقیقت پسندانہ رویہ پیدا ہو جائے۔ اب صورت حال یہ ہے کہ ہم اسی مسئلے سے درگزر سے کام نہیں لے سکتے لیکن اس سے ایسے آرام سے بھی نہیں ٹمٹا جاسکتا کہ جیسے یہ کسی قطعی طویل العیاد منصوبے کا کوئی ضمنی حصہ ہو، کیونکہ یہ فرقے کسی منصوبہ کو اس وقت تک زیر بحث ہی نہیں لائیں گے جب تک انہیں پہلے پاکستان کے بارے میں اطمینان نہیں دلا دیا جاتا اور اس وقت جذبات کی جو کیفیت ہے اس میں ہمارے لیے ان کو اطمینان دلانا قطعی ناممکن ہے۔ میرا خیال ہے کہ گورنر کی اس رائے کے بارے میں بہت کچھ کہا جانا چاہیے کہ جناح کے نظریات کے بھونڈے پن کا پردہ چاک کیا جائے اور پھر اس کے بعد پاکستان کے امکانات کے

بارے میں انکوائری کا اہتمام آئندہ کسی بھی آئینی تبادلہ خیال کے اہم ابتدائیہ کے طور پر کیا جانا چاہیئے۔ میری ہمیشہ یہ خواہش رہی ہے کہ اس قسم کی انکوائری سے اجتناب کیا جائے کیونکہ میرا خیال ہے کہ جناح اس کا بائیکاٹ کرے گا اور اس سے فرقہ وارانہ جذبات مزید بھڑک اٹھیں گے۔ لیکن مجھے یقین ہے کہ جب تک میدان کو اس سے صاف نہیں کر لیا جاتا اور اس کی جگہ منطقی اور معقول دلائل کی بنیاد پر متبادل تجاویز نہیں رکھ دی جاتیں، ہم آگے نہیں بڑھ سکتے۔“ ویول نے اس مراسلے کے ہمراہ بھیجی جانے والی تفصیلی یادداشت میں بتایا کہ جناح کے منصوبہ پاکستان میں پورے صوبہ پنجاب کو شامل کیا گیا ہے۔ اس سلسلے میں اس نے 1940ء کی قرارداد لاہور اور 1944ء میں گاندھی جناح خط و کتابت کے حوالے دیئے۔ ویول نے اپنا خیال ظاہر کیا کہ مذکورہ قرارداد میں ”تھوڑے بہت علاقائی رد و بدل“ کے مطابق شاید انبالہ ڈویژن کو جزوی یا کھلی طور پر چھوڑ دیا جائے۔ مسئلے کی تفصیل میں جاتے ہوئے اس نے بتایا کہ ”پنجاب کی کل آبادی دو کروڑ چوراسی لاکھ ہے جس میں ایک کروڑ باسٹھ لاکھ مسلمان ہیں اور باقی ایک کروڑ بائیس لاکھ غیر مسلم ہیں۔ محض ان اعداد و شمار کی بنیاد پر جناح کے منصوبے کو تسلیم کر لینا ممکن نہیں ہے۔ کیونکہ یہ نا انصافی ہوگی کہ ایک کروڑ باسٹھ لاکھ لوگوں کو مستقلاً دوسرے ایک کروڑ بائیس لاکھ افراد کا مستقبل طے کرنے کا حق دے دیا جائے۔ پھر اس نے پنجاب کے پانچوں ڈویژنوں کی آبادی کی فرقہ وارانہ ترکیب کی بنیاد پر تین علاقے بنائے۔

”1۔ مسلمانوں کی غالب اکثریت کا علاقہ جس میں ملتان اور برادو لینڈی ڈویژن شامل تھے۔ ان دونوں ڈویژنوں کی کل آبادی ایک کروڑ دس لاکھ تھی۔ جس میں نوے لاکھ مسلمان اور صرف بیس لاکھ غیر مسلم تھے۔

”2۔ ملا جلا علاقہ جس میں لاہور ڈویژن کو شامل کیا گیا تھا۔ اس کی کل 72 لاکھ کی آبادی میں بیالیس لاکھ مسلم اور تیس لاکھ غیر مسلم تھے۔ جب کہ ضلع امرتسر میں مسلمان اکثریت میں نہیں تھے۔ اس کے بقول لاہور اور گورداسپور کے اضلاع میں زیادہ تر اراشی کے مالک سکھ تھے اور وہ یہاں سیاسی اور معاشی لحاظ سے اپنی تعداد کے برعکس زیادہ با اثر حیثیت کے حامل تھے۔

”3۔ غیر مسلموں کی غالب اکثریت کا علاقہ جو جالندھر اور انبالہ ڈویژن پر مشتمل تھا ان

دونوں ڈویژنوں کی کل آبادی ایک کروڑ دو لاکھ تھی جس میں مسلمان تیس لاکھ تھے۔ اس فرقہ وارانہ علاقائی تقسیم کا نقشہ کھینچنے کے بعد ویول نے لکھا "اس تجزیے سے صاف ظاہر ہے کہ مسلم استصواب کا جناح کا منصوبہ نہ صرف کثیر تعداد غیر مسلموں کے لئے بلکہ غیر مسلم علاقے کے لئے سخت نا انصافی کا موجب ہوگا۔ نہ ہی علاقائی ردوبدل قابل عمل معلوم ہوتا ہے۔ اقبال ڈویژن کو بقیہ پنجاب سے جدا کرنا بھی کوئی حل نہیں ہے۔ کیونکہ اس سے سارا جالندھر ڈویژن اور سکھوں کی "مقدس سرزمین" پاکستان میں رہ جاتی ہے جو زیادہ تر جالندھر اور لاہور ڈویژن کے بیشتر اضلاع پر مشتمل ہے۔ ملتان اور راولپنڈی ڈویژن کی پنجاب سے علیحدگی سے بھی مسلمانوں کے لیے کوئی تسلی بخش یونٹ تشکیل نہیں پاسکتا۔ اور نہ ہی یہ مسلمانوں کو پسند آئے گا۔ آخر کار لاہور ڈویژن کے درمیان سے گزرتی ہوئی باؤنڈری کھینچ کر تقسیم کی جائے تو اس سے بھی دونوں یونٹوں کے اندر اقلیتوں کے لاتعداد مسائل جنم لے لیں گے۔ پنجابی بولنے والوں کا ہم آہنگ علاقہ عین درمیان سے کاٹ ڈالا جائے گا۔۔۔۔۔ لاہور اور امرتسر کے شہروں کا درمیانی فاصلہ صرف پچیس میل کا ہے۔ دو خود مختار ریاستوں کی باؤنڈری ان دونوں کے درمیان سے گزارنا ایک بے ڈھب بلکہ ناممکن سی بات ہوگی۔ اس لیے میں پوری طرح واضح ہوں کہ پنجاب کی مسلم استصواب کی بنیاد پر نہ تو اپنی موجودہ شکل میں اور نہ ہی "علاقائی ردوبدل" کے بعد پاکستان میں شامل کیا جاسکتا ہے۔ جناح کے منصوبے کا پنجاب پر اطلاق نا انصافی ہوگا۔ اس منصوبے کو قبول کر لینے سے خانہ جنگی کے سے حالات پیدا ہو جائیں گے۔ اگر حکومت برطانیہ جناح کے منصوبے کو رد کر دیتی ہے جو میرا خیال ہے کہ رد کر دینا چاہیے۔ تو پھر سنجیدگی کے ساتھ دیکھنا ہوگا کہ اس کی جگہ ہم کیا پیش کریں گے اور اس کا کس طرح اعلان کریں گے۔ ہندوستان میں مجموعی طور پر مسلمان اپنی تعداد اور اثر و رسوخ میں اس قدر ہیں کہ انہیں نظر انداز نہیں کیا جاسکتا اور ہندوستان کے مسئلے کے قصے میں ان کے معاملے نمٹانا بے حد ضروری ہو گا۔" آگے چل کر ویول نے مزید لکھا کہ "مسلمانوں میں ایک چھوٹا مگر بااثر گروہ موجود ہے جو سیاسی حقیقتوں کو سمجھتا ہے اور واقعی کسی بڑی تبدیلی کا خواہاں نہیں ہے۔ لیکن یہ لوگ کل کر اس کا اظہار کرنے کی جرأت نہیں رکھتے کیونکہ پاکستان کے بارے میں بے ہدایت مسلمانوں کے جذبات بہت شدید ہیں اور باقی علاقوں کی طرح پنجاب میں بھی آئندہ انتخابات میں جناح کو بلاشبہ تمام



مسلمان نشستوں پر کامیابی حاصل ہو جائے گی۔ اس لیے فوری طور پر جو صورت حال پیدا ہوگی اس میں جناح پنجاب کے لیے اپنے فضول مطالبے پر اصرار کرے گا اور اگر اسے رد کر دیا گیا تو حکومت برطانیہ پر الزام عائد کیا جائے گا کہ اس نے مسلمان رائے دہندگان کی جانب سے دیئے گئے واضح مینڈیٹ (Mandate) کو نظر انداز کر دیا ہے۔ طویل تناظر میں دیکھا جائے تو تعلیم یافتہ مسلم رائے عامہ رفتہ رفتہ بھونڈی صورت کے پاکستان کو ناقابل عمل سمجھنے لگے گی۔ حکومت برطانیہ یقیناً اس مشکل صورت حال سے دوچار ہے کہ اس کے پاس اس کے مد مقابل کوئی ایسی تجویز موجود نہیں ہے جو مسلمانوں اور غیر مسلموں دونوں کو مطمئن کر دے البتہ اس کے دو امکانات پیش نظر ہیں۔

- 1- ایک ڈھیلا ڈھالا وفاق جس میں تمام صوبے اور بعد ازاں تمام ریاستیں شمولیت اختیار کریں۔ اور جس میں مرکزی اختیارات کو محدود کر کے کم سے کم کر دیا جائے۔ نیز مرکزی ایگزیکٹو میں مسلمانوں کو دوسرے فرقوں کے مساوی حیثیت دی جائے۔ یا۔
  - 2- ایک مضبوط قسم کا وفاق ہو جس میں صوبوں اور ریاستوں کو شامل ہونے یا الگ رہنے کا حق دیا گیا ہو بلکہ شمولیت کے بعد بھی اگر چاہے تو علیحدگی کا اختیار حاصل ہو۔
- ”مجھے شبہ ہے کہ آیا پہلی صورت جناح کے نقطہ نگاہ سے قابل قبول ہوگی۔ بیشتر ہندو بھی اس کی مخالفت کریں گے۔ لیکن حقیقت یہ ہے کہ صرف یہ (یا ایسی کوئی صورت) ہی پنجاب کا حل ہے۔ جناح دوسری صورت کی بھی مخالفت کرے گا۔“ آگے چل کر یادداشت کے آخر میں ویول نے لکھا: ”ہم اس وقت ایسی صورت حال سے دوچار ہو گئے جس سے بچنے کے لیے شملہ تجاویز رکھی گئی تھیں اب اگر ہم نے آگے بڑھتا ہے تو ہمیں جلد از جلد فقط مسئلہ پاکستان پر حملہ کرنا چاہیے۔ اس کی پیچیدگی ثابت کرنے کے لیے پنجاب ایک اچھی مثال ہے۔ اگر حکومت برطانیہ کے پیش نظر ایک طویل المدتی منصوبہ ہے تو میری تجویز ہے کہ ہمیں کوئی متبادل تجاویز پیش کرنے سے پہلے پاکستان کے قابل عمل ہونے پر غالباً ایک پارلیمانی کمیٹی کے ذریعے مفصل انکوائری کروا لینی چاہیے۔ اس طریقے سے وقت مل جائے گا جو عقل سلیم کے حق میں جائے گا اور اگر بیچ میں کوئی ایسا قدم آ گیا جس میں مسلم لیگ موجود آئین کے تحت پنجاب میں برسر اقتدار رہی تو میرا خیال ہے یہ تجربہ بھی سودمند ثابت ہو سکے گا“ (33)۔ ویول کے خط اور یادداشت سے صاف ظاہر ہو جاتا ہے

کہ کس طرح ہندوستان کی برطانوی انتظامیہ نے مسلمانوں کے مطالبہ پاکستان کو رد کرنے کی خاطر پنجاب کی فرقہ وارانہ "چھیدگی" کو استعمال کرنے کا فیصلہ کیا۔

اسی طرح 23 اگست کو آسام کے گورنر اے۔ کلوونے واسرائے کے نام پاکستان کے بارے میں اپنی ایک رپورٹ میں مشرقی علاقے میں اس سکیم کے ناقابل عمل ہونے کے ثبوت فراہم کئے۔ اس کے مطابق آسام میں وادی نرما کے علاوہ تمام صوبہ غیر مسلم اکثریت کا تھا اس لیے اس کو پاکستان میں شامل کرنے کے لیے تقسیم کرنا ناگزیر تھا۔ بنگال کے بارے میں اس نے کہا کہ یہاں کے مالدار ہندو ہمیشہ ہی غریب اور پس ماندہ مسلمانوں کے ووٹ اور وفاداریاں خرید کر یہاں غلبہ حاصل کئے رہیں گے جس سے پاکستان سکیم کا مقصد ویسے ہی فوت ہو جائے گا۔ چنانچہ بنگال کو بھی تقسیم کرنا پڑے گا جس سے بے شمار مسائل جنم لیں گے مسلمانوں کو بنگال کے خوشحال ترین حصے سے کہ جس کی معیشت پر ان کی بقا کا انحصار ہے و متبردار ہو کر اس کے پس ماندہ علاقے میں محدود ہونا پڑے گا۔ اس طرح کی چھیدگیاں گنوا کر اس نے تجویز کیا کہ حکومت برطانیہ کو واضح اعلان کر دینا چاہیے کہ وہ ہندوستان کے کسی علاقے کی علیحدگی کے معاملے میں فریق نہیں بنے گی۔ اس سے ہندوستان میں بالعموم اور مسلم لیگ کو بالخصوص حقیقت حال کا احساس پیدا ہوگا۔ مسلم لیگ اپنے تمام تر پراپیگنڈے اور مذہبی جوش و خروش کے لیے کشش رکھنے کے باوجود جلد ہی پاکستان کے ناقابل عمل ہونے کا احساس کر لے گی اور مرکز میں مراعات پر سمجھوتہ کر لے گی<sup>(۶۱)</sup>۔ اس طرح انگریزوں کو یہ پورا یقین تھا کہ پاکستان سکیم کی چھیدگیوں کو سامنے رکھ کر مسئلہ پاکستان پر کھلی انکوائری اور بحث مباحثے میں جناح مات کھما جائیں گے اور پاکستان کا مطالبہ اپنی موت آپ مر جائے گا۔

4۔ ویول کا دورہ لندن اور برصغیر کے مستقبل کے بارے میں برطانوی

کابینہ کا موقوف

24 اگست کو ویول نئی دہلی سے لندن کے لیے روانہ ہوا۔ 27 اگست کو وزیر ہند پیٹنک لارنس نے ویول کے ساتھ اپنی پہلی بات چیت میں اس کو ان اسباب سے آگاہ کیا جن کی وجہ سے لیبر حکومت ہندوستان کے بارے میں جلد کارروائی کرنا چاہتی تھی۔ اس نے کہا "ایک تو یہ

کہ لیبر پارٹی کے رہنما ہندوستان کا مسئلہ حل کرنے کے بارے میں صریح اعلانات کر چکے ہیں۔ دوسرے یہ کہ جنگ ختم ہو چکی ہے اور تیسرے یہ کہ آئندہ ماہ کے اوائل میں برطانیہ امریکہ اور سوویت یونین کے وزرائے خارجہ کی کانفرنس ہونے والی ہے۔ جس میں یون نے ہندوستان کے بارے میں کوئی کارگزاری پیش کرنی ہے اور یہ بھی دکھانا ہے کہ کانگریس اب صلح جوئی پر مائل نظر آتی ہے۔“ جواب میں ویول نے کہا کہ جلد تصفیہ کرانے کا بارے میں حکومت کے دلائل یوں تو سمجھ میں آتے ہیں لیکن ان کے لیے کسی ایسی کارروائی کا جواز پیدا نہیں ہوتا کہ جو ہندوستان کو انتشار اور افراتفری کی نذر کر دے سیاسی مسئلہ کے علاوہ ہماری اور ذمہ داریاں بھی ہیں۔ ان میں دو اہمیتیں بھی ہیں جو مسلمانوں کے علاوہ ہیں، وہ مزدور بھی ہیں جو کارخانہ داروں کے مقابلے پر ہیں اور وہ کسان بھی ہیں جو زمینداروں کے مقابلے پر ہیں اور پھر بعد از جنگ مسائل بھی درپیش ہیں۔ ہم چند سیاسی رہنماؤں کو خوش کرنے کی خاطر ان مسائل کو نظر انداز نہیں کر سکتے۔“ ویول کے اس خدشہ کا مطلب یہ تھا کہ کہیں جلدی میں اٹھایا ہوا کوئی قدم ہندوستان میں فرقہ وارانہ تضاوت کے علاوہ طبقاتی تضاد کو بھی شدید نہ کر دے کہ جس سے انتشار اور افراتفری پھیل جائے اور کمیونسٹ اس سے فائدہ نہ اٹھالے جائیں۔ ویول نے مزید کہا کہ ”کانگریس کے اغراض و مقاصد میں اگرچہ کوئی بنیادی تبدیلی تو رونما نہیں ہوئی لیکن اس نے اب نسبتاً حقیقت پسندانہ رویہ اختیار کر لیا ہے کیونکہ وہ دوبارہ اقتدار میں آنا چاہتی ہے۔ کوئی قدم آگے بڑھانے سے پیشتر ہمیں مسئلہ پاکستان کا سامنا کرنا ہی ہوگا اور اس کے حقیقی مضمرات کو منظر عام پر لانا ہو گا۔ اس سارے سلسلے میں وقت یقیناً زیادہ لگے گا جو ممکن ہے پانچ یا چھ سال پر محیط ہو۔“ ویول نے متنبہ کیا کہ ”اگر کریس تبادیز کو لاگو کرنے کی کوشش کی گئی تو اس کے خطرناک نتائج نکلیں گے خاص طور پر پنجاب میں۔“ اس نے جناح کے رویے اور ان کے مطالبہ پاکستان پر بھی یہی بات کی اور ان مشکلات اور مسائل سے آگاہ کیا جن کا پنجاب کو اس سکیم میں شامل کرنے سے پیدا ہو جانے کا اندیشہ تھا۔ ویول اور چیٹھک لارنس کے مابین کئی گھنٹے تک تبادلہ خیال ہوتا رہا جس میں ویول یہی زور دیتا رہا کہ مستقل آئینی حل کے بارے میں کسی قطعی منصوبے کا فوری اعلان کرنا مناسب نہیں ہوگا۔ چیٹھک لارنس نے اس کو یہ تاثر دیا کہ میں خود تو جلدی میں نہیں ہوں، کاہنہ اور پارٹی (لیبر) کی جانب سے مجھ پر بڑا دباؤ ڈالا جا رہا ہے<sup>(35)</sup>۔ اس گفتگو سے ظاہر ہوتا ہے

کرنی برطانوی حکومت ہندوستان کے داخلی جنگوں میں الجھے بغیر جلد از جلد یہاں سے کوچ کرنا چاہتی تھی جب کہ یہاں متعین حکام کی رائے یہ تھی کہ اس طرح یہ علاقہ فرقہ وارانہ اور طبقاتی تضادات کے نتیجے میں انتشار کا شکار ہو جائے گا اور یہاں برطانوی مفادات کو جو وہ یہاں سے جانے کے بعد بھی برقرار رکھنا چاہتے تھے بری طرح خطرہ لاحق ہو جائے گا۔ لیکن ادھر حقیقت یہ تھی کہ برطانوی حکومت کو ایک اور مشکل کا بھی سامنا تھا۔ جنگ ختم ہو چکی تھی۔ دنیا میں طاقت کا پرانا توازن تباہ ہو گیا تھا۔ سوویت یونین ایک عظیم قوت کی حیثیت سے ابھرا تھا۔ امریکہ ایٹم بم اور مال و دولت کے زور پر سوویت یونین کے مد مقابل قوت کے طور پر سامنے آ گیا تھا۔ دنیا میں حلقہ ہائے اثر کی از سر نو تقسیم ہونا ناگزیر تھی اور اس مسئلے پر بڑی طاقتوں کے مابین کشمکش یا لٹا اور پوسٹڈم میں کھل کر سامنے آ چکی تھی۔ اسی سلسلے میں اب 11 ستمبر کو لندن میں بڑی طاقتوں کے وزرائے خارجہ کا اجلاس ہونے والا تھا۔ اس میں برطانیہ یہ ظاہر کرنا چاہتا تھا کہ وہ ہندوستان سے دستبردار ہو چکا ہے اس لیے اب وہ ایران اور مشرق وسطیٰ کو اپنے زیر تسلط رکھنے میں حق بجانب ہے۔ دیوالیہ شدہ برطانوی سامراج کے لیے ہندوستان کی اتنی بڑی نو آبادی کا انتظام سنبھالنے رکھنا گھائلے کا سودا تھا جب کہ ایران اور مشرق وسطیٰ کے تیل کے کاروبار اور نہرو سوئز کی ٹھیکیداری سے اس کی زیوں حال معیشت کو سہارا مل سکتا تھا۔ چنانچہ اس بنیاد پر کہ وہ دنیا کی سب سے بڑی نو آبادی ہندوستان کا مالک ہے اس لیے ایران اور مشرق وسطیٰ کو دوسری طاقتوں کے لیے چھوڑ دے، وہ دوسری طاقتوں کی اس دلیل کے فریب میں آنا نہیں چاہتا تھا۔ امریکہ ایران اور مشرق وسطیٰ پر اپنے دائمی تیز کر رہا تھا اور جلد از جلد یہاں برطانیہ کی جگہ لینا چاہتا تھا کہ اسے معلوم تھا کہ برطانیہ کی حیثیت ایک بڑھے شیر کی سی ہو کر رہ گئی ہے۔ سوویت یونین بھی بحیرہ روم اور بحر قزحہ کے ساحلوں پر اڈوں کا مطالبہ کر رہا تھا۔ جن میں فریبولی تانیا اور ایٹھوپیا وغیرہ شامل تھے۔ ادھر ایران کا صوبہ آذربائیجان بھی سوویت یونین کے حامیوں کے قبضے میں چلا گیا ہوا تھا۔ ان حالات میں برطانیہ چاہتا تھا کہ ہندوستان کو اپنی سلطنت کے نقشے سے خارج ظاہر کر کے تیل اور سوئز کے علاقے میں اپنے مفادات پر اثر جائے کہ اب اسی پر گزراوقات ہے اس کو بھی لیے جاتے ہو!

یہ تھی وجہ جس کی بنا پر برطانوی حکومت لندن میں عنقریب منعقد ہونے والی بڑی

طاقتوں کی وزرائے خارجہ کانفرنس سے پہلے یا دوران ہندوستان سے اپنی دستبرداری کا ایک واضح منصوبہ پیش کر دینا چاہتی تھی اور یہ بھی کہ کانگریس اب صلح پر مائل نظر آتی ہے کہ امریکہ اور سوویت یونین میں کانگریس ہی کو ہندوستان کی واحد نمائندہ تنظیم سمجھا جاتا تھا۔ اس بنا پر وزیر خارجہ بیون بڑی طاقتوں کو باور کرانا چاہتا تھا کہ اب ہندوستان میں اقتدار کی منتقلی واقعی حقیقت کا روپ دھارنے والی ہے۔ لیکن ویول اپنے گورنروں سے صلاح و مشورہ کرنے کے بعد لندن پہنچا تو اس کی رائے مختلف تھی۔ اس کا کہنا تھا کہ اگر صرف کانگریس کو پیش نظر رکھ کر کسی منصوبہ کا اعلان کر دیا گیا تو ملک افراتفری اور انتشار کا شکار ہو جائے گا۔ اور اگر صرف مسلم لیگ کے مطالبہ پاکستان کو پیش نظر رکھ کر تقسیم ہند کا اعلان کر دیا گیا تو بھی ملک خانہ جنگی کی لپیٹ میں آجائے گا جو بہت نقصان دہ ثابت ہوگی۔ اس لیے مستقل حل کے بارے میں جلد بازی میں کوئی اعلان نہ کیا جائے۔ البتہ ایسے اقدامات ضرور کئے جائیں جو مستقل حل کے لیے راہ ہموار کریں۔ پاکستان کے منصوبے پر مکمل عام تنقید کی جائے اور اسے ناقابل عمل اور فضول ثابت کر کے اس کے پرچے اڑا دیئے جائیں۔ پھر مرکز میں مسلمانوں کو کچھ تحفظات دے کر متحدہ ہندوستان کو اقتدار منتقل کرنے کا بندوبست کیا جائے۔ اس کے لیے وہ پانچ چھ برس کا عرصہ تجویز کرتا تھا۔ لیکن حکومت برطانیہ کے پاس اب اتنا وقت نہیں تھا۔

28 اگست کی صبح کو ویول اور پیٹنک لارنس کی ملاقات ہوئی تو ویول کا خیال تھا کہ گزشتہ روز سیاسی صورت حال پر بات چیت ہو چکی ہے اس لیے آج مختلف انتظامی امور اور گورنروں وغیرہ کے متعلق بات ہوگی۔ لیکن پیٹنک لارنس نے ملتے ہی اس سے کہا کہ آج شام تک ہندوستان کے متعلق اعلان کا مسودہ تیار کرنا ہے تاکہ کل کا مینہ کی انڈیا ورما کمیٹی میں اس پر بحث ہو سکے۔ ویول لکھتا ہے کہ ”یہ سب اتنی تیزی کے ساتھ سامنے آیا کہ میں اس کے لیے بالکل تیار نہ تھا۔ تاہم شام تک مسودہ تیار کیا گیا اور 29 اگست کو کا مینہ کی انڈیا ورما کمیٹی کے اجلاس میں پیش کر دیا گیا جس کی صدارت وزیراعظم اعظمی نے کی۔ ویول نے کمیٹی کو ہندوستان کی صورت حال سے آگاہ کیا۔ اس نے بتایا کہ شملہ کانفرنس کی ناکامی پر گاندھی نے کہا تھا کہ مسلم لیگ اور کانگریس کے مابین کبھی تصفیہ نہیں ہو سکتا۔ انگریزوں کو خود ہی کسی ایک کے حق میں فیصلہ کر کے اسے قوت کے زور پر لاگو کرنا ہو گا خواہ اس میں کئی سال لگ جائیں۔ تاہم اس نے

بتایا کہ کانفرنس کی ناکامی کا عام اثر یہ ہوا ہے کہ فرقہ وارانہ جذبات میں شدت پیدا ہو گئی ہے۔ یہ غیر یقینی نظر آتا ہے کہ جناح کسی بھی ایسے مذاکرات میں شامل ہوں گے جس میں پاکستان کا اصول تسلیم کرنے کی گارنٹی نہ دی گئی ہو۔ جناح ہندوستان کی نانوائے فیصد مسلمان آبادی میں پائے جانے والے ہندو غلبہ کے خوف کی ترجمانی کرتے ہیں۔ گورنروں اور دوسرے اہل الرائے لوگوں کا اندازہ ہے کہ آئندہ انتخابات میں مسلم لیگ کو اپنی پوزیشن مضبوط بنانے کا موقع ملے گا اور وہ کانگریس سے بھاری تعداد میں نشستیں جیت لے گی۔ ہم اس کی اہمیت کو نظر انداز نہیں کر سکتے۔ جناح کی اصل قوت ہندوستانی مسلمانوں میں حقیقی طور پر موجود یہ عام خوف ہے کہ ہندو غلبہ کے ہندو راج قائم کر لیں گے۔ یہ خوف ممکن ہے بے بنیاد ہو ممکن ہے بے بنیاد نہ ہو، لیکن اس کے وجود اور حقیقت سے انکار نہیں کیا جاسکتا۔ کانگریس نے 39-1937ء میں اپنے غیر دانش مندانہ رویے کی وجہ سے مسلم لیگ کو مستحکم ہونے اور اسے پاکستان کا تصور استوار کرنے کا موقع فراہم کیا۔ اس کی جڑ میں یہی نفسیاتی مسئلہ تھا جس کا اوپر ذکر کیا گیا ہے۔ ویول نے مزید کہا کہ 1942ء کی کرپس تجاویز کو اب اختیار نہیں کیا جاسکتا کیونکہ اس کے بعد سے ہندوستان کے فریقین کے مابین زیادہ شدت آگئی ہوئی ہے۔ اگر ان تجاویز کے مطابق آئین ساز اسمبلی تشکیل دی گئی تو ممکن ہے ایک فرقہ یا ممکن ہے دونوں ہی فرقے اس کا بایکٹ کر دیں۔ اس پر کرپس نے جوائنڈیا و برما کمیٹی کا رکن تھا سخت حیرت کا اظہار کیا کہ ایسا بھی ہو سکتا ہے۔ اس نے ویول کو جواب دیتے ہوئے کہا کہ ہندو اہل الرائے کی جانب سے جن میں شیوراء، ورکاواس، مسٹر این۔ آر۔ سرکار اور مسٹر برلا شامل ہیں، میرے پاس ایسے شواہد موجود ہیں جن کے مطابق ہندو اس آئین ساز اسمبلی میں اپنا بھرپور کردار ادا کریں گے اور اس کی تشکیل کا خیر مقدم کریں گے۔ جواب میں ویول نے کہا کہ اگر مسلمان فرقے نے خود کو اس آئین ساز اسمبلی سے بالکل الگ تھنک کر لیا تو بھی مشکل بن جائے گی۔ ویول نے کہا کہ اس معاملہ میں آگے بڑھنے سے پہلے مسئلے کی اصل جڑ یعنی پاکستان کا پردہ چاک کیا جانا چاہیے۔ آج تک اس کا کھلے عام معروضی تجزیہ نہیں کیا گیا۔ یہ معروضی تجزیے کے سامنے نمبر ہی نہیں سکتا۔ اگر حل کر یہ ثابت کر دیا جائے کہ پاکستان ایک بالکل ناقابل عمل سکیم ہے تو مسلم رائے عامہ میں اس کے لیے موجود جوش و خروش ماند پڑ جائے گا۔ اس کو ناقابل عمل ثابت کرنے کے لیے اس نے کئی مثالیں دیں اور

پنجاب پر اس کے ہولناک اثرات کا خاص طور پر ذکر کیا۔ ویول نے تجویز رکھی کہ ہندوستان کے مستقل حل کے بارے میں کوئی اعلان کرنے سے پہلے پاکستان پر انکوائری کے لیے ایک رکنی یا سہ رکنی برطانوی کمیشن کی تقرری کا اعلان کیا جانا چاہیے۔ پیٹنک لارنس نے اس سے دریافت کیا کہ آیا یہ کمیشن انتخابات سے پہلے ہی مقرر کر دینا چاہیے تو اس پر ویول نے زور نہیں دیا۔ اس کے بعد اس اعلان کے مسودے پر غور ہوا جو ویول نے واپس ہندوستان جا کر کرنا تھا اور جسے ایک روز قبل اس نے تیار کیا تھا۔ اس پر کافی لمبے دے ہوئی اور اتفاق رائے نہ ہو سکا البتہ چند رہنما خطوط تیار کر لیے گئے جن پر اس اعلان کو استوار کیا جانا تھا۔ ان میں کہا گیا کہ اس اعلان سے کسی بھی بڑی پارٹی کے ساتھ ٹکراؤ پیدا نہیں ہوتا چاہیے۔ اس اعلان سے یہ ظاہر ہو جانا چاہیے کہ حکومت برطانیہ ایک عیاش کی تیاری میں مصروف ہے اور اپنی نیت میں واقعی پر غلط ہے۔ یہ بھی تسلیم کیا گیا کہ جلد بازی کی صورت میں سنگین فرقہ وارانہ فسادات کے پھوٹ پڑنے کا خطرہ واقعی موجود ہے اور اس صورت میں برطانوی مسلح افواج کو ہندوستان سے واپس بلانا دشوار ہو جائے گا جن کو حکومت برطانیہ سمندر پار دوسری جگہوں پر تعینات کرنا چاہتی ہے۔ کابینہ کے ارکان نے ویول کے تیار کردہ مسودہ اعلان سے اختلاف کرتے ہوئے کہا کہ 1942ء کی کرپس تجاویز کو برطانیہ کی جانب سے ہندوستان کے لیے ایک طے شدہ پالیسی سمجھنا چاہیے۔ ضرورت صرف اس میں تھوڑے بہت رد و بدل کی ہے۔ اگر اس سے مکمل انحراف کیا گیا تو ہم پھر سے گول میز کانفرنسوں کے چکر میں پڑ جائیں گے۔ پاکستان کے بارے میں کسی تکنیکی قسم کی چھان بین کا کوئی فائدہ نہیں ہوگا۔ وائسرائے کے مطابق یہ محض ایک نفسیاتی مسئلہ ہے۔ چنانچہ اگر کوئی انکوائری کروا لی گئی تب بھی متعلقہ فرقوں کے نظریات پر کوئی اثر نہیں پڑے گا۔ ارکان کابینہ نے یہ بھی کہا کہ یہ واضح کر دینا چاہیے کہ اگر کرپس کے مجوزہ آئین ساز ادارہ سے ہندوستان کی پارٹیوں نے فائدہ نہ اٹھایا تو بھی حکومت برطانیہ اپنے عہد کا پاس کرتے ہوئے آئین ساز اسمبلی بنا ڈالے گی۔ اگر ہندوستان کی پارٹیاں تعاون نہیں کرتیں تو یہ ان کی ذمہ داری ہوگی حکومت برطانیہ نے تو اپنا فرض ادا کر دیا ہوگا۔ اگر یہ معاملہ آگے نہیں بڑھ سکا تو دنیا پر یہ تو عیاں ہو جائے گا کہ اس کی ذمہ دار برطانوی حکومت نہیں بلکہ خود ہندوستان کی پارٹیاں ہیں۔ انہوں نے یہ بھی کہا کہ وائسرائے کے بیان کردہ خدشات بجا ہیں لیکن کیا ان سے بچا جاسکتا ہے؟ کیا وقت

گزرنے کے ساتھ فرقہ وارانہ جذبات میں کمی واقع ہو سکتی ہے؟ کیا فیصلہ کن انداز سے اور تیزی سے اقدامات نہ کرنے کے نتیجے میں برابر کے خطرات موجود نہیں ہیں؟ وزیراعظم اسٹلی نے بھی اپنے ارکان کا مینہ کی تائید کی اور کہا کہ نیا مسودہ اعلان تیار ہونا چاہیے جس سے صاف عیاں ہو کہ حکومت برطانیہ ہندوستان کو جلد از جلد سیلف گورنمنٹ دینے کے اپنے تمام وعدوں پر قائم اور ثابت قدم ہے۔ انتخابات کے بعد وائسرائے تمام ہندوستانی سیاسی رہنماؤں کو طلب کر کے ان سے کرپس تجاویز کا کوئی متبادل دریافت کرے گا۔ اگر وہ کسی متبادل طریقے پر متفق نہ ہو سکیں گے تو پھر حکومت برطانیہ اپنے وعدے کا پاس کرتے ہوئے ضروری اقدام کرے گی اور کرپس تجاویز کے مطابق آئین ساز اسمبلی تشکیل کر دے گی<sup>(36)</sup>۔

کابینہ کی انڈیا برما کمیٹی کے اس اجلاس سے ویول کو بڑی مایوسی ہوئی۔ اس نے قائم مقام وائسرائے کو لول کو تار ارسال کیا جس میں اس سے کہا کہ تم پنجاب، بنگال، یوپی اور مدراس کے گورنروں سے خفیہ طور پر مشورہ کرو کہ اگر کرپس تجاویز کا اہیا کیا جائے تو اس پر کیا رد عمل ہوگا اور پھر مجھے ان کی رائے سے آگاہ کرو۔ کولول نے ان گورنروں سے مشورہ کے بعد ویول کے موقف کی تائید میں جواب بھیجا۔

31 اگست کو ویول نے وزیر خارجہ بیون کے ساتھ ملاقات کی بیون نے اصرار کیا کہ 10 ستمبر سے پہلے پہلے جب کہ وہ لندن میں امریکہ اور روس کے وزرائے خارجہ کے ساتھ ملنے والا تھا، ہندوستان کی سیاسی صورت حال پر پیش رفت کے بارے میں کوئی اعلان ضرور جاری کیا جانا چاہیے<sup>(37)</sup>۔ مقصد یہی تھا کہ بڑی طاقتوں کے ساتھ سووے بازی کے دوران کسی طرح ہندوستان کو آزاد ملک کے طور پر سمجھا جاتا، تاکہ دنیا کے باقی علاقوں بالخصوص مشرق وسطیٰ اور ایران پر برطانیہ کا حق تسلیم کر لیا جاتا۔ لیکن برطانیہ کا دوسرا مفاد یہ بھی تھا کہ ہندوستان متحد اور پر امن ملک کی حیثیت سے اس طرح "آزاد" ہوتا کہ اس کے جملہ وسائل سوویت یونین کے خلاف استعمال ہو سکتے۔ داخلی انتشار اور فرقہ وارانہ خانہ جنگی سے دوچار ہندوستان اس مقصد پر پورا نہیں اترتا تھا۔ اس لیے ویول اور اس کے گورنروں کا کہنا تھا کہ کوئی ایسا مل جو دو بڑے فرقوں میں سے کسی کے لیے بھی ناقابل قبول ہو ملک کو فرقہ وارانہ فسادات کی نذر کر دے گا اور یہاں سے برطانوی افواج اور انتظامیہ کا انخلا ممکن نہیں رہے گا اور انگریز ہندوستان کی دلدل



میں بری طرح پھنس کر رہ جائیں گے۔ اس لیے کسی ایسے حل کے لیے کوشش کی جائے جس پر دونوں بڑے فرقوں کا اتفاق بھی ہو اور ہندوستان کا اتحاد اور امن عامہ بھی برقرار رہے۔

3 ستمبر کو کول کا جواب موصول ہوئے پر ویول نے ایک نوٹ لکھ کر پینٹک لارنس کے ذریعہ کابینہ کی انڈیا و برما کمیٹی کو دیا۔ اس میں ویول نے ہندوستانی رہنماؤں سے صلاح و مشورہ کیے بغیر ہندوستان پر کوئی آئین ساز ادارہ مسلط کر دینے کے خلاف اعتراضات کھنوائے تھے۔ اس میں ایک بار پھر پاکستان کے مسئلے سے منسلک پر زور دیا گیا تھا اور چند روز پیشتر کابینہ کے لیے تحریر کردہ اپنے ایک نوٹ کا حوالہ دیا جس میں اس نے بنگال اور پنجاب کی آبادی کے تناسب کے اعداد و شمار دے کر ہندوستان کی تقسیم کو ناقابل عمل ثابت کیا تھا۔ اب اس دوسرے نوٹ میں پھر کہا گیا کہ حکومت برطانیہ کو تقسیم ہند کے سارے مضمرات کا اجماعی طرح بغور جائزہ لے کر اس پر ایک حتمی رائے قائم کر لینی چاہیے۔ اپنی رائے کا اعادہ کرتے ہوئے اس نے مزید لکھا کہ ”میں خلوص نیت کے ساتھ یہ واضح کر دینا چاہتا ہوں کہ ہندوستان کے مسئلہ کا تصفیہ بالآخر ہندوؤں اور مسلمانوں کے اتفاق رائے سے ہی طے پائے گا۔ اگر ہم صبر اور احتیاط سے کام لیں تو یہ کوئی ناممکن بات نہ ہوگی۔ اگر جلد بازی کی راہ اختیار کرنے یا زبردستی کوئی حل ٹھونسنے کی کوشش کی گئی تو سنگین ترین نتائج کا سامنا کرنا پڑے گا جن کے بارے میں پوری شدت کے ساتھ حکومت کو متنبہ کرنا میرا فرض بنتا ہے۔ ہندوستان کو سنگین فرقہ وارانہ فسادات سے بچانا حکومت برطانیہ کے لیے ایسے حالات میں خاص طور پر اہم ہے جب کہ شیرتعداد میں ہندوستانی سپاہیوں کی دوسرے ملکوں کی چھاؤنیوں میں ضرورت ہے اور جب کہ برطانوی سپاہیوں کو کثیرتعداد میں ہندوستان میں رکھنا مطلوب نہیں ہے“ (38)۔ چنانچہ اس وقت انگریز ہندوستان میں اپنی سامراجی ضرورت کے تقاضے کے تحت ”تقسیم کرو اور حکومت کرو“ کے بجائے ”متحد رکھو اور حکومت کرو“ کے اصول پر عمل کرنا ضروری سمجھتے تھے۔ جہاں تک ہندوستان کو متحد رکھنے کا تعلق تھا ویول اور لیبر حکومت کی کابینہ کے مابین کوئی اختلاف نہیں تھا۔ اس کو متحد اور پر امن حالت میں برقرار رکھنے کے لیے طریق کار پر اختلاف تھا۔ کابینہ کی رائے تھی کہ 1942ء کے کرپس تجاویز کے گھڑے گھڑائے فارمولے کو اٹھا کر لاگو کر دیا جائے اور اس میں تاخیر نہ کی جائے ورنہ وقت گزرنے کے ساتھ ہندوستان انتشار اور فرقہ وارانہ

فسادات کا شکار ہو جائے گا۔ جب کہ ویول اور اس کے گورنروں کی رائے برعکس تھی کہ اگر ایسا کیا گیا اور دونوں بڑے فرقوں کے رہنماؤں کے مابین مشترک لائحہ عمل پر اتفاق کروانے کے لیے مناسب وقت نہ دیا گیا تو حالات بگڑ کر افراتفری اور فرقہ وارانہ خانہ جنگی کا روپ دھار لیں گے۔

4 ستمبر کو ویول کا مینڈا کا انڈیا و برما کمیٹی کے ساتھ ایک اور اجلاس منعقد ہوا جس کی صدارت وزیراعظم اٹلی نے کی۔ ویول اور ارکان کمیٹی اپنے اپنے موقف کے حق میں دلائل دیتے رہے اٹلی نے کہا کہ یہ مان لیا جائے کہ تمام مسلمان جناح کے ساتھ ہیں اور تمام ہندو کانگریس اور اس کے رہنما گاندھی کے پیچھے ہیں تو کیا ان رہنماؤں کے ساتھ مذاکرات نتیجہ خیز ثابت ہو سکتے ہیں؟ جس طرح ماضی میں ان کے ساتھ بات چیت کا کوئی فائدہ نہیں نکلا آئندہ بھی نہیں نکلے گا۔ اس لیے اب کوئی ایسی تدبیر ہونی چاہیے کہ محض پارٹی رہنماؤں کے ساتھ ہی نہیں بلکہ عوام کے منتخب نمائندوں کے ساتھ بھی مشورہ ہو سکے۔ سینفورڈ کریس نے ویول کی اس رائے سے اتفاق کیا کہ مسلمان آئین ساز ادارے کے ساتھ تعاون نہیں کریں گے۔ اس صورت میں اس نے کہا کہ آئین ساز اسمبلی کے ذریعے ”ہندوستان“ کا آئین بنانا پڑے گا۔ کریس کا یہ بھی خیال تھا کہ ہندو ہندوستان کو تقسیم سے بچا کر رکھنے کے اس درجہ خواہاں ہیں کہ وہ اپنے منصوبوں کو ایسی صورت دینے پر آمادہ ہوں گے جو مسلمانوں کو بھی قابل قبول ہوں۔ انڈیا کمیٹی کا یہ اجلاس بھی کسی اتفاق رائے کے بغیر ختم ہو گیا۔ یہ سب لوگ ہندوستان کو اکٹھا رکھ کر کوئی حل تلاش کر رہے تھے مگر اس کے لیے کیا طریقہ اختیار کیا جائے گا اس پر مختلف آراء تھے۔

6 ستمبر کو 53 ارکان پارلیمنٹ نے مزید دس ارکان لیبر پارٹی کے ہمراہ اخبارات کے نام ایک مشترکہ بیان جاری کیا جس میں انہوں نے انڈین نیشنل کانگریس کو ہندوستان کی سب سے بڑی اور سب سے نمائندہ پارٹی قرار دیا اور اس پر عائد مختلف پابندیوں کو ہٹانے، اس کے کارکنوں کو رہا کرنے اور آئندہ انتخابات کی تیاری کے لیے اسے مناسب وقت دیے جانے کا مطالبہ کیا۔ یہ ہو بہو وہی مطالبہ تھا جو کانگریس کے صدر ابوالکلام آزاد نے ویول کے 21 اگست کے نشریہ اعلان پر کیا تھا۔ انگریزوں میں کانگریس کے نقطہ نظر کو خوب پذیرائی حاصل تھی اور وہ اسے سارے ہندوستان کا نقطہ نظر گردانے تھے۔ ویول اپنی خودنوشت کے 3 ستمبر کے اندراج

میں لکھتا ہے ”مجھے معلوم ہے کہ برلا، شیوراؤ اور کانگریس کے دوسرے ڈھنڈورچی کرپس اور اینٹلی وغیرہ سے ملنے رہتے ہیں اور وہ جو کچھ کہتے ہیں یہ (کرپس اور اینٹلی) اس کو جی کا درجہ دیتے ہیں“<sup>(39)</sup>۔ اور 4 ستمبر کے اندراج میں اینڈیا کمیٹی کے اجلاس کا تذکرہ کرتے ہوئے ارکان کمیٹی کے بارے میں ویول نے لکھا ”صاف لگتا ہے کہ یہ لوگ ہندوستان کو اپنے کانگریس دوستوں کے حوالے کر دینا چاہتے ہیں“<sup>(40)</sup>۔ ویول ان کو بار بار یہ سمجھانے کی کوشش کر رہا تھا کہ ایسا کرنے کی صورت میں ہندوستان کے طول و عرض میں فرقہ وارانہ خوریزی کا ایسا سلسلہ شروع ہو جائے گا کہ ہم وہاں بری طرح پھنس جائیں گے اس لیے یہ اقدام نہ کیا جائے۔ پہلے فرقہ وارانہ مسئلے کا کوئی حل تلاش کر کے جناح کے مطالبہ پاکستان کا اچھی طرح سدباب کر دیا جائے اور پھر آگے بڑھا جائے۔

6 ستمبر کو اینڈیا کمیٹی کا ایک اور اجلاس وزیراعظم اینٹلی کی زیر صدارت منعقد ہوا۔ اس میں اس مسودہ اعلان کو آخری شکل دی گئی جس کا ویول کی جانب سے ہندوستان واپسی پر اعلان کیا جاتا تھا۔ کافی غور و خوض کے بعد بالآخر ویول کے تیار کردہ مسودہ ہی کو چند اہم ترامیم کے ساتھ منظوری دے دی گئی۔ 11 ستمبر کو اینٹلی نے کابینہ سے اس کی منظوری حاصل کر لی۔ کابینہ نے بھی زور دیا کہ بلاتاخیر ساری دنیا کو ہندوستان کے بارے میں ہمارے ارادوں کا علم ہو جانا چاہیے اور یہ بھی کہ ہم اس میں مضمر ہر طرح کے خطرات کا سامنا کرنے کے لیے پوری طرح تیار ہیں۔ یاد رہے اسی روز لندن میں بڑی طاقتوں کے وزرائے خارجہ کا اجلاس بھی شروع ہوا جس میں برطانیہ یہ ظاہر کرنا چاہتا تھا کہ وہ ہندوستان سے دستبرداری کے سلسلے میں اقدامات کا آغاز کر چکا ہے اور یہ کہ اس کے بارے میں ابتدائی اعلان کا مسودہ منظور کیا جا چکا ہے۔

11 ستمبر کو اینڈیا و برما کمیٹی کا ویول کے ساتھ ایک اور اجلاس منعقد ہوا جس میں منظور شدہ مسودہ اعلان کے مطابق منعقد ہونے والے انتخابات کے بعد آئین ساز ادارے کے قیام کی تفصیلات اور اس سے متعلق اہم آئینی امور پر تبادلہ خیال کیا گیا۔ صوبوں کے علیحدگی اختیار کرنے کے حق کو اختیار کرنے کے طریقہ کار پر بحث کرتے ہوئے سیٹھوڑ کرپس نے کہا کہ صوبے کی پوری آبادی کا ریفرنڈم ہونا چاہیے۔ ویول نے اختلاف کیا اور کہا کہ مسلمان اور سکھ اس اصول کو کبھی تسلیم نہیں کریں گے۔ بحث میں ایسے اقدام اٹھانے پر زور دیا گیا کہ جن سے یہ

واضح ہو جائے کہ جناح کا یہ مطالبہ قابل قبول نہیں ہوگا کہ صرف مسلم فرقے کے دونوں کی بنیاد پر علیحدگی کا فیصلہ کرنے کا حق تسلیم کیا جائے۔ یہ تجویز کیا گیا کہ وائسرائے کا بینہ کے مذکورہ منظور شدہ بیان کے ہمراہ اپنی طرف سے جو بیان جاری کرے اس میں اس معاملہ کو بھی کھول کر بیان کر دے۔ تاہم بعض ارکان نے رائے دی کہ یہ معاملہ اتنا اہم ہے کہ اس پر اس طرح کا اظہار خیال مناسب نہ ہوگا ویول کی یہ رائے تھی کہ "ابھی اس بارے میں کارروائی سے اجتناب برتنا چاہیئے۔ اگر کچھ وقت گزرنے پر یہ محسوس کیا گیا کہ کوئی مسئلہ پیدا ہو رہا ہے اور غلط فہمیاں جنم لے رہی ہیں تو میں کسی پبلک بیان میں یہ معاملہ صاف کر دوں گا۔" اجلاس میں یہ معاملہ بھی زیر غور آیا کہ اگر تین یا چار صوبوں نے علیحدگی کا فیصلہ کر لیا تو پھر کیا ہوگا؟ یہ صورت حال کب تک چل سکے گی؟ کیا یہ صوبے الگ الگ ڈومینین کی حیثیت سے اپنی حکومت چلا سکیں گے؟ پیٹنک لارنس کی رائے تھی کہ ان حالات میں کچھ عرصہ کے لیے وائسرائے اور حکومت ہند کی پوری مشینری کو مزید وہاں ٹھہرنا پڑے گا۔ ویول نے بھی اس رائے سے اتفاق کیا۔ اس اجلاس میں یہ مسئلہ بھی اٹھایا گیا کہ فرض کیا مسلمانوں نے اور بیشتر ریاستوں نے آئین ساز ادارہ سے کنارہ کشی اختیار کر لی تو اس ادارہ کے فیصلوں کی کیا حیثیت ہوگی؟ کریس کی رائے میں اس طرح عملاً انڈیا کی تقسیم ہو جائے گی۔ ایک تو ہندوستان ہوگا جو مذکورہ ادارے میں طے شدہ آئینی تدابیر کو بروئے کار لائے گا اور دوسرے باقی ماندہ علاقہ جو دراصل پاکستان ہوگا، اس کے لیے علیحدہ تدابیر سوچنا پڑیں گی۔ کریس نے مزید کہا کہ لیکن ہمیں چاہئے کہ ہم مسلمانوں کو یہ سوچنے کا موقع ہی نہ دیں کہ انہیں اکٹھے رہنے کی بجائے علیحدہ ہونے میں زیادہ فائدہ حاصل ہوگا۔ اس کے خیال میں مسلمانوں کو آئین ساز اسمبلی میں شامل رکھنے کا بہترین طریقہ انہیں یہ باور کرا دینے میں مضمر تھا کہ اگر انہوں نے بائیکاٹ کیا تب بھی اس کی کارروائی جاری رہے گی۔ اس مقام پر ویول نے اختلاف کیا اور کہا کہ مسلمانوں کو شمولیت پر آمادہ کرنے کے لیے انہیں کچھ مراعات دینی پڑیں گی۔ اس کے خیال میں اتنے اہم معاملے سے مسلم رائے عامہ کو الگ تھلک رکھنا ممکن نہیں تھا۔ اس نے رائے دی کہ ابھی جلد بازی میں کوئی واضح قسم کی تقین دہانی نہ کرائی جائے بلکہ وقت آنے دیا جائے تو پھر ان دونوں انتہاؤں کے مابین درمیانی راہ ڈھونڈی جاسکتی ہے۔ کمیٹی نے ویول کی رائے سے اتفاق کر لیا<sup>(41)</sup>۔ کمیٹی کی اس بحث سے پتہ چلتا ہے کہ انگریز

ہندوستان کو یکجا رکھنے کی خاطر کیا کیا تدابیر کر رہے تھے اور کس کس طرح پھونک پھونک کر قدم رکھ رہے تھے۔

16 ستمبر کو ویل واپس ہندوستان پہنچ گیا۔ 19 ستمبر کو ویل نے نشری تقریر کے ذریعے کابینہ کے منظور شدہ مسودہ اعلان کو جاری کر دیا۔ اسی روز اسٹلی نے بھی لندن سے نشری تقریر کی۔ ادھر لندن میں بڑی طاقتوں کے وزرائے خارجہ کے اجلاس میں روس اور مغربی بلاک کے مابین اختلافات کی غلط وسعت ہو چکی تھی اور مذاکرات تعطل کا شکار ہو گئے تھے۔ ان حالات میں اسٹلی نے اپنی نشری تقریر میں دنیا کو یہ یقین دلایا کہ حکومت برطانیہ ہندوستان کا انتظام ہندوستان کے حوالے کرنے پر سنجیدگی سے عمل پیرا ہے۔ اور اس سلسلے میں 1942ء سے جن اقدامات کا آغاز کیا گیا تھا انہیں تیزی کے ساتھ پایہ تکمیل کو پہنچا جا رہا ہے۔ اس نے ہندوستانیوں سے درخواست کی کہ ”جس طرح ہندوستانیوں سمیت اقوام متحدہ نے آپس کے جھگڑے اور اختلافات کو بھلا کر باہمی اتحاد کے ذریعے جنگ میں کامیابی حاصل کی ہے، ہندوستانیوں کو اس مثال پر عمل کرنا چاہئے اور اپنی متحدہ کوشش سے ایک ایسا آئین وضع کرنا چاہئے جو اکثریتی اور اقلیتی سب فرقوں کو قابل قبول ہو اور جس میں صوبہ اور ریاستیں بھی اپنا مقام رکھتی ہوں“<sup>(42)</sup>۔ ”گویا اس میں تقسیم یا علیحدگی کے امکان کو بالکل رد کیا گیا تھا اور ”تقسیم کرو“ کے بجائے ”متحد ہو“ پر زور دیا گیا تھا۔

ویل نے حکومت برطانیہ کی منظوری سے جو اعلان جاری کیا اس میں کہا گیا تھا کہ مرکزی اور صوبائی قانون ساز اسمبلیوں کے انتخابات آئندہ موسم سرما میں منعقد ہو جائیں گے۔ امید کی جاتی ہے کہ صوبوں میں وزارتی ذمہ داریاں سیاسی رہنما قبول کر لیں گے۔ حکومت برطانیہ جلد از جلد ایک آئین ساز ادارہ قائم کرنا چاہتی ہے جس کے ابتدائی اقدام کے طور پر مجھے اختیار دیا گیا ہے کہ میں انتخابات کے فوراً بعد صوبوں کی قانون ساز اسمبلیوں کے نمائندوں سے مذاکرات کروں اور یہ دریافت کروں کہ آیا 1942ء کی تجاویز انہیں قابل قبول ہیں یا ان کے پاس اس کا کوئی متبادل ہے یا وہ اسی میں کسی ترمیم شدہ سکیم کو قبول کرنے پر آمادہ ہیں؟ ہندوستانی ریاستوں کے ساتھ بھی یہ جاننے کے لیے مذاکرات کئے جائیں گے کہ وہ آئین ساز ادارے میں کسی طور بہترین کردار ادا کر سکتی ہیں۔ حکومت برطانیہ ایک عہد نامے کا مضمون تیار کر

رہی ہے جو برطانیہ عظمیٰ اور ہندوستان کے درمیان طے پایا جاتا ہے۔ ان تیاریوں کے مراحل کے دوران حکومت ہندوستان کا کاروبار چلانے اور فوری معاشی اور معاشرتی مسائل کے حل کرنے کا کام جاری رہے گا۔ حکومت برطانیہ نے مجھے اختیار دیا ہے کہ جو بھی صوبائی انتخابات کے نتائج منظر عام پر آجائیں، میں ایک نئی ایگزیکٹو کونسل تشکیل دوں جسے ہندوستان کی بڑی پارٹیوں کی حمایت حاصل ہو<sup>(43)</sup> اس اعلان میں بھی ایسا کوئی اشارہ نہیں تھا کہ عام انتخابات کے نتائج میں اگر سیاسی پارٹیاں واضح طور پر فرقوں کی نمائندہ بن کر ابھر آئیں تو تقسیم ہند کے امکان پر بھی غور ہو سکتا ہے۔ البتہ ویول کے اصرار پر کرپس تھاویز کے ساتھ کسی اور متبادل سکیم یا اس میں رد و بدل کر کے کسی سکیم کو اختیار کرنے کا جائزہ لینے کی گنجائش پیدا کی گئی تھی۔ اس کا خیال تھا کہ ابھی کوئی واضح یقین دہانی نہ کرائی جائے اور دیکھا جائے کہ انتخابات سے کیا ظاہر ہوتا ہے۔ پھر دونوں انتہاؤں یعنی کانگریس اور مسلم لیگ کو درمیانی راہ اختیار کرنے پر مائل کیا جائے۔ چنانچہ تقسیم ہند کا کوئی منصوبہ قطعاً ان کے پیش نظر نہیں تھا کہ یہ درمیانی راہ نہیں بلکہ انتہائی قدم تھا جو انگریز ہرگز اٹھانا نہیں چاہتے تھے۔

5۔ برصغیر کے مستقبل کے بارے میں کانگریس کا موقف اور فرقہ وارانہ

### کشیدگی

اعلیٰ اور ویول کی جانب سے جاری کردہ اعلانات پر جناح کا رد عمل یہ تھا کہ ”پاکستان کو بنیاد بنائے بغیر کوئی کوشش کامیاب نہیں ہو سکتی کہ یہی وہ بڑا مسئلہ ہے کہ جس کا ہندوستان کے بھی خواہوں اور اس کو آزادی و خود مختاری دلانے کے شدت سے خواہش مند لوگوں کو جتنا جلد ہو تصفیہ کر دینا چاہیے۔ ہندوستان کے پیچیدہ آئینی مسئلے کا واحد حل اس کی تقسیم ہے اور یہی اس برصغیر میں آباد چالیس کروڑ عوام کی مسرت، خوشحالی، بہبود اور آزادی کی بنیاد ہے۔“ تاہم مسلم لیگ انتخابات میں حصہ لینے کا فیصلہ کر چکی تھی اور ”پاکستان“ ہی مسلم لیگ کا واحد انتخابی نعرہ تھا جس کے لیے مسلمان درمیانہ طبقہ پر جوش انداز سے سرگرم عمل ہو چکا تھا۔ اس لیے جناح اس سے کم اور کوئی بات نہیں کرتے تھے برطانوی حکومت کے اعلان پر کانگریس کا رد عمل کوئی خوش گوار نہیں تھا۔ جب 21 اگست کو ویول نے لندن جانے سے پہلے انتخابات کے انعقاد کا اعلان کیا تھا

تب ہی کانگرس کے صدر ابوالکلام آزاد نے اس پر احتجاج کیا تھا کہ ان حالات میں جبکہ کانگرس کے سارے کارکن رہائشیں کئے گئے، اس کے فنڈز منجمد پڑے ہیں اور بہت سی پابندیاں موجود ہیں، انتخابات کی تیاری کے لیے کانگرس کو مزید وقت دیا جانا چاہیے تھا۔ ابوالکلام آزاد کا خیال تھا کہ اگر کچھ وقت مل جائے تو مسلم رائے عامہ کی طرف سے مسلم لیگ کو حاصل زبردست حمایت میں کمی پیدا کی جاسکے گی۔ اس مقصد کے تحت اگست کے اوائل میں آزاد نے کانگرس کے صدر کی حیثیت سے نہیں بلکہ اپنی ذاتی حیثیت سے ایک یادداشت بھی گاندھی کو پیش کی تھی۔ اس کے ہمراہ خط میں اس نے لکھا تھا کہ کانگرس کو مسلمانوں کے خدشات دور کرنے کے لیے طریقے وضع کرنے چاہئیں اور مسلمانوں کے مسائل کے بارے میں قطعی پالیسی اختیار کرنی چاہیے۔ مسلم لیگ سے علیحدہ دوسری تمام مسلمان تنظیموں کو پوری طرح منظم ہو کر آئندہ آئین کے بارے میں کوئی فیصلہ کرنا چاہیے۔ پھر کانگرس کو ان کا یہ فیصلہ قبول کر لینا چاہیے اور ان مسلمان تنظیموں کی حمایت کرنی چاہیے۔ یادداشت کے شروع میں اس نے اس پر زور دیا کہ فرقہ وارانہ مسئلے کو تسلیم کرنا چاہیے اور اس فضول بحث میں نہیں پڑنا چاہیے کہ اس کے اسباب کیا ہیں اور اس کو پیدا کرنے کی ذمہ داری کس پر عائد ہوتی ہے۔ حقیقت یہ ہے کہ مسلمان خائف ہیں اور ان کے خدشات کو صرف اس صورت میں دور کیا جاسکتا ہے کہ کوئی ایسی سکیم وضع کی جائے جس میں وہ خود کو محفوظ محسوس کریں۔ مرکز میں وحدانی حکومت بنانے کی کوشش ناکام ثابت ہوگی۔ تقسیم بھی ناکام ثابت ہوگی اور خود مسلمانوں کے مفاد کے خلاف ثابت ہوگی۔ ایک ہندوستانی مسلمان ہونے کی حیثیت سے میں تقسیم کو شکست خوردگی پر معمول کرتے ہوئے اسے رد کرتا ہوں۔ آگے چل کر اس نے آئین کا خاکہ تجویز کیا جس کے مطابق:

۱۔ ہندوستان کا مستقبل کا آئین وفاقی ہوگا جس میں شامل تمام یونٹ پوری طرح خود مختار ہوں گے اور مرکز کے پاس صرف وہی معاملات ہوں گے جن کی آل انڈیا نوعیت ہو

۲۔ اس اجلاس میں شرکت کے لئے آزاد سری نگر سے پونا پہنچے۔ جنگ کے خاتمے کے فوراً بعد ملکیت اور دوسری چھاؤنیوں سے امریکی فوجی ہزاروں کی تعداد میں تفریق کے لئے کشمیر چلے گئے تھے۔ وہاں آزاد کا بہت سے امریکی فوجی افسروں سے رابطہ قائم ہوا۔ امریکی کانڈر کے خصوصی طیارے کے ذریعے آزاد کو سری نگر سے دہلی پہنچایا گیا جہاں سے وہ پونا خود پہنچا<sup>(45)</sup>۔

گی اور جن پر تمام یونٹوں کو اتفاق ہوگا۔

ب۔ یونٹوں کو حق علیحدگی دیا جائے گا۔

ج۔ مرکز اور صوبوں میں انتخابات مشترکہ بنیاد پر ہوں گے۔ مگر جہاں کہیں کسی فرقے کی آبادی کی قوت کو ظاہر کرنا ضروری ہوگا وہاں نشستیں مخصوص کی جاسکتی ہیں اور رائے دہی کے لیے جداگانہ طریقہ بھی اختیار کیا جاسکے گا۔

د۔ مرکزی اسمبلی اور مرکزی ایگزیکٹو میں ہندوؤں اور مسلمانوں کی تعداد برابر ہوگی یہاں تک کہ وہ وقت آجائے کہ جب فرقہ وارانہ خدشات بالکل ختم ہو چکے ہوں اور پارٹیاں معاشی اور سیاسی بنیاد پر قائم ہونے لگیں۔

ر۔ ایک ایسی روایت ہونی چاہیے کہ ابتدائی دور میں وفاق ہندوستان کا صدر باری باری ایک مرتبہ ہندوؤں اور ایک مرتبہ مسلمانوں سے لیا جائے۔

اس خاکے کی روشنی میں اس یادداشت میں کہا گیا تھا کہ متحد رہنے کے لیے مضبوط مرکز کا ہونا ضروری نہیں ہے جیسا کہ سوویت یونین کی مثال سے ظاہر ہو چکا ہے۔ صوبائی انتخابات کے لیے مشترکہ طریق انتخاب ہندوؤں اور مسلمانوں دونوں کو قابل قبول ہوگا کہ اس طرح اکثریتی فرقے والوں کو کوئی خدشہ نہیں رہے گا اور اقلیتی فرقے والے بھی اکثریت کے فیصلوں پر اثر انداز ہونے کی حیثیت کے حامل رہیں گے۔ مرکز مشترکہ طریق انتخاب سے مسلمان خائف ہوں گے لیکن مرکزی اسمبلی اور ایگزیکٹو میں برابری کا اصول اور صوبوں کے لیے حق علیحدگی تسلیم کیے جانے کے بعد ان کا خوف بے بنیاد ہو جائے گا۔ آخر میں آزادانہ اپنے ہندو دوستوں سے اپیل کی تھی کہ ”ہندوستان کے مستقبل کے آئین میں مسلمانوں کی حیثیت کے تعین کا معاملہ مکمل طور پر مسلمانوں پر چھوڑ دینا چاہیے۔ جب مسلمانوں کو یہ اطمینان ہوگا کہ کسی غیر مسلم ایجنسی کی جانب سے ان پر فیصلہ نہیں ٹھوسا جا رہا ہے تو وہ تقسیم کے خیال کو ترک کر دیں گے اور یہ محسوس کر لیں گے کہ ان کے مفادات کا بہترین تحفظ ایک وفاق اور متحدہ ہندوستان ہی میں ہو سکتا ہے۔“ اس نے مزید کہا کہ ”ایک مرتبہ ہندوستانیوں کو اقتدار منتقل ہو گیا تو پھر معاشی، سیاسی اور طبقاتی مفادات، فرقہ وارانہ مفادات کا خاتمہ کر دیں گے“ (44)۔ آزادی کی اس یادداشت کو گاندھی نے کوئی اہمیت نہ دی اور کانگریس کی مجلس عاملہ نے بھی اس کو درخور اہمیت نہ سمجھا۔



آزادی حیثیت کانگریس کے صدر کے طور پر محض ایک ”شوہوائے“ کی سی تھی۔ ہندو بورڈوا کا یہ پرانا طریقہ واردات رہا ہے کہ اقلیتوں کے ساتھ تضادات کو حل کرنے کے لیے وہ ان میں سے کسی شوہوائے کو ڈھونڈ لیتے ہیں اور اسے اپنی سیکولر ازم کے ثبوت کے طور پر پیش کر کے سرے سے اس اقلیت کی حیثیت اور حقوق سے ہی انکار کر دیتے ہیں۔ شملہ کانفرنس کی ناکامی کے بعد آزاد اس یادداشت کے ذریعے ہندو مسلم تضاد کا معترف ہوا اور ان کو علیحدہ حیثیت دینے اور اپنا معاملہ خود طے کرنے کا حق دینے اور ایک ڈھیلے ڈھالے غیر وحدانی مرکز کے قیام کا قائل ہو گیا تھا۔ لیکن اس کے یہ خیالات اس کی ذات تک محدود رہے۔ ہندو بورڈوا نے اس کے ان خیالات کو کچھ اہمیت نہ دی مگر وہ پھر بھی بدستور ہندو بورڈوا سے وفاداری کا مظاہرہ کرتا رہا۔ کانگریس کی طرف سے مسلمانوں کے بارے میں اسی قسم کے رویے نے مسلم لیگ کی مقبولیت میں اضافہ کیا تھا۔ مسلم عامۃ الناس اسی پلیٹ فارم کو اپنا نجات دہندہ سمجھتے تھے۔

مسلم لیگ کے دوست اور دشمن سب جانتے تھے کہ آئندہ انتخابات میں مسلم لیگ مسلمانوں کی تمام نشستیں حاصل کر لے گی۔ چنانچہ کانگریس فی الوقت انتخابات سے احتراز برتنے لگی۔ جب ویول اور انڈیا کمیٹی کے ارکان لندن میں مسودہ اعلان پر غور و خوض میں مصروف تھے تو ستمبر کے پہلے ہفتے میں آلہ آباد میں یوپی کی پرائیویٹ کانگریس کمیٹی کی مجلس عاملہ کا اجلاس نہرو کی رہائش گاہ آئندھون میں منعقد ہوا اور نہرو بھی اس میں شریک ہوا۔ اس میں مطالبہ کیا گیا کہ بالغ رائے دہی کی بنیاد پر انتخابات منعقد کروائے جائیں اور جب تک اس بنیاد پر نئی انتخابی فہرٹیں تیار نہ ہو جائیں انتخابات نہ کروائے جائیں۔ یہ بھی کہا گیا کہ موجودہ فہرٹیں ناقص اور بے کار ہیں۔ انہی دنوں آزاد نے بھی اسی مضمون کا بیان جاری کیا۔ مقصد ویول اور برطانوی کابینہ پر جو کہ صلاح و مشورہ میں مصروف تھے، دباؤ ڈالنا تھا تا کہ کسی طرح انتخابات مزید کچھ عرصہ کے لیے ملتوی ہو جائیں۔ لیکن جب لندن کے ذرائع سے معلوم ہوا کہ برطانوی حکام آئندہ موسم سرما میں بہر حال انتخابات کرانا چاہتے ہیں اور مستقبل کے آئین کا دارومدار بھی ان انتخابات پر ہو گا تو کانگریس نے آئین کے بارے میں بحث چھیڑ دی۔ اور مضبوط مرکز کے حامل متحدہ ہندوستان کے اپنے پرانے موقف پر زور دیا۔ 14 ستمبر کو کانگریس کی مجلس عاملہ کا پونا میں اجلاس منعقد ہوا<sup>۱۲</sup>۔ اس میں قرارداد منظور کی گئی کہ ”کانگریس کے نقطہ نظر کے مطابق یہ آئین

وفاقی ہوگا جس میں یونٹوں کے پاس صرف بچے کچے اختیارات ہوں گے۔۔۔ کانگریس کسی ایسی تجویز کے ساتھ اتفاق نہیں کر سکتی جس میں کسی ریاست یا علاقائی یونٹ کو انڈین یونین سے باضابطہ علیحدگی کا اختیار دے کر ہندوستان کے ٹکڑے کرنے کی بات کی گئی ہو۔ کانگریس ہندوستان کی آزادی اور اتحاد پر اہل طریقے سے قائم ہے۔ ہندوستان کے اتحاد میں خلل آنا، خاص طور سے جدید دنیا میں جب کہ لوگوں کے ذہن بڑے بڑے وفاتوں کے بارے میں سوچتے ہیں، تمام متعلقین کے لیے انتہائی نقصان دہ ہوگا اور اس کا تصور ہی بڑا تکلیف دہ ہوگا۔“

اپریل 1942ء میں کانگریس کی مجلس عاملہ نے ایک قرارداد منظور کی تھی جس میں کہا گیا تھا کہ کسی علاقائی یونٹ کو اس کی اعلانیہ اور مسلمہ ناراضماندی کی صورت میں انڈین یونین میں شمولیت پر مجبور نہیں کیا جائے گا۔ اب اس کا حوالہ دیتے ہوئے کہا گیا کہ ہر ممکن کوشش کی جائے گی کہ کسی کہ ایسے حالات پیدا کئے جائیں جن میں مختلف یونٹ مشترکہ اور باہمی قومی زندگی استوار کر سکیں۔ قرارداد کے حوالے سے مزید کہا گیا کہ اس اصول کے تسلیم کیے جانے میں یہ بات لازماً شامل ہے کہ ایسی تبدیلیاں نہیں کی جائیں گی کہ جن سے تازہ مسائل پیدا ہو جائیں اور اس علاقے میں (جو علیحدہ ہونا چاہیے) دوسرے اہم گروہوں پر کوئی جبر مسلط ہو جائے (46)۔

گویا مجلس عاملہ کے پوٹا کے اجلاس نے 1942ء کی مجلس عاملہ کی قرارداد کی تقریباً نفی کر دی کیونکہ اب اسے پنجاب اور بنگال کی علیحدگی کی صورت میں غیر مسلموں کے گروہوں پر ”جبر“ مسلط ہونے کا امکان نظر آنے لگا تھا۔ اس لیے 1942ء کی قرارداد میں دیئے گئے حق علیحدگی سے انکار بھی نہ کیا گیا اور ایک متحدہ ہندوستان کی جس سے یونٹ محض بچے کچے اختیارات کے حامل تھے، پر زور حمایت بھی کی گئی۔ پوٹا کی قرارداد میں اور آزاد کے اس فارمولے میں جو اس نے اپنی ذاتی حیثیت میں گاندھی کے حضور پیش کیا تھا کوئی مطابقت نہ تھی۔ اس فارمولے میں آزاد نے مسلمانوں کے لیے تھوڑی بہت گنجائش پیدا کرنے کی کوشش کی تھی، صوبوں کو زیادہ سے زیادہ اختیارات دیئے جانے اور مرکز کے پاس صرف آل انڈیا نوعیت کے معاملات رکھنے اور صوبوں کو حق علیحدگی دینے کی بات کی تھی۔ لیکن 14 ستمبر کو خود آزاد اپنے موقف سے پھر گیا اور اس نے ٹائمز آف انڈیا کو انٹرویو دیتے ہوئے کہا کہ ”ہم صوبوں کے حق خودارادیت کو تسلیم کرتے ہیں۔ لیکن علیحدگی کی مذمت کرتے ہیں۔ اسی حق کو تسلیم کرنے سے

علیحدگی کے رجحانات کی اصولی طور پر کوئی حوصلہ افزائی نہیں ہوتی۔“ اور پھر 20 ستمبر کو بمبئی میں پریس کانفرنس سے خطاب کرتے ہوئے آزاد نے کہا ”ہندوستان کے مستقبل کے آئین کے بارے میں کانگریس کے پاس ایک مثبت منصوبہ موجود ہے۔ وہ ایک متحدہ ہندوستان چاہتی ہے جس میں وفاقی حکومت قائم ہو اور اس کے وفاقی یونٹ خود مختار ہوں اور بچے کچھ اختیارات کے حامل ہوں۔“ گویا کانگریس ایسی کوئی رعایت دینے پر تیار نہ تھی کہ جس سے مسلمانوں کو متحدہ ہندوستان میں اپنے تحفظ کا کوئی احساس حاصل ہو جاتا اور وہ تقسیم کے بارے میں سوچنا چھوڑ دیتے۔ ہندو بورڈوانے آزاد جیسے افراد کو محض دکھاوے کے لیے رکھا ہوا تھا جو کانگریس کے فیصلوں پر ذرا سا بھی اثر نہ رکھتے تھے۔ کانگریس بنیادی طور پر ہندو بورڈوانے کے مفاد کی نمائندہ تھی جس کی نگل نظری اور تعصب کا یہ عالم تھا کہ کانگریس کے چھو مسلمان رہنماؤں کی طرف سے مسلمانوں کے بارے میں دی جانے والی کسی رائے کو کوئی اہمیت نہ دی جاتی تھی۔ ہندو بورڈوانے کے اس رویے کی وجہ سے مسلمانوں کے دلوں میں علیحدہ خود مختار وطن کی خواہش دن بدن جڑ پکڑتی چلی گئی۔

12 ستمبر کو آل انڈیا کانگریس کمیٹی کا اجلاس بمبئی میں منعقد ہوا جس میں ویول اور اسٹیلی کی جانب سے کئے گئے حکومت برطانیہ کے اعلان پر غور و خوض ہوا۔ بقول آزاد ”گاندھی سمیت بہت سے رہنماؤں کی رائے یہ تھی کہ ہمیں الگ سے کوئی تعمیری کام کرنا چاہیے کیونکہ اب سیاسی سطح پر کوئی خاص امید باقی نہیں رہ گئی ہے۔“ تاہم آزاد کی رائے تھی کہ ہمیں کوئی نئی تحریک چلانے کے بجائے انتخابات میں حصہ لینا چاہیے۔ کافی بحث مباحثہ کے بعد بالآخر انتخابات میں شرکت کا فیصلہ کیا گیا<sup>(47)</sup>۔ درحقیقت تو یہ فیصلہ 7 ستمبر کو الہ آباد میں شہرہ کے آئند بھون ہی میں کر لیا گیا تھا اور پھر 14 ستمبر کو پونا میں مجلس عاملہ نے اس کے حق میں قرارداد بھی منظور کر دی تھی۔ مسلمانوں میں مسلم لیگ کی مقبولیت کے پیش نظر انتخابی تیاری کے لیے کچھ وقت لینے کی خاطر لیٹ وٹل کا رویہ اختیار کیا گیا تھا۔ وقت لے کر مسلم رائے عامہ کو ”متحرک کرنے“ اور مسلم لیڈروں کے ساتھ جوڑ توڑ کرنے کا بھی ارادہ تھا۔ چنانچہ بمبئی کے اجلاس میں یہ فیصلہ بھی کیا گیا کہ اب کانگریس کے رہنما مسلم لیگ کے ساتھ سروکار نہیں رکھیں گے بلکہ وہ براہ راست مسلم عوام کے ساتھ رابطہ استوار کریں گے اور اپنے انتخابی منشور کے ذریعے ان میں اپنا اعتماد بحال کرنے

کی کوشش کریں گے۔ اس کے ساتھ اس اجلاس میں صوبوں کو حق علیحدگی دئے جانے کی تجویز کے خلاف بھی بڑی دھواں دھار تقریریں ہوئیں<sup>(48)</sup> اس قسم کے رویے کے ساتھ یہ کیسے ممکن تھا کہ کانگریس رہنما مسلم رائے عامہ کو متاثر کرنے میں کوئی کامیابی حاصل کر لیتے کہ مسلم رائے عامہ تو علیحدگی اور تقسیم کو اپنا نصب العین بنا چکی تھی۔ لیکن ویول اور دوسرے انگریز حکام کی طرح کانگریس رہنماؤں کا بھی یہ خیال تھا کہ تقسیم کو ناقابل عمل ثابت کر کے مسلم رائے عامہ کو مطالبہ پاکستان اور مسلم لیگ سے منحرف کیا جاسکتا ہے۔ اس سلسلے میں کانگریس کے دلائل بھی وہی تھے جو ویول اور دوسرے انگریز حکام پیش کرتے تھے۔

26 ستمبر کو جواہر لال نہرو نے بمبئی میں پریس کانفرنس سے خطاب کرتے ہوئے کہا ”جنوبی پنجاب اور مغربی بنگال پاکستان میں شامل نہیں کئے جاسکتے کیونکہ ان میں علی الترتیب سکھوں اور ہندوؤں کی زبردست اکثریت ہے۔ یہ قطعاً بے ہودگی ہوگی کہ ایک فرقہ کے لیے حق خود ارادیت کا مطالبہ کیا جائے اور بعض دوسرے فرقوں کی وسیع تعداد کو پاکستان کا حصہ بننے پر مجبور کیا جائے۔ اس لیے پنجاب اور بنگال کی تقسیم کے بغیر پاکستان کا خیال بھی نہیں کیا جاسکتا۔ تقسیم کا مطلب یہ ہوگا کہ پنجاب کا شمال مغربی حصہ اپنے وسائل اور اقتصادی پوزیشن کے اعتبار سے کمزور ہوگا۔ کوئی بنگالی یا پنجابی خواہ وہ ہندو، مسلم یا سکھ ہو، بنگال یا پنجاب کی تقسیم نہیں چاہتا۔ ہندوستان کے تمام صوبوں میں سے بنگال سب سے زیادہ مضبوط تہذیبی یونٹ ہے اور بنگال اور پنجاب دونوں، دوسرے صوبوں کی نسبت زیادہ صوبائی اجناسات رکھتے ہیں“<sup>(49)</sup>

بمبئی میں نہرو کی اس پریس کانفرنس کو ابھی چند گھنٹے بھی نہ گزرے تھے کہ اسی روز رات کے وقت بمبئی میں ہندو مسلم فسادات پھوٹ پڑے۔ حملی حملہ سے شروع ہونے والے یہ فسادات شہر کے دوسرے حصوں میں پھیلنے چلے گئے۔ 28 ستمبر کو کرفیو نافذ کر دیا گیا اور چٹاڑوں تک کے جلوس پر پابندی لگا دی گئی۔ اس روز تک فسادات میں بائیس افراد ہلاک اور ایک سو چار افراد زخمی ہو چکے تھے۔ اسی روز ہندوؤں نے ایک مسجد کو بھی آگ لگا دی تھی۔ 30 ستمبر تک مرنے والوں کی تعداد 28، زخمیوں کی تعداد 143، اور گرفتار ہونے والوں کی تعداد 460 ہو چکی تھی۔ برطانوی فوج کو طلب کر لیا گیا تھا<sup>(50)</sup>۔

11 اکتوبر تک حالات معمول پر آئے اور کرفیو اٹھایا گیا۔ نمائندہ ٹائمز لندن نے ان فسادات پر تبصرہ کرتے ہوئے لکھا کہ ”یہ فسادات شملہ کانفرنس کی ناکامی، بمبئی میں آل انڈیا کانگریس کمیٹی کے اجلاس میں مسلم لیگ پر شدید حملوں اور کانگریس کی انتخابی مہم کا آغاز کرتے ہوئے بمبئی میں نہرو کی اشتعال انگیز تقریر کا نتیجہ تھے۔ اس تقریر میں اس نے پاکستان کی پرزور مخالفت کی تھی اور متحدہ ہندوستان میں مسلمانوں کو کوئی خاص تحفظات کی پیش کش نہ کی تھی“ (51)۔ تاہم بمبئی کے ہندو بورڈ وا کو اس قسم کی یقین دہانی کروا کر ہی کانگریس کی انتخابی مہم شروع ہونا تھی۔

مرہٹواڑ کے ضلع ستارہ میں مرہٹو جوانوں کی بہت سی تنظیموں نے اگست کے آخری ہفتے کے دوران زبردست دہشت پسندی پھیلا دی تھی۔ مرہٹو دہشت پسندوں کی یہ تحریک 1946ء میں کانگریس کی ”ہندوستان چھوڑ دو“ تحریک کے ساتھ شروع ہوئی تھی۔ جب پکڑ و رکھڑ شروع ہوئی تو ان دہشت پسندوں نے پولیس کے سامنے ہتھیار ڈالنے سے انکار کر دیا اور روپوش ہو گئے۔ انہوں نے ضلع ستارہ کے ایک حصے میں متوازی حکومت بنانے کی بھی کوشش کی۔ جو لوگ ان کی اقتدار ٹی ماننے سے انکار کرتے ان پر سختیاں کرتے تھے۔ ڈاکے ڈال کر مال جمع کرتے یا دھمکیاں دے کر قوم وصول کرتے تھے۔ اگست 1945ء کے اواخر میں جب حکومت نے کانگریس پر سے پابندیاں اٹھالیں اور میانہ رو سیاست کا دور دورہ ہوا تو مذکورہ دہشت پسندوں کی سات تنظیموں کو جن میں راشٹریہ سیوا دل بھی شامل تھی، خلاف قانون قرار دے دیا گیا۔ ان کے تین سو افراد کو گرفتار کر لیا گیا۔ پولیس کی بھاری نفری تعینات کر دی گئی (52)۔ ان حالات میں ستمبر میں اس علاقے میں واقع پونا اور بمبئی میں کانگریس کی مجلس عاملہ اور آل انڈیا کانگریس کمیٹی کے مذکورہ اجلاس منعقد ہوئے جن میں متحدہ ہندوستان کے حق میں سخت موقف اختیار کیا گیا اور پاکستان کی پرزور مخالفت کی گئی۔ ستمبر کے اواخر میں بمبئی کے ہندو مسلم فسادات ہندو بورڈ وا کے اسی رویے کا شاخسانہ تھے۔ لک

21 ستمبر کو لکھنؤ یونیورسٹی میں بھی ہندو اور مسلمان طلباء کے گروہوں کے مابین تصادم ہوا اور فریقین نے تشدد کے مظاہرے کئے۔ کانگریس کی طرف سے مسلمانوں کے بارے میں نا عاقبت اندیشانہ رد یہ اختیار کئے جانے پر تنقید کرتے ہوئے کانگریس کے وفادار مسلمان دانشور

ڈاکٹر ذاکر حسین نے 12 اکتوبر کو لکھنؤ میں بیان دیا کہ ”پاکستان کا مطالبہ ابتداء میں محض سودا بازی کے حربے کے طور پر پیش کیا گیا تھا مگر کانگریس کی طرف سے اس مطالبہ کے سامنے واحد راستہ یہ تھا کہ وہ اس مطالبہ کو قبول کر لیتی اور ہندوستان کی آزادی کے اصول پر مسلمانوں سے اتحاد کر لیتی۔ ہندوؤں کی طرف سے صرف مسٹر گاندھی ہی ایسی شخصیت ہیں جو اس مطالبہ کو منوا سکتے ہیں۔ میں نے اس بارے میں مسٹر گاندھی سے بات چیت کی ہے اور گاندھی۔ جناح مذاکرت میں مسٹر گاندھی اس مطالبہ کو ایک حد تک تسلیم کر چکے ہیں۔ مسٹر گاندھی اس بارے میں اس حد سے آگے جانے پر اس خوف کی وجہ سے آمادہ نہ ہوئے کہ مہادھندو قوم اس کا انکار کر دے۔“ ذاکر حسین نے مزید کہا کہ ”پاکستان اٹل ہے۔ کیونکہ مسلمان اقلیت میں ہیں۔ انہیں خطرہ ہے کہ اگر سارے ہندوستان کے لیے ایک مرکزی حکومت بنائی گئی تو ایسی حکومت ہندو اکثریت کے رحم و کرم پر ہوگی اور مسلمان عمرانی اور اقتصادی ارتقاء کے موقع سے محروم ہو جائیں گے۔ مسلمان اپنے لیے وطن چاہتے ہیں جہاں وہ اپنے نظریہ حیات، روایات اور تمدن کے مطابق زندگی بسر کر سکیں۔ کانگریس کے سامنے صرف دو ہی راستے ہیں۔ پاکستان کو قبول کر لیا جائے یا مسلمانوں کو ختم کر دیا جائے اگر مسلمانوں کو ختم بھی کر دیا جائے تب بھی مسلمان ملک کے امن کے لیے ایک مستقل خطرہ ہیں۔“ ایک اور سوال کے جواب میں ذاکر حسین نے کہا کہ لیگ کی انتخابات میں کامیابی یا ناکامیابی اہم نہیں کیونکہ ان انتخابات کے ذریعے اس کا پیغام پنجاب کے کونے کونے تک پہنچ جائے گا<sup>(۶۳)</sup>۔ لیکن کانگریس کے حامی مسلمانوں کے یہ خیالات ان کی ذاتی حیثیت سے زیادہ کوئی اہمیت حاصل نہ کر سکے۔ ان کے ذاتی مفادات ان کے ذاتی خیالات پر حاوی ہو گئے اور وہ ہندو بورڈوا کا دم بھرتے رہے۔ ہندو بورڈوا مسلمانوں کو کوئی رعایت دینے پر آمادہ نہ ہوا۔ ہندوستان کے کسی نہ کسی علاقے میں ہندو مسلم فسادات کا جاری رہنا ایک معمول کی بات بن گیا تھا۔ صدیوں پرانا ہندو مسلم تضاد اب حل طلب مرحلے میں داخل ہو گیا تھا۔

## 6۔ دیگر غیر مسلم اقلیتوں کا کانگریس کے ساتھ تضاد

متحدہ ہندوستان میں ہندو غلبے کا خوف صرف مسلمانوں کو ہی نہیں تھا بلکہ اچھوتوں

سکھوں اور جنوبی ہند کے ہندوؤں میں بھی پایا جاتا تھا۔ 4 اکتوبر 1945ء کو آل انڈیا شیڈول کا سس فیڈریشن کی مجلس عاملہ کا اجلاس این۔ شورا کی صدارت میں پونا میں منعقد ہوا۔ ڈاکٹر بی۔ آر۔ امبیدکر بھی اس اجلاس میں شریک ہوا۔ اس میں منظور کردہ قرارداد میں کہا گیا کہ مرکزی اسمبلی کی حیثیت ایسی ہے کہ اس مانده طبقات کو اس میں کوئی نمائندگی حاصل نہیں۔ اس لیے ایسے ادارے کے لیے انتخابات کا انعقاد بیکار ہے۔ موجودہ انتخابات کا مفہوم ملک کے غاصب طبقہ کو اختیار سونپ دینا ہے۔ ایسی مجلس دستور ساز کا انعقاد اس وجہ سے بھی بیکار ہے کیونکہ کوئی اقلیت اپنے فرقہ وارانہ مسائل کا حل اکثریت کے سپرد کرنا کسی صورت میں بھی گوارا نہیں کرے گی<sup>(54)</sup>۔ اچھوتوں کے ان مطالبات کے جواب میں کانگریس ہمیشہ یہ رویہ اختیار کرتی تھی کہ اچھوت کوئی متحدہ قوم یا فرقہ نہیں ہیں بلکہ ہندو ہیں جنہیں ہر یک کو کہا جانا چاہیئے اور اس طرح ان کے قومی اور فرقہ وارانہ حقوق سے انکار کر دیا جاتا تھا۔ سکھوں کی جماعت اکالی دل اپنے قومی حقوق کے بارے میں آواز بلند کرتی تو ان کے بارے میں بھی اسی قسم کا رویہ اختیار کیا جاتا تھا۔ جب کہ سکھ خود کو ہندوؤں سے بالکل جداگانہ فرقہ گردانتے تھے۔ 10 نومبر کو لدھیانہ میں اکالی دل کے زیر اہتمام جلسہ عام میں تقریر کرتے ہوئے سردار منگل سنگھ نے کانگریس پر کڑی تکتہ چینی کی اور کہا کہ یہ ہندوؤں کی جماعت ہے۔ اس پر اکالی سکھوں اور کانگریسیوں میں تصادم ہو گیا جس میں لڑکیاں اور کرپاٹیں بھی استعمال ہوئیں۔ فریقین کے بیشتر لوگ مجروح ہوئے<sup>(55)</sup>۔

فرقہ وارانہ قومیتوں کے ملاوہ علاقائی اور نسلی حوالے سے بھی بہت سے گروہ اپنی جداگانہ حیثیت کا دعویٰ کرتے تھے اور علیحدگی کے رجحانات کے حامل تھے۔ ان میں جنوبی ہندوستان کے ہندو جو دراوڑی نسلوں سے تعلق رکھتے تھے قابل ذکر تھے۔ ان کا شمالی ہند کے آریائی نسل کے ہندوؤں کے ساتھ تاریخی تضاد موجود تھا۔ 8 اگست کو مدراس کی اقتصادی ایسوسی ایشن کے زیر اہتمام تقریر کرتے ہوئے۔ ایس۔ رامانا تھن سابق وزیر حکومت مدراس نے ہندوستان کو پانچ حصوں میں تقسیم کیے جانے کا مطالبہ کیا۔ اس نے کہا کہ ”ہندوستان کے جغرافیائی اتحاد کا تصور بے بنیاد ہے۔ غیر ملکی قبضہ کا قائم کردہ اتحاد قابل فخر نہیں ہے بلکہ غلامی کی علامت ہے۔ موجودہ حالات میں ہمارے سامنے متحدہ ہندوستان اور تقسیم شدہ ہندوستان میں

انتخابات کا مسئلہ نہیں ہے۔ بلکہ غلامی کی زنجیروں میں جکڑے ہوئے ہندوستان اور تقسیم شدہ آزاد ہندوستان کے درمیان انتخاب کرتا ہے۔ اس مطالبہ کی حمایت میں دو اطراف سے آواز بلند کی گئی ہے۔ مسٹر جناح نے اسلامی ہند کی طرف سے یہ آواز اٹھائی ہے اور ہندوستان کی تقسیم کی دوسری آواز جنوبی ہندوستان نے اٹھائی ہے۔ ہندوستان کو اس وقت تک اختیارات نہیں مل سکتے جب تک مسٹر جناح کا مطالبہ پاکستان پورا نہیں کیا جاتا۔ مسٹر جناح کو نظر انداز نہیں کیا جائے گا۔ ہمیں اس قریب میں جتنا نہیں رہنا چاہیے کہ لیبر حکومت متعقد پارٹیوں کی مرضی کے خلاف کوئی فیصلہ ہندوستان پر ٹھونسے گی۔ عقل اور دانائی کا تقاضا ہے کہ مسلمانوں کے مطالبہ کو کلاماً تسلیم کر لیا جائے۔ ہندوستان میں پانچ ریاستیں قائم ہوں گی۔ شمالی، جنوبی، مشرقی، مغربی اور وسطی<sup>(56)</sup>۔ چنانچہ جنوبی ہند کے دراوڑی ہندوؤں میں ان کے شمالی ہند کے آریائی ہندوؤں کے ساتھ تضاد کی وجہ سے نہ صرف اپنی جدا گانہ قومیت کی بنیاد پر علیحدہ ریاست کے قیام کی خواہش موجود تھی بلکہ مسلمانوں کے مطالبہ پاکستان کے ساتھ ہمدردی بھی پائی جاتی تھی۔

جنوبی ہند کے ایک بڑے معتبر اور مقدر رہنما اور مدارس کے سابق وزیر اعلیٰ راجکو پال اچار یہ نے ہندو مسلم تضاد کے حل کے لئے اپریل 1944ء میں جو فارمولا وضع کیا تھا اس میں ہندوستان کی تقسیم اور کسی نہ کسی شکل میں پاکستان کے قیام کی تجویز قبول کر لی گئی تھی۔ بعد ازاں ستمبر 1944ء میں اس فارمولے کی بنیاد پر گاندھی۔ جناح مذاکرات ہوئے جو ناکامی پر منتج ہوئے تھے۔ گاندھی نے مسلم اکثریت کے علاقوں میں بھی تقسیم کے مسئلے پر استعجاب کرائے جانے اور اس بنیاد پر سرحدوں کو متعین کرنے اور اس سارے معاملے کو آزادی کے بعد تک اٹھا رکھنے کا موقف اختیار کیا تھا۔ جناح نے اس پاکستان کو کتنا پھٹا اور التوا پذیر قرار دے کر رد کر دیا تھا۔ تاہم سی۔ آر۔ فارمولے میں پہلی مرتبہ کانگریس کی جانب سے تقسیم اور پاکستان کو برائے بحسہ تسلیم کیا گیا تھا۔ 20 اکتوبر 1945ء کو سی۔ راجکو پال اچار یہ نے کبائونم کی باریسوسی ایشن میں تقریر کرتے ہوئے کہا کہ "مرکز میں نصف نصف نمائندگی (پیرٹی) کے اصول کی بنیاد پر ہندو اور مسلمانوں کے غیر حقیقی اشتراک سے بہتر ہے کہ ملک کو تقسیم کر دیا جائے۔ مسلم لیگ شکوک اور تعصبات سے اٹھی ہوئی ہے اس لیے مشترکہ حکومت برائے نام حکومت ہوگی۔ یہ ایک منفی حکومت



ہوگی۔ کسی اکثریت والے علاقے میں جہاں کہیں اقلیت بستی ہے تو ایسی اکثریت کو رشوت و بے  
 کر راضی کرنے کے بجائے بہتر ہے کہ ان کی علیحدہ حکومت قبول کر لی جائے<sup>(57)</sup>۔ ”گویا متحدہ  
 ہندوستان میں مسلمانوں کو مراعات دینے کے بجائے ان کا علیحدہ وطن قائم کر دینے پر جنوبی ہند  
 کی ہندو رائے عامہ کے لیڈروں کو کوئی اعتراض نہیں تھا۔ شمالی ہندو بورژوا نہ تو مسلمانوں کو  
 مراعات دینا چاہتا تھا اور نہ ہی ان کا علیحدہ ملک بنائے جانے پر راضی تھا۔ اس کے اسی رویے  
 کی وجہ سے مسلمان کانگریس پر سے اعتماد کھو بیٹھے تھے اور مسلم لیگ ان کی امنگوں کی آئینہ دار بن  
 گئی تھی۔

## باب 5

## آزاد ہند فوج کا مقدمہ

ہندوستان میں موجود مختلف النوع رجحانات کو یکجا کرنے میں کانگریس کو کامیابی حاصل نہ ہو سکی تھی۔ انگریزوں کی خواہش تھی کہ ان رجحانات کے حامل ”اعتدال پسند“ رہنماؤں کی مدد سے وہ ایک متحد اور پر امن ہندوستان کو برطانوی دولت مشترکہ کے حصے کے طور پر برقرار رکھیں گے۔ لیکن اس موقع پر انگریز حکام نے ایک ایسا اہمقانہ فیصلہ کیا جس کے نتیجے میں برصغیر سے برطانوی سامراج کی روانگی کا عمل غیر متوقع طور پر بہت تیز ہو گیا اور کانگریس جس کی قوت 1942ء کی ”ہندوستان چھوڑ دو“ تحریک کے کچلے جانے کے بعد منتشر ہو گئی تھی دوبارہ بحال ہو گئی۔ فیصلہ یہ تھا کہ نام نہاد آزاد ہند فوج کے ان افسروں پر فوجی عدالتوں میں مقدمے چلائے جائیں گے جنہوں نے جنگ کے دوران شعوری طور پر جاپانیوں کا ساتھ دیا تھا اور جو اپنے بعض ’وفادار‘ ساتھیوں کے قتل کے مرتکب ہوئے تھے۔ حکومت ہند نے اس فیصلے کا اعلان 27 اگست کو کیا جب کہ وائسرائے و پول لندن میں حکومت برطانیہ کے ساتھ ہندوستان کی آزادی کے بارے میں مشورہ کر رہا تھا۔

## 1۔ آزاد ہند فوج کا پس منظر

آزاد ہند فوج کا پس منظر یہ تھا کہ بنگال کے ایک قوم پرست رہنما سبھاش چندر بوس نے 1941ء میں کلکتہ سے خفیہ طور پر راہ فرار اختیار کی اور وہ کابل اور ماسکو کے راستے ہوتا ہوا

برلن پہنچ گیا۔ یہاں اس نے انگریزوں کے خلاف نازیوں کے ساتھ متحدہ محاذ قائم کیا اور ان سے برطانوی جنگی قیدیوں میں شامل ہندوستانی سپاہیوں کو حاصل کر کے ایک انڈین نیشنل آرمی تشکیل دینے کا منصوبہ بنایا جس کے مطابق نازی افواج کے ساتھ اتحادیوں کے خلاف جنگ میں شامل ہو کر نازیوں کے روس پر قبضہ کے بعد وہاں سے ہندوستان پر حملہ کر کے ہندوستان کو انگریزوں کے قبضے سے آزاد کروانا تھا۔ چنانچہ اس نے شمالی افریقہ کے محاذ سے ہاتھ آئے ہوئے ہندوستانی جنگی قیدیوں کو نازیوں سے حاصل کیا اور انڈین نیشنل آرمی تشکیل دی۔ انہی دنوں ایک اور بنگالی لیڈر، ریش بہاری بوس نے ہندوستان سے فرار ہو کر جاپان کی شہریت اختیار کر لی تھی۔ جب 1942ء کے اوائل میں جاپان کو جنوب مشرقی ایشیاء میں فتوحات حاصل ہوئیں اور سنگاپور تک جاپانیوں کا قبضہ ہو گیا تو جنوب مشرقی ایشیاء میں موجود ہندوستانی قوم پرستوں نے ٹوکیو میں جمع ہو کر ریش بہاری بوس کی قیادت میں انڈین انڈی پنڈنس لیگ قائم کی۔ اور جاپانیوں کے ہاتھوں بنائے جانے والے ہندوستانی جنگی قیدیوں پر مشتمل انڈین نیشنل آرمی بنانے کا فیصلہ کیا۔ ملایا کے محاذ پر ہتھیار ڈالنے والی پنجاب رجمنٹ کے کیپٹن موہن سنگھ کو جاپانیوں نے مذکورہ انڈین نیشنل آرمی کی قیادت کے لیے آمادہ کیا۔ سنگاپور کے محاذ پر ہتھیار ڈالنے والے چالیس ہزار جنگی قیدی موہن سنگھ کے حوالے کر دیئے گئے۔

15 جون 1942ء کو بنگاک میں انڈین انڈی پنڈنس لیگ کی کانفرنس منعقد ہوئی جس میں ریش بہاری بوس، موہن سنگھ اور کثیر تعداد میں دوسرے مخرب ہندوستانی سپاہیوں نے شرکت کی۔ آزاد ہندوستان کا تین رنگوں والا جھنڈا لہرا کر ہندوستان کو بڑوہ شمشیر آزاد کرانے کا عہد کیا گیا۔ یکم ستمبر 1942ء کو انڈین نیشنل آرمی کا باقاعدہ قیام عمل میں آ گیا۔ اس کی ایک کونسل آف ایکشن تشکیل دی گئی۔ جس کا صدر ریش بہاری بوس کو اور کم انڈر انچیف موہن سنگھ کو بنایا گیا۔ سپاہیوں کے تربیتی کیمپ قائم ہو گئے۔ لیکن جلد ہی کونسل آف ایکشن کے ارکان کے مابین اختلافات ہو گئے۔ جاپان کی طرف سے اس فوج کی تعداد کا تعین کرنے اور ہندوستان کے بارے میں اپنا موقف واضح نہ کرنے کی بنا پر بھی مایوسی پیدا ہو گئی۔ موہن سنگھ نے جاپانیوں کو اپنی میٹم دے دیا۔ جاپانیوں نے موہن سنگھ کو گرفتار کر لیا۔ ساری تنظیم انتشار کا شکار ہو گئی۔ ویسے بھی اس فوج میں بعض لوگ تو سامراج دشمنی کے جذبے کے تحت شامل ہوئے تھے لیکن بیشتر اس لیے شامل تھے کہ

جاپانیوں کے جنگی قیدیوں کے کیمپ میں زندگی بہت دشوار تھی۔ تاہم نیشنل آرمی کو بھی جاپانیوں کی طرف سے کوئی خاص پذیرائی حاصل نہ ہوئی اور اس کے جوانوں میں مایوسی پیدا ہوئی۔

ان حالات میں 1943ء میں سبھاش چندر بوس نے جوانوں جرمنی میں تھا اور اٹلی اور جرمنی کی مدد سے انڈین نیشنل آرمی منظم کرنے میں مصروف تھا، فیصلہ کیا کہ فاسٹسوں کی روس پر فتح اور پھر اس راستے ہندوستان پر چڑھائی اتنا آسان کام نہیں ہے جب کہ مشرقی ایشیا کے محاذ پر انڈین نیشنل آرمی کو زیادہ کامیابی حاصل ہو سکتی ہے۔ چنانچہ سبھاش چندر بوس جرمنی اور جاپانی آبدوزوں کی مدد سے خفیہ طور پر طویل سمندری راستے طے کر کے 13 جون 1943ء کو نوکیوبچھنگ گیا۔ جاپانی وزیراعظم ٹوجو نے اسے بھرپور تعاون کی یقین دہانی کرائی۔ 2 جولائی کو وہ سنگاپور پہنچ گیا۔ دس بہاری بوس نے ہزاروں افراد کے مجمع کے ساتھ اس کا استقبال کیا اور خود انڈین انڈی پنڈنس لیگ کی قیادت اس کو سونپ کر سبکدوش ہو گیا۔ اگلے روز سبھاش چندر بوس نے آزاد ہند فوج کے نام سے انڈین نیشنل آرمی کی تشکیل نو کا اعلان کر دیا جس کے نعرے تھے ”چلو دلی“ اور ”جنگ کی مکمل تیاری کرو“ مردوں اور عورتوں کی بھرتی اور تربیت کے لیے کیمپ قائم کر دیے گئے۔ 21 اکتوبر کو سنگاپور میں ”آزاد ہند“ کی عارضی حکومت کا اعلان کر دیا گیا۔ جس نے برطانیہ اور امریکہ کے خلاف کھلا اعلان جنگ کر دیا۔ چند ہی روز میں اس عارضی حکومت کو جاپان، جرمنی، اٹلی، کروشیا، براہ، تھائی لینڈ، نیشنلسٹ چین، فلپائن اور منچوریا نے تسلیم کر لیا۔ نومبر 1943ء میں آزاد ہند فوج کی طرف سے شاہ نواز خان کی کمان میں پہلی گوریلا رجمنٹ کو برما کے محاذ پر جاپانیوں کے ہمراہ لڑائی میں حصہ لینے کے لیے روانہ کیا گیا۔ 1944ء کے اوائل میں یہ رجمنٹ امپھل (منی پور) کے محاذ پر جاپانیوں کے شانہ بشانہ جنگی کارروائیوں میں شریک ہو گئی۔ سبھاش چندر بوس نے رنگون کو اپنا ہیڈ کوارٹر بنالیا۔ 1944ء کے دوران آزاد ہند فوج کی کئی رجمنٹوں نے امپھال اور ناگالینڈ کے محاذوں پر دلیری اور جان بازی کے کارنامے انجام دیے اور کئی چوکیوں کو برطانوی فوج کے قبضے سے آزاد کرایا۔ ان مہمات میں مسلمان اور سکھ فوجی افسروں اور جوانوں نے قیادت کی اہم ذمہ داریاں بڑی جواں مردی اور لگن کے ساتھ پوری کیں۔ ہندوؤں نے بھی بھرپور حصہ لیا۔ کمانڈر شاہ نواز خان، میجر عابد حسین، کپٹن عبدالرشید، کپٹن برہان الدین، محمد رفیع خان، لیفٹیننٹ گربخش سنگھ، وحلون، صوبیدار شکر سنگھ،

لیفٹیننٹ عجائب نگہ، کیپٹن پی۔ کے سہگل، کیپٹن سورج مل اور لیفٹیننٹ مان سنگھ لال کے نام قابل ذکر ہیں۔

1944ء کے اواخر میں جاپانیوں کی پسپائی شروع ہو گئی۔ جاتے وقت انہوں نے رنگون کو آزاد ہند فوج کے حوالے کر دیا جہاں بالآخر مئی 1945ء میں برطانوی افواج نے قبضہ کر لیا۔ آزاد ہند فوج کے تمام افسر اور جوان گرفتار کر لیے گئے۔ جن کی تعداد پچیس ہزار کے لگ بھگ تھی۔ سباش چندر بوس رنگون سے فرار ہو کر بنگاک اور پھر وہاں سے سنگاپور چلا گیا۔ یہاں سے وہ جون، جولائی 1945ء کے دوران شملہ کانفرنس اور ویول پلان کے خلاف تقریریں نشر کرتا رہا۔ اگست کے وسط میں جاپان نے تمام محاذوں پر ہتھیار ڈال دیے اور جنگ ختم ہو گئی۔ 18 اگست کو سباش چندر بوس بعض دوسرے جاپانی افسروں کے ہمراہ ایک بمبار طیارے میں سائیکوئن سے ٹوکیو جا رہا تھا کہ تائیوان کے اوپر سے پرواز کے دوران اسے آگ لگ گئی اور یہ گر کر تباہ ہو گیا۔ سباش چندر بوس مرچکا تھا لیکن ہندوستان میں بہت سے لوگ بڑی دیر تک یہ سمجھتے رہے کہ وہ ابھی زندہ ہے۔ سباش چندر بوس اور اس کی آزاد ہند فوج کو ہندوستان کے تمام فرقوں میں مقبولیت حاصل ہوئی کیونکہ اس میں شامل افسروں اور سپاہیوں کا تعلق تمام فرقوں کے ساتھ تھا بلکہ بیشتر قائدانہ ذمہ داریاں اقلیتی فرقوں کے افسروں کے سپرد تھیں۔

2۔ عوام الناس کے سامراج دشمن مظاہرے اور کانگریس کی مفاد پرستی  
جب اس فوج کے افسروں پر ”شہنشاہ معظم“ کے خلاف جنگ کرنے کے ازام میں مقدمے چلانے کے فیصلے کا اعلان ہوا تو ہندوستان کے طول و عرض میں ہنگامہ برپا ہو گیا۔ معاشی بد حالی کا دور تو شروع ہو ہی چکا تھا۔ بے روزگاری عام تھی۔ مہنگائی بہت زیادہ تھی اور ضروریات زندگی کی قلت تھی۔ لہذا غریب عوام کو سامراج کے خلاف اپنے غصے اور نفرت کے اظہار کے لیے اچھا خاصا بہانہ مل گیا۔ ہندوستان کے ایک سرے سے لے کر دوسرے سرے تک جلسوں، جلوسوں اور مظاہروں کا ایک لاقبائلی سلسلہ شروع ہو گیا جس میں مسلمانوں نے بھی شرکت کی۔ کوئی آواز آزاد ہند فوج اور اس کے افسروں کے خلاف نہیں اٹھتی تھی۔ متفقہ مطالبہ یہ تھا کہ محبوس افسروں کو فوراً رہا کیا جائے۔ جب 5 نومبر کو ان افسروں کے خلاف دہلی کے لال قلعے میں

مقدموں کی سماعت شروع ہوئی تو کانگریس کی طرف سے دکھاء کا ایک پمفلٹ جو بھولا بھائی دیسائی، سرچ بھادر پورو اور جواہر لال نہرو پر مشتمل تھا، ملزموں کی بیرونی کے لیے پیش ہوا۔ مسلم لیگ کی طرف سے بھی کئی وکیلوں نے بیرونی کی کیونکہ ملزموں کی فہرست میں مسلمان افسروں کے نام بھی شامل تھے۔ لال قلعے میں اس مقدمے کی بازی سے 1857ء کی جنگ آزادی کی یاد تازہ ہو گئی اور برطانوی سامراج کے خلاف نفرت کی کوئی انتہا نہ رہی۔ اس کی ایک وجہ یہ بھی تھی کہ ہندوستانی فوجوں کو ویتنام، ملائیا اور انڈونیشیا میں حریت پسندوں کو کچلنے کے لیے استعمال کیا جا رہا تھا۔ عوامی مطالبہ یہ تھا کہ آزاد ہند فوج کے مجاہدین آزادی کو رہا کیا جائے اور ویتنام، ملائیا اور انڈونیشیا سے ہندوستانی فوجوں کو واپس بلایا جائے۔ مقدمے کی کارروائی کے پروپیگنڈے کے ساتھ ساتھ عوامی مظاہروں کی شدت میں اضافہ ہوتا چلا گیا۔ دہلی اور لاہور سے لے کر کلکتہ، مدراس اور بمبئی تک وسیع پیمانے پر فسادات ہوئے، لوٹ مار ہوئی اور پولیس نے گولیاں چلائیں۔ متعدد لوگ مارے گئے اور بہت سے زخمی ہوئے۔ بدامنی کئی ہفتے تک جاری رہی تا آنکہ 3 جنوری 1946ء کو مقدموں کے فیصلے سنائے گئے۔ سارے ملزموں کو مختلف میعاد کی قید کی سزائیں دی گئیں۔ لیکن چند دن بعد کمانڈر انچیف نے یہ سزائیں معاف کر کے سارے ملزموں کو رہا کر دیا برطانوی سامراج کو بہت خفت اٹھانا پڑی۔ عوامی غمے اور نفرت نے اسے ذلت آمیز پسپائی پر مجبور کر دیا تھا۔ اس کا وقار مٹی میں مل گیا تھا۔

آزاد ہند فوج کے مسئلے پر حکومت برطانیہ کے خلاف انجی ٹیشن سے کانگریس کو بہت فائدہ پہنچا جو 1942ء کی ”ہندوستان چھوڑ دو“ انجی ٹیشن کے کچے جانے کے بعد سے انتشار کا شکار ہو گئی ہوئی تھی۔ کانگریسی لیڈریوں تو ہمیشہ سبکدوش چندر بوس کے مخالف رہے تھے۔ اس کی ”شعور پسندی“ کے مقابلے میں گاندھی ہمیشہ ”عدم تشدد“ کا علمبردار بن کر میدان میں نکل آتا تھا۔ لیکن اب جب کہ وہ زندہ نہیں رہا تھا اور اس کے ساتھیوں کے خلاف انگریز حکام کی کارروائی کے اعلان سے ملک میں انجی ٹیشن کی فضا قائم ہو گئی تھی تو اس سے فائدہ اٹھانے کے لیے سارے کانگریسی رہنما میدان عمل میں نکل آئے تھے۔ آر۔سی۔ مومجندار لکھتا ہے کہ ”کانگریس کو آئندہ انتخابات لڑنے میں بہت سی دشواریوں کا سامنا تھا۔ یہ تین سال سے بد حالی کا شکار تھی۔ چونکہ اس کے بہت سے رہنما اور کارکن جیلوں میں تھے اس لیے اس کی تنظیم نوٹ پھوٹ

گئی تھی۔ اس کے فئذ حکومت نے ضبط کر رکھے تھے۔ لیکن جیسا کہ ماضی میں ایک سے زیادہ مرتبہ ہو چکا تھا اس مرتبہ بھی ہوا کہ حکومت سے ایسی غلطیاں سرزد ہو گئیں جو ایسے نفیاتی مرحلے میں اس (یعنی کانگریس) کے کام آگئیں جب کہ اس کی تقدیر کا ستارہ زوال کی آخری حد کو چھو رہا تھا۔ آگے چل کر آر۔سی۔ موہمدار نے ہف ٹوائے (Hugh Toye) کا حوالہ دیتے ہوئے مزید لکھا ہے کہ ”یہ بات ماننے کے لیے خاصی مقبول بنایا موجود ہے کہ آزاد ہند فوج کے آدمیوں پر مقدمہ چلانے کے حکومت کے فیصلے کو خود کانگری رہنماؤں نے اطمینان بخش پسندیدگی سے دیکھا چونکہ کانگری رہنما اور سبکدوش بوس ایک دوسرے سے سخت بیزار رہتے تھے اور کانگری رہنماؤں نے سبکدوش بوس کے جاپانیوں کے ساتھ اتحاد پر کڑی تنقید کی تھی اور یہ ممکن دی تھی کہ اگر وہ ہندوستان میں داخل ہوئے تو ان کے خلاف لڑائی کی جائے گی اس لیے اب کانگری رہنماؤں کے رویے میں یکا یک تبدیلی کسی کی سمجھ میں نہیں آئی تھی۔ چنانچہ بہت سے لوگوں کو قدرتی طور پر یہ شبہ ہوا کہ کانگریس سوچتی کبھی تدبیر کے طور پر آزاد ہند فوج کے مسئلے کو انٹیشن منٹ کے طور پر استعمال کر رہی ہے۔ اس میں کوئی سچائی تھی یا نہیں لیکن اس بات میں ذرا سا بھی شک نہیں ہے کہ کانگریس نے آزاد ہند فوج کے افراد پر مقدمے سے پیدا شدہ عوامی جوش و خروش کی لہر کے ابھار پر انتخابات میں بھاری کامیابی حاصل کی“ (۱)۔

جہاں تک کانگری رہنماؤں کی آزاد ہند فوج کے افراد کے ساتھ ہمدردی کا تعلق تھا تو ایک کانگری رہنما اور صوبہ سرحد کے وزیر اعلیٰ ڈاکٹر خان صاحب نے گورنر سرحد جارج کیننگھم سے کہا تھا کہ ”اگر ان کو رنگون یا سنگاپور ہی میں گولی سے آزاد یا جاتا تو اس پر ہر شخص خوش ہوتا“ (۲)۔ لیکن قدرت کی ستم ظریفی دیکھئے کہ بقول وی پی مینن ”ان افراد پر مقدمہ چلانے کا انگریزوں نے احمقانہ فیصلہ کیا۔“ اور کانگریس کے پاؤں تلے یہ شیر آگیا جس پر اس نے اپنی انتخابی مہم استوار کی۔ ابوالکلام آزاد نے بھی یہ تفصیل بیان کی ہے کہ اس ایجنڈیشن کے دوران کانگریس کی مقبولیت میں کس طرح اضافہ ہوا اور اس عرصے میں جہاں بھی جاتا لوگ کس طرح اس کے گرد جمع ہو جاتے اور گرم جوش کا اظہار کرتے تھے۔ تاہم کانگری رہنما اس ایجنڈیشن میں تشدد کے عنصر کے داخل ہونے اور اس کے بے قابو ہو جانے کے خلاف تھے کہ وہ اسے محض ”انٹیشن منٹ“ کے طور پر ہی استعمال کرنا چاہتے تھے۔ لیکن حقیقت یہ تھی کہ آزاد ہند فوج کے

افسروں کے خلاف مقدمات کے نتیجے میں جو شدید عوامی رد عمل ہوا اس نے تشدد کا رخ اختیار کر لیا تھا۔ انگریزوں کی اتھارٹی کو ہر جگہ تشدد کے ساتھ چیلنج کیا جانے لگا۔ برصغیر کے مختلف علاقوں میں بہت سی دہشت پسند تنظیمیں جو پہلے ہی موجود تھیں انہیں سرگرم ہونے کا موقع مل گیا۔ ان میں بمبئی کے ضلع ستارہ میں راشٹریہ سیک دل، ناگ پور میں ہندوستان ریڈ آرمی، سی پی میں امراتہ اور آسام میں سانی سینا زیادہ اہمیت کی حامل تھیں۔ اگرچہ ان پر پابندی عائد تھی لیکن وہ سرگرم تھیں۔ کلکتہ میں سبھاش چندر بوس کے حامی بنگالی قوم پرست درمیانے طبقے نے مشتعل ہو کر اسٹن پرنٹرز و مظاہرے کئے کہ فوج کو طلب کرنا پڑا۔ لوگوں نے فوج کی بھی پرواہ نہ کی اور فوجی گاڑیاں نذر آتش کر ڈالیں۔ صورت حال بڑی مشکل سے فوج کے قابو میں آئی۔ اسی دوران ہندو مسلم فسادات کی آگ بھی بھڑک اٹھی۔ بمبئی کے فسادات پر قابو پانے کے لیے پونا سے برطانوی بٹالین کو بلا کر تعینات کیا گیا۔ اگرچہ بظاہر حالات پر قابو پایا گیا تھا۔ لیکن چھرا گھونپے کی اکا دکا وارداتیں جاری رہیں۔ گویا فوج بھی پوری طرح اسن عامہ بحال نہ کر سکی تھی۔

یو۔ پی میں بھی حکومت مخالف دہشت پسند گروہ منظم ہو رہے تھے۔ 19 نومبر کو یو۔ پی کے گورنر ہیلٹ نے ان گروہوں کے بارے میں ویول کو لکھا۔ اس نے بتایا کہ ”خفیہ رپورٹوں سے معلوم ہوا ہے کہ بنارس اور الہ آباد میں دہشت پسند بریگیڈ بنائے جا رہے ہیں۔ الہ آباد والے گروہ کی قیادت آزاد ہند فوج کا ایک سابق لیفٹیننٹ بریٹش چندر ورما کر رہا ہے۔“ ایک اور رپورٹ کے مطابق، اس نے بتایا کہ ”اچھوت پت وردھن“ نامی تنظیم کی جانب سے ایک سرکلر جاری ہوا ہے جس میں اس کے ارکان سے کہا گیا ہے کہ سابق فوجیوں، آزاد ہند فوج کے قیدیوں کے اقارب، سول اور ریلوے افسران اور ان کے اقارب کے ساتھ رابطے استوار کیئے جائیں<sup>(3)</sup>۔“ اس قسم کی خبروں سے انگریز افسروں اور ان کے وفادار ہندوستانی افسروں میں بے چینی کے آثار پیدا ہو رہے تھے۔

ویول جس نے انہی دنوں یو۔ پی کا دورہ کیا تھا۔ اس بارے میں پیٹنک لارنس کو اپنے تاثرات بیان کرتے ہوئے 16 نومبر کے مراسلے میں لکھتا ہے کہ گورنر سے لے کر چلے سرکاری وغیرہ سرکاری افراد تک جن سے میں ملا ہوں، میں نے سب کو کانگریسی رہنماؤں کی



طرف سے سرکاری ملازموں کے خلاف اور برطانیہ کی مدد کرنے والے دیگر افراد کے خلاف کی جانے والی اشتعال انگیز تقریروں اور دھمکیوں سے پریشان پایا ہے۔ برطانوی افسروں میں سینئرز کی بہت بڑی تعداد اس رسوا کن صورت حال سے تنگ آ کر پہلا موقع پاتے ہی ریٹائر ہونے کی خواہاں ہے۔ ان کو اپنے بال بچوں کے تحفظ کے بارے میں سخت تشویش لاحق ہے۔ ہندوستانی افسروں کو زیادہ مشکل صورت حال کا سامنا ہے اور ان کے اعصاب بہت آسانی سے متاثر ہو سکتے ہیں کیوں کہ حالات خواہ جو رخ بھی اختیار کریں ان کو بھرپور صورت میں رہنا ہے۔ اس لیے کسی گز بڑ کی صورت حال میں ان کی ثابت قدمی کا کوئی بھروسہ نہیں ہے اسی طرح اس نے فوج کے کمانڈر انچیف کے ایک مراسلے کا حوالہ دیتے ہوئے لکھا کہ آزاد ہند فوج کے مقدمات اور ہندوستانی فوج کے انڈینیشیا میں استعمال کے خلاف تحریک کا یہاں ہندوستانی فوج پر برا اثر پڑ رہا ہے<sup>(۴)</sup>۔

سی۔ پی کے گورنر نے بھی ویول کے نام 26 نومبر کو اپنے ایک مراسلے میں لکھا تھا کہ ہندو سرکاری افسروں میں کانگریس کے ساتھ ہمدردی پائی جاتی ہے۔ عوام کے حالیہ انجی ٹیشن کا حوالہ دیتے ہوئے اس نے لکھا کہ ”اس کا یورپی افسروں پر گہرا اثر ہو رہا ہے اور وہ سخت پریشان ہیں۔ میں پہلے ہی مٹھی بھر یورپی افسروں کی مدد سے اس ایک کروڑ اسی لاکھ کی آبادی اور ایک لاکھ مربع میل کے رقبے پر مشتمل صوبے کا انتظام چلا رہا ہوں۔ اگر ان میں سے کچھ بھی ریٹائر ہو گئے تو مجھے نہیں معلوم کہ صوبے کی انتظامیہ کیسے چلے گی“<sup>(۵)</sup>۔ یکم دسمبر کو آسام کے گورنر کو دے گئے بھی ویول و اسی نوعیت کا خط لکھا جس میں یورپی افسروں میں مقامی ماتحتوں اور مقامی آبادی سے خوف میں اضافہ کا ذکر تھا۔ انگریز حاکموں کے ان مراسلوں سے پتہ چلتا ہے کہ ہندوستان اب ان کے لیے ایک بوجھ بن گیا تھا۔ جس سے وہ جلد سے جلد چمٹکارا حاصل کرنا چاہتے تھے۔ انگریز سول اور فوجی حکام بری طرح تھک چکے تھے۔ جنگ عظیم دوم کی تباہ کاری نے برطانیہ کو دنیا میں جس مقام پر لاکھڑا کیا تھا۔ اس کے پیش نظر برطانوی حکام کے حوصلے ویسے ہی پست ہو چکے تھے۔ ان میں سے جو زیادہ عمر کے تھے وہ اپنے جزیرے میں واپس جا کر ریٹائرڈ زندگی گزارنا چاہتے تھے اور جو کم عمر تھے وہ امریکہ، کینیڈا اور آسٹریلیا میں اپنے لیے بہتر مواقع دیکھ رہے تھے۔ اب ان کے لئے ہندوستان محض ایک

دوسرے تھا جہاں بے روزگاری، معاشی بد حالی اور فرقہ وارانہ تضاد کی شدت نے امن عامہ اور قانون و ضابطے کی صورت کو بے قابو کر دیا تھا۔

یہ صورت حال ہندو بورڈا کے لیے بھی باعث تشویش تھی۔ گاندھی اور کانگریس کا ایک سرپرست اعلیٰ جی۔ ڈی۔ برلا بعض کانگریسی رہنماؤں کی انتہا پسندانہ تقریروں اور نعروں سے پریشان تھا۔ اس نے اپنے اخبار ہندوستان ٹائمز کو ہدایت کر رکھی تھی کہ ان کانگریسی رہنماؤں کے سخت بیانات کو ذرا نرم کر کے شائع کیا جائے<sup>(6)</sup>۔ حکومت ہند کے محکمہ خارجہ سے منسلک ایک نامہ نگار ایف۔ جی۔ اے۔ ونٹ نے برطانوی پارلیمنٹ کے ایک لیبرل رکن سر جارج شوستر کو 15 نومبر کو دہلی سے اپنے ایک خط میں لکھا کہ ”یہاں انتہا پسندی کی حوصلہ شکنی کے لیے برلا اپنا اثر و رسوخ پوری طرح استعمال کر رہا ہے“۔ شوستر نے یہ خط وزیر ہند پیٹنک لارنس کو بھیج دیا۔ ہندو بورڈا کی نمائندہ کانگریس گڑ بڑ کی اس صورتحال سے فائدہ بھی اٹھانا چاہتی تھی لیکن اسے ایک حد سے بڑھنے دینے کی بھی روادار نہیں تھی۔ جب تشدد حد سے بڑھنے لگا تو گاندھی عدم تشدد کا ملبردار بن کر میدان میں آ جاتا تھا۔

دی۔ پی۔ مینن جو آئی سی ایس تھا اور وائسرائے کے سٹاف میں مشیر برائے آئینی امور کی حیثیت سے تعینات تھا، کانگریس اور حکومت کے مابین رابطے کا کام کرتا تھا۔ اس نے 25 اکتوبر کو وائسرائے کے پرنسپل سیکرٹری ایوان جینکنز کے نام اپنے مراسلے میں لکھا ”ہمارے اپنے نقطہ نظر سے بھی کانگریس کو انتظامیہ میں شریک کر لینا چاہیے کہ اس طرح امن و قانون کے مسئلے پر بہتری پریشانی میں غامضی کی واقع ہو جائے گی۔ کانگریس کی بے چینی کی جز میں اس کے سیاسی عزائم کی ناکامی پوشیدہ ہے۔ ڈائریکٹر انٹیلی جنس بیورو کی ہفتہ وار رپورٹ میں کہا گیا ہے کہ کانگریس کی مجلس عاملہ اب بات چیت کی طرف مائل ہے اور براہ راست دباؤ کو صرف آخری حربے کے طور پر استعمال کرنے کی خواہاں ہے۔ میرا تاثر بھی یہی ہے اور اس کی تصدیق دوسرے ذرائع سے بھی ہوئی ہے“<sup>(8)</sup>۔ چنانچہ 3 نومبر کو جواہر لال نہرو نے ویول کے ساتھ ملاقات کی جس میں نہرو نے کہا کہ اگر جائز مقاصد کی تکمیل کسی اور طرح ممکن نہ ہو تو پھر تشدد سے احتراز کیونکر برتا جاسکتا ہے۔ ویول نے کہا کہ ہندوستان کے مستقبل کا انحصار ہندوؤں اور مسلمانوں کے مابین تصفیہ پر ہے اس پر نہرو نے کہا کہ مسلم لیگ کی موجودہ قیادت اور پالیسی

کے ساتھ کانگریس کوئی سمجھوتہ نہیں کر سکتی<sup>(۹)</sup>۔ چنانچہ آزاد ہند فوج کے مقدمات کے خلاف اکتوبر۔ نومبر میں عوامی احتجاج کی جولہ لگتی تھی اس کی بنیاد پر کانگریس رہنما انگریز حکمرانوں کے ساتھ پورے ہندوستان کا سودا کرنا چاہتے تھے اور مسلمانوں کو ان کے حقوق سے محروم رکھنا چاہتے تھے۔ ادھر انگریزوں کو جب کانگریس کے ساتھ مشکل سودے بازی کا سامنا ہوتا تھا تو وہ مسلمانوں کے حقوق کا معاملہ سامنے رکھ دیتے تھے۔ یوں ان کے پیش نظر یہ حقیقت بھی ہوتی تھی کہ اگر ہندو مسلم مسئلہ طے کئے بغیر ہندوستان آزاد کروایا گیا تو یہاں فرقہ وارانہ فسادات کا ایک لامتناہی سلسلہ شروع ہو جائے گا اور اس خون خرابے میں برطانوی مفادات کو زک پہنچنے اور کیونسٹوں کے فائدہ اٹھا جانے کا خطرہ پیدا ہو جائے گا۔

نہرو اور ویل کی ملاقات ناکام رہی تاہم تھوڑے عرصے کے لیے نہرو کی تقریروں کی شدت میں کمی آگئی لیکن احتجاجی تحریک میں تشدد کا عنصر بڑھتا چلا گیا۔ ہندو بورڈ و اس تشدد سے فائدہ تو اٹھانا چاہتا تھا۔ لیکن اسے بڑھانا بھی نہیں چاہتا تھا۔ چنانچہ عدم تشدد کے علمبردار گاندھی کی ایک ذاتی میکر ٹری راجناری امرت کور نے جو نومبر کے وسط میں لندن گئی ہوئی تھی۔ وہاں سرسینفورڈ کریس کے ساتھ ملاقات کی جو برطانوی کابینہ کا اہم رکن اور کابینہ کی انڈیا کمیٹی کا چیئرمین تھا۔ امرت کور نے کہا کہ ”اگر برطانوی پالیسی کو مناسب طریقے سے ہندوستانی رائے عامہ کے سامنے رکھا جائے تو ہندوستان کو درپیش خطرات کو نالے میں مدول سکتی ہے۔“ اس نے فوری طور پر چار اقدام تجویز کئے جو دراصل گاندھی کے تجویز کردہ تھے۔ جو اس نے اپنی میکر ٹری کے ذریعے برطانوی حکومت کے سامنے رکھے تاکہ ان خطرات سے بچا جاسکے جو ہندوستان کے پر تشدد حالات کے نتیجے میں پیدا ہو سکتے تھے۔ یہ اقدامات تجویز کئے گئے تھے:

- ا۔ ایک پارلیمانی وفد کو ہندوستان بھیجا جائے۔
- ب۔ وائسرائے اور گاندھی کی ملاقات ہو۔
- ج۔ وزیر ہند کو چاہئے کہ وہ نہرو اور جناح کو مذاکرات کے لیے برطانیہ آنے کی دعوت دے۔
- د۔ وزیر ہند کو یہ واضح کر دینا چاہئے کہ برطانوی حکومت انتخابات کے بعد اپنی تجاویز پر عملدرآمد کا پختہ ارادہ رکھتی ہے اور اس میں تاخیر کے لیے کوئی بہانہ تلاش نہیں کیا

جا رہا ہے۔

19 نومبر کو انڈیا و برما کمیٹی کے اجلاس میں ان تجاویز پر غور ہوا۔ صدارت سٹیفورڈ کریس نے کی۔ کریس نے کمیٹی کے ارکان کو امرت کور کے ساتھ اپنی طویل ملاقات سے آگاہ کیا اور اس کی پیش کردہ تجاویز کو ارکان کے سامنے رکھتے ہوئے یہ بھی بتایا کہ گاندھی ہندوستانی رائے عامہ کو اعتدال کی جانب مائل کرنے کے لیے تیار اور آمادہ ہے۔ کریس نے یہ بھی بتایا کہ حال ہی میں مجھے نہرو کا ایک خط موصول ہوا ہے جس سے اس کے مایوس کن رویہ کا اظہار ہوتا ہے۔ لیکن امرت کور اور نہرو کے دوسرے دوستوں کا اس خط کے بارے میں کہنا ہے کہ یہ محض شور و غوغا ہے، اگر اسے لندن کی دعوت دی گئی تو وہ ضرور آئے گا۔ کمیٹی کے ارکان نے مذکورہ چاروں اقدامات پر غور و خوض کیا اور ان پر اتفاق کیا<sup>(10)</sup>۔

گویا گاندھی کی تجاویز بغیر کسی رد و بدل کے قبول کر لی گئی تھیں۔ 22 نومبر کو پیٹنک لارنس نے ایک یادداشت کے ذریعہ کابینہ کو مجوزہ چاروں اقدامات پر انڈیا کمیٹی کے ارکان کے متفقہ فیصلے سے آگاہ کیا۔ ویول کی رائے بھی طلب کی گئی۔ 23 نومبر کو ویول نے جوابی تار میں اس تجویز کے پہلے اور چوتھے نکتے سے اتفاق کیا یعنی یہ کہ ایک پارلیمانی وفد کو ہندوستان بھیجا جائے اور یہ کہ برطانوی وزیر ہند ہندوستان کے متعلق حکومت برطانیہ کی واضح پالیسی کا اعلان کرے۔ لیکن دوسرے اور تیسرے نکتے کے ساتھ اس نے اختلاف کیا۔ اس نے کہا کہ گاندھی کو ملاقات کی دعوت دینے کا کوئی فائدہ نہیں ہو گا بلکہ الٹا نقصان ہو گا۔ کانگریس اسے پروپیگنڈے کے لیے استعمال کرے گی اور مطالبات پر زور دے گی اور مسلمانوں اور دوسری اقلیتوں کے لیے شکوک و شبہات پیدا کرنے کا باعث بنے گی۔ نہرو اور جناح کو لندن دعوت دینے جانے کے ساتھ بھی اس نے اتفاق نہ کیا۔ اس کی وجہ اس نے یہ بتائی کہ یہ دونوں حضرات اس دعوت کو رد کر کے اس کا سیاسی فائدہ اٹھانے کی کوشش کریں گے۔ دوسری اقلیتیں شے میں مبتلا ہو جائیں گی۔ یہ بھی شک کیا جائے گا کہ حکومت برطانیہ کی طرف سے ان دونوں کو انتخابی مہم سے دور لے جانے کا داؤ کھیلایا گیا ہے<sup>(11)</sup>۔

27 نومبر کو ویول نے پیٹنک لارنس کے نام ایک اور مراسلے میں اپنے مذکورہ موقف کا اعادہ کیا۔ 27 اسی روز برطانوی کابینہ کا اجلاس منعقد ہوا جس میں بیشتر ارکان نے ویول کی

حکومت ہند پر تنقید کی کہ اس نے برطانوی پالیسیوں کی مناسب طور پر تشہیر نہیں کی۔ تاہم اس میں پارلیمانی وفد بھیجنے اور ہندوستان کے بارے میں پالیسی بیان کے اجراء سے اتفاق ظاہر کیا گیا۔ 28 نومبر کو کانپور کی انڈیا کمیٹی کا اجلاس بھی وزیراعظم اٹلی کی صدارت میں منعقد ہوا۔ اس میں گاندھی اور واسرائے کے مابین ملاقات اور نہرو اور جناح کو لندن آنے کی دعوت کی تجاویز پر ویول کی اختلافی رائے کا جائزہ لیا گیا۔ کرپس کا اصرار تھا کہ "اس کی اطلاع کے مطابق نہرو تو ضرور دعوت قبول کر لے گا" (12)۔ ارکان کے مابین ان تجاویز پر اتفاق رائے نہ ہو سکا۔ تاہم کانپور اس کے چند وزیروں پر مشتمل انڈیا و برما کمیٹی کے مذکورہ اجلاسوں میں کانگریس کے بارے میں عمومی طور پر ہمدردانہ رویہ پایا جاتا تھا۔ کمیٹی نے پالیسی بیان کی منظوری دے دی اور 4 دسمبر کو وزیر ہند پیٹنک لارنس نے پارلیمنٹ میں یہ بیان جاری کر دیا۔ اس میں کہا گیا کہ ہندوستان میں انتخابات کے فوراً بعد منتخب نمائندوں اور ہندوستانی ریاستوں کے ساتھ آئین وضع کرنے کے طریقہ کار پر مذاکرات کئے جائیں گے۔ یہ خیال غلط طور پر جڑ پکڑ گیا ہے کہ ان مذاکرات کو تاخیری حربے کے طور پر استعمال کیا جائے گا۔ اس پالیسی بیان میں برطانوی پارلیمانی وفد کے ہندوستان بھیجے جانے کا بھی اعلان کیا گیا اور کہا گیا کہ یہ لوگ بہ نفس نفیس جا کر برطانیہ کے عوام کی اس خواہش کے بارے میں اہل ہندوستان کو آگاہ کریں گے کہ ہندوستان بہت جلد برطانوی دولت مشترکہ میں شریک ایک آزاد ریاست کا درجہ حاصل کر لے گا (13)۔ چنانچہ یہاں بھی صرف ایک آزاد ریاست کے طور پر ہندوستان کا ذکر کیا گیا۔ تقسیم یا علیحدگی کی جانب کوئی اشارہ تک نہیں کیا گیا تھا۔

گاندھی اور ویول کے مابین براہ راست مذاکرات تو نہ ہو سکے جیسا کہ گاندھی نے اپنی سیکرٹری امرت کور کے ذریعے برطانوی حکومت کو تجویز کیا تھا تاہم دسمبر کے اوائل میں گاندھی نے کلکتہ جا کر بنگال کے گورنر کیسی کے ساتھ ملاقاتیں کیں جو بالواسطہ طور پر ویول اور حکومت برطانیہ کے ساتھ ہی تھیں کیونکہ کیسی ہر ملاقات کی تفصیل سے بذریعہ ٹیلی فون اور تار ویول کو آگاہ کر کے اس کی رائے حاصل کر لیتا تھا اور اس بات چیت کی تفصیل کی ایک نقل پیٹنک لارنس کو لندن بھی بھیج دیتا تھا۔ کیسی اور گاندھی کے مذاکرات یکم دسمبر کو شروع ہوئے اور 4 دسمبر تک جاری رہے۔ کیسی نے گاندھی سے کانگریسی لیڈروں کی تشدد آمیز تقریروں کے بارے میں شکایت کی۔

گاندھی نے اس تشدد آمیزی کا سبب شملہ کانفرنس کی ناکامی کو قرار دیا۔ کیسی نے اسے یقین دلایا کہ وائسرائے اور حکومت برطانیہ ہندوستان کو جلد از جلد سیلف گورنمنٹ دیئے جانے کے خواہاں ہیں اور شملہ کانفرنس اسی خواہش کے تحت بلائی گئی تھی۔ کیسی نے کہا کہ ہندوستان کو سیلف گورنمنٹ دیئے جانے کی راہ میں انگریز نہیں بلکہ مسلم لیگ حائل ہے جو ہندوؤں کے خوف (Hinduphobia) میں مبتلا ہے اور کسی بھی آل انڈیا گورنمنٹ کی تشکیل کی سختی سے مخالف ہے کہ اس میں ہندوؤں کو غلبہ حاصل ہوگا۔ کیسی نے کہا کہ کانگریس نے جاننے ہوئے یا انجانے میں صورت حال کو توڑ مزوڑ کر پیش کیا اور اپنے مخالف کے بجائے امپائر (Umpire) کو برا بھلا کہنا شروع کر دیا ہے۔ انگریزوں کو تو اس طرح الزام دیا جا رہا ہے۔ گویا مسلم لیگ کو کانگریس سے کوئی سروکار ہی نہیں ہے۔ کیسی نے کہا کہ ہمارے ساتھ تعلقات میں سختی پیدا کرنے کے بجائے کیا یہ بہتر نہ ہوگا کہ آپ مستقبل کے آل انڈیا آئین میں مسلمانوں کے لیے تحفظات کا عام اعلان کر دیں۔ کہ جو کانگریس کو بخوشی قابل قبول ہو اور اس طرح مسلمانوں کے خدشات کی بھٹی کٹی کر دیں۔ مجھے یقین ہے کہ سارے مسلمان پاکستان کے خواہاں نہیں ہیں بلکہ وہ مستقبل میں منعقد ہونے والے شہادت چاہتے ہیں۔ اس کے جواب میں گاندھی نے کیسی سے کہا کہ ہم (یعنی گاندھی اور کانگریس) اس سے پیشتر مسلمانوں کو آئینی تحفظات فراہم کرنے کے لیے جن باتوں پر رضامند ہوتے رہے ہیں ان کی ایک طویل فہرست ہے۔ ہم مسلم لیگ کو اعتبار دے کر رعایتیں دینے پر بھی آمادہ ہوئے، لیکن کوئی فائدہ نہیں ہوا۔ جناح مسلسل قیمت بڑھاتا چلا گیا۔۔۔۔۔ یہاں تک کہ وہ ان تحفظات کے منطقی انجام پاکستان تک پہنچ گیا۔ اس سے کم کوئی چیز اسے ممکن نہیں کر سکتی۔ اس بناء پر میں ان تحفظات کا عام اعلان نہیں کروں گا جن پر میں اس سے پیشتر رضامندی ظاہر کر چکا ہوں۔ میں تو پاکستان کو بھی بالذات تسلیم کر چکا تھا۔ گاندھی نے مزید کہا کہ جناح ایک ابراہیم شخص ہے جو ہندوستان کے مسلمانوں کو مشرق وسطیٰ اور دوسری جگہوں کے مسلمانوں کے ساتھ منسلک کرتا ہے۔ حالیہ گڑ اور ہنگاموں کے بارے میں بات ہوئی تو کیسی کہتا ہے کہ ”اس نے یہ کہہ کر مجھے حیرت میں ڈال دیا کہ وہ اس دوران ان لوگوں کے ساتھ ملاقات کرنے سے اجتناب برتنا رہا ہے، جنہوں نے ان ہنگاموں میں بڑھ چڑھ کر تقریریں کی تھیں“<sup>(۱۴)</sup>۔ گویا گاندھی خود کو ایک عیسوی غیر جانبدار حیثیت میں رکھ کر حالیہ

بنگاموں اور گڑ بڑ سے فائدہ اٹھاتے ہوئے کانگریس اور حکومت کے مابین سودے بازی کرانا چاہتا تھا۔ ہندوستان میں جب بھی تشدد کی لہر پھیلتی تھی۔ گاندھی حکومت کے ساتھ اس تشدد کا سودا چکانے کیلئے بیچ میں آجاتا تھا اور اس مقصد کے لیے خود عدم تشدد کا علمبردار بن جاتا تھا۔ حالیہ بنگاموں میں سبشاش چندر بوس کی آزاد ہند فوج کے افراد پر مقتدمات کی وجہ سے بنگالی قوم پرست نوجوانوں نے سب سے زیادہ گڑ بڑ پھیلانی تھی یہاں تک کہ کلکتہ کو فوج کے حوالے کر دینا پڑا تھا۔ اس صورت حال پر انگریز حکومت کے ساتھ ساتھ ہندو بورڈ وازی کو بھی سخت تشویش لاحق ہو گئی تھی کہ اس کا مفاد بھی تشدد کا مقہل نہیں ہو سکتا تھا۔ ہندو بورڈ وازی کے مفاد ہی کی خاطر گاندھی نے عدم تشدد کا نعرہ وضع کیا تھا۔ جب اور جہاں کہیں تشدد بھڑکتا گاندھی عدم تشدد کا جیمپین بن کر وہاں پہنچ جاتا چنانچہ اس مرتبہ پھر گاندھی دبسر کے اوائل میں بنگال کا دورہ کرنے آچنچا تھا۔ گورنر کیسی نے اس کو بذریعہ کار اور بذریعہ کشتی سفر کرنے کی تمام تر سہولتیں بہم پہنچانے کے اہتمام کے بارے میں دیول کو پہلے ہی آگاہ کر دیا تھا<sup>(15)</sup>۔ گاندھی کا یہ دورہ بنگال انگریز حکومت اور ہندو بورڈ وازی دونوں کے مشترکہ مفاد کے تحت عمل میں لایا گیا تھا۔ مذکورہ ایجنی نیشن پر گھنٹام داس برلا کی تشویش کا ذکر پہلے کیا جا چکا ہے۔ گاندھی کے اس دورے کا اہتمام ٹانا گروپ کی طرف سے گورنر کیسی کے تعاون سے کیا گیا تھا۔

کیسی اور گاندھی کے مابین مذاکرات میں بھی ٹانا گروپ کو دخل تھا۔ 4 دسمبر کو کیسی نے دیول کو اپنے ایک مراسلے میں اس بارے میں آگاہ کرتے ہوئے لکھا کہ ”گاندھی کے ساتھ اپنے مذاکرات کی رپورٹ ارسال کرنے کے علاوہ میں آپ کو اپنے دو مزید مذاکرات کی تفصیل سے بھی آگاہ کرنا چاہتا ہوں جو ایک یورپ زدہ ہندو نوجوان سدھیر گھوش کے ساتھ ہوئے ہیں جو کہ ٹانا کی آئرن اینڈ سٹیل کمپنی کے جنرل مینجر سر جہانگیر (جیوانی) گھانڈی کا پرسنل اسسٹنٹ ہے۔ وہ ایم کے گاندھی کا ذاتی دوست ہے اور اس کے دورہ بنگال کے انتظامات کے سلسلے میں گزشتہ چھ مہینے سے میرے اور گاندھی کے درمیان رابطے کا کردار ادا کر رہا ہے۔ میری اس سے کئی بار ملاقات ہوئی ہے میں اسے بالکل صحیح آدمی سمجھتا ہوں“<sup>(16)</sup>۔ اس کے بعد وہ سدھیر گھوش کے ساتھ اپنی 2 دسمبر کی ملاقات کا ذکر کرتے ہوئے لکھتا ہے کہ ”گاندھی کے ارد گرد موجود لوگوں کا عمومی نقطہ نگاہ یہ ہے کہ چونکہ انتخابات سے پیشتر یا بعد میں شملہ کانفرنس کی طرز پر ہونے والے

مذاکرات کا کوئی نتیجہ نہیں نکلے گا اور یہ کہ ہندوستان کا کوئی متفقہ حل دریافت نہیں ہو سکتا۔ کانگریس ملک کی سب سے بڑی جماعت ہے اس لیے اگر مسلم لیگ اتفاق نہیں کرتی تو ہندوستان کا کنٹرول کانگریس کے حوالے کر دینا چاہیے کانگریس خود مسلم اقلیت کو مطمئن کر لے گی کیونکہ ظاہر ہے دس کروڑ کی اس آبادی کو مستقل طور پر بے چین حالت میں نہیں رکھا جاسکتا کہ اس طرح تو ہندوستان میں کوئی منظم حکومت قائم ہی نہیں ہو سکے گی۔ برطانوی وائسرائے چند برس تک آئینی سربراہ کی حیثیت سے فرائض انجام دے سکتا ہے۔ اور اسے مسلمانوں اور دوسری اقلیتوں کے حقوق کے تحفظ کے لیے خصوصی اختیارات حاصل ہوں گے۔“ 4 دسمبر کو کیسی اور سدھیر گھوش کی پھر ایک ملاقات ہوئی جس میں اس نے دلچسپ بھائی ٹیل اور کانگریس ورکنگ کمیٹی کے دوسرے رہنماؤں کے خیالات سے کیسی کو آگاہ کیا۔ یہ رہنما کلکتہ میں جمع ہوئے تھے اور انتخاب کے بعد وسیع پیمانے پر تحریک چلانے اور بقول نہرو ”انقلاب کرنے“ کے عزائم کا اظہار کر رہے تھے۔ گھوش کے مطابق گاندھی کا خیال تھا کہ اس آفت کو ٹالنے کی ایک ہی صورت ہے کہ انتخابات کے بعد کانفرنس بلائی جائے۔ گھوش کے ساتھ اپنی ملاقاتوں کی تفصیل بیان کرنے کے بعد کیسی انہی دنوں میں اپنی گاندھی کے ساتھ ملاقاتوں کا تذکرہ کرتے ہوئے لکھتا ہے کہ ”ان ملاقاتوں میں گاندھی نے مجھ سے دراصل یہ جاننے کی کوشش کی ہے کہ تحریک کی صورت میں ہم کانگریس کو کس حد تک جانے کی چھوٹ دے سکتے ہیں“ (17)۔ کیسی کے گاندھی اور سدھیر گھوش کے ساتھ مذاکرات کا لب لباب ایک ہی تھا کہ اگر ہندوستان کا اقتدار منتقل کر دیا جائے تو اس صورت میں برطانوی وائسرائے کی بالا دستی بھی چند برس کے لیے قابل قبول ہو سکتی ہے جو یہاں اپنے مفادات کی نگرانی کر سکتا ہے۔

6 دسمبر کو جی۔ ڈی برالانے حکومت برطانیہ کے پارلیمانی نائب وزیر ہند مسٹر چندرسن کو خط میں لکھا کہ ”خوش قسمتی سے گزشتہ چار روز سے گاندھی جی اور مسٹر کیسی کے مابین مذاکرات چل رہے ہیں جو ایک بہتر ماحول پیدا کرنے کی راہ ہموار کریں گے“ (18)۔ چنانچہ برالا اور ٹاٹا دونوں کی امیدیں گاندھی کے ساتھ وابستہ تھیں کیونکہ دونوں کو ایک ہی تشویش لاحق تھی کہ اگر عوام الناس تشدد کی راہ پر چلتے ہوئے کسی اور سمت میں نکل گئے تو برطانوی سامراج کو جو نقصان ہوگا سو ہوگا، خود ہندو پورژواکے مفاد کے بھی لالے پڑ جائیں گے۔ یاد رہے کہ سرٹ چندر بوس



نے کلکتہ کے حالیہ پرنسڈو ہنگاموں کی ذمہ داری کیونسٹوں پر عائد کی تھی<sup>(19)</sup>۔ چنانچہ ان حالات میں برلا اور ٹاٹا بہت جلد انگریزوں کے ساتھ بلا شرکت غیرے پورے ہندوستان کا سودا چکانا چاہتے تھے۔ طریقہ واردات یہ تھا کہ ان کا آلہ کار گاندھی بین بین چل رہا تھا۔ جب کہ نہرو اور ٹیل انتہا پسندانہ روش اختیار کئے ہوئے تھے۔ آزاد ہند فوج کے مقدموں کے حوالے سے ہنگاموں کی جو حالیہ لہر چلی تھی، کانگری رہنما اس کا فائدہ بھی اٹھانا چاہتے تھے اور اسے ایک حد کے اندر محدود بھی رکھنا چاہتے تھے۔ وہ محدود پیمانے کی ہنگامہ آرائی اور اپنی شعلہ بیان تقریروں کے ذریعے برطانوی حکومت پر دباؤ ڈالنے کے علاوہ انتخابی مہم کو بھی گرم کرنا چاہتے تھے۔ انتخابات کے بعد بھی وہ یہ سلسلہ جاری رکھنا چاہتے تھے۔ مگر وہ بھی حد کے اندر رہ کر اور اسی ”حد“ کا عندیہ لینے کی خاطر گاندھی نے کیسی کے ساتھ ملاقاتیں کی تھیں۔ اسی پس منظر میں 7 دسمبر کو آزاد، ٹیل اور نہرو نے بھی کیسی کے ساتھ ملاقات کی۔ انہوں نے شملہ کانفرنس کی ناکامی پر ناراضگی کا اظہار کیا کہ جس میں کانگریس وائسرائے کی نئی ایگزیکٹو کونسل میں شامل ہونے کے لیے تیار ہو گئی تھی اور اس کی طرف سے نامزد ارکان کی فہرست بھی وائسرائے کو بھیج دی گئی تھی۔ انہوں نے آئی۔ سی۔ ایس افسروں پر الزام دھرا جو ”ہمیشہ مسلم لیگ کے سامنے کھٹے ٹیکے کے لیے تیار رہتے ہیں“ اور یہ کہ وائسرائے بھی ان کے کہنے میں آ گیا۔ جواب میں کیسی نے اس الزام کو غلط قرار دیا اور ان سے درخواست کی کہ وہ اپنے مقاصد کے حصول کی خاطر تشدد کی راہ اختیار نہ کریں۔ حکومت کے پاس اتنے وسائل ہیں کہ وہ تشدد سے نپٹ سکتی ہے۔ اس طرح یہ ملاقات نتیجہ خیز ثابت نہ ہو سکی۔

10 دسمبر کو ویول ایسوسی ایٹڈ جیمبرز آف کامرس کے سالانہ اجلاس سے خطاب کرنے کے لیے کلکتہ میں تھا۔ گاندھی نے اسی روز شام کو اس کے ساتھ ملاقات کی اس ملاقات کی تفصیل سے پینتھک لارنس کو آگاہ کرتے ہوئے ویول نے اپنے مراسلے میں لکھا کہ ”گاندھی نے تسلیم کیا ہے کہ تشدد کا خطرہ واقعی موجود ہے اور یہ کہ وہ اس کے ٹھیکرچر کو کم کرنے کی پوری کوشش کر رہا ہے۔“ اسی مراسلے میں ویول نے دیگر رپورٹوں کا حوالہ دیتے ہوئے یہ بھی لکھا کہ ”گاندھی کانگریس کے لیے کونزم کرنے کی کوشش کر رہا ہے اور یہ کہ کانگریس اس وقت کسی گڑبڑ کے حق میں نہیں ہے“۔<sup>(20)</sup> 14 دسمبر کو ممبئی کے گورنر کو ویول نے بھی ویول کو لکھا کہ ”یہاں عدم تشدد کے

حامی عناصر کے اثر و رسوخ سے اچھے نتائج پیدا ہوئے ہیں۔ کانگریس ہائی کمان میں بھی یہ رجحان غالب ہو رہا ہے۔ نیز یہاں ایسی علاقائی مل رہی ہیں جن سے نرم روی کا اندازہ ہوتا ہے<sup>(21)</sup>۔ ویول نے بھی پیٹنک لارنس کو لکھا کہ کانگریس کی جانب سے انتخابات کی تکمیل تک میانہ روی اختیار کیے جانے کے آثار نظر آتے ہیں<sup>(22)</sup>۔ اس طرح آزاد ہند فوج کے افسروں کے خلاف مقدمات کے رد عمل میں اٹھنے والی شدید ساسراج دشمن عوامی لہر کو ہندو بورڈر وال کی نمائندہ جماعت کانگریس نے اپنے انتخابی مقاصد کے لیے استعمال کرنے کے بعد منتشر کر کے عدم تشدد، میانہ روی اور نرم روی کی نذر کر دیا۔

انتخابات مکمل ہو چکے تو آزاد ہند فوج کے بعض افسر ابھی بھی قید میں تھے جن کی رہائی کے لیے مارچ 1946ء کے اوائل میں کلکتہ اور پھر دہلی میں پرتشدد مظاہرے ہوئے لیکن کانگریس کو اب اس ایجنڈیشن کی مزید کوئی ضرورت نہیں رہ گئی تھی کہ وہ انتخابات میں وسیع کامیابی حاصل کر چکی تھی اور اب صوبائی حکومتوں کی تشکیل میں مصروف تھی۔ اس سلسلے میں پنجاب میں یونینسٹوں کے ساتھ جوڑ توڑ کرنے کے بعد ابوالکلام آزاد دہلی پہنچا تو لکھتا ہے کہ ”۔۔۔۔۔ میں لارڈ ویول سے ملا۔ اس نے ان واقعات کا حوالہ دیتے ہوئے کہا کہ یہ سب کچھ کانگریس کی اس یقین دہانی کے برعکس ہے جس میں کہا گیا تھا کہ ہندوستان کا سیاسی مسئلہ پر امن ماحول میں حل کیا جائے گا۔ میں یہ تسلیم کرنے پر مجبور ہوا کہ اس کی شکایت بجا تھی۔ میں نے دہلی کے کانگریس کے تمام کارکنوں کو طلب کیا اور ان سے کہا کہ کانگریس کو شدید بحران کا سامنا ہے۔ تمام قومی تحریکوں میں ایک مقام ایسا آ جاتا ہے جہاں رہنماؤں کو یہ فیصلہ کرنا پڑتا ہے کہ آیا انہوں نے عوام کی قیادت کرنی ہے یا پیروی کرنی ہے۔ معلوم ہوتا ہے کہ ہندوستان میں ہم اب اس مقام پر پہنچ گئے ہیں۔ اگر کانگریس سمجھتی ہے کہ ہندوستانی مسئلے کا حل صرف پر امن ذرائع سے ہی ممکن ہے تو پھر کانگریس والوں کو چاہیے کہ یہ پیغام عوام تک پہنچائیں اور خود بھی اس پر عمل کریں۔ میں نے ان سے کہا کہ کم از کم میں تو اس کے لیے تیار نہیں ہوں کہ سب سے سہل راستہ اختیار کیا جائے اور عوام جو بھی کریں اسے تسلیم کر لیا جائے۔ دہلی میں جو کچھ ہوا ہے وہ میں سمجھتا ہوں کہ غلط ہوا ہے۔ میں نے ان سے کہا کہ میں رائے عامہ کی رہنمائی اور رہبری کرنے کی تو کوشش کروں گا لیکن میں جہوم کی خواہشات کی

تھکید نہیں کروں گا۔ اگر آپ کو میرا یہ رویہ پسند نہیں ہے تو آپ کوئی اور رہنما ڈھونڈ لیں<sup>(23)</sup>۔“ آزاد کی اس قدر پوکھاہٹ کی وجہ یہ تھی کہ سرکاری ذرائع کے مطابق مذکورہ پرتشدد ہنگاموں میں کیونسٹ ملوث تھے<sup>(24)</sup> اور صورت حال کانگریسی کارکنوں کے قابو سے باہر نکل گئی تھی۔ کانگریس بنیادی طور پر ہندو بورژوا کے مفاد کی نمائندہ جماعت تھی اس لیے انتخابات میں ”انکیشن سنٹ“ کی حد تک تو اس ایجنی ٹیشن سے فائدہ اٹھایا گیا مگر پھر جب معاملہ ہاتھ سے نکلتا ہوا اور کیونسٹوں کے پاس جاتا نظر آنے لگا تو ایجنی ٹیشن کی حوصلہ شکنی کر کے خود کو اس سے الگ تھلک کر لیا گیا۔

## باب 6

## انتخابی مہم کا بنیادی سوال، منقسم یا متحدہ ہند

مسلم لیگ کے حصول پاکستان کے نعرے پر کانگریس، انگریزوں اور سکھوں کی تشویش

آزاد ہند فوج کے افراد پر مقدمے کے خلاف ایجنسی ٹیشن اور ساتھ ساتھ چلنے والی انتخابی مہم کے دوران کانگریس رہنماؤں نے بالعموم اور نہرو، پنت اور ٹیل نے بالخصوص اپنی تقریروں اور پریسیڈنٹس میں مسلم لیگ کے مطالبہ پاکستان کے خلاف سخت گیر رویہ اختیار کیا ہوا تھا۔ وہ ہر جگہ کہتے تھے کہ بہت جلد برطانوی سامراج کو ہندوستان سے نکال باہر کیا جائے گا، عنقریب کانگریس کو پورے ہندوستان کی سکرانی ملنے والی ہے۔ فرقہ وارانہ مسئلے کے بارے میں وہ کہتے تھے کہ یہ ایک مصنوعی مسئلہ ہے جسے انگریزوں نے ”تقسیم کرو اور حکومت کرو“ کے اصول کے تحت پیدا کر رکھا ہے۔ ہمیں کے ہندو مسلم فسادات چند شریپندوں کی کارروائی تھی۔ ہندوؤں اور مسلمانوں کا آپس میں کوئی جھگڑا نہیں تھا۔ مسلم لیگ کے ساتھ کسی قسم کی بات چیت نہیں ہو سکتی۔ یہ ناقابل عمل نظریات کی حامل ایک رجعت پسندانہ جماعت ہے۔ دراصل برطانیہ مخالف ایجنسی ٹیشن کی جو فضا بن گئی تھی اس سے فائدہ اٹھاتے ہوئے کانگریس کی کوشش یہ تھی کہ ایسے حالات پیدا کئے جائیں کہ انتخابات کی تکمیل ہوتے ہی انگریز یہاں سے کوچ پر مجبور ہو جائیں اور کانگریس کو بلا شرکت غیرے پورے ہندوستان کا اقتدار منتقل کر جائیں۔ اس بنیاد پر ہندوؤں کی اکثریت کانگریس کی حمایت کیلئے پرجوش تھی۔

ادھر مسلم لیگ کی صورت حال یہ تھی کہ مطالبہ پاکستان اس کا انتخابی منشور بن گیا تھا۔ مسلمان درمیانہ طبقہ بھی اب برملا اظہار کر رہا تھا کہ انگریز جو ہندوستان چھوڑنے پر مجبور ہیں، انہیں ہندوؤں کی کانگریس کو پورے ہندوستان کی عملداری سونپنے کی اجازت نہیں دی جائے گی۔ انگریزوں کو ہندوستان چھوڑنے سے پہلے پاکستان کا فیصلہ کرنا ہوگا۔ اس سے پنجاب میں سکھوں اور ہندوؤں میں بے چینی پھیل گئی۔ انگریزی سامراج کے وقادار یونیٹس جاگیردار بھی بہت پریشان ہوئے اور اپنی وقاداریاں مسلم لیگ سے وابستہ کرنے کی سوچنے لگے۔ فیروز خان نون جیسے لوگ وائسرائے کی ایگزیکٹو کونسل چھوڑ کر مسلم لیگ میں آکر شامل ہو گئے۔ کانگریس کے مسلمان ارکان بھی مایوس ہو کر لیگ کا رخ کر رہے تھے۔ پنجاب کانگریس کے صدر میاں افتخار الدین نے 22 ستمبر کو بمبئی میں ہونے والے آل انڈیا کانگریس کمیٹی کے اجلاس میں حق خودارادیت کے مسئلے پر کانگریس لیڈروں کے معاندانہ رویے سے بددل ہو کر استعفیٰ دے دیا اور مسلم لیگ میں شمولیت اختیار کر لی۔ صوبہ متحد کے گورنر کننگھم کی ویول کو ارسال کردہ 9 اکتوبر کی ایک رپورٹ کے مطابق وہاں بھی پڑھے لکھے مسلمانوں اور ہندوؤں کے مابین منافرت بڑھ رہی تھی اور بیشتر مسلمانوں نے کانگریس سے علیحدگی اختیار کر کے مسلم لیگ میں شمولیت کر لی تھی۔ اس نے رپورٹ میں لکھا کہ شملہ کانفرنس کی ناکامی کے بعد سے فرقہ وارانہ احساسات میں شدت کے ساتھ اضافہ ہوا ہے اور اب فرقہ وارانہ کشیدگی اس قدر سنگین ہے کہ میرے خیال میں کبھی بھی نہ تھی۔ اعلیٰ تعلیم یافتہ مسلمان سرکاری افسر جو اس سے پہلے کبھی سیاست میں راہ چلچکی نہ لیتے تھے اب تیزی کے ساتھ ہندوؤں کے مخالف اور مسلم لیگ کے حامی ہوتے جا رہے ہیں<sup>(1)</sup>۔ ادھر گورنر بنگال کیسی کا بھی یہی مشاہدہ تھا۔ جو بار بار اپنی ڈائری میں درج کرتا تھا کہ وہاں کے مسلمان یہ سوچے سمجھے بغیر کہ پاکستان سیاسی اور معاشی طور پر قابل عمل ہو گا یا نہیں، پاکستان کی حمایت میں پرجوش ہیں اور اس پر کوئی بحث کرنا نہیں چاہتے<sup>(2)</sup>۔

درحقیقت انگریزوں کو تشویش اس بات پر تھی کہ ایک طرف تو ان کے خلاف ایجیٹیشن بڑھتا جا رہا تھا، جس سے کانگریس فائدہ اٹھانے کی فکر میں تھی تو دوسری طرف ہندو مسلم تضاد میں اضافہ ہو رہا تھا اور مسلم لیگ کا مطالبہ پاکستان شدت پکڑتا جا رہا تھا۔ انگریز برصغیر سے پوریابستر لینے کے لیے تیار تھے اور اس کے لیے آئینی طریقے وضع کر رہے تھے۔ لیکن وہ برصغیر کو کسی

قیمت پر تقسیم کرنا نہیں چاہتے تھے کیونکہ ایک منقسم اور منتشر برصغیر، ہودیت یونین اور کمیونسٹ چین کے مد مقابل ایک مضبوط فسطیل کا کام نہیں دے سکتا تھا۔ اس لیے جب مسلمان درمیانے طبقے نے پاکستان کو مسلم لیگ کے انتخابی منشور کی حیثیت سے اپنا نصب العین بنالیا اور انتخابی مہم میں گلی گلی اور محلے محلے لے لے کر رہیں گے پاکستان اور ”بن کے رہے گا پاکستان“ کے نعرے کو غنچے لگے تو برطانوی حکام کے لیے لمحہ فکریہ پیدا ہوا۔ اکتوبر کے تیسرے ہفتے کے دوران دیول نے راولپنڈی میں فوجی مصروفیات کے سلسلے میں قیام کیا۔ یہاں پنجاب کے گورنر گھانی اور وزیر اعلیٰ خضر حیات ٹوانہ نے ملاقات میں دیول کو پنجاب کی صورت حال سے آگاہ کیا اور یہ مطالبہ کیا کہ ”حکومت برطانیہ کو چاہیے کہ وہ پاکستان کے بارے میں اپنی قطعی پالیسی کا اعلان کرے یعنی یہ واضح کر دیا جائے کہ کریس تجاویز میں انڈین یونین سے کسی صوبے کو علیحدگی کے حق کا جو وعدہ کیا گیا ہے۔ درحقیقت اس کا کیا مطلب ہے“ (3)۔

دیول نے 22 اکتوبر کو پٹنک لارنس کو لکھا ”مجھے اپنے پنجاب کے دورے کے دوران معلوم ہوا ہے کہ مسلم لیگ کا پاکستان کے بارے میں پراپیگنڈہ بڑے پریشان کن اثرات مرتب کر رہا ہے۔ لیگ کے مقررین کھل کر یہ کہہ رہے ہیں کہ یہ انتخابات اس امر کا فیصلہ کر دیں گے کہ پاکستان بنے گا یا نہیں۔ اور اگر لیگ پاکستانی صوبوں میں جیت گئی تو پھر (پاکستان کے لیے) استعواب یا اسمبلی میں رائے شماری کی بھی ضرورت نہیں رہے گی۔ اس قسم کے بیانات نے نہ صرف یہ کہ مسلمان یونینسٹوں کو بلکہ ہندوؤں اور سکھوں کو بھی پریشان کر رکھا ہے۔ میری تجویز ہے کہ آپ اس سلسلے میں کوئی بیان جاری کریں بلکہ بہتر ہوگا کہ اگر پارلیمنٹ میں اس بارے میں سوال اٹھوانے کا اہتمام کریں اور پھر اس کے جواب میں یہ بیان جاری کریں۔ یہ بالکل واضح ہے کہ ہم کسی صوبے کو یہ اجازت نہیں دے سکتے کہ وہ نئے آئین سے باہر ہونے یا بعد ازاں علیحدگی اختیار کرنے کا حق صوبائی اسمبلی کے انتخابات یا خالص مسلم استعواب کی بنا پر حاصل کر لے گا“ (4)۔ یاد رہے کہ کریس تجاویز کے مطابق صوبے کو علیحدگی کا حق اس صورت میں دیا جانا تسلیم کیا گیا تھا، جب بلا تخصیص فرقہ اس صوبے کی ساری آبادی کا استعواب اس کے حق میں ہو۔ مطلب یہ تھا کہ مسلم اکثریت کے صوبوں میں جہاں کہ مسلمانوں کو صرف چند فیصد ہی کی برتری حاصل تھی، کل آبادی کی بنیاد پر کرائے جانے والے استعواب میں ان اضافی

چند فیصد مسلم رائے دہندوں کو علیحدگی کے خلاف رائے دینے پر تامل کر لینے سے علیحدگی کو ناکام بنایا جاسکتا تھا۔ اس لیے جناح صرف مسلم آبادی کے استصواب کا مطالبہ کرتے تھے اور چونکہ مذکورہ انتخابات میں مسلم لیگ تمام مسلم نشستوں پر انتخاب لڑ رہی تھی اس لیے کہا جا رہا تھا کہ اگر مسلم لیگ ان نشستوں پر انتخاب جیت گئی تو گو یا اس نے پاکستان پر استصواب جیت لیا۔ مسلم لیگ کی طرف سے انتخابات کی اس تشریح پر انگریزی حکام اور ان کے پنو پوینسٹ وزیر اعلیٰ خضر حیات خان کو پریشانی لاحق ہوئی اور ویول نے اس تشریح کو رد کرنے کے لیے پیٹنک لارنس سے برطانوی پارلیمنٹ میں بیان جاری کرنے کی درخواست کی۔ اس کے بعد 25 اکتوبر کو ویول نے پیٹنک لارنس کو ایک اور مراسلہ بھیجا جس میں پارلیمنٹ میں وضاحتی بیان جاری کرنے پر مزید زور دیا اور لکھا کہ ”اگر اس اہم مسئلے پر حکومت برطانیہ نے اپنی پوزیشن واضح نہ کی تو انتخابات کے بعد جناح یہ کہہ سکتا ہے کہ آپ نے اس غلط مفروضے کو درست کرنے کی زحمت کیوں نہیں کی اور ہمیں اس بنیاد پر رائے دہندگان سے ووٹ لینے کا موقع کیوں دیا۔ اور یہ کہ مسلم لیگ کے ساتھ دھوکہ کیا گیا ہے۔“ اس کے بعد ویول نے اسی مراسلے میں اس سوال کا متن درج کیا ہے جو پارلیمنٹ میں کسی ممبر کے ذریعے اٹھونے کا بندوبست کیا جانا مقصود تھا۔ اس میں کہا گیا تھا کہ ”1942ء کی کرپس تجاویز کے حوالے سے جو کہ آئندہ انتخابات کے بعد وائسرائے اور ہندوستان کی سیاسی جماعتوں کے مابین مذاکرات کی بنیاد ہوں گی، کیا حکومت برطانیہ ایسا کوئی ارادہ رکھتی ہے کہ کسی صوبے کو یہ حق دیا جائے گا کہ وہ ہندوستان کے نئے آئین کو کسی ایک فرقے کی رائے شہری کی بنیاد پر رد کر دے؟“ اور ساتھ ہی ویول نے اس کے جوابی بیان کا متن بھی درج کیا جو پیٹنک لارنس کی جانب سے دیا جانا مقصود تھا۔ اس میں کہا گیا کہ ”حکومت برطانیہ ایسا کوئی ارادہ نہیں رکھتی کہ کسی صوبے کو مذکورہ حق صرف ایک فرقے کے ووٹوں کی بنیاد پر دے دیا جائے گا“<sup>(5)</sup>۔ چنانچہ پنجاب کی فرقہ وارانہ جیت ترکیبی کو پاکستان کی راہ میں ایک بڑی رکاوٹ کے طور پر محال کرنے کی کوشش کی گئی تھی۔

27 اکتوبر کو پنجاب کے گورنر برٹریڈ گلانی نے ویول کو مراسلہ بھیجا جس میں پنجاب کا مینہ کے وزیر ترقیات بلدیہ سنگھ کے حوالے سے کہا گیا تھا کہ مسلم لیگ کے حامی نعرے لگا رہے ہیں کہ ”پاکستان بہت جلد حقیقت بننے والا ہے اور یہاں شریعت کے مسلم قوانین لاگو ہو جائیں

گئے اور تمام غیر مسلموں کو بھی اپنی شکایتیں اور مسائل طے کروانے کے لیے مسجدوں کا رخ کرنا پڑے گا۔ اس پر یہاں کے ہندوؤں اور سکھوں میں بے چینی کے آثار ابھر رہے ہیں۔ ”چنانچہ گائیکی نے پھر زور دے کر کہا کہ ”حکومت برطانیہ یہ اعلان کرے کہ کرپس تجاویز میں لفظ ”صوبہ“ سے مراد وہ صوبہ نہیں ہے جو آج کل مراد لیا جاتا ہے۔ اس قسم کا باوثوق اعلان بڑا بروقت ہوگا اور مسلم لیگیوں کے سخت متعصبانہ اور خطرناک نظریات کے خلاف تادیب ثابت ہو گا۔ تاہم اگر یہ عندیہ دے بھی دیا جائے کہ انبالہ اور جالندھر کے ڈویژنوں کو علیحدگی کے منصوبے میں شامل نہیں کیا جائے گا تب بھی اس بے ڈھنگے پاکستان کی وجہ سے صوبہ پنجاب کے بقیہ علاقوں میں بے شمار مسائل پیدا ہو جائیں گے جو حامل پذیر ہوں گے۔ لیکن اگر مذکورہ بیان جاری کر دیا جائے تو اس سے ممکن ہے کہ آئندہ انتخابات کے ایک بیہودہ مسئلہ پر لڑے جانے کے امکان کا کچھ تدارک ہو جائے گا اور اس سے بھی اہم یہ کہ اس سے خانہ جنگی کا خطرہ بھی مٹ جائے گا جو موجودہ حالات میں زور بروز قریب آتی ہوئی معلوم ہوتی ہے (۶)۔“ جہاں تک شریعت کے مسلم قوانین کے لاگو کئے جانے اور غیر مسلموں کو مسجدوں کا رخ کرنے پر مجبور کئے جانے کے نعروں کا تعلق ہے تو ان کی سوائے بلدیہ سنگھ کے کسی اور ماخذ سے تصدیق نہیں ہوتی اور نہ ہی لیگ کے کسی رہنمائے بھی اس قسم کا کوئی بیان جاری کیا۔ دراصل اس قسم کے خدشات کو پاکستان کے مخالف عناصر کی جانب سے ہوا دی جاری تھی اور پاکستان کو ایک ناقابل عمل سکیم ثابت کرنے کی کوشش کی جارہی تھی۔ ان میں پاکستان دشمن مسلمان ملاؤں کی جماعتیں، سکھ، ہندو، کانگری، انگریز اور ہومینسٹ سب شامل تھے۔

23 اکتوبر کو اکالی پارٹی کے رہنما مسٹر تارا سنگھ نے بھی دیول کی وساطت سے وزیراعظم اعلیٰ کو خط لکھا تھا جس میں مسلم لیگیوں کی جانب سے پاکستان کا نعرہ زیادہ سے زیادہ شدت سے بلند کرنے پر سخت تشویش ظاہر کی گئی تھی اور یہ ممکن دی گئی تھی کہ اگر پنجاب کو اس کی موجودہ سرحدوں کے ساتھ کرپس تجاویز کے مطابق علیحدگی کا حق دے دیا گیا تو سکھ اس کی شدت سے مخالفت کریں گے اور ضرورت پڑی تو مسلح جدوجہد بھی کریں گے۔ حکومت برطانیہ کو چاہئے کہ وہ صوبہ کی اصطلاح کی وضاحت میں بیان جاری کرے کہ اس سے صوبہ کی موجودہ سرحدیں مراد نہیں لی گئیں ہیں اور یہ کہ صوبہ کی حکومت میں سکھوں کو موثر نمائندگی دیئے جانے کا سکھوں کا



مطالبہ پورا کرنے کی بھی کوشش کی جائے گی۔ اس میں یہ بھی کہا گیا کہ اگر ان مسلم علاقوں کو جنہیں مہاراجہ رنجیت سنگھ نے فتح کر کے پنجاب میں شامل کیا تھا، پنجاب سے نکال دیا جائے تو پنجاب مسلم اکثریت کا صوبہ نہیں رہ جاتا<sup>(7)</sup>۔ تاہم سنگھ اور گھانسی کے خطوط میں کم و بیش ایک ہی بات کہی گئی تھی۔

ان خطوط کے حوالے سے ویول نے 29 اکتوبر کو پیٹنک لارنس کے نام ایک اور مراسلہ بھیجا جس میں ایک بار پھر زور دیا گیا تھا کہ برطانوی پارلیمنٹ میں ایک بیان کے ذریعے پاکستان کے بارے میں ہمارے رویہ سے متعلق پائی جانے والی غلط فہمی کا ازالہ کیا جائے ورنہ واضح کر دیا جائے کہ جناح کا یہ دعویٰ کہ مسلم اکثریتی صوبے کو بقیہ ہندوستان سے صرف مسلم ووٹوں کی بنیاد پر علیحدگی دے دی جائے، قابل قبول نہیں ہے۔ تا آنکہ 1942 کے مجوزہ اعلان میں کوئی ترمیم کی جائے<sup>(8)</sup>۔ اس کے جواب میں 8 نومبر کو پیٹنک لارنس نے ویول کو لکھا کہ ”میں پاکستان کو کوئی تسلی بخش حل نہیں سمجھتا کیونکہ اس سے بے شمار مسائل اٹھ کھڑے ہوں گے۔“ 9 نومبر کو پیٹنک لارنس نے استصواب کے بارے میں پارلیمنٹ میں مجوزہ بیان دینے جانے سے اختلاف کرتے ہوئے ویول کو لکھا کہ ”میں آپ کے بیان کردہ دلائل کی قدر کرتا ہوں اور مسلم لیگ کی طرف سے رائے دہندگان کو گمراہ کئے جانے کے خطرے کا بھی مجھے بخوبی اندازہ ہے لیکن میں نہیں سمجھتا کہ جناح کو کسی طرح بھی یہ حق پہنچتا ہے کہ وہ ہمیں الزام دے کہ ہم نے اس سلسلے میں کوئی غلط مفروضہ قائم کرنے کی اسے اجازت دی ہے۔ ہم نے ایسی کوئی بات نہیں کی ہے کہ جس سے وہ اپنے اس دعویٰ کا جواز مہیا کر سکیں کہ ہم اس کے خیالات کو قبول کرتے ہیں کیونکہ مسلم لیگ نے جب کبھی تجاویز کو رد کیا تھا تو اس کی قراردادوں میں ایک نکتہ یہ بھی تھا کہ ان تجاویز میں علیحدگی کے لیے صرف مسلمانوں کے استصواب کو بنیاد تسلیم نہیں کیا گیا ہے۔ اس لیے میں سمجھتا ہوں کہ جس نوعیت کا بیان جاری کرنے کی آپ نے تجویز دی ہے وہ مناسب نہیں ہے۔“<sup>(9)</sup>

در اصل حکومت برطانیہ کوئی ایسا اعلان کرنا نہیں چاہتی تھی کہ جس سے ہندوستان کے مستقبل کی آئینی بحث انتخابات میں پارٹی پوزیشن واضح ہونے سے پہلے ہی کسی قتل کا شکار ہو جائے۔ البتہ یہ نظر آ رہا تھا کہ مارچ 1946ء میں انتخابات کا عمل مکمل ہو جانے کے بعد

فریقین کے مابین سمجھنا تانی اپنے عروج پر پہنچ جائے گی اور جس مسئلے کو صاف کرنے کی خاطر بیان جاری کرنے پر دیول کی طرف سے اس وقت زور دیا جا رہا تھا، اس وقت پیچیدہ تر صورت اختیار کر چکا ہوگا۔ اس آنے والے خطرہ کی جانب اشارہ کرتے ہوئے 20 نومبر کو دیول نے پیتھک لائسنس کو لکھا، "اگر کانگریس مسلم لیگ کے ساتھ بات چیت نہ کرنے کے بارے میں اپنے موقف پر ڈٹی رہی جیسا کہ اس کے رہنماؤں کے بیانات سے ظاہر ہے اور اگر مسلم لیگ بھی کسی مفاہمت پر راضی نہ ہوئی تو مجھے اور آپ کو آئندہ موسم گرما میں ہونے والے مذاکرات میں سخت دشواری کا سامنا ہوگا۔ اگر حکومت برطانیہ نے پاکستان کی حد بندی کا ارادہ کیا تو مجھے امید نہیں کہ دونوں فریقین کسی سرحد پر متفق ہو سکیں گے۔ کانگریس صرف اس حد بندی پر رضامندی ہوگی جس میں مسلمانوں کے لیے ایسا علاقہ چھوڑا گیا ہوگا کہ ان کے لیے تقسیم بے سود ثابت ہوگی۔ وہ یقیناً پنجاب اور بنگال کو خالصتاً فرقہ وارانہ ووٹ کی بنیاد پر مسلمانوں کے حوالے نہیں کرے گی اور چونکہ بالغ رائے وہی کی بنیاد پر یا حق رائے وہی رکھنے والے تمام لوگوں کے ووٹ کی بنیاد پر جناح کے مطلوبہ نتائج حاصل نہیں ہوں گے اس لیے جناح صرف مسلمانوں کے حق رائے وہی کی بنیاد پر ہی ان صوبوں کو ان کی موجودہ صوبائی حدود کے ساتھ شامل کرنے کو قبول کر لے گا۔ یہ کہنے میں کوئی باک نہیں کہ صاف ظاہر ہے کہ حکومت برطانیہ ہندوؤں کے بجائے مسلمانوں پر دباؤ ڈالے گی کیونکہ کہ ان کا مطالبہ غیر معقولیت پر مبنی ہے۔ لیکن مسلمانوں کے پیش نظر بھی تو کچھ ہوگا کہ جس کی بناء پر وہ خود کو ہندوئیت سے محفوظ رکھنے کی واحد ممکنہ صورت پیدا کئے بغیر اپنے مطالبات میں کوئی کمی واقع نہیں ہونے دیں گے۔ مجھے شک ہے کہ خانہ جنگی کی صورت کے بغیر کوئی موثر دباؤ ڈالا جاسکے گا<sup>(1)</sup>۔" چنانچہ انگریزوں کو یہ اندیشہ تھا کہ انتخابات کے بعد کانگریس اور مسلم لیگ کے مابین قتل پڑ جانے کی وجہ سے ملک خانہ جنگی کی لپیٹ میں آجائے گا اس لیے وہ مسلسل کسی درمیانی راہ کے بارے میں پہلے ہی سے سوچ بچار کر رہے تھے۔

تاہم فوری مسئلہ یہ تھا کہ انتخابی مہم میں پنجاب میں غیر مسلموں اور بالخصوص سکھوں میں عدم تحفظ کا احساس پیدا ہو گیا تھا کہ اگر پاکستان سکیم کے سامنے حکومت برطانیہ نے اور پھر بالآخر کانگریس نے گھٹنے ٹیک دیئے تو ان کا کیا بنے گا۔ کیونکہ جناح مسلم اکثریت کے تمام صوبوں اور

آسام کو ان کی سرحدوں میں کوئی تغیر و تبدل کیے بغیر پاکستان میں شامل کرنے کا مطالبہ کر رہے تھے۔ 8 نومبر کو انہوں نے ایسوسی ایٹڈ پریس آف امریکہ کے ساتھ انٹرویو میں اپنا یہ مطالبہ دہراتے ہوئے ان صوبوں کی علیحدگی کے لیے استعصوب کا بھی ذکر نہیں کیا کہ آئندہ انتخابات کے پیش نظر اب وہ اسے ضروری نہیں سمجھتے تھے۔ اس پر یونینسٹ جاگیردار، سکھ، ہندو اور خود انگریز حکام پریشان تھے اور اسی پریشانی کے رفع کے لیے ویول نے پیٹھک لارنس سے برطانوی پارلیمنٹ میں بیان جاری کرنے کا مطالبہ کیا تھا۔ لیکن اس دوران کانگریس نے جناح کے مطالبے کے خلاف سخت گیر موقف اختیار کر کے برطانوی حکومت کی یہ مشکل آسان کر دی۔ 22 نومبر کو ویول نے پیٹھک لارنس کو لکھا "قبیل اور نہرو نے کانگریس کی جانب سے اعتراضات وارد کئے ہیں۔ اور اب جب کانگریس کی پوزیشن واضح ہو گئی ہے۔ تو سکھوں کی پریشانی بھی دور ہو گئی ہے جو کہ ڈر ہے تھے کہ کہیں کانگریس استعصوب کے معاملے میں گھٹنے نہ ٹیک دے۔ ان حالات میں (پارلیمنٹ میں) سوال و جواب کے حق میں میرا بڑا استدلال اب کمزور پڑ جاتا ہے اور اس سے آپ نے بھی جو اختلاف کیا ہے اس میں بھی وزن ہے اس لیے اب اس تجویز کو موقوف کر دینا چاہیے" (11)۔ یعنی اب پارلیمنٹ میں بیان دینے کی ضرورت باقی نہیں رہی تھی۔ پنجاب اور بنگال کی تقسیم کا ہوا دکھا کر پاکستان کی راہ میں روڑہ اٹکانے پر کانگریس اور حکومت برطانیہ دونوں متفق تھے۔ وہ ان دونوں صوبوں کو محض مسلم استعصوب کی بناء پر علیحدگی کا حق دینے کو تیار نہ تھے اور اگر تھے تو اس صورت میں وہ ان کی تقسیم چاہتے تھے۔ ان کا خیال تھا کہ چونکہ جناح کو ان دونوں صوبوں کی تقسیم ناقابل قبول ہے اس لیے اگر ہم اس پر زور دیں گے تو جناح مطالبہ پاکستان سے دستبردار ہو جائیں گے۔ ایک رائے یہ بھی تھی کہ انتخابات کے بعد جب حکومت کے ساتھ مذاکرات شروع ہوں گے تو مسلمانوں کے مابین اپنے مستقبل کے بارے میں اختلافات پیدا ہو جائیں گے۔ 23 نومبر کو پیٹھک لارنس نے ویول کو لکھا "میرا خیال نہیں ہے کہ ان حالات میں مسلمان رہنما بہت زیادہ موثر ثابت ہوئے ہیں۔ ایسا معلوم ہوتا ہے کہ مسلم اکثریت کے صوبوں میں بھی ان کے حامیوں کے درمیان پھوٹ پڑ چکی ہے چنانچہ انتخابات کے بعد کے مذاکرات میں جناح کے ہاتھ کمزور ہو جائیں گے۔ کیونکہ ان مذاکرات سے ایک ایسے استعصوب کا امکان محسوس ہو جائے گا جو صرف علیحدگی کے حق میں ووٹ دینے والے

مسلمانوں تک محدود ہوگا<sup>(12)</sup>، چنانچہ انگریز اور کانگریس دونوں مسلمانوں کے مطالبہ پاکستان کی بہر طور ناکامی کے خواہاں تھے۔

تقسیم ہند کے بارے میں برطانوی حکمرانوں کے اندیشہ ہائے دور دراز انتخابات کی آمد آمد تھی اور داسرائے اور اس کے معتمد اور لندن میں انڈیا آفس کے کارپرداز انتخابات کے فوراً بعد پیدا ہونے والی صورت حال سے نمٹنے کے لیے تیاریاں کر رہے تھے۔ دونوں بڑی پارٹیوں نے انتخابات کے بعد اپنے دعوؤں میں زیادہ سخت گیر ہو کر سامنے آنا تھا۔ ان کا سامنا کرنے کے لیے مختلف فارمولے اور پلان وضع کئے جا رہے تھے کہ جو ان دونوں کو قابل قبول ہوں۔ کوشش یہی تھی کہ کسی طرح دونوں فریق متحدہ ہندوستان میں رہتے ہوئے کسی سمجھوتے پر پہنچ جائیں۔ انگریزوں کا مسئلہ یہ تھا کہ وہ یہاں سے رخصت ہوتے وقت ایک ایسا ہندو بست چھوڑ کر جانا چاہتے تھے جس سے ہندوستان انتشار کا شکار نہ ہو اور یہاں ان کے مفادات محفوظ رہیں۔ یہاں سوویت یونین، کمیونسٹ چین اور ایشیاء کی دوسری سامراج دشمن اشتراکی اور قوم پرست تحریکوں کا اثر و نفوذ نہ ہو سکے بلکہ یہ ان کے مقابلے میں ایک قلعہ ثابت ہو۔ ہندو بورژوا بھی یہی چاہتا تھا۔ لیکن صدیوں پرانا ہندو مسلم تضاد ایک متحدہ ہندوستان کی راہ میں حائل ہو چکا تھا۔ اس میں توازن کی کوئی صورت بنی نظر نہیں آتی تھی۔ انگریزوں کو یہ خدشہ لاحق تھا کہ انتخابات کے بعد فریقین کے مابین ہونے والے مذاکرات میں اگر کوئی سمجھوتہ طے نہ پاسکا اور تعطل کی صورت پیدا ہوگئی تو ملک میں انتشار پھیل جائے گا۔ فرقہ وارانہ فسادات اور حکومت مخالف ہنگامے زور پکڑ جائیں گے۔ اس صورت حال سے بچاؤ کے لیے انگریز پہلے ہی سے کوئی منصوبہ وضع کر لینا چاہتے تھے۔ اسے انہوں نے ریزرو پلان یا بریک ڈاون پلان کا نام دیا تھا۔

29 نومبر کو ویول کی رائے یہ تھی کہ اس قسم کی صورت حال میں حکومت پارٹیوں سے مشورہ کیے بغیر خود ہی ایک آئین ساز ادارہ تشکیل دے دے گی جس میں تمام مفادات کے نمائندوں کو شامل کیا جائے گا۔ اس ادارہ کے دو تہائی ارکان جو آئین منظور کریں گے اسے حکومت برطانیہ ایک قانون کے ذریعہ نافذ کر دے گی۔ ویول کی اس رائے سے اختلاف کرتے

ہوئے اس کے پرائیویٹ سیکرٹری جی۔ ای۔ بی۔ ایبل نے 30 نومبر کو لکھا کہ ”اگر کانگریس نے اپنے نمائندوں کو اس آئین ساز ادارے میں شرکت سے منع کر دیا اور عدم تعاون کا مظاہرہ کیا تو مشکل پڑ جائے گی۔ کیونکہ اس کو شامل کئے بغیر اگر کوئی آئین لاگو کیا گیا تو ہندوستان میں اگلے ہی روز انقلاب ہو جائے گا۔ بصورت دیگر ہندوستان کو بزدل قوت رکھا بھی جاسکتا ہے لیکن اس طرح برطانوی افواج کو یہاں سے کبھی نکالا نہیں جاسکے گا کہ ان کے بغیر نئے آئین پر عمل ہو ہی نہیں سکے گا۔ چنانچہ آسان تر صورت یہی ہے کہ آئین ساز ادارے کے اصول اس طرح وضع کئے جائیں کہ یہ ہندوؤں کو قابل قبول ہوں خواہ مسلمان انہیں قبول نہ کریں۔ کانگریس کی نسبت مسلم لیگ کم مضبوط جماعت ہے اور بہت سے مسلمان متحدہ حکومت کے حامی بھی ہیں۔ اگرچہ اس طرح تشکیل پانے والے آئین کا نفاذ بھی کچھ عرصے بعد مسلمانوں کی مخالفت اور نفرت کی وجہ سے ہندوستان کو انتشار کی نذر کر دے گا۔“ دو ہندو آئی۔ سی۔ ایس (مغربی آئینی مسئلہ پر ویل کی مشاورت کر رہے تھے۔ ہندو کرشنائی کے ان نمائندوں میں سے ایک وی۔ پی۔ مینن تھا جس کا ذکر اوپر ہو چکا ہے، اور دوسرا بی۔ این۔ راؤ تھا جو وائسرائے کے افسر بحار خاص کے طور پر کام کر رہا تھا۔ بی۔ این۔ راؤ کی تجویز تھی کہ ہندو اکثریت پر مشتمل صوبوں کا ایک وفاق ”ہندوستان“ کے نام سے تشکیل دے دیا جائے۔ مسلم اکثریت کے صوبے جن کو پاکستان صوبے کہا جا رہا ہے وہ بدستور موجودہ آئین کے تحت برطانوی سپرداری میں رہیں۔ اس دوران ہندوستان کا وفاق اپنا آئین وضع کر لے۔ اس کے بعد پاکستانی صوبے اس آئین کو دیکھ کر ہندوستان کے وفاق میں شمولیت یا علیحدگی کا فیصلہ کر لیں۔ اس صورت میں پاکستانی صوبوں کو علیحدہ ڈومینین کا درجہ دے دیا جائے گا۔ تاہم پاکستانی صوبوں کے غیر مسلم اکثریت والے اضلاع کو ہندوستان کے ساتھ الحاق کرنے کا اختیار دیا جائے گا۔ اس پر ایبل نے کہا کہ مسلم لیگ اس کی شدید مخالفت کرے گی جب کہ کانگریس ان اضلاع پر اپنا دعویٰ جتائے گی اور ایک بار پھر قتل کی صورت حال پیدا ہو جائے گی (13)۔“

6 دسمبر کو وی۔ پی۔ مینن اور بی۔ این۔ راؤ نے ایک تفصیلی منصوبہ تشکیل دے کر ایبل کے حوالے کیا۔ اس میں ہندوستان کی صورت حال کو کنفیڈا کے مماثل قرار دیتے ہوئے دونوں کا موازنہ کیا گیا۔ کہا گیا کہ ”جس طرح وہاں کیتھولک فرقے کے فرانسیسیوں اور پروٹسٹنٹ فرقے

کے انگریزوں کے درمیان بالآخر ایک اتفاق پر سمجھوتہ ہو گیا ہے ویسا ہی یہاں مسلمانوں اور ہندوؤں کے مابین بھی ہو سکتا ہے۔ اس سلسلے میں انہوں نے تجویز کیا کہ انتخابات کے بعد ایک کانفرنس بلائی جائے جس میں صوبائی اسمبلیوں اور ہندوستانی ریاستوں کے نمائندوں کے علاوہ دو اچھوت، ایک سکھ، ایک ہندوستانی عیسائی، ایک یورپی اور ایک انگریز انڈین بھی شامل کیا جائے۔ کانفرنس کے ارکان کی کل تعداد 35 مقرر کی گئی جس میں 7 نشستیں ریاستی نمائندوں کے لیے تھیں۔ بقیہ 28 نشستوں میں ہندوؤں اور مسلمانوں کے علاوہ چھوٹے چھوٹے دوسرے گروپ بھی شامل کر دیئے گئے۔ تجویز کیا گیا کہ یہ کانفرنس ایک آئین ساز ادارہ تشکیل دے اور اس کی ہیت ترکیبی، اختیارات اور طریقہ کار کا تعین کرے اور پھر یہ ادارہ جو آئین وضع کرے اسے نافذ کر دیا جائے<sup>(۱۴)</sup>۔ ہندو نوکر شاہی کے ان ارکان نے مجوزہ کانفرنس میں چھوٹے چھوٹے اقلیتی گروپوں کو نمائندگی دے کر غیر مسلم ارکان کی تعداد کو اس قدر بڑھا دیا کہ اس میں مسلمان آٹے میں نمک کے برابر رہ گئے۔ ویل اس تجویز کے موثر ہونے کے بارے میں مطمئن نہ ہوا۔

اسی روز 6 دسمبر کو ہندو سرمائے کے ایک بہت بڑے رکن جی ڈی۔ برلانی پارلیمانی نائب وزیر ہندو نڈرن کو اپنے خط میں ہندوستان کا مسئلہ حل کرنے کے بارے میں لیبر حکومت کی مخلصانہ کوششوں کی تعریف کرنے کے بعد لکھا ”میں چاہتا ہوں کہ حکومت برطانیہ یہ واضح کر دے کہ دونوں بڑے فرقوں کے مابین عدم مفاہمت کی صورت میں وہ کیا کرے گی۔ میں بدشہ یہ کہہ سکتا ہوں کہ جب تک جناح کو اپنی ہٹ دھرمی سو مند معلوم ہوتی رہے گی کسی سمجھوتے کی توقع نہیں کی جا سکتی۔ مابقی میں بھی کئی تفسیے ہو چکے ہیں۔ معاہدہ لکھنؤ، نہرو رپورٹ اور پھر رمزے میکڈانلڈ کا فرقہ وارانہ ایوارڈ، ان سب کو پہلے تو قبول کر لیا جاتا رہا مگر پھر از سر نو بحث چھیڑ دی جاتی رہی۔ اس کے پیش نظر اس مرتبہ کوئی حتمی سمجھوتہ ہونا چاہئے۔۔۔ اور حتمی سمجھوتہ صرف اسی صورت میں ہو گا جب یہ احساس موجود ہو گا کہ عدم مفاہمت کی صورت میں ایک حل از خود مسلط ہو جائے گا۔“ اس کے بعد اس نے جناح کے مطالبہ پاکستان پر تنقید کی اور اپنی طرف سے اس مسئلے کا یہ حل پیش کیا کہ پنجاب اور بنگال کے ان سرحدی اضلاع میں جہاں غیر مسلم اکثریت میں ہیں، پہلے وہاں استصواب کرایا جائے جس میں ہندو، مسلم اور سکھ سب حصہ

لیں۔ استصواب اس سوال پر ہو کہ اگر پاکستان بنے تو ان اضلاع کو پاکستان میں جانا چاہیے یا ہندوستان میں؟ پھر اس استصواب کی بنیاد پر صوبوں کی نئی حد بندی کی جائے۔ اس کے بعد ان نئے تشکیل کردہ صوبوں کو زیادہ سے زیادہ خود مختاری دے دی جائے جس میں حق علیحدگی بھی شامل ہو۔ اس کی تفصیل میں جاتے ہوئے اس نے لکھا کہ ان نئے صوبوں میں مسلمانوں کی تعداد 60 سے 65 فیصد ہو جائے گی۔ اگر علیحدگی کے لیے استصواب ہو اور مسلم اور غیر مسلم تمام اس میں حصہ لیں تو 65 میں سے 51 فیصد کے ووٹ علیحدگی کے لیے کافی ہوں گے<sup>(15)</sup>۔ گویا اگر پنجاب میں کانگریس اور یونینسٹ مل کر 65 میں سے 15 فیصد ووٹ علیحدگی کے خلاف حاصل کر لیں تو صوبہ کی کل آبادی کا باقی ماندہ 50 فیصد جو کہ صوبہ کی کل مسلم آبادی کا 77 فیصد بناتا تھا علیحدگی کا حامی ہونے کے باوجود علیحدگی حاصل نہیں کر سکتا تھا۔ کم و بیش یہی صورت حال بنگال میں تھی۔ نتیجہ وہی ڈھاکہ کے تین پات یعنی ایک متحدہ وفاق جس میں رہتے ہوئے ہندو مسلم تضاد مزید شدید تر ہو سکتا تھا، اس کو کم یا ختم نہیں کیا جاسکتا تھا۔ ہندو یورٹو کی نمائندہ جماعت کانگریس اس تضاد کو ہی تسلیم کرنے پر تیار نہ تھی۔ ہندو یورٹو کے نزدیک یوں تو ہندو مسلم ”بھائی بھائی“ تھے اور ایک ملک میں متحدہ ہو کر رہ سکتے تھے لیکن مسلم اکثریت کے صوبوں پر مشتمل ایک ملک میں ان چند اضلاع کو شامل رکھنا گوارا نہیں تھا جن میں ہندو کثرت سے آباد تھے۔ اس کے لیے متحدہ برصغیر میں مسلمانوں کو اقلیت بنا کر رکھنا روا تھا لیکن پاکستان میں ہندوؤں کا اقلیت بن کر رہنا گوارا نہیں تھا۔ یہاں وہ ہندوؤں کی زیادہ آبادی والے اضلاع کی علیحدگی کا علمبردار بن کر میدان میں آ گیا تھا۔ اس کو بنیاد بنا کر انگریز، جناح کے مطالبہ پاکستان کو بھونڈا اور ناقابل عمل ثابت کرتے تھے اور پاکستان سے دستبردار ہونے کے لیے کہتے تھے۔ کہ وہ بھی اپنے عالمی اور داخلی مفادات کی خاطر برصغیر کو ایک متحدہ وفاق کی شکل میں دولت مشترکہ کا رکن بنانے کا خواہاں تھے۔ 7 دسمبر کو پیٹشک لارنس نے ویول کے نام مراسلے میں مرکز اور صوبوں کے مابین اختیارات کی تقسیم کے بارے میں ہدایت دیتے ہوئے لکھا کہ مرکز کو اتنے زیادہ اختیارات مت دیتے چلے جاؤ کہ معلوم ہو کہ وحدانی طرز حکومت کے حق میں پلڑا بھاری کر دیا گیا ہے جس کی وجہ سے ایک ڈھیلے ڈھالے وفاق کے امکان کی راہ میں نئی رکاوٹیں کھڑی ہو جائیں جسے نہر اور جناح دونوں موجودہ آئینی مسئلے کا ایک ممکنہ حل سمجھتے ہیں<sup>(16)</sup>۔

ویول بھی وہی چاہتا تھا جو لندن کی برطانوی حکومت چاہتی تھی۔ لیکن اس کے نزدیک ہندوستان کا مسئلہ اتنا آسان نہیں تھا۔ وہ یہاں کے داخلی تضادات کے ساتھ براہ راست الجھا ہوا تھا اس لیے ان کی چھپیگی کو سمجھتا تھا۔ 10 دسمبر کو ملک میں ایسوی اینڈ جیمسز آف کامرس کے سالانہ اجلاس میں تقریر کرتے ہوئے اس نے کہا ”میں غیر مبہم الفاظ میں یقین دلاتا ہوں کہ برطانوی حکومت اور برطانوی عوام دیانتداری اور خلوص کے ساتھ اس امر کے خواہاں ہیں کہ اہل ہندوستان کو سیاسی آزادی حاصل ہو اور وہ اپنی مرضی کی حکومت یا حکومتیں قائم کریں۔ لیکن اس سلسلہ میں چند چھپی گئیاں بھی درپیش ہیں جنہیں تسلیم کئے بغیر کوئی چارہ نہیں ہے۔ یہ کوئی آسان مسئلہ نہیں ہے۔ اپنی شناخت کے لفظ یا کسی فارمولہ کو دہرا دینے سے یہ مسئلہ نہ حل ہو سکتا ہے اور نہ ہو سکے گا۔“ ہندوستان چھوڑ دو“ کا نعرہ ”مکل جاسم سم“ کے طلسماتی اثرات پیدا نہیں کر سکتا جس نے علی بابا کے غار کا در کھول دیا تھا۔ تشدد سے بھی یہ معاملہ طے نہیں ہو سکتا۔ یہاں متعدد فریق ہیں جن کا ہم آہنگ ہونا کسی سمجھوتے کی شرط اول ہے۔ یہ ضروری ہے کہ یہ فریق آپس میں معاملات طے کر کے کسی نہ کسی سمجھوتے پر پہنچ جائیں۔ ان میں ایک کانگریس پارٹی ہے جو ملک کی سب سے بڑی سیاسی پارٹی ہے۔ اقلیتوں میں مسلمانوں کی تعداد سب سے زیادہ ہے اور انہیں انتہائی اہمیت حاصل ہے۔ ایک اور فریق دیسی ریاستوں کے حکمرانوں کا ہے اور ایک فریق برطانوی حکومت ہے۔ ان سب کا مقصد ایک ہے جو کہ ہندوستان کی آزادی اور بہبود ہے۔ میں نہیں مانتا کہ ان تمام فریقین کا کسی حل پر متفق ہونا ناممکن ہے۔ میرے خیال میں تو یہ بہت مشکل بھی نہیں ہے جب کہ ہر طرف سے خیر سگالی، عقل اور ممبر برداشت کا فرما ہو۔۔۔۔۔ اگلے سال جو مذاکرات ہونے والے ہیں اگر ہم نسل اور فرقہ وارانہ منافرت کو ان پر اثر انداز ہونے کی اجازت دے دیں یا اس فضا کی وجہ سے کوئی تشدد ہو جائے تو یہ ہندوستان بلکہ ساری دنیا کے لیے المناک سانحہ ہوگا۔۔۔۔۔ ہماری کوشش یہ ہوگی کہ کسی ایسے دستور اساسی کی تدوین کے لیے ہندوستان کی امداد کی جائے جسے مرکزی اسمبلی کی بڑی بڑی پارٹیوں کی تائید و حمایت حاصل ہو۔ وقت آ گیا ہے کہ ہر وہ شخص جو کسی نہ کسی ذمہ دارانہ حیثیت کا حامل ہے لازمی طور پر عزم مصمم کے ساتھ فیصلہ کرے کہ وہ ہندوستان کی کھتی کو منصفانہ اور پائیدار حل کے ذریعے سلجھانے کی حتی المقدور کوشش کرے گا اور اس عظیم



الشان سرزمین کو آویزش کا اکھاڑہ نہیں بننے دے گا<sup>(۱۷)</sup>۔“ ویول نے اپنی اس تقریر میں کانگریس پارٹی کو تو ایک فریق کا درجہ دیا لیکن مسلم لیگ کا کوئی ذکر نہیں کیا۔ ایک بڑی اقلیت کی حیثیت سے مسلمانوں کو تو بطور فریق تسلیم کیا گیا لیکن مسلم لیگ کو ان کی نمائندہ جماعت کی حیثیت سے تسلیم نہیں کیا گیا۔ گویا مطالبہ پاکستان کی مخالف جماعتوں یعنی کانگریس اور یونینسٹ پارٹی میں بعض مسلمان رہنماؤں کی موجودگی کی بنا پر ان جماعتوں کو بھی مسلمانوں کی نمائندگی کا حق جتانے کا موقع دیا گیا تھا۔

جناب نے وائسرائے کی تقریر پر تبصرہ کرتے ہوئے اگلے روز کہا کہ ”ہندوستان میں سب سے بڑی سیاسی پارٹی کہلانے کا حق صرف کانگریس ہی کو حاصل نہیں۔ مسلمان اقلیت نہیں ہیں اور مسلم لیگ بغیر کسی شک و شبہ کے مسلمانان ہند کی موثق یا اختیار اور نمائندہ جماعت ہے۔“ حقیقت یہ تھی کہ انگریزوں کو آمدہ انتخابات میں مسلم نشستوں پر مسلم لیگ کی اکثریت کے ساتھ کامیابی کی توقع تھی لیکن اس قدر بھرپور کامیابی کی توقع نہیں تھی کہ اسے مسلم فرقہ کی واحد نمائندہ جماعت کا درجہ حاصل ہو جائے گا جیسا کہ انتخابی نتائج سے ثابت ہوا۔ ویول نے اس تقریر میں اہل ہندوستان کو اپنی مرضی کی ”حکومت“ یا ”حکومتیں“ قائم کرنے کی آزادی کا جو تذکرہ کیا اس میں ”حکومتیں“ سے مراد وہی ریاستوں کی حکومتیں بھی ہو سکتی تھیں کہ جن کو ایک تیسرے فریق کی حیثیت سے تسلیم کیا گیا تھا اور ”پاکستان“ کے امکان کی طرف بھی اشارہ ہو سکتا تھا کہ جناب نے اپنے تبصرہ میں لفظ ”حکومتیں“ کے استعمال پر وائسرائے کو سراہا تھا کہ اب ہندوستان کے حالات کو سمجھنا شروع کر دیا ہے۔ اگرچہ حقیقت یہ تھی کہ ہر دو صورتوں میں اس کا مقصد محض کانگریس کو چھپیہ کرنا تھا جو انتخابات کے بعد ملک میں پر تشدد تحریک چلانے کی دھمکیاں دے رہی تھی اور ریاستوں سمیت پورے برصغیر پر بلا شرکت غیرے اپنی ملکیت کی وعود اترتی۔ چنانچہ اسی روز شام کو جب گاندھی ویول سے ملنے آیا تو اس نے یہ یقین دہانی کرانے کے بعد کہ وہ کانگریس کا نمبر پچر کم کرنے کی کوشش کر رہا ہے، یہ الزام لگایا کہ ہم نے تو مسلمانوں کے ساتھ سمجھوتہ کرنے کی ہر ممکن کوشش کی ہے۔ لیکن انگریزوں کی ہمیشہ ”تقسیم کرو اور حکومت کرو“ کی پالیسی کی وجہ سے اس سلسلے میں ناکامی ہوتی رہی ہے۔ ویول نے جواب میں کہا کہ یہ بالکل لغو ہے، دراصل ہم آپ دونوں کو ایک دوسرے کے قریب لانے کی بھرپور

کوشش کرتے رہے ہیں اور یہ کہ فرقہ وارانہ جذبات کو ہوا دینے کی ذمہ داری کانگریس پر عائد ہوتی ہے جس کی وزارتوں نے 39-1937ء کے دوران اپنے عمل سے یہ ثابت کیا کہ وہ مسلمانوں کے ساتھ کبھی مساوی سلوک نہیں کرے گی اور پھر اس کے نتیجے میں مسلم لیگ ابھری اور تصور پاکستان ابھر کر سامنے آیا۔ گاندھی نے کانگریس وزارتوں کے رویے کا دفاع کیا اور انہیں حق بجانب قرار دیا۔ ویول نے کہا کہ حقائق خواہ کچھ بھی تھے لیکن مسلمانوں پر جو نفسیاتی اثرات مرتب ہوئے ان سے انکار نہیں کیا جاسکتا۔ گاندھی نے اس بات سے اتفاق کیا<sup>(18)</sup>۔

اسی روز جناح نے ایسوسی ایٹڈ پریس آف انڈیا کو انٹرویو دیتے ہوئے کہا کہ ”ہم ہندوستان کے مسئلہ کو دس منٹ میں حل کر سکتے ہیں اگر گاندھی یہ کہہ دے کہ مجھے پاکستان منظور ہے اور میں اس امر سے اتفاق کرتا ہوں کہ ایک چوتھائی ہندوستان جو پنجاب، سندھ، سرحد، بلوچستان، بنگال اور آسام کی موجودہ سرحدوں پر مشتمل ہے، ریاست پاکستان ہوگا۔ تو پھر یہ آسان ہو جائے گا کہ ہم دوستوں کی طرح مل بیٹھیں اور اس برصغیر کی دو بڑی قوموں کے مابین دوستوں اور ہمسایوں جیسی زندگی کے بارے میں تفصیلات طے کر لیں۔ کنیڈا اور امریکہ باہم مل کر رہتے ہیں تو پھر ہندو مسلمان کیوں نہیں رہ سکتے۔ اگرچہ تھوڑا بہت رد و بدل کرنا پڑے گا۔ تبادلہ آبادی کے امکان کو بھی نظر انداز نہیں کیا جاسکتا۔ بشرطیکہ یہ خالصتاً رضا کارانہ بنیادوں پر ہوتا چاہیے۔ بلاشبہ بعض علاقوں میں جہاں بنیادی طور پر ہندو اور مسلم علاقے ہندوستان یا پاکستان کے ساتھ ملحق ہیں وہاں سرحدوں کی نظر ثانی بھی درکار ہوگی۔ مگر ابتداً موجودہ صوبائی سرحدوں کو ہی پاکستان کی سرحدیں تسلیم کرنا پڑے گا۔ پاکستان کا آئین دفاعی طرز کا ہوگا۔ صوبوں کو داخلی خود مختاری حاصل ہوگی دفاع اور امور خارجہ کے کلیدی اختیارات مرکز کو حاصل ہوں گے۔ مگر اس کا فیصلہ ہماری الگ آئین ساز اسمبلی کرے گی“<sup>(19)</sup>۔ چنانچہ جناح نے پاکستان کے سوال کو اس کے مجوزہ صوبوں کی اس وقت کی سرحدوں کے برقرار رکھنے کے ساتھ منسلک کر دیا تھا۔ انگریزوں نے انتظامی اعتبار سے ان صوبوں کی جو سرحدیں مقرر کی تھیں، جناح کے پاکستان میں یہ صوبے من و عن شامل کئے گئے تھے۔ سرحدوں کے تھوڑے بہت رد و بدل کے لیے وہ تیار تھے لیکن یہ کہ صوبوں کو تقسیم کیا جائے گا، یہ ان کی پاکستان سکیم کے برخلاف بات تھی۔

### تقسیم ہند کے مطالبے کو رد کرنے کے لیے تقسیم پنجاب و بنگال کا ہوا

کانگریس اور برطانوی حکومت دونوں کی طرف سے پاکستان سکیم کو رد کرنے اور اسے بے ڈھنگا اور ناقابل عمل ثابت کرنے کے لیے سب سے بڑی دلیل یہ دی جا رہی تھی کہ پنجاب کا مشرقی حصہ، بنگال کا مغربی حصہ اور آسام کا پورا صوبہ غیر مسلم اکثریت پر مشتمل ہے۔ اس لیے پورے پورے صوبے شامل کر کے پاکستان نہیں بنایا جاسکتا۔ چنانچہ پاکستان کا مطالبہ واپس لیا جائے کہ یہ ایک لغو اور بے ہودہ مطالبہ ہے۔ لیکن جناح سختی سے اس موقف پر قائم تھے کہ مذکورہ صوبوں کی جوں کی توں سرحدوں کو پاکستان کی سرحد تسلیم کئے بغیر کوئی بات آگے نہیں بڑھ سکتی۔ ان حالات میں یہ صاف نظر آ رہا تھا کہ انتخابات کے بعد جب برصغیر کے مستقبل کے بارے میں فیصلہ کرنے کے لیے متعلقہ فریقین کے مابین مذاکرات ہوں گے تو کانگریس اور مسلم لیگ کے مابین قتل پڑ جائے گا جس کے نتیجے میں ملک میں انتشار، بد امنی اور خانہ جنگی تک کی نوبت آ سکتی ہے اور انگریز ہندوستان کی معاشی، فوجی اور سیاسی ذمہ داری سے چمٹکارا پانے کے بجائے اس میں بری طرح پھنس سکتے ہیں چنانچہ وہ ایک بریک ڈاؤن پلان بھی ساتھ ساتھ تیار کر رہے تھے۔ پرائیویٹ سیکرٹری برائے وائسرائے، اسٹیل نے 17 دسمبر کو اس کا ایک خاکہ بنا کر ویول کو پیش کیا۔ اس نے لکھا کہ قتل کی صورت میں وہ علاقے جو واقعاً مسلم علاقے ہیں ان کا حق خود ارادیت تسلیم کرنا پڑے گا۔ لیکن اس کے ساتھ ہی غیر مسلم آبادی کی اکثریت کو اس کی مرضی کے خلاف پاکستان میں شامل رکھنے کا کوئی سوال پیدا نہیں ہوتا۔ اسٹیل نے مزید تشریح کرتے ہوئے لکھا کہ پاکستان کی کشش بالکل غائب ہو جائے گی جب معلوم ہوگا کہ کلکتہ اور مغربی بنگال اس سے نکل گیا ہے اور پنجاب کے پورے دو ڈویژن اس سے نکل گئے ہیں۔ انصاف یہی ہے کہ یہ علاقے پاکستان کے بجائے ہندوستان میں شامل کیے جائیں۔ امید کی جاتی ہے کہ پاکستان جس میں صرف مسلمانوں کی غالب اکثریت کے علاقے ہی شامل ہوں گے، کچھ ہی عرصے میں فیڈریشن میں شامل ہو جائیں گے اور یہ بھی ہو سکتا ہے کہ مسلمان شروع میں ہی دور اندیشی کا ثبوت دیتے ہوئے فیڈریشن میں شامل ہو جائیں۔ یہاں فیڈریشن سے اس کی مراد متحدہ ہندوستان کی فیڈریشن تھی۔ اس کے بعد اس نے لکھا ”اب یہ لازمی ہو گیا ہے کہ کسی تصفیے پر

بچنے کی خاطر پوری کوشش صرف کر دی جائے۔ لیکن میرا خیال ہے کہ جو فیصلہ قیام پیدا ہو فوری طور پر مطالبہ پاکستان کو پوری طرح رد کر دینا چاہیے کہ ایسا کئے بغیر کوئی تعفیہ ممکن نہیں ہے۔ میں مسٹر مین کی اس رائے سے اتفاق نہیں کرتا کہ اس معاملہ کو اس وقت تک درگزر کرنا ممکن ہوگا جب تک کہ صوبے الحاق کرنے یا نہ کرنے کے بارے میں کوئی فیصلہ کریں گے۔ اس سے اس کو (یعنی پاکستان کو) آزمانے کی ترغیب موجود رہے گی۔ اور اگر اس معاملہ کو پس پشت ڈالا بھی گیا تو بھی نتیجہ یہ ہوگا کہ شمالی ہندوستان کو کچھ عرصہ کے لیے موجودہ آئین کے تحت رکھنا پڑے گا اور میرے خیال میں حکومت برطانیہ کے لیے یہ بھی باعث الجھن ثابت ہوگا اور کوئی حل نہیں نکلتے گا۔ سکھوں کا مسئلہ تو کسی بھی قسم کے پاکستان کے خلاف ایک سنگین عذر کا حامل ہے۔ میں ذیل میں جو ایوارڈ تجویز کر رہا ہوں اس کے مطابق اگر مسلمان پاکستان پر اڑے رہے تو کچھ سکھ اس کی سرحد کے ایک طرف رہ جائیں گے اور کچھ دوسری طرف رہ جائیں گے۔ اس کے بغیر اور کوئی چارہ ہی نہیں ہوگا۔ اس کے بعد اس نے اپنی طرف سے ایک ”ریک ڈاؤن ایوارڈ“ کا خاکہ پیش کیا جس کے مطابق یہ تجویز کیا گیا کہ اگر کم از کم چھ صوبے ایک یونین کے آئین پر متفق ہو جائیں گے تو حکومت برطانیہ اس کو ان صوبوں اور ریاستوں کے لیے تسلیم کر لے گی جو اس سے الحاق کرنے پر رضامند ہوں گے۔ اگر کچھ صوبے اپنی آئین ساز اسمبلیوں میں صرف سادہ اکثریت سے مذکورہ یونین میں الحاق نہ کرنے کا فیصلہ کریں گے تو حکومت برطانیہ ان کو ایک ڈومینین کا درجہ دلانے کے لیے علیحدہ آئینی پیش رفت کی خاطر اقدامات کرے گی۔ لیکن جو فیصلہ مذکورہ یونین تشکیل پائے گی۔ اس یونین سے ملحق بڑے علاقے (جو ایک کشتی سے کم نہ ہوں) اپنے ہمسایہ صوبے میں شامل ہو کر مذکورہ یونین کا حصہ بن سکیں گے۔ اس صورت میں زیر نظر علاقوں کی حلقہ بندیوں کے نمائندہ ارکان اسمبلی اپنا علیحدہ خصوصی اجلاس منعقد کر کے سادہ اکثریت کے ساتھ فیصلہ کرنے کا مجاز ہوں گے۔ ویسی ریاستوں کے بارے میں تجویز کیا گیا کہ اگر کچھ ریاستیں نہ تو بڑی یونین میں اور نہ ہی علیحدگی اختیار کرنے والے صوبوں کی یونین میں شامل ہونے کا فیصلہ کریں گی تو پھر حکومت برطانیہ اس وقت دیکھ لے گی ان کا کیا کرتا ہے۔ ایوارڈ کا خاکہ بچنے کے بعد اسمبلی نے اس کے مضمرات پر روشنی ڈالتے ہوئے لکھا کہ اس کے نتیجے میں پنجاب کے دو ڈویژن اور پورا مغربی بنگال بشمول کلکتہ مذکورہ بڑی یونین میں شامل ہو

جائیں گے۔ اس طرح مسلمانوں کی سودا کاری کی قوت بہت کمزور ہو جائے گی۔ مگر اس کے ساتھ ہی یہ بھی ضروری ہو گا کہ کانگریس پر یہ واضح کر دیا جائے کہ وائسرائے اس یونین میں مسلمانوں کے لیے مصفاہ شرائط طے کئے جانے کا خواہاں ہے۔ آگے چل کر اپیل لکھتا ہے کہ ”میرا یہ خیال ہے کہ کانگریس یقیناً تعاون کرے گی لیکن ایک کی جانب سے سنگین گڑبڑ کی توقع ہو سکتی ہے۔ تاہم ایک کانگریس کی نسبت ایک بہت کمزور تنظیم ہے، اس کا کوئی موثر پریس نہیں ہے۔ اس کے لیڈر جیل جانے پر بھی تیار نہیں ہوں گے اور اس کے عام کارکنوں کی پرورش ایجنی نیشن کے طریق پر نہیں ہوئی ہے۔ مزید یہ حقیقت کہ اس ایوارڈ میں صرف غالب مسلم اکثریت کے علاقوں ہی کو حق خود ارادیت دیا گیا ہو گا اس لیے ایسے لوگوں کی تعداد بہت حد تک کم ہو جائے گی جو ایک صحیح معنوں میں پرتشدد ایجنی نیشن میں حصہ لینے پر آمادہ ہوں گے۔ وائسرائے کو پورے ہندو اٹلیا اور پوری دنیا کی رائے عامہ کی حمایت حاصل ہوگی۔ یہ ایوارڈ عملاً پاکستان کی وجوہیں تکمیر کر رکھ دے گا جس کے بارے میں اپنی گزشتہ کانفرنس میں گورنروں نے تشریہ کا اظہار کیا تھا اور اپنے حالیہ دورے میں سر اینڈریو کلوڈ (گورنر آسام) اور سر تھامس رورفورڈ (گورنر بہار) نے بہت زور دے کر اپنی یہ رائے دی تھی کہ مسئلے کو حل کرنے کا صحیح طریقہ یہ ہے کہ کانگریس کی بجائے مسلم لیگ پر زیادہ دباؤ ڈالا جائے۔ میری رائے میں یہ انصاف کی رو سے بھی اور مصلحت کے تقاضے کے تحت بھی بالکل درست رائے ہے“ (20)۔

27 دسمبر کو دیول نے یہ بریک ڈاؤن پلان پیش کر دیا۔ اس کی وضاحت کرتے ہوئے دیول نے اپنے مراسلے میں یہ تاثر دیا کہ بعد از انتخابات تھپل (بریک ڈاؤن)، جناح کی ہٹ دھرمی کی وجہ سے پیدا ہو گا۔ اس نے لکھا کہ ”اس صورت میں میں جناح کو بلاؤں گا۔ اور اس پر دباؤ ڈالوں گا کہ وہ اپنا رویہ تبدیل کرے اور ضرورت پڑنے پر اس پر یہ بھی واضح کروں گا کہ اگر وہ بدستور اڑا رہا تو حکومت برطانیہ از خود کوئی فیصلہ کرے گی اور یہ فیصلہ ایک کے لئے انتہائی ناخوش گوار ہو گا۔ ہو سکتا ہے کہ جناح کے لیے اتنا ہی کافی ہو اور وہ اپنی پالیسی بدل ڈالے۔ تاہم اگر اس نے ایسا نہ کیا تو اسے مذکورہ پلان سے آگاہ کر دیا جائے گا جس پر عملدرآمد کی صورت میں پنجاب کے دو ڈویژن اور تقریباً سارا مغربی بنگال بشمول کلکتہ یونین میں چلا جائے گا۔ مسلمانوں کے لیے پاکستان میں کوئی کشش باقی نہیں رہ جائے گی جناح کے بقول

اس میں صرف ”بھوسہ“ باقی رہ جائے گا۔ جب جناح کو حکومت برطانیہ کے اس رویے کا سامنا کرنا پڑے گا تو وہ واقعی اپنی حیثیت کا جائزہ لینے پر مجبور ہو جائے گا۔“ آگے چل کر اس نے مزید لکھا کہ ”اس قسم کے ایوارڈ کے سبب سے کانگریس اور مسلم لیگ باہم سمجھوتے پر رضامندی ظاہر کر دیں گی تو پھر ایک ایسا آئین وضع کیا جاسکے گا جو مسلمانوں کے لیے اس قدر پرکشش ہوگا کہ مسلمان شروع ہی سے فیڈریشن میں شامل ہونے پر آمادہ ہو جائیں گے“ (21)۔

27 دسمبر ہی کو ویول نے ہندوستان کی صورت حال کے بارے میں ایک تفصیلی رپورٹ پیٹھک لارنس کو ارسال کی۔ اس میں بھی اس نے یہی زور دیا کہ ”ہمارا بڑا مسئلہ ہندوؤں اور مسلمانوں کے درمیان ٹپا کی استواری ہے“ (22)۔ اس مقصد کے حصول کی خاطر ویول نے جناح کو ایک کئے پھنے پاکستان کا نقشہ دکھا کر دباؤ کا آخری حربہ آزمانے کا فیصلہ کیا تھا۔ اس کئے پھنے پاکستان کو محض برائے بحث فرض کیا گیا تھا۔ تاکہ جناح جو اسے بھوسے سے تشبیہ دیتے تھے، اس کو روکر کے متحدہ ہندوستان پر سمجھوتہ کرنے پر آمادہ ہو جائیں۔ لیکن لندن میں انڈیا آفس والوں کو اس فرضی پاکستان پر بھی اعتراض ہوا۔ وزیر ہند کے پرائیویٹ سیکرٹری ایف۔ ایف ٹرنیل نے ویول کے مجوزہ بریک ڈاؤن پلان پر ایک نوٹ تیار کیا جس میں اس نے لکھا ”کوئی نہیں مانتا کہ پاکستان عملی نقطہ نگاہ سے ہندوستان کے بہترین مفاد میں ہوگا۔ اور نہ ہی کوئی یہ جانتا ہے کہ اگر ہندوستان کی تقسیم کا سلسلہ ایک مرتبہ شروع ہو گیا تو پھر کیا یہ پوری طرح جتنا تباہی جائے (یعنی ٹکڑے ٹکڑے ہو جائے) سے بچا جاسکے گا۔ مزید برآں اگر ابتدائی مراحل میں تعطل پڑ بھی گیا تو یہ فیصلہ کہ پاکستان عمل میں آئے گا ایک ڈھیلے ڈھالے اتفاق کی بنیاد پر کسی سمجھوتے کے امکان کو بالکل معدوم کر کے رکھ دے گا۔ مزید یہ کہ اگر ہم یہ طے بھی کر دیں کہ پاکستان بن جائے گا تو پھر اس پر عمل درآمد کیسے ممکن ہو سکے گا جب تک کہ اس کے حق میں فریقین کے مابین سمجھوتہ نہ ہو جائے؟ کیا ایسا تو نہیں ہوگا کہ وائسرائے کا تجویز کردہ فیصلہ مسلمانوں کو بھی ناقابل قبول ہو، ہندوؤں کو بھی ناقابل قبول ہو اور سکھ پرتشدد ہو کر اس کی مخالفت میں نکل آئیں؟ اس نکتے سے دو صورتیں سامنے آتی ہیں:

۱۔ اگر ضروری ہو تو کیا حکومت برطانیہ کو کوئی فیصلہ صادر کرنا بھی چاہیے یا نہیں؟

ب۔ اگر فیصلہ صادر کرنا ہی ہو تو پھر یہ کس مرحلہ پر کیا جائے کہ اس کے نتیجے میں متحدہ ہندوستان برقرار رہ جائے<sup>(23)</sup>؟

گویا انگریزوں نے ایک کٹے پھٹے پاکستان کی فرضی تجویز کو ترپ چال کے طور پر استعمال کرنے کے بارے میں سوچنا شروع کر دیا تھا۔ اس کی بنیاد یہ یقین تھا کہ جناح اور کانگریس دونوں ہی اس چال کے سامنے مات کھا جائیں گے اور مجبور ہو کر کوئی سمجھوتہ کر لیں گے جس سے ہندوستان متحدہ حالت میں برقرار رہ جائے گا۔

## عام انتخابات میں تقسیم کے مسئلے پر برصغیر کے عوام کا فیصلہ

غیر مسلم نشستوں پر کانگریس اور مسلم نشستوں پر مسلم لیگ کی فقید المثال کامیابی  
لیبر حکومت کی 18 ستمبر کو اعلان کردہ پالیسی کے مطابق دسمبر 1945ء اور جنوری  
1946ء میں مرکزی اور صوبائی اسمبلیوں کے انتخابات ہوئے۔ مسلم لیگ نے مسلمان رائے  
دہندگان سے اپیل کی تھی کہ وہ مسلم لیگ کے امیدواروں کو مطالبہ پاکستان کے نمائندوں کی  
حیثیت سے ووٹ دیں۔ مسلمانوں کے درمیانہ طبقہ کے طلباء نے اس انتخابی مہم میں بڑھ چڑھ کر  
حصہ لیا۔ انہوں نے شہروں اور قصبوں کے علاوہ دیہاتی علاقوں میں بھی پاکستان کا وسیع پیمانے پر  
پراپیگنڈا کیا۔ پنجاب مسلم لیگ کا انتخابی منشور ایک سرکردہ کمیونسٹ کارکن دانیال لطیفی نے لکھا  
تھا۔ منشور میں وعدہ کیا گیا تھا کہ مسلم لیگ کا معاشی نظام سوشلزم پر مبنی ہوگا۔ انقلابی زرعی  
اصلاحات ہوں گی اور بڑی بڑی صنعتوں کو قومی تحویل میں لیا جائے گا۔ لہذا سندھ پنجاب اور  
سرحد کے بیشتر مسلمان جاگیرداروں نے نواب الہ بخش، سرخضر حیات خان ٹوانہ اور عبدالغفار  
خان کی سرکردگی میں آگے بڑھ کر مسلم لیگ کی مخالفت کی۔ جمعیت العلمائے ہند، آل انڈیا  
شیعہ کانفرنس، آل انڈیا مومن کانفرنس، مجلس احرار ہند اور جماعت اسلامی کے علاوہ متعدد  
دوسری مذہبی تنظیموں کے جغادری ملاؤں نے بھی تحریک پاکستان کے خلاف محاذ آرائی  
کی۔ قائد اعظم جناح کے خلاف کفر کے فتوے صادر کئے اور کانگریس کا ساتھ دیا۔



مسلم لیگ کو سب سے شدید مخالفت کا سامنا پنجاب میں کرنا پڑا، جہاں یونینسٹ پارٹی سے مسلک مسلمان جاگیرداروں کے ایک بہت بڑے گروہ نے تحریک پاکستان کے خلاف مورچہ قائم کر رکھا تھا۔ سرفیروز خان نون لکھتا ہے کہ ”اگرچہ یہ بات واضح طور پر نظر آ رہی تھی کہ اگرچہ ہندوستان چھوڑ دیں گے اور اب اس کا انحصار ہم مسلمانوں پر تھا کہ ہم ہندوستان کا بنوارہ کرا کے پاکستان بنوائیں لیکن ”چند بہت بڑے برطانوی حکام“ نے پنجاب کی یونینسٹ پارٹی کو یقین دلایا تھا کہ برطانیہ ہندوستان نہیں چھوڑے گا اور وہ سمجھتی تھی کہ وہ ہندوؤں اور سکھوں کے تعاون سے حکومت کی تشکیل میں کامیاب ہو جائے گی۔ اگرچہ اس حکومت میں مسلمانوں کی تعداد بہت مختصر ہوگی۔ ان حکام کو غالباً یہ علم نہ تھا کہ لندن میں کیا ہو رہا ہے اور اگر انہیں علم تھا بھی تو سیاست کا تقاضا یہ تھا کہ حقائق کو اپنے دوستوں سے آخری لمحہ تک اس توقع کے تحت چھپایا جائے کہ پاکستان نہیں بنے گا..... مجھے کسی نے بتایا تھا کہ سرخضر حیات برطانیہ گئے تھے تو وہاں انہوں نے مسٹر چرچل اور وزیر ہند کے علاوہ اعلیٰ حضرت شاہ برطانیہ سے بھی ملاقات کی تھی اور ان سب نے فردا فردا انہیں یقین دلایا تھا کہ ملک تقسیم نہیں ہوگا۔ یہ ان لوگوں کی بدقسمتی تھی کہ لیبر حکومت قائم ہوگئی اور سرخضر حیات اس تبدیلی کا احساس نہ کر سکے<sup>(۱)</sup>۔“ برطانوی سامراج کے پشتپتی پنو فیروز خان نون کو قیام پاکستان کے بیس پچیس سال بعد بھی ”چند بہت بڑے برطانوی حکام“ کے نام لینے کی جرات نہیں ہوئی۔ مطلب صاف واضح ہے کہ وائسرائے ویول اور گورنر پنجاب برنڈ گھنسی پاکستان کے خلاف تھے اور یونینسٹ پارٹی نے ان کی پشت پناہی کی وجہ سے مسلم لیگ کے خلاف محاذ آرائی کی ہوئی تھی۔ تاہم خود فیروز خان نون کو ستمبر 1945ء میں پتہ چل گیا تھا کہ انتخابات میں پنجاب کی قسمت کا فیصلہ ہونے والا ہے۔ چنانچہ اس نے وائسرائے کی کونسل میں وزیر دفاع کے عہدے سے استعفیٰ دے کر قلابازی کھائی اور انتخابات میں حصہ لینے کے لیے مسلم لیگ میں شامل ہو گیا۔ پنجاب میں اس قسم کے بعض دوسرے موقع پرست مسلمان جاگیرداروں نے بھی انتخابی مہم کے دوران ہوا کا رخ دیکھ کر مسلم لیگ میں شمولیت اختیار کر لی تھی۔

مرکزی اسمبلی کے انتخابات کے نتائج کا اعلان دسمبر 1945ء کے اوآخر میں ہوا جب کہ صوبائی اسمبلیوں کے انتخابات کے نتائج جو جنوری اور اپریل کے درمیانی عرصے میں منعقد

ہوئے، جنوری 1946ء کے آخری ہفتوں میں سامنے آنے شروع ہو گئے تھے۔ حسب توقع کانگریس کو مرکزی اور صوبائی ہندو حلقوں میں زبردست کامیابی حاصل ہوئی۔ اس نے مرکزی اسمبلی کی مخصوص نشستوں کے سوا ساری ہندو نشستیں جیت لیں اور صوبائی اسمبلیوں میں اس کے منتخب نمائندوں کی تعداد 704 سے بڑھ کر 930 ہو گئی۔ وہ آٹھ صوبوں میں قطعی اکثریت سے ابھری تھی۔ لیکن مسلم لیگ کی کامیابی خلاف توقع اور حیرت انگیز تھی۔ اس نے مرکزی اسمبلی کی تمام مسلم نشستیں جیت لی تھی۔ یہ سو فیصد کامیابی ہندوستان کے انتخابات کی تاریخ میں ریکارڈ کی حیثیت رکھتی تھی۔ تقریباً 90 فیصد مسلمان رائے دہندگان نے مسلم لیگی امیدواروں کے حق میں ووٹ دیئے تھے۔ صوبائی اسمبلیوں کے انتخابات میں بھی مسلم لیگ کو صوبہ سرحد کے سوا باقی تمام صوبوں میں نمایاں کامیابی ہوئی تھی۔ اس نے صوبائی اسمبلیوں کی 492 مسلم نشستوں میں سے 428 نشستیں جیتی تھیں۔ حالانکہ 1936ء کے انتخابات میں اس نے صرف 109 نشستیں حاصل کی تھیں۔ مسلم لیگ کی پنجاب اسمبلی کے انتخابات میں کامیابی سب سے زیادہ حیرت انگیز تھی۔ اس نے 86 مسلم نشستوں میں سے 75 نشستیں جیتی تھیں۔ جاگیرداروں کی جماعت یونینسٹ پارٹی کا جنازہ نکل گیا تھا۔ اس نے صرف 10 نشستیں حاصل کی تھیں اور اس طرح جناح کا یہ دعویٰ صحیح ثابت ہو گیا تھا کہ مسلم لیگ ہندوستان کے مسلمانوں کی واحد نمائندہ جماعت ہے اور مطالبہ پاکستان کو مسلمان عوام کی زبردست تائید و حمایت حاصل ہے۔ یہ بھی ثابت ہو گیا تھا کہ مسلمان عوام اپنے بنیادی سیاسی، معاشی، معاشی اور ثقافتی حقوق کے حصول کی جدوجہد کے دوران کانگریس نواز اور قدامت پسند نلاؤں کے دلکش مذہبی نعروں کے قریب میں جتنا نہیں ہیں۔ انہوں نے ایک ایسے شخص کو اپنا قائد تسلیم کیا تھا جو پوری طرح مغربیت کے سانچے میں ڈھلا ہوا تھا، جو عالم دین نہیں تھا، جو انگریزی اور گجراتی کے سوا کسی زبان پر دسترس نہیں رکھتا تھا اور جسے بعض بد بخت نلاؤں نے کافر اعظم قرار دیا تھا۔

انتخابات نے برصغیر کو واضح طور پر دو حصوں میں بانٹ دیا تھا لیکن برطانوی سامراج اپنے مفادات کی خاطر اسے متحد رکھنے کی ہر ممکن کوشش کر رہا تھا۔ 1946ء کا آغاز پینچک لارنس کی طرف سے سال نو کے اس نثری پیغام کے ساتھ ہوا کہ ہندوستان کے لیے جو منصوبہ وضع کیا جائے ”وہ ایک ایسا منصوبہ ہونا چاہیے جس کے ذریعے اس شکل کی حکومتیں قائم کر کے اقتدار

ہندوستانی کنٹرول میں دے دیا جائے کہ جو ہندوستان کے وسیع تر عوام الناس کو خوشی قابل قبول ہوں تاکہ ہندوستان اندرونی جھگڑوں اور خلفشار کی وجہ سے کھڑے کھڑے نہ ہو سکے<sup>(2)</sup>۔ اس نے تمام فرقوں پر زور دیا کہ اعتدال پسندی اور صلح جوئی کے ذریعے ہی یہ عظیم مسئلہ حل کیا جانا چاہیے۔ اصرار جناح نے 5 جنوری کو ویول کے ساتھ ملاقات میں یہ واضح کر دیا کہ ”حکومت برطانیہ جو کچھ بھی کرے گی ہم اس کے نتائج کا سامنا کرنے کے لیے تیار ہوں گے لیکن مصالحت نہیں کریں گے۔“ یہ پختہ عزم درحقیقت ان کروڑوں عوام الناس کی امنگوں کی ترجمانی تھا جنہوں نے انتخابات میں مسلم لیگ کو بے مثال کامیابی سے ہمکنار کر کے پاکستان کے مطالبے کے ساتھ اپنی مکمل اور غیر متزلزل یگانگت کا ثبوت مہیا کیا تھا۔

مطالبہ پاکستان کے بارے میں مسلم اکثریت کے اس قدر پر جوش رجحان کا تو ذکر کرنے کے لیے انگریز حکام ایک ایسے کئے پٹے پاکستان پر رضامندی ظاہر کرنے کے بارے میں صلاح و مشورہ کر رہے تھے جس کو قبول کرنے کے بجائے مسلمان مطالبہ پاکستان ہی سے دستبردار ہونے پر مجبور ہو جائیں۔ بنگال کے گورنر کیسی نے ویول کے نام 31 دسمبر اور پھر 8 جنوری کے مراسلوں میں مسلم لیگ کی مرکزی اسمبلی کی نشستوں پر سو فیصد کامیابی اور آمدہ صوبائی انتخابات میں متوقع بھاری کامیابی کے پیش نظر تجویز کیا کہ اگر پاکستان کے مطالبے کو تسلیم کرنا ہی پڑا جائے تو پھر ضلعی سطح پر بالغ مردوں کا استعواب کرایا جائے۔ اس کے نتیجے میں وہ پاکستان یقیناً وجود میں نہیں آئے گا جس کا جناح مطالبہ کر رہا ہے۔ یعنی یہ کہ اس میں مشرقی پنجاب اور مغربی بنگال کے غیر مسلم اکثریت کے اضلاع شامل نہیں ہوں گے، جب کہ جناح ان صوبوں کو تقسیم کے بغیر پاکستان میں شامل کرنے پر اصرار کر رہا ہے۔ کیسی نے لکھا کہ ”مجھے یقین ہے کہ جب مسلم لیگ والوں کو معلوم ہو گا کہ انہیں ویسا پاکستان نہیں مل سکے گا جیسا کہ وہ چاہتے ہیں تو پھر وہ معقول بات سننے پر آمادہ ہو جائیں گے اور ایک متحدہ وفاق کو تسلیم کر لیں گے جس میں ان کو فراخ دلانہ اور قانونی تحفظات مہیا کئے گئے ہوں گے“<sup>(3)</sup>۔

مسلم لیگ کی جانب سے پنجاب، بنگال اور آسام کے غیر مسلم اکثریت والے اضلاع سمیت یہ پورے صوبے پاکستان میں شامل کرنے پر اصرار اس وجہ سے بھی تھا کہ اس طرح پاکستان کے حصے میں بھی غیر مسلم اقلیت کی قابل ذکر تعداد آ جاتی تھی جن کو تحفظات اور مراعات

مہیا کرنے کے عوض میں ہندوستان میں رہ جانے والی مسلم اقلیت کے لیے تحفظات اور مراعات کا سودا ہو سکتا تھا۔ چنانچہ غیر مسلم اکثریت کے صوبوں کے مسلمانوں کے لیے پاکستان کا مطلب فقط یہی تھا کہ اس کی وجہ سے ان کو اپنے علاقوں میں رہتے ہوئے ہی تحفظات اور مراعات حاصل ہو جائیں گی۔ ہجرت یا نقل مکانی ان کے خواب و خیال میں بھی نہ تھی، پاکستان کے بارے میں اپنے اس تصور کا اظہار ان علاقوں اور بالخصوص یوپی کے مسلم لیگی رہنما کرتے رہتے تھے۔ ان میں چودھری خلیق الزمان نے جو کہ آل انڈیا مسلم لیگ مجلس عاملہ کا رکن ہونے کے علاوہ یوپی سے صوبائی اسمبلی کا رکن بھی منتخب ہوا تھا، گورنر یوپی، ایف۔ واکلی کے ساتھ ملاقات میں ان خیالات کا اظہار کیا۔ اس ملاقات کی تفصیل سے دیول کو آگاہ کرتے ہوئے واکلی اپنے 2 جنوری کے مراسلے میں خلیق الزمان کے متعلق لکھتا ہے۔ "میں نے اس کو پسند کیا ہے لیکن سب سے گہرا تاثر جو اس کے ساتھ گفتگو کے دوران مجھے ملا وہ یہ تھا کہ اسے پاکستان کے بارے میں اس سے زیادہ یقین نہیں ہے جتنا کہ مجھے ہے۔ اگر علیحدہ مسلم ریاستیں وجود میں آئیں گی تو پھر اس کے خیال میں ان کے اندر ہندوؤں کی اتنی بڑی تعداد ضرور ہونی چاہیے کہ جن کے عوض اودھ کے مسلمانوں کو یہاں کے اکثریتی فرقہ کی طرف سے روارکھی جانے والی بدسلوکی کے برخلاف کوئی ضمانت حاصل ہو سکے۔ یہ اس نے بڑے بھولے پن سے کہا اور تقریباً چٹکارہ لیا جب اسے اس کے لطف کا خیال آیا جو پاکستان کی حکومت (حکومتیں) عموماً نے میں ہندوستان میں اپنے ہم مذہبوں کا تحفظ کر کے حاصل کرے (کریں) گی" (۱۱)۔ غیر مسلم اکثریت کے علاقوں میں آباد مسلمان درمیانہ طبقہ جو ہندوؤں کے معاشی اور معاشرتی غلبہ کا مقابلہ کرنے کے لیے اور اپنی ترقی و خوشحالی کی خاطر تحفظات اور رعایتوں کا طلب گار تھا فقط اسی حوالے سے پاکستان کو دیکھتا تھا اور اسی بناء پر اس نے انتخابات میں مسلم لیگ کو کامیابی سے ہمکنار کیا تھا۔ نقل مکانی یا ہجرت کر کے کسی مملکت پاکستان میں جا کر آباد ہونے کا اسے خیال تک نہ تھا۔ پاکستان کے وجود میں آنے کا بھی ان کو کوئی یقین نہیں تھا۔ تاہم وہ مطالبہ پاکستان کے نعرے میں مسلم اکثریت کے علاقوں کے مسلمانوں کے ہم نوا اس لیے ہو گئے تھے کہ اکثریتی علاقے کے مسلمانوں کی قوت کے بل پر ہی وہ اقلیتی علاقے میں رہتے ہوئے اپنے لیے تحفظات اور مراعات حاصل کر سکتے تھے۔

یو۔ پی۔ کے بیشتر مسلمان جاگیردار اور تعلقہ دار جو اگرچہ کچھ تو درمیانے طبقے کے دباؤ کے تحت اور کچھ 39-1937ء کے دوران کانگریسی حکومت کے دور میں کانگریس کی بے اتفاقی کا رویہ دیکھ کر مسلم لیگ میں شامل ہو گئے تھے، پنجاب اور سندھ کے بہت سے جاگیرداروں کی طرح مسلم عوام الناس کی قوت پر انحصار کرنے کے بجائے آخر وقت تک انگریزوں سے امیدیں لگائے ہوئے تھے۔ مسلم لیگ کا سیکرٹری جنرل نواب زادہ لیاقت علی خان بھی یو۔ پی کے اسی طبقے کی نمائندگی کرتا تھا۔ وہ پہلی بار 24 جنوری 1946ء کو ویول سے ملا۔ اپنے روزنامے میں اس ملاقات کا احوال قلم بند کرتے ہوئے ویول لکھتا ہے:۔۔۔۔۔ وہ نسبتاً پرکشش اور خوش گوار شخص ہے اور جناح کی نسبت اس کے ساتھ بات چیت کرنا آسان ہے۔ اس کی گفتگو کا لپ لباپ یہ تھا کہ ہندو اور مسلمان کبھی مفاہمت نہیں کریں گے اور انگریزوں کو پاکستان کے مسئلے کا سامنا کرنا پڑے گا اور کوئی حل نکالنا پڑے گا۔ میں نے جواب میں کہا کہ اگر ہم نے کوئی حل بنونے کی کوشش کی تو پھر اس پر عملدرآمد کی خاطر ہمیں ہندوستان میں مزید ٹھہرنا پڑے گا۔ اس پر اس نے کہا کہ خواہ کوئی بھی صورت پیدا ہو، مزید کئی سال کے لیے ٹھہرنا تو آپ کو پڑے گا ہی اور یہ کہ مسلمان تو ہرگز اس کے خواہش مند نہیں ہیں کہ آپ یہاں سے جائیں۔ ہندوستان جہاں نہیں رہ سکتا یہاں کوئی بدتر آقا آ جائے گا<sup>(5)</sup>۔ گویا وہ یہاں انگریزوں کا غلبہ برقرار رکھتے ہوئے کسی ایسے حل کا خواہاں تھا جس میں آزاد اور خود مختار پاکستان کے بجائے کچھ مراعات اور تحفظات حاصل ہو جاتے۔

مسلمانوں میں تھوڑا بہت تجارتی سرمایہ دار جو کلکتہ اور بمبئی میں مقیم تھا۔ وہ بھی پاکستان کے بجائے ایسے تحفظات اور مراعات کا خواہاں تھا۔ جن کی بدولت وہ ہندو بورژوازی کے ساتھ مسابقت کے قابل ہو سکتا۔ مرزا ابوالحسن اصفہانی (ایم۔ اے۔ ایچ اصفہانی) جس کے خاندان کا کلکتہ میں کافی کاروبار تھا اور جو 1937ء سے بنگال لیمسٹیو اسمبلی کا رکن تھا اور اب آل انڈیا مسلم لیگ مجلس عاملہ کا بھی رکن تھا۔ اس نے 2 جنوری 1946ء کو بنگال کے گورنر کیسی کے ساتھ ملاقات میں اسی نوعیت کے خیالات کا اظہار کیا۔ اس بارے میں کیسی اپنی ڈائری میں لکھتا ہے ”میں نے اصفہانی سے پوچھا کہ کیا مسلم لیگ ابھی تک پاکستان بنانے پر تلی ہوئی ہے اور کسی دوسری چیز پر راضی نہیں ہے۔ اس نے کہا کہ جہاں تک اس کا تعلق ہے وہ تو اس کے حق میں نہیں

ہے۔ اس کی رائے میں اصل مسئلہ اقتصادی ہے یعنی یہ ضروری ہے کہ مسلمانوں کو آگے بڑھنے کے مواقع انتظامی طور پر اور دیگر اعتبار سے مہیا ہونے چاہئیں۔ اس سے مجھے یہ قطعی تاثر ملا ہے کہ مسلمانوں کو پاکستان کے بجائے مناسب تحفظات قابل قبول ہو گئے۔ وہ (اصنہائی) اس بات کا بھی پوری طرح قائل ہے کہ اب چھوٹی ریاستوں کا زمانہ لہ گیا ہے۔ اس نے مجھے یہ یقین دہانی بھی کرائی کہ مسلمان انگریزوں کے ساتھ تعاون کرنا چاہتے ہیں۔ اس نے کہا کہ مسلمان کانگریس سے مناسب تحفظات حاصل نہیں کر سکیں گے البتہ انگریز ایسا کر سکتے ہیں۔ اس کا خیال ہے کہ اگر ہم ہندوستان میں ایک ایسی عبوری حکومت قائم کریں جس میں مسلمانوں کے لیے مناسب تحفظات کا بندوبست ہو تو یہ ان کو قابل قبول ہوگی<sup>(6)</sup>۔ چنانچہ مسلم لیگ میں شامل جاگیرداروں، تعلقہ داروں اور سرمایہ داروں کو علیحدہ مملکت پاکستان کے قیام سے کوئی دلچسپی نہیں تھی، وہ صرف تحفظات چاہتے تھے جو کہ کانگریس تو دینے پر آمادہ نہ تھی البتہ انہیں انگریزوں سے یہ توقع تھی کہ وہ کانگریس کو ان کے لیے تحفظات مہیا کرنے پر مجبور کر دیں گے۔ مگر کانگریس کی تنگ نظری کی وجہ سے یہ توقع بھی پوری نہ ہوئی۔ تاہم درمیانے اور پچھلے طبقے کے مسلم عوام الناس مطالبہ پاکستان کے بارے میں بہت زیادہ پرجوش تھے اور جناتھ ان کے وکیل کی حیثیت سے سختی سے اپنے موقف پر ڈٹے ہوئے تھے اور اسی لیے انہوں نے ان کو اپنا ”قائد اعظم“ بنا لیا تھا۔

برطانوی پارلیمانی وفد کی آمد اور اس کے ارکان کی طرف سے تقسیم کی مخالفت

5 جنوری 1946ء کو برطانوی پارلیمنٹ کی جانب سے ایک دس رکنی نمائندہ وفد ہندوستان کے دورے پر آیا جس کا مقصد یہاں کے مسئلے کا موقع پر جائزہ لینا تھا۔ اس وفد کے ارکان نے 8 جنوری کو جناتھ کے ساتھ اور 10 جنوری کو منہرو کے ساتھ ملاقات کی۔ جناتھ نے اپنا موقف واضح کیا جس میں دو آئین ساز اسمبلیوں کا قیام، مسلم لیگ اور تمام دوسری جماعتوں کے مابین مساوی نمائندگی کی بنیاد پر ایگزیکٹو کونسل کی تشکیل اور پاکستان کے قیام کا اصول تسلیم کیا جانا شامل تھا۔ وفد کے رکن وڈروائٹ کے ساتھ ملاقات میں جناتھ نے یہ تاثر بھی دیا کہ وہ

غیر مسلم اکثریت کا انبالہ ڈیڑھ لاکھ چھوڑ دینے پر آمادہ ہیں بشرطیکہ پاکستان کو معاشی اور ثقافتی لحاظ سے زندہ رہنے کا موقع دیا جائے۔ انہوں نے یہ یقین دہانی بھی کروائی کہ پاکستان برطانوی گورنر جنرل کی زیر نگرانی رہے ہوئے سلطنت برطانیہ میں شامل رہے گا۔ برطانوی صنعت و تجارت کی حوصلہ افزائی کی جائے گی تاکہ وہ ترقی کر سکے کیونکہ وہ معاشی طور پر ہندوستان سے بہت پیچھے ہوگا۔ نہرو نے اپنا موقف واضح کرتے ہوئے وڈروائٹ کو بتایا کہ اگر حکومت برطانیہ پاکستان کا مطالبہ تسلیم کرنے پر مجبور ہو جائے تو پھر سرحدی علاقوں میں استصواب کرایا جائے تاکہ وہاں کی غیر مسلم آبادی کو تھوڑے بہت علاقائی رد و بدل کے ساتھ ہندوستان میں شامل ہونے کا موقع مل جائے ایسا ہونے کی صورت میں وہ پاکستان کو قبول کر لے گا۔ پارلیمانی وفد کی فروری تک ہندوستان میں ٹھہرا جس دوران اس نے دیگر مکاتیب فکر کے رہنماؤں کے ساتھ ملاقاتیں کیں۔

واپس جا کر 13 فروری کو اپنے تاثرات قلم بند کرواتے ہوئے اس وفد کے ارکان نے بتایا کہ جب وہ ہندوستان گئے تھے تو ان کے ذہن میں ایک متحدہ ہندوستان کا تصور تھا مگر وہاں قیام کے دوران واضح ہو گیا کہ یہ دو فریقین کے مابین بنا ہوا ہے۔ ایک رکن لارڈ فیلر کی رائے یہ تھی کہ ”حکومت برطانیہ کو پاکستان کے حق میں اعلان کر دینا چاہیے۔ یہ ایک انتہائی افسوس ناک راستہ ہوگا۔ پاکستان ایک قابل عمل تجویز نہیں ہے۔۔۔۔۔“ ”مزنکول کا کہنا تھا کہ ”پنجاب کی صورت حال بڑی دھماکہ خیز بنی ہوئی ہے مسلمان آبادی مکمل طور پر پاکستان کے حق میں ہو چکی ہے۔ میں نے اپنا دورہ ہندوستان اسی خیال سے شروع کیا تھا کہ ہندوستان کا متحد رہنا ہے انتہا ضروری ہے لیکن وقت گزرنے کے ساتھ ساتھ مجھ پر یہ کھلا کہ پاکستان کی کوئی نہ کوئی صورت تسلیم کرنا پڑے گی۔ جناح اپنے مطالبہ پاکستان کے موجودہ منصوبے میں تھوڑا بہت رد و بدل کر سکتا ہے لیکن جب تک اسے ابتدائی میں اصولی طور پر تسلیم نہیں کیا جاتا جناح تعاون پر آمادہ نہیں ہوگا۔ جناح یہ تسلیم کرتا ہے کہ پاکستان کا دفاع بغیر برطانوی افواج کے قابل عمل نہیں ہو سکتا۔“ جب ان پارلیمانی ارکان سے پوچھا کہ لارڈ فیلر نے پوچھا ”کہ کیا آپ میں سے کسی نے جناح کو ایک ایسی مرکزی ایجنسی کے بارے میں تجویز کیا جو شخص چند وفاقی ذمہ داریوں تک محدود ہو۔“ ”مزنکول نے جواب میں کہا کہ ”اگر ایک بار پاکستان منظور کر لیا جائے تو پھر جناح

ہندوستان کے ساتھ مشترکہ مقاصد وضع کرنے کے لیے آمادہ ہوگا۔“ بریگیڈیئر لولو کا تاثر یہ تھا کہ ”اگرچہ حکومت برطانیہ کے لیے پاکستان کے حق میں اعلان کرنا ناگوار ہے لیکن شاید یہ ضروری ہو چکا ہے۔ یہ تسلیم کرنا چاہیے کہ ایک بار جناح کو پاکستان حاصل ہو گیا تو اس کے بعد ہندوستان کے ساتھ اس کا اتحاد ناممکن ہو جائے گا۔ وہ ایک بالکل علیحدہ ڈومین چاہتا ہے لیکن مسلم اکثریت کے علاقوں کے حق خود ارادیت کی بنیاد پر پاکستان کا وجود میں آنا ایک ناقابل عمل تجویز ہے۔“ ایک اور رکن سورن سن نے بھی پاکستان کو نامعقول تجویز قرار دیا اور جناح کے معقول آدمی ہونے پر بھی شبہ ظاہر کیا لیکن ساتھ ہی پاکستان کو ضروری بھی قرار دیا۔ تاہم اس نے پاکستان کے ساتھ پورے برصغیر کی ایک ایسی مرکزی حکومت بھی تجویز کی جو اہم وفاقی امور کی حامل ہو۔ بالیلے نے بھی پاکستان کے متعلق ناپسندیدگی کا اظہار کیا لیکن دو وجوہات کی بنا پر پاکستان کو منظور کر لینے پر رضامندی ظاہر کی۔ ایک تو یہ کہ وسیع پیمانے پر خونریزی کو روکنا مقصود تھا۔ دوسرے برطانوی تجارتی مفادات کے تحفظ کی خاطر کیونکہ اس کے بقول کانگریس اکثریت کے صوبوں میں برطانوی مال کے بائیکاٹ کا رجحان پایا جاتا تھا جب کہ مسلمان انگریزوں کے ساتھ تجارت کرنا چاہتے تھے۔ وڈرووائٹ کی رائے تھی کہ اگر آئین سازی میں مسلم لیگ کو نظر انداز کر دیا گیا تو وسیع پیمانے پر تشدد پھیل جائے گا۔ اس لیے جناح کو مسلم اکثریت کے علاقوں کی بنیاد پر پاکستان کی پیش کش کروینی چاہیے۔ اس کا خیال تھا کہ پاکستان کے اندر آنے والے سکھ علاقوں کے متعلق سکھوں اور جناح کے باہم مصالحت ہو جائے گی<sup>(7)</sup>۔

پارلیمانی وفد کے مذکورہ دورہ سے ہندوستانی مسئلے کو حل کے بارے میں کوئی ٹھوس پیش رفت نہ ہوئی تاہم برطانوی حلقوں میں اس مسئلے کے بہت سے وہ پہلو آ جا کر ہوئے جو ابھی تک یا تو پوشیدہ تھے یا ان کے بارے میں غلط تاثر پایا جاتا تھا۔ پارلیمانی وفد نے اپنی آنکھوں سے انتخابات کی گہما گہمی کو دیکھا جس میں مسلم ہندوستان مسلم لیگ کی قیادت میں بالکل علیحدہ کھڑا ہوا نظر آتا تھا۔ انگریزوں نے پہلی مرتبہ پاکستان کے بارے میں بھی اگرچہ بادل ناخواست لیکن مثبت انداز میں سوچنا شروع کر دیا تھا۔ ایک آئی۔سی۔ ایس افسر پنڈرل مون جس نے پندرہ سال تک پنجاب میں کئی ذمہ دار انتظامی حیثیتوں میں فرائض انجام دیے تھے۔ سیٹفورڈ کرس کے لیے ایک یادداشت قلم بند کرتے ہوئے لکھتا ہے ”اب یہ پوری طرح واضح ہو چکا ہے کہ



پاکستان کے مسئلہ کا پوری دیانت داری اور ایمانداری کے ساتھ سامنا کرنا ہوگا۔ اس کے ساتھ فریب دہی کا ایک معمولی سا امکان بھی باقی نہیں رہ گیا ہے۔ کچھ عرصہ پہلے تک یہ امید کی جاتی تھی کہ مسلم اکثریت کے دو بڑے صوبوں یعنی بنگال اور پنجاب میں مسلمانوں کی اکثریت جناح کے انتہا پسندانہ مطالبات کی حمایت نہیں کرے گی۔ ظاہر ہے کہ اگر ان دونوں صوبوں کے مسلمانوں کو تقسیم ہندوستان پر اصرار نہ ہو تو پھر اس (یعنی تقسیم) کو باآسانی روکیا جاسکتا ہے۔ لیکن ایسا معلوم ہوتا ہے کہ جناح نے ان کی حمایت جیت لی ہے۔ بنگال میں پہلے ہی لیگ کی جانب فیصلہ کن جھکاؤ پیدا ہو چکا ہے۔ پنجاب میں مسلمان یونیٹسوں کی ایک ٹھوس جمیعت جو پہلے واضح طور پر جناح کی مخالف تھی اب بری طرح پھوٹ کا شکار ہو چکی ہے۔ ان کی خاصی بڑی تعداد ڈٹ کر جناح اور لیگ کے ساتھ مل گئی ہے۔۔۔ آگے چل کر مون نے تجویز کیا کہ ابھی تک سرکاری بیانات اور سرکاری خیالات میں ہندوستان کے اتحاد پر جو زور دیا جاتا رہا ہے، اب اس کا موقع نہیں رہا ہے۔ حکومت برطانیہ کو غیر جانب دار ہو جانا چاہیے۔ مون نے اپنی یادداشت کی بنیاد اس مفروضے پر رکھی کہ مسلمانوں کی خواہشات کے خلاف اگر ہندوستان کو متحد رکھا گیا تب بھی قوت کو بروئے کار لانا پڑے گا اور اگر ہندوؤں کی منشا کے خلاف ہندوستان کو تقسیم کر دیا گیا تب بھی قوت استعمال کرنا پڑے گی جو کہ اس دوسری صورت میں کم درکار ہو گی۔ ”مدارس بمبئی، یوپی اور سی پی کے ہندو پنجاب اور بنگال میں اپنے بھائیوں کے بھارت ماتا کی آغوش سے چھین لیے جانے پر آہ و بکا تو کریں گے لیکن ان کی خاطر جہاد کرنے کا نہ تو ان کا ارادہ ہے اور نہ ہی وہ اس کی طاقت رکھتے ہیں۔ اس لیے جناح کے مطالبہ پاکستان کو تسلیم کر لینا ایک درست فیصلہ ہوگا۔ اس کے بعد جناح معقولیت پر آمادہ ہو جائے گا جو کہ وہ ابھی تک نہیں ہوا ہے۔ اور پھر وہ ہندوستان اور پاکستان کے مابین قریبی اشتراک کا خیر مقدم کرے گا۔ اس کی پبلک تقریریں اور بعض نجی اطلاعات اس جانب نشاندہی کرتی ہیں۔ پنجاب کی مسلم لیگ میں حال میں جو اعتدال پسند اور معقول لوگ شامل ہوئے ہیں، وہ بھی اس اشتراک کی ضرورت کو اچھی طرح سمجھتے ہیں۔ موجودہ متحدہ ہندوستان کی حکومت تو ختم ہو جائے گی لیکن اس کا احیاء مشترکہ بورڈوں کی تشکیل، پنجسالہ اور دس سالہ معاہدوں اور ہندوستان۔ پاکستان کانفرنسوں کے ذریعے جلد ہی عمل میں آجائے گا۔ ہندوستان صرف اس لیے تقسیم ہو گا تا کہ وہ زیادہ مضبوطی کے

ساتھ متحد ہو سکے کیونکہ پھر وہ زیادہ آزادی میں رہتے ہوئے ایسا کرے گا۔ پاکستان کو برائے نام منظور کر کے دراصل قریب قریب ایک متحدہ ہندوستان ہی کی صورت کو وضع کیا جائے گا۔“ آخر میں اس نے لکھا کہ ”مطالبہ پاکستان سے ہندو اور ہم بلاوجہ خائف ہو رہے ہیں۔ اس کو تسلیم کر کے اس کا ڈنک نکال دیجئے“<sup>(۸)</sup>۔ گو یا وہ انگریز جو پاکستان کو قبول کرنے پر آمادہ ہوئے وہ بھی بالآخر ایک متحدہ ہندوستان ہی تشکیل دینا چاہتے تھے اور پاکستان کو محض ایک عارضی بندوبست قرار دیتے تھے تاکہ پاکستان کے نام پر پاکستان کا ”ڈنک“ نکالا جاسکے۔

1946ء کے اوائل میں انتخابات کے نتائج منظر عام پر آنے شروع ہوئے تو انگریز حکمرانوں کی سوچ میں بھی تبدیلی کے آثار نمودار ہوئے اور انڈیا آفس کے کارپرداز اور واسرائے اور گورنر پاکستان کو قبول کرنے کے پہلوؤں کا جائزہ لینے لگے۔ 11 جنوری کو پینٹک لارنس نے ویل کو اپنے مراسلے میں لکھا کہ مسلم اکثریت کے حقیقی علاقوں کے بارے میں ضرورت پڑنے پر کیا تشریح ہوگی۔ اس کے متعلق جلد از جلد اپنی اصل تجاویز سے آگاہ کرو۔ 14 جنوری کو ویل نے گورنر بنگال کیسی کے نام اپنے مراسلے میں لکھا کہ یہ فیصلہ کرنے کے لیے کہ کون سے علاقے پاکستان میں شامل ہوں گے، میں استعواب کے امکان کو رد نہیں کرتا لیکن میرا خیال ہے کہ استعواب کے بغیر بھی ان کا تعین کیا جاسکتا ہے۔ مثلاً یہ کہ زیر غور علاقوں سے تعلق رکھنے والے ارکان اسمبلی کا خصوصی اجلاس طلب کیا جاسکتا ہے۔ یا یہ کہ ڈسٹرکٹ بورڈوں میں رائے شماری کرائی جاسکتی ہے۔

اسی طرح انگریزوں کے سرکاری حلقوں کے علاوہ غیر سرکاری حلقوں میں بھی بعض عنصروں نے پاکستان کے حق میں وائیل دینے لگے تھے۔ کارل ہیٹھ جو انڈیا کونسلیشن گروپ (India consultation group) نامی ایک آزاد خیال حلقے کا چیئرمین تھا۔ پینٹک لارنس کی جانب سے پاکستان کے بارے میں رائے طلب کیے جانے پر 14 جنوری کو جواب میں لکھتا ہے کہ ”پاکستان مسلمانوں کے اس معقول خوف کا اظہار ہے کہ کہیں وہ ایک طاقتور وحدانی ریاست ہند میں تحلیل نہ ہو جائیں کہ جس میں ایک کے مقابلے میں ڈھائی ہندو کی نسبت سے ان کا وجود ہوگا۔ حکومت کو چاہیے کہ وہ اس جائز مسئلے پر ہمدردانہ غور کرے اور اسے بے تکلفانہ اور موثر انداز سے حل کرنے کی کوشش کرے۔ لیکن ایسا کرتے وقت ایک کے مقابلے میں تین کی

اکثریت (یعنی ہندو سکھ، عیسائی، بدھ اور پارسی) کا یہ معقول دعویٰ بھی نظر انداز نہیں کیا جانا چاہیے کہ برطانیہ کے ماتحت استوار ہونے والے ہندوستانی اتحاد کو کوئی گزند نہیں پہنچے گی۔“ اس کا حل اس نے یونائیٹڈ سٹیشن آف انڈیا کے نام سے ایک بالکل ڈھیلے ڈھالے وفاق کی صورت میں پیش کیا جو صرف محدود پیمانے کے اختیارات کا حامل تھا۔ البتہ اس کے بقول دفاع اور امور خارجہ کا معاملہ ذرا پیچیدہ تھا<sup>(9)</sup>۔ چنانچہ انگریز سرکاری اور غیر سرکاری صلتے مسلمانوں کے مطالبہ پاکستان کو گھما پھرا کر ایک متحدہ ہندوستان کی صورت ہی میں تسلیم کرنا چاہتے تھے۔ کم از کم دفاع کو جس کا امور خارجہ اور مواصلات لازمی جزو سمجھے جاتے ہیں، وہ ہر قیامت پر مشترک رکھنا چاہتے تھے۔ سوویت یونین اور ابھرتے ہوئے کیونسٹ چین کے خلاف محاصرے میں برصغیر کو جو اہمیت حاصل تھی اس کے پیش نظر برطانوی سامراجی حلقوں میں اول تو متحدہ ہندوستان ورنہ کم از کم مشترکہ دفاع کو لازمی سمجھا جا رہا تھا۔

فرانسس موڈی جو داکٹر رائے کی ایگزیکٹو کونسل کا رکن برائے امور داخلہ رہنے کے بعد جنوری 1946ء میں سندھ کا گورنر بنا دیا گیا تھا، ان دنوں سرکاری حلقوں میں آئینی مسئلے پر چل رہی بحث میں حصہ لیتے ہوئے اپنے ایک نوٹ میں لکھتا ہے ”میری رائے میں ہندوستان میں ایک علاقائی ہندو بست (جیسا کہ اقوام متحدہ میں مراد لیا جاتا ہے) استوار کرنا چاہیے جو ہمالیہ کے جنوب میں عدن سے لے کر سنگا پور تک کے تمام علاقے (بشمول افغانستان و نیپال) میں امن و سلامتی کا ذمہ دار ہو اور جس کے ماتحت انڈین اور برطانوی سپاہ پر مشتمل ایک مشترکہ فوج ہو۔“ (”انڈین آرمی“ کے بجائے ہندوستانی پاکستانی آرمی کے الفاظ استعمال کئے جاسکتے ہیں)۔ اس تجویز میں مشکل صرف اس سوال پر درپیش ہوگی کہ انڈیا کو ڈومنین کا درجہ حاصل ہونے کے بعد انڈین آرمی کا کنٹرول کس کو حاصل ہوگا۔ اس تجویز سے انڈیا کو بھی تحفظ حاصل ہوگا اور یہ وہ پہلو ہے جس کو ابھی تک نظر انداز کیا جاتا رہا ہے۔ اگر آئینی مسئلہ پاکستان کی صورت میں حل ہو تو یہ تجویز خاندہ جنگی کے خلاف ضمانت مہیا کرے گی۔ خواہ کوئی بھی صورت ہو ایک ”علاقہ“ (اقوام متحدہ کے معنوں میں) جو انڈیا پر مبنی ہو، کے قیام کا بغور جائزہ لیا جانا چاہیے<sup>(10)</sup>۔“ 14 جنوری 1946ء کو برطانوی کابینہ کے فارلینٹرن پلاننگ یونٹ نے بھی برصغیر کے مشترکہ وفاقی منصوبے کے بارے میں کابینہ کے

لیے ایک نوٹ تیار کیا جس میں کہا گیا کہ برصغیر فوجی حکمت عملی کے لحاظ سے اہم علاقہ ہونے کی بدولت آزادی کے بعد بھی برطانوی دولت مشترکہ کا جزو رہنے پر مجبور ہوگا۔ اس لیے اس کے اتحاد کو برقرار رکھنا چاہیے۔

حکومت ہند کے حکمہ خزانہ کی مواصلات ڈویژن کے ایک اسسٹنٹ فنانسئل ایڈوائزر مورس رٹکن کا 1945ء کا لکھا ہوا ایک نوٹ برطانوی وزیر خزانہ سیٹھ نور ڈکرپس نے 16 جنوری 1946ء کو انڈیا آفس کو ارسال کیا۔ اس میں دفاعی مالیات کے مختلف پہلوؤں سے پاکستان کے قیام کی تجویز کو ناقابل عمل ثابت کیا گیا تھا۔ جہاں صورتحال کا تجزیہ کرتے ہوئے اس نے لکھا کہ پاکستان و ہندوستان کا دفاع مشترک نہ ہونے کی صورت میں انڈیا کی شمال مغربی اور شمال مشرقی سرحدوں کے دفاع کی کل ذمہ داری اکیلے پاکستان کے کاندھوں پر آن پڑے گی جس کا وہ تحمل نہیں ہو سکے گا۔ اس نے انڈیا کے دفاعی اخراجات کا کل تخمینہ ایک ارب روپے لگایا۔ جس میں سے سرحدوں پر ہونے کی وجہ سے اس کے خیال میں پاکستان کو اسی کروڑ روپے کا بوجھ اٹھانا تھا۔ ہندوستان کو بھی جس کروڑ کے خرچ کے علاوہ ایک ملین روپے ریاست ہونے کے سبب اس سے کچھ زیادہ اخراجات کرنے تھے۔ اس کی رائے میں پاکستان کے اسی کروڑ روپے کے دفاعی اخراجات کے علاوہ کم از کم تیس کروڑ روپے ریاست کے دوسرے شعبوں کے لیے مخصوص کئے جانے ضروری تھے اس طرح پاکستان کا کل سالانہ بجٹ ایک ارب دس کروڑ روپے کا بنتا تھا جب کہ اس کے مطابق پاکستان کے علاقوں سے حاصل ہونے والے کل ریونیو کی مقدار صرف ساٹھ کروڑ روپے تھی۔ ان حالات میں پاکستان کی معیشت کا دیوالیہ ہونا ناگزیر تھا جو اپنے پہلے ہی سال کم از کم پچاس کروڑ روپے کے خسارے کے شکار ہوتی نظر آ رہی تھی۔ چنانچہ اس نے پاکستان کی تجویز کو اقتصادی نقطہ نگاہ سے ایک ناقابل عمل تجویز قرار دیا۔ دوسری متبادل صورت کے طور پر اس نے اس تجویز کو بھی ناقابل عمل قرار دیا کہ پاکستان اور ہندوستان دونوں کا دفاع تو مشترک ہو لیکن کرنسی یا کسٹمز یونین جدا گانہ ہوں۔ اس کی رائے میں قابل عمل صورت صرف یہ تھی کہ دونوں ملکوں کا دفاع کرنسی اور کسٹمز یونین مشترک ہو جس کے لیے کسی نہ کسی شکل میں مرکز کا وجود برقرار رکھا جائے جو مسلح افواج کو منظم کرے اور ان کی تنخواہوں کی ادائیگی کی خاطر جس قدر ضروری ہو ٹیکسوں کی وصول یا بی کا کام کرے<sup>(۱۱)</sup>۔ چنانچہ برطانوی سرکاری

وغیر سرکاری حلقے اب اگر پاکستان کو تسلیم کرنے بھی لگے تھے تو کم از کم دفاع، کرنسی اور مالیات کا نظام ضرور مشترک رکھنا چاہتے تھے۔

کچھ ایسا ہی نکتہ نظر کانگریس حلقوں میں بھی پایا جاتا تھا۔ 27 جنوری 1946ء کو جواہر لال نہرو نے سٹینورڈ کرپس کے نام ایک تفصیلی خط تحریر کیا۔ اس نے لکھا ”حقیقت یہ ہے کہ پاکستان یا علیحدگی کے مسئلہ کو دفاع اور اس سے متعلقہ امور سے جدا کر کے نہیں دیکھا جاسکتا۔ کسی بھی موقع پر اس کو نظر انداز نہیں کیا جاسکتا۔ آج کی صورت حال میں جب کہ مشرق وسطیٰ میں گڑ بڑ پھیل رہی ہے یہ اور بھی زیادہ اہم ہو جاتا ہے کیونکہ مناسب دفاع کے بغیر نہ تو پاکستان اور نہ ہی ہندوستان محفوظ رہ سکتے ہیں۔ اگر دوا لگ، الگ ملک بن بھی جائیں تب بھی ان کو مشترکہ دفاع کے لیے سکیم وضع کرنی پڑے گی۔ دفاع میں امور خارجہ اور مواصلات بھی شامل ہوتے ہیں۔ دفاع کے نقطہ نظر سے حقیقی پاکستان یعنی ایک آزاد خود مختار ریاست کے طور پر کبھی معرض وجود میں آ ہی نہیں سکتا۔ الگ ہونے کے باوجود وہ آزاد نہیں رہ سکتا (12)۔“ دراصل ہندو بورڈ و ابھی برطانوی سامراجیوں کی طرح مشرق وسطیٰ میں عرب قوم پرستوں کی سامراج دشمن لہر اور ایرانی آذر بائیجان میں کیونٹنوں کے غلبہ پا جانے سے یہ خطرہ محسوس کر رہا تھا کہ کہیں برصغیر بھی اس لہر کی لپیٹ میں نہ آ جائے۔ اس لیے اب ہندو بورڈ و ابھی اگر برائے بحث پاکستان کو تسلیم کرنے لگا تھا تو وہ بھی اس بنیاد پر کہ دفاع مشترک ہو گا جس کے ساتھ امور خارجہ اور مواصلات بھی لازمی طور پر شامل ہوں گے۔ اس مقصد کے لیے برطانیہ یہ بھی چاہتا تھا کہ آزادی کے بعد ہندوستانی فوج میں انگریز فوجی بدستور خدمات انجام دیتے رہیں۔ اگرچہ یہ مشکل بات تھی کہ برطانیہ انگریز فوجیوں کیلئے ایک ایسی حکومت کے ماتحت خدمات انجام دینے پر آمادہ ہو جو برطانوی پارلیمنٹ کو جواب دہ نہیں تھی۔ لیکن بقول ویول ”اس کے بغیر عملاً کوئی اور چارہ کار بھی تو نہیں تھا (13)۔“ کانگریس کے بعض حلقوں کی جانب سے بھی اسی قسم کی خواہش کا اظہار کیا گیا تھا۔ صوبہ سرحد کے گورنر کنٹنٹم کے 23 جنوری کو ویول کے نام تحریر کردہ مراسلے کے مطابق صوبہ سرحد کے بعض مسلمان کانگریز رہنماؤں نے کنٹنٹم سے کہا کہ آزادی کے بعد سول اور ملٹری دونوں سرورسز کے اندر انگریزوں کا ایک مضبوط عنصر موجود رہنا چاہیے۔ بقول کنٹنٹم انہوں نے یہ بات اپنے مرکزی رہنماؤں کے اشارے پر کہی تھی (14)۔

انگریزوں کے نزدیک ہندوستانی فوج وہ قیمتی اثاثہ تھی جسے وہ سوویت یونین اور ابھرتے ہوئے کمیونسٹ چین کی حصار بندی کے لیے اور مشرق بعید سے مشرق وسطیٰ تک پہنچانی ہوئی حریت پسند قوم پرستوں کی سامراج دشمن تحریکوں کے اثر سے برصغیر کو محفوظ رکھنے کی خاطر استعمال میں لانے کے لیے یکجا اور متحدہ رکھنا چاہتے تھے۔ وہ ہندوستانی فوج کے وقار کی سر بلندی کے بھی خواہاں تھے۔ جو جنگ عظیم کے دوران جاپانیوں سے بری طرح شکست کھانے کے نتیجے میں مجروح ہوا تھا۔ 19 جنوری کو سردار ٹیل نے ویول کے ساتھ ملاقات کی۔ ویول نے ٹیل سے کہا کہ مرکزی اسمبلی کو چاہیے کہ وہ جنگ کے دوران ہندوستانی فوج کی خدمات کو سراہتے ہوئے ایک قرارداد منظور کرے جس میں اس کے کارناموں پر خراج تحسین پیش کیا جائے۔ لیکن یہ دھیان رہے کہ اس کی وجہ سے کوئی سیاسی مناقشہ نہ اٹھ کھڑا ہو۔ ٹیل نے اتفاق کیا کہ ایسی قرارداد ضرور منظور ہونی چاہیے۔ لیکن اس وقت اسمبلی کا مزاج ایسا ہے کہ اس سے سیاسی مناقشہ کو ہوا مل سکتی ہے۔ اس لیے یہ قرارداد پیش کرنے سے اجتناب برتنا چاہیے<sup>(15)</sup>۔

گویا ہندو بورژوا بھی جو کہ برطانیہ کے ماتحت تیار کردہ متحدہ برصغیر کی فوج کا خود کو حقیقی وارث سمجھتا تھا اور اس سامراجی اثاثہ کو یکجا و متحد رکھنا چاہتا تھا، اس ادارہ کے وقار کی سر بلندی کا خواہاں تھا۔ لیکن چونکہ یہ فوج برطانوی سامراج کے لیے ساری دنیا میں خدمات انجام دیتی آئی تھی اور اس وقت بھی انڈونیشیا اور ملائیشیا وہاں کے مقامی قوم پرستوں کے خلاف استعمال ہو رہی تھی اس لیے حمل کر اس کی تعریف و توصیف میں کوئی قرارداد منظور نہیں ہو سکتی تھی۔ یونکہ ہندوستان کے عوام میں برطانوی سامراج کے خلاف شدید نفرت پائی جاتی تھی اور بڑے زور و شور سے یہ مطالبہ کیا جا رہا تھا کہ انڈونیشیا اور ملائیشیا سے ہندوستانی فوج کو واپس بلایا جائے۔ چنانچہ 21 جنوری کو جب مرکزی اسمبلی کا پہلا اجلاس منعقد ہوا تو اس میں محمد علی جناح، سرت چندر بوس اور جمن لال نے انڈونیشیا میں ہندوستانی افواج کے استعمال پر شدید احتجاج کیا اور ان کی واپسی کا مطالبہ کیا۔ یعنی مسلم لیگ اور کانگریس دونوں نے اسمبلی میں عوام کے جذبات کا اظہار کیا۔

ہندو اور مسلمان اور دوسری اقلیتیں برطانوی سامراج کے برصغیر سے انخلا پر متفق تھیں لیکن اصل مسئلہ آزادی کے بعد مسلمانوں اور دوسری اقلیتوں کے سیاسی، معاشی اور معاشرتی ترقی کی راہ میں حائل ہندو غلبہ کا تھا جس کے توڑ کے لیے مسلمان ایک علیحدہ مملکت پاکستان کے

مطالبہ پر ڈٹ گئے تھے۔ ہندو مسلم تضاد شدید تر ہوتا چلا جا رہا تھا۔ 23 جنوری 1946 کو بمبئی میں خونریز ہندو مسلم فساد ہوا جس میں گیارہ افراد ہلاک اور بیسٹر زخمی ہوئے<sup>(16)</sup>۔ 16 جنوری کو گورنر پنجاب گائلی نے ایک مراسلے میں ویول کو اپنے صوبے کی بگڑتی ہوئی فرقہ وارانہ صورت حال کے بارے میں آگاہ کیا۔ اس نے لکھا کہ فرقوں کے مابین تناؤ میں اضافہ ہو رہا ہے۔ اس نے مسلم لیگ کو الزام دیتے ہوئے لکھا کہ مسلم لیگی کارکن مسلمان ووٹروں کو دھمکیاں دے رہے ہیں کہ اگر کسی نے مسلم لیگ کو ووٹ نہ دیا تو اس کا حقہ پانی بند کر دیا جائے گا۔ اسے نمازوں کے اجتماعات میں شامل ہونے سے روک دیا جائے گا۔ یہاں تک کہ اگر وہ مر گیا تو اسے مسلمانوں کے قبرستان میں دفنانے کی اجازت نہیں دی جائے گی۔ یہاں ”جے ہند“ کے نعروں کے جواب میں ”پاکستان“ کے نعروں کو جج رہے ہیں<sup>(17)</sup>۔

ایک جانب مسلمانوں کے موقف میں یہ پختگی پائی جاتی تھی تو دوسری طرف کانگریس بھی مسلمانوں کو کسی قسم کی رعایت دینے پر آمادہ نہیں تھی۔ نو منتخب مرکزی اسمبلی کا صدر (سپیکر) منتخب کرنے کا موقع آیا تو کانگریس کا یہ رویہ پھر ظاہر ہوا جیسا کہ 39-1937ء میں کانگریس کے اقتدار میں ظاہر ہوا تھا۔ اگرچہ یہ بات تو عیاں تھی کہ ایوان کی اکثریتی جماعت کی حیثیت سے کانگریس کا رکن ہی اس عہدے پر منتخب ہوگا۔ لیکن کانگریس ارکان میں بعض اعتدال پسند ایسے بھی تھے جو مسلم لیگ اور دوسری جماعتوں کے لیے بھی قابل قبول تھے اور اگر سب جماعتوں سے مشورہ کر لیا جاتا تو ایوان کی مشفقہ رائے سے صدر اسمبلی منتخب ہو سکتا تھا۔ کانگریس کا اس قسم کا ایک رکن کشن چندریوتی تھا جس کو صدر منتخب کرنے پر اسمبلی کے تمام گروپ بشمول سرکاری ارکان آمادہ تھے۔ لیکن کانگریس نے ٹیل کے زیر اثر کنٹینٹس واسودیو سوانکر کو امیدوار نامزد کر دیا جو بمبئی صوبائی اسمبلی کا سپیکر رہ چکا تھا اور اپنی جانب واری اور تعصب کے لیے مشہور تھا اور بقول آرتھر موڈ ”اس دوران اس نے مسلمانوں کے ساتھ کبھی انصاف نہیں کیا تھا“<sup>(18)</sup>۔ ”چنانچہ مسلم لیگ نے اس کے مقابلہ بمبئی کے ایک پارٹی رکن مرکزی اسمبلی سر کو اس۔ جی جہانگیر کی حمایت کی جسے بعض دوسری اقلیتوں کی حمایت بھی حاصل تھی۔ رائے شماری ہوئی تو سوانکر سادہ اکثریت سے اسمبلی کا صدر منتخب ہوا۔ اسے تمام گروپوں کی حمایت حاصل نہ ہو سکی۔ نئی اسمبلی میں پہلے قدم پر ہی کانگریس نے تنگ نظری کا یہ مظاہرہ کر دیا تھا کہ جس کے بعد جب 28 جنوری کو

وانسراے ویول نے اس اسمبلی میں خطاب کیا اور کہا کہ میں غنقریب نئی ایگزیکٹو کونسل تشکیل دوں گا اور پھر ایک آئین ساز ادارہ وضع کیا جائے گا۔ جو ہندوستان کا مستقبل کا آئین تیار کرے گا تو جناح نے اپنے ایک بیان میں شدید رد عمل ظاہر کرتے ہوئے کہا کہ جب تک پاکستان کا مطالبہ تسلیم نہیں کیا جاتا نئی ایگزیکٹو کونسل کی تشکیل بے معنی ہے اور یہ کہ برصغیر کو دو حصوں میں یعنی ہندوستان اور پاکستان میں تقسیم کر دیا جائے اور دو آئین ساز ادارے وضع کئے جائیں۔ ایک ہندوستان کا آئین تیار کرے اور دوسرا پاکستان کا۔ چنانچہ ان حالات میں ہندوؤں کی یہ کوشش کہ پورے برصغیر پر وہ بلا شرکت غیرے حکومت کریں اور انگریزوں کی یہ خواہش کہ خواہ کسی صورت سے ہو برصغیر متحد رہتا چاہئے یا کم از کم مشترکہ دفاع کے تحت افواج متحد رہیں، پوری ہونے کے امکانات معدوم ہوتے جا رہے تھے۔

وزیر ہند کی سربراہی میں وزارت قی مشن کی تشکیل جس کی نظر میں پاکستان ناقابل عمل تھا۔

14 جنوری 1946ء کو برطانوی کابینہ کی انڈیا کمیٹی نے فیصلہ کیا کہ انتخابات کے نتائج منظر عام پر آنے کے بعد ہندوستان کے مستقبل کے بارے میں جو گفتگو شروع ہونے والی ہے اس کا کوئی مناسب حل دریافت کرنے کے لیے کابینہ کے تین وزیروں پر مشتمل ایک وفد ہندوستان بھیجا جائے۔ 22 جنوری کو وزیر اعظم اٹلی کی زیر صدارت کابینہ کے اجلاس نے اس فیصلے کی توثیق کر دی اور وانسراے ویول کو بھی اس سے آگاہ کر دیا گیا۔ وزیر تجارت سینٹورڈ کرپس، وزیر ہند پیٹنک لارنس اور وزیر بحریہ (فرسٹ لارڈ آف ایڈمرلٹی) اے۔ وی۔ الیکزینڈر کو وفد کے ارکان کے طور پر نامزد کیا گیا۔ طے پایا کہ فروری کے وسط میں اس کا باقاعدہ اعلان کر دیا جائے گا اور مارچ کے آخری ہفتے میں یہ وفد ہندوستان پہنچ جائے گا کہ جب تک پنجاب سمیت مسلم اکثریت کے صوبوں کے انتخابات کے نتائج کا اعلان ہو چکا ہوگا اور فریقین کی قوت صحیح طور پر سامنے آ چکی ہوگی۔ اس وزارت قی مشن کا مطمح نظر بھی فریقین کے مابین کوئی ایسا تصفیہ کرنا تھا کہ جس سے برصغیر کا وہ اتحاد باقی و برقرار رہ جائے جسے برطانوی سامراج نے بڑی تلک و دو کے بعد بہت سے داخلی اور خارجی عوامل سے فائدہ اٹھاتے ہوئے انیسویں صدی



کے وسط میں قائم کیا تھا۔ وزیر ہند اور وائسرائے کے مٹاف کے اعلیٰ ارکان مطالبہ پاکستان کا جائزہ لینے میں بھی مصروف تھے اور پنجاب اور بنگال کی تقسیم کی صورت میں اس کے قابل تسلیم ہونے مگر ساتھ ہی ناقابل عمل ہونے کے بارے میں سفارشات تیار کر رہے تھے۔

6 فروری کو ویول نے چیٹنگ لارنس کے نام مراسلے میں جس کے پٹے پاکستان پر اپنی رضا مندی ظاہر کی اس میں مغربی حصہ سندھ، بلوچستان، سرحد اور پنجاب کے ملتان ڈویژن، راولپنڈی ڈویژن اور لاہور ڈویژن پر مشتمل تھا جب کہ لاہور ڈویژن کے اضلاع امرتسر اور گورداسپور کو اس میں شامل نہیں کیا گیا تھا۔ امرتسر کے بارے میں کہا گیا کہ چونکہ وہ سکھوں کا مذہبی مرکز ہے اس لیے پاکستان میں شامل نہیں کیا جاسکتا۔ گورداسپور جو اکاون فیصد مسلم آبادی کا ضلع تھا، اس کے بارے میں کہا گیا کہ اسے ”جغرافیائی وجوہات“ کی بنا پر پاکستان کا حصہ نہیں بنایا جاسکتا<sup>(۱۹)</sup>۔ گویا وفاقی نکتہ نگاہ سے ہندوستان کو کشمیر کے ساتھ مربوط رکھنے کے لیے گورداسپور کے ضلع کے لیے مسلم اکثریت کے اصول کو نظر انداز کیا جا رہا تھا جس کا مقصد یہ تھا کہ شمال کی جانب سے خطرے کا مقابلہ کرنے کے لیے پاکستان پر اعتماد کرنے کے بجائے ہندوستان کو شمالی سرحدوں تک رسائی بہم پہنچائی جائے۔

ویول کے اس خاکہ پر تبصرہ کرتے ہوئے انڈیا آفس کے اسسٹنٹ سیکرٹری پولیٹیکل ڈیپارٹمنٹ جے۔ پی۔ گبس نے لکھا کہ یہ سمجھ میں نہیں آتا کہ جناح نکتہ اور اس کے نواحی اضلاع اور تقریباً نصف پنجاب سے کس طرح دستبردار ہوگا اور یہ بھی کہ پنجابی اپنے صوبے کی قطع و برید کی جیسے اجازت دیں گے۔ اسسٹنٹ انڈر سیکرٹری پی۔ بی۔ ہیئرک نے لکھا کہ مانی، اقتصادی اور وفاقی نقطہ نظر سے اس کے قابل عمل ہونے پر یقین نہیں آتا۔ ڈپٹی انڈر سیکرٹری ڈبلیو ڈی۔ سی۔ کرافٹ نے لکھا کہ پاکستان جو گند رنگ کی بجلی سے محروم ہو جائے گا۔ اور نائب وزیر ہند ڈی۔ ٹی موہنجھ نے لکھا کہ ”میری رائے میں درست طریقہ مختصر یہ ہے کہ“

”ا۔ ایک مناسب مرحلے پر جس کا تعین مشکل ہے، جناح پر یہ منکشف کیا جائے کہ اس کے چھ صوبوں کے بجائے ایک محدود علاقے پر مشتمل پاکستان کو منظور کیا جائے گا۔

ب۔ اس کو سمجھایا جائے کہ یہ علاقہ یا علاقوں کا الحاق قابل عمل نہیں ہے۔

ج۔ اس کو یہ سوچنے پر آمادہ کیا جائے کہ مسلمانوں کو ایک ڈھیلے ڈھالے دفاق میں شامل ہو

جانا چاہئے جس کے اندر شامل یونٹوں کے لیے متفقہ طور پر زیادہ سے زیادہ اختیارات جو کہ وفاق کی لازمی ذمہ داریوں کے علاوہ ہوں، تفویض ہو سکتے ہیں (20)۔“

اسی طرح محکمہ جنگ نے بھی برصغیر کو یکجا رکھنے کی سفارش کی۔ ان تمام آراء کو ملحوظ رکھ کر وزیر ہند پیٹھک لارنس نے 13 فروری کو وزارتی مشن کے اراکین کے لیے ایک نوٹ تیار کیا جس میں جائزہ لیا گیا کہ آیا پاکستان زندہ رہنے کا متحمل ہو سکتا ہے یا نہیں؟ اس نے اقتصادی، دفاعی اور مالی پہلوؤں سے تجزیہ کیا۔ اقتصادی حوالے سے تجزیہ میں اس نے کہا کہ

1۔ پاکستان کے حامیوں نے اس کے معاشی پہلو کی طرف سے آنکھیں بند کر رکھی ہیں یا وہ کسی خوش فہمی میں مبتلا معلوم ہوتے ہیں۔ حقیقت یہ ہے کہ مسلمانوں کو سیاسی آزادی کے مطالبہ کی تکمیل کی خاطر بہت بڑی معاشی قیمت ادا کرنی ہوگی۔

2۔ پاکستان بننے کا پہلا اور فوری اثر یہ ہوگا کہ موجودہ مرکزی محکمے اور سرورسز تقسیم ہو جائیں گی جس سے بالائی اخراجات بہت بڑھ جائیں گے۔ ہندوستان میں موجودہ وسائل جو پہلے ہی زیوں حالی کا شکار ہیں تقسیم ہو جائیں گے۔ اس طرح دنیا میں آزاد تجارت کا حامل سب سے بڑا علاقہ انتشار کا شکار ہو جائے گا۔ کسٹمز اینڈ منسٹریشن کا نیا محکمہ کھولنا پڑے گا۔ سرحدی عملہ رکھنے کی وجہ سے اخراجات میں مزید اضافہ ہو جائے گا۔ کسٹم کی پابندیوں کی وجہ سے تجارت کے فروغ میں رکاوٹیں پیدا ہوں گی۔ پاکستان زیادہ تر زرعی علاقے پر مشتمل ہوگا اسے اپنے زرعی خام مال کی کچت کے لیے صنعتیں قائم کرنا پڑیں گی۔ چنانچہ ہندو صنعت کاروں کے قائم کردہ ٹیکٹل سے مراکز سے اپنی ضرورتیں پوری کرنے کے بجائے پاکستان میں سندھ اور پنجاب کی کپاس سے نئے کارخانوں میں تیار شدہ کپڑا استعمال کیا جائے گا۔ اسی طرح یوپی اور بہار کی شوگر کی صنعت کے لیے شمال مغربی ہندوستان ایک قابل قدر منڈی ہے۔ اگر یہاں پاکستان بن گیا تو وہ جاوے سستی شوگر درآمد کرنے کو ترجیح دے گا۔

3۔ یہ سوال کہ کلکتہ کو مشرقی پاکستان کا حصہ بنایا جائے یا نہیں سنگین مسائل کو جنم دیتا ہے۔ اگر کلکتہ کو شامل نہ کیا گیا تو مشرقی پاکستان بے چارہ سا لگے گا اور پاکستان کی معیشت میں زراعت کا صنعت و تجارت و مالیات کے ساتھ کوئی توازن نہیں رہے گا۔ کلکتہ کی

پٹ من کی صنعت کا اپنے خام مال کے سرچشمہ سے رابطہ منقطع ہو جائے گا۔ اسی لیے مسلمانوں کی جانب سے مغربی بنگال کے دوسرے ہندو علاقوں کے حصول کے بارے میں اتنا اصرار نہیں ہے۔ جتنا کہ کلکتہ کے بارے میں ہے جسے وہ ضرور حاصل کرنا چاہتے ہیں۔ حالانکہ وہ آبادی میں وہاں بہت کم ہیں اور وہاں کی اقتصادی سرگرمی میں بھی ان کا بہت کم حصہ ہے۔ کلکتہ پر مسلمانوں کا دعویٰ بہت کمزور ہے۔ جب کہ ہندوؤں کے دعویٰ کو اس حقیقت سے بھی تقویت پہنچتی ہے کہ وہاں کی پوری تاجروں کی کمیونٹی بھی مسلمانوں کے حق میں نہیں ہوگی۔ کلکتہ کے پاکستان میں شامل ہونے کی صورت میں ہندوستان کو اپنی تمام تر درآمد کے لیے بمبئی پر انحصار کرنا پڑے گا۔ اس صورت میں ہندوؤں کے کاروباری خاندانوں کو یہاں سے ہندوستان کی طرف نقل مکانی اختیار کرنا پڑے گی۔

4۔ دوسرے صوبوں کے مقابلے میں پنجاب کی خوشحالی کا زیادہ تر دارومدار فوج میں اس کی غالب اکثریت کی وجہ سے اور شمال مغربی ہندوستان سے تعلق رکھنے والے انڈین آرمی کے افراد کی تنخواہ اور پنشن کے علاوہ پنجاب میں اٹھنے والے فوجی اخراجات کی وجہ سے ہے۔ شمال مغربی صوبوں کی آبادی پورے انڈیا کی آبادی کے دس فیصد سے بھی کم ہے۔ لیکن جب جنگ چھڑی تو انڈین آرمی میں پنجابیوں کی تعداد پچاس فیصد سے بھی زیادہ تھی۔ اگر شمال مغربی پاکستان نے فوج میں ماضی کی طرح اب بھی ایسی ہی پر منفعت ملزمتوں کا سلسلہ جاری رکھا تو اس کی قیمت ان کے اپنے ہی ملاتے کو اٹھانی پڑے گی۔ پورے ہندوستان کی اعانت حاصل نہیں رہے گی۔

5۔ اگرچہ پانی کی تقسیم پر کوئی خاص دشواری پیدا نہیں ہوگی کیونکہ وادی سندھ کا تمام نظام پاکستان میں چلا جائے گا لیکن پھر بھی پنجاب اور سندھ میں آبپاشی کے بڑے منصوبے شروع کرنے پڑیں گے جو کہ مرکزی حکومت سے قرضہ لیے بغیر انجام نہیں دیے جا سکیں گے۔

6۔ انڈیا کی ترقی کا انحصار سردسیر پر رہا ہے جنہوں نے صوبوں اور ریاستوں کی سرحدوں سے بالاتر ہو کر کام کیا ہے۔ اس کی سب سے بڑی مثال ریلوے ہے جب کہ دوسری

مثالوں میں پوسٹ، ٹیلی گراف، بیکنگ، کرنسی، تجارتی قانون وغیرہ شامل ہیں۔ انڈیا کی تقسیم ان تمام شعبوں کی ترقی میں بہت بڑی رکاوٹ ڈال دے گی تا آنکہ عمومی خیر سگالی اور افہام و یکسانیت کی فضا قائم نہ ہو جائے۔ اس فضا کی عدم موجودگی میں جھگڑے اور مخالفت کا ایک لامتناہی سلسلہ شروع ہو جائے گا۔ انڈیا کی تقسیم سے تلخ عداوت جنم لے گی اور یہ فرض کرنا بالکل غلط ہوگا کہ اس کا اظہار پاکستان اور باقی ماندہ انڈیا کے مابین مواصلات کے نظام میں اور اقتصادی لین وین میں نہیں ہوگا۔ اگر کراچی اور غالباً کلکتہ بھی انڈیا کے بڑے حصے سے علیحدہ کر دیے گئے تو اس سے شہری ہوا بازی کے نظام پر بھی بہت برا اثر پڑے گا۔

7۔ ان تمام پہلوؤں کو مد نظر رکھتے ہوئے اس نتیجے سے منفر نہیں ہو سکتا کہ جہاں تک لوگوں کی معاش کا تعلق ہے، انڈیا کی تقسیم انتہائی نقصان دہ ثابت ہوگی۔ ایک ایسا ملک جہاں معیار زندگی بے حد پست ہے اور آبادی کے اعداد و شمار بھی تیزی سے بڑھ رہے ہیں، اس پہلو کو نظر انداز نہیں کیا جاسکتا۔ بلاشبہ اگر پاکستان کے خلاف ان اقتصادی دلائل کا وزن اس سے متعلقہ افراد نے محسوس کر لیا تو وہ ہندو انڈیا کے ساتھ وفاق قائم کرنے پر آمادہ ہو جائیں گے لیکن بد قسمتی سے اس حقیقت کے باوجود کہ سنجیدہ اور حقیقت پسندانہ جائزہ لینے سے پاکستان کی تجویز مکروہ ثابت ہو جاتی ہے۔ مسلمانوں کو ہندو انڈیا کے ساتھ وفاق یونین بنا کر رہنے کی خاطر اپنے لیے تسلی بخش شرائط کے حصول میں محسارے کی حیثیت قبول کرنی پڑے گی۔ چنانچہ وہ گوٹو کی کیفیت میں مبتلا ہیں کہ آیا تزاماً ہوا چھوٹا سا پاکستان قبول کر لیں یا فیڈرل انڈیا میں ہندوؤں کے ماتحت اور محتاج حیثیت کو گوارا کریں۔ تاہم اگر موجودہ غیر حقیقت پسندانہ رویہ برقرار رہا تو دو کمزور ملک وجود میں آجائیں گے جو اپنے عوام کی معاشی ضروریات کے ساتھ انصاف نہیں کر سکیں گے۔“

اس کے بعد پیتھک لارنس نے پاکستان کے دفاعی مسائل کا جائزہ لیتے ہوئے لکھا کہ۔

1۔ پاکستان میں ڈگ بولی اور اٹک کے تیل کے کنوؤں کے علاوہ کوئی اور صنعت یا کارخانہ موجود نہیں ہے۔ اس کے مغربی حصے میں کراچی کے علاوہ کوئی اور بندرگاہ نہیں ہے۔

مشرقی حصے میں چٹاگانگ ایک بالکل الگ تھلک سی بندرگاہ ہے جہاں صرف چھوٹی بٹری کی ریلوے لائن جاتی ہے۔ مغربی حصے میں لاہور کے علاوہ کوئی اور ریلوے مرکز موجود نہیں ہے۔ مشرقی پاکستان کی ساری ریلوے چھوٹی بٹری پر مبنی ہوئی ہے۔ برہم پتر اور میگھنا کے آبی راستے متبادل ذریعہ آمد و رفت مہیا کرتے ہیں۔ مشرقی اور مغربی حصے کے درمیان براہ سیلون سمندری راستے کے سوا کوئی اور براہ راست رابطہ نہیں ہے۔ اور یہ بھی دو تین ہفتے کی بحری مسافت پر مشتمل ہے بشرطیکہ بحر ہند پر کوئی دشمن طاقت غالب نہ ہو یا پھر ہندوستان کے اندر سے ریل کا راستہ ہے۔ بشرطیکہ ہندوستان یہ سہولت مہیا کرے۔

اس کے بعد چیٹنگ لارنس نے مشرقی اور مغربی پاکستان کی فوجی ذمہ داریوں کو مختلف قرار دیا۔ اس کے مطابق مغربی پاکستان کی ذمہ داریاں یہ تھیں۔

ا۔ سول اقتدار کی مدد۔

ب۔ شمال مغربی سرحد کے قبائلیوں کا کنٹرول۔

ج۔ افغانستان کے خلاف دفاع۔

د۔ روس کے خلاف دفاع یا ایران کے خلاف دفاع جس کی پشت پناہی روس کر رہا ہو۔ پہلی ذمہ داری کو پورا کرنے کی خاطر چار شہروں لاہور، ملتان، راولپنڈی اور پشاور میں بڑے گیریڈن رکھنے ہوں گے۔ لاہور میں زیادہ بڑا گیریڈن ہوگا۔ کیونکہ ہندوستان کے دو بڑے شہر امرتسر اور فیروز پور اس کی سرحد کے قریب واقع ہوں گے۔ جہاں تک دوسری ذمہ داری کا تعلق ہے تو پاکستان میں مسلمان حکومت کے قیام کے بعد شمال مغربی سرحد پر آبادان کے ہم مذہب قبائل کی طرف سے گڑبڑ میں کمی واقع ہو جائے گی تاہم جب تک ان قبائل کو غیر مسلح نہیں بنادیا جاتا، صوبہ سرحد میں موجود مسلح افواج میں کمی نہیں کی جاسکتی۔ اس مقصد کے لیے کم از کم دو ڈویژن فوج، ایروفرس کے دو سکوادرن اور ایک ہمسار سکوادرن کا ہونا لازمی ہے۔ تیسری ذمہ داری یعنی افغانستان کے خلاف دفاع کی خاطر کم از کم ایک آرمرڈ اور تین انفنٹری ڈویژن، ایک آرمرڈ بریگیڈ اور روسی ایروفرس سکوادرن درکار ہوں گے۔ اس کو بروئے کار لاکر کابل یا قندھار

یا دونوں پر قبضہ کر کے افغانستان کو باسانی شکست دی جاسکتی ہے۔ جہاں تک چوتھی ذمہ داری کا تعلق ہے تو روس کی قوت اس قدر زیادہ ہے کہ اگر اس کی پشت پناہی سے افغانستان یا ایران حملہ کر دیں تو پاکستان طاقتور اتحادیوں کے بغیر اس کا مقابلہ نہیں کر سکتا اور وہ بھی اس صورت میں کہ اتحادی طاقت کو بحر ہند پر کنٹرول حاصل ہو نیز یہ کہ ہندوستان بھی پوری طرح پاکستان کی مدد کرے۔ کیونکہ مغربی پاکستان کی چوڑائی کم ہے اور اس کے تمام اڈے افغانستان اور ایران میں موجود روسی اڈوں سے ہونے والے ہوائی حملوں کی زد میں ہوں گے۔ ہندوستان اس زد سے باہر محفوظ اڈے مہیا کر سکے گا۔ اس کے علاوہ کراچی اور ملتان کے مابین واحد ریل رابطے کے ٹوٹنے کی صورت میں ہندوستان بمبئی سے پاکستان کے اڈوں کے لیے بیرونی امداد کی ترسیل کا متبادل راستہ مہیا کر سکتا ہے۔ اگر ہندوستان نے پاکستان کی مدد نہ کی اور اس کا فعال اتحادی نہ بنا تو یہ ہندوستان کے لیے خودکشی کے مترادف ہو گا کیونکہ اگر پاکستان شکست کھا گیا اور دشمن کے اڈے پاکستان کے اندر بن گئے تو شمال مغرب کی طرف سے ہندوستان کا دفاع بہت مشکل ہو جائے گا۔

مشرقی پاکستان کی دفاعی ذمہ داریاں گنواتے ہوئے اس نے لکھا کہ ان میں:

۱۔ سول اقتدار کی مدد۔

ب۔ شمال مشرقی سرحد کے قبائلیوں کا کنٹرول۔

ج۔ چین کے خلاف دفاع۔

شامل ہیں۔ پہلی ذمہ داری کے لیے ڈگ، بوئی، سلچار، ڈھاکہ اور چٹاگانگ میں ایک ایک بٹالین کا ہونا ضروری ہے۔ دوسری ذمہ داری کے لیے آسام رائفلز کی پانچ بٹالین درکار ہوں گی۔ جہاں تک تیسری ذمہ داری کا تعلق ہے تو اگرچہ چین اتنا طاقتور تو نہیں جتنا کہ روس ہے۔ لیکن مستقبل میں وہ ایک طاقت بن سکتا ہے۔ مشرقی پاکستان میں بھی ہوائی حملے کے لحاظ سے چوڑائی کی کمی ہے۔ کوئی اچھی بندرگاہ نہیں ہے، ذرائع آمد و رفت پسماندہ ہیں اور سوائے ڈگ، بوئی کے تیل کے کنوؤں اور چائے کے کوئی صنعت نہیں ہے۔ مشرقی پاکستان الگ تھلک رہ کر کسی طاقتور دشمن کا مقابلہ نہیں کر سکتا۔ اس کا

ہندوستان کے ساتھ اتحاد لازمی اور برما کے ساتھ اتحاد بے حد ضروری ہے۔ یہ ان دونوں ممالک کے لیے بھی ضروری ہوگا بالخصوص ہندوستان کے لیے کیونکہ اگر مشرقی پاکستان دشمن کے ہاتھوں میں چلا گیا تو کلکتہ کے لیے اور بنگال و بہار کے صنعتی علاقوں کے لیے سنگین خطرہ لاحق ہو جائے گا۔

آخر میں پیٹھک لارنس نے تمام دفاعی ذمہ داریوں کو سنبھال کر کے مجموعی ضروریات کا تخمینہ یوں لگایا کہ اگر روس اور چین کے خطرے کو بالائے طاق رکھ دیا جائے تو پاکستان کو جو کل فوج درکار ہوگی اس میں ایک آرمڈ ڈویژن، چھ انفنٹری ڈویژن، ایک آرمڈ بریگیڈ، بارہ ٹائلمینٹ، بارہ سکواڈرن، ایئر فورس اور ایک دفاعی انفنٹری ڈویژن بطور ریزرو شامل ہوگی۔ (نیوی کا تخمینہ ابھی نہیں لگایا گیا تھا۔) ان افواج کے لیے افرادی قوت بکثرت مہیا ہو جائے گی۔ بھرتی پنجابی مسلمانوں اور پنجابوں میں سے ہی کی جائے گی کیونکہ دوسری عالمی جنگ کے دوران ثابت ہو چکا ہے کہ سندھی، بلوچی اور بنگالی اچھے سپاہی نہیں ہیں۔ پنجابی مسلمان اور پنجاب صرف تعلیمی لحاظ سے پسماندہ ہیں اس لیے افسروں اور ٹیکنیشنوں کی قلت کا سامنا کرنا پڑے گا۔ چند سال کے لیے یہ ضرورت برطانیہ کو پوری کرنا ہوگی چونکہ پاکستان میں صنعت نہ ہونے کے برابر ہے اس لیے ہتھیاروں کی فراہمی ہندوستان یا برطانیہ یا امریکہ سے درآمد کر کے کی جائے گی۔ جہاں تک مغربی حصے کے روس سے اور مشرقی حصے کے چین سے دفاع کا تعلق ہے تو یہ بغیر طاقتور اتحادیوں کے ناممکن ہوگا۔ علاوہ ازیں ہندوستان کو بھی اس کا فعل اتحادی بننا ہوگا۔ ایسا کرنا خود اس کے مفاد میں ہوگا۔ کیونکہ مغربی یا مشرقی پاکستان پر کسی طاقتور مخالف قوت کا قبضہ ہو جانے کی صورت میں ہندوستان کا اپنا دفاع سنگین صورت حال سے دوچار ہو جائے گا۔ اس کے بعد مالیاتی جائزہ لیتے ہوئے پیٹھک لارنس نے لکھا کہ پاکستان کا دفاعی بجٹ پچاس کروڑ کے لگ بھگ ہوگا جب کہ اس کی مالی حالت یہ ہے کہ اگر ریونیو کی وصولی بانی موثر طریقے سے کی جائے اور ملک کے معاشرتی اور معاشی شعبوں میں نہ ہونے کے برابر ترقی کی جائے تو بھی صرف نصف کے قریب دفاعی بجٹ کو پورا کیا جاسکتا ہے<sup>(21)</sup>۔

پیٹھک لارنس نے وزارتی مشن کے ارکان کے لیے لکھے گئے اپنے اس اہم نوٹ میں یہ ثابت کرنے کی کوشش کی کہ پاکستان معاشی و اقتصادی اور دفاعی لحاظ سے زندہ نہیں رہ سکے گا۔

تقسیم کے نتیجے میں پورے برصغیر کے لوگوں کو بھاری نقصان اٹھانا پڑے گا اور ان کی معاشی ترقی بری طرح متاثر ہوگی۔ اس نے پنجاب اور بنگال کی تقسیم کو ناگزیر قرار دیا۔ کلکتہ کے معاملے میں ہندو پورٹو اور یورپی تاجر متفق تھے کہ اسے پاکستان کو نہیں دیا جائے گا۔ پنجاب میں تقسیم کی لکیر کو اس نے لاہور اور امرتسر کے درمیان سے اور لاہور اور فیروزپور کے درمیان سے گزارا تھا۔ مسلمانوں کے پاس دو ہی راستے تھے کہ یا تو وہ تڑا مڑا ہوا چھوٹا سا پاکستان لے لیں یا وفاقی انڈیا میں ہندوؤں کے ماتحت محتاج حیثیت کو گوارا کر لیں۔ چونکہ اس کی رائے میں پاکستان کا زندہ رہنا مشکل تھا اس لیے دوسری صورت ہی اس کے نزدیک ایک بہتر صورت تھی۔ یہ بھی اس نے طے کر دیا تھا کہ انڈیا خواہ تقسیم ہو یا متحد رہے، روس، چین اور افغانستان کے ساتھ اس کی ازلی دشمنی ہوگی جب کہ برطانیہ اور امریکہ اس کے اتحادی ہوں گے۔ تقسیم کی صورت میں بھی پاکستان اور ہندوستان کو مشترکہ دفاع کی پالیسی اختیار کرنا ہوگی۔ گویا برطانوی سامراج برصغیر کو سودیت یونین اور چین کے خلاف ہر صورت سے متحد رکھنا چاہتا تھا اور کچھ نہیں تو دفاع کو ضرور مشترک رکھنا چاہتا تھا۔

14 فروری کو چیتھک لارنس نے ایک نوٹ برطانوی کابینہ کے ارکان کے لیے جاری کیا۔ اس میں مسلمانوں کے مسئلے کے بارے میں کہا گیا تھا کہ اگر 1942ء کی کرپس تجاویز پر عملدرآمد کیا جائے تو پھر پنجاب اور بنگال میں استعواب کرانا پڑے گا۔ وائسرائے کا خیال ہے کہ استعواب کی صورت میں پنجاب خاندہ جنگی کا شکار ہو جائے گا کیونکہ سکھ پاکستان کے سخت مخالف ہیں۔ کرپس تجاویز پر عمل کی دوسری صورت یہ ہے کہ اسمبلی کے ارکان کی رائے حاصل کر لی جائے۔ لیکن اس میں بدویانہی کا احتمال ہے۔ پھر اس نے کرپس کی تجاویز پر مسلم لیگ اور ہندوؤں کے اختلافی نکتہ ہائے نظر کا تجزیہ کیا اور کہا کہ اگر بالفرض کانگریس اور مسلم لیگ کے مابین ان تجاویز کے عملدرآمد پر سمجھوتہ نہیں ہوتا تو یہ دو متبادل راستے رہ جاتے ہیں۔

ا۔ آل انڈیا آئین ساز ادارہ کے ذریعے ایک آل انڈیا یونین کا آئین وضع کرنے کی کوشش کی جائے اور اس کوشش کی ناکامی کی صورت ہی میں پاکستان کو تسلیم کیا جائے۔ یا

ب۔ اس کوشش کی ناکامی کا اعتراف کرتے ہوئے اعلان کیا جائے کہ وائسرائے کی تجاویز



کے مطابق حقیقتاً مسلم اکثریت کے علاقوں کو حق خود اختیاری دے دیا جائے گا لیکن غیر مسلم اکثریت والے علاقوں کو پاکستان میں رہنے پر مجبور نہیں کیا جائے گا۔ اس طرح ہندوؤں اور مسلمانوں کے لیے الگ الگ آئین ساز ادارے وضع ہو سکتے ہیں (22)۔

گویا پہلے کریس تھامز اس کے علاوہ ایسی تمام کوششیں کر دیکھی جائیں جن کے ذریعے برصغیر کو یکجا اور متحد رکھا جاسکتا ہو۔ مگر جب یہ تمام کوششیں ناکام ہو جائیں اور کوئی راستہ نہ رہے تو پھر ایک نئے پھٹے پاکستان کو منظور کر کے جان چھڑائی جائے۔ لیکن اس میں وقت درکار تھا اور وقت انگریزوں کا ساتھ چھوڑ چکا تھا۔ درحقیقت برصغیر کو متحد رکھنے کی خاطر ہی برطانوی سامراج کا برصغیر میں قیام طویل پکڑ رہا تھا۔ ورنہ تو عالمی جنگ کے خاتمے کے ساتھ ہی انگریز یہاں سے جان چھڑا کر بھاگنا چاہتے تھے۔ لیکن اس قیمت پر نہیں کہ برصغیر ٹکڑے ٹکڑے ہو جائے گا اور یہاں انتشار اور انار کی پھیل جائے گی جس سے سوویت یونین اور چین کے کمیونسٹ فائدہ اٹھالیں۔ وہ اسے سوویت یونین اور چین کے خلاف سامراجی حصار میں ایک مضبوط قلعہ بندی کے طور پر چھوڑ کر جانا چاہتے تھے۔ لیکن تاریخی طور پر یہاں ایک ہزار سال سے موجود ہندو مسلم تضاد ایک متحدہ ہندوستان کی صورت میں حل ہونے میں نہیں آ رہا تھا اور اس لیے یہاں انگریزوں کے قیام میں تاخیر ہوتی جا رہی تھی۔ لیکن اس کے ساتھ ہی دیوالیہ شدہ برطانوی سامراج کی گرفت بھی تیزی سے ڈھیلی پڑ رہی تھی۔ یہاں تک کہ مسلح افواج کا نظم و ضبط بھی درہم برہم ہو گیا تھا۔ انگریز افسر اس لیے اضطراب اور عدم اطمینان کا شکار تھے کہ بے سود اور لمبی جنگ کی تھکاوٹ کے بعد وہ جلد از جلد واپس برطانیہ لوٹنا چاہتے تھے جب کہ ہندوستانی افسر اور سپاہی اس دیوالیہ شدہ سامراجی طاقت کے کھوکھلے پن سے واقف ہو چکے تھے بعد اس کے خلاف بغاوت پر آمادہ تھے۔

## بحریہ کے ہندوستانی عملے کی بغاوت

### شاہی فضائیہ کے عملے کی ہڑتال

اس دوران ایک ایسا واقعہ پیش آیا جس نے برطانوی سامراج کی بنیادیں ہلا دیں۔ ہوا یہ کہ آزاد ہند فوج کے افسروں کے خلاف مقدموں کی سماعت کے دوران ہندوستان کے طول و عرض میں بد امنی اور کشیدگی کی جو فضا پیدا ہوئی تھی اس سے قدرتی طور پر ہندوستان کی افواج بھی متاثر ہوئی تھیں۔ جب جنوری 1946ء کے پہلے ہفتے میں برطانوی کمانڈر انچیف نے رائے عامہ کے دباؤ کے تحت ان افسروں کو رہا کر دیا تو ہندوستان میں مقیم برطانوی فوجی افسروں اور سپاہیوں نے بہت ذلت محسوس کی<sup>(۱)</sup>۔ ویسے بھی وہ جنگ کے دوران طویل عرصے تک اپنے گھروں سے باہر رہنے کے باعث تھک چکے تھے۔ چنانچہ انہوں نے پہلے تو یہ تحریک شروع کی کہ انہیں فوج سے فارغ کر کے گھروں کو واپس بھیجا جائے اور پھر انہوں نے ہندوستانی چھوٹے بڑے فوجیوں کے خلاف ایسا توہین آمیز رویہ اختیار کیا کہ ان کے اور ہندوستانی فوجیوں کے درمیان کشیدگی میں اضافہ ہو گیا۔ برطانوی شاہی فضائیہ نے جو تمام تر برطانوی عملہ پر مشتمل تھی، جنوری کے تیسرے ہفتے کے دوران سب سے پہلے کانپور اور ڈم ڈم کے ہوائی اڈوں پر ”ہڑتال“ یا پرامن بغاوت کر دی۔ 22 جنوری کو کراچی ہوائی اڈہ پر موجود شاہی فضائیہ کے دو ہزار افراد نے ہڑتال کر دی۔ 29 جنوری کو لاہور ہوائی اڈہ پر موجود شاہی فضائیہ کا عملہ بھی ہڑتال پر چلا گیا۔ اس ہڑتال کی بازگشت دنیا بھر کے برطانوی اڈوں میں ہوئی اور اس کا دائرہ دور دور تک پھیل گیا۔ سیلون میں کولمبو کے فضائی اڈہ کوٹائییکے میں ہڑتال ہو گئی۔ قاہرہ کے نواح میں واقع

المز (Almaza) کے بڑے ہوائی اڈے کے سینکڑوں ملازموں نے کام کرنے سے انکار کر دیا۔ فلسطین میں لیڈا کا ہوائی اڈہ بھی متاثر ہوا جو مشرق بعید اور برطانیہ کے مابین فضائیہ مواصلات میں اہم حیثیت کا حامل تھا۔ ادھر سنگا پور کے فضائی اڈے پر شاہی فضائیہ کے چار ہزار افراد ہڑتال پر چلے گئے۔ مجموعی طور پر بارہ فضائی اڈوں پر یہ ہڑتال ہوئی۔ ہڑتالیوں کا مطالبہ یہ تھا کہ انہیں جلد سے جلد فارغ کر کے گھروں کو واپس بھیجا جائے۔ نیز ان کو ہوائی اڈوں پر حالیہ لاگو کئے گئے سخت ڈسپلن کے قوانین، طویل اوقات کار، نامناسب ویلفیئر اور خراب کھانے کے خلاف بھی سخت شکایات تھیں۔ 26 جنوری کو انٹر مارشل سرکیچہ پارک جب سنگا پور کے ہوائی اڈے پر ہڑتالیوں کو اطمینان دلانے کے لیے گیا تو وہاں نعرے لگائے گئے کہ ”ہمیں بحری جہاز مہیا کیے جائیں، وطن برطانیہ واپسی کے لیے نہ کہ جاوا کے لیے“۔<sup>(2)</sup>

بحریہ کے ہندوستانی عملے کی بغاوت اور اس کی حمایت میں ملک گیر ہنگامے

فروری کے پہلے ہفتے میں ہڑتال پر قابو پایا گیا لیکن اس کے دوران خاصی بد مزگی پیدا ہو گئی تھی۔ پھر بعض برطانوی افسروں کی فرعونیت کے باعث ہندوستان کی فضائی اور بحری فوج کے اندر یکا یک کشیدگی پیدا ہو گئی۔ رائل انڈین ایئر فورس کے ملازموں نے مطالبہ کر دیا کہ انہیں رائل ایئر فورس کے سٹاف کے برابر تنخواہ دی جائے۔ اس مسئلے پر 11 سے 15 فروری تک لاہور میں رائل انڈین ایئر فورس کے دو سو ایئر میمنوں نے بھوک ہڑتال کی<sup>(3)</sup>۔ 18 فروری کو بمبئی کی بندرگاہ میں لنگر انداز ایک بحری جنگی جہاز ”تلوار“ کے ہندوستانی عملہ نے اس بناء پر ”ہڑتال“ کر دی کہ انہیں حسب خواہش خوراک نہیں ملتی۔ ان کے ساتھ نسلی امتیاز برتا جاتا ہے اور انگریز اعلیٰ افسران کی بے عزتی کرتے ہیں۔ جب جہاز کے برطانوی افسروں نے انضباطی کارروائی کے ذریعے اس ”ہڑتال“ کو ختم کرنے کی کوشش کی تو 19 فروری کو بغاوت ہو گئی اور دیکھتے ہی دیکھتے اس کے شعلے بندرگاہ میں لنگر انداز چوبیس بحری جنگی جہازوں میں پھیل گئے۔ بحری فوج کے سینکڑوں ہندوستانی سپاہی اپنے اسلحہ سمیت جہازوں سے نکل کر بمبئی شہر میں آ گئے اور انہوں نے یورپی علاقے پر دھاوا بول دیا۔ باقی سپاہیوں نے برطانوی افسروں کے گھروں کی کھڑکیاں

توڑ دیں اور ان کی موٹریں جلا دیں۔ انہوں نے ایک عمارت پر سے امریکی جہنڈا اتار کر اسے جلا دیا اور سامراج مردہ باد کے فلک شکاف نعرے لگائے۔ اس دوران جنگی جہازوں میں بھی خون خرابہ اور نعرے بازی کا سلسلہ جاری رہا۔ جہازوں پر کانگرس اور مسلم لیگ کے جہنڈے لہرائے گئے اور پر جوش نعروں سے ہندو مسلم اتحاد اور ہندوستان کی فوری آزادی کا مطالبہ کیا گیا<sup>(4)</sup>۔

20 فروری کو بمبئی کے علاقے کے سارے جنگی جہاز اس بغاوت کی لپیٹ میں آ گئے اور بمبئی شہر میں کیونسٹ پارٹی کی زیر قیادت باغیوں کے حق میں مظاہرے شروع ہو گئے۔ ہر طرف سے گولیاں چلنے کی آوازیں آتی تھیں اور سب سے بڑے جنگی جہاز ”زبداء“ کی توپوں کا رخ بمبئی کی یورین کلب اور ”تاج محل“ کی عمارتوں کی طرف موڑ دیا گیا۔ جہاں برطانوی افسر ہر شام واٹس دیا کرتے تھے اس بغاوت کو کچلنے کے لیے 12 فروری کو قریبی چھاؤنیوں سے بری فوج کی بھاری جمیعت کو بمبئی بھیجا گیا برطانوی بحری اور ہوائی فوج نے بھی بمبئی کا رخ کیا۔ دو دن تک چھوٹے بڑے پیمانے پر لڑائی ہوتی رہی اور بالآخر 23 فروری کو باغیوں نے ہتھیار ڈال دیئے۔ دریں اثنا بمبئی شہر میں مزدوروں اور دوسرے عوام نے زبردست ہنگامے کئے۔ بہت خون خرابہ ہوا مظاہرین اور بری فوج کے درمیان تصادم ہوئے۔ فریقین نے بہت گولیاں چلائیں جن سے 228 افراد مارے گئے اور 1046 زخمی ہوئے۔ نقصانات کے تخمینے کے مطابق 9 بینک، 30 دکانیں، 10 ڈاک خانے، 10 پولیس چوکیاں اور 24 سرکاری غلہ گودام یا لوٹے گئے یا تباہ کر دیئے گئے۔ 1200 مٹریٹ لیسپ توڑ ڈالے گئے اور سالویشن آرمی کی بلڈنگ کو نقصان پہنچا گیا<sup>(5)</sup>۔ بحریہ کے ہندوستانی فوجیوں اور عوام الناس کی برطانوی سامراج کے خلاف یہ مسلح جدوجہد صرف بمبئی تک ہی محدود نہیں رہی تھی۔ اس کے شعلے فوراً ہی ہندوستان کی دوسری بندرگاہوں میں پہنچ گئے تھے۔ کراچی کی بندرگاہ میں اس بغاوت کی شدت کا اندازہ اس حقیقت سے لگایا جاسکتا ہے کہ اس کے کچنے کے لیے توپخانے کا استعمال کرنا پڑا تھا۔ گولہ باری سے ایک جنگی جہاز بالکل تباہ ہو گیا۔ سرکاری بیان کے مطابق اس جہاز میں پانچ باغی مارے گئے اور 26 زخمی ہوئے جب کہ پولیس فائرنگ میں اٹھ افراد مارے گئے تھے اور 18 زخمی ہوئے تھے<sup>(6)</sup>۔

ہندوستانی بحریہ کی اس چار روزہ بغاوت سے ایک بات بالکل واضح ہو گئی کہ برطانوی سامراج اپنے عالمی مفادات کے تحفظ اور فروغ کے لیے ہندوستانی اقوام پر مزید انحصار نہیں کر

سکتا تھا۔ اس نے ہندوستانی فوج کی مدد سے ہی پہلے ہندوستان کو فتح کیا تھا اور پھر ایک عالمگیر سلطنت کی تشکیل کی تھی۔ اس نے ڈیڑھ دو سو سال تک اسی فوج کی مدد سے برصغیر کے طول و عرض میں امن و امان کا ماحول پیدا کر کے استحصال کا سلسلہ جاری رکھا تھا۔ لیکن جب دوسری جنگ عظیم شروع ہوئی تو ہندوستانی فوج میں کچھ قومی غیرت و حمیت کے آثار نظر آنے لگے تھے۔ اس کی ایک وجہ تو یہ تھی کہ پورے ملک کا سیاسی شعور بہت بلند ہو گیا تھا۔ ہندوستانی فوج اس سے متاثر ہوئے بغیر نہیں رہ سکتی تھی اور دوسری وجہ یہ تھی کہ جنگی ضروریات کے تحت فوج میں غیر معمولی توسیع کرنے کے لیے پنجاب اور سرحد کے ”مارشل علاقوں“ کے علاوہ ہندوستان کے وسطی اور جنوبی علاقوں سے بھی بھرتی کی گئی تھی۔ چونکہ ان علاقوں کے سپاہیوں میں غیر مشروط ڈسپلن اور وفاداری کی روایت نہیں تھی۔ اس لیے انہوں نے روایتی علاقوں سے بھرتی شدہ سپاہیوں کو بھی کسی حد تک اپنے رنگ میں رنگ لیا تھا۔ ”فیلڈ مارشل“ محمد ایوب خان لکھتا ہے کہ ”انگریز اور ہندوستانی افسر ایک دوسرے سے جو بغض رکھتے تھے وہ کئی طریقوں سے ظاہر ہوتا تھا۔ اور بعض اوقات معمولی معمولی باتوں پر دیکھنے میں آتا تھا۔ مثلاً کھانے پینے پر کیونکہ انگریز افسر ہمیں ہمارا من بھانا کھانا نہیں دیتے تھے۔ خاص طور پر سالن جو صرف پیر، جمعرات اور اتوار کے روز ہمیں ملا کرتا تھا اسی طرح موسیقی پر جھڑا تھا کیونکہ ہم چاہتے تھے کہ میس میں مغربی گانوں کے ساتھ ساتھ ہندوستانی گانوں کے ریکارڈ بھی بجائے جائیں۔ ایک موقع پر کچھ ہندو اور سکھ افسروں نے انگریز افسروں کا بائیکاٹ کرنے کے لیے ایک جلسہ کر ڈالا۔ میں نے انہیں سمجھایا کہ ہمیں چھوٹی چھوٹی باتوں پر جھڑا نہیں کرنا چاہیے“ (7)۔

ایوب خان جیسے عناصر کی فراخ دلانہ صلح پسندی اور ان کی برطانوی سامراج سے غیر متزلزل وفاداری کے باوجود ہندوستانی افسروں اور انگریز افسروں کے درمیان کشیدگی بڑھتی ہی چلی گئی۔ اس پر خاش کا سب سے پہلا اجتماعی مظاہرہ جنگ کے دوران سنگاپور میں ہوا جب کہ 20 ہزار ہندوستانی جنگی قیدیوں نے برطانوی سامراج کے خلاف آزاد ہند فوج کی تشکیل پر آمادگی ظاہر کی تھی۔ دوسرا مظاہرہ اکتوبر 1945ء میں انڈونیشیا میں ہوا جب کہ ہندوستانی فوج نے انڈونیشی حریت پسندوں پر گولی چلانے سے انکار کر دیا تھا اور پھر اس کی سامراج دشمنی کا تیسرا مظاہرہ فروری 1946ء میں ہندوستانی بحریہ کی خوف ناک بغاوت کی صورت میں ہوا۔

بغاوت کو کچلنے کے لیے کانگریس رہنماؤں کا برطانوی سامراج کے ساتھ

تعاون

اگر کانگریس پارٹی کے ”اعتماد پسند“ قائدین اس بغاوت کو کچلنے کے لیے برطانوی سامراج سے اشتراک عمل نہ کرتے تو معلوم نہیں یہ کیا رنگ لاتی۔ کانگریسی لیڈروں نے اس بغاوت کو ختم کرنے کے لیے فیصلہ کن کردار ادا کیا تھا۔ اس کی بڑی وجہ یہ تھی کہ کیونسٹ پارٹی اس بغاوت میں بہت ملوث ہو گئی تھی<sup>(8)</sup>۔ بمبئی اور دوسرے شہروں میں باغیوں کی حمایت میں جو عوامی ہنگامے اور مظاہرے ہوئے تھے ان میں لال جھنڈوں کی بہتات تھی اور کئی جگہ انقلاب کے نعرے بھی سنائی دیے تھے۔ 24 فروری کو ویول نے وزیراعظم اٹلی کو اس بغاوت کی تفصیلات سے آگاہ کرتے ہوئے لکھا کہ ”مجھے پوری طرح یقین ہے کہ کانگریس کی اعلیٰ قیادت نے نہ تو اس بغاوت کو ہوا دی ہے اور نہ ہی اس کی خواہش کی ہے۔ گاندھی نے تشدد کی مذمت میں اچھا بیان دیا ہے۔ تاہم میرا خیال ہے کانگریس کے بعض چھوٹے کارکنوں اور غالباً کیونسٹ شریپندوں کا اس میں اچھا خاصا ہاتھ تھا“<sup>(9)</sup>۔ 22 مارچ کو ویول نے شاہ برطانیہ جارج ششم کے نام اپنے مراسلے میں بحریہ کی ہڑتال کے بارے میں لکھا کہ ”اس کے بھڑکانے میں کیونسٹوں اور بائیس بازو کے کانگریسیوں کا ہاتھ تھا“<sup>(10)</sup>۔

ابھی بحریہ کی ہڑتال کو ختم ہوئے ایک ہی روز گزرا تھا کہ 25 فروری کو مدراس میں مشتعل مظاہرین کے جھوم نے سخت گڑبڑ پھیلانی اور ایک ریل گاڑی بند۔ سیلون میں کو روک کر اس پر پتھر آؤ کیا کھڑکیاں توڑ ڈالیں اور فرسٹ کلاس کے مسافروں کو زنج کیا۔ لندن ٹائمز کے مطابق مقامی رائے عامہ نے کانگریس پارٹی کے قائدین کے اس خیال کے ساتھ اتفاق کیا ہے کہ اس ہنگامے کی اصل ذمہ داری کیونسٹوں پر عائد ہوتی ہے۔ یہ اس سے بھی ظاہر ہے کہ یہ کارروائی باقاعدہ منصوبہ بندی کے ساتھ کی گئی کیونکہ پٹریوں پر سینٹ کے بڑے بلاک رکھ کر رکاوٹ ڈالی گئی تھی، سنگٹل اکھاڑ دیے گئے تھے اور مواصلات کے نظام کو شدید نقصان پہنچایا گیا تھا<sup>(11)</sup>۔ اور فروری کے وسط میں پونسل اور ریلوے کارکنوں کی جانب سے ملک گیر ہڑتال کی دھمکیاں بھی دی جا رہی تھیں۔ خوراک کی قلت کے پیش نظر جو کہ پہلے ہی سنگین صورت اختیار

کئے ہوئے تھی، ریلوے کی ہڑتال کا خوف وائسرائے اور دیگر انگریز حکام کو پریشان کر رہا تھا<sup>(12)</sup>۔ دوسرا آزاد ہند فوج کے کپٹن عبدالرشید کو سات سال قید با مشقت سنائے جانے پر مسلم لیگ کی طرف سے پورے ملک میں ایجنسی نمٹن ہو رہا تھا اور 11 فروری سے کلکتہ میں پرتشدد مظاہرے ہو رہے تھے<sup>(13)</sup>۔ پورا ملک ہنگاموں، ہڑتالوں اور مظاہروں کی لپیٹ میں تھا۔

ان حالات میں کانگریس کے قائدین کی پریٹنی بھی سمجھ میں آتی ہے کہ جن کو ہندوستان کے اقتدار کی باگ ڈور اپنے ہاتھ میں آتی نظر آ رہی تھی۔ چنانچہ جن افواج اور ریاستی اداروں کے ذریعے اس نے حکومت کا کاروبار چلانا تھا وہ ان کے ڈسپن میں بگاڑ اور معاشرے کے نظم و ضبط میں خرابی کی اجازت نہیں دے سکتے تھے اور پھر ہندو بورڈ وایہ کس طرح براشت کر سکتا تھا کہ کیونسٹوں کو مکمل کھیلنے کا موقع دے دے جن کے ساتھ کانگریس کے بائیں بازو کے کارکن بھی شامل ہو گئے تھے۔ سردار ولہ بھائی ٹیل جو ایک قدامت پسند اور متعصب ہندو تھا اور جس کا کانگریس کے انتہا پسند اور شدید حکومت مخالف رہنماؤں میں شمار ہوتا تھا، کانگریس تنظیم زیادہ تر اس کے زیر اثر تھی اور اسے کانگریس کا ”مرد آہن“ بھی سمجھا جاتا تھا۔ کانگریس میں بائیں بازو کا چھوٹا سا گروہ بھی سزا دینا آصف علی کی قیادت میں سرگرم تھا اور سمیٹی میں بحریہ کی ہڑتال کی پرجوش حمایت کر رہا تھا۔ ٹیل نے اس گروہ کی ایک نہ چلنے دی اور ہڑتال ختم کرانے کے لیے انگریزوں کی بھرپور مدد کی۔ وی۔ پی مین لکھتا ہے کہ ”یہ ولہ بھائی ٹیل کی تمام تر کوششیں تھیں جن کی بدولت 23 فروری کو بحریہ کے عملے نے ہتھیار ڈالے“<sup>(14)</sup>۔ 21 فروری کو سمیٹی صوبائی کانگریس سمیٹی نے ایک قرارداد منظور کی جس میں کہا گیا کہ اگر ہندوستانی بحریہ کے سپاہی اپنے مطالبات منوانے کے لیے عدم تشدد کا راستہ اختیار کریں تو ان کی حمایت کی جاسکتی ہے۔ 24 فروری کو ٹیل نے سمیٹی میں ایک بیان جاری کیا جس میں اس نے رائل انڈین نیوی کے سپاہیوں سے اجیل کی کہ ”وہ متحمل اور پرامن رہیں“ اور لوگوں سے درخواست کی کہ ”وہ ایسی کوئی حرکت نہ کریں کہ جس سے شہر کا امن و امان غارت ہو۔ مزید یہ کہ“ افراتفری کو روکنے اور شر پسند عناصر کو قابو میں کرنے کے لیے ہر ممکن کوشش کرنی چاہیے جو ہمیشہ اس قسم کے موقع کی تاک میں رہتے ہیں۔ ہڑتال کی دعوت دینے، کارخانوں میں کام بند کرانے اور سکولوں و کالجوں کو بند کرانے کی کوئی کوشش نہیں ہونی چاہیے“<sup>(15)</sup>۔

گورنر بمبئی ہے۔ کولول 27 فروری کو اپنے مراسلے میں ویل کو اس ہڑتال کی پوری روئیداد بیان کرتے ہوئے لکھتا ہے ”کانگری رہنماؤں نے اس بغاوت سے اپنی مکمل لاطعلقیت کا اظہار کیا اور لوگوں سے امن وامان برقرار رکھنے کی درخواست کی۔ دلہ بھائی ٹیل نے اپنے ان خیالات کے بارے میں جمعرات (21 فروری) کو ایک پیغام کے ذریعے مجھے آگاہ کیا اور خونیازی سے بچنے کی ہر ممکن کوشش کرنے کے لیے اپنے تعاون کی پیش کش کی۔ مسز اردنا آصف علی اس شرفیاد سے فائدہ اٹھانے کے حق میں تھی لیکن دلہ بھائی ٹیل نے اس کی حوصلہ افزائی نہ کی۔“ مسلم لیگ کی اعتدال پسند قیادت نے بھی اس موقع پر کانگریس اور حکومت کا ساتھ دیا۔ جس کا ذکر کرتے ہوئے مذکورہ مراسلے میں کولول نے لکھا کہ ”22 فروری کو بمبئی کی صوبائی مسلم لیگ کے سربراہ آئی آئی چندر گجر اور بمبئی صوبائی کانگریس کمیٹی کے سیکرٹری ایس۔ کے پٹل نے گڑبڑ پر قابو پانے کی خاطر اپنی تشویش کا یقین دلایا اور پولیس کی مدد کے لیے اپنے رضا کار بھیجنے کی پیش کش کی۔“ کولول آگے چل کر لکھتا ہے کہ ”بائیں بازو کے کانگریسیوں کی دعوت پر جواہر لعل نہرو بمبئی پہنچا لیکن وہاں پہنچ کر اس نے بھی ٹیل کی حمایت کی۔ بمبئی میں جلسے جلسوں پر پابندی عائد تھی۔ کانگری رہنماؤں نے اجازت طلب کی کہ اگر انہیں جلسہ منعقد کرنے کا موقع فراہم کیا جائے تو وہ تشدد کی مذمت اور حالیہ گڑبڑ پھیلانے کے ذمہ دار افراد کی تادیب کریں گے۔ چنانچہ حکومت کی اجازت سے 26 فروری کو جلسہ عام منعقد ہوا جس میں نہرو اور ٹیل دونوں نے اپنی تقریروں میں گڑبڑ اور تشدد کو احمقانہ فعل قرار دیا اور اس سے اجتناب برتنے کی درخواست کی“ (16)۔ ٹیل نے اپنے خطاب میں کیونسٹوں کو اس ہنگامہ آرائی کا ذمہ دار قرار دیا اور کہا کہ ”کیونسٹ پارٹی لوگوں کو گمراہ کر رہی ہے اور ان کے جذبہ حب الوطنی سے کھیل رہی ہے۔ یہ لوگ اپنی پارٹی کی سادھ بھال کرنے کی کوشش کر رہے ہیں، جسے حالیہ برسوں میں شدید دھچکا پہنچا ہے“ (17)۔ 28 فروری کے سول اینڈ ملٹری گزٹ نے اپنے ادارے میں اس بغاوت میں کیونسٹوں کے ملوث ہونے کا ذکر کرتے ہوئے لکھا کہ ”اس بات کی قومی شہادت موجود ہے کہ اس میں ایسی خفیہ سازش کا ہاتھ ہے جو اس ڈھانچے کو تباہ کرنا چاہتی ہے کہ جس پر دنیا کی بیشتر حکومتیں قائم ہیں۔“

ابوالکلام آزاد جسے ہندو بورڈ وازمی نے ”شو بوائے“ کے طور پر کانگریس کا صدر بنایا ہوا



تھا، بحریہ کے ہندوستانی محلے کی ہڑتال اور ان کی حمایت میں شدید عوامی رد عمل کے بارے میں لکھتا ہے ”میں اس بارے میں بالکل واضح تھا کہ یہ وقت کسی عوامی تحریک یا براہ راست اقدام (ڈائریکٹ ایکشن) کے لیے مناسب نہیں تھا۔ اس وقت ہم کو حالات و واقعات کے بہاؤ پر نظر رکھنا تھی اور حکومت برطانیہ کے ساتھ گفت و شنید کرنا تھی۔ چنانچہ میں نے محسوس کیا کہ انڈین نیوی کے افسروں نے یہ حرکت کر کے غلطی کی ہے۔“ وہ مزید لکھتا ہے کہ ”مسز آصف علی بحریہ کے افسروں کی تحریک کے حق میں ان کی سرگرم حامی بن گئی تھی۔ وہ میری حمایت حاصل کرنے کے لیے دہلی آئی۔ میں نے اس سے کہا کہ ان افسروں نے عقل مندی کا ثبوت نہیں دیا۔ ان کو میری یہی نصیحت ہے کہ وہ غیر مشروط طور پر ہڑتال ختم کر دیں۔ بمبئی کانگریس نے ٹیلی فون پر میرا مشورہ طلب کیا تو انہیں بھی میں نے اسی مضمون کا تار ارسال کیا۔ سردار ولیم ہیل جو اس وقت بمبئی میں تھا اس نے بھی مجھ سے صلاح و مشورہ کیا۔ اس کو بھی میں نے کہا کہ بحریہ کے افسروں نے جو اقدامات اٹھائے ہیں وہ غلط ہیں اور انہیں کام پر واپس لوٹ جانا چاہیئے۔ سردار ہیل نے پوچھا کہ اگر حکومت ان کو کام پر واپس آنے کا موقع نہ دے تو پھر کیا کیا جائے۔ میں نے جواب میں کہا کہ صورت حال کا میرا اندازہ یہ ہے کہ حکومت ان کو کام پر واپسی کی اجازت دے دے گی اگر حکومت نے کوئی مشکل پیدا کی تو پھر کوئی مناسب کارروائی کی جاسکتی ہے۔“ اس کے بعد ابوالکلام آزاد لکھتا ہے کہ اس نے اپنا پشاور کا دورہ ملتوی کیا اور کمانڈر انچیف آکن لیک سے ملاقات کر کے اسے یہ یقین دہانی کرائی کہ بحریہ کے افسروں کے اس اقدام کو کانگریس کی حمایت حاصل نہیں ہے۔ تاہم کانگریس یہ ضرور چاہتی ہے کہ ان افسروں کے خلاف انتقامی کارروائی نہ کی جائے۔ آکن لیک نے اسے یقین دلایا کہ جو افسر غیر مشروط طور پر ڈیوٹی پر لوٹ آئیں گے ان کے خلاف کوئی انتقامی کارروائی نہیں کی جائے گی۔ اس ملاقات کے بعد آزاد نے بیان جاری کیا جس میں ان افسروں سے درخواست کی گئی تھی کہ وہ ڈیوٹی پر واپس آ جائیں ان کے خلاف کوئی انتقامی کارروائی نہیں کی جائے گی (18)۔“ 2 مارچ کو آزاد نے ہنگامے اور ہڑتالیں کرنے والوں سے پر امن رہنے کا مطالبہ کیا اور کہا کہ ”اب ان کا کوئی موقع عمل نہیں ہے (19)۔“ اسی طرح ہیل، منہرو اور آزاد نے ہند یورٹو کے مفاد کی نمائندہ کانگریس پارٹی کی جانب سے اس بغاوت کو کچلنے کے لیے برطانوی سامراج سے اشتراک عمل کیا اور ہندوستانی فوج کی مسلح سامراج دشمن

تحریک کو ناکام بنا دیا۔ یہی لیڈر چار ماہ پیشتر آزاد ہند فوج کے نام پر جنوب مشرقی ایشیا کے محاذ پر بغاوت کے مرتکب ہندوستانی فوجیوں کی حمایت میں چلے جلوس اور تقریریں کرتے نہیں تھکتے تھے۔ جو بقول آر۔سی۔ محمد اہرہ زیوں حال کانگریس نے محض "الیکشن سنٹ" کے طور پر ایسا کیا تھا۔ ورنہ وہ ہمیشہ سبکدوش چندر بوس اور جاپان کے تعاون سے قائم کردہ اس کی آزاد ہند فوج کے مخالف رہے تھے۔ اب جب کہ ہندوستان کی مسند اقتدار ان کو اپنے لیے خالی ہوتی نظر آرہی تھی۔ وہ کسی گڑبڑ یا انارکی کے تحمل نہیں ہو سکتے تھے۔

آئین سفینہ لکھتا ہے کہ "کانگریس پارٹی نے فروری 1946ء کے اوائل میں ہندوستانی افواج کے نظم و ضبط کو درہم برہم کرنے کا پراپیگنڈا ایک ایک قدم کر دیا تھا۔ اس فیصلہ کا محرک سردار پٹیل تھا جس کے کنٹرول میں کانگریس کی تنظیم کی باگ ڈور تھی۔ وجہ یہ تھی کہ سردار پٹیل اور اس کے بعض رفقاء نے (جنوری 1946ء میں) وائسرائے لارڈ ویل کے ساتھ بات چیت کے دوران یہ رائے قائم کی تھی کہ برطانیہ کم از کم کانگریس کے نقطہ نظر سے بالآخر بغیر کسی مظاہرہ کر رہا تھا اور وہ اپنے مفادات کے تحفظ اور فروغ کے لیے ہندوستان سے دستبردار ہونے کی فی الحقیقت تیاری کر رہا تھا۔ سردار پٹیل حقیقت پسند تھا۔ اس لیے وہ برطانیہ کی ہندوستان سے دستبرداری کی وجوہ کی قدر کرتا تھا۔ اس نے جب یہ رائے قائم کر لی تو اس کے بعد اسے انگریزوں کی نیت کے بارے میں کبھی شبہ نہیں ہوا تھا۔ اس میں یہ احساس پیدا ہو گیا تھا کہ متحدہ ہندوستان کی موثر فوجی تنظیم بہت جلد کانگریس کے قبضے میں آ جائے گی۔ اس وقت اس کے اور اس کے ساتھیوں کے ذہن میں پاکستان کے قیام کا کوئی خیال نہیں آتا تھا۔ انہیں خیال تھا تو صرف یہ کہ ہندوؤں کے غلبہ کے تحت قوم پرست ہندوستان کی اتنی بڑی اور اچھی فوج ان کے اختیار میں ہوگی۔ یہ منظم و مستعد فوج انہیں آزاد ہند فوج کے چند بزدل افسروں سے زیادہ عزیز تھی اور وہ بغاوت کی حوصلہ افزائی کر کے اس کے نظم و ضبط کو مزید خراب نہیں کرنا چاہتے تھے۔ سردار پٹیل یہ احساس لے کر بمبئی پہنچا اور اس امر کی قوی شہادتیں موجود ہیں کہ اس نے بحریہ کی بغاوت کو ختم کرنے میں مثبت کردار ادا کیا۔ جب بحریہ کے فوجی بغاوت کر رہے تھے اور بمبئی کے بازاروں میں ہنگامے ہو رہے تھے۔ اس وقت شہر میں کانگریس کے ہیڈ کوارٹرز میں بھی گرم گرم بحث ہوئی۔ مسز اردنا آصف علی اور "باکس بازو" کے دوسرے عناصر کو ہزیمت اٹھانا پڑی اور سردار پٹیل کے قدامت

پسند گروپ کی فتح ہوئی۔ اس کے بعد جناح کی مسلم لیگ اور کانگریس کے مضبوط ترین گروپ کے درمیان کئی باتوں پر شدید اختلاف کے باوجود اس بات پر اتفاق رہا تھا کہ فوج کے نظم و ضبط کو خراب نہیں کرنا چاہیے۔ دونوں کو اپنے اپنے نصب العین کی تکمیل کے لیے فوج کی ضرورت تھی<sup>(20)</sup>۔ چنانچہ اب کانگریس کے ”اعتدال پسند“ قائدین کو ویتنام اور ملایا میں کیوسٹوں کی سرکوبی کے لیے ہندوستانی گورکھا فوج کے استعمال پر بھی کوئی اعتراض نہیں تھا۔ وزیر اعظم اسٹلی کی لیبر حکومت نے ان ”اعتدال پسندوں“ سے جو امیدیں وابستہ کر رکھی تھیں وہ بے بنیاد نہیں تھیں۔

### حکومت برطانیہ کی پریشانی اور وزارتی مشن کی روانگی کا اعلان

تاہم برطانوی سامراج پر ہندوستانی بحریہ کی بغاوت کا فوری اثر ہوا۔ ویسٹ منسٹر میں چاروں طرف خطرے کی گھنٹیاں بجنے لگیں۔ اگرچہ کابینہ کے تین وزراء پر مشتمل ایک وفد کو مارچ کے آخر میں ہندوستان بھیجنے کا فیصلہ کیا جا چکا تھا۔ اور یہ تینوں وزراء اپنے مشن کے لیے ”ہوم ورک“ میں مصروف بھی تھے جس کی تفصیل اوپر دی جا چکی ہے۔ لیکن ابھی اس کے بارے میں عام اعلان نہیں کیا گیا تھا۔ وزیر اعظم اسٹلی نے بغاوت کی اطلاع سننے ہی اسی دن یعنی 19 فروری 1946ء کو ایوان عام میں اعلان کیا کہ عنقریب ایک وزارت مشن ہندوستان جائے گا اور مختلف پارٹیوں کے لیڈروں کے ساتھ صلاح مشورے کے ذریعے ہندوستان کے آئینی مستقبل کے مسئلے کے حل کی کوشش کرے گا۔ وزیر ہند چیٹنک لارنس نے دارالامراء میں بھی یہی اعلان کیا۔ اس کی وضاحت کرتے ہوئے اس نے کہا کہ اپنے لیے آئینی ڈھانچے کی بنیاد کا فیصلہ کرنا خود ہندوستانیوں کا کام ہے۔ برطانیہ اور ہندوستان کے مابین ایک واضح یثاق ضرور طے پائے گا<sup>(21)</sup>۔ گویا اس یثاق کے لیے ہندوستان کو ایک اکائی تصور کیا گیا تھا۔ درحقیقت لیبر حکومت ہندوستان کے حصے بخرے کرنے کی حامی نہیں تھی اور وہ چاہتی تھی کہ کوئی ایسا حل تلاش کیا جائے جس سے ہندوستان کی سیاسی اور اقتصادی وحدت بھی قائم رہے گی اور مسلم لیگ اور کانگریس دونوں اسے قبول بھی کر لیں۔ وزارت مشن کے بارے میں اعلان کا آزاد اور گاندھی نے خیر مقدم کیا۔ گاندھی نے اپنے ملک کے لوگوں سے اپیل کی کہ وہ اس مشن کی نیت پر شبہ نہ



وزارتی سطح کا اعلیٰ ترین وفد ہندوستان بھیجے گا فیصلہ بھی اسی مقصد کے لیے کیا کہ ایک متحدہ وفاق ہندوستان کی کوئی صورت نکالی جائے جس پر دونوں بڑی پارٹیوں کا اتفاق رائے ہو سکے۔

24 فروری کو وزیراعظم اٹلی اور وزارتی مشن کے ارکان کی میٹنگ ہوئی۔ اس میں پالیسی وضع کی گئی کہ مشن ہندوستان جا کر فریقین کے خیالات سے آگاہی حاصل کرے اور پاکستان کے بارے میں کسی رائے کا اظہار نہ کرے، نہ حق میں اور نہ ہی مخالفت میں کوئی تجویز پیش کرے۔ ساتھ ہی انڈیا آفس سے کہا گیا کہ وہ کنفیڈرل مل کے امکان کا جائزہ لے۔ اس میں شامل ریاستوں کی خود مختاری کو تسلیم کیا جائے اور کنفیڈریشن کی سطح کے فیصلوں میں ان کو برابر کا شریک بنایا جائے، پاکستان، ہندوستان اور بعض بڑی ویسی ریاستی کو اس کنفیڈریشن کے یونٹوں کے طور پر تسلیم کیا جاسکتا ہے۔ یہ آپس میں ایک معاہدے کے ذریعے کنفیڈرل معاملات کی حدود کا تعین کر سکتے ہیں<sup>(25)</sup>۔ اور پھر وزارت ہند کے اعلیٰ حکام نے ان خطوط پر منصوبہ وضع کرنا شروع کر دیا۔ کیم مارچ کو پارلیمانی نائب وزیر ہند مسٹر بیندرن نے وزیر ہند پٹیل کو لارنس کے نام ایک نوٹ لکھا کہ جس میں برصغیر کے متحد یا منقسم ہونے کے مضمرات کا جائزہ لیا گیا تھا۔ اس نے لکھا:۔۔۔ میں اس نتیجے پر پہنچا ہوں کہ سب سے بہترین حل یہی ہے کہ ہندوستان کے اتحاد کو برقرار رکھا جائے۔ ہندوستان کو دو یا زائد سیاسی اکائیوں میں بانٹ دینا وقت کی سونیوں کو پیچھے کی طرف گھمانے کے مترادف ہوگا۔۔۔۔۔ مسلم اقلیت کی فلاح و بہبود کا بہترین بندوبست متحدہ ہندوستان یا وفاق میں ہی ممکن ہے جس میں صوبوں کو خواہ ان کی جتنی بھی تعداد ہو، وسیع خود مختاری حاصل ہو۔ بیندرن نے تجویز کیا کہ ”اگر مسلم ایک متحدہ ہندوستان کی کسی بھی صورت کو قبول کرنے پر آمادہ نہ ہو تو اقتدار، کانگریس سکھوں اور اتحاد کے ساتھ تعاون کرنے والے مسلمانوں اور دوسرے عناصر کو منتقل کر دیا جائے۔ مسلم لیگ کے بغیر ان پارٹیوں کے افراد پر مشتمل ایگزیکٹو کونسل تشکیل دے دی جائے۔ اگر جناح اس کے خلاف علم بغاوت بلند کر دیں اور مسلم ملاقوں میں شدید گڑبڑ پھیل جائے تو اس صورت حال کو برطانوی افواج کی مدد سے یا اس کے بغیر منٹ لیا جائے۔ یہ اقدام بالکل منطقی اور مربوط ہوگا کہ ہم جسے اکثریتی پارٹی سمجھتے ہیں اسے اقتدار منتقل کر رہے ہوں گے۔ ہم مسلم اپنا پسندی کے لیے کوئی اخلاقی ذمہ داری نہیں رکھتے اور بلاشبہ ہم زیادہ دیر تک غیر جانب دار نہیں رہ سکتے۔ اگر مسلمانوں کی جانب سے

برطانوی باشندوں اور برطانوی مفادات کے تحفظ اور بہتری کو خطرہ لاحق ہو تو پھر ہم پر اس مسلم بغاوت یا مسلمانوں کی پیدا کردہ گڑبڑ سے بٹنے کی ذمہ داری عائد ہو جائے گی۔ پر امن تصفیے کی ناکامی کی صورت میں ہمیں اپنی ذمہ داریاں نبھانے کے لیے تیار رہنا ہوگا۔“ ایک دوسرے متبادل کے طور پر اس نے صرف مسلم علاقوں میں استعواب کی تجویز کو قبول کرنے پر بھی آمادگی ظاہر کی بشرطیکہ فریقین کو یہ قابل قبول ہو جس کی بہت کم امید تھی تاہم پہلی تجویز کو اختیار کرنے سے پیشتر اس نے مسلمانوں کو متحدہ ہندوستان پر راضی کرنے کی خاطر ایک اور کوشش کرنے کے لیے ایک اور متبادل پیش کیا۔ اس کے مطابق شمال مغربی سرحدی صوبہ، سندھ، پنجاب اور بلوچستان پر مشتمل علاقے کی گروپنگ کی گئی، اس طرح شمال مشرق میں بنگال اور آسام (یا اس کے حصے) ملا کر گروپنگ کی گئی۔ اور ان دونوں گروپوں کی باقی ماندہ ہندوستان کے گروپ کے ساتھ ملا کر ایک کنفیڈریشن وضع کرنے کی تجویز پیش کی گئی۔ گو یا ایک طرح سے مطالبہ پاکستان کو بھی جگہ دے دی گئی تاکہ مسلم لیگ مطمئن ہو جائے اور ہندوستان کو متحد بھی رکھا گیا تاکہ کانگریس بھی مطمئن ہو جائے اور خود انگریزوں کے مقصد کی بھی تکمیل ہو جائے۔ گروپنگ کی یہی اسکیم بعد ازاں وزارت مشن نے اختیار کی تھی جیسا کہ آگے چل کر ذکر آئے گا۔ آخر میں ہینڈرسن نے لکھا کہ دوسرے اور تیسرے متبادل کی ناکامی کی صورت میں سب سے پہلے متبادل کو اختیار کرنے کا مضبوط جواز مہیا ہو جائے گا۔ جس میں مسلمانوں سے جبراً متحدہ ہندوستان کو قبول کرانے کی تجویز دی گئی تھی<sup>(26)</sup>۔

3 مارچ کو نیول نے پیٹنک لائنس کو اپنے مراسلے میں لکھا کہ ”یہاں وزارت مشن کو مذاکرات میں سب سے اولیں اور اہم مسئلہ پاکستان کا درپیش ہوگا۔ حکومت برطانیہ کو اس کے بارے میں واضح پالیسی وضع کرنی چاہئے، یہ فیصلہ ہونا چاہئے کہ:

(۱) ہندوستان کا اتحاد ہندوستان اور پوری دنیا کے امن اور عمومی معیشت کے لئے اس قدر اہمیت کا حامل ہے کہ اس کی مکمل تقسیم یعنی جس میں دفاع اور دوسرے اہم امور پر کسی نہ کسی شکل میں مرکزی فیڈریشن کا وجود نہ ہو، کی اجازت نہیں دی جاسکتی۔ یہ فیصلہ قرین عقل معلوم ہوتا ہے لیکن حکومت برطانیہ کو اس کے نتیجے میں ہندوستان بلکہ دنیا کے دوسرے حصوں میں آباد مسلمانوں پر پڑنے والے اثرات کا بھی جائزہ لینا ہوگا۔

(ب) اگر مسلمانوں کو متحدہ ہندوستان کی صورت پر بھی آمادہ کرنا ممکن نہ ہو تو پھر ہندوستان کے مسلم اکثریتی علاقوں میں ان کو آزادی دینے کے لئے تیار ہونا ہوگا بجائے اس کے کہ ہندوستان میں خانہ جنگی بھڑک اٹھے اور دوسرے مسلم ممالک دشمن ہو جائیں۔

(ج) اگر (ب) کے حق میں فیصلہ ہو تو پھر معلوم ہونا چاہئے کہ تقسیم کس طرح ہوگی اور اس کے دفاع اور معیشت پر کیا اثرات مرتب ہوں گے<sup>(27)</sup>۔

گویا پول کی پہلی ترجیح یہ تھی کہ ہندوستان کو کسی طرح متحد رکھا جائے۔ وہ تقسیم کے لئے صرف اس صورت میں حق میں تھا کہ ہندوستان کو خانہ جنگی کا خطرہ لاحق ہو جائے اور دوسرے مسلم ممالک یہاں کے مسلمانوں کے حق میں برطانیہ کے مخالف ہونے شروع ہو جائیں۔ لیکن انڈیا آفس اور برطانوی کابینہ کی رائے تھی کہ مسلم اقلیت کو متحدہ ہندوستان میں تحفظ فراہم کرنے سے کام چل جائے گا۔

8 مارچ کو کابینہ نے وزارتِ مشن کے لئے ایک ہدایت نامہ جاری کیا جس میں مشن کو اختیار دیا گیا کہ وہ حکومت برطانیہ کی جانب سے ہندوستان کو آزادی اور سیلف گورنمنٹ دینے کے بارے میں کوئی آئینی حل پارلیمنٹ کے لئے تجویز کر سکتا ہے بشرطیکہ اس میں ۱۔ یا تو آئینی طور پر یا کسی عہد نامہ کی شق کے ذریعے مذہبی اور نسلی اقلیتوں کے تحفظ کی کوئی صورت مہیا کی گئی ہو۔

ب۔ ہندوستان اور بحر ہند کے علاقے کے دفاع کا نسلی بخش بندوبست کیا گیا ہو۔  
ج۔ اقتدار اعلیٰ ہندوستان کو نہ سونپا جائے۔

د۔ ہندوستان اور برطانیہ کے مابین موجودہ حکومت کے مالی امور کو خوش اسلوبی سے اختتام تک پہنچانے کا طریقہ وضع کیا گیا ہو<sup>(28)</sup>۔

گویا برطانوی کابینہ متحدہ ہندوستان کے دائرے میں رہتے ہوئے اقلیتوں کو تحفظ مہیا کر کے اقلیتی مسئلہ حل کرنا چاہتی تھی۔ متحدہ ہندوستان اور بحر ہند کے پورے علاقے کا استحکام سوویت یونین کے خلاف مغربی سامراج کے حصار میں سنگ میل کی حیثیت رکھتا تھا۔ اس کے نزدیک دوسری فریق تھے، ایک ہندوستان اور ایک برطانیہ۔ تمام معاملات انہی کے مابین طے پانا تھے۔

11 مارچ کو پینٹنک لارنس نے انڈیا آفس کی جانب سے ایک یادداشت دفتر خارجہ کو ارسال کی جس میں برطانیہ اور ہندوستان کے مابین طے پانے والے عہد نامے (بیٹاق) کی شرائط کے بارے میں مشورہ طلب کیا گیا تھا۔ اس میں کہا گیا کہ ”اس میں اقلیتوں کے تحفظ کے بارے میں جو شقیں شامل کی جائیں وہ حکومت برطانیہ اور حکومت ہند کے مابین نزاع کا سبب نہیں بنی چاہئیں۔ حکومت برطانیہ پر کوئی ایسی ذمہ داری عائد نہیں ہونی چاہئے کہ اقلیتوں کی خاطر اسے سوائے سفارتی نوعیت کے کوئی اور مداخلت کرنی پڑے۔ اس حالت میں آئندہ فریق کے لیے اقوام متحدہ یا بین الاقوامی عدالت انصاف کا راستہ کھلا ہوگا“<sup>(29)</sup>۔ مطلب یہ تھا کہ اقلیتوں کی خاطر حکومت برطانیہ ہندوستان میں فوجی مداخلت نہیں کرے گی۔ ان حالات میں محروم اقلیتوں کو انصاف حاصل کرنے کے لیے اقوام متحدہ یا بین الاقوامی عدالت انصاف کا دروازہ کھٹکھٹانا ہوگا۔ تاہم برطانیہ کی یہ پوری کوشش تھی کہ خواہ کتنا ہی ڈھیلا ڈھالا اتحاد کیوں نہ ہو، ایک متحدہ ہندوستان کی طور پر برقرار رہ جائے تو غنیمت ہوگا۔

12 مارچ کو پینٹنک لارنس نے برطانوی کابینہ کے وزراء کے لیے ایک نوٹ تیار کیا جس میں کنفیڈریشن کی تجویز کے اثرات و مضمرات کا جائزہ لیا گیا تھا۔ اس میں کہا گیا کہ مسلم اکثریت کے دو علاقوں اور بقیہ ہندوستان پر مشتمل ایک علاقہ کی آزاد ریاستیں وضع کی جائیں جو آپس میں ایک کنفیڈریشن بنانے میں کامیاب ہو سکیں۔ لیکن اس کے ساتھ ہی یہ بھی کہا گیا کہ کنفیڈریشن اگرچہ ایک آزاد و خود مختار پاکستان کی نسبت کچھ سودمند تو ثابت ہوگی۔ لیکن امور خارجہ اور دفاع میں یہ بہتر ثابت نہ ہو سکے گا۔ امید کی جاتی ہے کہ جب آئین ساز ادارہ تفصیلی کام شروع کرے گا تو حقائق کی منطق کی بنیاد پر وہ کنفیڈریشن کے بجائے ایک زیادہ مربوط اور ہم آہنگ نظام وضع کرنے میں کامیاب ہو جائے گا<sup>(30)</sup>۔ چنانچہ انگریزوں کے لیے سب سے بڑا مسئلہ دفاع کا تھا جس کی خاطر وہ برصغیر کو متحدہ رکھنا چاہتے تھے۔ اور یہ دفاع تھا سوویت یونین کے خلاف، ابھرتے ہوئے کمیونسٹ چین کے خلاف اور برصغیر کے گرد و نواح میں اور بعض مقامات پر اس کے اندر چل رہی سامراج دشمن مسلح تحریکوں اور بغاوتوں کے خلاف اور فرقہ وارانہ فسادات، داخلی انتشار اور طوائف الملوکی کو قابو میں رکھنے کی خاطر جس سے کمیونسٹ عناصر فائدہ اٹھا سکتے تھے۔ اس لیے پاکستان اور تقسیم ہند تو دور کی بات تھی وہ کنفیڈریشن کو بھی دفاعی



نقطہ نگاہ سے موزوں نہ سمجھتے تھے اور یہاں ایک مربوط و متحد ہندوستان کی صورت میں مضبوط دفاعی انتظام چھوڑ کر جانا چاہتے تھے۔

وزارتی مشن کے مجوزہ دورہ ہندوستان کے پیش نظر وزارت ہند نے وزارت دفاع کی وساطت سے چیفس آف سٹاف سے بہت سی آراء طلب کیں جو ہندوستان کے بارے میں کوئی فیصلہ کرنے کے لئے ضروری تھیں۔ جواب میں 13 مارچ کو وزارت دفاع نے چیفس آف سٹاف کی آراء سے وزارت ہند کو آگاہ کرتے ہوئے لکھا کہ ”دولت مشترکہ کے دفاع میں ہندوستان فوجی اعتبار سے اس کا جزو لاینفک اور قریبی اتحادی ہے۔ اس کی افرادی قوت، جغرافیائی حیثیت اور پنہاں صنعتی اہلیت ہمارے لیے انتہائی اہمیت کی حامل ہے۔ جغرافیائی اہمیت کی وضاحت میں بتایا گیا کہ ہندوستان کے ہوائی اڈے اور مغربی و مشرقی ساحلوں پر واقع بندرگاہیں خلیج فارس، بحر ہند اور جنوب مشرقی ایشیا میں برطانوی افواج کے استعمال میں آئیں گی۔ اس کے شمال مغرب کے ہوائی اڈے یورپ اور مغربی سامیجر یا کے صنعتی علاقوں سے قریب ترین ہیں۔ آگے چل کر لکھا گیا کہ ”چیفس آف سٹاف کی رائے میں ہندوستانی افواج ماسوائے روس کے اپنے کسی بھی ہمسائے کی جانب سے حملے کے جواب میں اپنی سرحدوں کا دفاع کرنے کی صلاحیت رکھتی ہیں۔ روس کی جانب سے حملے کی صورت میں ہم ایک اور عالمی جنگ میں ملوث ہو جائیں گے۔ چنانچہ ہندوستان کے دفاع کے بارے میں پالیسی ہمیں اپنی عالمی جنگی حکمت عملی اور اپنے احمیاء کو پیش نظر رکھ کر کرنا ہوگی۔ ہندوستان پر کسی اول درجے کی طاقت کی جانب سے حملے کی صورت میں اس کے فضائی دفاع کے لیے برطانوی امداد بہت ضروری ہوگی اور اس کے لیے زمانہ امن میں تیاری کرنا ہوگی۔“ آگے چل کر لکھا گیا کہ ”ہندوستان میں فرقہ وارانہ گڑبڑ ایک عام معمول بنی رہی ہے اور مستقبل میں بھی اس کی توقع ہے۔ اگر ہندوستان اٹار کی صورت حال سے دوچار ہو گیا تو بڑی آسانی سے غزہ میں پراپیگنڈہ کا نشانہ بن جائے گا جو کسی دشمن طاقت کی جانب سے یہاں کے بے چین لوگوں میں پھیلا یا جائے گا اور یہ ہندوستان پر حملے کا پیش خیمہ ثابت ہوگا۔ ایک مطمئن اور سیاسی طور پر مستحکم ہندوستان کا وجود ہمارے لیے انتہائی اہمیت کا حامل ہے تاکہ ایک فوجی اڈے کی حیثیت سے اور افرادی قوت و پنہاں جنگی صنعتی اہلیت کے سرچشمے کی حیثیت سے اس کے تحفظ کو یقینی بنایا جا

کئے۔ اس لیے اگرچہ ہم اس میں ملوث ہونے کے خواہاں نہیں ہیں۔ لیکن یہاں قانون اور ضابطے کی عملداری ہمارے مفاد میں ہیں۔ اگرچہ ہندوستانی افواج فرقہ وارانہ گزبڑ کو ایک حد تک قابو میں کرنے کی بھرپور صلاحیت رکھتی ہیں۔ لیکن یہاں برطانوی افواج کی موجودگی اس لیے ضروری ہوگی کہ کہیں یہ صورت حال بڑھ کر خانہ جنگی کا رنگ نہ اختیار کر لے۔“ اس سوال کے جواب میں کہ ہندوستان دو یا زائد حصوں میں تقسیم کیا جائے یا نہیں، چیفس آف سٹاف نے جواب دیا کہ ”ایسا کرنے سے ہندوستان کا دفاعی مسئلہ شدت اختیار کر جائے گا۔ پورے ملک کے لیے ایک واحد مشترکہ دفاعی اتھارٹی کے بغیر ہندوستان کا دفاع خطرے میں پڑ جائے گا۔ حالیہ جنگ میں اس بات کی اہمیت پوری طرح واضح ہو چکی ہے کہ اعلیٰ سطح تک کمان کو متحد رہنا چاہیئے۔ چنانچہ ہماری رائے میں جغرافیائی ہندوستان کے دفاع کے لیے مربوط نظام از حد ضروری ہے اور یہ کہ یہاں ایک واحد مشترکہ دفاعی اتھارٹی ہونی چاہیئے، جس کے ساتھ حکومت برطانیہ معاملات طے کرے“<sup>(31)</sup>۔ برطانوی چیفس آف سٹاف کے ان خیالات سے صاف عیاں ہو جاتا ہے کہ برطانیہ کیوں برصغیر کو متحد رکھنے پر تلا ہوا تھا اور اس اتحاد کے ساتھ اس کی کون سی عالمی سامراجی ضروریات وابستہ تھیں۔

13 مارچ کی شام کو وزیراعظم اٹلی اور ہندوستان کے دورے پر جانے والے وزیروں اور اُن کے معاونین کا اجلاس منعقد ہوا۔ اس میں وزارتی مشن کے لائحہ عمل اور ہندوستان کے مستقبل کے لیے تجاویز پر تبادلہ خیال ہوا۔ چیفس آف سٹاف کی مذکورہ رپورٹ بھی زیر غور آئی۔ وزیروں نے اس رپورٹ کے ساتھ اتفاق کیا تاہم ہندوستان کی داخلی امن کی بحالی کی خاطر برطانوی افواج کے استعمال کے بارے میں ان کی رائے ذرا مختلف تھی۔ ان کا کہنا تھا کہ اسے ہند اور برطانیہ کے مابین طے پانے والے میثاق کے ساتھ مشروط نہ کیا جائے البتہ شمال مغربی سرحدی صوبے کے دفاع کی خاطر کچھ عرصے کے لیے وہاں برطانوی افواج مہیا کرنے کا فیصلہ کیا جاسکتا ہے<sup>(32)</sup>۔ 13 مارچ ہی کو حال میں ہندوستان کا دورہ کر کے واپس جانے والے پارلیمانی وفد کی جانب سے اس کے ایک رکن آر۔ سارن سن نے وزیر ہند پیٹنک لارنس کو رپورٹ پیش کی۔ اس میں بعض ارکان کی رائے یہ تھی کہ پاکستان کو اس بنا پر نہیں کہ یہ درست اور قابل قبول حل ہے بلکہ ایک تلخ خانہ جنگی کے مقابلے میں ایک کمتر برائی کے طور پر تسلیم کر لینا

چاہیے۔ بعض ارکان اس بارے میں اس لیے خاموش رہے کہ ایسا نہ ہو کہ اس جھگڑے کی وجہ سے امن عامہ برقرار رکھنے کی خاطر برطانیہ کو غیر معینہ مدت کے لیے یہاں رکتا پڑ جائے۔ خود سارن سن کی رائے یہ تھی کہ کسی معاہدہ یا میثاق کے ذریعے دفاع اور امور خارجہ کسی مشترکہ اتھارٹی کو تفویض کر دیے جائیں اور پاکستان و ہندوستان کو ان شعبوں پر کئی اختیار حاصل نہ ہو۔ اسی طرح مواصلات اور مالیاتی پالیسی کو کسی معاہدہ یا میثاق کے ماتحت رکھا جائے<sup>(33)</sup>۔ چنانچہ برطانوی حکومت کے مختلف محکموں نے وزارتِ مشن کے ہوم ورک کے لیے جو پورٹس تیار کیں ان سب کا لب لباب یہ تھا کہ اول تو برصغیر کو ہر قیمت پر متحد رکھا جائے اور اگر تقسیم بالکل ناگزیر ہو جائے تو ہندوستان پاکستان کی کنفیڈریشن کے ذریعے یا ان کے باہمی معاہدوں یا میثاقوں کے ذریعے دفاع، امور خارجہ اور مواصلات و مالیات کو متحدہ رکھا جائے۔ وزارتِ مشن کے ارکان یہی خاکہ لے کر 24 مارچ 1946ء کو نئی دہلی پہنچے۔

دارالعوام میں 15 مارچ کو حزب اختلاف کنزرویٹو پارٹی کے ایک رہنما آر۔ اے بلر نے وزارتِ مشن سے متعلق تحریک التوا پیش کرتے ہوئے مسلمانوں کے مطالبہ پاکستان کا ذکر کیا اور کہا ”جو بھی فیصلہ ہو، یہ کہنا بے محل نہ ہوگا کہ ہندوستان کا اتحاد گزشتہ ڈیڑھ سو سال کے طویل مہر اور تعمیری تدبیر کے نتیجے میں قائم ہوا ہے۔ چنانچہ جو بھی بندوبست کیا جائے، یہ امید کی جاتی ہے کہ کوئی ایسا حتمی حل نہیں کیا جائے گا جس میں ہندوستان کے کسی مرکزی رابطے کا خیال نہ رکھا گیا ہو جو کہ کل ہند اہمیت کے مسائل کے حل میں مدد ثابت ہو سکتا ہے۔“ اس کی تائید کرتے ہوئے جواب میں وزیراعظم ایشلی نے تقریر کرتے ہوئے کہا ”ہمیں احساس ہونا چاہیے کہ انگریزوں نے ہندوستان میں ایک عظیم کام انجام دیا ہے۔ ہم نے ہندوستان کو متحد کیا ہے اور اسے وہ احساس قومیت دیا ہے جس سے یہ گزشتہ صدیوں سے غاری تھا۔۔۔۔۔ جب میں ہندوستان کی بات کرتا ہوں تو مجھے معلوم ہے کہ میں ایسے ملک کی بات کرتا ہوں۔ جو مختلف نسلوں، مذہبوں اور زبانوں کے گروہوں پر مشتمل ہے۔ ہمیں اقلیتوں کے حقوق کا پورا احساس ہے۔ اور اقلیتوں کو خوف سے آزاد ہو کر رہنا چاہیے۔ لیکن کسی اقلیت کو وہ حق استرداد نہیں دیا جا سکتا جو اکثریت کی ترقی میں رکاوٹ بن جائے<sup>(34)</sup>۔“ گویا خواہ وہ کنزرویٹو تھے خواہ لیبر، وہ ہندوستان کو جسے انہوں نے گزشتہ ڈیڑھ سو سال کے دوران اپنی سامراجی ضرورت کی خاطر متحد

کیا تھا، اب اپنے مفاد میں اور ہندو اکثریت کے مفاد میں متحد چھوڑ کر جانا چاہتے تھے۔ جناح نے اپنی اہلی کے اس بیان پر شدید نکتہ چینی کرتے ہوئے کہا کہ مسلمان ایک اقلیت نہیں بلکہ ایک قوم ہیں۔ شہرہ اور آزاد نے اپنی اہلی کے بیان کی تعریف کی اور امید ظاہر کی کہ لوگوں کی طرف سے اس کی سائنس کی جائے گی<sup>(35)</sup>۔

ان حالات میں برصغیر کی دونوں بڑی سیاسی جماعتوں کے اختلافات اس قدر پیچیدہ صورت اختیار کر چکے تھے کہ ملک کے کسی حصے میں بھی وند کی کامیابی کی توقع نہیں کی جاتی تھی۔ برطانوی حکومت اور کانگریس کے سر تو آپس میں خوب مل رہے تھے۔ لیکن مسلم لیگ ان دونوں کی مخالفت کر رہی تھی۔ کانگریس کی قیادت ایک قومی نظریے پر چٹائی سے قائم تھی اور ہندوستان کی تقسیم پر کسی صورت آمادہ نہیں ہوتی تھی۔ گاندھی نے تو ہندوستان کی تقسیم کے خلاف مذہبی فتویٰ بھی دے دیا تھا۔ وہ بار بار اعلان کرتا تھا کہ بھارت ماتا کی تقسیم میری لاش پر ہوگی۔ دوسری طرف مسلمانوں نے انتخابات میں اپنا قطعی فیصلہ صادر کر دیا تھا کہ وہ بریت پر اپنے لیے علیحدہ مملکت حاصل کریں گے۔ تاریخی ہندو مسلم تضاد کے پراسن حل کی کوئی صورت نظر نہیں آتی تھی بلاشبہ انگریزوں نے ماضی میں پانچ ہزار میل کے فاصلے سے برصغیر کے وسیع و عریض علاقے پر سامراجی اقتدار برقرار رکھنے کے لیے ڈیڑھ دو سو سال تک ہندو مسلم تضاد سے فائدہ اٹھایا تھا۔ اس میں شک نہیں کہ وہ "پھوٹ ڈالو اور حکومت کرو" کے اصول پر عمل کئے بغیر اتنے زیادہ لوگوں کو اتنی دیر تک محکوم نہیں رکھ سکتے تھے۔ لیکن یہ تضاد سراسر انگریزوں کا پیدا کردہ نہیں تھا بلکہ اس کی جڑیں تقریباً ایک ہزار سال کی تاریخ میں پھیلی ہوئی تھیں اور اب اس فرقہ وارانہ تضاد نے برطانوی سامراج کی ریشہ وانیوں اور کانگریس کی ہندو قیادت کی کوتاہ اندیشی و ہٹ و حری کے باعث اس قدر شدت اختیار کر لی تھی کہ اسے محض ہندو ناصح یا لعن طعن سے حل نہیں کیا جاسکتا تھا۔ اگر کوئی تضاد معاندانہ اور لاسمٹل ہو جائے تو اس کے حل کے لیے یکا یک دھماکہ ہونا ناگزیر ہوتا ہے۔ فطرت کے تضادات بھی اسی طرح حل ہوتے ہیں۔ زلزلوں، طوفانوں اور بجلیوں وغیرہ کے پس پردہ یہی سائنسی وجوہ ہوتی ہیں۔

undunovetisti.blogspot.com

## جز و سوم

وزارتی مشن اور برصغیر کو متحد رکھنے کی کوششیں

undimovet.net,blogspot.com

undunovetisti.blogspot.com

## باب 9

## حالات کا جائزہ اور ابتدائی پیشکش

اعلیٰ سرکاری حکام اور تمام فرقوں کے نمائندوں کے ساتھ ابتدائی بات چیت 23 مارچ 1946ء کو تین رکنی وزارت قومی مشن کراچی کے ہوائی اڈے پر اترا تو اخباری نمائندوں کے ساتھ باتیں کرتے ہوئے اس کے رکن سیٹھ نور محمد نے کہا ”مشن یہاں اس لیے نہیں آیا کہ یہاں موجود ایک دوسرے کے خلاف پائے جانے والے دعوؤں کے متعلق کوئی فیصلہ صادر کرے بلکہ اس کا مقصد ہندوستانیوں کو اقتدار منتقل کرنے کا طریقہ وضع کرنا ہے“ (1)۔ انگریزوں کی یہی مشکل تھی کہ برصغیر کے فرقوں اور بالخصوص ہندو اور مسلمانوں کے مابین تضادات کا مناسب حل متحدہ برصغیر کی صورت میں ہوتا ہوا نظر نہیں آ رہا تھا مگر وہ اپنے داخلی اور عالمی تقاضوں کے تحت جلد از جلد یہاں کے اقتدار سے سبکدوش ہونا چاہتے تھے۔ لیکن فرقہ وارانہ تضادات کو حل کئے بغیر ایسا کرنا ممکن نہیں تھا۔ انارک پھیل جانے اور کمیونسٹوں کے خنبہ پا جانے کا خطرہ نظر آتا تھا۔ ہندو مسلم تضاد ہر سطح پر اس قدر نمایاں طور پر ابھر چکا تھا کہ اس سے آنکھیں چرا نا ممکن نہیں رہا تھا۔

23 مارچ کو مشن دہلی پہنچا اور 26 مارچ کو دہلی کے کونسل کے اراکین کے ساتھ ملاقات ہوئی۔ 3 رکنی کونسل کے آٹھ ہندوستانی ارکان میں تین مسلم ارکان تھے جن میں سے دو نے پاکستان کی حمایت کی اور جناح اور مسلم لیگ کے موقف کو درست قرار دیا۔ تین ہندو ارکان تھے، جنہوں نے تقسیم ہند کی مخالفت کی۔ واحد اچھوت رکن ڈاکٹر بی۔ آر۔ امبیڈکر نے پاکستان کی حمایت کی جب کہ واحد سکھ رکن جو گندر سنگھ نے مخالفت کی (2)۔ گویا ہندوستان کے



آئینی مسئلے پر کونسل میں ہم آہنگی کے بجائے فرقہ وارانہ تفریق نمایاں طور پر ظاہر ہوئی۔ تاہم انگریز ارکان کونسل اور ارکان مشن بشمول وائسرائے کی یہ کوشش تھی کہ کوئی مین مین حل ہو جائے اور برصغیر کا اتحاد برقرار رہ جائے۔ اسی روز وائسرائے کے ساتھ بات چیت کے دوران مشن کے ارکان نے وائسرائے کو یہ تاثر دیا تھا کہ مسلم لیگ کا کمیونسٹوں کے ساتھ اتحاد ہو چکا ہے (3)۔

28 مارچ کو مشن کے ارکان کی صوبائی گورنروں کے ساتھ ملاقات ہوئی۔ بعض گورنروں نے ذکر کیا کہ ملک میں کمیونسٹ بھی کافی مضبوط ہیں اور کانگریس کے بائیں بازو کے افراد کا جھکاؤ کمیونسٹوں کی جانب ہو رہا ہے۔ بمبئی کے گورنر کے مطابق وہاں کا صاحب جائیداد ہندو پورٹ و اس صورت حال سے خائف ہو رہا تھا (4)۔ گویا انگریزوں کو مسلم لیگ اور کانگریس دونوں کے کمیونسٹوں کے ہاتھوں میں چلے جانے کا خطرہ محسوس ہوتا تھا۔ دونوں جماعتوں کی قیادت اعتدال پسند تھی اور انتہا پسندوں کے خلاف حکومت کے ساتھ تعاون کرتی تھی۔ بحریہ کی بڑتال میں ان رہنماؤں کا رویہ واضح ہو گیا تھا۔ اس لیے انگریز اس اعتدال پسند قیادت کے مابین ایسا سمجھوتہ چاہتے تھے کہ جس کے تحت یہ برصغیر متحد رہے اور داخلی و خارجی کمیونسٹ خطرے کا مداوی ہو سکے اور کچھ نہ ہو تو کم از کم دفاع اور فوجی کمان ضرور مشترک ہونی چاہیے۔ 28 مارچ کو چیف آف سٹاف آرٹھر سمٹھ اور جناح کے مابین ملاقات میں یہ معاملہ زیر غور آیا۔ جناح نے دریافت کیا کہ اگر پاکستان اور ہندوستان بنے تو پھر ہندوستانی فوج کی کیا ضرورت ہوگی۔ سمٹھ نے تجویز کیا کہ تقسیم ہند کی صورت میں دفاع مشترک ہوگا۔ ایک مشترکہ کمانڈر انچیف ہوگا۔ دونوں حکومتوں کی ایک فرمائندہ باڈی تشکیل دی جائے گی۔ یہ کمانڈر انچیف اس باڈی کو جواب دہ

ہن۔ بلقان، مشرقی یورپ میں بحیرہ ایڈریاٹک، بحیرہ ائین اور بحیرہ اسود سے گھرے ہوئے جزیرہ ٹھکانا کا نام ہے۔ موجودہ یونان، یوگوسلاویہ، البانیہ، بلغاریہ، رومانیہ اور انگریز پر مشتمل ہے۔ تاریخ میں مختلف سلطنتوں نے اس علاقے کو عارضی طور پر یکجا کر کے زیرِ تحریک رکھا لیکن جلد یا بدیر چھوٹی اور پانچ سو برس ریاستوں میں بٹ جاتا رہا۔ چنانچہ جہاں کہیں بھی ایک بڑا غلط کچھ عرصہ سیاسی طور پر یک جا رہنے کے بعد پھر سے چھوٹے متحارب ملکوں میں بٹ جانے کے عمل سے دوچار ہوتا ہے تو اسے عموماً Balkanise ہونا کہا جاتا ہے۔ اردو میں اسے ”بلقانیاہ جانا“ کہا جاسکتا ہے۔

ہوگا۔ جناح نے اس تجویز سے اتفاق نہ کیا اور کہا کہ دونوں ملکوں کی علیحدہ فوج ہونی چاہیے البتہ دونوں کے مابین دفاعی اتحاد کا معاہدہ ہونا چاہیے۔ سمٹھ نے کہا کہ فوج کے دو حصوں میں بٹ جانے کی صورت میں برطانوی افسر مستعفی ہو جائیں گے۔ پھر آپ خود ہی اپنی افواج کا کاروبار چلائیں گے۔ بقول سمٹھ ”یہ سن کر جناح ہل گیا۔“ آگے چل کر سمٹھ لکھتا ہے کہ اگر دفاع ہند کو ایک اکائی مان لیا جائے تو پاکستان کا کیس دھڑام سے ٹوٹ کر بکھر جاتا ہے<sup>(5)</sup>۔ 30 مارچ کو جناح اور وزارتی مشن کے رکن شیخوڑ کرپس کی ملاقات ہوئی۔ جناح نے کہا کہ ”ہم مجموعی طور پر ہند کے خیر خواہ ہیں اور چاہتے ہیں کہ شمال مغربی سرحدی صوبے کے دفاع کے لیے ہندوستان کے ساتھ کوئی معاملہ طے ہونا چاہیے۔ کم از کم بیس پچیس سال کے لیے دونوں ملکوں کے مابین ایک معاہدہ ہونا چاہیے“<sup>(6)</sup>۔

انگریز شمال سے خطرے کے مقابلے میں برصغیر کو ایک دفاعی وحدت کی صورت میں قائم رکھنا چاہتے تھے۔ ان کا خیال تھا کہ آزاد و خود مختار مگر کمزور پاکستان جسے انگریز فوجی افسروں کا تعاون بھی حاصل نہ ہو، جناح کے لیے قابل قبول نہ ہوگا۔ اور وہ اپنے مطالبے سے دستبردار ہو جائیں گے۔ اور جناح مشترکہ دفاع کے لیے تیار تھے۔ مگر دو آزاد ممالک کے مابین معاہدے کی صورت میں جب کہ انگریز یہ چاہتے تھے کہ اگر وہ پاکستان کے مطالبے سے دستبردار نہ ہوں تو پھر دفاعی وحدت کے دائرے میں رہتے ہوئے پاکستان کی کسی صورت کو قبول کر لیا جائے۔ اس سلسلے میں صوبائی گورنروں نے وزارتی مشن کو اپنی آراء سے آگاہ کیا۔

بنگال کے گورنر ایف برڈر نے مشن کے نام اپنے نوٹ میں تین صل تجویز کئے۔

۱۔ ایک وفاق ہو جس میں مسلمانوں اور ریاستوں کو ایسی رعایتیں دی گئی ہوں کہ زیادہ سے زیادہ اختیارات صوبوں کو حاصل ہوں۔ مرکز کے پاس صرف دفاع، مواصلات اور ریونیو کے ایسے شعبے جیسے کسٹمز، ایکسپورٹ ڈیوٹی اور انکم ٹیکس کا کچھ حصہ ہو، رہنے چاہئیں۔

ب۔ دو یا دو سے زائد وفاق ہوں۔ ایک ہندوؤں کے لیے اور ایک مسلمانوں کے لیے اور اگر ریاستیں چاہیں تو ایک ان کے لیے۔ مسلمانوں کے وفاق میں مغربی بنگال اور پنجاب کے غیر مسلم علاقوں کو شامل نہ کیا جائے۔

ج۔ اس میں (ا) اور (ب) کے احتراز سے نظام وضع کیا جائے جس میں پاکستان کی صورت بھی شامل ہو، دو یا تین آئین ساز اسمبلیاں ہوں جو الگ الگ دفتروں کا آئین بنائیں اور پھر ایک گریڈ آئین ساز اسمبلی ہو جو دفاع اور مواصلات جیسے مرکزی امور کی نگرانی کرے۔

بروز نے مزید لکھا کہ اگر ان تینوں میں سے کسی ایک پر بھی سمجھوتہ نہ ہو سکا تو ہندو جو مخالفت کریں گے وہ اپنی جگہ پر، مسلمانوں نے علم بغاوت بلند کر دیا تو لینے کے دینے پڑ جائیں گے۔ مسلم بغاوت کی صورت میں زیادہ مشکل کا سامنا بنگال میں ہوگا۔ جہاں یہ بھی امکان ہے کہ معاملہ مسلح بغاوت تک پہنچ جائے۔ اس نے لکھا کہ اس مرتبہ قتل پڑنے کا لازمی نتیجہ تحریک کی صورت میں نکلے گا۔ اس کی رائے تھی کہ اگر ہماری جانب سے پاکستان کے حل کی حمایت کی وجہ سے قتل پیدا ہوا تو ہمیں چاہیے کہ ہم اس فیصلے پر ثابت قدم رہیں اور اس پر عملدرآمد کریں جو کہ بنگال میں تو ہو جائے گا۔ البتہ اس کے رد عمل میں یو پی، بہار اور اڑیسہ میں حالات ابتر ہو جائیں گے<sup>(7)</sup>۔ بروز نے تمام تر کوشش ایک متحدہ برصغیر کے ڈھانچے میں رجمے ہوئے کوئی حل تلاش کرنے کے لیے کی ہے۔ لیکن بنگال کی مخصوص صورت حال کے پیش نظر جہاں انیسویں صدی کے نصف اول کے دوران انگریزوں کو فرائض اور وہابی تحریکوں کی صورت میں مسلمانوں کی مسلح جدوجہد کا سامنا کرنا پڑا تھا، بروز کا خیال تھا کہ بالکل قتل پڑ جانے اور حالات کے بے قابو ہونے کے خطرے کے پیش نظر پاکستان کا حل اختیار کرنا پڑے گا۔

یو پی کے گورنر اینف۔ واکلی نے مشن کے لیے جو نوٹ لکھا اس میں وہ مسلمانوں کو پاکستان کی رعایت دینے کے لیے کسی بھی صورت میں تیار نہیں تھا۔ اس نے لکھا کہ ”ہندوستان جغرافیائی لحاظ سے، سترتی کے اعتبار سے اور معاشی لحاظ سے ایک ملک ہے۔ جدید دنیا کا تمام تر رجحان بڑی سے بڑی سیاسی وحدتوں کو وجود میں لانے کا ہے نہ کہ چھوٹی چھوٹی بلتائیائی ریاستوں میں بٹ جانے کا۔ صنعتی فروغ کی وجہ سے غالباً ہمیشہ کے لیے چھوٹی ریاست سیاسی منظر سے دور ہوتی جا رہی ہے۔ اس لیے اگر برطانیہ نے ہند کی تقسیم کی اجازت دے دی تو یہ اول درجے کا رجعتی اقدام ہوگا۔“ اس نے جو یہ کیا کہ برطانوی حکومت کو چاہیے کہ وہ ایک اعلان جاری کر دے جس میں کہا جائے کہ برطانوی حکومت اصولی طور پر تقسیم کے حق میں نہیں

ہے تاہم حکومت برطانیہ اس اصول کو ہند پر زبردستی ٹھونسنا نہیں چاہتی اور اگر ہندوستانیوں کے مابین تقسیم کی بنیاد پر کوئی سمجھوتہ ہو جائے تو حکومت برطانیہ اسے قبول کر لے گی۔ علاوہ ازیں حکومت برطانیہ بہت جلد مرکز میں سیاسی حکومت قائم کرنا چاہتی ہے اگر مسلم لیگ اس میں شمولیت پر آمادہ نہیں ہے تو اس کے بغیر ہی یہ حکومت تشکیل دے دی جائے گی۔ اس نے تجویز کیا کہ ایک رائل کمیشن وضع کیا جائے جو لسانی و ثقافتی اور مذہبی بنیادوں پر صوبوں اور ریاستوں کی نئی حد بندی کرے۔ اس دوران آئین ساز اسمبلی جسے نئی مرکزی حکومت فوری تشکیل دے گی، کوئی ایسا حل وضع کرنے میں کامیاب ہو جائے جو مسلمانوں اور ہندوؤں دونوں کو قابل قبول ہو تو پھر حکومت برطانیہ اسے قبول کر لے گی رائل کمیشن کی سفارشات کی روشنی میں ریاستوں سے کہا جائے گا کہ وہ آزاد ریاست ہائے متحدہ ہندوستان میں شامل ہو جائیں۔ اس نے آخر میں لکھا کہ اس اعلان کا فائدہ یہ ہوگا کہ برطانیہ کی نیک نیتی کا مظاہرہ ہو جائے گا اور نہ صرف ہندو اذیت میں بلکہ ساری دنیا میں بالخصوص امریکہ اور روس میں برطانیہ کے بارے میں پائے جانے والے شکوک و شبہات دور ہو جائیں گے۔ مسلمانوں میں بھی اعتماد بحال ہو جائے گا جب انہیں پاکستان کے بجائے کوئی مناسب متبادل پیش کر دیا جائے گا۔ جو شمال مغرب اور شمال مشرق میں مسلم اکثریتی علاقوں پر مشتمل دو یا تین وفاقی یونٹ قائم کرنے کی صورت میں ہو سکتا ہے<sup>(۸)</sup>۔ بروز اور وائلی کے نکتہ ہائے نظر میں فرق کے باوجود ہر صورت میں برصغیر کے اتحاد کو برقرار رکھنے پر زور دیا گیا تھا۔

آسام کے گورنر اے جی۔ کلونے وزارتی مشن سے لیے ایک تفصیلی نوٹ لکھا جس میں کہا گیا کہ ”ہمارا پہلا مقصد تو ہندوستان کو متحد رکھنا ہوگا۔ انگلستان نے ہندوستان کو فائدہ بھی پہنچایا ہے اور نقصان بھی۔ اگر میزانیہ دیکھا جائے تو جمع کے کھاتے میں سب سے بڑا انعام اس میں یک جہتی پیدا کرنا ہے جو اگرچہ ابھی جزوی طور پر ہوئی ہے۔ اس سے اس کو بے پناہ فوائد حاصل ہوئے ہیں۔ ان میں سب سے پہلے نمبر پر داخلی امن یا معاشی فائدے نہیں ہیں جو اگرچہ زیادہ اہم ہوتے ہیں بلکہ مختلف قوموں اور ثقافتوں کا افکار کے ایک ایسے ڈھانچے میں انعام ہے جن کے مابین تناؤ ہی قوت کا سرچشمہ ہے۔ ہندوستان کا صدیوں کے تاریک جمود سے نکل کر ترقی کی جانب بڑھنے کا عمل جس کا ابھی آغاز ہی ہوا ہے، مذہبوں اور ثقافتوں کی آویزش پر مبنی

رہا ہے، جس کا صحیح طور پر اندازہ نہیں کیا گیا ہے۔ اب اگر اسی بنیاد پر اسے تقسیم کر دیا گیا، بشرطیکہ ایسا ممکن ہو تو، پھر ایک ایسے ہندوستان کے وجود میں آنے کی امیدیں غیر معینہ عرصے کے لیے دب جائیں گی کہ جہاں ذہن انسانی ترقی کے لیے آزاد ہو اور جہاں غیر مراعات یافتہ کو بھی بہتر زندگی گزارنے کا موقع میسر ہو۔ تقسیم کے خلاف اور بھی اتنے بے شمار دلائل ہیں کہ یہاں ان سب کا تذکرہ نہیں ہو سکتا جب کہ ان میں سے بہت سے تو جانے پہنچانے بھی ہیں۔ یہ کہنا کافی ہو گا کہ بحیثیت مجموعی بھی اور علاوہ تقسیم سے پیدا شدہ عملی مسائل کے لئے بھی یہ بے حد ضروری ہے کہ ہم اپنا پورا وزن اتحاد کے پلازے میں ڈالیں<sup>(9)</sup>۔ برصغیر کے اتحاد کے متعلق کانگریس کا نکتہ نظر بھی یہی تھا جو کلو اور دوسرے انگریزوں نے وزارتِ مشن کے سامنے پیش کیا۔

13 اپریل کو وزارتِ مشن کے ارکان اور وائسرائے نے کانگریس کے صدر ایوانِ کلام آزاد کے ساتھ ملاقات کی۔ آصف علی بحیثیت مترجم اس کے ہمراہ تھا۔ آزاد نے مشن کے سامنے تجاویز پیش کرتے ہوئے کہا کہ آئین ساز ادارہ وضع کیا جائے اور عبوری دور کے لیے مرکزی حکومت تشکیل دی جائے۔ جس کی ایگزیکٹو کونسل پندرہ ارکان پر مشتمل ہو۔ ان میں گیارہ ارکان گیارہ صوبوں کے نمائندہ ہوں جب کہ بقیہ چار ارکان اقلیتوں سے لیے جائیں فرقہ وارانہ مسئلے کے حل کے اس نے تجویز کیا کہ ہندوستان کا آئین وفاقی ہونا چاہیے۔ جس میں صوبوں کو خود مختاری دی گئی ہو۔ وفاقی محکموں کی دو فہرستیں وضع کی جائیں جس میں ایک کو لازمی اور دوسری کو اختیاری قرار دیا جائے۔ لازمی محکموں کی فہرست میں دفاع، امور خارجہ، مواصلات اور ایسے محکمے جو ہندوستان پر بحیثیت کل حکومت قائم رکھنے کے لیے ضروری ہوں شامل ہونے چاہئیں۔ اختیاری محکموں میں صوبہ کو اختیار ہو گا کہ وہ انہیں اپنے پاس رکھے یا مرکزی حکومت کو دے دے۔ اس طرح مسلم اکثریت کے صوبے صرف لازمی محکموں کی فہرست کی پابندی قبول کر کے باقی معاملات میں مکمل خود مختاری حاصل کر سکتے ہیں۔ مسلم لیگ کے مطالبہ پاکستان کے بارے میں اس نے کہا کہ اس کے لیے مسلم اکثریت والے علاقوں میں استعصوب کرانا چاہیے۔ بنگال کا مغربی علاقہ جو ہندو اکثریت پر مشتمل ہے اور پنجاب کا مشرقی حصہ جو ہندو سکھ اکثریت پر مشتمل ہے نکال دیے جائیں تو باقی ماندہ علاقہ مجوزہ پاکستان کے علیحدہ وجود کے لئے کافی نہیں ہے۔

اتنی بات کرنے کے بعد آزاد نے کہا کہ یہ تو کانگریس کے صدر کی حیثیت سے میں نے کانگریس کا موقف بیان کیا ہے۔ اب میں اپنی ذاتی حیثیت میں کچھ خیالات پیش کرنا چاہتا ہوں۔ پھر اس نے پاکستان کے خلاف یہ دلیل پیش کی کہ ”پاکستان کے قیام کے بعد باقی ماندہ ہندوستان میں رہ جانے والے مسلمان مشکل میں پھنس جائیں گے۔ وہ ہندو راج کے ماتحت آ جائیں گے۔ یوپی جو ایک ہزار سال سے مسلمانوں کا ثقافتی مرکز رہا ہے۔ وہاں مسلمان صرف سترہ فیصد ہیں۔ ان کو تحفظ مہیا کرنے کے لیے کوئی متبادل قوت موجود نہ ہوگی۔ چنانچہ یہ ساڑھے تین کروڑ مسلمان ایک ہندو حکومت کے رحم و کرم پر ہوں گے۔ اس لیے میں اس نتیجے پر پہنچا ہوں کہ وفاقی حکومت قائم ہونی چاہیے جس میں مسلمان مل کر اپنا پورا دباؤ ڈال سکیں۔ نیز صوبے بھی خود مختار ہوں<sup>(10)</sup>۔“ گویا یہ بات اس نے بھی تسلیم کی کہ ہندو راج میں مسلمانوں کا کوئی مقام نہیں ہوگا۔ لیکن اسے سب سے زیادہ فکر تھی تو یوپی کے مسلمانوں کی اور ان کی ہزار سالہ ثقافت کی جس کی خاطر وہ بنگال، سندھ، بلوچستان اور سرحد کی مسلم اکثریت کو اپنی آزادی تیاگ دینے اور ہندو راج کی غلامی قبول کر لینے کی تلقین کر رہا تھا۔ مسلم اکثریت کے مطالبہ پاکستان کو رد کرتے ہوئے کانگریس ورکنگ کمیٹی کے اجلاس منعقدہ دہلی (12 تا 15 اپریل) کے اختتام پر آزاد نے ایک بیان جاری کیا جس میں اس نے کہا ”میں اعتراف کرتا ہوں کہ پاکستان کی اصطلاح ہی میری طبیعت پر گراں گزرتی ہے۔ اس کا تو یہ مطلب ہوا کہ دنیا کے کچھ حصے پاک ہیں اور کچھ حصے ناپاک ہیں۔ پاک اور ناپاک کی یہ علاقائی تقسیم ویسے ہی غیر اسلامی ہے اور روح اسلام کے منافی ہے۔ اسلام اس قسم کی کسی تقسیم کو تسلیم نہیں کرتا وغیرہ فرماتے ہیں ”اللہ تعالیٰ نے ساری دنیا کو میرے لیے مسجد بنایا ہے۔“ مزید یہ کہ پاکستان کی سکیم شکست خوردگی کی علامت ہے اور یہ بالکل اسی طرح ابھری ہے جیسے یہودی اپنے لیے علیحدہ وطن کا مطالبہ کر رہے ہیں۔ یہ اس امر کا اعتراف ہوگا کہ ہندوستانی مسلمان پورے ہندوستان کی سطح پر اپنا وجود برقرار رکھنے کے قابل نہیں رہے۔ اور اس کے ایک کونے میں محدود ہو جانا چاہتے ہیں جو ان کے لیے مخصوص کیا گیا ہے۔ یہودیوں کو علیحدہ وطن کی خواہش کے ساتھ ہمدردی کی جاسکتی ہے کیونکہ وہ ساری دنیا میں بکھرے ہوئے ہیں اور کسی علاقے میں بھی انتظامیہ میں ان کی کوئی آواز نہیں ہے۔ ہندوستانی مسلمانوں کی صورت حال بالکل مختلف ہے۔ وہ نو کروڑ ہیں اور تعداد و معیار کے اعتبار سے

ہندوستانی زندگی میں اہم عنصر کی حیثیت سے وہ پالیسی اور انتظامیہ کے تمام مسائل پر اثر انداز ہو سکتے ہیں<sup>(11)</sup>۔۔۔۔۔ آزاد کا یہ بیان وزارتِ مشن کے سامنے اس کے بیانات کی روشنی میں خود ہی رد ہو جاتا ہے۔ کانگریس کے متحدہ ہندوستان میں پالیسی اور انتظامیہ کے مسئلے پر مسلمان کس حد تک اثر انداز ہو سکتے ہیں۔ اس کا اندازہ یہاں سے ہی لگایا جاسکتا ہے کہ مشن کے ارکان کے سامنے آزاد نے کانگریس کا نقطہ نظر علیحدہ پیش کیا اور پھر مسلمانوں کا اپنی دانت میں کیس اپنی ذاتی حیثیت میں علیحدہ سے پیش کیا۔ مسلمانوں کے ”مفاد“ کے حوالے سے پاکستان کے خلاف دلیل بھی اس نے ذاتی حیثیت میں پیش کی، کانگریس کے صدر کی حیثیت سے اسے مسلمانوں کا کیس پیش کرنے کی ہمت نہ ہوئی۔ کانگریس کی اصل باگ ڈور گاندھی کے ہاتھ میں تھی جو ہندو بورڈوا کے مفاد کی خاطر کسی دوسری قومیت کا نہ تو بطور قومیت علیحدہ وجود تسلیم کرنے پر تیار تھا اور نہ ہی کوئی رعایت دینے پر آمادہ تھا۔ آزاد سے ملاقات کے بعد اسی روز شام کو وائسرائے اور وزارتِ مشن کے ارکان نے گاندھی کے ساتھ ملاقات کی۔

گاندھی نے ان سے کہا کہ جناح کا پاکستان ایک ایسا گناہ ہے جس کا میں کبھی ارتکاب نہیں کروں گا۔ دو قومی نظریے کے متعلق اس نے کہا کہ یہ بالکل غلط اور انتہائی خطرناک ہے۔ مسلم آبادی کے ایک قلیل حصے کو چھوڑ کر باقی تمام نو مسلم ہیں اور ہندوستانی نژاد لوگوں کی اولاد ہیں۔ چنانچہ اس نے یہ موقف اختیار کیا یہاں نہ تو دو ملک بن سکتے ہیں اور نہ ہی دو آئین ساز ادارے وجود میں آ سکتے ہیں۔ ایک ہی آئین ساز دارہ بننا چاہیے خواہ مسلم لیگ اس کا بائیکاٹ ہی کیوں نہ کر دے۔ عبوری دور کے لیے آپ یہ بھی کر سکتے ہیں کہ کہ عبوری حکومت کی تشکیل کے لیے پہلچناح کو دعوت دیں۔ وہ منتخب نمائندوں میں سے اپنی حکومت کے اراکین چن لیں جن کا سرکاری طور پر وائسرائے کی جانب سے بطور رکن ایگزیکٹو کونسل تقرری کا اعلان ہو جائے۔ اگر جناح ایسا نہ کریں تو پھر حکومت کی تشکیل کی دعوت کانگریس کو دے دی جائے۔ پیٹھک لارنس نے اس سے کہا کہ مرکزی اسمبلی میں تو ہندوؤں کی اکثریت ہے، جناح کی حکومت کو اسمبلی کا اعتماد کیسے حاصل ہو سکتا ہے۔ اس حساب سے تو کانگریس کو حکومت بنانے کی دعوت دینی پڑے گی۔ گاندھی نے کہا کہ مشن کو صورت حال کی جن مشکلات کا سامنا ہے ان سے انکار نہیں کیا جاسکتا<sup>(12)</sup>۔ مطلب یہ تھا کہ بہر صورت انگریز کانگریس کو بھی

اقتدار منتقل کریں گے۔

۱۴ اپریل کو مشن کے ارکان بشمول واسرائیل نے جناح کے ساتھ ملاقات کی۔ جناح نے اپنا موقف پیش کرتے ہوئے کہا کہ چند گپت کے زمانے سے لے کر آج تک ہندوستان میں کبھی ایک متحدہ حکومت وجود میں نہیں آئی۔ مسلم مغل سلطنت کو اگرچہ اس کے بڑے حصے پر غلبہ حاصل تھا لیکن پھر بھی مرہٹے اور راجپوت اس میں شامل نہیں تھے۔ جب انگریز یہاں آئے تو انہوں نے ہندوستان کے بڑے حصے پر اپنی حکمرانی قائم کی لیکن پھر بھی ایک تہائی ہندوستان کو مجتمع کر سکے۔ بڑی ریاستیں اور خود مختار ریاستیں تو اب بھی آئینی اور قانونی لحاظ سے گویا پاکستان ہیں۔ حقیقت یہ ہے کہ تعداد میں ہندوستان کئی ہیں جن کو انگریزوں نے یکجا کر کے رکھا ہوا ہے۔ ہندوستان کے اندر موجود اختلافات یورپ کے ملکوں کے مابین اختلافات کے مقابلے میں کہیں زیادہ گہرے اور بنیادی ہیں۔ آئرلینڈ بھی اس کی مثال نہیں ہے۔ مسلمانوں کا نظریہ زندگی ہندوؤں سے بالکل جداگانہ ہے۔ وہ اپنے میر و مختلف صفات کے حوالے سے پیش کرتے ہیں۔ ان کی ثقافت مختلف ہے جو کہ عربی و فارسی پر مبنی ہے نہ کہ سحرکت پر۔ ان کے رہن بہن کے طریقے الگ الگ ہیں ایک ہندو مسلمان کے ساتھ ہاتھ ملانے کے بعد ہاتھ دھوتا ہے۔ کوئی ہندو مسلمان کو اپنی بلڈنگ میں کمرہ دینے کو تیار نہیں ہوتا۔ ہندو معاشرہ اور فلسفہ دنیا سے الگ تھلک واقع ہوا ہے۔ مسلمان اور ہندو گزشتہ ہزار سال سے ہندوستان میں رہ رہے ہیں لیکن اگر آپ ہندوستان کے کسی شہر میں جائیں تو آپ کو ان کے ہر الگ الگ نظر آئیں گے۔ ان کے نام الگ ہیں۔ ان کے کیلنڈر جدا ہیں۔ ہندو گائے کو پوجتے ہیں اور اب بھی بعض ریاستوں میں گائے کے ذبیحہ پر دس سال قید کی سزا کا حکم نافذ ہے۔ مشترکہ عوامل کے بغیر کوئی قوم وجود میں نہیں آسکتی۔ آپ کسی طرح دس کروڑ مسلمانوں اور پچیس کروڑ ہندوؤں کو اکٹھا رکھ سکتے ہیں جب کہ ان کا طرز زندگی بالکل جدا ہے۔ یہاں کوئی حکومت نہیں چل سکے گی اور اگر کوئی حکومت ٹھونسنے کی کوشش کی آئی تو انجام تباہی ہوگا۔ کوئی حکومت چلانے کے لیے ایک ایسے غالب عنصر کی ضرورت ہوتی ہے۔ جو موثر ”فولادی فریم“ مہیا کر سکے۔ اس وقت یہ فریم انگریزوں نے مہیا کر رکھا ہے جو تمام کلیدی آسامیوں پر تعینات ہیں۔ انگریز سول سروس، پولیس اور فوج میں کلیدی آسامیوں پر انگریزوں کو تعینات کیے بغیر کبھی بھی انتظامیہ نہیں چلا سکتے تھے۔



ان آسامیوں پر ہندوستانیوں کی تقرری کے معاملے میں کوئی خاص ترقی نہیں ہوئی۔ اس میں رکاوٹ پہلے ہی پیدا ہو چکی ہے۔ جہاں کہیں ہندو تعینات ہیں وہ ہندوؤں سے اور جہاں مسلمان تعینات ہیں وہ مسلمانوں سے ہمدردی اور لگاؤ رکھتے ہیں۔ اس لیے آپ کو آزاد ہندوستان کے لیے بھی ایک ”فولادی فریم“ درکار ہوگا۔ مجھے متحدہ ہندوستان میں ایسا کوئی فریم نظر نہیں آتا۔ سالہا سال کے تجربے کے بعد میں اس نتیجے پر پہنچا ہوں کہ اسے دو حصوں میں تقسیم کر دیا جائے تاکہ ہر حصے میں ایک غالب فرقہ موجود ہو جو وہاں ”فولادی فریم“ مہیا کر سکے۔ اگر تین مسلمانوں اور ایک ہندو کا تناسب کہیں موجود ہو تو وہاں ”فولادی فریم“ مہیا ہو جاتا ہے۔ اگر ”فولادی فریم“ موجود نہ ہو تو پھر سول سروس پولیس اور فوج نہ تو کابینہ کی وفادار رہتی ہیں اور نہ ہی اسمبلی کی۔ اس طرح ریاست کی بقا خطرے میں پڑ جاتی ہے۔ خوش قسمتی سے ہند میں مسلمانوں کے اپنے وطن موجود ہیں اس لیے اسے تقسیم کر ڈالنا چاہیے۔ ہندوستان کا اپنا فولادی فریم ہوگا اور پاکستان کا اپنا۔ اس موقع پر داکٹر رائے ویل نے جناح کو یاد دلایا کہ ایک مرتبہ انہوں نے اس امر سے اتفاق کر لیا تھا کہ عملی معاشی وجوہات کے پیش نظر اگر ممکن ہو تو ایک متحدہ ہندوستان کا وجود خوش آئند ہے۔ جناح نے کہا غالباً میں نے کہا ہوگا کہ اگر ایسا ہو تو یہ ایک آئیڈیل بات ہوگی لیکن یہ اتنا ہی ناقابل عمل آئیڈیل ہے جتنا کہ عالمی وفاق کا قیام۔ سٹینفورڈ کرپس نے کہا کہ یورپ کا وفاق تو اس سے مختلف ہے۔ وہاں خود مختار ریاستیں ایک دوسرے کے قریب آرہی ہیں۔ جب کہ ہندوستان میں تو حکومتی ادارے پہلے ہی سے موجود ہیں۔ جناح نے کہا کہ یہ اتحاد و عوام کا اتحاد نہیں ہے، اسے برطانوی حکومت نے مسلط کیا ہوا ہے۔ تاہم جناح نے کہا کہ پاکستان اور ہندوستان وجود میں آنے کے بعد بالکل الگ تھلک نہیں ہوں گے۔ ان کے مابین معاہدے اور سمجھوتے طے پائیں گے۔ ایک مرتبہ پاکستان کا اصول تسلیم کر لیا جائے تو پھر یہ معاملات طے ہو سکتے ہیں۔ اس کے بعد جناح اور مشن کے ارکان کے مابین دفاع اور داخلی سلامتی کے حوالے سے ہندوستان کے اتحاد یا تقسیم پر بحث ہوئی۔ مشن کے ارکان کا اصرار تھا کہ کم از کم دفاع اور امور خارجہ ضرور مشترکہ رہنے چاہئیں۔ جن کے لیے مشترکہ سیکرٹریٹ ہو اور مشترکہ جوائنٹ چیفس آف سٹاف ہو۔ جناح نے کہا کہ یہ تو طے شدہ بات ہے کہ ہندوستان اور پاکستان کا مشترکہ دفاعی نظام ہونا چاہیے لیکن وہ کسی ایسے نظام کے ساتھ اتفاق نہیں

کریں گے جس سے پاکستان کی خود مختاری پر حرف آتا ہو۔ دفاعی معاہدہ ہو سکتا ہے۔ خارجہ پالیسی پر باہم صلاح و مشورہ ہو سکتا ہے۔ مواصلات کا نظام بھی طے ہو سکتا ہے۔ آخر میں وائسرائے اور مشن کے اراکان نے جناح سے پاکستان کی حد بندی کے متعلق سوالات کئے۔ جناح نے پانچ صوبوں کا مطالبہ کیا۔ تاہم انہوں نے کہا کہ ان کی سرحدوں میں تھوڑا بہت روہ بدل ہو سکتا ہے۔ ”میں ہندوؤں کو ان کی مرضی کے خلاف پاکستان میں شامل کئے جانے پر مجبور نہیں کر رہا ہوں۔ لیکن اس کی سرحدوں میں اتنی وسعت ضرور ہو کہ یہ ملک معاشی اعتبار سے زندہ رہنے کے قابل ہو۔“ اس کے لیے جناح نے کلکتہ کی بندرگاہ کا مطالبہ کیا۔ انہوں نے کہا کہ ”یہ اگرچہ ہندو اکثریت کا شہر ہے لیکن آپ محض سروں کی گنتی نہ کریں، یہ بھی دیکھیں کہ معاشی زندگی سے اس کا کتنا گہرا تعلق ہے۔ کلکتہ کے بغیر پاکستان ایسے ہی ہے جیسے کسی کو دل کے بغیر زندہ رہنے کے لیے کہا جائے۔“ مشن نے تجویز کیا کہ کلکتہ کو آزاد بندرگاہ کا درجہ بھی دیا جاسکتا ہے۔ جہاں سے دونوں ملکوں کی درآمد و برآمد بغیر ڈیوٹی کے ہو سکتی ہے جناح نے اس تجویز کو رد کر دیا<sup>(13)</sup>۔

جناح کے اس بیان پر تبصرہ کرتے ہوئے آر۔ سی موجد نے لکھا ہے کہ ”اس سے انکار کرنا ناممکن ہے کہ ہندو مسلم تعلقات کے بارے میں جناح کی تخیل بڑی حد تک سچائی پر مبنی تھی۔۔۔ جناح کا کلکتہ نظر بہر صورت گاندھی یا نہرو کے مقابلے میں کہیں زیادہ حقیقت پسندانہ تھا۔ صرف ایک اختلافی نکتہ جس سے جناح ہمیشہ عقل مندی اور احتیاط سے کام لیتے ہوئے کتر اجاتا تھا یہ تھا کہ آیا ہندوستان کی جغرافیائی وحدت کے پیش نظر یا اس حقیقت کے پیش نظر کہ اگر پاکستان بن گیا تب بھی بڑی تعداد میں ہندوؤں اور مسلمانوں کو اسی ملک میں مل کر رہنا پڑے گا جہاں وہ اب رہ رہے ہیں، کیا ایک پر خلوص کوشش نہیں ہونی چاہیے کہ دونوں قومیں باہمی رضامندی سے طے کردہ آئین کے تحت ایک ہی حکومت کے اندر رہنے لگیں؟ اگر کنیڈا جہاں انگریزوں اور فرانسیسیوں جیسی باہم متخارب اقوام اور سویٹزر لینڈ جو تین مختلف اقوام کا مصنوعی اتحاد ہے، سیاسی یکجہتی کا قارمولا وضع کر سکتے ہیں تو پھر مسلمانوں اور ہندوؤں کے معاملے میں یہ کیوں لازم ہو گیا ہے کہ وہ ایسا نہیں کر سکتے جب کہ وہ کم و بیش سات سو برس سے ایک ہی ملک کی قدرتی حدود میں مل کر رہ رہے ہیں؟ نہ تو جناح نے اور نہ ہی کانگریس کی اعلیٰ قیادت یعنی گاندھی اور جواہر لعل نہرو نے اس سوال کا ایمانداری سے سامنا کیا۔ اس سوال کو اٹھانا جناح کے تو مفاد ہی میں نہیں تھا اور

کانگریس رہنماؤں نے اس سوال کو ویسے ہی خارج کر دیا تھا۔ کیونکہ وہ دو قومی نظریے کی سچائی کو مانتے ہی نہیں تھے۔ یہی بڑی وجہ تھی کہ ماضی میں (اور مستقبل میں بھی) ہندو مسلم مسئلے کو حل کرنے کی تمام کوشش ناکام ہوئیں<sup>(۱۴)</sup>۔ جناح کے مذکورہ بیان پر موجد ار کا یہ تبصرہ جو کہ ایک لبرل بنگالی ہندو مورخ ہے اسی غلوں کی روایت پر مبنی ہے جو دوسرے اور تیسرے عشرے کے دوران بنگال کے ایک عظیم محب وطن رہنما سی۔ آر۔ داس نے مسلمانوں کے علیحدہ قومی وجود کو تسلیم کرتے ہوئے انہیں بے شمار رعایتیں دینے کا اعلان کر کے قائم کی تھی۔

5 مارچ کو مشن کے ارکان اور وائسرائے نے سکھ رہنماؤں کے ساتھ ملاقات کی ان میں اکالی رہنماؤں ماسٹر تار سنگھ، سردار گپانی کرتا سنگھ اور سردار ہر نام سنگھ نے اکٹھے ملاقات کی جب کہ سردار بلند یو سنگھ نے علیحدہ ملاقات کی جو اس وقت پنجاب کی یونینسٹ۔ کانگریس۔ سکھ کونسلین حکومت میں وزیر ترقیات تھا۔ ان تمام کا موقف پاکستان کے خلاف تھا۔ ماسٹر تار سنگھ نے کہا کہ ہم متحدہ ہندوستان چاہتے ہیں لیکن اگر پاکستان کو تسلیم کر لیا گیا تو پھر علیحدہ سکھ ریاست بھی قائم ہونی چاہیے جسے پاکستان یا ہندوستان میں سے کسی کے ساتھ الحاق کا اختیار حاصل ہو۔ کرتا سنگھ نے اسی بات کو سکھوں کے علیحدہ صوبے کی صورت میں پیش کیا۔ جب اس سے پوچھا گیا کہ وہ اس صوبے میں کن علاقوں کو شامل کرتا ہے تو اس نے جواب میں کہا کہ اس میں لاہور ڈویژن اور جالندھر ڈویژن اور ان کے ہمراہ انبالہ ڈویژن کے اضلاع حصار، کرنال اور شملہ، علاوہ ازیں قنبری اور لائل پور کے اضلاع شامل ہوں گے۔ ہر نام سنگھ نے اعداد و شمار کی مدد سے ثابت کیا کہ پنجاب کے وسطی اضلاع میں اگرچہ مسلمان اکثریت میں ہیں لیکن زمین کی مالکداری کا بڑا حصہ سکھوں کی جانب سے ادا کیا جاتا ہے اس لیے ان اضلاع پر سکھوں کا حق ہے۔ اس نے کہا کہ ہند کی تقسیم ہماری مرضی کے خلاف ہوگی اور اس صورت میں ہمارے پاس سکھ ریاست کے سوا اور کوئی تحفظ باقی نہیں رہے گا۔ اس نے بعض اضلاع کی مثالیں دے کر یہ الزام بھی عائد کیا کہ 1941ء کی مردم شماری میں بگس اندراجات کے ذریعے مسلمانوں کی آبادی کو زیادہ ظاہر کیا گیا ہے اس نے یہ بھی کہا کہ یہاں بہت سے مسلمان کشمیر سے اور پشتو بولنے والے علاقوں سے بھی آکر آباد ہوئے ہیں۔ اس لیے اس کے بقول "آبادی کی بنیاد پر مسلمانوں کے مطالبے میں کوئی جان نہیں ہے۔ اور سارا مطالبہ پاکستان ہی مشکوک ہے۔" بلند یو

سنگھ نے کہا کہ اگر پنجاب کو تقسیم کیا گیا تو سکھوں کی بقا خطرے میں پڑ جائے گی۔ جب اس سے خالصتان کی حدود کے بارے میں دریافت کیا گیا تو اس نے کہا کہ اس میں ملتان اور راولپنڈی ڈویژن چھوڑ کر سارا پنجاب شامل ہے اور دریائے چناب کے ساتھ اس کے سرحد بنتی ہے۔ تاہم بلدیہ سنگھ نے کہا کہ ہم پوری شدومہ سے متحدہ ہندوستان کے حامی ہیں۔ ہند کی تقسیم کو غیر دانشمندانہ تصور کرتے ہیں۔ سرحدوں پر واقع چھوٹی ریاستیں بڑی طاقتوں کے رحم و کرم پر ہوں گی اور ہند کے لیے خطرہ ثابت ہوں گی۔ اس کی رائے میں بہترین حل متحدہ ہندوستان ہی ہے جس میں مجالس ہائے قانون ساز میں فرقہ وارانہ تناسب سے ویٹج دے کر اقلیتوں کو تحفظات فراہم کر دیئے جائیں۔ اس نے مزید کہا کہ تقسیم ہند کی صورت میں پاکستانی فوج میں سکھ خود کو محفوظ نہیں سمجھیں گے۔ منقسم ہندوستان میں کوئی بااعتماد فوج نہیں بن سکے گی۔ ہم جناح کے وعدوں پر اعتبار نہیں کر سکتے۔ پاکستان لینے کی خاطر وہ ہم سے ہر وعدہ کر لے گا لیکن اقتدار میں آنے کے بعد یقین نہیں کہ ان وعدوں کا پاس کیا جائے گا<sup>(15)</sup>۔ اس طرح ان سکھ رہنماؤں نے متحدہ سکھ ریاست کے مطالبے پر زیادہ زور دینے کے بجائے اپنا سارا زور پاکستان اور تقسیم ہند کے خلاف صرف کر دیا۔ وہ ہندوستان کے دو یا زیادہ حصوں میں منقسم ہونے کے بجائے متحدہ ہندوستان کے حق میں وکالت کرتے رہے۔ وزارتِ مشن کے ساتھ سکھ رہنماؤں کی ملاقات پر تبصرہ کرتے ہوئے خشونت سنگھ لکھتا ہے کہ ”جس انداز میں سکھ نمائندوں نے سکھ ریاست کے مطالبے کو بیان کیا اس سے یہ ظاہر نہیں ہوتا تھا کہ وہ لازمی طور پر اس کے حصول کے خواہاں ہیں بلکہ یہ معنوم ہوتا تھا کہ وہ اسے پاکستان کے خلاف دلیل میں ایک نکتے کے طور پر پیش کر رہے ہیں۔ اس طرح اس مطالبے کو تنجیدگی سے زیر غور لانے کا موقع ہاتھ سے گنوا دیا گیا۔ نتیجہ یہ ہوا کہ وزارتِ مشن کے ارکان نے سکھستان یا آزاد پنجاب یا خالصتان کا کوئی نوٹس ہی نہ لیا اور اس تصور کو اور سکھوں کے لیے ویٹج کے فزوں تر مطالبے کو انہوں نے یہی سمجھا کہ اسے (انڈین نیشنل کانگریس کی طرف سے) مسلم اسکوں کی راہ میں حرا م ہونے کے لیے پیش کیا گیا ہے“<sup>(16)</sup>۔

### دو متبادل حل (۱) متحدہ ہندوستان (ب) کٹنا پھٹنا پاکستان

وزارتِ مشن نے کانگریس، مسلم لیگ اور سکھوں کا موقف معلوم کرنے کے بعد اچھوتوں

کے نمائندوں اور رائے عامہ کے بعض لبرل رہنماؤں کے ساتھ بھی ملاقاتیں کیں۔ تمام فریقین کے مطالبوں کو پیش نظر رکھ کر 18 اپریل کو سینٹورڈ کرپس نے ایک مسودہ مرتب کیا جس میں دو متبادل حل تجویز کئے گئے تھے۔ پہلے متبادل (الف) کے طور پر جو خاکہ وضع کیا گیا اس کے مطابق ایک ”یونین آف آل انڈیا“ تجویز کی گئی جس کے اندر الگ الگ حصے وسیع تر علاقائی اور مقامی خود مختاری کے حامل قرار دیئے گئے۔ ان میں تین حصے رکھے گئے تھے۔ ایک ہندو اکثریت کا، دوسرا مسلم اکثریت کا اور تیسرا ریاستوں کا۔ تینوں پر مشتمل یونین گورنمنٹ میں دفاع، امور خارجہ اور مواصلات کے محکموں کو لازمی حیثیت دی گئی جب کہ باقی محکموں کو اختیاری قرار دیا گیا تھا۔ یونین گورنمنٹ میں تینوں حصوں کے برابر تعداد میں نمائندے رکھے گئے۔ طریق کار یہ تجویز کیا گیا کہ پہلے ہر حصے کے نمائندے اپنے الگ اجلاس منعقد کر کے اپنے گروپ کا آئین تشکیل دیں۔ اس کے بعد تینوں گروپوں کے نمائندوں کا مشترکہ اجلاس گریڈ آئین ساز اسمبلی برائے یونین آف آل انڈیا کے نام سے منعقد کیا جائے جس میں یونین گورنمنٹ کی ہیئت کے بارے میں فیصلہ کیا جائے اور مجموعی طور پر آئین کی منظوری دی جائے۔ یہ بھی کہا گیا کہ اس اسمبلی کو تینوں الگ الگ اسمبلیوں کے فیصلوں میں مداخلت کا حق حاصل نہیں ہوگا۔ اس طرح ایک متحدہ ہندوستان کے اندر رہتے ہوئے فرقہ وارانہ مسئلے کا حل تلاش کیا گیا تھا۔ دوسرے متبادل (ب) میں برطانوی ہند کو دو حصوں یعنی ہندوستان اور پاکستان میں تقسیم کر دیا گیا۔ ریاستوں کو ان دونوں میں سے کسی ایک کے ساتھ اخلاق کرنے کا اختیار دیا گیا۔ پاکستان کی بنیاد مسلم اکثریت کے اضلاع پر رکھی گئی۔ شمال مغرب میں سندھ، بلوچستان اور سرحد کے تمام اضلاع مسلم اکثریت کے تھے اس لیے یہ صوبے پورے کے پورے پاکستان میں شامل کر دیئے گئے۔ پنجاب کے انبالہ اور جالندھر ڈویژن غیر مسلم اکثریت کی بنا پر ہندوستان میں شامل کر دیئے گئے۔ لاہور ڈویژن میں سے ضلع امرتسر جو غیر مسلم اکثریت کا ضلع تھا اور ضلع گورداسپور جہاں اکاون فیصد مسلم آبادی تھی کہا گیا کہ سکھوں کو فریق بنا کر اس پر کوئی سمجھوتہ کرنا ہوگا۔ اس سلسلے میں باؤنڈری کمیشن کی تجویز پیش کی گئی۔ لاہور ڈویژن کے باقی اضلاع یعنی سیالکوٹ، گوجرانوالہ، لاہور اور شیخوپورہ کو پاکستان میں شامل کیا گیا۔ علاوہ ازیں ملتان اور راولپنڈی ڈویژن مکمل طور پر پاکستان میں شامل کیے گئے تھے۔ مشرقی حصہ میں صوبہ آسام

سے ضلع سہلہ کو پاکستان میں شامل کیا گیا۔ مغربی بنگال کا ہندو اکثریت کا علاقہ ہندوستان کو اور مشرقی بنگال کا مسلم اکثریت کا علاقہ پاکستان کو دیا گیا تھا۔ اب بھڑا نکلت کا تھا جس کے بغیر مشرقی پاکستان کا تصور محال تھا۔ یہ غیر مسلم اکثریت کا شہر تھا اس لیے اس کا فیصلہ فریقین کی صوابدید پر چھوڑ دیا گیا۔ کلکتہ کے متعلق فیصلہ نہ ہو سکنے کی صورت میں ایک تیسری بیرونی اتھارٹی (یعنی انگریزوں) پر چھوڑا گیا کہ وہ ان تین صورتوں میں کسی ایک کے حق میں فیصلہ دے گی:

- ا۔ مشرقی پاکستان میں شامل کیا جائے۔
- ب۔ ہندوستان میں شامل کیا جائے۔
- ج۔ آزاد علاقہ قرار دیا جائے جس پر پاکستان اور ہندوستان کا مشترکہ کنٹرول اور مشترکہ انتظامیہ ہو۔

پاکستان کی سرحدوں کے تعین کی تفصیل بیان کرنے کے بعد مسودے میں کہا گیا کہ تقسیم ہند کی صورت میں اس کے دفاع کے سنگین مسائل پیدا ہو جائیں گے۔ دونوں ملکوں کے مابین ایک معاہدہ طے پانا از حد ضروری ہوگا کہ جس میں مواصلات، دفاع اور امور خارجہ شامل ہوں۔ اس معاہدہ کو تقسیم ہند کے ساتھ مشروط کرنا ہوگا۔ اور اس کے بارے میں پہلے سے سمجھوتہ کرنا ہوگا۔ تجربہ بتاتا ہے کہ اس قسم کا دفاعی معاہدہ اس وقت تک عملاً کارآمد نہیں ہو سکتا جب تک کوئی مشترکہ نظام نہ وضع کیا جائے جو مشترکہ دفاع کے حقیقی منصوبوں پر عملدرآمد کروانے اور ضرورت پڑنے پر دفاع کرنے کا کام انجام دے سکے۔ چنانچہ مذکورہ معاہدہ میں اس نظام کو وضع کرنے کی شق کو شامل کرتے ہوگا جس کی مدد سے دوران امن مشترکہ فیصلے اور منصوبہ بندی ہو سکے اور دوران جنگ مشترکہ اقدام اٹھایا جاسکے<sup>(17)</sup> کرپس کے اس مسودے پر وزارتی مشن کے ایک دوسرے رکن اے۔ وی الیگزینڈر نے اپنے نوٹ میں لکھا کہ ہند اور بحر ہند کے علاقے کے دفاع کا خاطر خواہ بندوبست ہونا ضروری ہے۔ اس نے ہند کے ٹیفیس آف سٹاف کی ایک رپورٹ کا حوالہ دیا جس میں کہا گیا تھا کہ پاکستان کو خواہ کتنا ہی وسیع علاقہ کیوں نہ دے دیا جائے۔ بیرونی دفاع کے اعتبار سے یہ ملک ناقابل عمل ثابت ہوگا۔ چنانچہ اس نے لکھا کہ مذکورہ دوسرے متبادل میں بہت محدود قسم کے پاکستان کی اجازت دی جاسکتی ہے<sup>(18)</sup>۔ چنانچہ مشن نے تمام فریقین کے موقف سننے کے بعد ہندوستان کے مستقبل کے متعلق جو دو متبادل مل جوہر

کئے، ان کے مطابق پہلی ترجیح تو یہ تھی کہ برصغیر کی وحدت کو ایک ملک کی صورت میں قائم رکھا جائے اور اگر ایسا نہ ہو سکے تو کم از کم دفاع، خارجہ امور اور مواصلات کو ضرور مشترک رکھا جائے۔ اس سے برطانوی سامراج کا مقصد سوویت یونین کے گرد حصار میں برصغیر کو ایک مضبوط برج کے طور پر برقرار رکھنا تھا۔

عالمی سطح پر ایٹکلو امریکی ہلاک نے سوویت یونین کے خلاف سرد جنگ کا آغاز کر دیا ہوا تھا۔ وزارتی مشن کے عازم ہندوستان ہونے سے پہلے ہی 5 مارچ کو برطانوی جنگ باز رہنما وئیشن جرجل امریکہ میں فولٹن کے مقام پر صدر ٹرومین کی موجودگی میں سوویت یونین کے خلاف ٹکراؤ اور محاصرت کا کھلا اعلان کر چکا تھا۔ ان حالات میں ہندوستان کی تقسیم کی تجویز جس کے نتیجے میں افواج کی تقسیم ناگزیر تھی، انگریزوں کے لیے کسی صورت قابل قبول نہیں تھی۔ تاہم مشن کے ساتھ اپنے انڈیو میں جناح نے آزاد ملکوں کی حیثیت سے ہندوستان اور پاکستان کے مابین مشترکہ دفاع کے معاہدوں کے ساتھ اتفاق کیا تھا۔ اس بنیاد پر مشن کے دو معاونین سر ڈبلیو کرافٹ اور ایف۔ فرنیل نے اس مشترکہ دفاع کا خاکہ تیار کیا۔ اس میں تجویز کیا گیا تھا کہ کسی بھی تیسرے فریق کے خلاف دونوں ملکوں کے باہمی دفاع کے لیے ایک چار رکنی کونسل تشکیل دی جائے گی جس میں دونوں ملکوں کے دو نمائندے ہوں گے۔ کونسل کا صدر ان کے علاوہ ہوگا جو ایک ایک سال کے لیے علی الترتیب دونوں ملکوں سے بنایا جائے گا۔ دونوں ملک اپنی فوجوں کی تعداد مشترکہ ضروریات کے پیش نظر طے کریں گے۔ دونوں ملکوں کی افواج کو مل کر ان میں سے تین قابل ترین افراد کو چیف آف سٹاف مقرر کیا جائے گا۔ دونوں ملکوں کے الگ الگ جنرل آفیسرز کمانڈنگ ہوں گے جن کے اوپر کمانڈران چیف ہوگا۔ جو دونوں افواج کو کنٹرول کر سکے گا۔ خارجہ امور کے لیے بھی مذکورہ بالا کونسل ہی ذمہ دار ہوگی۔ مواصلات کے لیے کل ہند سطح پر ایک کارپوریشن وضع کر دی جائے گی۔

اس خاکے کے ہمراہ ڈبلیو کرافٹ اور فرنیل نے مشن کے لیے ایک نوٹ بھی منسلک کیا۔ اس میں انہوں نے مشترکہ دفاع کی تجویز کے قابل عمل ہونے یا نہ ہونے کے بارے میں جائزہ لیا اور ثابت کیا کہ دونوں حکومتوں کے مابین ہم آہنگی پیدا نہیں ہو سکے گی۔ انہوں نے کہا کہ مثال کے طور پر شمال مغربی سرحد پر افغانستان کی جانب سے حملہ ہو جاتا ہے۔ اس صورت حال

سے نکلنے کا فیصلہ حکومت پاکستان کی جانب سے ہوگا۔ تاہم اگر یہ صورت حال ایک مقامی مسئلے سے بڑی نوعیت کی ہوئی تو پھر بلاشبہ ہندوستان کی صلاح بھی لی جائے گی۔ اب یہ تو درست ہے کہ برطانوی دولت مشترکہ کے ممالک کے مابین اسی قسم کے تعلقات پائے جاتے ہیں۔ مگر جناح جس مفروضہ پر پاکستان کا جواز پیش کرتے ہیں وہ یہ ہے کہ ہندوؤں اور مسلمانوں کے مابین ہم آہنگی کا سوال ہی پیدا نہیں ہو سکتا۔ چنانچہ اس امر کی کوئی یقین دہانی حاصل نہیں کی جا سکتی کہ ہندوستان اور پاکستان باہمی مفاہمت کے ساتھ خارجہ امور کا کاروبار چلا سکیں گے۔ اور خاص طور پر ان حالات میں کہ پاکستان کا رجحان مشرق وسطیٰ کے مسلمان ملکوں کی جانب دوستی استوار کرنے کا ہوگا جب کہ ہندوستان کا رجحان روس اور چین کی جانب اور انڈونیشیا اور جنوب مشرقی ایشیا کی برطانوی نوآبادیات کے قوم پرست عناصر کی حمایت میں ہوگا۔ چنانچہ دو خود مختار حکومتوں کی حیثیت سے کسی درپیش صورت حال میں ان کا ایک دوسرے کی رضامندی حاصل کرنا مشکل ہوگا۔ اس کی یہی صورت ممکن ہے کہ معاہدے کے مطابق دونوں ملکوں کے مابین ایک ایسا نظام (مشینری) وضع کیا جائے جو خود فیصلے کر سکے۔ اس سلسلے میں انہوں نے مذکورہ خاکے میں جو کونسل جوہیز کی ہے وہ با اختیار ہونی چاہیئے۔ وہ نہ صرف دفاع کے بارے میں اختیار رکھتی ہو بلکہ خارجہ امور کے سلسلے میں بھی با اختیار ادارہ ہو۔ ہو سکتا ہے کہ شمال مغربی سرحد پر مسئلے کی ابتدا ایک عام گڑبڑ سے ہو جسے امن عامہ کا مسئلہ سمجھا جائے لیکن پھر جلد ہی وہ بڑھ کر خارجی امور کا مسئلہ بن جائے۔ اگر روسی افغانستان میں گھس آئیں اور افغانوں کو قبائلی شورش کے لیے اکسائیں تو پھر یہ مرکزی ادارہ اسی صورت میں موثر نہ ادا کر سکے گا کہ اسے امور خارجہ میں بھی با اختیار بنایا جائے۔ انہوں نے دو ملکوں کی تقسیم کی صورت میں برطانوی حکومت کے اس علاقے کے دفاع میں کردار کا جائزہ لیتے ہوئے لکھا کہ ”عام خیال پایا جاتا ہے کہ ہندوستان اور پاکستان دونوں ہی اپنے بیرونی دفاع کے معاملے میں برطانوی حکومت سے امداد کے طلب گار ہوں گے۔ لیکن ہندوستان کے لیے یہ بات کہنا غلط نہیں ہوگی۔ کئی برس سے برطانوی دولت مشترکہ اور ہندوستان کے درمیان سیلون، برما، ملایا اور انڈونیشیا کے مسائل اور مشرقی اور جنوبی افریقہ کے ہندوستانیوں کے مسائل پر اختلافات رہے ہیں۔ ہندوستان میں بعض طاقتور عناصر روس کی جانب دیکھتے ہیں اس لیے یہ یقین کر لیتا ہے کہ حد مشکل ہوگا کہ روس کے ساتھ ٹکراؤ کی



صورت میں ہندوستان آیا برطانوی دولت مشترکہ کا ساتھ دے گا یا غیر جانب دار رہے گا یا روس نواز ہو جائے گا۔ اس لیے برطانیہ کے چیفس آف سٹاف کو پاکستان کے معاملے کا جائزہ صرف اس مفروضے پر نہیں لینا چاہیے کہ ہندوستان صرف مجموعی حیثیت میں ہی حق (یعنی برطانیہ) کا ساتھ دے گا۔ بلکہ متبادل مفروضہ یہ بھی ہونا چاہیے کہ پاکستان کے روپے کا تو ہمیں معقول حد تک یقین ہے جب کہ ہندوستان کے بارے میں امکان ہے کہ اس کا روپہ معاندانہ ہوگا۔ سوال یہ پیدا ہوتا ہے کہ آیا اس علاقے میں ہمارے دفاعی مفادات پاکستان کے ساتھ قریبی فوجی تعلقات کے ذریعے پورے ہو سکتے ہیں جو اگرچہ اپنی اصل میں ایک غیر پسندیدہ شے ہے لیکن کم از کم ہم اس پر کچھ انحصار تو کر سکتے ہیں۔ یہ نسبت اس کے کل ہند کے ساتھ یہ تعلقات استوار کئے جائیں جس کا غالب رجحان غیر جانبداری یا مخالفت کی جانب پایا جاتا ہے<sup>(19)</sup>۔

یاد رہے کہ برطانوی چیفس آف سٹاف کی جانب سے وزارتی مشن کو جو تجویز دی گئی تھی اس میں تقسیم ہند کی مخالفت کی گئی تھی۔ ڈبلیو کرافٹ اور فزبل کے مذکورہ نوٹ میں پاکستان کو ناپسندیدہ شے قرار دینے کے باوجود پہلی مرتبہ اس کے وجود میں آنے کو برطانوی مفادات کے حوالے سے جائز قرار دینے کی گنجائش پیدا کی گئی۔ اور یہ بھی اس صورت میں جب کہ متحدہ ہندوستان کو برقرار رکھنے یا پاکستان و ہندوستان کے مابین مشترکہ دفاع کی تمام تر کوششیں ناکام ہو جائیں، جس کا خاکہ بنا کر انہوں نے وزارتی مشن کو پیش کیا تھا۔ اس کے ہمراہ منسلک نوٹ میں انہوں نے برطانیہ کے لیے ہندوستان کی نسبت پاکستان کو زیادہ بااعتماد و مست ثابت کرنے کی جو کوشش کی، وزارتی مشن کے ارکان نے اسے کوئی اہمیت نہ دی اور بدستور ایک متحدہ ہندوستان کے ڈھانچے کے اندر رہتے ہوئے ہندو مسلم مسئلے کا حل تلاش کرنے کی کوشش میں لگے رہے۔ تاہم مذکورہ نوٹ سے یہ ایک بار پھر واضح ہوا کہ برطانوی سامراج برصغیر کا جو حل بھی کرنا چاہتا تھا اس کا محور شمال سے سوویت یونین کا خطرہ تھا۔ اس حوالے سے برصغیر کے اتحاد یا تقسیم کے مابین موازنہ کرتے ہوئے اب بھی وہ اتحاد کے پلڑے میں زیادہ وزن ڈالتے تھے اور تمام تر کوششیں اسی کے لیے جاری تھیں۔

10 اپریل کو مشن کے ارکان اور ان کے معاونین اور وائسرائے کے اجلاس کے دوران ڈبلیو کرافٹ نے مذکورہ نوٹ میں تحریر کردہ اپنا نقطہ نظر وضاحت کے ساتھ پیش کیا اور یہ نتیجہ اخذ

کیا کہ سینیٹور ڈکرپس کے مسودے میں تجویز کردہ متبادل ب جس میں تقسیم ہند اور پاکستان و ہندوستان کی تشکیل کا منصوبہ پیش کیا گیا ہے، دفاعی لحاظ سے ایک ناقابل عمل متبادل ہے۔ وائسرائے و پول نے بھی اس کی تائید کی۔ کافی بحث مباحثے کے بعد یہ طے پایا کہ متبادل الف اور ب کو دونوں بڑی پارٹیوں کے سامنے پیش کرنے کے بارے میں حکومت برطانیہ سے دریافت کیا جائے کہ پوری کابینہ کی اس سلسلے میں کیا رائے ہے؟ چنانچہ 11 اپریل کو وزارتی مشن اور وائسرائے کی جانب سے ایک مراسلہ وزیراعظم اٹلی کے نام روانہ کیا گیا جس میں کرپس کے مسودے میں تجویز کردہ دونوں متبادل یعنی سکیم الف جو متحدہ ہندوستان پر مبنی تھی اور سکیم ب جو منقسم ہندوستان یعنی پاکستان و ہندوستان کی تخلیق پر مبنی تھی، بیان کی گئیں اور کہا گیا کہ ”تمام فریقین کے ساتھ ملاقاتیں کرنے کے بعد ہم اس نتیجے پر پہنچے ہیں کہ تصفیے کی یہی دو صورتیں ہیں جو ممکن ہو سکتی ہیں۔ مراسلے میں کہا گیا کہ چونکہ ہمیں دی گئی ہدایت میں کہا گیا تھا کہ جو بھی تصفیہ ہو اس میں دفاع ہند کو مناسب طور پر ملحوظ رکھا جائے۔ سکیم ب میں دفاع موثر نہیں ہوگا اور نہ ہی خارجہ امور پر کوئی مشترکہ کنٹرول رہ سکے گا اس لیے ہم آپ سے پوچھ رہے ہیں کہ سکیم ب پر فریقین کو سمجھوتہ کرنے کے لیے قائل کرنے کی کوشش کی جائے یا نہیں کیونکہ اگر وہ اس سکیم پر متفق ہو گئے تو ہم بھی اس کے پابند ہو جائیں گے۔ اس وقت کوئی نہ کوئی سمجھوتہ ہونا ضروری ہے۔ ورنہ ہندوستان میں افراتفری پھیلنے کا خدشہ موجود رہے گا اور دفاع کی کوئی بھی سکیم کارآمد نہیں ہو سکے گی۔ اس لیے اگر سکیم ب ہی تصفیے کا واحد راستہ نظر آئے تو پھر امید ہے کہ اسے طے کرانے پر آپ ہم سے اتفاق کریں گے۔ ویسے ہم اپنی طرف سے سکیم الف کے خطوط پر سمجھوتہ کروانے کی بھرپور کوشش کریں گے لیکن یہ ممکن ہوتا نظر نہیں آتا“ (20)۔

11 اپریل کو برطانوی کابینہ نے اپنے اجلاس میں اس مسئلے پر غور کے بعد بادل خواستہ وزارتی مشن کی مذکورہ رائے کے ساتھ اتفاق کر لیا اور 13 اپریل کو وزارتی وفد کے نام ایک مراسلے میں وزیراعظم اٹلی نے لکھا کہ ”ایک ڈھیلی ڈھالی آل انڈیا فیڈریشن پر مبنی تصفیہ سکیم ب کی نسبت کہیں زیادہ بہتر ہوگا۔ اگرچہ ہمیں بھی معلوم ہے کہ اس تصفیے کا کوئی امکان نہیں ہے۔ سکیم ب والا متبادل اپنی تمام خامیوں کے باوجود جو کہ ذیل میں گنوائی گئی ہیں بالکل کوئی تصفیہ نہ ہونے کی صورت سے بہر حال بہتر ہوگا۔۔۔۔۔ ورنہ وسیع پیمانے پر گڑبڑ اور انتشار پھیلنے کا خطرہ

ہے سکیم ب کی خامیاں مندرجہ ذیل ہیں۔ پاکستان موجودہ ہندوستان کے دروازوں پر واقع ہوگا۔ مغرب میں پشاور سے سمندر تک اور مشرق میں ہمالیہ سے سمندر تک ہندوستان کی جانب راہ کھولنے یا بند کرنے کی ذمہ داری اس کے ہاتھ میں ہوگی۔ ہندوستان پر جن ہوائی اڈوں سے حملہ کیا جائے گا وہ سوویت وسط ایشیا اور مغربی چین میں واقع ہیں۔ ہندوستان کے مغرب اور مشرق میں ان اڈوں سے ہندوستان کے بڑے شہروں تک پہنچنے کے لیے قریب ترین اور آسان ترین راستے پاکستان کے علاقوں کے اوپر سے ہو کر گزرتے ہیں۔ اسی طرح جوابی اقدام کے لیے بنائے گئے ہوائی اڈے بھی زیادہ تر پاکستان ہی میں واقع ہوں گے چنانچہ یہ کہا جاسکتا ہے کہ بحیثیت مجموعی ہندوستان کے دفاع کے لیے پاکستان کا علاقہ بے حد اہمیت کا حامل ہوگا۔

”سکیم ب ہندوستانی فوج کی ہم آہنگی کو تباہ کر دے گی جو اس وقت کل ہند کے دفاع کی ذمہ داری سے عہدہ برآ ہونے کے لیے پوری طرح مضبوط اور کیل کانٹے سے لیس ہے۔ اس سکیم کے نتیجے میں ایک پاکستانی فوج بن جائے گی، ایک ہندوستانی فوج بن جائے گی اور بہت سی ہندوستانی ریاستوں کی اپنی اپنی فوجیں علحدہ ہوں گی۔ ان میں سے ہر ایک کمزور ہو گی۔ ہر ایک کا اپنا تربیتی معیار ہوگا، ہر ایک کے پاس موجود ہتھیاروں کی نوعیت مختلف ہوگی اور ہر ایک کا جنگی حکمت عملی کا نظریہ جدا ہوگا۔ اگر یہ دفاع ہند کے لیے اشتراک بھی کریں گے تو ان کے مابین ہم آہنگی کا فقدان ہوگا تا آنکہ یہ تمام کسی ایک مرکزی اتھارٹی کے زیر ہدایت کام کرنے پر تیار ہوں۔“

”موثر نقل و حمل کے لیے پاکستان اور ہندوستان کے مابین مواصلات کے نظام میں تعاون درکار ہوگا کہ وہ اسی مقصد کے لیے وضع کیا گیا ہے۔ اس کے لیے بھی ایک مرکزی کنٹرول کی ضرورت ہوگی۔“

”پاکستان کے اندر صنعتی ترقی نہ ہونے کے برابر ہے۔ کراچی ایک طویل اور غیر محفوظ ریلوے لائن کے دوسرے سرے پر واقع ہے۔ اسی طرح چٹاگانگ بھی غیر محفوظ حالت میں ہے۔ جنگ لڑنے کے لیے پاکستان کو ہندوستان سے بعض جنگی پرزوں کے حصول اور بعض پرزوں کی درآمد اور ان کی نقل و حمل کے لیے ہندوستان پر انحصار کرنا پڑے گا۔ ایک مرکزی اتھارٹی کے بغیر یہ ممکن نہیں ہوگا۔“

”پاکستان بننے کی صورت میں اس کا مغربی حصہ اپنے تعلقات میں زیادہ تر اتحاد ہندوستان کے بجائے مشرق وسطیٰ کے مسلمان ممالک کے ساتھ قائم کرے گا خواہ یہ ملک کتنے ہی کمزور، غیر مستحکم اور غیر محفوظ کیوں نہ ہوں۔ اس طرح ہو سکتا ہے کہ پاکستان خود کو بعض ایسی جنگوں میں ملوث کر لے جو نہ تو ہندوستان اور نہ ہی کل برصغیر کے لیے کسی اہمیت کی حامل ہوں۔ اور یہ بھی ہو سکتا ہے کہ وہ اپنی کمزوری کے خوف سے برصغیر کے اہم مقامات کو خطرے سے دوچار کر دے اور وہ پہاڑی ہندوستانی سرحد کے قدرتی میدان جنگ میں مزاحمت نہ کر سکے۔“

”مختصراً یہ کہ سکیم ب کو صرف اس صورت میں اختیار کیا جائے جب بصورت دیگر کسی تعینے پر پہنچنے میں مکمل ناکامی ہو جائے اور نتیجتاً گزربھیلے کا اندیشہ نظر آتا ہو۔ تاہم ہندوستان کو اس تقسیم کی وجہ سے شدید خطرات لاحق ہو جائیں گے۔ اس لیے اگر سکیم ب کو اختیار کیا جائے تو پھر ایک مرکزی وفاقی کونسل کی کسی صورت پر اتفاق رائے کرانے کی پوری کوشش کی جائے جس میں صرف پاکستان، ہندوستان اور ریاستیں ہی شامل نہ ہوں بلکہ اس میں برما اور سیلون بھی شامل ہوں“<sup>(21)</sup>۔

وزیراعظم اٹلی کے اس مراسلے سے صاف عیاں ہو جاتا ہے کہ برطانوی سامراج کیوں ہر قیمت پر برصغیر کو متحد رکھنے پر تلا ہوا تھا۔ اگرچہ سوویت یونین بڑی طاقتوں کے اجلاسوں میں بار بار وضاحت کر چکا تھا کہ وہ صرف مشرقی یورپ کے علاقے کو اپنے زیر اثر رکھنا چاہتا ہے اور اس کی وجہ وہ اس حقیقت کو قرار دیتا تھا کہ ماضی میں اس کے خلاف ہر بار اس جانب سے بغاوت کی جاتی رہی ہے اور اس کے عوام بھاری جانی و مالی نقصان اٹھاتے رہے ہیں۔ لیکن چونکہ سوویت یونین فاسسٹوں کو بدترین شکست سے دوچار کرنے کے بعد جنگ کی خون آشامیوں سے سرخرو ہو کر عظیم الشان فاتح کی حیثیت سے ابھرا تھا۔ اس لیے محض اس کا وجود ہی یورپ کے زوال پذیر سامراجیوں پر لرزہ طاری کر رہا تھا جن کا ٹھیکیدار بن کر امریکی سامراج اب میدان میں اتر آیا تھا۔ اگرچہ عالمی جنگ نے برطانیہ کو کہیں کا نہ چھوڑا تھا لیکن وہ اپنی مشرق تا غرب پھیلی سلطنت سے بوریا بستر سمیٹتے ہوئے بھی اس بات کی فکر میں تھا کہ یہاں اس کے تجارتی و اقتصادی مفادات محفوظ رہیں اور سوویت یونین کو برصغیر کے راستے ”وینا پر غلبہ“ حاصل کرنے سے باز رکھنے کے لیے برصغیر میں اس کا وضع کردہ وفاقی نظام جوں کا توں برقرار رکھا

جائے اور اس کی خاطر برصغیر کو ایک وحدت میں رکھا جائے۔ اپنی ٹوٹی ہوئی ساکھ کو بچانے اور عالمی طاقت کی حیثیت سے اپنا بھرم رکھنے کی خاطر برطانیہ نے جدید سامراجی طاقت امریکہ کی انگلی پکڑ کر چلنا شروع کر دیا تھا۔ امریکہ اس بڑھے سامراج کو سہارا دینے کے بجائے اس کے اثاثوں پر خود قبضہ کرنے کی فکر میں تھا۔ امریکہ نے برطانیہ سے مطالبہ کیا تھا کہ اسے ہندوستان میں ہوائی اڈے مہیا کئے جائیں۔ لیکن یہاں کے مقامی رد عمل کے پیش نظر برطانوی وزیر ہند پیٹریک لارنس کا خیال تھا کہ ”اگر اقوام متحدہ کی علاقائی سلامتی کے منصوبے کے تحت یہ بندوبست کیا جائے تو مناسب ہوگا“<sup>(22)</sup>۔ تاہم انگریزوں کی جانب سے امریکیوں کی ہم نوائی میں سوویت یونین کے خلاف سرد جنگ کا اعلان کیا جا چکا تھا۔ چرچل اور ٹرومین بڑھکیں لگا رہے تھے لیکن اندر سے جس قدر خائف تھے اس کا اندازہ اٹیلی کے مذکورہ مراسلے سے ہوتا ہے۔ برصغیر میں ان کو لینے کے دینے پڑے ہوئے تھے۔ شمال مغرب میں سوویت یونین اور شمال مشرق میں ابھرتا ہوا چینی انقلاب اور جنوب مشرقی ایشیا میں ویتنام، انڈونیشیا، ملایا اور برما میں جاری سامراج دشمن انقلابی مسلح تحریکیں ان کی راتوں کی نیند حرام کئے ہوئے تھیں۔ ادھر سارے جتن کرنے کے باوجود برصغیر کو متحد رکھنا مشکل نظر آ رہا تھا جس کی منظم متحدہ فوج پر برطانوی سامراج نے ہمیشہ انحصار کیا تھا۔ انگریزوں کی اولین خواہش تو یہ تھی کہ کسی طور برصغیر کے متحدہ ڈھانچے میں رجتے ہوئے یعنی سکیم الف کے تحت ہندو مسلم تضاد کا کوئی تصفیہ ہو جائے لیکن اگر یہ ناممکن ہو جائے اور کسی سمجھوتے کی عدم موجودگی کی وجہ سے ملک بد امنی اور خلفشار کا شکار ہوتا ہوا معلوم دے تو پھر تقسیم ہند یعنی سکیم ب کے تحت ہندوستان اور متحدہ پاکستان تشکیل دے دیئے جائیں مگر اس صورت میں دفاع کو بہر حال ایک مرکزی کونسل کے تحت مشترک رکھا جائے جس میں سیلون اور برما بھی شامل کر لیے جائیں۔ اس بندوبست کے باوجود وہ سکیم ب کی کڑوی گولی کو نکلنے کے لیے محض اس لیے آباد ہوئے تھے کہ بصورت دیگر جس بد امنی اور خلفشار کے پھیلنے سے گھبرا رہے تھے اس سے کیونسٹوں کے فائدہ اٹھا جانے کا خطرہ تھا۔ انہیں نہ صرف شمال سے کمیونزم کا خطرہ نظر آتا تھا۔ بلکہ وہ ہندوستان کے اندر بھی کیونسٹوں کے اثر و نفوذ کے خوف میں مبتلا تھے۔ فروری میں بمبئی اور کراچی میں نیوی کے ہندوستانی عملہ کی ہڑتال اور پھر اس کی حمایت میں ملک گیر پرتشدد ہنگامیوں کے پس پردہ کیونسٹوں کے ہاتھ کی وجہ سے پہلے ہی

سخت تشویش پائی جاتی تھی۔ چنانچہ جب وزارتِ مشن مختلف فرقوں سے صلاح و مشورہ میں مصروف تھا۔ تو حکومت ہند کے بعض ارکان داخلی امن کو درپیش خطرات کا جائزہ مرتب کر رہے تھے۔

15 اپریل کو ممبر داخلہ سر جے تھارن نے وائسرائے اور مشن کے ارکان کے لیے ایک نوٹ تحریر کیا جس میں اس امر کا جائزہ لیا گیا تھا کہ اگر مشن فریقین کے مابین کوئی سمجھوتہ کرانے میں ناکام رہا تو کیا ہوگا؟ نوٹ میں کہا گیا تھا کہ ایسی صورت میں ملک گیر فسادات اور ہنگامے پھوٹ پڑیں گے۔ مسلح افواج پولیس اور انتظامیہ تفریق و انتشار کا شکار ہو جائے گی۔ خانہ جنگی کی سی صورت پیدا ہو جائے گی جس سے کیونسٹ پورا فائدہ اٹھانے کی کوشش کریں گے۔ وہ ملک گیر ہڑتالیں کرائیں گے۔ مواصلات کا نظام درہم برہم ہو کر رہ جائے گا جس کے عملے میں پہلے ہی معاشی بے چینی پھیلی ہوئی ہے۔ آزاد ہند فوج کے ساتھ فوجی بھی گزبڑ پھیلانے والوں میں شریک ہو جائیں گے اور ممکن ہے وہ جدید ہتھیاروں کا بھی استعمال کریں<sup>(23)</sup>۔ ممبر داخلہ کے اس نوٹ سے اتفاق کرتے ہوئے وائسرائے کے ذاتی معاون جارج اسمیل نے 17 اپریل کو اپنے نوٹ میں مزید لکھا کہ ”اس وقت ہندوستان کے شہروں میں اس قسم کی ہنگامہ آرائی کا موڈ پایا جاتا ہے اور غنڈہ عناصر بھی قابو سے باہر ہیں۔ ان حالات میں کیونسٹوں کو گزبڑ پیدا کرنے کا ایک پرمسرت موقع مل جائے گا“<sup>(24)</sup>۔ ”انگریز حکام کی طرح ویسی ریاستوں کے مستند رجعت پسند حکمران بھی کیونسٹ خطرے سے بہت خائف تھے۔ 19 اپریل کو ریاست ٹراوگور (کیرالا) کے دیوان سی۔ پی۔ رام سوامی آریا نے وائسرائے ویول کے ساتھ ملاقات میں کیونسٹ خطرے سے آگاہ کیا اور ہندوستان کو متحد رکھنے کے حق میں رائے دی“<sup>(25)</sup>۔

یہ کہنا تو مشکل ہے کہ اس وقت ہندوستان کے کیونسٹ کس درجے کی گزبڑ کا باعث ہو سکتے تھے اور کیا وہ واقعی اس پوزیشن میں تھے کہ کوئی بہت بڑا خطرہ ثابت ہو سکے! لیکن جہاں تک انگریز حکام کا تعلق تھا تو وہ عام حالات میں تو نہیں البتہ انتشار کی کیفیت میں ان کو ایک بڑا خطرہ ضرور گردانتے تھے چنانچہ خارجہ طور پر بھی اور داخلی طور پر بھی کیونسٹ قوتوں کے مبینہ خطرات کے پیش نظر انگریز برصغیر کی وحدت کو برقرار رکھنا چاہتے تھے۔ ان کی اولین خواہش تو یہ تھی کہ انہوں نے ڈیز سوبرس میں جس برصغیر کو انتظامی لحاظ سے یک جا کیا تھا وہ ان کے بعد

بھی متحد رہے اور اگر ایسا نہ ہو سکے اور تقسیم ناگزیر ہو جائے تو کم از کم اس کی فوجی وحدت بہر صورت برقرار رکھی جائے۔ لیکن صورت حال کی ستم ظریفی یہ تھی کہ گاندھی اور کانگریس مسلسل یہ الزام لگانے میں مصروف تھے کہ پاکستان کا مسئلہ انگریزوں نے پیدا کیا ہے، وہ ”پھوٹ ڈالو اور حکومت کرو“ کی پالیسی کو بروئے کار لا کر ہندوستان کو تقسیم کرنا چاہتے ہیں۔ 13 اپریل کو سینٹورڈ کریس کے معاون وڈروائٹ کے ساتھ ملاقات کے دوران گاندھی نے پھر یہ الزام دھرایا کہ ”پاکستان انگریزوں کی پیداوار ہے۔“ اس ملاقات میں گاندھی نے یہ بھی کہا کہ ”ہندوستان میں مسائل کے حل کے لیے خون کی ہولی ہو کر رہے گی۔ میں اپنی طرف سے کانگریس کو عدم تشدد کی تلقین تو کروں گا لیکن اسے کوئی نہیں مانے گا۔ خانہ جنگی کی صورت میں کانگریس سے صرف اس قدر ہی توقع ہو سکتی ہے کہ وہ شرافت کا مظاہرہ کرتے ہوئے ایک دانت کے بدلے میں ایک دانت توڑے نہ کہ ایک کے بدلے سو دانت توڑے جیسا کہ انگریز کرتے ہیں“ (26)۔ عدم تشدد کا علمبردار یہ مہاتما خود اعتراف کر رہا تھا کہ ہندوستان کا فرقہ وارانہ تضاد خون کی ہولی کھیلے بغیر حل نہیں ہو سکتا اور کانگریس اس میں اپنا پر تشدد کردار ادا کر کے رہے گی۔ ان تشدد آمیز عزائم کی صورت میں یہ کس طرح توقع کی جاسکتی تھی کہ برصغیر کا اتحاد برقرار رہے گا اور یہ کہ اس کو پارہ پارہ کرنے کی ذمہ داری انگریزوں پر عائد ہوتی تھی۔ جن کے اندرونی اور عالمی تقاضے برصغیر کے اتحاد کے طالب تھے۔

مسلم لیگی ارکان اسمبلی کے دہلی کنونشن کی قرار داد پاکستان اور مذہبی جماعتوں کی مخالفت

ہندو مسلم تضاد جو پہلے ہی شدید تھا، حالیہ انتخابات میں باقاعدہ لہر کی صورت اختیار کر گیا تھا۔ ایک طرف گاندھی، نہرو، پنچل اور دوسرے کانگریس رہنما ناقابل مفاہمت پر تشدد نعرے بلند کر رہے تھے تو دوسری طرف مسلم لیگ بھی پہلی مرتبہ بے پناہ وسیع کامیابی کے حصول کے بعد سخت گیر رویے اور تشدد آمیز نعروں کو اختیار کر رہی تھی۔ 7 سے 9 اپریل تک دہلی میں جناح کی زیر صدارت مسلم لیگ کی طرف سے کامیاب ہونے والے مرکزی اور صوبائی اسمبلیوں کے ارکان کا کنونشن منعقد ہوا، جو ان اسمبلیوں کی کل مسلم نشستوں کا نوے فیصد تھے۔ مقصد اپنی

طاقت کا مظاہرہ کرنا تھا کہ وزارتی مشن پر عیاں ہو جائے کہ اسمبلیوں کے کم و بیش تمام مسلم ارکان بیک آواز ہو کر مطالبہ پاکستان کی غیر متزلزل حمایت کرتے ہیں۔ افتتاحی تقریر کے دوران جناح نے کہا کہ ”انگریز اس بات سے خائف ہیں کہ اگر کانگریس کے مطالبات تسلیم نہ کئے گئے یا پاکستان کے لیے حمایت ظاہر کی گئی تو خون خرابہ ہوگا اور برطانوی تجارت مفلوج ہو کر رہ جائے گی۔ جناح نے کہا کہ یہ محض دھمکیاں ہیں جن کا حقیقت سے کوئی تعلق نہیں ہے۔ اس مرتبہ مسلم انڈیا بھی خاموش یا غیر جانب دار نہیں رہے گا۔ یہ اپنا کردار ادا کرے گا اور تمام خطرات کا سامنا کرے گا۔ کانگریس کی جانب سے انگریزوں کو تجارتی مراعات دینے کے جو بڑے بڑے وعدے کئے جا رہے ہیں ان کی خاطر انگریز مسلمانوں کو بیچ ڈالنا چاہتے ہیں۔ برطانیہ کو خوش کن اور پرکشش ترجیحی تجارتی پیش کشوں پر نہیں جانا چاہیے۔ کانگریس کو عادت ہے کہ وہ بڑے بڑے وعدے کر لیتی ہے لیکن اتنی جگہ نظر ہے کہ کبھی ان کو پورا نہیں کرتی اور حالات کو اپنے موافق بنانے کے لیے کئے گئے عہد و پیمان سے بعد میں پھر جاتی ہے۔ کیا انگریز ہندوستان میں اپنے کاروبار، تجارت اور منڈیوں کے فروغ کے لیے دی گئی موہوم امیدوں اور وعدوں کی خاطر دس کروڑ مسلمانوں اور دوسری چھوٹی اقلیتوں کا سودا کر دیں گے؟“۔ جناح نے مزید کہا کہ ”ہم کبھی متحدہ آئین ساز اسمبلی کو منظور نہیں کریں گے۔ ایسا کرنا اپنی موت کے پروانے پر دستخط کرنے کے مترادف ہوگا۔ جب تک پاکستان کو ناگزیر شرط کے طور پر تسلیم نہیں کیا جاتا ہم کسی عبوری انتظام کو بھی تسلیم نہیں کریں گے۔“ اس سرورزنشن میں جو مشفقہ قرارداد منظور کی گئی اس میں کہا گیا کہ برصغیر کے شمال مشرق میں بنگال اور آسام اور شمال مغرب میں پنجاب، سرحد، سندھ اور بلوچستان کے محطے جو پاکستانی محطے ہیں اور یہاں مسلم اکثریت آباد ہے ان خطوں پر مشتمل ایک آزاد و خود مختار ریاست کا قیام عمل میں لایا جائے اور یہ کہ قیام پاکستان کے کام کو بلا تاخیر پایہ تکمیل تک پہنچانے کی غیر مبہم ضمانت دی جائے۔ پاکستان اور ہندوستان کے عوام اپنے لیے دو جدا گانہ آئین ساز اسمبلیاں تشکیل دیں جو ان کے لیے آئین وضع کریں۔ پاکستان اور ہندوستان کے اندر آباد اقلیتوں کو مسلم لیگ کی طرف سے لاہور میں 23 مارچ 1940ء کو منظور کردہ قرارداد کے مطابق تحفظات مہیا کئے جائیں۔ مرکز میں عبوری حکومت کی تشکیل میں تعاون اور شمولیت کے لیے مسلم لیگ کے مطالبہ پاکستان کا تسلیم کیا جانا اور اس کا



عمل میں آنا ایک ناگزیر شرط کے طور پر قبول کیا جائے۔

کنونشن کے آخری کھلے اجلاس میں برصغیر کے طول و عرض سے آئے ہوئے مسلم ارکان اسمبلی نے حصول پاکستان کی خاطر کسی بھی خطرے، آزمائش یا قربانی سے دریغ نہ کرنے کا باقاعدہ حلف اٹھایا۔ بعض نمایاں ارکان نے اس اجلاس سے خطاب بھی کیا اور اپنی تقریروں میں جوش، دلولے، بیباکی اور جرات کے ساتھ کانگریس اور حکومت برطانیہ کو ہدف تنقید بنایا۔ ان مقررین میں حسین شہید سہروردی (بنگال)، چودھری خلیق الزمان (یوپی)، غلام حسین ہدایت اللہ (سندھ)، محمد سعد اللہ (آسام)، سید رؤف شاہ (سی پی)، افتخار حسین ممدوٹ (پنجاب)، آئی آئی چندرگیر (بھمی)، خان عبدالقیوم خان (سرحد)، محمد اسماعیل خان (مدارس)، بیگم عزیز رسول (یوپی)، سردار شوکت حیات خان (پنجاب)، ملک فیروز خان لون (پنجاب)، بیگم شاہ نواز (پنجاب)، راجہ غفقر علی خان (پنجاب)، اور عبدالمہاشم (بنگال) شامل تھے۔ یاد رہے کہ ان میں سے بیشتر مسلم لیگ میں اس وقت داخل ہوئے جب جنگ عظیم کے خاتمے پر برطانوی سلطنت کا زوال نوشتہ دیوار ہو گیا اور ہندوستان سے انگریزوں کا پورا یا بستر سمٹا ہوا صاف نظر آنے لگا اور ادھر مسلمان عوام الناس میں مطالبہ پاکستان کی پرجوش لہر چل پڑی جس کا 46-1945ء کی انتخابی مہم میں بڑے پیمانے پر کھل کر اظہار ہوا۔ یہ اسی عوامی لہر کا انچاز تھا کہ مذکورہ کنونشن میں فیروز خان لون جیسے پشتینی سامراج نواز جاگیردار نے اپنی تقریر میں کہا ”روس نے جہان فرانسکو میں اعلان کیا ہے کہ آئندہ سے ایشیا کی مظلوم اقوام کی آزادی اس کی ذمہ داری سمجھ رہی ہے۔ ہمیں دفاع کے مسئلے کا سامنا ہے۔ دفاع کس کے خلاف؟ اگر ہندو ہمیں آزادی دیں گے تو وہ ہمارے دوست ہوں گے۔ اگر انگریز ہمیں آزادی دیں گے تو وہ ہمارے دوست ہوں گے۔ اگر ان دونوں میں سے کوئی بھی ہمیں آزادی نہ دے گا تو پھر روس ہمارا دوست ہے۔ میں ان کو انتہاء کر رہا ہوں کہ پنجاب کے بڑے زمینداروں میں بھی جذبات کی ایک نئی لہر دوڑ گئی ہے۔ کیونکہ ہمیں پھیل رہا ہے اور جہاں تک میرا تعلق ہے اگر مجھے اپنی دولت کی ایک ایک پائی سے بھی ہاتھ دھونا پڑے اور مسلمانوں کی نجات اور آزادی کے لیے یہی واحد راستہ ہو تو میں اس کے لیے تیار ہوں۔“ اور اس نے مزید کہا کہ ”اگر برطانیہ نے اکھنڈ ہندوستان سے کاروبار کے مفاد کی خاطر ہماری آزادی کا سودا کر دیا اور

ہم پر انھند حکومت ٹھونس دی گئی تو مسلمان جو تباہی و بربادی لائیں گے اس کے سامنے ہلاکو خان اور چنگیز خان کی تباہ کاریاں بھی ماند پڑ جائیں گی اور اس کی تمام تر ذمہ داری برطانیہ پر ماند ہوگی (27)۔“

آخر میں جناح نے اپنی اختتامی تقریر میں کہا ”ہم کس لیے لڑ رہے ہیں؟ ہمارا مقصد کیا ہے؟ یہ تھیو کریسی کے لیے نہیں ہے۔ نہ ہی یہ کسی تھیو کریک ریاست کے قیام کے لیے ہے۔ مذہب اپنی جگہ پر ہے اور مذہب ہمیں عزیز ہے۔ جب ہم مذہب کی بات کرتے ہیں تو تمام دنیوی اشیاء بے وقعت ہو جاتی ہیں لیکن بعض دوسری چیزیں بے حد اہمیت کی حامل ہیں۔ ان میں ہماری معاشرتی زندگی اور معاشی زندگی ہے اور سیاسی اقتدار حاصل کیے بغیر آپ کس طرح اپنے عقیدے اور معاشی زندگی کا تحفظ کر سکتے ہیں (28)؟“ بابائے اردو مولوی عبدالحق نے اپنی مستند انگلش اردو ڈکشنری میں تھیو کریسی کے دو مطالب دیئے ہیں (1) ”حکومت الہی، جس میں وحی الہی کے مطابق حکومت کی جائے۔ (2) دینی حکومت، مذہبی حکومت جس میں پیشوایان دین نائب الہی کی حیثیت سے حکومت کرتے ہیں۔“ اسی طرح تھیو کریک کا مطلب دیا ہے ”حکومت الہی یا دینی حکومت کا (29)“ جناح نے بھی اپنے مفہوم کی وضاحت کرتے ہوئے معاشرتی و معاشی زندگی اور سیاسی اقتدار کو دنیوی اشیاء کی حیثیت سے دین سے جدا کیا ہے اور ان کی اہمیت کو واضح کیا ہے کہ ان کے بغیر عقیدے کا بھی تحفظ نہیں ہو سکتا۔ چنانچہ جناح کے نزدیک حصول پاکستان کی جدوجہد کسی حکومت الہی یا دینی یا مذہبی حکومت کے قیام کے لیے نہیں تھی اور نہ ہی اس میں ملوؤں کے اقتدار کی کوئی گنجائش تھی۔ اس کا مقصد برصغیر کے دس کروڑ مسلمان عوام الناس کی معاشرتی، معاشی اور سیاسی زندگی کی ترقی و ترویج تھا۔ مذہبی جماعتوں کو چونکہ مسلم عوام الناس کی فلاح و بہبود سے کوئی سروکار نہیں تھا اور نہ ہی انہیں جناح کے ”پاکستان“ میں اپنے اقتدار کا کوئی مستقبل نظر آتا تھا، وہ اپنے کاروبار دین فروشی کی منڈی کے طور پر متحدہ برصغیر کو برقرار رکھنے کے حق میں تھے۔ مسلم لیگ کے مذکورہ کنونشن کے چھ روز بعد یعنی 16 اپریل کو برصغیر کی سرکردہ مذہبی جماعتوں کے رہنماؤں نے وزارت مشن کے ساتھ ملاقات کر کے پاکستان کے خلاف اور متحدہ ہندوستان کے حق میں اپنا موقف پیش کیا۔ ان رہنماؤں میں جمعیت العلمائے ہند کے مولانا حسین احمد مدنی، آل انڈیا مومن کانفرنس کے صدر

ظہیر الدین، آل انڈیا مجلس احرار کے صدر حسام الدین، آل پارٹیز شیعہ کانفرنس کے صدر حسین بھائی لال جی اور آل انڈیا مسلم مجلس کے صدر عبدالحمید خواجہ شامل تھے۔ انہوں نے معمولی رد و بدل کے ساتھ ہی موقف اختیار کیا جو گاندھی اور کانگریس نے اختیار کر رکھا تھا<sup>(30)</sup>۔

سکیم اور ب کے بارے میں مشن اور جناح کے مابین تبادلہ خیال وزیراعظم اٹلی کی جناب سے سکیم کو بھی بطور متبادل پیش کئے جانے کی اجازت پا کر مشن کے ارکان نے دونوں بڑی جماعتوں کی قیادت کے ساتھ سکیم الف اور ب کو زیر بحث لانے اور ان کی آراء طلب کرنے کا فیصلہ کیا۔ اس ضمن میں پہلے جناح کے ساتھ 16 اپریل کو ملاقات کی گئی۔ ملاقات کے آغاز میں جناح کو صاف الفاظ میں بتا دیا گیا کہ جس قسم کے وسیع اور آزاد خود مختار پاکستان کا وہ مطالبہ کر رہے ہیں، اسے تسلیم نہیں کیا جاسکتا۔ البتہ جناح نے مسلم فرقے کی جانب سے جو کیس پیش کیا ہے، اس کی اہمیت کو تسلیم کرتے ہوئے دو متبادل حل تجویز کئے جاسکتے ہیں۔ پھر انہیں سکیم الف اور ب کے بارے میں آگاہ کیا گیا۔ ان کے مطابق ان پر واضح کیا گیا کہ وہ جن چھ صوبوں پر مشتمل پاکستان کا مطالبہ کر رہے ہیں۔ ان میں سے سکیم الف کے تحت پانچ صوبے پورے طور پر اور صوبہ آسام کا ضلع سلہٹ انہیں دیئے جاسکتے ہیں۔ لیکن ایک گروپ کی شکل میں جو کہ مکمل طور پر آزاد اور خود مختار نہیں ہوگا بلکہ اس کے دفاع، امور خارجہ اور مواصلات کے شعبے ہندو اکثریت کے صوبوں کے گروپ کے ساتھ مشترکہ ہوں گے اور ایک یونین حکومت کے ماتحت ہوں گے۔ دوسری صورت میں اگر مکمل طور پر آزاد و خود مختار ملک کی حیثیت سے پاکستان چاہیے تو پھر سکیم ب کے تحت یہ پانچ صوبے پورے کے پورے پاکستان کو نہیں دیئے جاسکتے اس میں غیر مسلم اکثریت کے اضلاع پر مشتمل مشرقی پنجاب (بشمول مسلم اکثریت کا ضلع گورداسپور) اور مغربی بنگال (بشمول کلکتہ) کو شامل نہیں کیا جاسکتا۔ آسام کا مسلم اکثریت کا ضلع سلہٹ البتہ اس میں شامل کیا جاسکتا ہے۔ مختصراً یہ کہ اگر بڑے علاقے پر مشتمل پاکستان چاہیے تو پھر کچھ نہ کچھ خود مختاری قربان کرنا ہوگی (یعنی سکیم الف) اور اگر مکمل خود مختاری درکار ہے تو پھر کچھ علاقوں کی قربانی دینا ہوگی۔ (یعنی سکیم ب)۔ یہ بھی واضح کیا گیا کہ سکیم ب کے مطابق خود مختار پاکستان اور خود مختار ہندوستان کو آپس میں مشترکہ دفاعی

معاہدہ کرنا ہوگا۔ سکیم الف کی وضاحت کرتے ہوئے کہا گیا کہ آل انڈیا یونین حکومت کی تشکیل میں پاکستان گروپ اور ہندوستان گروپ کی مساوی نمائندگی ہوگی۔ دہلی ریاستیں گروپ کی سطح پر یا مرکز کی سطح پر شامل ہو سکتی ہیں۔ لیکن اس صورت میں بھی مرکز میں فرقہ وارانہ توازن کو برقرار رکھا جائے گا۔ جناح نے پوچھا کہ یونین ایگزیکٹو کس طرح وضع ہو گی۔ مشن کے رکن سفیورڈ کریس نے جواب دیا کہ یونین میں شامل دونوں فیڈریشنیں (گروپ) اس ایگزیکٹو کے ارکان منتخب کریں گی۔ جناح نے پوچھا کہ ایگزیکٹو میں مساوی نمائندگی کے ہوتے ہوئے کسی معاملے پر اختلاف کی صورت میں فیصلہ کس طرح ہوگا۔ کریس نے جواب دیا کہ یونین کی اپنی کوئی پارلیمنٹ نہیں ہوگی اس لیے ایسے معاملات کو دونوں فیڈریشنوں کے مابین سمجھوتے کے ذریعے طے کیا جائے گا۔ جناح نے کہا کہ مجھے شبہ ہے کہ عملاً یہ ہندو بست چل سکے گا۔ دفاع سے متعلق امور روزمرہ ہی طے کرنے پڑتے ہیں۔ اس لیے جو کچھ آپ نے کہا ہے، اس میں مجھے کوئی ایسی چیز نظر نہیں آتی جس کی بنیاد پر یونین کی تجویز پر غور ہو سکتا ہے۔ مشن کی جانب سے چیٹھک لارنس نے زور دے کر کہا کہ یونین کی سکیم کی اصل روح اس کے دونوں اجزائے ترکیبی کے مابین مساوات ہے۔ جس سے اس کی نوعیت اس مرکز سے بالکل مختلف ہو جاتی ہے کہ جس میں ہندوؤں کا غلبہ ہو سکتا تھا۔ جہاں تک مسلم لیگ کے مطالبہ پاکستان کا تعلق ہے تو یہ بھی اس طرح سے مان لیا گیا ہے کہ مطلوبہ وسیع علاقوں پر مسلمانوں کو کئی طور پر کنٹرول حاصل ہو جائے گا سوائے چند اہم شعبوں کے جو مرکزی یونین کو دیئے جائیں گے اور یونین کی سطح پر بھی وہ ہندوؤں کے ساتھ ایسے روابط رکھیں گے جیسے ملکوں کے مابین ہوتے ہیں اور جہاں یہ نہیں دیکھا جاتا کہ اس ملک میں باشندوں کی تعداد کتنی ہے۔ جناح نے اختلاف کرتے ہوئے کہا کہ ایک مرکزی حکومت کے نظام میں اکثریتی اور اقلیتی گروہوں کے درمیان مساوات کبھی قائم نہیں رہ سکتی اس لیے بہتر یہی ہوگا کہ نیچے سے اوپر تک ہر سطح پر علیحدگی اختیار کی جائے۔ چیٹھک لارنس نے کہا تو پھر گویا آپ سکیم ب کی جانب مائل ہیں۔ چلیئے اس پر اپنی رائے دیں۔ جناح نے کہا کہ ایک مرتبہ پاکستان کا اصول تسلیم کر لیا جائے تو پھر پاکستان میں شامل کیے جانے والے علاقوں کے بارے میں بات چیت ہو سکتی ہے ہمارا مطالبہ چھ صوبوں کے لیے ہے لیکن ہم ان کے علاقے پر گفتگو کے لیے تیار ہیں۔ تاہم جناح نے زور دے کر کہا کہ وہ کلکتہ کو

پاکستان سے محض اس لیے جدا کرنے پر آمادہ نہیں ہوں گے کہ وہاں پانچ یا چھ لاکھ ہندو آباد ہیں جن میں سے بیشتر اچھوت ہیں جنہیں مزدوری کے لیے وہاں لایا گیا ہے۔ اور جو پاکستان میں خوشی سے شامل ہو جائیں گے۔ جناح نے اصرار کے ساتھ کہا کہ ہم کسی حالت میں کلکتہ چھوڑنا قبول نہیں کریں گے۔ اس کے بعد جناح اور مشن کے بائین علاقوں کے ردوبدل پر بحث ہوتی رہی۔ مشن نے آگاہ کیا کہ ابھی یہ ساری سکیم کانگریس کے ساتھ زیر بحث لانا ہے۔ ہم صرف جناح سے یہ جاننا چاہتے ہیں کہ وہ علاقوں کے ردوبدل میں کہاں تک رعایت دینے کو تیار ہیں؟ جناح نے یہ بتانے سے انکار کیا تاہم انہوں نے کہا کہ ہمیں ایسا پاکستان حاصل کرنے سے اب کوئی نہیں روک سکتا جو معاشی، سیاسی اور حکمت عملی کے لحاظ سے پوری طرح قابل عمل ہوگا۔ جناح نے کہا کہ جتنا زیادہ کانگریس کو پاکستان کے علاقوں میں کمی پیشی کرنے کی اجازت دی جائے گی اتنا ہی متفقہ تصفیہ کے امکانات کم ہوتے جائیں گے<sup>(31)</sup>۔

مشن اور جناح کی اس ملاقات سے ظاہر ہوا کہ ابھی جناح سکیم الف کو اختیار کرنے کے بجائے خود مختار پاکستان کے حصول پر اپنا اصرار بدستور جاری رکھے ہوئے تھے اور اس کے لیے پنجاب، بنگال اور آسام کے غیر مسلم اکثریت کے علاقوں کو چھوڑنے کے لیے بات چیت پر بھی تیار تھے لیکن اس حد تک نہیں کہ جو سکیم ب کے مطابق چھوڑے گئے تھے کہ اس میں مشرقی پنجاب کا اکاون فیصد مسلم آبادی کا ضلع گورداسپور بھی چھوڑ دیا گیا تھا۔ جناح نہ صرف یہ کہ مسلم اکثریت کا کوئی ضلع نہیں چھوڑنا چاہتے تھے۔ بلکہ بعض ملحقہ غیر مسلم اکثریت کے اضلاع بالخصوص کلکتہ کو لازمی طور پر پاکستان میں شامل کرنا چاہتے تھے کہ وہ کلکتہ کے بغیر پاکستان کو اقتصادی اعتبار سے قابل عمل نہیں سمجھتے تھے اور اس سے پہلے بھی ایک موقع پر مشن کے سامنے واضح کر چکے تھے کہ کلکتہ کے بغیر پاکستان ایسے ہی ہے جیسے دل کے بغیر کوئی شخص۔

اپریل کے 21 فروری 1946ء کے روزنامے کے مطابق آغا خان نے بھی اس کے ساتھ ملاقات میں یہ بتایا تھا کہ جناح امرتسر، انبالہ وغیرہ شمال مغرب میں اور بنگال و آسام کے ہندو اضلاع چھوڑنے پر آمادہ ہیں۔ لیکن وہ کلکتہ نہیں چھوڑیں گے<sup>(32)</sup>۔ چنانچہ اب پھر انہوں نے مشن کو یہ عندیہ دے دیا کہ اگر سکیم ب کے دامن میں وسعت پیدا کر کے اس میں کلکتہ کے لیے محجائش پیدا کر دی جائے تو وہ اسے قبول کر لیں گے اور پنجاب، آسام اور بنگال کے بغیر غیر

مسلم ملاقوں کے لیے اصرار نہیں کریں گے۔ تاہم وہ یہ چاہتے تھے کہ کانگریس کے ساتھ سودے بازی چھ صوبوں سے شروع ہوا اور پھر منقسم بنگال میں کلکتہ شامل کئے جانے پر آ کر سمجھوتہ ہو جائے۔ لیکن مشن کے ارکان کلکتہ کے یورپی تاجروں اور ہندو بورڈا کے نمائندہ کانگریسی رہنماؤں دونوں جانب سے کلکتہ کے پاکستان کو دیئے جانے پر شدید مخالفت سے آگاہ تھے اس لیے انہوں نے جناح کے ساتھ مذکورہ ملاقات کو ناکام قرار دیا۔

17 اپریل کو سنٹورڈ کریس نے جناح کے ساتھ ایک اور ملاقات کی۔ جناح بدستور مطالبہ پاکستان پر ثابت قدم رہے۔ انہوں نے دفاع کو ایک مرکز کے ماتحت رکھنے کی برطانوی تجویز کے بجائے دونوں ملکوں (یعنی ہندوستان و پاکستان) کے مابین دفاعی معاہدے پر رضامندی ظاہر کی۔ جناح نے اس امر کے ساتھ اتفاق کیا کہ دونوں ملکوں کی خارجہ پالیسی مشترکہ ہونی چاہیے کہ حالات کا تقاضا نہیں ایسا کرنے پر مجبور کر دے گا۔ لیکن خواہ مرکزی اسمبلی یا ایگزیکٹو میں مساوی نمائندگی بھی دے دی جائے تب بھی ایک مرکز پر اتفاق نہیں کیا جاسکتا۔ اس طرح جناح نے سکیم الف اور ب دونوں ناقابل قبول قرار دے دی تھیں۔ سکیم ب پر سمجھوتے کے لیے تیار تھے بشرطیکہ کلکتہ پاکستان کو دے دیا جاتا۔ کیونکہ کلکتہ کے بغیر پاکستان کو لینے سے انہوں نے انکار کر دیا تھا۔ اس لیے سمجھا گیا کہ انہوں نے سکیم ب بھی رد کر دی ہے۔ جناح نے مزید واضح کر دیا تھا کہ کانگریس کے ساتھ سمجھوتہ ہونا ممکن معلوم نہیں ہوتا اس لیے انگریزوں کو چاہئے کہ وہ خود ہی کسی ایوارڈ کا اعلان کر دیں۔

اس دوران مشن کے ارکان نے 17 اپریل کو آزاد کے ساتھ بھی ملاقات کی لیکن اسے صرف اتنا ہی بتایا کہ بعض تجاویز جناح کے سامنے رکھی گئی ہیں جن کا مقصد کانگریس کے ساتھ اس کی مقابمت کے لیے راہ ہموار کرنا ہے۔ لیکن جب تک ان کی جانب سے حتمی جواب نہ مل جائے ان کے متعلق کچھ بات کرنا بے سود ہوگا۔ آزاد کانگریس کا برائے نام صدر تھا اور اس کی حیثیت محض کٹہ پتلی کی تھی۔ کانگریس کی اصل باگ ڈور گاندھی کے ہاتھ میں تھی حالانکہ وہ بظاہر اس کا باقاعدہ ممبر بھی نہیں تھا۔ اس کے بعد اہمیت نہرو اور پنیل کو حاصل تھی۔ اسی لیے کریس نے جناح کے ساتھ مذکورہ ملاقات کرنے کے بعد گاندھی کے ساتھ ملاقات کی اور اسے جناح کے ساتھ حذرہ مذاکرات کی تفصیل سے آگاہ کیا۔ کریس نے تجویز کیا کہ گاندھی کو جناح کے ساتھ

ملاقات کرنی چاہئے۔ گاندھی نے کہا کہ یہ ملاقات بے سود ثابت ہوگی۔ ہاں البتہ اگر آپ جناح کو آل انڈیا یونین پر غور کرنے کے لئے آمادہ کر لیں تو اس کے ساتھ نہرو کی ملاقات ہو سکتی ہے۔ چنانچہ 128 اپریل کو مشن کے ارکان اور وائسرائے نے اپنے اجلاس میں طے کیا کہ 25 اپریل کو جناح اور نہرو کے مابین ملاقات کرائی جائے۔ ان کی رائے یہ تھی کہ اگر نہرو جناح ملاقات ناکام بھی رہی جیسا کہ کافی امکان ہے تو یہ بہر صورت کہا جاسکے گا کہ مفاہمت کی پوری کوشش کی گئی۔ تاہم اس کے بعد ہمیں خود ہی کوئی فیصلہ کرنا ہوگا اور اسے اعلان یا اپوارڈ کی صورت میں سامنے لانا ہوگا۔

اس اجلاس کے بعد مشن کے رکن تینوں وزراء اپنے عملے کے ہمراہ ایسٹرمنانے کے لیے کشمیر چلے گئے۔ وہاں سے 22 اپریل کو انہوں نے وائسرائے کو بذریعہ تار ایک اور منصوبہ اختیار کرنے کے بارے میں تجویز ارسال کی۔ اس میں کہا گیا تھا کہ صوبائی اور مرکزی اسمبلی کے منتخب ارکان میں سے ایک آل انڈیا کمیشن تشکیل دیا جائے اس کمیشن میں مختلف پارٹیوں کے ارکان کی تعداد کے مابین وہی تناسب ہونا چاہئے جو اسمبلیوں میں مختلف پارٹیوں کے مابین پایا جاتا ہے۔ کمیشن کا کام ہوگا کہ جو بھی آئین وضع کیا جائے اس میں اقلیتوں کے تحفظ کی دفاعت کا تعین کرے اور یہ فیصلہ بھی کرے کہ آیا برصغیر میں دو خود مختار ریاستیں وجود میں آئی چاہیں یا نہیں؟ اگر کمیشن ایک ماہ کے اندر اندر اس بارے میں فیصلہ نہ کر سکے تو پھر یہ طریقہ کار اختیار کرنا ہوگا کہ سندھ، سرحد، پنجاب اور بنگال کی اسمبلیوں کے مسلمان ارکان اپنا علیحدہ اجلاس منعقد کریں اور جس صوبے کے 75 فیصد مسلمان ارکان علیحدگی کے حق میں ووٹ دیں اسے علیحدہ کر دیا جائے ان صوبوں کے غیر مسلم اکثریت والے اضلاع سے تعلق رکھنے والے اراکین اسمبلی کی تعداد کا 75 فیصد اگر صوبے کی علیحدگی کا ساتھ دینے کے بجائے بقیہ ہندوستان کے ساتھ رہنے کا حق میں ہو تو ان اضلاع کو علیحدہ ہونے والے صوبے سے الگ کر کے بقیہ ہندوستان کے ساتھ شامل کر دیا جائے۔ جب اسمبلیوں کے ارکان فیصلہ کر لیں تو پھر اس فیصلے کی مطابقت سے ایک یا دو مجالس ہائے آئین ساز وضع کر دی جائیں۔ مشن کے ارکان نے یہ منصوبہ پنجاب کے ایک مسلم لیگی نواب مشتاق احمد گورمانی کے ایما پر بطور تجویز اختیار کیا اور سرکاری ریکارڈ میں اسے ”گورمانی پلان“ لکھا گیا (33)۔

24 اپریل کو مشن کے ارکان کشمیر سے واپس وطن آ گئے اور اسی روز کرپس نے جناح کے ساتھ ملاقات کر کے مذکورہ پلان پیش کیا۔ جناح نے کچھ پس و پیش کے بعد یہ موقف اختیار کیا کہ اگر کانگریس اس تجویز کو قبول کر لے تو پھر مسلم لیگ کی ورکنگ کمیٹی کے سامنے بھی ان تجاویز کو رکھا جاسکتا ہے۔ اس کے بعد کرپس نے نہرو کے ساتھ ملاقات کی اور اس نئی تجویز کے بارے میں کانگریس کا نکتہ نظر دریافت کیا۔ نہرو نے جواب دیا کہ کانگریس کا اس تجویز کو قبول کرنے کا سوال ہی پیدا نہیں ہوتا<sup>(34)</sup>۔ اس طرح یہ تجویز فی الحال خود بخود ختم ہو گئی۔

### جناح کی متحدہ ہند پر مبنی سکیم الف پر مذاکرات کے لیے آمادگی

اب مشن کے پاس پھر سے سکیم الف اور ب رہ گئی تھیں۔ 25 اپریل کو کرپس نے جناح کے ساتھ ملاقات کی اور ایک بار پھر ان دونوں سکیموں کا اعادہ کیا۔ سکیم الف یہ کہ اس میں مسلم اکثریت اور غیر مسلم اکثریت کے صوبوں کے دو گروپ تشکیل دے کر انہیں ایک مرکز کے ماتحت کر دیا گیا تھا جب کہ سکیم ب میں ایک خود مختار مگر مختصر پاکستان تشکیل دیا گیا تھا۔ اس سے پیشتر کی ملاقاتوں میں جناح سکیم ب کے مختصر پاکستان میں کلکتہ کی شمولیت پر اصرار کرتے رہے تھے۔ لیکن ہندو یورڈو اور اٹکلکتہ کے یورپی تاجر اس کے سخت خلاف تھے۔ اس لیے مشن یہ واضح کر چکا تھا کہ کلکتہ پاکستان میں شامل نہیں کیا جاسکتا۔ چنانچہ اب 25 اپریل کو جب کرپس نے دونوں سکیمیں سامنے رکھ کر جناح کا موقف دریافت کیا کہ تو 'جناح نے کہا کہ سکیم ب قطعی طور پر ناقابل قبول ہے جب کہ سکیم الف پر غور ہو سکتا ہے بشرطیکہ کانگریس اسے قبول کرے اور اگر اس بارے میں یقین دہانی کرا دی جائے تو پھر یہ سکیم مسلم لیگ ورکنگ کمیٹی کے سامنے رکھی جاسکتی ہے۔' انہوں نے کرپس کو یقین دلایا کہ 'وہ اس سکیم کو ورکنگ کمیٹی کے سامنے پیش کرتے وقت اسے رد کرنے کی سفارش نہیں کریں گے بلکہ اسے ایک ایسی تجویز کے طور پر پیش کریں گے کہ جس پر غور ہو سکتا ہے اور کارروائی کے دوران اس پر اپنے خیالات کا اظہار بھی کریں گے'<sup>(35)</sup>۔

یہ پہلا موقع تھا کہ جناح خود مختار پاکستان کے مطالبے سے کچھ انحراف کرتے ہوئے اور متحدہ ہندوستان کے ڈھانچے میں رہتے ہوئے کسی حل کی جانب مائل ہوئے تھے۔ سکیم ب کے



مطابق جو خود مختار پاکستان دیا جا رہا تھا وہ وہی تھا جو کہ بعد ازاں وجود میں آیا۔ لیکن 1946ء کے وسط میں یہ جناح کو ”قطعی طور پر ناقابل قبول“ تھا کیونکہ اس میں کلکتہ شامل نہیں تھا جسے وہ پاکستان کے معاشی طور پر زندہ رہنے کے لیے جزو لاینفک سمجھتے تھے۔ اس کی اہمیت محض بندرگاہ کی حیثیت سے نہیں تھی کہ بندرگاہ کا مقصد چٹاگانگ کو ترقی دے کر بھی پورا کیا جاسکتا تھا۔ کلکتہ کی اصل افادیت اس کی صنعتی اور تجارتی حیثیت میں تھی اور جناح اسے مسلمان بورژوازی اور درمیانے طبقے کے فروغ اور ترقی کے لیے لازمی سمجھتے تھے۔ چنانچہ اس کی خاطر جناح نے پاکستان کو ایک خود مختار ملک کے بجائے متحدہ ہند کے اندر صوبوں کے ایک گروپ کی حیثیت سے قبول کرنا بھی گوارا کر لیا اور سکیم الف پر رضامندی ظاہر کر دی۔ اس سے پیشتر بھی منقسم بنگال و پنجاب پر مبنی پاکستان (سکیم ب) 1944ء میں سی۔ راجکو پال اپار یہ نے مدراس کی کانگریس کمیٹی کی جانب سے تجویز کیا تھا اور پھر یہی سی۔ آر۔ قارمولا، جناح۔ گاندھی مذاکرات کی بنیاد بنا تھا۔ اگرچہ ان مذاکرات کی ناکامی کا ایک سبب گاندھی کا یہ منافقانہ رویہ تھا کہ اس نے پاکستان کی تشکیل کا وعدہ برصغیر کی آزادی کا مرحلہ مکمل ہونے کے بعد پراٹھا رکھا تھا جو قہریل اعتبار نہیں تھا۔ لیکن جناح نے اس وقت بھی اسے کٹا پھینا پاکستان قرار دے کر رو کر دیا تھا۔ بعد میں جناح مسلسل اپنے مطالبہ پاکستان میں پورے چھ صوبوں کو شامل کرتے رہے تھے۔ اگرچہ بنگال آسام اور پنجاب کی سرحدوں میں روو بدل پر بھی آمادگی ظاہر کرتے رہے تھے مگر اس حد تک نہیں کہ جس حد تک کانگریس اور انگریز چاہتے تھے۔ مسلم لیگی ارکان اسمبلی کے کنونشن منعقدہ وحلی (7 تا 9 اپریل) میں متفقہ طور پر منظور کردہ قرارداد میں بھی مکمل چھ صوبوں پر مشتمل پاکستان کا مطالبہ کیا گیا تھا۔ لیکن جب وزارت مشن کی جانب سے دونوں الفاظ میں واضح کر دیا گیا کہ مسلم لیگ کا مطلوبہ پاکستان کبھی نہیں دیا جائے گا، مکمل چھ صوبے لینے ہیں تو گروپ کی صورت میں مل سکتے ہیں خود مختار ملک کی صورت میں نہیں، مکمل خود مختار ملک چاہیے تو وہ پاکستان ملے گا جسے کٹا پھینا قرار دیا جاتا ہے۔ بڑے علاقے کی خاطر کچھ خود مختاری کی قربانی دیا خود مختاری کی خاطر کچھ علاقوں کی قربانی دو تو جناح نے بڑے علاقے بالخصوص کلکتہ کی خاطر کچھ خود مختاری کی قربانی دے کر سکیم الف پر غور کرنے کے لیے رضامندی ظاہر کر دی اور اس پاکستان کو قبول کرنے سے گریز کیا جو حقیقتاً بعد ازاں وجود میں آیا۔

سیکیم الف کے مطابق برصغیر میں ایک تین سطحی وفاقی یونین کا قیام عمل میں لایا جانا تھا۔ پہلی سطح پر صوبے تھے۔ دوسری سطح پر مسلم اکثریت اور غیر مسلم اکثریت کے صوبوں کے دو گروپ وضع کیے گئے تھے، جنہیں پاکستان گروپ اور ہندوستان گروپ کا نام دیا گیا تھا۔ اور ان کے اوپر تیسری سطح تھی جسے یونین حکومت کا نام دیا گیا تھا۔ دفاع، امور خارجہ اور مواصلات کے شعبے یونین حکومت کی تحویل میں دیئے گئے تھے جب کہ بقیہ شعبے گروپوں اور صوبوں کے لیے چھوڑ دیئے گئے تھے اور گروپ اور صوبوں کے مابین ان کی تقسیم ہر گروپ میں شامل صوبوں کی صوابدید پر چھوڑ دی گئی تھی۔ گروپوں کو اپنے اندرونی معاملات میں مکمل طور پر باختیار بنانے کے لیے ہر گروپ کی ایک وفاقی قانون ساز اسمبلی وضع کی گئی تھی۔ البتہ مرکز میں یونین حکومت کے لیے صرف ایگزیکٹورکھی گئی تھی جس کے ارکان دونوں گروپوں سے مساوی تعداد میں لیے گئے تھے اور یہ کہا گیا تھا کہ اس سیکیم میں دیسی ریاستوں کی شمولیت کے بعد بھی مرکزی ایگزیکٹو میں فرقہ وارانہ برابری کو برقرار رکھا جائے گا۔ مرکز میں اسمبلی نہیں رکھی گئی تھی مرکز میں پیدا ہونے والے اختلافی امور دونوں گروپوں کے مابین سمجھوتے سے طے کرنے کی تجویز رکھی گئی تھی<sup>(36)</sup>۔ یہ سیکیم الف کی وہ صورت تھی جو 16 اپریل کو جناح کے ساتھ ملاقات میں مشن کے ارکان اور وائسرائے نے رکھی تھی اور اسی سیکیم پر غور کرنے کے لیے 25 اپریل کو کرپس کے ساتھ ملاقات میں جناح نے رضامندی کا اظہار کیا تھا۔ بعد میں مشن کے ارکان نے اس سے انحراف کی جو صورتیں اختیار کیں ان کا ذکر آگے چل کر آئے گا۔

سیکیم الف کے بارے میں صدر کانگریس آزاد کا گرم جوش موقف پھر انحراف مگر پھر مذاکرات کی دعوت منظور

126 اپریل کی صبح کو مشن کے ارکان اور وائسرائے نے اپنے اجلاس میں سیکیم الف پر غور کے لیے کانگریس کو رضامند کرنے کے سلسلے میں تبادلہ خیال کیا۔ مشکل یہ تھی کہ کانگریس اپنی ورکنگ کمیٹی کے اجلاس منعقدہ دہلی (12 تا 15 اپریل) میں اس سیکیم میں مجوزہ صوبوں کی گروپنگ کو رد کر چکی تھی۔ حقیقت یہ تھی کہ مسلم لیگی ارکان اسمبلی کے کنونشن (7 تا 9 اپریل) نے مطالبہ پاکستان کے بارے میں سخت گیر موقف اختیار کر کے اور کانگریس ورکنگ کمیٹی نے اپنے

اجلاس (12 تا 15 اپریل) میں مضبوط مرکز کی بنیاد پر متحدہ وفاق قائم کرنے اور مسلمانوں کو کسی قسم کی رعایت نہ دینے کا سخت موقف اختیار کر کے وزارتِ مشن کے ساتھ کسی بھی سوے بازی سے پہلے اپنی انتہائی پوزیشنوں کا اعلان کر دیا تھا۔ جناح نے اپنی انتہائی پوزیشن سے انحراف کرتے ہوئے سکیم الف کو غور و فکر کے لیے قبول کر لیا۔ کانگریس کے صدر آزاد نے کانگریس کی انتہائی پوزیشن سے انحراف کرنے کی کوشش کی لیکن اس کی حقیقت محض کٹھ پتلی کی سی تھی اس لیے وہاں اس کی ایک نہ چلی۔

26 اپریل کی صبح کو اپنے اجلاس میں مشن کے ارکان اور وائسرائے کا خیال تھا کہ سکیم الف پر کانگریس کو مائل کرنے کے لیے آزاد کے بجائے گاندھی سے بات کی جائے کیونکہ ان کی رائے میں گاندھی کو خود مختار پاکستان سے تو سخت چڑھتی لیکن وہ اس سے کم کسی تجویز کو زیر غور لانے کے لیے آمادہ تھا اور اب موقع تھا کہ جناح پہلی بار خود مختار پاکستان سے کم پر بات کرنے کو راضی ہوئے تھے۔ اسی روز کرپس نے پہلے آزاد اور پھر گاندھی سے ملاقات کرنا تھی۔ چنانچہ مشن کے اجلاس میں یہ طے پایا کہ آزاد کو کچھ نہ بتایا جائے، صرف گاندھی کو جناح کے موقف میں نرم روی کے متعلق آگاہ کیا جائے اور اس کے ذریعے کانگریس کو سکیم الف پر غور کے لیے آمادہ کرنے کی کوشش کی جائے۔ لیکن جب کچھ ہی دیر بعد کرپس نے آزاد کے ساتھ ملاقات کی تو آزاد نے خود اپنے طور پر تین سطحی آئین کا سوال اٹھا دیا۔ آزاد نے کانگریس کی اس پر زور خواہش کا اظہار کیا کہ وہ کسی تصفیے پر پہنچنے کے لیے ہر ممکن کوشش کرنا چاہتی ہے۔ اس نے کہا کہ میرے خیال میں ورکنگ کمیٹی کو ایک ایسے وفاق کے لیے راضی کر سکتا ہوں جو دو حصوں میں منقسم ہو اور ہر حصہ اختیاری شعبوں میں اپنے لیے علیحدہ قانون سازی کا اختیار رکھتا ہو۔ اس نے سر سٹیفورڈ (کرپس) سے کہا کہ آپ مسٹر جناح کو بتا سکتے ہیں کہ آپ نے اپنی تجویز پر کانگریس کے صدر کے ساتھ بات چیت کر لی ہے اور یہ کہ آپ پر اعتماد ہیں کہ کانگریس اس حد تک ساتھ دے گی۔ سٹیفورڈ نے دریافت کیا کہ اگر مسٹر جناح نے مجھ سے پوچھا کہ آیا کانگریس اس بنیاد پر بات چیت کرنے کے لیے تیار ہے کہ دو فیڈریشنوں کی علیحدہ قانون ساز اسمبلیاں ہوں اور ان کے اوپر ایک یونین قانون ساز اسمبلی اور ایگزیکٹو ہو جو لازمی شعبوں سے سروکار رکھتی ہو، تو کیا میں مسٹر جناح کو حوصلہ افزا جواب دے سکتا ہوں۔ مولانا نے جواب میں کہا کہ مجھے امید ہے

کہ میں ورکنگ کمیٹی کو مسلم لیگ کے نمائندوں اور وزارتی وفد کے ساتھ اس امکان کی بنیاد پر مذاکرات کے لیے آمادہ کرلوں گا جس میں کانگریس اس پوزیشن سے شروع کرے گی جس کا میں نے ابھی اظہار کیا ہے اور مسلم لیگ اس پوزیشن سے شروع کرے گی جس میں سطح، دوئم (یعنی گروپ کی سطح) پر دو قانون ساز اسمبلیاں تجویز کی گئی ہیں<sup>(37)</sup>۔ یہاں آزاد نے جس موقف پر اپنی ورکنگ کمیٹی کو لانے کے بارے میں اظہار کیا تھا اور جسے کانگریس کے لیے مذاکرات شروع کرنے کی پوزیشن سے تعبیر کیا تھا وہ بھی یہی تھا کہ برصغیر کے ایک وفاق کو مزید دو حصوں میں بانٹ دیا جائے گا اور ہر ایک حصہ (یا گروپ) اختیاری شعبوں میں قانون سازی کا کام خود کرے گا۔ آزاد نے برصغیر کو دو گروپوں میں منقسم کرنے اور انہیں اختیاری شعبوں کے لیے قانون ساز اسمبلیاں وضع کرنے کا اختیار دیا جانا نہ صرف خود تسلیم کیا تھا بلکہ یہ بھی کہا کہ وہ کانگریس ورکنگ کمیٹی کو اسے قبول کرنے پر آمادہ کرنے کی کوشش کرے گا۔

دیول لکھتا ہے کہ ”آزاد نے کرپس کو تجویز پیش کی کہ کانگریس کے چار نمائندوں، مسلم لیگ کے چار نمائندوں اور وزارتی وفد کے ارکان کے مابین تین سطحی حل پر مذاکرات منعقد ہونے چاہئیں۔“ اور پھر آزاد کے مطالبے پر ہی طے پایا کہ یہ مذاکرات شملہ میں منعقد ہوں گے۔ لیکن جب 27 اپریل کو مشن کی جانب سے کانگریس اور مسلم لیگ کو ایک ہی مضمون کا باقاعدہ دعوت نامہ جاری کیا گیا جس میں تین سطحی حل پر مبنی سکیم الف کا خاکہ بیان کیا گیا اور اس بنیاد پر کانگریس اور مسلم لیگ کو وزارتی مشن اور واسرائے کے ساتھ شملہ میں سر فریق مذاکرات کی دعوت دی گئی تھی تو اس کے جواب میں آزاد نے نکسا کانگریس نے بھی بھی ہندوستان کو مسلم اکثریت اور ہندو اکثریت کے صوبوں کے مابین تقسیم کیا جانا تسلیم نہیں کیا۔ البتہ وہ یہ ضرور تسلیم کرتی ہے کہ بعض صوبے اپنے اختیاری شعبوں میں سے بعض شعبے مرکزی حکومت کو تفویض کر دیں گے جب کہ بعض دوسرے صوبے صرف دفاع، امور خارجہ اور مواصلات جیسے لازمی شعبے بھی مرکز کی تحویل میں دے دیں گے۔“ دعوت نامے کے اندر صوبوں کے اختیارات کا ذکر کرتے ہوئے کہا گیا تھا کہ انہیں ”بھیہ اختیارات اعلیٰ حاصل ہوں گے۔“ اس میں آزاد کو لفظ ”اعلیٰ“ پر اعتراض ہوا۔ آزاد نے لکھا کہ اگر مذکورہ دونوں اعتراضات رفع کر دیئے جائیں تو پھر میں اس تجویز کو کانگریس ورکنگ کمیٹی کے سامنے رکھوں گا اور امید ہے کہ دعوت قبول کر لی جائے

آزاد نے گزشتہ روز کربس کے ساتھ ملاقات کے دوران جو کچھ کہا تھا اس خط میں اس سے صریحاً انحراف کی وجہ یہ تھی کہ اس کی حیثیت کانگریس میں محض ایک شو بوائے کی تھی۔ اسے ہندو بورڈوانے اپنے سیکولرازم کے منافقانہ نعرے کے لیے جواز مہیا کرنے کی خاطر کانگریس کے صدر کے عہدے پر کٹھ پتلی کے طور پر رکھا ہوا تھا۔ وہ ذاتی طور پر گرہ چنگ سکیم کا حامی تھا اور آخر تک اس کا حامی رہا لیکن وہ کانگریس کی ورکنگ کمیٹی کو اس پر غور کرنے کے لیے بھی مائل نہ کر سکا۔ کانگریس پر اصل کنٹرول گاندھی، نہرو اور پنیل کو حاصل تھا۔ ورکنگ کمیٹی گاندھی کی مرضی کے بغیر کوئی فیصلہ نہیں کر سکتی تھی۔ آزاد نے 126 اپریل کو کربس کے ساتھ ملاقات کے دوران کانگریس ورکنگ کمیٹی پر اثر انداز ہونے کے بارے میں جو یقین دہانی کرائی تھی اور جس کی بنیاد پر سہ فریقی کانفرنس طے پائی تھی۔ اس یقین دہانی کی کوئی وقعت نہ تھی۔ اسی روز (یعنی 126 اپریل کو) آزاد نے اعلان کر دیا کہ وہ کانگریس کی صدارت کے عہدے سے نہرو کے حق میں دستبردار ہو رہا ہے جس کی معیاد 16 مئی کو ختم ہو رہی تھی۔

127 اپریل کو آزاد کی جانب سے جو خط سہ فریقی کانفرنس کے سلسلے میں مشن کی دعوت کے جواب میں لکھا گیا اس میں آزاد اپنی گزشتہ روز کی پوزیشن سے قلابازی کھانچا تھا۔ اس کے خط میں کانگریس ہائی کمان بول رہی تھی۔ مشن کی جانب سے 28 اپریل کو اس کا جواب دیا گیا کہ دعوت نامے میں جو سکیم تجویز کی گئی ہے وہ محض مشن کی جانب سے تصفیے کی مجوزہ بنیاد ہے، کانفرنس میں شرکت کے لیے اسے قبول کرنا شرط نہیں ہے۔ اسی روز اس کے جواب میں آزاد کی جانب سے خط میں کانگریس کا یہ موقف پھر دہرایا گیا کہ ”ہم فیڈرل یونین کے اندر رہتے ہوئے صوبوں کے گروپ تشکیل دینا انتہائی غلط سمجھتے ہیں اور وہ بھی مذہبی اور فرقہ وارانہ بنیادوں پر۔“ اور مزید کہا گیا کہ ”فیڈرل یونین کے اندر کوئی بھی سب فیڈریشن مرکز کو کمزور کر دے گی اور یہ بہت غلط ہوگا۔ اس لیے ہم اس قسم کی کسی صورتحال کی حمایت نہیں کریں گے۔“ اس کے ساتھ کانگریس نے اپنا یہ موقف بھی دہرایا کہ ایک مضبوط وفاق ہو اور صوبائی یونٹ اس کے دائرے میں خود مختار ہوں۔ اس خط میں کانفرنس میں شرکت کی دعوت قبول کرتے ہوئے آزاد کی جانب سے کانگریس کے چار کئی دند کے جن ناموں سے مشن کو آگاہ کیا گیا۔ ان میں خود اس کے علاوہ

جواہر لال نہرو، سردار پٹیل اور خان عبدالغفار خان شامل تھے۔ گویا دو مسلمان اور دو ہندو۔ مقصد یہ فریب دینا تھا کہ کانگریس مسلمانوں کی بھی برابر کی نمائندہ ہے۔ حالیہ انتخابات میں مسلم نشستوں پر مسلم لیگ کی تقریباً سو فیصد کامیابی کے بعد کانگریس کی جانب سے یہ ایک صریحاً شرارت تھی۔ آزاد لکھتا ہے کہ ”ورکنگ کمیٹی نے مجھے اختیار دیا کہ وزارتِ مشن کے ساتھ مذاکرات کے لیے نمائندوں کا تقرر کروں۔ چنانچہ میں نے جواہر لال اور سردار پٹیل کو اپنے ہمراہ کانگریس کی نمائندگی کے لیے نامزد کیا“ (39)۔ سوال پیدا ہوتا ہے کہ عبدالغفار خان کا نام وفد میں کہاں سے آیا؟ یہ غالباً اس ”ہائی کمان“ کی جانب سے آیا جسے آزاد سمیت سب کانگریسی اپنا باپو کہتے تھے۔ ان حالات میں جب کہ جناح پہلی مرتبہ اپنے مطالبہ پاکستان سے انحراف برتتے ہوئے ایک متحدہ ہندوستان کے ڈھانچے میں مسلمانوں کے لیے صرف ایک علیحدہ گروپ پر بات کرنے کے لیے راضی ہوئے تھے، اس قسم کی اشتعال انگیزی کا صاف مطلب یہ تھا کہ کانگریس مسلمانوں کو سوائے منافقت کے اور کچھ بھی دینے کے لیے تیار نہیں تھی۔

جناح نے شملہ مذاکرات کی دعوت قبول کرتے ہوئے 29 اپریل کو مشن کے نام اپنے مراسلے میں مسلم لیگ ورکنگ کمیٹی کے ارکان کی جانب سے مطالبہ پاکستان کا نام لیے بغیر ان کے اس موقف کے متعلق باور کرایا کہ جو ”انہوں نے 1940ء کی قرارداد لاہور میں اختیار کیا اور پھر مسلم لیگ کے اجلاسوں میں مسلسل اس کی توثیق کی جاتی رہی اور حال میں 19 اپریل کو منعقدہ مسلم لیگی ارکان اسمبلی کے کنونشن نے بھی اس کا اعادہ کیا۔“ مشن کو یہ مزید بتانے کے لیے کہ مسلم لیگ جس خود مختار پاکستان سے کمر تر (یعنی گروپ) پر گفتگو کے لیے راضی ہوئی ہے اس کے لیے وہ مسلمان عوام الناس کے سامنے کس قدر پابند ہو چکی ہوئی ہے، مذکورہ مراسلے کے ہمراہ 9 اپریل کے کنونشن کی منظور کردہ قرارداد بھی تھی کہ کے بھیج دی گئی۔ شملہ مذاکرات کے لیے مسلم لیگ کے چار رکنی وفد میں جناح کے ساتھ نواب محمد اسماعیل خان، نوابزادہ لیاقت علی خان اور سردار عبدالرب نشتر شامل ہوئے۔

[undunovellet.blogspot.com](http://undunovellet.blogspot.com)

## باب 10

## شملہ مذاکرات 1946ء

کانگریس مضبوط مرکز اور مسلم لیگ صوبوں کی گروپنگ پر مبنی ڈھیلا ڈھالا  
وفاقی چاہتی تھی

5 مئی کی صبح کو شملہ میں کانگریس اور مسلم لیگ کے نمائندوں کی وزارتی مشن کے ارکان  
اور وائسرائے کے ساتھ کانفرنس کی پہلی نشست ہوئی۔ مشن کی جانب سے گفتگو کا آغاز کرتے  
ہوئے وزیر ہند پیٹنک لارنس نے کہا کہ مشن کے ارکان کی رائے میں بعض لازمی شعبہ جات  
میں ہندوستان کی مرکزی یونین کا ہونا ضروری ہے۔ تاہم ان کا خیال ہے کہ فرقہ وارانہ مسئلہ کے  
حل کے لیے صوبوں کی گروپنگ سے ہی بہترین امید پیدا ہو سکتی ہے۔ اس کے بعد گروپنگ  
سکیم پر بحث شروع ہوئی۔ کانگریس کے نمائندوں نے زور دیا کہ یونین حکومت کے پاس دفاع،  
امور خارجہ اور مواصلات ہی کافی نہیں، اس کے پاس مالیات اور اس کے ذیلی شعبے بھی ہونے  
ضروری ہیں۔ جناح کا کہنا تھا کہ دفاعی بجٹ دونوں گروپوں کی حکومتیں آپس میں سمجھوتے کے  
ذریعے طے کر سکتی ہیں۔ اس کے بعد یہ بحث اس نکتہ پر آ گئی کہ یونین حکومت صرف ایگزیکٹو پر  
مشتمل ہوگی یا اس کی کوئی قانون ساز اسمبلی بھی ہوگی؟ کراچی نے کہا کہ یہ اسمبلی ہونی چاہیئے اور اس  
میں دونوں گروپوں سے مساوی تعداد میں نمائندے لیے جانے چاہئیں۔ جناح نے کہا کہ بحث  
مباحثے کے لیے گروپوں کی قانون ساز اسمبلیاں ہی کافی ہیں۔ یونین حکومت کی ایگزیکٹو دفاعی



اخراجات کے لیے ان اسمبلیوں سے جو مطالبہ بھی کرے گی یہ اس پر معقول رویہ اختیار کریں گی۔ چیٹھک لارنس نے بھی مرکز میں اسمبلی کے قیام کی حمایت کی۔ نہرو نے کہا کہ ایک بے معنی اور کھوکھلے مرکز کو جس کے پاس کوئی اختیارات نہ ہوں، قبول نہیں کیا جاسکتا۔ مرکز میں قانون ساز ادارہ اور ایک مالیاتی نظام موجود ہونا ضروری ہیں۔ مرکز اگرچہ محدود ہوگا لیکن اسے مضبوط اور مستعد ہونا چاہیے۔ نہرو کی رائے یہ تھی کہ مرکز کی قانون ساز اسمبلی کا براہ راست انتخاب ہونا چاہیے لیکن بعض لوگوں (یعنی مسلمانوں) کی تشویش کو رفع کرنے کی خاطر ایک دوسرا ایوان بالواسطہ طور پر منتخب شدہ ہونا چاہیے<sup>(۱)</sup>۔ گویا نہرو مرکز میں دو ایوانوں یعنی ایوان زیریں اور ایوان بالا کے قیام کا مطالبہ کر رہا تھا جب کہ جناح مرکز میں ایک ایوان قائم کرنے کے حق میں بھی نہ تھے۔ مشن کے ارکان نے 16 اپریل کی ملاقات میں جناح کو جو رپنک سکیم پیش کی تھی اس میں صاف طور پر کہا گیا تھا کہ مرکز میں کوئی اسمبلی نہیں ہوگی صرف ایگزیکٹو ہوگی۔ لیکن اب کپرس اور چیٹھک لارنس دونوں کی جانب سے مرکز میں اسمبلی کی حمایت کی جارہی تھی۔

اسی نکتے پر صبح کا اجلاس برخواست ہو گیا۔ شام کے اجلاس میں پھر یہی مسئلہ اٹھایا گیا۔ کانگریس اور مشن کے ارکان کی جانب سے مرکز میں اسمبلی کے حق میں دلائل دیے گئے۔ سب سے بڑی دلیل یہ تھی کہ گئی کہ خارجہ پالیسی کے معاملات کو مرکز میں اسمبلی کے بغیر کیسے طے کیا جائے گا اور یہ کہ وزیر خارجہ کس کو جواب دہ ہوگا۔ جناح کا جواب یہ تھا کہ وہ دونوں گروپوں کی اسمبلیوں کو جواب دہ ہوگا اور دونوں گروپوں کے مابین خارجہ امور پر افہام و تفہیم کی وہی صورت پیدا کی جائے گی جو اس وقت دولت مشترکہ کے ممبروں کے مابین پائی جاتی ہے۔ مشن کے ارکان کا جواب تھا کہ دولت مشترکہ کے ممالک کے مابین کوئی یکساں خارجہ پالیسی موجود نہیں ہے۔ تاہم جناح نے کہا کہ وہ یونین میں مرکزی اسمبلی کے قطعی طور پر خلاف ہیں۔ اس کے بعد یونین ایگزیکٹو کے بارے میں بحث ہوئی جس میں جناح نے موقف اختیار کیا کہ اس کے ارکان میں دونوں گروپوں سے مساوی تعداد لی جائے گی اور گروپوں کی اسمبلیاں نہیں منتخب کر کے بھیجیں گی۔ چیٹھک لارنس نے جناح کے ساتھ اتفاق کیا۔ مزید گفتگو کے دوران جناح نے بالآخر مرکز میں اسمبلی کے قیام پر اتفاق کر لیا۔ اس کے ارکان کے انتخاب کے بارے میں انہوں نے کہا کہ اگر مرکز میں اسمبلی قائم ہوئی تو اس کے ارکان دونوں گروپوں سے مساوی تعداد

میں لیے جائیں اور بہترین طریقہ یہ ہوگا کہ ان کا انتخاب گروپوں کی اسمبلیاں عمل میں لائیں۔ نہرو نے کہا کہ مرکزی اسمبلی میں گروپوں کی نمائندگی کے تناسب پر محتاط جائزے کی ضرورت ہے۔ دیول نے کہا کہ ہمیں ہندوستانی صورتحال کے غیر معمولی خدوخال کو بھی ملحوظ رکھنا ہو گا۔ اس کے بعد نہرو نے اسمبلی میں گروپوں کی مساوی نمائندگی کی تجویز پر مزید کوئی اعتراض وارد نہ کیا اور نہ ہی ”محتاط جائزے کی ضرورت“ پر زور دیا۔ جہاں تک صوبوں کی گروپنگ کا تعلق تھا تو اس پر کانگریس نے اگرچہ 28۔ اپریل کے آزاد کے خط کے ذریعے اس کی مخالفت کی تھی لیکن صبح کے اور پھر شام کے مذکورہ اجلاسوں میں کانگریسی نمائندوں نے گروپنگ پر کوئی اعتراض وارد نہ کیا بلکہ اس بنیاد پر یونین کی اسمبلی اور ایگزیکٹو کی تشکیل کے معاملات زیر غور رہے۔

اگلے روز صبح کو اجلاس شروع ہونے سے پیشتر ہی آزاد کی جانب سے مشن کے ارکان کو ایک خط موصول ہوا جس میں کانگریس نے اس بنیاد کو تباہ کر دیا جس پر ان مذاکرات کا آغاز ہوا تھا۔ خط میں کہا گیا کہ ”ہمارے سامنے بنیادی مسئلہ ہندوستان کی آزادی اور یہاں سے برطانیہ کا اخراج ہے۔ باقی معاملات اس کے ذیل میں آتے ہیں اور ان پر مناسب طور سے بات چیت اور کوئی فیصلہ آئین ساز اسمبلی ہی میں ہو سکتا ہے۔ یہ اسمبلی آزاد ہندوستانی قوم کے ارادوں کی آئینہ دار ہوگی اور ان کو پایہ تکمیل تک پہنچائے گی۔ یہ پہلے سے بنے کسی ہندوستان کی پابند نہیں ہوگی۔“ مزید کہا گیا کہ ”ہماری کل کی بات چیت میں بار بار صوبوں کے گروپوں کا حوالہ دیا جاتا رہا ہے جو کہ باہم مل کر کام کریں گے۔ اور یہ بھی تجویز کیا گیا کہ اس قسم کے گروپ کی اپنی قانون ساز اسمبلی اور ایگزیکٹو بھی ہوگی۔ گروپنگ کا یہ طریقہ کار ہمارے مابین ابھی تک زیر بحث نہیں آیا تھا لیکن معلوم ہوتا ہے کہ ہماری بات چیت اسی مفروضے پر ہو رہی ہے۔ میں واضح کر دینا چاہتا ہوں کہ ہم صوبوں کے گروپ یا فیڈریشن کے یونٹوں کی سطح پر قانون ساز ادارے یا ایگزیکٹو کی بھرپور مخالفت کرتے ہیں یہ اگر زیادہ نہیں تو کم از کم سب فیڈریشن (ماتحت وفاق) تو ضرور ہی بن جاتی ہے اور ہم پہلے بتا چکے ہیں کہ ہم اسے قبول نہیں کرتے۔ اس کے نتیجے میں تین سطحوں پر ایگزیکٹو اور قانون ساز ادارے وجود میں آجائیں گے۔ یہ نظام بے ڈھنگا، جامد اور بے جوڑ ہوگا اور مستقل اختلاف کا شاخسانہ ثابت ہوگا۔ ہمارے علم میں نہیں کہ کسی اور ملک میں بھی یہ نظام رائج ہے۔ ہماری پختہ رائے کے مطابق تقسیم ہند کی کسی قسم کی تجاویز اس کانفرنس

میں زیر بحث لانے کے دائرہ میں شامل نہیں ہیں۔ اگر ان تجاویز کو پیش کیا جاتا ہے تو انہیں صرف آئین ساز اسمبلی میں ہی پیش کیا جاسکتا ہے جو موجودہ حکمران قوت کے اثر سے بالکل آزاد ہو گی۔ ہم ایک اور نکتے کی وضاحت بھی کر دینا چاہتے ہیں کہ ہم ایگزیکٹو یا قانون ساز اسمبلی میں گروپوں کے مابین برابری (پیریٹی) کی تجویز کو قبول نہیں کرتے۔ ہمیں احساس ہے کہ مختلف گروپوں اور فرقوں کے ذہنوں میں موجود شکوک اور خدشات کو دور کرنے کے لیے ہر ممکن اقدام کیا جانا چاہیے۔ لیکن اس کے لیے ایسے غیر حقیقت پسندانہ طریقے اختیار نہیں کئے جاسکتے جو جمہوریت کے بنیادی اصولوں ہی کے خلاف جاتے ہوں کہ انہی اصولوں پر ہم اپنے آئین کو استوار کرنا چاہتے ہیں<sup>(2)</sup>۔

یاد رہے یہ اسی ابوالکلام آزاد کا خط تھا جس نے 26 اپریل کو کرپس کے ساتھ ملاقات میں اس سے کہا تھا۔ ”میں کانگریس ورکنگ کمیٹی کو ایک ایسے وفاق کے لیے راضی کر سکتا ہوں جو دو حصوں میں منقسم ہو اور ہر حصہ اختیاری شعبوں میں اپنے لیے علیحدہ قانون سازی کا اختیار رکھتا ہو۔“ لیکن گروپنگ سکیم کا حامی آزاد اپنے ہندو آقاؤں کو اس سکیم کے لیے راضی نہ کر سکا۔ وہ مشن کے نام 27 اور 28 اپریل کے مراسلوں ہی میں قلابازی کھا گیا ہوا تھا۔ تاہم شملہ کانفرنس کے پہلے روز (5 مئی) کے صبح و شام کے اجلاسوں میں گروپنگ کے حوالے سے یونین (مرکز) کا آئینی ڈھانچہ زیر بحث رہا اور آزاد، نہرو، ٹیل اور غفار خان اس میں شریک رہے لیکن اگلے روز صبح کے اجلاس سے پہلے ہی مذکورہ مراسلہ بھیج کر 5 مئی کے اجلاسوں کی تمام تر گفتگو کو رو کر دیا گیا۔ معلوم ہوتا ہے کہ کانفرنس میں شامل کانگریس رہنماؤں سے زیادہ فیصلہ کن حیثیت کانفرنس میں براہ راست نہ شامل مہاتما گاندھی کو حاصل تھی جو شملہ میں موجود تھا اور کانفرنس سے باہر بیٹھ کر کانگریس رہنماؤں کی ڈوریاں ہلاتا تھا۔ آزاد لکھتا ہے کہ ”گاندھی جی مذاکراتی وفد کے باقاعدہ رکن نہ تھے لیکن مشن نے ان کو بھی شملہ آنے کی دعوت دی تھی تاکہ صلاح و مشورہ کے لیے وہ وہاں دستیاب رہیں۔ انہوں نے دعوت قبول کر لی اور وہ منورولا میں ٹھہرے۔ ہم ورکنگ کمیٹی کے غیر رسمی اجلاس وہیں منعقد کرتے تھے تاکہ گاندھی جی بھی ان میں شریک ہو سکیں<sup>(3)</sup>۔“ چنانچہ آزاد کی جانب سے 6 مئی کی صبح کو مشن کے نام مراسلے میں ورکنگ کمیٹی کے جن خیالات سے آگاہ کیا گیا تھا ان پر گاندھی کی مہربانی لگی ہوئی تھی۔ تنگ نظر ہندو بورڈوا کے یہ نمائندے متحدہ

ہند کے ڈھانچے میں مسلمانوں کو کوئی سیاسی رعایت دینے کے لیے تیار نہیں تھے۔

6 مئی کو جب کانفرنس کی صبح کی نشست کا آغاز ہوا تو کانگریس کا وفد گرو پنک سکیم کے خلاف سخت گیر موقف اختیار کر چکا تھا۔ نہرو نے نمائندگی کرتے ہوئے کہا کہ گروپ کی ایگزیکٹو مرکزی اور صوبائی حکومتوں کے مابین ایک غیر ضروری ادارہ بن جائے گی اور انتظامی امور میں غلط اندازی کا باعث بنے گی۔ اس نے مزید کہا کہ ویسے بھی صنعت کاری اور ترقی صرف کل ہند بنیادوں پر ہی ممکن ہے۔ اس نے کہا کہ کانگریس کی رائے میں سب سے پہلا کام ہند۔ برطانیہ تعلقات کے مسئلے کو عملی حل کرنے کا ہے۔ فرقہ وارانہ مسئلہ بعد میں بھی حل ہو سکتا ہے۔ کانگریس ہندوستان کے حصے بخرے کرنے کے رجحان کی حوصلہ افزائی کرتا نہیں چاہتی۔ یونین آف انڈیا کے پاس خواہ مخموں کی تعداد کم ہی کیوں نہ ہو، اسے مضبوط اور نامیاتی ہونا چاہیے۔ صوبوں کو آپس میں صحت اور تعلیم جیسے محکموں میں باہمی تعاون کی اجازت ہوگی لیکن اس کے لیے ان کو گروپ ایگزیکٹو بنانے کی ضرورت نہیں ہوگی۔ اس نے لیگ سے اپیل کی کہ وہ آئین ساز ادارے میں شامل ہو جائے، ہم یقین دلاتے ہیں کہ کوئی جبر نہیں ہوگا۔ جناح نے جواب میں کہا کہ ”ہم اس دعوت کو قبول نہیں کر سکتے۔ تاہم اگر کانگریس اور مسلم لیگ اس امر پر متفق ہو جائیں کہ مسلمان صوبے آپس میں مل کر ایک گروپ بنالیں گے اور اپنی علیحدہ قانون ساز اسمبلی اور ایگزیکٹو تشکیل کر سکیں گے تو پھر بلاشبہ کوئی مشکل پیش نہیں آئے گی۔ اگر کانگریس گروپوں کو تسلیم کر لے تو مسلم لیگ بھی یونین کو تسلیم کر لے گی۔ اس کا نظام تحفیہ طلب رہ جائے گا۔“ لیکن کانگریس نے اتفاق نہ کیا۔ صبح کا اجلاس یہیں ختم ہو گیا۔

شام کے اجلاس میں نہرو نے واضح الفاظ میں کہہ دیا کہ ”گرو پنک کا سوال اس وقت پیدا ہوگا۔ جب آئین بن چکا ہوگا سب سے پہلے یونین کے کردار کا فیصلہ ہونا چاہیے۔ اس کے بعد صوبے یونین کے آئین میں دیے گئے حق خود اختیاری کو استعمال کر سکتے ہیں۔ اور صوبائی نمائندے آل انڈیا آئین ساز ادارے میں گرو پنک کی تجاویز لے کر آ سکتے ہیں۔ اب یہ کہنا ممکن نہیں ہے کہ آل انڈیا آئین ساز ادارہ ان معاملات کا کیا فیصلہ کرے گا۔ آزادی ملنے کے بعد ہندوستان میں نئی قوتیں برسر عمل ہوں گی۔ پرانی سیاسی جماعتیں یہ یقین دہانی نہیں کر سکتیں

کہ ہندوستان اس وقت کیا اقدام اختیار کرے گا۔“ کریس نے کہا کہ صوبوں کو آئین ساز ادارے کے جزو کی حیثیت سے مل بیٹھنے اور گروپ بنا لینے کی اجازت دی جاسکتی ہے۔ نہرو نے کہا کہ ”جب کانگریس صوبوں کی خود اختیاری کی بات کرتی ہے تو اس کا مطلب ہندوئی خود اختیاری ہوتا ہے۔ یہ ایک بالکل ہی دوسری بات ہو جاتی ہے کہ خود اختیاری کو آئین ساز ادارے کا ایک نیاز جزو تشکیل دینے کے لیے استعمال کیا جائے جو کہ اس کی صوبائی حدود سے باہر ہے۔ بعض صوبے گروپ بنانا پسند کریں گے بعض نہیں کریں گے۔ بعض صوبے اس مسئلے پر تقسیم ہو جائیں گے۔ پنجاب کے سکھ اور ہندو جو وہاں ایک بڑی اقلیت ہیں، شمال مغربی صوبوں کے گروپ میں پنجاب کی شمولیت کے خلاف ہوں گے۔“ اس کے بعد مشن کے ارکان اور وائسرائے نہرو کو یہ سمجھانے کی کوشش کرتے رہے کہ آئین ساز ادارے سے پہلے اگر بڑی پارٹیوں کے مابین گروپنگ کے بارے میں کوئی تصفیہ ہو جائے تو بہتر ہے ورنہ آئین ساز ادارہ انتشار کا شکار ہو جائے گا جس کے بڑے سنگین نتائج برآمد ہو سکتے ہیں لیکن نہرو اور آزاد نے گروپنگ کی بنیاد پر کوئی تصفیہ کرنے سے انکار کر دیا۔ جناح نے کہا کہ ”میں تو اس فارمولے کی بنیاد پر چل رہا تھا جو دعوت نامے میں پیش کیا گیا تھا۔ مکمل تقسیم سے بچنے کا واحد راستہ یہ ہے کہ صوبوں کو گروپ بنانے کا اختیار دیا جائے۔ وہ اپنا آئین ساز ادارہ وضع کر دیں جو قانوناً نہ ہی لیکن بالفضل مقتدر اعلیٰ کا درجہ رکھتا ہو۔ گروپوں کے آئین ساز ادارے سوائے ان تین شعبوں کے جو یونین کو دیئے جائیں گے باقی تمام معاملات طے کریں جن میں صوبوں کے آئین بھی شامل ہوں۔“ آگے چل کر یونین کی مہم کے بارے میں جناح نے رائے پیش کی کہ شروع میں یہ پانچ سال ہوتی چاہیئے۔ اے۔ وی۔ ایگزیکٹوز نے کہا کہ یہ کم ہے، پندرہ سال ہونی چاہیئے۔ اس موقع پر سردار پٹیل نے بحث میں حصہ لیتے ہوئے کہا کہ ہمیں سے گروپنگ سکیم کے پس پردہ عزائم بے نقاب ہو جاتے ہیں۔ جناح نے جواب میں کہا کہ میں یونین کے بالکل خاتمے کے حق میں نہیں ہوں لیکن اگر تجربے کی روشنی میں اس کا چلنا مشکل ہو جائے تو کوئی آئینی وسیلہ ایسا ہونا چاہیئے جس کے ذریعے اسے ختم کیا جاسکتا ہو۔ کریس نے کہا کہ ایسی ہی شق گروپوں کے بارے میں بھی ہونی چاہیئے۔ اس موقع پر اجلاس 8 مئی ۱۹۴۷ء تک کے لیے ملتوی ہو گیا (۴)۔ اس گفتگو سے یہ بھی ظاہر ہو جاتا ہے کہ جناح مکمل علیحدگی کے بجائے متحدہ ہند میں

رہتے ہوئے کسی تعصُّب پر پہنچنے کی کوشش کر رہے تھے۔

### ہندو بورڈ واک کی تنگ نظری اور مذاکرات کی ناکامی

ابھی تک کانفرنس کے دوروز اور چار اجلاس ہو چکے تھے لیکن دونوں پارٹیوں کے مابین اختلافات کی فلیج کم ہونے کے بجائے وسیع تر ہو رہی تھی۔ اگرچہ مسلم لیگ مسلمانوں کے لیے آزاد و خود مختار ملک پاکستان کے مطالبے سے انحراف کر کے متحدہ ہند میں رہتے ہوئے مسلم اکثریت کے صوبوں کا علیحدہ گروپ بنانے پر راضی ہو گئی تھی۔ اور اسی بنیاد پر ان مذاکرات میں شریک ہوئی تھی لیکن کانگریس نے اپنے موقف میں ذرا سی چلک بھی پیدا نہ کی تھی۔ تنگ نظر ہندو بورڈ و متحدہ ہند کے اندر مسلمانوں کے لیے الگ سے کوئی مجاہدش پیدا کرنے کے لیے تیار نہیں تھا۔ وہ ان کو نہ تو مرکز میں مساوی نمائندگی دینے کے لیے آمادہ تھا اور نہ ان کے صوبوں کو گروپ بنا کر انہیں معاشی و معاشرتی ترقی کی راہ پر چلنے کی اجازت دینا چاہتا تھا۔ وہ ایک مضبوط مرکز کے تحت پورے برصغیر پر بلا شرکت غیرے حکومت کرنے کا وہ حق حاصل کرنا چاہتا تھا جو گزشتہ کم و بیش ایک سو برس سے انگریزوں کو حاصل تھا۔ جناح پہلے تو قانون سازی کا حق صرف گروپوں تک رکھنے اور مرکز میں صرف ایگزیکٹو بنانے کے حامی تھے۔ مگر دوران گفتگو وہ مرکز میں بھی مجلس قانون ساز تشکیل دینے پر رضامند ہو گئے تھے۔ لیکن کانگریس جناح کی کسی چلک کو خاطر میں نہ لائی اور بدستور مضبوط مرکز کے اپنے تصور کے ساتھ چلی رہی۔

مشن کے ارکان اور وائسرائے نے فیصلہ کیا کہ گروپنگ سکیم کے بارے میں گاندھی کو قائل کرنے کی کوشش کی جائے کیونکہ وہ 8 مئی کے اجلاس میں دونوں جماعتوں سے یہ سکیم قبول کر لینے کی درخواست کرنے جا رہے تھے۔ چنانچہ 6 مئی کو شام کا اجلاس ختم ہونے کے تھوڑی دیر بعد انہوں نے گاندھی کے ساتھ ملاقات کی۔ اس ملاقات کا احوال بیان کرتے ہوئے ویول لکھتا ہے کہ پہلے اس نے گاندھی کے ساتھ گفتگو کی اور پھر مشن کے ارکان بھی اس میں شامل ہو گئے۔ لیکن ان سب کو اس وقت بہت مایوسی ہوئی جب گاندھی نے صاف کہہ دیا کہ ”یہ سکیم تو پاکستان سے بدتر ہے۔“ اور یہ کہ وہ اس کے لیے کانگریس سے سفارش نہیں کر سکتا۔ گاندھی نے ان سے کہا کہ آپ یا تو مکمل طور پر کانگریس کا نکتہ نظر تسلیم کر لیں یا پھر مکمل طور پر مسلم لیگ کا

موقف مان لیں، لیکن کوئی درمیانی راہ اختیار نہیں کی جاسکتی۔ بقول ویول ”معلوم ہوتا تھا کہ گاندھی نے خاندہ جنگی کے امکانات کا کوئی اثر قبول نہیں کیا تھا، میرا خیال ہے اس نے پٹیل کا یہ نظریہ اختیار کر لیا تھا کہ اگر ہم ڈلے رہیں تو مسلمان نہیں لڑیں گے“<sup>(5)</sup>۔ ہندو بورڈوا کی اسی ہٹ دھرمی اور جنگ نظری کی وجہ سے برصغیر کو متحد رکھنے کے امکانات معدوم ہوتے جا رہے تھے۔ جب کہ انگریزوں کی پوری کوشش تھی کہ کسی نہ کسی طور برصغیر میں ان کی قائم کردہ سیاسی وحدت برقرار رہ جائے تاکہ ان کے عالمی مفادات کا تحفظ ہو سکے۔ اور اب تو جناح بھی آزاد و خود مختار پاکستان سے کم تر حل کے لیے ”درمیانی راہ“ اختیار کرنے پر آمادہ تھے۔

انگریز اس موقع کو ضائع کرنا نہیں چاہتے تھے۔ ایک اور کوشش کرنے کے لیے 7 مئی کی شام کو کرپس نے گاندھی کے ساتھ اور ویول نے جناح کے ساتھ ملاقات کی۔ کرپس نے ملاقات کے بعد آکر وائسرائے اور مشن کے دوسرے ارکان کو اطلاع دی کہ گاندھی مجوزہ تجاویز کے خاکے کو قبول کرنے پر رضامند ہو گیا ہے اور اس نے کہا ہے کہ ان تجاویز کو ایک خط کی شکل میں دونوں پارٹیوں کو بھیج دیا جائے اور 8 مئی کے مجوزہ اجلاس کو چوبیس گھنٹے کے لیے ملتوی کر دیا جائے۔ ویول کا اس پر تاثر یہ تھا کہ اگرچہ کرپس چالاک آدمی ہے لیکن گاندھی نے اسے بیوقوف بنا دیا ہے۔ اسی شام کو جناح نے بھی ویول سے ملاقات میں کانگریس پر مکمل بے اعتمادی کا اظہار کیا تھا۔ ویول نے جناح کو ان نتائج سے آگاہ کیا تھا جو تصفیے کے حصول میں ناکامی سے پیدا ہو سکتے تھے اور ان میں ہندوستانی فوج کا دو حصوں میں بٹ جانا اور پنجاب کی تقسیم شامل تھے۔ جناح نے جواب میں کہا کہ ”آپ جو مناسب اور جائز سمجھیں کر ڈالیں، ہم پر زیادہ دباؤ مت ڈالیں“<sup>(6)</sup>۔ یعنی تصفیہ نہ ہونے کی صورت میں انگریزوں کی جانب سے جس ایوارڈ کے اجراء کا ویول نے اشارہ دیا اور جناح پر دباؤ ڈالنے کی کوشش کی وہ منقسم پنجاب اور منقسم افواج ہندوستان پر مبنی پاکستان پر مشتمل تھا اور جناح نے اسے قبول کرنے میں ایک بار پھر تامل کا اظہار کر دیا تھا۔ جناح یا تو خود مختار بڑا پاکستان چاہتے تھے اور یا پھر متحدہ ڈھانچے میں رہتے ہوئے بڑے پاکستان کے احاطے میں آنے والے علاقے پر مبنی گروپ پر سمجھوتہ کرنا چاہتے تھے۔ انگریزوں کو پہلی صورت قابل قبول نہ تھی البتہ وہ دوسری صورت پر تصفیہ کرانے کے لیے پوری طرح کوشاں تھے۔ جب کہ کانگریس کو دونوں صورتیں ہی ناقابل قبول تھیں۔

8 مئی کو یولی نے ولہ بھائی ٹیل کے ساتھ ملاقات کی جو کانگریس کے انتہا پسندوں میں شمار کیا جاتا تھا۔ ویول لکھتا ہے کہ ”وہ (ٹیل) شروع میں کسی بھی سمجھوتے کا سختی سے مخالف تھا سوائے اس کے کہ جو مکمل طور پر ہندو غلبہ پر مبنی ہو۔ اس نے کہا کہ جلد یا بدیر مسلمانوں کے ساتھ دودو ہاتھ کرنے ہی ہوں گے اور بہتر ہوگا اگر یہ لڑائی ابھی کر لی جائے اور یہ قصہ ختم کر دیا جائے۔ میں نے جس قدر ممکن تھا زور دے کر اسے سمجھایا کہ اگر اس وقت ہندوستان کو گڑ بڑ کی نذر کر دیا گیا تو اس کے کیا نتائج نکلیں گے اور یہ کہ اس وقت خانہ جنگی کو ہوا دینا جب کہ عقیل سلیم سے کام لے کر اسے درگزر کیا جاسکتا ہے، محض دیوالیہ پن ہوگا“ (7)۔ لیکن یہ معاملہ سمجھنے سمجھانے یا عقیل سلیم کا نہیں تھا، ہندو بورڈوا کے مفادات کا تھا جو اس کی نمائندہ کانگریس پارٹی کی رائے میں پورے برصغیر کو ہندو غلبہ کے ماتحت رکھ کر ہی پورے ہو سکتے تھے۔

گاندھی کی تجویز کے مطابق 8 مئی کو مشن کی جانب سے گرو پنک کی مجوزہ سکیم تحریری شکل میں خط کے ذریعے دونوں پارٹیوں کو ارسال کر دی گئی اور 8 مئی سے پہر کا اجلاس 9 مئی سے پہر تک ملتوی کر دیا گیا۔ اس سکیم کا متن یہ تھا:

- 1۔ آل انڈیا یونین کی ایک حکومت اور قانون ساز اسمبلی ہوگی جس کی تحویل میں امور خارجہ، دفاع، مواصلات، بنیادی حقوق، کے شعبے ہوں گے اور اسے ان شعبوں کے لیے درکار ذرائع آمدنی کے لازمی اختیارات حاصل ہوں گے۔
- 2۔ بقیہ تمام اختیارات صوبوں کے سپرد ہوں گے۔
- 3۔ صوبوں کے گروپ بھی بنائے جائیں گے اور انہیں یہ اختیار ہوگا کہ وہ صوبائی شعبوں میں جن کو چاہیں گروپ کی سطح پر مشترک رکھیں۔
- 4۔ گروپ اپنی ایگزیکٹو اور قانون ساز اسمبلی تشکیل دے سکیں گے۔
- 5۔ یونین کی قانون ساز اسمبلی میں مسلم اکثریتی صوبوں اور ہندو اکثریتی صوبوں سے برابر کی تعداد میں نمائندے لیے جائیں گے خواہ یہ صوبے یا جموں کر گروپ تشکیل دیں یا نہ دیں۔ علاوہ ازیں ریاستوں کے نمائندے بھی اس میں شامل ہوں گے۔
- 6۔ یونین کی حکومت کی تشکیل میں بھی وہی تناسب ملحوظ خاطر رکھا جائے گا جو قانون ساز اسمبلی میں رکھا گیا ہے۔



7- یونین اور گروپوں کے آئینوں کے اندر یہ شق رکھی جائے گی کہ کوئی صوبہ اپنی قانون ساز اسمبلی کی کثرت رائے سے ابتدائی دس برس کے بعد آئین کی شرائط پر نظر ثانی کا مطالبہ کر سکتا ہے۔ اور اسے ایسا ہر دس سال بعد کرنے کا حق ہوگا نظر ثانی کے لیے ویسا ہی ادارہ تشکیل دیا جائے گا جیسا کہ ابتدا میں آئین ساز اسمبلی تشکیل دی جائے گی اور اس میں دو تہہ کا طریقہ بھی وہی رہے گا اور اسے آئین میں کسی بھی قسم کی ترمیم کرنے کا اختیار حاصل ہوگا۔

8- مذکورہ بالا بنیادوں پر آئین کی تشکیل کے لیے آئین سازی کا نظام درج ذیل طریقے سے وضع کیا جائے گا۔

ا۔ ہر صوبائی اسمبلی سے اس میں موجود پارٹیوں کی قوت کے تناسب سے نمائندے چنے جائیں گے جن کی کل تعداد اسمبلی کے ارکان کا دسواں حصہ ہوگی۔

ب۔ ریاستوں سے نمائندے ان کی آبادی کی بنیاد پر اسی تناسب سے لیے جائیں گے جس پر برطانوی ہند سے لیے جائیں گے۔

ج۔ اس طرح وضع ہونے والی آئین ساز اسمبلی کا نئی دہلی میں جلد از جلد اجلاس منعقد کیا جائے گا۔

د۔ ابتدائی اجلاس میں صرف عمومی نوعیت کے معاملات طے کرنے کے بعد یہ اسمبلی تین حصوں میں بٹ جائے گی۔ ایک حصہ ہندو اکثریت کے صوبوں کا نمائندہ ہوگا۔

دوسرا مسلم اکثریت کے صوبوں کا نمائندہ ہوگا اور تیسرا حصہ ریاستوں کا نمائندہ ہوگا۔

و۔ پہلے دو حصوں کا الگ الگ اجلاس ہوگا۔ جس میں اپنے گروپ کے صوبوں کے آئین وضع کئے جائیں گے اور پھر وہ چاہیں تو گروپ کا آئین بھی تشکیل دے سکتے ہیں۔

و۔ جب یہ سب طے ہو جائے گا تو پھر ہر صوبے کو یہ اختیار حاصل ہوگا کہ وہ چاہے تو اپنے ابتدائی گروپ سے نکل کر دوسرے گروپ میں شامل ہو جائے یا دونوں گروپوں سے خود کو باہر رکھے۔

ز۔ اس کے بعد تینوں حصے پھر یکجا ہو کر اجلاس منعقد کریں گے اور مذکورہ بالا 1 تا 7 نمبر

پیرگرافوں کے خطوط پر یونین کا آئین وضع کریں گے۔

ج۔ یونین کے آئین میں کوئی ایسا بڑا نکتہ جس سے فرقہ وارانہ مسئلہ متاثر ہوتا ہو، اسمبلی کی طرف سے اس وقت تک منظور نہیں کیا جائے گا جب تک دونوں بڑے فرقوں کی اکثریت اُس کی حمایت نہ کر دے<sup>(8)</sup>۔

گاندھی جس سے گزشتہ شام ملاقات کے بعد کرپس نے آکر کہا تھا کہ وہ مجوزہ تجاویز کو قبول کرنے پر رضامند ہو گیا ہے، کانگریس کے نام بھیجے گئے خط کو جس میں یہ تجاویز مرقوم تھیں دیکھ کر مشتعل ہو گیا اور اس سے پہلے کہ کانگریس کی جانب سے سرکاری طور پر کوئی جواب بھیجا جاتا 8 مئی ہی کو گاندھی نے کرپس کو ایک مراسلہ بھیج کر اپنے رد عمل کا اظہار کر دیا۔ اس نے لکھا کہ ”کانگریس کے چاروں نمائندوں کے مابین ان تجاویز پر گرم بحث ہوئی ہے۔ سب سے اہم نقطہ یہ ہے کہ اگر وہ ان تجاویز سے اتفاق کر لیں تو وہ ان کے پابند ہو جائیں گے اور کانگریس بھی ان کی تردید نہ کرنے کی صورت میں ان کی پابند تصور کی جائے گی۔ یہی صورت مسلم لیگ کی ہو گی۔ جو کچھ گزشتہ رات آپ نے مجھے بتایا تھا اس کی بنیاد پر میں نے ان کو بتایا ہے کہ وہ کسی شے کے بھی پابند نہیں ہوں گے۔ آئین ساز اسمبلی اس معاملے میں آزاد ہوگی کہ وہ ان میں سے کسی بھی تجویز کو رد کر دے۔ اور دونوں وفدوں کے ارکان بھی آئین ساز اسمبلی میں ان تجاویز میں اضافے یا ترمیم کرنے کے برابر مجاز ہوں گے۔ میں نے ان سے کہا ہے کہ ان تجاویز کی حیثیت محض پھندے کی سی ہے۔ جس کے ذریعے دونوں جماعتوں کو مسودے میں مذکورہ آئین ساز اسمبلی میں سمجھ کر لایا جاسکتا ہے۔ اگر آپ اس امر کی تصدیق کر سکتے ہیں اور اس سلسلے میں بیان جاری کرنے کے مجاز ہیں تو بہت بڑی رکاوٹ دور ہو جائے گی۔

”جہاں تک (مجوزہ سکیم کے) حسن و فح کا تعلق ہے تو چھ ہندو اکثریتی صوبوں اور پانچ مسلم اکثریتی صوبوں کے مابین برابری کا اصول (یعنی پیرینی) ایک ایسا امر مانع ہے جس کو درگزر نہیں کیا جاسکتا۔ مسلم اکثریت کے صوبے نو کروڑ کے لگ بھگ آبادی کی نمائندگی کرتے ہیں جب کہ ان کے مقابلے میں ہندو اکثریت کے صوبے انیس کروڑ کی آبادی کے نمائندہ ہیں۔ واقعتاً یہ تجویز تو پاکستان سے بھی بدتر ہے۔ اس کی بجائے میری تجویز یہ ہے کہ مرکزی اسمبلی آبادی کی بنیاد پر تشکیل پائی جائے اور ایگزیکٹو وضع کرنے کی بھی یہی بنیاد ہونی چاہیے۔ اگر آپ اسے

ناوا جب سمجھتے ہیں تو پھر ایک غیر جانبدار غیر برطانوی ٹریڈیوئل مقرر کیا جانا چاہیے جو اس پر ایوارڈ دے جیسا کہ کسی بھی ایسے اختلافی مسئلے پر دیا جاتا ہے جس پر کسی بھی طور سے تصفیہ نہ ہو رہا ہو۔ اگر یہ دو نکتے صاف ہو جائیں تو میرا راستہ بھی صاف ہو جاتا ہے<sup>(9)</sup>۔ گاندھی کا یہ خط جسے ٹانا گروپ کا ایک کارندہ سدھیر گھوش نے کر کرپس کے پاس آیا تھا واضح طور پر تنگ نظر ہندو یورڈو کے خیالات کی ترجمانی کرتا تھا کہ جس نے مسلمانوں کی ترقی کے لیے کوئی کوشش پیدا نہ کرنے کا تہیہ کر رکھا تھا۔

9 مئی کو کرپس نے اس خط کے جواب میں گاندھی کو لکھا کہ ”جہاں تک آپ کے دریافت کردہ پہلے نکتے کا تعلق ہے تو میرے خیال میں اس کا مطمع نظریہ ہے کہ: اگر کانگریس اور مسلم لیگ کے نمائندے نئے آئین کے لیے کسی اصول پر متفق ہو جاتے ہیں تو پھر معتبر ہونے کے ناطے یہ لوگ بھرپور کوشش کریں گے کہ آئین ساز اسمبلی وہی کچھ منظور کرے جس پر کہ یہ پہلے ہی متفق ہو چکے ہوئے ہیں۔ ان کے لیے اس میں کمی واقع کرنا اپنے قول سے پھرنے کے مترادف ہو گا۔ جہاں تک دوسرے نکتے یعنی مرکز میں برابری کا تعلق ہے تو مجھے آپ کی تکلیف کا پورا احساس ہے لیکن ایسا بھی نہیں ہے کہ ”یہ پاکستان سے بھی بدتر ہے“۔ اگر اس مسئلے کو لیگ کی رضامندی کے ساتھ کسی قسم کی بین الاقوامی ثالثی کے ذریعے حل کیا جاسکتا ہو تو اس کی راہ میں کوئی رکاوٹ حاصل نہیں ہے<sup>(10)</sup>۔“ اس طرح کرپس نے گاندھی کا ”راستہ صاف“ کر دیا یعنی اس کے نزدیک بھی ان مذاکرات کا مقصد دونوں جماعتوں کو متفقہ آئین وضع کرنے کے لیے ایک متحدہ آئین ساز اسمبلی کے اندر لے کر آنا ہی تھا جس کی کہ جناح شدت کے ساتھ مخالفت کرتے آئے تھے۔ اسی طرح وہ مرکزی اسمبلی میں ہندو اور مسلم گروپوں کے نمائندوں کی برابر تعداد کے مسئلے پر ثالثی کے لیے بھی آمادہ تھا۔ گویا 8 مئی کو مشن نے دونوں پارٹیوں کو تحریری طور پر جو سکیم پیش کی تھی اور جس کو تصفیے کی بنیاد بنا کر 9 مئی سہ پہر کا اجلاس ہونا قرار پایا تھا۔ اجلاس کے انعقاد سے پہلے ہی مشن کے اہم رکن کرپس نے اس سکیم سے واضح انحراف کرنے پر گاندھی کے ساتھ اتفاق کر لیا تھا۔ کرپس کی جانب سے، مسلم لیگ سے بالا بالا، گاندھی اور کانگریس کے ساتھ یہ ساز باز، مسلم لیگ کے ساتھ صریح منافقت اور دو عملی کاشیوں تھا۔ درحقیقت مشن کے ارکان کی جانب سے شروع ہی سے گاندھی اور کانگریس کے ساتھ بے

حد فرائع لاندہ اور دوستانہ رویے کا اظہار کیا جا رہا تھا۔ 8 مئی کو مشن کی جانب سے مجوزہ سکیم میں پہلے ہی اس سکیم سے انحراف برتنا جا چکا تھا جو 27 اپریل کو تجویز کی گئی تھی اور جس کی بنیاد پر شملہ مذاکرات شروع ہوئے تھے۔

جناح نے 8 مئی کو مشن کی جانب سے موصولہ مراسلہ کا جواب دیتے ہوئے اسی روز مشن کے نام اپنے خط میں اس انحراف پر احتجاج کیا اور لکھا کہ ”پہلے آپ نے ایک فارمولا پیش کیا جس کی بنیاد پر مذاکرات شروع ہوئے۔ 5 اور 6 مئی کی طویل بات چیت میں کانگریس نے تین شعبوں کی حامل یونین (مرکز) کو بالکل روک دیا، اب آپ نے بات چیت کے لیے ایک نئی سکیم پیش کر دی ہے۔ جس میں یونین حکومت کے شعبوں کی تعداد کو بڑھا کر اس میں ”بنیادی حقوق“ نامی ایک نیا شعبہ شامل کر دیا گیا ہے اور یہ بھی وضاحت نہیں کی گئی کہ آیا یونین حکومت ٹیکسوں کے ذریعے اپنے ذرائع آمدنی کا انتظام کرنے کا اختیار رکھے گی یا نہیں۔ اور یہ بھی کہ اس میں ایک متحدہ آئین ساز اسمبلی کا ذکر کیا گیا ہے جس کو ہم کبھی تسلیم نہیں کر سکتے۔ اور نہ ہی ہم آئین سازی کا نظام وضع کرنے کے مجوزہ طریق کار سے اتفاق کرتے ہیں اس لیے ہم سمجھتے ہیں کہ آپ کے تجویز کردہ اس خاکے پر گفت و شنید بے کار ثابت ہوگی جس میں آپ ابتدائی فارمولے سے مکمل انحراف کر چکے ہیں۔ تاہم اگر آپ پھر بھی چاہیں تو ہم کل کے اجلاس میں شریک ہو جائیں گے“<sup>(11)</sup>۔ لیکن جناح کو معلوم نہ تھا کہ اس دوران گاندھی اور کرپس نے اس نئے تجویز کردہ خاکے سے بھی انحراف کی راہیں نکال لی ہوئی تھیں جیسا کہ اوپر ذکر کیا جا چکا ہے۔ 9 مئی کو مشن کی جانب سے پینتھک لارنس نے جناح کو جواب دیتے ہوئے لکھا کہ ہم نے جو تجویز پہلے پیش کی تھیں ان کی کوئی حتمی حیثیت نہ تھی اور نہ ہی دونوں جماعتوں کو ان تجویز کا پابند کیا گیا تھا وہ تو محض ہماری جانب سے مذاکرات کی ایک بنیاد کے طور پر پیش کی گئی تھیں۔ ان مذاکرات کا مقصد تصفیے پر پہنچنے کے لیے ہر امکان کو تلاش کرنا ہے۔ ہم کل کے اجلاس میں آپ سے مل کر خوش ہوں گے“<sup>(12)</sup>۔

9 مئی کی صبح کو سنیفورڈ کرپس کے ذاتی معاون میجر وڈروائٹ نے جناح کے ساتھ ملاقات کی اور ایک نوٹ کے ذریعے مشن کو اس ملاقات کے خلاصے سے آگاہ کیا۔ اس نے بتایا کہ ”جناح کو اس امر پر تشویش لاحق ہے کہ مشن کے نئے ”مجوزہ نکات“ میں ابتدائی فارمولے

سے جو انحراف برتا گیا ہے تو ایسا کانگریس کے ایما پر کیا گیا ہے۔ وہ یونین حکومت کے قیام کے وعدے پر قائم ہے اور سمجھتا ہے کہ اس نے بہت بڑی رعایت دی ہے۔ وہ جن باتوں پر اصرار کرتا ہے ان میں ایک تو یہ ہے کہ ایک کے بجائے تین آئین ساز اسمبلیاں ہونی چاہئیں۔ یہ تینوں صرف یونین کا آئین بنانے کے لیے جمع ہو سکتی ہیں۔ دوسرے یہ کہ مسلم اکثریتی علاقوں کی وضاحت کی جانی چاہیے اور پھر ان کا گروپ بنادینا چاہیے تاکہ وہ اپنی آئین ساز اسمبلی قائم کر سکیں تیسرے یہ کہ جب مسلم گروپ کا آئین وضع ہو جائے تو اس گروپ کا کوئی بھی صوبہ جسے یہ آئین ناپسند ہو اس گروپ سے علیحدگی اختیار کر سکتا ہے۔ چوتھے یہ کہ آئین ساز اسمبلی میں نمائندگی آبادی کی بنیاد پر ہونی چاہیے تاکہ مسلمانوں کو اپنے گروپ میں مناسب نمائندگی حاصل ہو سکے۔ پانچویں یہ کہ اگر مذکورہ چاروں باتوں پر مشن اس کا ساتھ دے تو وہ بھی یونین حکومت کے قیام کے اپنے وعدے پر قائم رہے گا۔ لیکن کانگریس کی جانب سے اس قدر رو دہل اور قطع و برید کی جارہی ہے کہ معلوم ہوتا ہے وہ انتشار اور پھوٹ پیدا کر کے مسلم اکثریتی صوبوں کے یکجا ہونے کی راہ میں رکاوٹیں کھڑی کر رہی ہے<sup>(13)</sup>۔ ”وڈروائٹ کے اس نوٹ سے ظاہر ہے کہ جناح 9 مئی کو صبح کو بھی گروپنگ سیکم کے اسی تصور پر قائم تھے جس پر 25 اپریل کو کرپس نے انہیں قائل کیا تھا اور جس کے بارے میں 26 اپریل کو آزاد نے کرپس سے کہا تھا کہ ”وہ اپنی ورکنگ کمیٹی کو اس امر پر قائل کر لے گا کہ ہندوستان کے وفاق کو دو حصوں میں تقسیم کر دیا جائے جو اختیاری شعبوں میں متحدہ قانون سازی کے مجاز ہوں گے۔“ لیکن 9 مئی کی صبح کو آزادی کی جانب سے مشن کے 8 مئی کے مجوزہ نکات کے بارے میں کانگریس کے سرکاری رد عمل پر مبنی جو جواب بھیجا گیا اس سے پتہ چلتا ہے کہ کانگریس 26 اپریل کے آزاد کے موقف سے اب تک کس قدر انحراف کر چکی تھی اور متحدہ ہند کے دائرے میں رجتے ہوئے مسلم لیگ کے ساتھ کسی تصفیے پر پہنچنے کے لیے کانگریس لیڈروں میں تذبذب اور معاملہ فہمی کا کس قدر فقدان تھا۔ گاندھی نے 8 مئی کو مشن کے نام اپنے مراسلے میں جو غیر مصالحانہ اور تنگ نظر موقف اختیار کیا تھا کانگریس کا سرکاری موقف اسی تنگ نظری کا آئینہ دار تھا۔ آزاد کے اس خط میں کہا گیا کہ ”ہم صوبوں کی سب فیڈریشنوں یا گروپوں کو جیسا کہ تجویز کیا گیا ہے، منظور نہیں کرتے اور ایگزیکٹو اور اسمبلیوں میں جبرینی کے بھی سخت خلاف ہیں کہ یہ بالکل غیر مساوی گروہوں کے مابین ہوگی۔۔۔۔۔ آپ کی

پیش کردہ تجاویز ہمارے خیال میں آئین ساز اسمبلی کے آزادانہ اختیارات کو محدود کر دیں گی۔۔۔ ایک ہی معقول طریقہ معلوم ہوتا ہے اور وہ یہ کہ آئین ساز اسمبلی ہی کو آئین تشکیل کرنے کی کامل آزادی دے دی جائے۔ البتہ اسے اقلیتوں کے حقوق کے تحفظ کے بارے میں بعض شرائط کا پابند کیا جاسکتا ہے۔ یعنی ہم اس پر اتفاق کر سکتے ہیں کوئی بھی بڑا فرقہ دارانہ مسئلہ متعلقہ فریقین کی رضامندی سے طے کیا جائے۔ یا اگر کہیں فریقین کی رضامندی حاصل نہ ہو سکے تو وہاں ثالثی کی راہ اختیار کی جاسکتی ہے۔“ اس کے بعد مجوزہ خاکے کے بعد نکات پر غلطیہ بحث کرتے ہوئے اس خط میں کہا گیا کہ ”ہماری رائے میں فیڈرل یونین کے اختیارات میں واضح الفاظ میں یہ بات شامل ہونی چاہیے کہ وہ اپنے طور پر ریونیو جمع کرنے کی مجاز ہو گی۔ کسٹمز اور کرنسی بھی ہر صورت میں مرکز کے شعبے ہوں گے اور بنور جائزہ لینے سے اگر کچھ اور شعبے بھی ان سے متعلقہ ہوں گے تو وہ بھی مرکز کی تحویل میں دیئے جائیں گے۔ ایک اور شعبہ جو لازمی اور ناگزیر طور مرکز کا شعبہ ہو گا وہ منصوبہ بندی ہے۔“ آگے چل کر ایکزیکٹو اور قانون ساز اسمبلی میں پیریٹی کے اصول کو ایک بار پھر رد کرتے ہوئے کہا گیا کہ ”یہ بالکل غیر منصفانہ ہو گی اور گڑبڑ پیدا کرے گی۔ اس طرح کی شق کے اندر بھی جھڑے کا بیج اور آزادانہ ترقی کی جہاں مضمر ہے۔ اگر اس معاملہ یا اسی طرح کسی اور معاملہ پر سمجھوتہ نہ ہو جائے تو ہم اسے ثالثی پر چھوڑ سکتے ہیں۔“ مزید یہ بھی کہا گیا کہ ”ہم اس امکان کو بھی رد کرنا نہیں چاہتے کہ صوبے اگر چاہیں تو اپنے گروپ بنا سکتے ہیں۔ لیکن یہ معاملہ آئین ساز اسمبلی کی صوابدید پر چھوڑ دینا چاہیے آئین کی تحریر و تشکیل فیڈرل یونین کے اختیارات سے شروع ہونی چاہیے۔“ آخر میں کہا گیا کہ اگر مجوزہ سکیم میں مذکورہ نقائص کو دور کر دیا جائے تو ہم کانگریس سے اس کی منظوری کی سفارش کریں گے۔ بصورت دیگر ہمیں یہ ناقابل قبول ہے (۱۴)۔“

گویا ان حالات میں جب کہ جناح مطالبہ پاکستان سے انحراف کر کے دو قدم کانگریس کی جانب بڑھے تھے اور متحدہ ہند کے ڈھانچے میں رہتے ہوئے صرف مسلم گروپ پر اکتفا کرنے پر رضامند ہوئے تھے تو کانگریس نے مصالخانہ رو یہ اختیار کرنے کے بجائے اپنی شرائط میں اضافہ کر دیا اور سخت گیری اختیار کر لی۔ مرکز کے شعبوں میں مزید اضافے کا مطالبہ کر دیا۔ نئے نئے مسائل اٹھا دیے جب کہ اصل مسئلہ جو کہ فرقہ دارانہ تضاد کا تھا اسے حالیہ انتخاب میں

ابھرنے والی مسلمانوں کی سب سے بڑی جماعت کے ساتھ تصفیے کے ذریعے حل کرنے کے بجائے ایک ایسی آئین ساز اسمبلی کے حوالے کرنے کا مطالبہ دھرایا گیا جس کی غالب ہندو اکثریت کبھی بھی مسلمانوں کو انصاف نہیں دے سکتی تھی اور اسی کے پیش نظر جناح اس اسمبلی میں جانا ہی نہیں چاہتے تھے۔

اگرچہ مشن نے ابتدا میں تجویز کردہ گروپنگ کے فارمولے سے انحراف برتتے ہوئے مرکز میں بنیادی حقوق کے نام سے ایک شعبے کا اضافہ کیا تھا اور اس طرح کانگریس کو راضی کرنے کی کوشش کی تھی لیکن کانگریس نے اس کا کوئی اثر قبول نہ کیا۔ وہ نہ تو مسلمانوں کا الگ گروپ کہ جس کی اپنی اسمبلی اور ایگزیکٹو ہو، قبول کرتی تھی اور نہ ہی وہ مرکز کی اسمبلی اور ایگزیکٹو میں مسلمانوں اور ہندوؤں کے مابین پیرامیٹری کی قائل تھی۔ مزید یہ کہ مرکز میں دفاع، امور خارجہ اور مواصلات کے شعبوں پر اکتفا کرنے کے بجائے اب وہ مالیات کرنسی، کسٹمز، منصوبہ بندی اور بعض دیگر شعبوں کو بھی شامل کر کے مضبوط مرکز کے قیام کی خواہاں تھی۔ حالانکہ کانگریس درکنگ کمیٹی کے اجلاس منعقدہ 12 تا 15 اپریل 1946ء میں کانگریس نے جو آئینی ڈھانچہ تجویز کیا تھا اس میں مرکز کے لازمی شعبہ جات میں صرف دفاع، امور خارجہ اور مواصلات کو رکھا گیا تھا۔ اس اجلاس کا احوال لکھتے ہوئے آزاد نے لکھا ہے کہ ”سرदार پٹیل نے مجھ سے پوچھا کہ کیا مرکزی حکومت خود کو صرف تین محکموں تک محدود رکھے گی۔ اس نے کہا کہ بعض دوسرے شعبے مثلاً کرنسی اور مالیات کی نوعیت ایسی ہے کہ ان کو مرکز کے دائرہ اختیار میں ہونا چاہیئے۔ اس کے خیال میں تجارت اور صنعت صرف کل ہند بنیادوں پر ہی ترقی پا سکتی تھی اور تجارتی پالیسی پر بھی یہی بات صادق آتی تھی۔ مجھے اس کے اعتراضات کا کوئی جواب نہیں دینا پڑا۔ گاندھی جی نے خود ہی میرے نکتہ نظر کی وضاحت کر ڈالی اور سرदार پٹیل کو جواب دے دیا۔ انہوں نے کہا کہ یہ فرض کرنے کی کوئی وجہ موجود نہیں ہے کہ صوبائی حکومتیں کرنسی یا کسٹمز جیسے معاملات میں مرکز سے اختلاف کریں گی۔ یہ ان کے اپنے مفاد میں ہوگا کہ وہ ان امور میں متحدہ پالیسی اختیار کریں۔ اس لیے اس امر پر اصرار کرنا ضروری نہیں ہے کہ کرنسی اور مالیات کو مرکز کے لازمی شعبہ جات میں شامل کیا جائے“ (15)۔ لیکن بعد ازاں جناح کے رویے کو نرم دیکھ کر کانگریس نے ہینتر ابد لا تھا اور مرکز کے شعبوں کی فہرست میں کرنسی، کسٹمز، مالیات، منصوبہ بندی اور دوسرے شعبوں کی

شمولیت پر اصرار شروع کر دیا تھا۔ مسلم لیگ جس نے آزاد و خود مختار پاکستان کے قیام کے نعرے پر مسلم عوام الناس کی بھاری اکثریت کا ووٹ حاصل کیا تھا، تصنیف کی خاطر اپنے اس مطالبے سے انحراف کر کے متحدہ ہند میں مسلم صوبوں کا گروپ قبول کرنے پر آمادہ ہو گئی تھی۔ اور جناح جنہوں نے پہلے تو صرف ایگزیکٹو تک محدود یونین حکومت کو قبول کیا تھا۔ پھر نئے مجوزہ خاکے میں ہیر پٹی کی بنیاد پر تجویز کردہ یونین کی قانون ساز اسمبلی کو قبول کرنے پر تیار ہو گئے تھے۔ تاہم انہیں یہ مجوزہ خاکہ بعض دوسری وجوہات کی بنا پر قابل قبول نہیں تھا جس کا کہ اوپر ذکر ہو چکا ہے۔

شملہ میں 9 مئی دوپہر کو ویول نے جناح کے ساتھ ملاقات کی جس میں ویول نے جناح کو دمکی دی کہ اگر آپ نے بدستور بے لچک رویہ اختیار کئے رکھا تو ہم کانگریس کی جانب جھکنے پر مجبور ہو جائیں گے۔ جناح نے کہا کہ میری جانب سے اس قدر رعایت بھی بہت زیادہ ہے کہ میں ہندوستان کی ایک یونین (متحدہ ہند) پر رضامند ہو گیا ہوں، اس پر بھی میرے حامیوں کی جانب سے تنقید کی جا رہی ہے۔ ویول نے نئی ایگزیکٹو کونسل کی تشکیل کے بارے میں جناح سے رائے لی تو انہوں نے کہا کہ اس پر بعد میں غور ہونا چاہیئے۔ ویول نے کہا کہ نئی کونسل کی تشکیل ناگزیر ہے، اگر جناح تعاون نہیں کریں گے تب ان کے بغیر بھی اس کی تشکیل کر دی جائے گی۔ ادھر 9 مئی کی صبح ہی کو کرپس نے آزاد اور نہرو کے ساتھ ملاقات کی۔ ان دونوں نے کہا کہ ہمیں اپنے ساتھیوں کی جانب سے دو باتوں پر دباؤ کا سامنا ہے۔ ایک تو مرکز کی ایگزیکٹو اور اسمبلی میں ہیر پٹی اور دوسرے صوبوں کا فرقہ وارانہ بنیاد پر گروپوں میں تقسیم ہونا۔ انہوں نے کہا کہ کانگریس کو خاص طور سے اس بات کا خدشہ ہے کہ ہندو۔ مسلم ہیر پٹی کو اصول ہی نہ سمجھ لیا جائے اور پھر اس کا اطلاق سرکاری ملازمتوں اور فوج میں بھی نہ ہونے لگ جائے<sup>(۱۶)</sup>۔ یہ تھی ہندو بورڈوا کی تلک نظری جو ہندو مسلم تضاد کے حل کی راہ میں ایک بڑی رکاوٹ کے طور پر حائل ہو گئی تھی۔ مسلمان جو مختلف تاریخی وجوہ کی بنا پر جدید تعلیم کے میدان میں ہندوؤں سے کم و بیش ایک سو سال پیچھے رہ گئے تھے اور جس کے نتیجے میں ملازمتوں میں بھی ان کے مابین اتنا ہی بعد پیدا ہو گیا ہوا تھا، اب صرف ہندو مسلم ہیر پٹی کے اصول کے تحت ہی اس بعد کو پاٹ سکتے تھے۔ ہندو مسلم تضاد کے حل کی یہی ایک صورت تھی لیکن ہندو بورڈوا کسی



صورت بھی مسلمانوں کو یہ موقع دینا نہیں چاہتا تھا کہ وہ اس کی ہم سری کے قابل ہو سکیں۔

چنانچہ شملہ میں 9 مئی کی سہ پہر کو جب دونوں پارٹیوں کے وفد مشن کے ساتھ اپنے اگلے اجلاس کے لیے جمع ہوئے تو زیر غور خاکے کو دونوں ہی مسترد کر چکے تھے۔ اجلاس میں فریقین کے مابین کچھ دیر کی لا حاصل بحث کے بعد نمبر 9 نے تجویز پیش کی کہ لیگ اور کانگریس کے نمائندوں کو ایک متفقہ اپوزیٹ موجودگی میں مل بیٹھنا چاہیے اور کسی سمجھوتے پر پہنچنے کی کوشش کرنی چاہیے اور اگر کوئی تعذیر نہ ہو پائے تو پھر امپائر جو بھی فیصلہ صادر کر دے۔ دونوں فریقین کے نزدیک یہ فیصلہ حتمی ہونا چاہیے۔ جناح نے کہا کہ میں پنڈت جواہر لال نہرو کے ہمراہ مل بیٹھنے پر تیار ہوں کہ دیکھوں کہ آیا یہ تجویز قابل قبول ہے۔ اگر ہے تو سوال یہ ہے کہ امپائر کون ہوگا۔ اس کے بعد نمبر 9 اور جناح کو کانفرنس روم میں چھوڑ کر باقی شرکاء باہر لان میں چلے گئے تاکہ یہ دونوں اس تجویز کا جائزہ لے کر کسی نتیجے پر پہنچ سکیں۔ کچھ دیر تک دونوں میں بات چیت ہوئی لیکن کوئی نتیجہ نہ نکلا۔ تاہم کانفرنس کے شرکاء کو جمع کر کے انہوں نے درخواست کی کہ انہیں باہمی صلاح و مشورہ کے لیے دو روز کی مہلت دی جائے۔ چنانچہ کانفرنس کا اجلاس 11 مئی سہ پہر تک ملتوی کر دیا گیا۔

10 مئی کو نمبر 9 نے جناح کو مراسلہ بھیجا کہ ”امپائر کے موزوں انتخاب کے لیے انگریز بندو، مسلم یا سکھ کو خارج از امکان قرار دے دینا چاہیے۔ اس طرح ایک محدود دائرہ چلتا ہے جس کے اندر امپائر تلاش کرتا ہے۔ میں نے اپنے ساتھیوں کی مدد سے ممکنہ امپائرز کی ایک فہرست تیار کی ہے۔ ایسے ہی آپ نے بھی اپنے ساتھیوں کے مشورے سے کوئی فہرست تیار کی ہوگی۔ ہم دونوں اپنی ایک ملاقات رکھ لیتے ہیں۔ جس میں دونوں فہرستوں کا جائزہ لے کر کسی موزوں شخص کو بطور امپائر چن لیتے ہیں۔“ 10 مئی کو جناح نے مذکورہ مراسلے کے جواب میں نمبر 9 کو لکھا کہ ”ہم نے کل کی وائس ریگ لاج کی ملاقات میں امپائر کے علاوہ آپ کی تجویز کا مزید جائزہ لینے کا بھی فیصلہ کیا تھا تاکہ اپنے اپنے ساتھیوں کے ساتھ مشورے کے بعد اس کے تمام اثرات پر غور کیا جاسکے۔ چنانچہ آپ کی تجویز کے مختلف پہلوؤں کا جائزہ لینے کے لیے کل صبح دس بجے جب آپ کے لیے موزوں ہو، مجھے آپ سے ملاقات کر کے خوشی حاصل ہوگی۔“ اس کے جواب میں نمبر 9 نے 11 مئی کی صبح کو جناح کو لکھ بھیجا کہ ”میں تو اس خیال میں رہا کہ امپائر بنانے

کی تجویز پر ہم دونوں متفق ہو چکے ہیں اور اب صرف اس کا نام تجویز کرنے کا کام باقی رہ گیا ہے۔ کانفرنس میں ہمارے درمیان اس پر اتفاق ہونے کے بعد ہی ہم دونوں کے مابین بات چیت ہوئی تھی۔۔۔۔۔ آج سر پھر کو کانفرنس میں ہم سے یہ توقع کی جائے گی کہ امپائر کے نام سے آگاہ کیا جائے یا کم از کم اس سلسلے میں اپنی تجاویز ہی کو پیش کیا جائے۔ جناح نے اسی وقت اس کے جواب میں لکھا کہ ”ڈائریکٹ لاج کی ملاقات میں جو کہ پندرہ یا بیس منٹ سے زیادہ دیر تک جاری نہیں رہی تھی، میں نے آپ کی تجویز کے مختلف پہلوؤں اور اثرات کی نشاندہی کی تھی اور پھر ہمارے درمیان تھوڑی سی گفتگو ہوئی تھی، لیکن میرے اور آپ کے درمیان سوائے اس کے اور کسی معاملہ پر اتفاق رائے نہیں ہوا تھا کہ آپ۔۔۔۔۔ اپنے ساتھیوں سے مشورہ کر لیں اور میں اپنے ساتھیوں سے اور پھر ہماری ملاقات اگلے روز اس پر حریہ گفت و شنید تک کے لیے ملتوی ہو گئی تھی“ (۱۶)۔ ان مراسلوں کے تبادلے کے بعد ۱۱ مئی کو صبح ساڑھے دس بجے نہرو اور جناح کے مابین ملاقات ہوئی جو بے نتیجہ ثابت ہوئی۔

سر پھر کے اجلاس میں کانگریس اور مسلم لیگ کے وفد اور وزارتِ مشن کے ارکان کے مابین بات چیت کو آگے بڑھانے کے لیے اب کوئی بنیاد باقی نہیں رہ گئی تھی۔ جناح کا موقف تھا کہ بعض بنیادی شرائط پر کوئی ثالثی نہیں ہو سکتی اور ان میں اولین تقسیم ہند ہے جو کہ ایک طے شدہ امر ہے جس پر مسلمانان ہند انتخابات میں فیصلہ دے چکے ہیں۔ اگر ثالث اس کے خلاف فیصلہ دے گا تو اس کو لاگو کرنے میں بے شمار مشکلات پیدا ہوں گی۔ چنانچہ جب تک مسلم لیگ کو یہ معلوم نہ ہو جائے کہ صوبوں کی گروپ بندی کی جائے گی اور یہ کہ کون سے صوبے ان گروپوں میں شامل ہوں گے، اس وقت تک وہ ثالثی پر غور کرنے کے لیے تیار نہیں ہے۔ جناح نے کہا کہ تصویر کے تمام رخ دیکھ کر ہی ہم تین شعبوں (یعنی دفاع، امور خارجہ اور مواصلات) میں پاکستان کا اقتدار اعلیٰ یونین (مرکز) کو دینے پر آمادہ ہوں گے۔ اس کے بعد باقی شعبوں میں گروپ کی صورت میں ایک مقتدر پاکستان کو تسلیم کیا جانا چاہیے۔ اس گروپ کی اپنی ایگزیکٹو اور مجلس قانون ساز ہوگی۔ ان امور کو طے شدہ سمجھ کر پھر باقی امور میں ثالثی پر غور ہو سکتا ہے۔ کانگریس کی جانب سے نہرو نے مخالفت میں موقف پیش کیا اور کہا کہ اس کا مطلب تو بنیادی اصولوں پر سمجھوتہ کرنے کے مترادف ہوگا۔ اس نے کہا کہ جناح کے نزدیک مجوزہ منصوبہ کی

روح گروپ ہیں جب کہ کانگریس مضبوط مرکز کو سب سے زیادہ اہمیت دیتی ہے۔ حکومت کا تین سطحوں پر چلنا قابل عمل نہیں ہوگا۔ البتہ صوبے یا ہی تعاون کے لیے گروپ بنا سکتے ہیں۔ ہم ان گروپوں کو ایگزیکٹو اور مجلس قانون ساز کا حامل بنانے کے خلاف ہیں تاہم اس معاملے پر ٹائٹل ہو سکتی ہے۔ جناح نے کہا کہ گروپوں کے کردار پر کوئی ٹائٹل نہیں ہو سکتی۔ اسی طرح مرکز کے پاس رکھے گئے شعبوں کی تعداد پر بھی کانگریس نے اختلاف کیا۔ نہرو نے کہا کہ ہماری رائے میں مجوزہ تین شعبوں کے علاوہ کرنسی، کسٹمز اور منصوبہ بندی بھی مرکز کی تحویل میں ہونے چاہیں۔ نہرو نے مزید زور دے کر کہا کہ کانگریس کم سے کم اگر کسی بات پر متفق ہو سکتی ہے تو اس پر کہ مجوزہ تین شعبوں کے علاوہ مرکز کے پاس براہ راست ٹیکسیشن کے ذریعے ریونیو جمع کرنے کا اختیار کرنسی اور منصوبہ بندی بھی ہونے چاہئیں۔ جناح نے کہا کہ میں مرکز کو مجوزہ تین سے زیادہ شعبے دینے کے لیے تیار نہیں ہوں۔ مرکز کی مالیات کا طریقہ کار آئین ساز اسمبلی پر چھوڑ دینا چاہیے۔ اس کے بعد آئین ساز اسمبلی اور مرکزی (یونین) اسمبلی میں نمائندگی کے مسئلے پر بھی فریقین کے مابین واضح اختلاف رونما ہوا۔ جناح نے کہا کہ دونوں گروپوں کی علیحدہ آئین ساز اسمبلیاں ہوں گی اور پھر وہ برابری (پیریٹی) کی بنیاد پر مل کر ایک یونین کا آئین وضع کریں گی۔ نہرو نے کہا کہ اس طرح تو یونین کا آئین بن ہی نہیں سکے گا۔ کانگریس مرکزی اسمبلی میں برابری کے اصول کو تسلیم نہیں کرتی۔ اگر کسی فرقہ کو کوئی مسئلہ درپیش ہو گا تو اس کو برابری (پیریٹی) کے بغیر ہی تحفظات مہیا کرنے کی دفعات شامل کی جاسکتی ہیں۔ مسلم لیگ کے نمائندوں نے کہا کہ ہم یونین کے آئین میں پیریٹی چاہتے ہیں۔ فیڈریشن کے دو غیر مساوی حصوں کے مابین پیریٹی کی مثالیں موجود ہیں۔ ان بنیادی اختلافات کی موجودگی میں کانفرنس تعطل کا شکار ہو گئی۔ وزارتی مشن کی جانب سے دونوں جماعتوں سے کہا گیا کہ وہ اپنی اپنی جانب سے قابل تنقید موقف پر مبنی نکات لکھ کر اگلے روز کے اجلاس سے پہلے پیش کریں تاکہ اگر مزید مذاکرات کا کوئی امکان ہو تو اسے دیکھا جاسکے<sup>(۱۸)</sup>۔ اس اجلاس میں ہندو مسلم تضاد اپنی شدت کے ساتھ کھل کر سامنے آ گیا تھا اور مذاکرات عملاً ناکام ہو گئے تھے۔ مسلمان متحدہ ہند میں رہنے کے لیے جن تحفظات کا مطالبہ کر رہے تھے اور جو کسی حد تک مجوزہ گروپنگ سکیم میں پورے ہوتے تھے، ہندو بورڈ وائس نہیں تسلیم کرنے کے لیے تیار نہیں تھا۔ ہندو بورڈ وائس مساد یا نہ

بنیادوں پر جس مضبوط مرکز کے ذریعے مسلمانان ہند کو مغلوب کر کے رکھنا چاہتا تھا، اسے مسلمان تسلیم کرنے کے لیے تیار نہیں تھے۔ جناح مکمل آزاد و خود مختار پاکستان سے دستبردار ہو کر اس سے کم پر سمجھوتہ کرنے کے لیے آمادہ ہو گئے تھے لیکن گاندھی اور دوسرے کانگری رہنما اس کے لیے تیار نہ تھے۔

12 مئی کو جناح نے مسلم لیگ کی جانب سے کم از کم شرائط سے مشن کو تحریری طور پر آگاہ کر دیا۔ ان میں کہا گیا تھا۔

- 1۔ چھ مسلم صوبوں یعنی پنجاب، سرحد، بلوچستان، سندھ، بنگال اور آسام کو ملا کر ایک گروپ بنا دیا جائے جو تمام معاملات میں خود مختار ہو سوائے دفاع، امور خارجہ اور مواصلات کے، جن کو مسلم صوبوں کے گروپ (جسے پاکستان گروپ کہا جائے گا) اور ہندو صوبوں کے گروپ کی آئین ساز اسمبلیاں مل کر طے کیا کریں گی۔
- 2۔ ان چھ مسلم صوبوں کی ایک علیحدہ آئین ساز اسمبلی ہوگی جو ان کے گروپ کا بھی آئین تیار کرے گی اور صوبوں کا بھی اور یہ بھی طے کرے گی کہ کون سے شعبے صوبوں کے پاس رہیں گے اور کون سے مرکز (یعنی وفاقی پاکستان) کے پاس ہوں گے۔
- 3۔ آئین ساز ادارے کے لیے نمائندوں کا انتخاب اس طرح کیا جائے گا کہ پاکستان گروپ کے ہر صوبے کے مختلف فرقوں کی آبادی کے تناسب سے درست طور پر نمائندگی ہو جائے۔
- 4۔ جب پاکستان وفاقی حکومت اور صوبوں کا آئین بن جائے تو پھر کسی بھی صوبے کو اس گروپ سے علیحدگی اختیار کرنے کا حق حاصل ہوگا بشرطیکہ ریفرنڈم کے ذریعے اس صوبے کے عوام اپنی اس خواہش کا اظہار کریں۔
- 5۔ آئین ساز اسمبلیوں کے مشترکہ اجلاس میں اس پر بحث ہو سکتی ہے کہ آیا یونین کی مجلس قانون ساز ہوگی یا نہیں؟ یونین کی مالیات کا مسئلہ بھی اسی مشترکہ اجلاس کی صوابدید پر چھوڑ دیا جائے لیکن یہ طے ہے کہ اسے براہ راست ٹیکس لاگو کرنے کا اختیار حاصل نہیں ہوگا۔
- 6۔ یونین کی ایگزیکٹو میں اور اگر قانون ساز اسمبلی ہو تو اس میں بھی دونوں گروپوں کی

مساویانہ نمائندگی ہوگی۔

7۔ یونین کے آئین میں کوئی بھی ایسا بڑا نکتہ جس سے فرقہ وارانہ معاملہ اثر انداز ہوتا ہو۔

اس وقت تک منظور نہیں کیا جائے گا جب تک ہندو گروپ کی آئین ساز اسمبلی کی اکثریت اور پاکستان گروپ کی آئین ساز اسمبلی کی اکثریت علیحدہ علیحدہ طور پر اس کے حق میں نہ ہو۔

8۔ یونین میں کوئی اختلافی نوعیت کا مسئلہ خواہ قانون سازی کا ہو، ایگزیکٹو کا ہو یا انتظامیہ کا ہو، تین چوتھائی کی اکثریت سے منظور کیا جائے گا۔

9۔ گروپ اور صوبوں کے دساتیر میں مختلف فرقوں کے مذہب، ثقافت اور دیگر امور کے لیے تحفظات اور بنیادی حقوق مہیا کئے جائیں گے۔

10۔ یونین کے آئین میں یہ حق بھی رکھی جائے گی جس کے تحت صوبے کو یہ اختیار حاصل ہو کہ وہ اپنی مجلس قانون ساز کے اکثریتی ووٹ کے ذریعے آئین کی شرائط پر نظر ثانی کا مطالبہ کر سکے اور ابتدائی دس برس گزرنے کے بعد اسے کسی بھی علیحدگی اختیار کرنے کی آزادی حاصل ہونی چاہئے۔

آخر میں یہ تشریح بھی کی گئی کہ یہ تمام نکات باہم مربوط ہیں اور انہیں کلی طور پر تسلیم کیا جانا چاہئے۔ ادھر 12 مئی کو کانگریس نے مسلم لیگ کی مذکورہ کم از کم شرائط پر اپنا اختلافی نوٹ اور اپنی جانب سے کم از کم شرائط سے مشن کو آگاہ کر دیا۔ مسلم لیگ کی ایک ایک شرائط سے اختلاف کرتے ہوئے کانگریس کی جانب سے لکھا گیا کہ:

1۔ پورے ہندوستان کے لیے ایک ہی آئین ساز اسمبلی ہونی چاہئے۔ بعد میں اگر صوبے گروپ بنا کر رہنا چاہیں گے تو پھر ان کے گروپ کی آئین ساز اسمبلی کا اجلاس ہو سکتا ہے۔ تاکہ وہ اپنے لیے آئین وضع کر سکیں۔

2۔ گروپوں کی نوعیت کیا ہوگی، اس کا فیصلہ آئین ساز اسمبلی کے اجلاس پر چھوڑ دینا چاہئے۔

3۔ انتخابات ایک شخص ایک ووٹ کی بنیاد پر ہوں گے۔

4۔ کسی گروپ میں شمولیت کے بعد صوبے کو اس سے باہر نکلنے کی اجازت نہ ہوگی۔

- 5۔ ہم اسے بے حد اہم قرار دیتے ہیں کہ فیڈرل یونین (مرکز) کی قانون ساز اسمبلی بھی ہونی چاہیے یونین کو بذات خود ریونیو جمع کرنے کا اختیار بھی حاصل ہونا چاہیے۔
- 6۔ ہم اس بات کے سختی سے مخالف ہیں کہ یونین کی ایگزیکٹو یا قانون ساز اسمبلی میں گروپوں کے مابین برابر (جیریٹی) روادارگی جائے۔
- 7۔ یہ تجویز اپنی نوعیت کے لحاظ سے اس قدر عامیاندہ ہے کہ کوئی حکومت یا قانون ساز اسمبلی چل ہی نہیں سکتی۔
- 8۔ ہم پوری طرح اس بات کے حق میں ہیں کہ آئین میں بنیادی حقوق اور مذہب، ثقافت اور اس طرح کے معاملات سے متعلق تحفظات مہیا کیے جائیں۔
- 9۔ یونین کے آئین میں ایسی دفعات ضرور موجود ہوں گی کہ جن کے ذریعے اس پر نظر ثانی کی جاسکے گی۔

مسلم لیگ کی تجاویز پر تنقید کے ساتھ کانگریس کی جانب سے جو علیحدہ تجاویز پیش کی گئیں ان میں بھی کہا گیا تھا کہ آل انڈیا فیڈرل گورنمنٹ اور مرکزی قانون ساز اسمبلی کی تحویل میں دفاع، امور خارجہ، مواصلات، بنیادی حقوق، کرنسی، کسٹمز اور منصوبہ بندی اور ان حکاموں سے قرعہ حلق رکھنے والے شعبے ہوں گے۔ اس کے علاوہ مرکزی حکومت کو بذات خود اپنے مالی ذرائع رکھنے اور ریونیو جمع کرنے کا اختیار حاصل ہوگا۔ مرکزی حکومت کو آئین کے تعطل اور سنگین جنگی حالات عامہ کی صورت سے نمٹنے کے اختیارات بھی حاصل ہوں گے۔ یعنی خزانہ اور داخلہ محکمے بھی مرکز کی تحویل میں دیئے گئے تھے۔ بقیہ اختیارات صوبوں کو دیئے گئے تھے۔ صوبوں کے ایسے گروپوں کے لیے گنجائش رکھی گئی تھی جس میں صوبے آپس میں تعاون کریں اور باہم مشورے سے یکساں صوبائی آئین وضع کریں لیکن ایسے بااختیار گروپ کہ جن کی ایگزیکٹو اور مجلس قانون ساز گروپ کی سطح پر موجود ہو، ان تجاویز میں شامل نہیں تھے۔ مسلم لیگ اور کانگریس کے مجوزہ فارمولوں سے صاف عیاں تھا کہ تعینے کی کوئی صورت نہیں ہے۔

چنانچہ 12 مئی کی شام کو جب فریقین شملہ کانفرنس کے آخری اجلاس کے لیے جمع ہوئے تو موضوع زیر بحث یہ تھا کہ کانفرنس کی ناکامی کی ذمہ داری کسی پر ڈالی جائے۔ فیصلہ ہوا کہ کسی بھی فریق کو ذمہ دار نہ گردانا جائے۔ مشن نے اپنے اگلے لانچ عمل سے آگاہ کرتے ہوئے

بتایا کہ چونکہ فریقین کسی تعین پر نہیں پہنچ پائے ہیں اس لیے اب چند روز میں مشن خود ایک اعلان جاری کرے گا۔ جس میں ہندوستان کے مستقبل کے آئین کا پورا خاکہ پیش کر دیا جائے گا۔ گزشتہ سال کی شملہ کانفرنس کی طرح اس کانفرنس کی ناکامی بھی اس بات کا ثبوت تھی کہ متحدہ ہندوستان میں رہتے ہوئے ہندو مسلم تضاد کے حل کی کوئی گنجائش ہی نہیں تھی۔ ہندو بورڈوا مسلمانوں کے ساتھ وسعت نظری اور وسیع القلبی کا مظاہرہ کرنے کو تیار نہ تھا اور مسلمان کسی ایسے حل پر سمجھوتہ کرنے کو تیار نہ تھے جس میں ان کی سیاسی، معاشی، معاشرتی اور ثقافتی ترقی کی راہیں مسدود کر دی گئی ہوں۔

### فرقہ وارانہ کشیدگی میں اضافہ

اس وقت جب کہ شملہ میں مذاکرات کے ذریعے ہندو مسلم تضاد کو حل کرنے کی کوششیں کی جا رہی تھیں، انگریز حکمرانوں کو ہمہ وقت یہ خدشہ لاحق تھا کہ ہندو مسلم فسادات نہ بھڑک اٹھیں۔ انگریز پرامن حالات میں برصغیر سے رخصت ہو جانے میں اپنے عافیت سمجھتے تھے کہ وہ بعد از جنگ صورت حال میں اب یہاں کسی فوجی سرگرمی میں الجھنا نہیں چاہتے تھے اور یہاں اپنے مفادات کو بھی پرامن اور محفوظ حالات میں رکھ کر جانا چاہتے تھے۔ حالیہ انتخابات میں مسلم لیگ کی فتیدال مثال کامیابی سے مسلم عوام الناس کا پاکستان کے بارے میں جو جوش و خروش سامنے آیا تھا۔ اس کے پیش نظر مسلم لیگی قیادت کے لیے کسی ایسے سمجھوتے کو قبول کر لینا مشکل ہو چکا تھا جس میں مسلم مفادات پوری طرح محفوظ نہ ہوں۔ انگریز حکام جنہیں عموماً ہندو درمیانے طبقے کے ایجنسی ٹیشن کی فکر لاحق ہوتی تھی، اب مسلمان درمیانے طبقے کی جانب سے بھی ایجنسی ٹیشن کا خطرہ محسوس کر رہے تھے۔ مسلمانان ہند نہ صرف اپنے مسائل کی وجہ سے ایجنسی ٹیشن پر نائل تھے بلکہ انگریز امریکی سامراج کی جانب سے مشرق وسطیٰ میں صیہونیت کی سرپرستی اور انڈونیشیا کے خریٹ پسندوں کے خلاف ہندوستانی افواج کے استعمال پر بھی براہمختہ تھے۔ اپریل 1946ء کے اواخر میں ”انگریز امریکہ کمیٹی برائے انکوائری بہ سلسلہ مسائل یورپی یہودی اور فلسطین“ کی رپورٹ شائع ہونے والی تھی۔ اس کی سفارشات میں کہا گیا تھا کہ ”(۱) فاشٹ ملامت کے شکار ایک لاکھ یہودیوں کو فلسطین میں فوری داخلے کے اجازت نامے جاری کر دیئے

جائیں۔ (2) جب تک یہودیوں اور عربوں کی عداوت کا خاتمہ نہیں ہوتا، حکومت فلسطین بدستور مینڈیٹ کے تحت رہے گی۔ (3) یہ کہ فلسطین نہ تو عرب ریاست ہوگی اور نہ ہی یہودی ریاست اور (4) یہ کہ کمیٹی فلسطین میں ہر سال کم سے کم یا زیادہ سے زیادہ یہودی مہاجرین کی آمد کی تعداد کا تعین نہیں کر سکتی، یہ کام حکومت فلسطین کا ہے۔“

اس رپورٹ کے سلسلے میں رائے دیتے ہوئے وائسرائے ہند ویول نے نائب وزیر ہند ہندوؤں کو 25 اپریل کو اپنے ایک مراسلے میں لکھا کہ ”میری رائے میں اس رپورٹ کے خلاف عربوں کا شدید رد عمل ہوگا۔ ہندوستان کے مسلمان ان سے ہمدردی کا اظہار کریں گے اور سخت الفاظ میں احتجاج کریں گے۔ پاکستان کے متعلق ان کا رویہ سخت گیر ہو جائے گا اور مذاکرات کے لیے مشکل پیدا ہو جائے گی۔ جناح اس کو خود مختار مسلم ریاست کی ضرورت پر زور دینے کے لیے استعمال کرے گا۔ اس کے کس درجہ سنگین نتائج برآمد ہوں گے۔ اس کا انحصار وزارتِ مشن کے مذاکرات کے نتیجہ پر ہوگا۔ اگر مسلمانوں نے کسی بھی مجوزہ آئینی سکیم کے خلاف مزاحمت کرنے کا فیصلہ کر لیا تو پھر فلسطین کے معاملے میں ان کا غم و غصہ جلتی پرتیل کا کام کرے گا“ (19)۔ لیکن ویول کا مشورہ قبول نہ کیا گیا اور یہ رپورٹ شائع کر دی گئی۔ جناح نے اس کی شدید مذمت کی۔ حسب توقع اس کے خلاف برصغیر کے مسلمانوں میں شدید رد عمل ہوا۔ مسلم لیگ کی اجیل پر 10 مئی کو ”یوم فلسطین“ منایا گیا۔ گورنر بنگال ایف۔ بروز نے 6 مئی کو وزیر اعظم انبلی کے نام اپنے مراسلے میں اپنے صوبے کے مسلمانوں کی جانب سے شدید رد عمل کی رپورٹ دیتے ہوئے لکھا کہ ”یہاں پر تمام مسلم اخبارات یہ لائن لے رہے ہیں کہ یہ رپورٹ تعصب پر مبنی ہے اور ایک بیکار دستاویز ہے اور یہ کہ ان سفارشات پر عملدرآمد پورے عالم اسلام میں دھماکہ خیز ثابت ہوگا۔ روس سے امداد طلب کرنے کے کھلے اشارے کئے جا رہے ہیں اور میرے خیال میں اس امکان کو رد نہیں کیا جاسکتا“ (20)۔

ابھی شملہ میں کانفرنس جاری تھی کہ اس کی ناکامی کے امکان کے پیش نظر جو کہ بہت واضح تھامش کی طرف سے گروپنگ کے جس منصوبے کا بالآخر اعلان کیا جانا تھا اس کی نقلیں ویول کی جانب سے تمام گورنروں کو ارسال کی گئی تھیں۔ 9 مئی کو گورنر بنگال ایف۔ بروز نے ویول کو اس مجوزہ آئینی سکیم پر اپنی رائے سے آگاہ کرتے ہوئے اپنے مراسلے میں لکھا کہ ”اگر



یہ سکیم مسلمانوں کے لیے گوارا نہ ہوئی تو بنگال میں تشدد آمیز غم و غصہ کا اظہار ہوگا اور ملک میں بھی گڑبڑ ہوگی۔ (جہاں ہم اس سے نہت سکیں گے)۔ مشرقی بنگال کے بیشتر اضلاع میں سرکاری عملے اور اہلک کو اور ہندو فرقے کے لوگوں کو برے حالات کا سامنا کرنا پڑے گا۔ اگر جناح نے محاذ آرائی چاہی تو وزارت استعفیٰ دے جائے گی اور مجھے متوقع تحریک کا مقابلہ اقلیتی وزارت کی مدد سے کرنا پڑے گا جو زیادہ ”فادرورڈ“ ہندوؤں پر مشتمل ہوگی جو بڑی خوشی سے اس موقع سے فائدہ اٹھائیں گے۔ فلسطین رپورٹ کے پیش نظر اس وقت مسلمانوں کی جانب سے چلائی گئی کوئی بھی تحریک شدت سے برطانیہ دشمن ہوگی اور ممکن ہے مشرقی بنگال میں حالات قابو میں نہ رہ سکیں۔ خوراک کی صورت حال پر بلاشبہ اس کا بہت برا اثر پڑے گا کیونکہ لوٹ مار کرنے والوں کا پہلا نشانہ ہمارے سنورز ہوں گے اور جو رسد ابھی خرید کی جاتی ہے وہ بھی زیر زمین چلی جائے گی<sup>(21)</sup>۔ ”گو یا مسلم اکثریت کے سب سے بڑے صوبے بنگال میں مسلمان عوام الناس کا ہندوؤں اور انگریزوں دونوں کے خلاف تضاد دھماکہ خیز نقطہ پر پہنچا ہوا تھا۔

کم و بیش یہی صورت حال مسلم اکثریت کے دوسرے صوبوں میں بھی تھی۔ پنجاب میں ایک اور پہلو بھی نمایاں تھا۔ یہاں غیر مسلم فریق اور بالخصوص سکھ بھی تشدد پر تلے ہوئے تھے۔ چنانچہ یہاں زیادہ سنگین صورت حال پیدا ہونے کا ڈر تھا۔ 2 مئی کو گورنر پنجاب ایوان جینکنز نے ویول کو لکھا ”پنجاب میں سیاسی اور فرقہ وارانہ کشیدگی میں اضافہ ہو رہا ہے۔ حصار کُرت پور (ضلع جالندھر)، امرتسر اور ملتان میں سنگین نوعیت کے فرقہ وارانہ واقعات رونما ہو چکے ہیں۔ تمام فرقے وسیع پیمانے پر ہنگامہ آرائی کے لیے تیاری کر رہے ہیں اور ”رضا کاروں“ کا جابجا چرچا ہو رہا ہے جو دراصل ہر فرقے کی نجی فوج کے مترادف ہیں۔“ آخر میں اس نے لکھا کہ اگر نئی حملہ کانفرنس میں جلد کوئی تصفیہ نہ ہوا تو وسیع پیمانے پر فرقہ وارانہ فسادات کا اندیشہ ہے<sup>(22)</sup>۔ اس کے بعد 9 مئی کو گورنر پنجاب ایوان جینکنز نے ایک اور مراسلے میں مجوزہ مشن منصوبے پر اپنی رائے سے آگاہ کرتے ہوئے ویول کو لکھا کہ ”اگر کانگریس نے اسے قبول کر لیا تب بھی تعلیم یافتہ پنجابی ہندو اسے حقارت سے رد کر دیں گے اور پارٹی ڈسپلن اور نجی رائے عامہ کے مابین ٹکراؤ پیدا ہو جائے گا۔ کانگریس کی جڑیں پنجاب میں زیادہ گہری نہیں ہیں اس لیے مجھے کوئی حیرت نہ ہوگی کہ یہاں فوری اور واضح طور پر ہندو مہاسیما کا احیا ہو جائے گا۔ مجوزہ عمل پر

سکھوں میں بہت زیادہ بے چینی پھیلے گی۔ سکھ ایک سخت گیر اور شورش پسند قوم ہیں جن کی 1920ء کے عشرے کی مذہبی ایجی ٹیشن نے اس وقت کی پنجاب حکومت کو ہلا کر رکھ دیا تھا حالانکہ وہ موجودہ حکومت سے کہیں زیادہ مضبوط اور مستحکم تھی<sup>(23)</sup>۔ اس وقت حکومت کی ایک بڑی کمزوری یہ بھی تھی کہ فوج پر سے اعتماد اٹھ گیا تھا اور اندیشہ تھا کہ ہندوستانی سپاہ گڑبڑ کنٹرول کرنے کے بجائے خود سرکشی کی راہ نہ اختیار کر جائے<sup>(24)</sup>۔ ان خطرات سے بچنے کے لیے ہی انگریزوں نے بھرپور کوشش کی تھی کہ کسی طرح دونوں بڑے فرقوں کی نمائندہ تنظیموں کا انگریز اور مسلم لیگ میں کوئی تصفیہ ہو جائے لیکن 12 مئی کو شملہ کانفرنس ناکام ہو کر ختم ہو گئی۔

### کمانڈر انچیف کی طرف سے دفاعی بنیادوں پر تقسیم ہند کی مخالفت

11 مئی کو انڈیا کی مسلح افواج کے کمانڈر انچیف فیلڈ مارشل کلاڈ۔ آکن ایک نے دفاعی لحاظ سے اس پہلو کا تجزیہ کیا کہ اگر انڈیا دو ملکوں میں تقسیم ہو جاتا ہے اور پاکستان کو برطانوی دولت مشترکہ میں آسٹریلیا اور کینیڈا کی طرح رکن ملک کی حیثیت سے شامل کر لیا جاتا ہے جب کہ ہندوستان کو اس میں شامل نہیں کیا جاتا، بلکہ اس کے ساتھ عمومی سفارتی تعلقات قائم کیے جاتے ہیں، تو کیا اس صورت میں پاکستان برطانوی سامراج کے دفاعی تقاضے پورے کر سکے گا؟ یہ جزویاتی رپورٹ 12 مئی کو وزارت ہند کے پرنسپل سٹاف افسر جنرل مین کوارسال کی گئی۔

آکن ایک نے سب سے پہلے بحر ہند کے علاقے میں برطانوی سامراج کے سٹر-جٹل مفادات کو گنوایا جو حسب ذیل تھے:

- 1- ایران اور عراق سے تیل کی ترسیل۔
- 2- بحیرہ احمر پر کنٹرول جو بحر ہند میں مغرب کی طرف سے داخل ہونے کا راستہ ہے۔
- 3- سنگا پور اور آبنائے ملاکا پر کنٹرول جو بحر ہند میں مشرق کی جانب سے داخلے کا راستہ ہے۔
- 4- عرب، عراق، بحیرہ عرب، انڈیا، برما اور ملایا کے فضائی راستوں کے استعمال کی استعداد۔

5- سیلون (انکا) پر کنٹرول جسے بحری اور فضائی اڈے کے طور پر استعمال کیا جاسکتا ہے

اور ضمہ کرنے کے کام میں لایا جاسکتا ہے۔“

ہندوستان کے دولت مشترکہ سے باہر رہنے کے مضمرات کا جائزہ لیتے ہوئے اُس نے لکھا کہ ”اگر ہندوستان نے غیر دوستانہ رویہ اختیار کر لیا یا، وہ روس، چین یا جاپان جیسی کسی طاقت کے زیر اثر آگیا جو کہ برطانوی دولت مشترکہ کے دشمن ہیں تو پھر بحر ہند میں ہماری سر-جٹل پوزیشن کمزور ہو جائے گی اور نیوزی لینڈ اور آسٹریلیا کے ساتھ مواصلات کا نظام بالکل غیر محفوظ ہو جائے گا۔۔۔ ہندوستان کی جانب سے پاکستان کو فتح کرنے اور اپنے اندر جذب کرنے کی فطری خواہش رکھنے اور یوں انڈیا کی وحدت کو بحال کرنے کے پیش نظر ہندوستان روس کا حلیف بننے کی طرف مائل ہو سکتا ہے۔ روس جسے اقتدار کی سیاست اور غنڈہ گردی کے ہتھکنڈوں کا چمکا لگ چکا ہے، ہندوستان کے اس قسم کے رجحان کا پورا فائدہ اٹھائے گا۔ روسی غلبے کے زیر اثر ہندوستان برطانوی دولت مشترکہ کی سلامتی کے لیے وبال جان بن جائے گا اور اسے بہت جلد مشترکہ ڈالنے کا سامان پیدا کر دے گا۔“

اس نے لکھا کہ ”تھیوری کی حد تک تو شاید یہ درست معلوم ہو کہ برطانوی غلبے کے زیر اثر پاکستان، ایک آزاد ہندوستان کے معاندانہ عزائم کا توڑ ثابت ہو سکے گا لیکن حقیقتاً ایسا نہیں ہوگا۔۔۔ پاکستان کے پاس خام مال کے اہم وسائل، صنعتی پیداوار، افرادی قوت اور سب سے بڑھ کر یہ کہ مطلوبہ جگہ نہیں ہوگی جو کہ روس جیسی طاقت کی اعانت اور اسلحے سے لیس ہندوستان کے خلاف جنگی کارروائیوں کے لیے درکار ہوگی“ آگے چل کر اس نے لکھا کہ ”متحدہ انڈیا ان تمام کوائف کا حامل ہے جیسا کہ آزاد ہندوستان بھی حامل ہوگا، لیکن پاکستان ان کوائف کا حامل بھی نہیں ہو سکتا خواہ شمال مشرقی انڈیا بھی اس میں شامل کر دیا جائے۔“ چنانچہ اُس نے لکھا کہ ”پاکستان وہ ذرائع مہیا نہیں کر سکے گا کہ جن کی مدد سے برطانوی دولت مشترکہ ایک آزاد ہندوستان پر غلبہ قائم کر سکے یا اُسے سزا دے سکے اور اُسے بیرونی معاندانہ اثرات سے آزاد رکھ سکے تاکہ بحر ہند کے خطے میں ہمارے مواصلات کے نظام کو محفوظ رکھا جاسکے۔“

اُس نے مستقبل میں پاکستان اور ہندوستان کے اختلافات کا ذکر کرتے ہوئے لکھا کہ ”ہندوستان اور پاکستان کی علیحدگی کے نتیجے میں ہندو کی مسلمان کے ساتھ بنیادی دشمنی میں کمی

ہونے کے بجائے اُلٹا اضافہ ہوگا۔ شمال مشرقی انڈیا میں پاکستان زون قائم کرنے کی اگر کوئی کوشش ہوئی کہ جس میں ہندو اکثریت کا شہر کلکتہ بھی لازماً شامل ہوگا تو پھر ہندوؤں کی جانب سے سخت مزاحمت یقیناً ہوگی۔ اگر ہندوؤں نے وقتی طور پر اس زون کے قیام کو مان بھی لیا تو وہ فوراً ہی اس کی تباہی کے منصوبوں کی تیاری میں مصروف ہو جائیں گے تاکہ اسے دوبارہ ہندوستان میں شامل کیا جاسکے۔ کلکتہ اور خلیج بنگال کے بغیر ہندوستان ناقابل عمل ہوگا اور جو بھی ہندوؤں کو اس کا احساس ہوگا، ہندوستان اور پاکستان کے مابین جنگ ناگزیر ہو جائے گی۔ ان حالات میں برطانوی حکومت اپنے دولت مشترکہ کے اتحادی پاکستان کی اعانت کرنے پر مجبور ہوگی تاکہ پاکستان کی اس زون کو برقرار رکھا جاسکے۔ یوں اس مسئلے پر برطانیہ عالمی جنگ میں بھی ملوث ہو سکتا ہے۔ ”آگے چل کر اُس نے لکھا کہ شمال مشرقی پاکستان کا دفاع ویسے ہی قابل عمل نہیں ہو سکے گا۔ ”یہ علاقہ فوج اور فضائیہ کی ضروریات پوری نہیں کر سکتا۔ بحری مواصلات مسلسل ہندوستان کے حملوں کی زد میں ہوگی اس لیے قابل اعتماد نہیں ہوگی۔“ اس کی رائے تھی کہ ہندوستان اور برطانیہ کے درمیان جھگڑے کی صورت میں برما اور چین بھی ہندوستان کا ساتھ دیں گے۔ چنانچہ شمال مشرقی پاکستان کو تین اطراف سے حملوں کا سامنا بھی ہو سکتا ہے۔ اس کے دفاع کی خاطر برطانیہ کے خزانے پر بہت بھاری بوجھ پڑ جائے گا۔

اس کے بعد اُس نے شمال مغربی پاکستان کے دفاعی پہلوؤں کا جائزہ لیا۔ اُس نے لکھا کہ ”یہ علاقہ سوائے اناج کے اور کسی معاملے میں خود کفیل نہیں ہے۔ اس کے پاس نہ تو خام مال ہے اور نہ صنعتی استعداد ہے۔ چنانچہ اسے جنگی سازہ سامان کئی سال تک باہر سے بھیجنا پڑے گا۔ اس کی فقط ایک کراچی کی بندرگاہ ہے جہاں سے اندرون ملک اور بیرون ملک رسل و رسائل ہوتی ہے۔ اس کو جانے والے راستے ہوائی حملوں کی زد میں ہیں اور قابل اعتبار نہیں ہیں۔ پاکستان آئندہ کئی سال تک خود اپنے دفاع کی خاطر بری اور فضائی افواج کے لیے افسر اور ٹیکنیشن تیار نہیں کر سکے گا۔۔۔“

شمال کی جانب سے خطرے کا ذکر کرتے ہوئے وہ لکھتا ہے کہ ”اگر شمال مغربی پاکستان نے کشمیر پر غلبہ حاصل کر لیا تو پھر اسے شمال سے اتنا خطرہ نہیں رہے گا کیونکہ اسے کوہ ہمالیہ کا تحفظ مل جائے گا۔ تاہم محدود طور پر خطرہ موجود رہے گا جو سکھ یا تنگ کے اڈوں سے فضائی حملوں

کی صورت میں ہوگا۔“

اُس کی رائے تھی کہ راجپوتانہ اور سندھ کے ریگستانی علاقے پاکستان کے لیے موثر دفاع مہیا کریں گے۔ اسی طرح کران کا بنجر ساحلی علاقہ بھی بیرونی حملے کے لیے موزوں نہیں ہو گا۔ چنانچہ پاکستان کو بیرونی حملے کا سب سے زیادہ خطرہ شمال مغرب اور جنوب مشرق سے ہو گا۔ اُس نے پاکستان کے ذرائع نقل و حمل کو کمزور قرار دیا۔ اُس نے لکھا کہ ”نقل و حمل کے کم و بیش تمام راستے دریائے سندھ اور پنجاب کے دریاؤں کو نوے درجے کے زاویے پر عبور کرتے ہیں، ان پر بہت کم پل ہیں اور وہ بھی فضائی حملوں کی زد میں ہوں گے۔ جدید جنگ میں یہ بہت بڑی کمزوری ثابت ہوں گے حالانکہ دریا عموماً دفاعی لائن کا کام دیتے ہیں۔“

شمال مغرب کی جانب سے حملے کے خطرے کا مزید جائزہ لیتے ہوئے اُس نے لکھا کہ ”حملہ آور روس ہو گا جسے ایران اور افغانستان کی حمایت حاصل ہوگی جو ممکن ہے، بادل ناخواستہ اُس کا ساتھ دیں گے لیکن وہ پوری طرح سوویت یونین کے دباؤ میں آچکے ہوں گے۔ انڈیا کا روسی جارحیت سے دفاع ایک پُرانا مسئلہ ہے۔ اس کے خلاف مزاحمت کے مسئلے کے مختلف پہلوؤں کا مسلسل جائزہ لیا جاتا رہا ہے اور اب بھی لیا جا رہا ہے۔ جن حالات میں اب ہمیں اس مسئلے کا سامنا ہے اس میں ایک نیا پہلو شامل ہو جائے گا اور وہ یہ کہ اب ایک آزاد و خود مختار مسلم ملک پاکستان اپنے مقدر کا دفاع کر رہا ہو گا جب کہ اس سے پہلے برطانیہ ہوتا تھا جو غیر مسلم تھا اور افغانستان اور ایران میں اسے تائید دینی اور خوف کی نظر سے دیکھا جاتا تھا۔ وابستگی کی یہ تبدیلی اگرچہ پاکستان کی مغربی سرحدوں کے دفاع میں خاصی حد تک سہولت پیدا کرے گی لیکن بہلانے پھسلانے اور سرایت کر جانے کی جو قوت سوویت یونین کو حاصل ہے اُس کے پیش نظر اس کو دفاعی مسئلے کا مستقل حل قرار دینا دانشمندی نہیں ہوگا۔“

اس نے خیال ظاہر کیا کہ اگرچہ شمال مغربی پاکستان پر روس کی طرف سے کوئی بڑا زنی حملہ شمالی افغانستان کی جانب سے کوہ ہندو کش کے دروں اور خمیر اور گرم کی گھاٹیوں کے راستے سے قریباً ناممکن ہے مگر قندھار کی جانب سے کوئٹہ اور درہ بولان پر اس قسم کا بڑا حملہ کیا جاسکتا ہے اور کوئٹہ کو باقی ماندہ ملک سے با آسانی کاٹا جاسکتا ہے کیونکہ یہ فقط ایک ریلوے لائن کے ذریعے پورے ملک سے جڑا ہوا ہے۔ اُس نے اس حملے کا قدرے تفصیل سے جائزہ لیا اور نتیجہ نکالا کہ

”پاکستان نے جس سرحد کی نگرانی اور دفاع کرنا ہے اُس کی پٹاوار سے قلات تک کل لمبائی پانچ سو میل ہے۔ چنانچہ یہ فرض کر لیتا چاہیے کہ روس کے سوچے سمجھے حملے کے خلاف برطانیہ کی طرف سے پاکستان کو مغربی سرحد کے دفاع کے لیے کم از کم غیاروں کے پندرہ سکوڈرن اور دس ڈویژن فوج مہیا کرنا پڑے گی۔ کیونکہ پاکستان از خود اپنے وسائل کی مدد سے جو فوج تیار کرے گا، خواہ وہ کتنی مستعد کیوں نہ ہو، ضرورت سے تھوڑی رہے گی۔“

اُس نے پیش بینی کرتے ہوئے لکھا کہ یہ فوج خواہ پاکستان مہیا کرے یا برطانیہ، اس کے لیے رسد کی ترسیل کا واحد ذریعہ کراچی کی بندرگاہ ہوگی جو فقط ایک ریلوے لائن کے ذریعے اُس علاقے سے جڑی ہوئی ہے جہاں تمام تر سرگرمی ہو رہی ہوگی۔ اس سے بجز بڑے ہوائی فضائی کے تمام راستے شمال مغرب اور جنوب کی طرف سے فضائی حملوں کی زد میں ہیں۔ بحری راستوں سے بھی صرف آبدوز کی مدد سے رابطہ ہو سکے گا کیونکہ سطح سمندر پر خلیج فارس کے اڈوں سے فضائی حملے متوقع ہوں گے۔ ان حالات میں تقریباً یہ تمام اڈے روس کے کنٹرول میں ہوں گے۔ اس ضمن میں اُس نے دوسری عالمی جنگ میں اپنے بعض تجربوں سے مثالیں بھی دیں۔

ہندوستان اور مغربی پاکستان کے درمیان جنگ کے دفاعی پہلوؤں کا بھی اُس نے تفصیل کے ساتھ جائزہ لیا اور پاکستان کی دفاعی پوزیشن کو کمزور قرار دیا۔ اس نے لکھا کہ وسطی یا مشرقی پنجاب سے لے کر جنوب میں سمندر تک تمام تر سرحد گھلے میدانی علاقے سے گزرے گی۔ اگر دونوں ملکوں کے درمیان پنجاب کا کوئی دریا مثلاً راوی یا ستلج یا جمنہ سرحد بن بھی جائے تب بھی یہ حقیقی طور پر قابل دفاع سرحد ثابت نہیں ہوگی۔ اس کی وجہ اُس نے اس امر کو قرار دیا کہ ”ہندوستان کے اندرون کی جانب سے پاکستان کی سرحد تک نقل و حمل کے تمام راستے بہتر ہیں اور اس قابل ہیں کہ وہ شمالی سیکٹر میں اپنی افواج کی کفالت کر سکے۔ اسے مغرب یا راجپوتانہ سیکٹر میں نسبتاً دشواری ہوگی جہاں میٹر گج کی لائن ہے تاہم یہاں وہ بالکی گشتی افواج کی کفالت کر سکتا ہے جو جنوب مغربی پنجاب کے مکئی اگانے والے علاقے پر حملہ کرنے کی صلاحیت کی حامل ہوں گی۔“ چنانچہ اُس نے لکھا کہ ”پاکستان کو جالندھر سے ٹھنڈہ تک ایک سو میل کی سرحد پر بڑے پیمانے پر بری فوج کے حملے کا سامنا ہوگا جب ٹھنڈہ اسے کوٹری تک کے پانچ سو میل کی سرحد پر نسبتاً بالکی افواج کے حملے کا اندیشہ ہوگا۔“

اُس نے ہندوستان اور پاکستان کا موازنہ کرتے ہوئے لکھا کہ ”فحشگی پر ہندوستان کی جانب سے پاکستان پر کتنا بڑا حملہ کیا جائے گا، اُس کا انحصار اس بات پر ہوگا کہ اُس نے اپنی صنعتوں، وسائل اور خام مال کو کس قدر ترقی دی ہے۔ اُس کی یہ ترقی یقیناً پاکستان کی نسبت بہت زیادہ ہوگی۔ اس کا انحصار اس بات پر بھی ہوگا کہ اُسے اپنے سمندر پار اتحادی مثلاً روس سے کس قدر افراد اور جنگی ساز و سامان کی امداد حاصل ہوتی ہے۔ ہندوستان کو وسیع پیمانے پر جنگی کارروائیوں کے اڈے کی حیثیت سے، خواہ یہ سمندر پر ہوں، فحشگی پر ہوں یا فضا میں ہوں، پاکستان کے مقابلے میں کہیں زیادہ برتر حیثیت حاصل ہوگی۔۔۔۔۔ درحقیقت ہندوستان جدید جنگ کے لیے ایک مستعد اڈہ ہوگا جو کہ پاکستان کبھی بھی نہیں ہو سکے گا۔“ اُس نے ہندوستان کی زود افزوں ترقی کی پیش بینی کرتے ہوئے اندازہ لگایا کہ ”یہ بات یقین ہے کہ اگر ہندوستان نے روس کی ظاہری امداد کے بغیر بھی پاکستان پر حملہ کر دیا تو پاکستان کی سلامتی کو برقرار رکھنے کی خاطر برطانیہ کی طرف سے اسے وسیع پیمانے پر فضائی اور بری افواج مہیا کرنا پڑ جائیں گی۔“ اور ایک بار پھر اُس نے اس کمزوری کا اعادہ کیا کہ ”ان تمام افواج کی کفالت کے لیے فقط کراچی کی ایک بندرگاہ مہیا ہوگی جو ناقابل اعتبار راستوں کے ذریعے لاہور اور مظفر آباد سے جڑی ہوئی ہے۔“

اُس نے اس امکان کا بھی جائزہ لیا کہ ”اگر شمال مغرب کی طرف سے روس نے اور جنوب مشرق کی طرف سے ہندوستان نے بیک وقت پاکستان پر حملہ کر دیا تو اس صورت میں برطانیہ کی جانب سے پاکستان کے دفاع کی خاطر اتنی بڑی تعداد میں فضائی اور بری افواج مہیا کرنا پڑی گی جتنی کہ شمال افریقہ میں محور کی افواج (فسطائی افواج) کی پسپائی سے پہلے ہمیں مشرق وسطیٰ میں مہیا کرنا پڑی تھیں۔ یہ ناممکن ہے کہ اتنی بڑی فوج کو تنہا کراچی کی بندرگاہ سنبھال سکے گی۔۔۔۔۔“

اپنے اس تفصیلی تجزیے کی روشنی میں آکن لیک نے آخر میں یہ نتیجہ برآمد کیا۔ ”اگر ہم بحر ہند کے خطے میں سمندر اور فضا میں اپنی آزادانہ نقل و حمل کی طاقت برقرار رکھنا چاہتے ہیں جو کہ میں سمجھتا ہوں ہمارے لیے برطانوی دولت مشترکہ کے تسلسل کو برقرار رکھنے کی خاطر انتہائی ضروری ہوگی، تو ہم اس مقصد کو فقط انڈیا کو متحد رکھ کر ہی حاصل کر سکتے ہیں جو بخوشی دولت مشترکہ کا رکن بننے پر بھی تیار ہوگا اور اپنے وسائل کی حدود میں رہتے ہوئے دولت مشترکہ کے

دفاع میں حصہ لینے کے لیے بھی تیار ہوگا (25)۔“

کمانڈر انچیف آکن لیک کے نزدیک مشرقی و مغربی پاکستان کا وجود دفاعی اعتبار سے بالکل ناقابل عمل تھا۔ یہ پاکستان دولت مشترکہ کا دفاع تو کجا خود اپنا دفاع بھی نہیں کر سکتا تھا۔ وہ روس جیسی طاقت کے خلاف تو کجا ہندوستان کا مقابلہ کرنے کی صلاحیت بھی نہ رکھتا تھا۔ اُس نے اس تفصیلی تجزیے میں اپنی تمام تر فوجی مہارت اور تجربے کا زور تقسیم ہند اور پاکستان کے ناقابل عمل ثابت کرنے پر صرف کر دیا اور نتیجہ یہ نکالا کہ برصغیر ہند کو متحد رکھا جائے۔ اس کے خیال میں اعتدال پسند کانگری رہنما دولت مشترکہ کا رکن بننے اور برطانوی سامراج سے تعاون کرنے پر آمادہ تھے۔ اُس کا یہ خیال بے بنیاد نہیں تھا جیسا کہ آگے چل کر ظاہر ہوا۔ آکن لیک کا یہ تجزیہ اُن لوگوں کی آنکھیں کھولنے کے لیے کافی ہونا چاہیے جو ابھی تک اس غلط پروپیگنڈے کا شکار ہیں کہ برطانوی سامراج قیام پاکستان میں دلچسپی رکھتا تھا۔ اس کے برعکس حقیقت یہ تھی کہ برطانوی سامراج کی اولین ترجیح برصغیر کو متحد رکھنا تھی۔



[undunovellet.blogspot.com](http://undunovellet.blogspot.com)

## باب 11

## وزارتی مشن منصوبہ

منصوبے کا اعلان، پاکستان کو زرد کر دیا گیا، متحدہ ہند کے دائرے میں رہتے ہوئے حل تجویز کیا گیا

اس دوران وزارتی مشن کے ارکان اور وائسرائے اس خدشہ کے پیش نظر کہ دونوں فرقوں کے مابین کوئی تصفیہ نہیں ہو سکے گا اور حکومت برطانیہ کو خود ہی اس مسئلے کے حل کا کوئی اعلان کرنا پڑے گا، ایک سکیم وضع کرنے میں مصروف رہے اور اس سلسلے میں ان کے آپس میں کئی اجلاس ہوئے۔ اس سکیم پر گورنروں اور کمانڈر انچیف ہند کی رائے بھی لی گئی اور پھر 12 مئی کو شملہ کانفرنس کی ناکامی کے بعد اس کا مسودہ حتمی منظوری کے لیے لندن بھیجا گیا جہاں 14 مئی کو وزیراعظم انیلی کی زیر صدارت برطانوی کابینہ نے اس کی منظوری دے دی۔ 16 مئی کو وزیراعظم انیلی نے برطانوی پارلیمنٹ میں اور وزارتی مشن کی جانب سے دہلی میں اس سکیم کا متن جاری کر دیا گیا جو ”وزارتی مشن منصوبہ“ کے نام سے مشہور ہوئی۔ شملہ کانفرنس میں مشن کی تجویز کردہ صوبوں کی فرقہ وارانہ گروپنگ کا جو خاکہ زیر بحث آیا تھا اور جس کے ساتھ جتنا ح نے اصولی اتفاق کر لیا تھا، اب مشن کے اعلان کردہ منصوبے میں اسی خاکہ کو زیادہ سے زیادہ کانگریس کے نقطہ نظر کے ساتھ ہم آہنگ کرنے کی کوشش کی گئی تھی۔ اس اعلان کے ابتدائی گیارہ پیرا گرافوں میں تقسیم ہند اور آزاد و خود مختار پاکستان کی تشکیل کی مخالفت میں دلائل جمع کئے گئے

تھے اور بعد ازیں مجوزہ منصوبے کی تفصیل بیان کی گئی تھی۔ تقسیم ہند اور مطالبہ پاکستان پر بحث کرتے ہوئے کہا گیا کہ ”اگرچہ مسلم لیگ کے حامیوں کے سوا ہر طرف سے متحدہ ہند کی ہمد گیر خواہش کا اظہار کیا گیا ہے لیکن پھر بھی ہم نے تقسیم ہند کے امکان کا بڑے غور سے اور غیر جانبداری سے جائزہ لیا ہے کیونکہ ہم مسلمانوں کی اس جائز اور شدید تشویش سے متاثر ہوئے ہیں کہ کہیں ان پر ہندو اکثریت کی دائمی حکمرانی قائم نہ ہو جائے۔ یہ احساس مسلمانوں کے اندر اس قدر شدت کے ساتھ جاگزیں ہو چکا ہے کہ اسے محض کاغذی تحفظات کی حد سے دور نہیں کیا جاسکتا۔ اس لیے ہم نے سب سے پہلے مسلم لیگ کی آزاد و خود مختار ریاست پاکستان کے مطالبہ کا جائزہ لیا ہے۔“ اس جائزہ میں پاکستان کے لیے مطلوبہ چھ صوبوں یعنی پنجاب، سرحد، سندھ، بلوچستان، بنگال اور آسام کی مسلم اور غیر مسلم آبادی کے اعداد و شمار پیش کیے گئے جن کے مطابق شمال مغربی علاقہ کے چار صوبوں کی مجموعی آبادی کا 70 فیصد مسلم اور 37 فیصد غیر مسلم آبادی پر مشتمل تھا جب کہ شمال مشرقی علاقے کے دو صوبوں کی مجموعی آبادی کا 69 فیصد مسلم اور 31 فیصد غیر مسلم آبادی پر مشتمل تھا۔ باقی ماندہ برطانوی ہند کے بارے میں بتایا گیا کہ اس کی کل 18 کروڑ 80 لاکھ آبادی کے اندر تقریباً 2 کروڑ مسلمان بکھرے ہوئے ہیں۔ اس صورت حال پر مشن نے کہا کہ ”ان اعداد و شمار سے ظاہر ہوتا ہے کہ اگر مسلم لیگ کے مطالبہ کے مطابق پاکستان کی ایک الگ خود مختار ریاست قائم کر دی جائے تو اس سے فرقہ وارانہ اقلیت کا مسئلہ حل نہیں ہوگا۔ نہ ہی ہمارے پاس اس امر کا کوئی جواز ہوگا کہ ہم خود مختار پاکستان میں پنجاب، بنگال اور آسام کے ان اضلاع کو شامل کریں کہ جہاں غیر مسلم آبادی کی اکثریت ہے۔ ہر وہ دلیل جو پاکستان کے حق میں دی جاسکتی ہے ہماری رائے میں وہی دلیل غیر مسلم علاقوں کو پاکستان سے باہر رکھنے کے حق میں مساوی طور پر دی جاسکتی ہے۔ یہ نقطہ خاص طور سے سکھوں کی حیثیت کو متاثر کرتا ہے۔“

”چنانچہ ہم نے یہ بھی جائزہ لیا کہ ایک چھوٹا خود مختار پاکستان جو صرف مسلم اکثریت کے علاقوں تک محدود ہو، تصفیے کی ممکنہ بنیاد بن جائے۔ مسلم لیگ نے اس قسم کے پاکستان کو بالکل ناقابل عمل قرار دیا ہے۔ کیونکہ اس میں ان علاقوں کو پاکستان سے نکال دیا گیا ہے۔“

(الف) پنجاب سے تمام انہالہ ڈویژن اور جالندھر ڈویژن

(ب) آسام کا پورا صوبہ سوائے ضلع سلہٹ  
(ج) مغربی بنگال کا بڑا حصہ بشمول کلکتہ کہ اس شہر میں مسلمان کل آبادی کا فقط 6 فی 23 فیصد  
ہیں۔

ہم خود بھی اس کے قائل ہیں کہ کوئی بھی ایسا مل جس کے نتیجے میں پنجاب اور بنگال کو  
کسی بڑی تقسیم کے عمل سے گزرنا پڑے جیسا کہ اس صورت میں ہوگا، ان صوبوں کے باشندوں  
کی بہت بڑی تعداد کی خواہشات اور مفادات کے خلاف ہوگا۔ بنگال اور پنجاب دونوں کی اپنی  
مشترک زبان، ایک طویل تاریخ اور ایک روایت موجود ہے۔ مزید برآں پنجاب کی تقسیم لازمی  
طور پر سکھوں کو تقسیم کر دے گی۔ سرحد کے دونوں طرف ان کی اچھی خاصی تعداد رہ جائے گی۔  
چنانچہ مجبوراً ہم اس نتیجے پر پہنچے ہیں کہ نہ تو بڑی اور نہ چھوٹی خود مختار ریاست پاکستان، فرقہ  
وارانہ مسئلے کا کوئی قابل قبول حل بن سکتی ہے۔

”مذکورہ بالا پرزور دلائل کے علاوہ دوسرے انتظامی، معاشی اور فوجی نوعیت کے ذہنی  
دلائل بھی موجود ہیں۔ ہندوستان میں نقل و حمل، اور ڈاک و تار کا سارا نظام متحدہ ہندوستان کی  
بنیاد پر استوار کیا گیا ہے۔ اگر اس نظام کو پارہ پارہ کر دیا گیا تو اس سے ہندوستان کے دونوں  
حصوں کو نقصان پہنچے گا۔ متحدہ دفاع کا موقف اس سے بھی زیادہ ذہنی ہے۔ ہندوستانی مسلح  
افواج کی بحیثیت مجموعی استواری بحیثیت مجموعی ہندوستان کے دفاع کے لیے ہوتی ہے، ان کو دو  
حصوں میں بانٹ دینے سے ہندوستانی فوج کی پرانی روایات اور کارکردگی کے اعلیٰ معیار کو  
شدید دھچکا لگے گا جس کے نتیجے میں شدید خطرات لاحق ہو جائیں گے۔ انڈین نیوی اور انڈین  
ایئر فورس اور بھی زیادہ بے اثر ہو جائیں گی۔ مجوزہ پاکستان کے دونوں حصے ہندوستان کی انتہائی  
پرخطر سرحدوں پر واقع ہوں گے اور کامیاب دفاع کے لیے جس قدر چوڑائی درکار ہے، پاکستان  
کا علاقہ اس کے لیے ناکافی ہوگا۔

”مزید قابل غور اہم مسئلہ یہ درپیش ہوگا کہ ویسی ریاستوں کے لیے تقسیم شدہ برطانوی  
ہندوستان کے ساتھ روابط قائم رکھنا بہت مشکل ہوگا۔

”مزید برآں یہ کہ مجوزہ پاکستان کے دونوں حصوں کے درمیان کوئی سات سو میل کا  
فاصلہ ہوگا۔ اور امن و جنگ دونوں صورتوں میں ان کے درمیان مواصلات کا سارا دار و مدار

ہندوستان کی خیر سگالی پر ہوگا۔

”چنانچہ ہم برطانوی حکومت سے یہ سفارش نہیں کر سکتے کہ برصغیر کا اقتدار جو اس وقت برطانیہ کے ہاتھ میں ہے، دو بالکل علیحدہ خود مختار ریاستوں کے سپرد کیا جائے“ (۱)۔

اس کے بعد ہیر گراف نمبر 12 اور نمبر 13 میں کانگریس کی مجوزہ سکیم کا تذکرہ کیا گیا جس میں کہا گیا تھا کہ ہندوستان ایک وفاق ہوگا جس میں دفاع، امور خارجہ اور مواصلات لازمی طور پر مرکز کے پاس ہوں گے اور اگر صوبے چاہیں گے کہ وہ معاشی اور انتظامی منصوبہ بندی میں وسیع پیمانے پر شریک ہوں تو وہ مذکورہ لازمی شعبوں کے علاوہ بعض اختیاری شعبے بھی مرکز کو تفویض کر سکتے ہیں۔ اس پر تبصرہ کرتے ہوئے مشن کی جانب سے کیا گیا کہ ”ہماری رائے میں اس سکیم میں بہت سے آئینی فحائض اور سقم موجود ہیں۔ ایک ایسی مرکزی ایگزیکٹو اور قانون ساز اسمبلی وضع کرنا مشکل ہو جائے گا کہ جس میں کچھ وزیر جو لازمی شعبہ جات سے تعلق رکھتے ہوں وہ تو پورے ہندوستان کے لیے ذمہ دار ٹھہرائے جائیں جب کہ کچھ وزیر جو اختیاری شعبہ جات سے تعلق رکھتے ہوں صرف ان صوبوں کے لیے ذمہ دار ہوں جنہوں نے ان شعبوں میں اشتراک عمل کا فیصلہ کیا اور انہیں مرکز کے تحت دیا۔ یہ مسئلہ اس وقت زیادہ نمایاں ہوگا جب مرکزی اسمبلی میں بعض ارکان کو ان موضوعات پر بحث میں شریک ہونے اور رائے دینے سے روک دیا جائے گا کہ جن سے ان صوبوں کا تعلق نہیں ہوگا اس عملی مشکل کے علاوہ ہم یہ بھی جائز نہیں سمجھتے کہ جن صوبوں نے مرکز کو اختیاری شعبے تفویض نہیں کئے ان کو اس مقصد کے لیے اپنا الگ گروپ بنانے کا حق نہ دیا جائے۔“

چنانچہ مسلم لیگ اور کانگریس دونوں کے موقف سے بظاہر انحراف کرتے ہوئے مشن نے ان کے بین بین ایک آئینی منصوبہ پیش کیا جس کا مرکز و محور برصغیر کی ایک ہی مملکت کو برقرار رکھنا تھا۔ یہ منصوبہ کم و بیش اسی گروپنگ سکیم کے مشابہ تھا جس پر مشن نے دونوں فریقین کو شملہ میں مذاکرات کی دعوت دی اور تعہد کرانے کی کوشش کی تھی جو کہ ناکام رہی تھی۔ خاص فرق یہ تھا کہ اب کانگریس کو راضی کرنے کی خاطر مرکز میں نمائندگی کے لیے ہندوؤں اور مسلمانوں کے مابین پیرینی (برابری) کا اصول ترک کر دیا گیا تھا اور اس کی بجائے آبادی کے تناسب کو بنیاد بنایا گیا تھا۔ اس منصوبے کا خاکہ وزارت مشن کے بیان کے پیرا 15 سے 19 تک بالصراحت بیان کیا

گیا تھا۔ حیرا۔ 15 جس کی بعد ازاں مختلف توجیہات کی گئیں، کا متن یہ ہے:

”15۔ اب ہم ایک ایسا مل پیش کرتے ہیں جو ہماری رائے میں تمام فریقین کے مطالبوں پر پورا اُترتا ہے۔ اس میں یہ امکان پوری طرح موجود ہے کہ کل ہند آئین کی ایک مستحکم اور قابل عمل صورت پیدا ہو جائے گی۔ ہم سفارش کرتے ہیں کہ آئین کو ذیل میں دی گئی بنیادی ہیئت کا روپ اختیار کرنا چاہئے۔

1۔ ایک یونین آف انڈیا ہوگی جو سارے برطانوی ہند اور ریاستوں پر مشتمل ہوگی۔ اور امور خارجہ، دفاع اور مواصلات کے چکے اس کی تحویل میں ہوں گے اور اسے ان محکموں کے لیے درکار آمدنی کے حصول کے ضروری اختیارات بھی حاصل ہوں گے۔

2۔ یونین کی ایک ایگزیکٹو اور ایک قانون ساز اسمبلی ہوگی جو برطانوی ہند اور ریاستوں کے نمائندوں پر مشتمل ہوگی۔ قانون ساز اسمبلی میں درپیش کسی بھی بڑے فرقہ وارانہ مسئلہ کے فیصلے کے لئے ہر دو بڑے فرقوں کے حاضر اور رائے شماری میں شریک نمائندوں کی اکثریت اور ایوان میں حاضر اور رائے شماری میں شامل تمام ارکان کی بحیثیت مجموعی اکثریت درکار ہوگی۔

3۔ یونین کی تحویل میں دیئے گئے شعبوں کے علاوہ باقی تمام شعبے اور باقی ماندہ اختیارات صوبوں کو تفویض کئے جائیں گے۔

4۔ ریاستیں وہ تمام اختیارات اور شعبہ جات اپنے پاس رکھیں گی جو مرکز کی تحویل میں نہیں دیئے گئے ہیں۔

5۔ صوبوں کو آزادی ہوگی کہ وہ اپنے گروپ تشکیل دیں جن کی اپنی ایگزیکٹو اور قانون ساز اسمبلی ہو علاوہ بریں ہر گروپ صوبائی شعبہ جات میں سے ان شعبوں کا تعین کر سکے گا جو اس گروپ کے مابین مشترک ہوں گے۔

6۔ یونین اور گروپوں کے دساتیر میں یہ شق شامل ہوگی کہ ابتدائی دس سال بعد اور پھر ہر دس سال بعد کوئی بھی صوبہ اپنی قانون ساز اسمبلی کی کثرت رائے سے آئین کی شرائط پر نظر ثانی کا مطالبہ کر سکتا ہے۔“

اس کے بعد حیرا گراف 16 میں کہا گیا کہ مشن کا مدعا یہ نہیں ہے کہ ان خطوط پر آئین کی

تفصیلات بھی طے کر دی جائیں بلکہ اس کا مقصد ایک ایسے نظام (مشینری) کو حرکت میں لانا ہے جس سے ہندوستانیوں کا آئین ہندوستانیوں کے ذریعے طے پا جائے۔  
 آئین سازی کے اس نظام کی وضاحت کرتے ہوئے پیرا گراف 18 میں کہا گیا کہ اگرچہ آئینی ڈھانچہ وضع کرنے کی خاطر اسمبلی کی تشکیل کے لیے کل آبادی کی درست اور وسیع تر نمائندگی نہایت ضروری ہے لیکن موجودہ حالات میں بالغ رائے دہی کی بنیاد پر آئین ساز اسمبلی کے انتخابات کرائے گئے تو آئین سازی کے کام میں ناقابل قبول تاخیر پیدا ہو جائے گی اس لیے حال میں منتخب ہونے والی صوبائی اسمبلیوں کو انتخابی ادارے کی حیثیت سے بروئے کار لایا جائے گا۔ صوبوں سے نمائندگی کو آبادی کے تناسب کے مطابق بنانے کے لیے یہ طریقہ کار وضع کیا گیا کہ

ا۔ ہر صوبے کے لیے اس کی آبادی کے تناسب سے کل نشستیں اس طرح مخصوص کی جائیں کہ کم و بیش ہر دس لاکھ آبادی کے حصے ایک نشست آئے تاکہ اسے بالغ رائے دہی کے قریب قریب متبادل سمجھا جاسکے۔

ب۔ صوبوں کے لیے مخصوص کی جانے والی نشستوں کو ہر صوبے کے بڑے فرقوں کے مابین ان کی آبادی کے تناسب سے تقسیم کر دیا جائے۔

ج۔ ہر فرقہ کے لیے مخصوص کی جانے والی نشستوں پر نمائندوں کا انتخاب اسی فرقے سے تعلق رکھنے والے ارکان صوبائی اسمبلی کریں گے۔

آئین ساز اسمبلی کے انتخاب کے لیے فرقہ وارانہ تقسیم تین حصوں میں کی گئی تھی

(۱) عمومی

(۲) مسلم

(۳) سکھ

یہاں عمومی کی اصطلاح میں ہندوؤں سمیت وہ تمام لوگ شامل تھے جو نہ مسلم تھے اور نہ سکھ۔ اس کے بعد پیرا گراف 19 میں آئین سازی کے طریق کار کی مرحلہ وار تفصیل طے کی گئی تھی۔ اس طویل پیرا گراف جس نے بعد میں بڑی متنازعہ صورت اختیار کر لی تھی اور جس کی مختلف توجیہات کی گئی تھیں، کا پورا متن یہ ہے:

”19۔ (ا) چنانچہ ہماری تجویز یہ ہے کہ ہر صوبائی قانون ساز اسمبلی درج ذیل تعداد میں نمائندے منتخب کرے گی۔ قانون ساز اسمبلی کا ہر حصہ (یعنی عمومی، مسلم یا سکھ) اپنے نمائندے متناسب نمائندگی کی بنیاد پر واحد قابل انتقال ووٹ کے ذریعے منتخب کرے گا۔

### نمائندگی کا جدول

(گروپ الف)

صوبہ	عمومی	مسلم	کل
مدارس	45	4	49
بہمنی	19	2	21
یو۔ پی	47	8	55
بہار	31	5	36
سی۔ پی	16	1	17
اڑیسہ	9	0	9
کل	167	20	187

(گروپ ب)

صوبہ	عمومی	مسلم	سکھ	کل
پنجاب	8	16	4	28
مرحد	0	3	0	3
سندھ	1	3	0	4
کل	9	22	4	35

(گروپ ج)

صوبہ	عمومی	مسلم	کل
بنگال	27	33	60
آسام	7	3	10



70	36	34	کل
292			برطانوی ہند کے لیے کل نشستیں
93			وہی ریاستوں کے لیے مخصوص نشستیں
385			کل میزان

”(۲)۔ ریاستوں کو حتیٰ آئین ساز اسمبلی میں مناسب نمائندگی دینے کا بھی مقصد ہے۔ برطانوی ہند میں نمائندوں کی تعداد کے تعین کے لیے جو طریقہ کار وضع کیا گیا ہے، اسی کو بنیاد بنا کر ریاستوں سے آئین ساز اسمبلی میں لیے گئے ارکان کی تعداد 93 سے تجاوز نہیں کرے گی۔ ان کے چناؤ کا طریقہ مشورے سے طے کیا جائے گا۔ ابتدائی مرحلوں میں ریاستوں کی ابتدائی نمائندگی کا کام ایک مذاکراتی ٹیم کے سپرد ہو گا۔

”(۳)۔ اس طرح منتخب ہونے والے نمائندوں کا اجلاس جتنی جلد ممکن ہو گا فنی دہلی میں منعقد ہو گا۔

”(۴)۔ یہ ایک ابتدائی اجلاس ہو گا۔ جس میں صرف عمومی فرائض انجام دیئے جائیں گے چیز میں اور دوسرے عہدیداروں کا انتخاب عمل میں لایا جائے گا۔ شہریوں، اقلیتوں، قبائلیوں اور مستحق علاقوں کے حقوق کے لیے مشاورتی کمیٹی قائم کی جائے گی۔ اس کے بعد صوبوں کے نمائندے تین حصوں (سیکشنوں) میں بٹ جائیں گے جیسا کہ اس پیراگراف کے ذیلی پیراگراف (۱) میں نمائندگی کے جدول میں، ب اور ج کے طور پر دکھائے گئے ہیں۔

”(۵)۔ یہ حصے (سیکشن) اپنے اندر شامل صوبوں کے لیے آئین تشکیل دیں گے اور یہ فیصلہ کریں گے کہ آیا ان صوبوں پر مشتمل گروپ کا کوئی آئین ہو گا یا نہیں اور اگر ہو گا تو یہ کہ وہ کون سے شعبے ہوں گے جو کہ گروپ کی تحویل میں ہوں گے۔ صوبوں کو یہ اختیار ہو گا کہ وہ نیچے دی گئی ذیلی دفعہ (۸) کے مطابق گروپوں سے علیحدگی اختیار کر سکیں گے۔

”(۶)۔ یونین کا آئین طے کرنے کے لیے گروپوں اور ہندوستانی ریاستوں کے

نمائندے دوبارہ مجتمع ہوں گے۔

”(۷)۔ یونین کی آئین ساز اسمبلی میں ایسی قرار دادیں جو پیرا گراف۔ 15 کی شقوں میں تبدیلی کا موجب ہوں یا کوئی بڑا فرقہ وارانہ مسئلہ اٹھاتی ہوں، دونوں بڑے فرقوں سے تعلق رکھنے والے حاضر اور رائے شماری میں شریک ارکان کی اکثریت سے طے پائیں گی۔ اسمبلی کا چیز میں یہ فیصلہ کرے گا کہ آیا کسی قرار داد سے بڑا فرقہ وارانہ مسئلہ پیدا ہو گا اور یہ کہ اس معاملے میں اگر کسی بڑے فرقے کی اکثریت نے مطالبہ کیا تو وہ کوئی فیصلہ دینے سے پہلے وفاقی عدالت (فیڈرل کورٹ) سے مشورہ کرے گا۔

”(۸)۔ جو فیہی نیا آئینی بندوبست عمل میں آجائے گا تو پھر کسی بھی صوبے کو اختیار حاصل ہو گا کہ وہ اس گروپ سے باہر نکلنے کا انتخاب کر سکے کہ جس میں اسے رکھا گیا ہے۔ اس قسم کا فیصلہ صوبے کی وہ قانون ساز اسمبلی کر سکے گی جو نئے آئین کے تحت منعقد ہونے والے پہلے عام انتخابات کے بعد وجود میں آئے گی۔“

اس کے بعد پیرا گراف 20 میں شہریوں، اقلیتوں، قبائلیوں اور مستثنیٰ علاقوں کے حقوق کے بارے میں مشاورتی کمیٹی کی تشکیل اور ڈھانچے کی تفصیل دی گئی تھی۔ آخر میں پیرا گراف 23 میں کہا گیا کہ آئین سازی کے عرصے کے دوران کاروبار حکومت چلانے کے لیے بڑی سیاسی پارٹیوں کے تعاون سے عبوری حکومت تشکیل دی جائے گی جس میں محکمہ جنگ سمیت تمام محکموں کے قہمدان ایسے ہندوستانیوں کے سپرد کئے جائیں گے جنہیں عوام کا پورا اعتماد حاصل ہو گا۔ یہ بھی ذکر کیا گیا کہ وائسرائے نے اس سلسلے میں بات چیت کا آغاز کر دیا ہے اور بہت جلد عبوری حکومت کی تشکیل کی توقع ہے<sup>(2)</sup>۔

وزارتی مشن کی طرف سے جاری کردہ یہ اعلان محض ارکان مشن کی جانب سے نہیں تھا بلکہ ”حکومت عالیہ برطانیہ“ کی توثیق کے بعد دہلی اور لندن میں بیک وقت جاری ہوا تھا۔ اس میں برصغیر کو متحد رکھ کر اس خطے کو آزادی دینے کا مکمل منصوبہ پیش کیا گیا تھا۔ اعلان کے اول حصے میں برطانوی حکمرانوں کی جانب سے مکمل کر اور بالوضاحت مطالبہ پاکستان کو مسترد کیا گیا تھا۔ اعلیٰ اپنی سوانح حیات میں وزارت مشن اور حکومت برطانیہ کی جانب سے مطالبہ پاکستان مسترد کرنے کی وجوہ بیان کرتے ہوئے لکھتا ہے ”مجھے اور میرے رفقاء کو ہندوستان کو ہندوؤں

اور مسلمانوں کی دو ریاستوں میں تقسیم کرنے کی ساری مشکلات نظر آتی تھیں کیونکہ تقسیم کی صورت میں دونوں ریاستوں میں اقلیتوں کا رہنا لازمی تھا۔ ہمیں یہ بھی شبہ تھا کہ پاکستان قائم رہ سکے گا جب کہ اس کا ایک اہم جغرافیائی پونٹ مرکز سے اس قدر الگ ہو گا۔ لہذا میرے وزارتی رفقاء اور وائسرائے نے اس مسئلہ کے ایسے حل کی تلاش میں کئی گھنٹے صرف کئے جو دونوں فرقوں کے لیے اطمینان بخش ہو سکتا تھا<sup>(3)</sup>۔ ”مشن کی جانب سے جاری کردہ بیان میں مطالبہ پاکستان مسترد کرنے کے جواز میں دو اہم وجوہات بیان کی گئی تھیں۔ ایک تو یہ کہ ایک قابل ذکر غیر مسلم اقلیت کو مسلم اکثریت کے ملک میں مغلوب ہو کر رہنا پڑے گا۔ اور دوسرے یہ کہ ہندوستان کی جغرافیائی تقسیم اور اس کی مسلح افواج کی تقسیم سے برصغیر کا دفاع کمزور پڑ جائے گا۔ (یہاں دفاع سے مراد سوویت یونین کے خلاف انگلو امریکی حلفہ اثر کا دفاع تھا)۔

16 مئی کو پیٹنک لارنس نے اور 17 مئی کو ویول نے مجوزہ سکیم کے سلسلے میں علی الترتیب کی گئی اپنی نشری تقریروں میں انہی دو وجوہات کا اعادہ کرتے ہوئے آزاد و خود مختار پاکستان کا مطالبہ رو کر دیا۔ پیٹنک لارنس نے کہا کہ ”مسلم لیگ کی مطلوبہ ریاست پاکستان صرف مسلمانوں پر مشتمل نہیں ہوگی، اس میں لگ بھگ چالیس فیصد دوسرے فرقے بھی آباد ہوں گے۔ اس لیے ایک علیحدہ آزاد و خود مختار مسلم مملکت فرقہ دارانہ مسئلے کا حل نہیں ہے علاوہ ازیں اس نے کہا کہ پاکستان کی بقیہ ہندوستان سے مکمل علیحدگی کے نتیجے میں پورے ملک کا دفاع خطرے میں پڑ جائے گا کیونکہ فوج و حصوں میں منقسم ہو جائے گی اور ملک کی وہ جوڑائی بھی ختم ہو جائے گی جو جدید جنگ میں دفاع کے لیے ضروری سمجھی جاتی ہے“<sup>(4)</sup>۔ ویول نے مجوزہ سکیم کے بارے میں کہا کہ ”اس کے ذریعے ہندوستان کی لازمی وحدت محفوظ رہے گی جس کو دو بڑے فرقوں کے باہمی تنازعہ سے خطرہ درپیش ہے اور بالخصوص ہندوستانی فوج جیسے عظیم اشتراک عمل کا شیرازا بکھرنے کا اندیشہ بھی دور ہو جائے گا جس کا ہندوستان پہلے ہی کافی ممنون احسان ہے اور جس کی قوت، وحدت اور مستعدی پر مستقبل میں اس کی سلامتی کا انحصار ہے“<sup>(5)</sup>۔ چنانچہ برصغیر کی فوجی وحدت کی خاطر سیاسی وحدت کو برقرار رکھنے کی سفارش کی گئی تھی اور مسلمانوں سے کہا گیا تھا کہ مجوزہ سکیم میں ان کو ”پاکستان کے تمام فوائد تقسیم ہند میں مضر خطرات سے دوچار ہوئے بغیر ہی حاصل ہو جائیں گے۔“ جب کہ حقیقت یہ تھی کہ اس میں

مسلمانوں کے لیے وہ رعایتیں بھی مزید کم کر دی گئی تھیں جو شملہ مذاکرات میں زیر بحث گروپنگ سکیم میں مشن نے خود تجویز کی تھیں۔ اس میں مرکزی آئین سازی اور قانون ساز اسمبلیوں میں مسلم اکثریت کے گروپ کو غیر مسلم اکثریت کے گروپ کے برابر نمائندگی دی گئی تھی اور پیرٹی (برابری) کا اصول رکھا گیا تھا۔ لیکن اب اعلان کردہ سکیم میں برطانوی ہند کی 292 نشستوں میں آبادی کے تناسب کی بنیاد پر مسلم اکثریت کے گروپ کو (یعنی ب اور ج ملا کر) صرف 78 نشستیں دی گئی تھیں۔ مزید یہ کہ مسلم گروپ کو تقسیم کر کے دو حصوں ب اور ج میں بانٹ دیا گیا تھا تاکہ مرکز میں مسلم گروپ کی ہم آہنگی برقرار نہ رہ سکے۔ مسلمان عوام الناس جنہوں نے حالیہ انتخابات میں تقریباً بحیثیت مجموعی مسلم لیگ کو ووٹ دے کر آزاد و خود مختار پاکستان کے حصول کے لیے اپنے غیر متزلزل عہد کا مظاہرہ کیا تھا، اعلان کردہ وزارت میں مشن منصوبہ میں مطالبہ پاکستان کے بری طرح روکے جانے پر سخت برا فروختہ ہوئے۔ منصوبہ میں مسلمانوں کے لیے جو کچھ تجویز کیا گیا تھا اسے ان کی طرف سے فوری پذیرائی حاصل نہ ہو سکی۔

### جناب کا مثبت رد عمل

جناب اپنی صحت کی خرابی کے باعث ابھی تک شملہ میں تھے۔ 18 مئی کو وائسرائے کے پرائیویٹ سیکریٹری جارج ایبل نے اعلان کردہ مشن منصوبہ کے بارے میں فوری رد عمل جاننے کے لیے جناب کے ساتھ ٹیلی فون پر بات کی۔ جناب نے کہا کہ مسلم لیگ کی کونسل اور مجلس عاملہ کے ساتھ مشورہ کئے بغیر کسی فیصلے پر نہیں پہنچ سکتا۔ جن کے اجلاس اوائل جون میں طلب کئے گئے ہیں تاہم انہوں نے کہا کہ مشن کے جاری کردہ بیان پر مسلمانوں کا رد عمل بہت شدید ہے۔ اگر غفلت سے کام لیا گیا تو بڑے افسوس کی بات ہوگی۔ مزید گفتگو کرتے ہوئے جناب نے کہا کہ وزارت میں میری یہ درخواست ہے کہ وہ ذرا تحمل سے کام لے اور مسلم لیگ کو کچھ وقت دے۔ مجھے اتنا وقت دیا جائے کہ میں ”اپنے عوام“ کو یہ سمجھا سکوں کہ وہ کہاں کھڑے ہیں۔ اگر غفلت دکھائی گئی تو سب کچھ بگڑ جائے گا۔ ان کی رائے میں مسلم عوام پر لازم ہے کہ وہ مشن منصوبہ کی حقیقی اہمیت کو سمجھیں۔ جناب نے ایبل کو بتایا کہ ”میں بروز پیر (22 مئی) کی صبح کو ایک بیان جاری کروں گا جس میں مسلمانوں سے درخواست کروں گا کہ وہ پرسکون رہیں اور یہ کہ مشن کا

جاری کردہ بیان نہایت اہمیت کا حامل ہے اور مسلمانوں کو چاہیے کہ وہ پورے احساس ذمہ داری کے ساتھ اس کا جائزہ لیں۔ آخر میں جناح نے اپیل کی وساطت سے وزارتی مشن سے ایک بار پھر درخواست کی کہ جلد بازی سے کام نہ لیا جائے۔ اگر مسلمانوں کو وقت دیا گیا تو اس بات کا امکان موجود ہے کہ کوئی سودمند نتیجہ برآمد ہو جائے گا<sup>(6)</sup>۔

اس دوران مسلم لیگ کا سیکرٹری جنرل لیاقت علی خان شملہ میں جناح سے ملاقات کرنے کے بعد واپس دہلی پہنچا۔ 19 مئی کو لیاقت علی خان نے جناح کے ساتھ اپنی بات چیت کی تفصیل سے وزارت مشن اور وائسرائے کو آگاہ کیا۔ اس نے بتایا کہ جناح سمجھتے ہیں کہ مشن کے جاری کردہ بیان سے مسلمانوں میں مایوسی پیدا ہوئی ہے۔ اگر مسلم لیگ نے ابھی فوری طور پر اس پر غور کیا تو ایک جذباتیت کی فضا پیدا ہو جائے گی۔ اس لیے انہوں نے مشن سے درخواست کی ہے کہ انہیں جس قدر ممکن ہو سکے وقت دیا جائے تاکہ مسلم لیگ کی مجلس عاملہ اور کونسل کے اجلاس پر سکون ماحول میں منعقد ہو سکیں<sup>(7)</sup>۔ مشن کے ارکان نے اس تاخیر پر افسوس کرتے ہوئے وقت دینے پر رضامندی ظاہر کر دی۔ لیاقت علی خان نے انہیں آگاہ کیا کہ جناح کی ہدایت پر مسلم لیگ کی مجلس عاملہ اور کونسل کے اجلاس علی الترتیب 3 جون اور 5 جون کو دہلی میں رکھے گئے ہیں۔

جناح کی طرف سے کچھ مہلت کے حصول پر اصرار سے یہ صاف عندیہ ملتا تھا کہ وہ مشن منصوبہ کو قبول کرنے کی جانب مائل تھے لیکن مسئلہ اس مسئلہ رائے عامہ کا تھا جو آزداد و خود مختار پاکستان کے مطالبے سے ایک قدم پیچھے بننے کو آمادہ نہ تھی۔ مسلمانوں کو براہِ بخشنہ کرنے میں اس امر کو بھی دخل تھا کہ ہندو پریس خوشی کے شادیاں بجا رہا تھا کہ انگریزوں نے مطالبہ پاکستان کو ہمیشہ کے لیے رد کر دیا ہے اور یہ کہ انگریز بہر طور برصغیر کو متحد رکھنا چاہتے ہیں۔ جواہر لال نہرو کے اخبار ”نیشنل ہیئرلڈ“ کی رائے یہ تھی کہ جناح نے جس پاکستان کا تصور پیش کیا تھا اسے وزارت مشن کی دستاویز میں سرکاری طور پر دفن کر دیا گیا ہے اور اس امر کا برملا اور پُر زور الفاظ میں اعلان کر دیا گیا ہے کہ وزارت مشن نے جناح کے پاکستان کو جو موت کی سزا دی ہے حکومت برطانیہ اس پر مہر توثیق ثبت کر چکی ہے تاکہ اس کی موت کے بارے میں کوئی شک و شبہ نہ رہے اور نہ ہی اس کے دوبارہ زندہ ہونے کے امکان کا خطرہ رہے<sup>(8)</sup>۔ کانگریس پریس کے اس

اشتعال انگیز رویے کی وجہ سے جناح اور بھی مجبور ہوئے کہ وہ کچھ مہلت لے کر ”اپنے عوام“ کو مشن منصوبے کی حقیقی اہمیت سمجھنے پر مائل کر سکیں۔ اس لیے انہوں نے فوری رد عمل کے طور پر 22 مئی کو ایک مختصراً قسم کا بیان جاری کیا۔ اس بیان میں وزارتِ مشن کی مجوزہ سکیم پر بہت سے اعتراضات کئے گئے۔ سب سے بڑا اعتراض پاکستان کو روکیے جانے پر تھا۔ یہ اعتراض بھی کیا گیا کہ مسلم گروپ (پاکستان گروپ) کو دو حصوں میں تقسیم کر دیا گیا ہے علاوہ ازیں بہت سے چھوٹے بڑے اعتراضات کرنے کے بعد آخر میں کہا گیا کہ ”میں آل انڈیا مسلم لیگ کی مجلس عاملہ اور کونسل کے فیصلے کے لیے کوئی پیش بندی نہیں کر رہا ہوں جن کے اجلاس عنقریب دہلی میں ہونے والے ہیں۔ ان اجلاسوں میں برطانوی وزارتِ مشن اور وائسرائے کی جانب سے جاری کردہ بیان کے تمام اچھے برے پہلوؤں پر اچھی طرح غور و فکر کرنے اور اس کا تفصیلی اور غیر جذباتی جائزہ لینے کے بعد جو مناسب ہوگا فیصلہ کیا جائے گا“<sup>(9)</sup>۔ ظاہر ہے کہ اس وقت مسلمان عامہ الناس کی جذباتی کیفیت وزارتِ مشن منصوبہ کو قبول کرنے پر مائل نہ تھی اور جناح کی جانب سے اس کا ”غیر جذباتی“ ہو کر تمام پہلوؤں کا جائزہ لینے کی ضرورت پر زور دینے کا مطلب یہی تھا کہ مسلمان عامہ الناس کو مشن منصوبہ قبول کرنے پر راضی کیا جائے۔ اس لیے کہ بقول چودھری محمد علی ”وزارتِ مشن نے پورے برصغیر کی وحدت کو قائم رکھنے کے لیے جو منصوبہ پیش کیا تھا وہ ان سارے منصوبوں سے بہتر تھا جو اس سے پہلے مرتب کئے گئے تھے۔ اگرچہ مشن نے پاکستان کا مطالبہ تسلیم نہیں کیا تھا لیکن اس نے مسلمانوں کو ان کی اکثریت والے علاقوں میں اپنے سیاسی، ثقافتی، معاشرتی اور معاشی مفادات پر خاصا کنٹرول دیا تھا“<sup>(10)</sup>۔

مجوزہ گروپنگ سکیم کو سبوتاژ کرنے کے لیے گاندھی، پیٹھک لارنس

اور کرپس کی ساز باز۔ قانونی مویشی گانیاں

گاندھی حلقوں میں جہاں اس امر پر خوشی اور اطمینان پایا جاتا تھا کہ مشن اور حکومت برطانیہ نے مطالبہ پاکستان کو بالکل رد کر دیا ہے وہاں انہیں اس بات پر سخت اعتراض بھی تھا کہ متحد ہند کے دائرے میں رہتے ہوئے مسلم صوبوں کو اپنے علیحدہ گروپ بنانے کے حق کی سفارش کیوں کی گئی ہے۔ وہ مشن منصوبہ میں تجویز کردہ آئین ساز اسمبلی کو تو قبول کرتے تھے کہ

اس میں ہندوؤں کو بھاری اکثریت دی گئی تھی۔ لیکن وہ اسے تین گروپوں میں تقسیم کرنے کے خلاف تھے اور اس اسمبلی میں اپنی اکثریت سے فائدہ اٹھا کر اپنی مرضی کا آئین وضع کرنا چاہتے تھے، انہیں اس ضمن میں مشن کی سفارشات کا پابند ہونا قبول نہ تھا۔

مشن کا بیان جاری ہوتے ہی اس سلسلے میں پہلا اور فوری رد عمل گاندھی کی جانب سے ہوا۔ اس نے 17 مئی کو ایک بیان میں جو اس کے اخبار ہریجن میں شائع ہوا، کہا ”مشن اور وائسرائے نے فریقین کے مابین مفاہمت کی پوری کوشش کی لیکن وہ کوئی تصفیہ نہ کروا سکے۔ چنانچہ انہوں نے ملک کے لیے وہ سفارشات دی ہیں جو ان کے خیال میں آئین ساز اسمبلی کو قابل قبول ہوں گی۔ یہ ادارہ (یعنی آئین ساز اسمبلی) ان سفارشات میں ترمیم کرنے یا ان کو رد کرنے یا ان میں اصلاح کرنے کا مجاز ہوگا۔ ان کی یہ سفارشات ”قبول کرو یا رد کرو“ کے زمرے میں نہیں آتیں۔ اگر قدغنیں لگائی گئیں تو آئین ساز اسمبلی کو ہندوستان کی آزادی کا آئین آزادانہ طور پر وضع کرنے کے لیے ایک خود مختار ادارہ کی حیثیت حاصل نہ ہوگی۔ اب جیسے کہ مشن کی جانب سے مرکز کے بعض شعبے مخصوص کئے گئے ہیں۔ اسمبلی کو مسلمانوں اور غیر مسلموں کی جداگانہ کثرت رائے سے یہ اختیار حاصل ہوگا کہ وہ (مسلم وغیر مسلم کی) اس تفریق کو جسے مشن نے مجبوراً تسلیم کر لیا ہے، کا خاتمہ کر دے۔ یہی صورت گروپنگ کی ہے۔ صوبوں کو آزادی ہے کہ وہ چاہیں تو گروپنگ کو سرے سے ہی رد کر دیں۔ اگر گروپنگ کا تصور تسلیم بھی کر لیا گیا تب بھی کسی صوبے کو اس کی مرضی کے خلاف گروپ میں شامل نہیں کیا جاسکتا“ (۱۱)۔

در اصل گاندھی چاہتا تھا کہ وزارت مشن منصوبہ میں سے اپنے مطلب کی باتیں قبول کر لی جائیں اور بقیہ جو اپنے مطلب کے خلاف جاتی ہوں انہیں توڑ مروڑ کر اپنے مطلب کے مطابق ڈھالنے کی کوشش کی جائے۔ اسی لیے اس کے نزدیک یہ منصوبہ پورے کا پورا نہ تو ”قبول کرو“ میں آتا تھا اور نہ ہی ”رد کرو“ میں۔ اس منصوبہ میں ہندو بورڈز کے حق میں سب سے بڑی بات یہ تھی کہ برصغیر کو ایک سیاسی وحدت کے طور پر برقرار رکھا گیا تھا اور دوسرے یہ کہ ایک ایسی آئین ساز اسمبلی کے قیام کی سفارش کی گئی تھی جس میں آبادی کی بنیاد پر ہندو اکثریت کو غلبہ حاصل تھا۔ گاندھی ان دو بنیادوں کو تسلیم کر کے باقی عمارت اپنی مرضی سے کھڑی

کرنا چاہتا تھا کہ جس میں گرو پنک اور مسلم وغیر مسلم کے امتیاز کے حوالے سے مسلمانوں کو دی گئی رعایتوں کے لیے کوئی جگہ نہیں تھی لیکن وہ اپنے اس مقصد کا حصول بر ملا اور کھلے انداز سے کرنے کے بجائے منافقت اور چال بازی کے ذریعے کرنا چاہتا تھا۔ اس سلسلے میں اسے مشن کے دو سرکردہ ارکان سرسینٹورڈ کرپس اور وزیر ہند لارڈ پیٹنک لارنس کا درپردہ تعاون بھی حاصل تھا اور جن کے ساتھ اس کا براہ راست رابطہ بھی قائم رہتا تھا۔

18 مئی کو ساڑھے چھ بجے ان دونوں اصحاب کی گاندھی کے ساتھ تین گھنٹے طویل ملاقات ہوئی۔ اسی روز دوپہر بارہ بجے مشن کے ارکان اور وائسرائے وپول کا اجلاس منعقد ہوا جس میں ان دونوں صاحبان نے گاندھی کے ساتھ اپنی ملاقات کی تفصیل سے آگاہ کیا۔ پیٹنک لارنس نے بتایا کہ ”شروع میں گاندھی ہمارے سرکاری بیان پر بالکل مطمئن نظر آتا تھا لیکن پھر اس نے ایک ایسا نکتہ اٹھایا کہ مجھے مشکل پڑ گئی۔ گاندھی صحیح طور پر سمجھا تھا کہ سرکاری بیان کے پیرا گراف 15 میں کی گئی سفارشات میں ترمیم یونین آئین ساز اسمبلی کی مجموعی کثرت رائے اور دونوں بڑے فرقوں کے ارکان کی جداگانہ کثرت رائے سے ہو سکتی ہے چنانچہ اس نے سوال اٹھایا کہ آیا آئین ساز اسمبلی کے لیے وضع کردہ طریقہ کار میں بھی اسی طرح سے ترمیم کی جاسکتی ہے۔ اس کی خاص مثال دیتے ہوئے اس نے پوچھا کہ کیا آئین ساز اسمبلی کے افتتاحی اجلاس میں کانگریس پارٹی کے نمائندے اس معاملہ میں کہ آیا واقعی یہ اسمبلی تین حصوں میں تقسیم ہو جائے یا اس لیے پہلے یونین کا آئین وضع کرے سوال اٹھانے کے مجاز ہوں گے؟“ سرکاری ریکارڈ کے مطابق پیٹنک لارنس نے اجلاس کو یہ نہیں بتایا کہ اس نے گاندھی کو کیا جواب دیا۔ البتہ اس نے یہ ضرور بتایا کہ گاندھی نے عندیہ دیا ہے کہ اس کی جانب سے مشن منصوبے کی حمایت کا سارا انحصار اسی نکتے پر ہے۔ سینٹورڈ کرپس نے اس نکتے کی وضاحت کرتے ہوئے اجلاس کو بتایا کہ ”دراصل پیرا گراف 19 کی ذیلی شق (vii) کے اندر ایسی کوئی بات موجود نہیں ہے جس سے وضاحت ہوتی ہو کہ اس قسم کے معاملہ کو بڑا فرقہ دارانہ مسئلہ قرار دیئے بغیر اس پر دونوں بڑے فرقوں کی جداگانہ کثرت رائے درکار ہوگی۔ اور بلاشبہ یہی صورت اس مثال میں ہے جو گاندھی نے پیش کی ہے“ (12)۔

حقیقت یہ تھی کہ مشن کے جاری کردہ بیان کے پیرا گراف 15 میں جہاں کہ آئین کا



خاکہ دیا گیا تھا صوبوں کو گروپ بنانے کی آزادی دینے کا ذکر تھا لیکن یہ کہ تین گروپ ہوں گے اور فلاں صوبے ان میں شامل ہوں گے وغیرہ وغیرہ، یہ بات اس پیرے میں شامل نہیں تھی بلکہ پیرا 19 میں آئین ساز اسمبلی کے ضمن میں شامل کی گئی تھی۔ پیرا گراف 19 ہی کی شق (vii) کے مطابق دونوں بڑے فرقوں کی جداگانہ کثرت رائے سے صرف پیرا گراف 15 میں دیئے گئے آئینی خاکے میں ترمیم کا حق تھا یا پھر وہ حق اس صورت میں استعمال کر سکتے تھے جب کہ اسمبلی میں درپیش کسی معاملہ کو بڑا فرقہ دارانہ مسئلہ قرار دیا گیا ہو۔ کسی قرارداد کو بڑا فرقہ دارانہ مسئلہ کا موجب قرار دینے کا اختیار اسمبلی کے چیئرمین (سپیکر) کو حاصل تھا اور یا پھر دونوں میں سے کسی ایک بڑے فرقے کی درخواست پر وہ اس ضمن میں فیڈرل کورٹ سے مشورہ لے سکتا تھا۔ وزارتی مشن کے بیان میں موجود ایسے سقم پر مبنی تانہ بانہ جوڑ کر گاندھی نے اپنے ذہن میں جو منصوبہ بنایا تھا وہ یوں تھا کہ آئین ساز اسمبلی کے افتتاحی اجلاس میں کانگریس ارکان کی طرف سے اسمبلی کے تین گروپوں کی تقسیم ہونے کے خلاف قرارداد پیش کر وادی جائے۔ چونکہ اسمبلی کا تین گروپوں میں تقسیم ہونا پیرا 15 میں وضع کردہ آئینی خاکہ کا جزو نہیں تھا اس لیے پیرا 19 کی ذیلی شق (vii) کے مطابق اس معاملہ پر مسلم ارکان کی جداگانہ کثرت رائے درکار نہ تھی تا آنکہ گروپنگ کی اس سکیم کو بڑا فرقہ دارانہ مسئلہ قرار نہ دے دیا گیا ہو جس کا اختیار اسمبلی کے چیئرمین کو حاصل تھا جو بہر صورت اکثریتی جماعت کانگریس کے ارکان کے اندر سے منتخب شدہ ہوتا تھا اور جس کا باپو کے اشاروں پر چلن لازم تھا۔ زیادہ سے زیادہ معاملہ فیڈرل کورٹ تک جاتا تو وہاں بھی ہندو بورڈ اور کو جو اثر حاصل تھا وہ مسلمانوں کے پاس کہاں تھا۔ اور پھر ویسے بھی اس معاملے میں فیڈرل کورٹ کی حیثیت محض مشاورتی تھی۔ اس طرح گروپنگ سکیم کو آئین ساز اسمبلی کے پہلے ہی اجلاس میں کانگریس کی جانب سے سبوتاژ کر کے اس کا خاتمہ کیا جاسکتا تھا اور اسی لیے گاندھی کے نزدیک وزارتی مشن منصوبہ کا اگرچہ سرکار عالیہ برطانیہ کی جانب سے اعلان کیا گیا تھا لیکن اس کو اپوارڈ کی حیثیت حاصل نہ تھی، اسے سفارش کا درجہ حاصل تھا جس کو قبول کرنے کا اگرچہ بظاہر مطلب یہی تھا کہ پیرا 19 میں وضع کردہ آئین سازی کی مرحلہ وار سکیم بھی قبول کر لی گئی ہے جو صوبوں اور تین گروپوں کی آئین سازی کے مراحل سے گزر کر مرکز کی آئین سازی پر آتی تھی جب کہ گروپوں میں شامل صوبوں کی بھی واضح نشاندہی کر

دی گئی تھی۔ لیکن درپردہ مشن کے مذکورہ دونوں ارکان نے گاندھی کو یقین دہانی کرا دی تھی کہ اس سکیم کی پابندی لازمی نہیں ہے۔ یہ بات 18 مئی کی صبح کو ان دونوں صاحبان کی گاندھی کے ساتھ ہونے والی تین گھنٹے کی طویل خفیہ بات چیت میں ہوئی۔ گاندھی کا سواج نگار اور اوزاتی بیکٹری پیارے لال اس ملاقات کے بارے میں لکھتا ہے کہ ”لارڈ پیٹنک لارنس نے گاندھی جی کے ایک سوال کے جواب میں انہیں یہ یقین دہانی کرائی کہ ہمارے مجوزہ منصوبے کی ساری بنیاد رضا کارانہ ہے۔ اس میں کسی جگہ بھی جبر کا عنصر شامل نہیں ہے۔ گاندھی جی نے اس پر استدلال کیا کہ اگر ایسا ہے تو پھر باقی کام تشریح و توضیح کے ذریعے سیدھا کیا جاسکتا ہے۔ انہوں نے اس کام پر اپنے قانونی ذہن کا اطلاق کیا<sup>(13)</sup>، چنانچہ مشن کے اہم ترین ارکان کی جانب سے یقین دہانی ملنے کے بعد اس ”قانونی ذہن“ نے جو کہ دراصل ”شیطانی ذہن“ تھا، پیرا گراف 15 اور 19 کی تشریح و توضیح پر پورا زور صرف کر دیا اور وزارتی مشن منصوبہ کی اصل روح یعنی گرو پنک سکیم کو سبوتاژ کرنے کے لیے طرح طرح کی توجیہات نکال لیں۔

پیٹنک لارنس اور کرپس اپنے ہی مشن کی جانب سے پیش کردہ منصوبہ کو سبوتاژ کر دانے کے لیے گاندھی کے ساتھ جو ساز باز کر رہے تھے اور اسے جو یقین دہانیاں کر دے تھے اس کا جناح کو قطعاً علم نہ تھا، یہاں تک کہ مشن کے تیسرے رکن اے۔ وی۔ الیکٹرینڈر اور وائسرائے ویول سے بھی ان رابطوں اور یقین دہانیوں کو پوشیدہ رکھا جا رہا تھا جو اول الذکر دونوں صاحبان گاندھی اور کانگریس رہنماؤں کے ساتھ کر رہے تھے اسی روز جب دوپہر کو ارکان مشن اور وائسرائے کے مابین اجلاس ہوا تو کرپس اور پیٹنک لارنس نے یہ تو بتایا کہ گاندھی نے اپنی حمایت دینے کا وار و مدار کس نکتے پر رکھا ہے لیکن یہ نہیں بتایا کہ انہوں نے اس بارے میں اسے کیا یقین دہانی کرائی ہے۔ تاہم ویول کو کچھ شبہ تھا کہ ان دونوں کی جانب سے گاندھی کی حوصلہ افزائی کی جا رہی ہے اور یہ کہ گاندھی کا ”قانونی ذہن“ کس سمت میں کام کر رہا ہے۔ ویول نے کرپس اور پیٹنک لارنس کی بات سن کر کہا کہ ”مجھے پوری طرح تو معلوم نہیں کہ گاندھی کے پس ذہن کیا کارفرما ہے۔ لیکن مشن کے ارکان کے ذہنوں میں کانگریس کے عزائم کے بارے میں کوئی شک و شبہ یا غلط فہمی نہیں ہونی چاہیئے۔ ویول نے اپنی پختہ رائے کا اظہار کیا کہ ”کانگریس کے رہنماؤں کا مقصد عبوری حکومت کے تحت مرکز میں اقتدار کا حصول ہے، اس کے بعد وہ جب

چاہیں گے کوئی فرقہ وارانہ مسئلہ کھڑا کر کے آئین ساز ادارے کو تار پھڑکرویں گے۔ اگر وہ اس وقت تک آئین سازی کے کام کو تاخیر میں ڈال دیں کہ جب تک برطانوی افواج کا یہاں سے مکمل انخلا ہو جائے اور ان کو پولیس اور ہندوستانی فوج پر کنٹرول حاصل ہو جائے تو پھر وہ اس پوزیشن میں ہوں گے کہ مسلمانوں اور دیسی ریاستوں کے ساتھ اپنے وقت پر اپنی مرضی کا سلوک کریں۔۔۔۔۔“ کرپس نے جواب میں کہا کہ ”دراصل کانگریس میں دو گروہ ہیں۔ ایک گروہ جو کہ بڑا ہے چاہتا ہے کہ آئین عبوری دور میں مکمل ہو جب کہ ایک واضح عنصر ایسا بھی موجود ہے جو وہ کرنا چاہتا ہے جس کا وائسرائے نے ذکر کیا ہے۔“ کرپس نے مزید کہا کہ ”گاندھی کو ان انتہا پسند عناصر کی جانب سے مشکل کا سامنا ہے جو مشن منصوبہ کی مخالفت کر رہے ہیں اور یہ کہ گاندھی اس ضمن میں یہ یقین دہانی چاہتا ہے کہ آیا ابتداء ہی میں گروپوں کے تشکیل پانے کے معاملے کو زیر بحث لایا جاسکے گا اور آیا اس میں ترمیم ممکن ہوگی اگر مسلم ارکان کی اکثریت کو اس ترمیم کے حق میں رائے دینے پر راغب کیا جائے“<sup>(۱۴)</sup>۔ لیکن کرپس نے انتہائی بددیانتی کا ثبوت دیتے ہوئے یہ نہیں بتایا کہ صبح کی ملاقات میں اس کی موجودگی میں پیٹھک لارنس نے گاندھی کو یہ یقین دہانی کرا دی ہے کہ یہ منصوبہ ”رضا کارانہ“ ہے۔ اور اس میں کوئی ”لازمی عنصر“ شامل نہیں ہے۔ یعنی یہ کہ ہر ترمیم ہو سکتی ہے اور اس کے لیے مسلم ارکان کا اکثریتی ووٹ بھی لازمی نہیں ہے۔ تاہم مشن کے ارکان اور وائسرائے نے اجلاس میں یہ فیصلہ کیا کہ آئین ساز ادارے کے لیے وضع کردہ طریقہ کار میں ترمیم دونوں بڑے فرقوں کی کثرت رائے سے ہی ہو سکے گی اور اس سلسلے میں پیٹھک لارنس کو ہدایت کی گئی کہ وہ گاندھی کو بذریعہ مراسلہ مطلع کر دے۔ پیٹھک لارنس نے مراسلہ بھیج دیا۔ گویا پیٹھک لارنس اور کرپس ایک طرف اے۔وی۔ الیکزینڈر اور ویول کے ساتھ بیٹھ کر سرکاری سطح پر یہ تاثر دینے کی کوشش کرتے کہ وہ غیر جانب داری سے کام لے رہے ہیں مگر دوسری طرف گاندھی اور کانگریس کو درد پر وہ یقین دہانیوں کے ذریعے یہ باور کروا رہے تھے کہ وہی کچھ ہوگا جو گاندھی اور کانگریس چاہیں گے۔

پیٹھک لارنس اور کرپس، گاندھی کے روحانی ہم مشرب۔ ان کی کانگریس

نوازی اور اے۔وی۔ الیکزینڈر اور ویول کی برہمی

سامراجیوں میں اپنے مفادات کے تحفظ کے لیے طریقہ کار پر باہمی اختلاف رائے موجود ہوتا ہے اور اس ضمن میں ہمیشہ ایک سے زائد مکتبہ ہائے فکر موجود ہوتے ہیں۔ جنگ عظیم دوم کے اختتام پر یہ بات برطانیہ کے کم و بیش سب ہی حلقوں نے تسلیم کر لی تھی کہ برصغیر کو آزاد کر کے اس بوجھ سے نجات حاصل کی جائے مگر اس طرح کہ یہاں زیادہ سے زیادہ مفادات بھی محفوظ رہ جائیں۔ اس سلسلے میں یہ بھی سب کی متفقہ رائے تھی کہ برصغیر کو سیاسی اور فوجی لحاظ سے متحد رہنا چاہیے۔ لیکن ان مقاصد کے حصول کے لیے طریق کار پر اختلاف پایا جاتا تھا۔ برسر اقتدار لیبر پارٹی کا موثر گروپ ہندو بورڈز کی نمائندہ جماعت انڈین نیشنل کانگریس کو برصغیر کا نجات دہندہ سمجھتی تھی اور گاندھی کی نام نہاد 'عدم تشدد' اور دوسرے کانگری رہنماؤں کی اعتدال پسندی میں انہیں برصغیر میں سامراج دشمن انقلابی تحریکوں اور کمیونسٹ عناصر کے فروغ کا توڑ بھی نظر آتا تھا۔ اس لیے وہ برصغیر کی تقدیر کانگریس کے حوالے کرنے کے خواہاں تھے۔ انتقال اقتدار کا طریقہ اور مراحل طے کرنے کے لیے جو سرکاری وزارتیں مشن ہندوستان بھیجا گیا تھا اس میں خود وزیر ہند لارڈ پیٹنک لارنس اور بورڈ آف ٹریڈ کا چیئرمین سر سیفورد کرسٹی اسی مکتب فکر سے تعلق رکھتے تھے۔ تیسرا رکن فرسٹ لارڈ آف ایڈمرلٹی (یعنی وزیر بحریہ) اے۔ وی۔ الیگزینڈر ہندوستان کے حالات سے بہت کم واقف تھا اور جب مارچ کے اواخر میں وہ مشن کے ہمراہ یہاں آیا تو اس کے ذہن پر ہندوستانی سیاست کے بارے میں جو تھوڑے بہت نقوش تھے وہ کانگریس ہی کے بارے میں تھے۔ یہاں قیام کے دوران اسے ہندوستانی صورتحال کا پتہ چلا اور وہ گاندھی کے متعلق کوئی اچھی رائے قائم نہ کر سکا۔

جہاں تک وائسرائے ویل کا تعلق تھا تو وہ جب 1943ء میں وائسرائے مقرر ہوا تو وہ بھی کانگریس کو ہندوستان کی واحد نمائندہ جماعت سمجھتا تھا اور اس نے آتے ہی ہندوستان کو ایک ازلی جغرافیائی وحدت قرار دیا تھا، گاندھی کے ساتھ خط و کتابت کی اور پھر اسے رہا کیا اور رفتہ رفتہ دوسرے کانگری لیڈروں کو بھی رہا کر دیا اور کانگریس کے ساتھ رابطوں کو بڑھایا۔ لیکن کچھ عرصہ ہندوستان کا انتظامی کنٹرول سنبھالنے کے بعد اسے یہاں موجود فرقہ وارانہ تضادات کی شدت کا اندازہ ہوا اور خالص امن عامہ کے نکتہ نگاہ سے اس کا یہ تاثر گہرا ہوتا گیا کہ اگر ہندو مسلم تضاد کو حل کئے بغیر ہندوستان کو چھوڑ دیا گیا تو یہ پورا خطہ بد امنی اور انتشار کا شکار ہو جائے گا اور

برطانیہ تو کئی سال کے لیے یہاں الجھ جائے گا اور یا پھر بڑا شدید نقصان اٹھا کر یہاں سے جانا پڑے گا۔ اسے اس صورت حال سے انتہا پسندوں اور کمیونسٹوں کے فائدہ اٹھانے کا ڈر تھا۔ خاص طور پر 1945-1946ء کے انتخابات کے بعد اس کی یہ رائے پختہ ہو گئی تھی کہ مسلمانوں کو کچھ نہ کچھ دیئے بغیر ہندوستان کا امن اور اتحاد برقرار نہیں رکھا جاسکتا۔ اس کے بیشتر گورنروں کی بھی یہی رائے تھی۔ فرقہ وارانہ مسئلہ پر گاندھی کے مناقضانہ رویے اور دوسرے کانگریسی رہنماؤں کی جانب سے بلا شرکت غیرے کانگریس کو اقتدار منتقل کرنے اور بصورت دیگر امن عامہ خراب کرنے کی دھمکیوں کے پیش نظر اسے گاندھی سے بالخصوص اور کانگریسی لیڈروں سے بالعموم جڑ ہو گئی تھی۔ تاہم وہ نہرو کو بہت پسند کرتا تھا اور ٹیل کی بھی اس لحاظ سے تعریف کرتا تھا کہ وہ صاف گو تھا۔ اپنے عہد کے اوائل میں اس نے جناح کو بالکل منہ نہ لگایا لیکن جوں جوں فرقہ وارانہ مسئلے کی اہمیت اُس پر واضح ہوتی گئی اُس نے جناح کی قدر کرنی شروع کر دی۔ اگرچہ وہ جناح کے بارے میں بھی سخت الفاظ استعمال کرتا تھا اور انہیں سرد مہر، بے چک اور سخت گیر کہتا تھا لیکن وہ گاندھی کے مقابلے میں ان کو زیادہ معقول اور صاف گو سمجھنے لگا تھا۔ وہ پاکستان کا ہمیشہ مخالف رہا۔ وہ متحدہ ہند کے ڈھانچے میں رہتے ہوئے ہندو مسلم مسئلے کے حل کا متنی تھا۔ چونکہ جناح کا رویہ بھی اس معاملے میں زیادہ سخت نہیں تھا، اس لیے بھی وہ ان کو گاندھی کے مقابلے میں معقول سمجھتا تھا۔ ان حالات میں جب مارچ کے اواخر میں وزارتِ مشن یہاں آیا تو پیٹنک لارنس اور سیفورد کریس کی جانب سے گاندھی کی چالوسی کرنے کے انداز کو اس نے سخت ناپسند کیا اور ان دونوں وزیروں کے ساتھ اس کا تقاضا پیدا ہو گیا۔

13 اپریل کو گاندھی کے ساتھ مشن کی پہلی ملاقات کا جس میں ویول خود بھی موجود تھا اپنے روزنامے میں احوال بیان کرتے ہوئے لکھتا ہے کہ ”وزیر ہند (پیٹنک لارنس) نے اس بد باطن بڑھے سیاست دان کے ساتھ اپنی مخصوص کریم انٹنسی سے لبریز وقت آمیز لہجے میں گفتگو کا آغاز کیا جس نے اگرچہ بظاہر بڑی زہد و تقویٰ کی باتیں کی تھیں، لیکن مجھے یقین ہے کہ اس کی سرشت میں نرمی ذرہ بھر بھی موجود نہیں ہے۔“ اور آگے چل کر وہ لکھتا ہے کہ ”جی بات ہے گاندھی کے ساتھ حد درجہ منسوب ہونے پر اس وقت مجھے سخت دھچکا لگا جب اس نے پانی کے گلاس کی خواہش ظاہر کی اور وزیر (پیٹنک لارنس) بجائے چہ اسی کو پیچھے کے خود پانی لانے چلا



رابطے بہت غلط ثابت ہوئے<sup>(20)</sup>۔ اور پھر اسی شملہ کانفرنس کی ناکامی کے بعد 16 مئی کو وزارتِ مشن منصوبہ پیش ہوا جس پر ”قانونی ذہن“ کا اطلاق کر کے گاندھی اسے اپنے مطلب کے مطابق ”سیدھا“ کر رہا تھا۔ اور کرپس اور پیٹنک لارنس اس کی پشت پناہی کر رہے تھے۔

گاندھی کے ساتھ ان کے خصوصی مراسم اور رابطوں کے بارے میں دیول کے بیانات کی تصدیق خود گاندھی کے ذاتی سیکرٹری پیارے لال سے بھی ہوتی ہے جس نے ان مراسم اور رابطوں کا ذکر اپنے مدوح کی تعریف و توصیف کے طور پر کیا ہے، پیارے لال لکھتا ہے ”وزارتِ مشن کے تین ارکان میں سے لارڈ پیٹنک لارنس اور سر سٹیفورڈ کرپس گاندھی جی کو پہلے سے جانتے تھے۔ سزائیلین پیٹنک لارنس کی ان کے ساتھ ملاقات ایک مینگ میں ہوئی تھی جو محورتوں کے حق رائے دہی کی مہم کے سلسلے میں منعقد ہوئی تھی۔ یہ ان کے انگلستان کے ابتدائی دوروں کے دوران کا واقعہ ہے۔“ آگے چل کر لکھتا ہے ”لیڈی پیٹنک لارنس ان دونوں (یعنی گاندھی اور پیٹنک) کے مابین رابطہ بنی<sup>(21)</sup>۔“ کرپس کے بارے میں پیارے لال لکھتا ہے کہ ”سر سٹیفورڈ اپنی انتہائی سادگی پسندی، نہایت خوری اور روح کی شفا یابی کی قوت پر ایمان کی بدولت اپنی ذہنی وضع میں گاندھی سے قریب تر واقع ہوا تھا۔ اگر لارڈ پیٹنک لارنس مضبوط برطانوی عقل سلیم کا حامل ہوتے ہوئے وزارتِ مشن کے ضمیر کی نمائندگی کرتا تھا تو سر سٹیفورڈ اس کا دماغ تھا۔ اس نے اپنی غیر معمولی ذہنی توانائی، حاضر دماغی اور قانونی فراست کے ذریعے ایک سے زیادہ مرتبہ اپنے ساتھیوں کو گاندھی جی کا ذہن سمجھنے کے لیے کلید مہیا کی۔

گاندھی جی اپنے طور پر سر سٹیفورڈ کو اپنا ”دست و بازو اور ذہن کا پکا“ جان کر بہت خوش ہوتے تھے۔۔۔۔۔ جس چیز نے گاندھی جی کا دل بالکل موہ لیا تھا وہ سر سٹیفورڈ کی یہ بات تھی، جیسا کہ بعد کے واقعات نے بھی ثابت کیا کہ وہ اپنے یقین محکم پر ثابت قدم رہنے کی جرات رکھتا تھا۔“

پیارے لال نے اس سلسلے میں یہ واقعہ بھی بیان کیا ہے کہ مشن کے دہلی میں قیام کے دوران کرپس بیمار ہو گیا۔ گاندھی نے اپنے ڈاکٹر ڈنشا مہتا کو بھیجا جو کہ ”قدرتی علاج“ کا ماہر تھا۔ قدرتی علاج میں جدید دواؤں سے بالکل پرہیز کیا جاتا تھا اور روح کی قوت شفا یابی پر انحصار کیا جاتا تھا۔ سٹیفورڈ نے گاندھی کے اس طریقہ علاج پر عمل کیا اور ڈنشا کے بارے میں لکھا کہ ”اس نے میرا دل بالکل جیت لیا“ تاہم سٹیفورڈ کو اس سے بالکل کوئی افاقہ نہ ہوا اور ہسپتال میں کئی

روز داخل رہنے اور جدید ادویات کے استعمال نے اسے ٹھیک کیا۔ لیکن بقول پیارے لال ”گاندھی جی کے رام نامہ نے اسے روحانی تسکین مہیا کی اور وہ قوت اور استقلال دیا جس کی مدد سے اس نے امن و سکون اور حاضر و ماضی کے ساتھ اس بیماری کا بلا خوف مقابلہ کیا“<sup>(22)</sup>۔

گاندھی کے ساتھ ان کی مذہبی حوالے سے قربت کا ذکر کرتے ہوئے پیارے لال لکھتا ہے ”لارڈ پیٹک لارنس اور سر سٹینورڈ دونوں گاندھی جی کی گہری مذہبی حیثیت کے معاملے میں بھی ان کے شریک تھے۔“ اس ضمن میں تفصیل یہ تھی کہ وزارتِ مشن کے دہلی چپٹے ہی کرپس نے گاندھی کو فوری طور پر دہلی چپٹے کے لیے جو خط لکھا اس میں یہ بھی لکھا کہ ”برطانوی انجمن احباب“ سے تعلق رکھنے والے دو احباب اگا تھا ہیرسن اور ہورس الیکوینڈر نے مسیحی امن مشن کے سلسلے میں آئندہ اتوار کو دہلی میں ”احباب“ کی ایک مجلس کا اہتمام کیا ہے۔ میں نے اگا تھا ہیرسن سے وعدہ کیا تھا کہ میں اس طمانیت فکر اور عبادت میں شریک ہوں گا۔ میں پوری امید کروں گا کہ آپ بھی وہاں تشریف رکھتے ہوں، تاکہ ہم کچھ دیر اس روحانی ہم مشربی میں باہم شریک ہوں۔ مجھے بھرپور توقع ہے کہ آپ ہر ممکن طور پر وہاں موجود ہوں گے اور اس طرح سرکاری ماحول میں ملاقات کرنے سے پیشتر مجھے آپ سے ملنے اور غیر رسمی بات چیت کرنے کا موقع بھی حاصل ہو جائے گا“<sup>(23)</sup>۔ گاندھی نے یہ دعوت قبول کر لی اور مذکورہ مجلس میں ان کی ملاقات ہوئی اور ان غیر سرکاری رابطوں کا آغاز ہوا جن پر ویول کو اعتراض تھا۔

دہلی میں گاندھی نے بالسمی مندر میں قیام کیا۔ گاندھی کو ہندوؤں کے سیاسی رہنما کے علاوہ مذہبی پیشوا کا درجہ بھی حاصل تھا اور اسی لیے اسے مہاتما کہا جاتا تھا۔ وہ مندر یا آشرم میں قیام کرتا یا بر لایا ٹاٹا کے محلات میں۔ اس کا معمول تھا کہ صبح اور شام پرارتھنا سمیت عبادت کی مجلس منعقد کرتا تھا۔ جس میں ویدوں اور ہندو دھرم کی دوسری مقدس کتابوں کا پڑھ کیا جاتا اور بھجن گائے جاتے۔ آخر میں گاندھی وعدہ کرتا جن مین ان مقدس کتابوں سے یا کسی بھجن سے رہنمائی لی جاتی تھی۔ وہ اپنی ان تقریروں میں حالات حاضرہ پر اپنے موقف کا اظہار اشاروں میں اور بعض اوقات واضح الفاظ میں کرتا تھا۔ چنانچہ وزارتِ مشن کے سلسلے میں دہلی کے بالسمی مندر میں قیام کے دوران بھی اس کا یہ معمول جاری رہا۔ پیارے لال کے مطابق پیٹک لارنس



اور سینیغورڈ کرپس نے گاندھی کی ان پراپت سبھاؤں میں شرکت کی اور ”پراپتھا“ کی ان خاموش سبھاؤں نے وزارتی مشن کے ارکان اور گاندھی جی کو روحانی ہم مشربی کا ایک قابل قدر موقع مہیا کیا<sup>(24)</sup>۔ اس طرح برطانوی لیبر کابینہ کے یہ ”روشن خیال“ وزیر بالکل مندر سے مہاتما کی روحانی ہم مشربی حاصل کر کے برصغیر میں ”سیکولر“ بنیادوں پر فرقہ وارانہ مسئلہ حل کرنا چاہتے تھے اور جناح کو مطالبہ پاکستان کی بنا پر ”رجعت پسند“ قرار دیتے تھے۔

گاندھی کی جانب سے گرو پنک سکیم کی کھلی مخالفت اور پیٹھک لارنس اور کرپس کی مخالفت

اس پس منظر میں جب 16 مئی کو وزارتی مشن منصوبہ کا اعلان ہوا تو گاندھی کے ”قانونی ذہن“ نے اپنے ”روحانی ہم مشربوں“ پیٹھک لارنس اور سینیغورڈ کرپس کی پشت پناہی سے اس منصوبے میں گرو پنک کی صورت میں مسلمانوں کی محدود خود مختاری کی جو نمائش رکھی گئی تھی اس کا قلع قمع کرنا شروع کر دیا۔ 18 مئی کو اگرچہ صبح کے وقت ملاقات میں پیٹھک لارنس اور کرپس نے گاندھی کو یہ یقین دہانی کرا دی تھی کہ آئین ساز اسمبلی کے طریق کار میں گرو پنک سے متعلق طریق کار کی پابندی لازمی نہیں ہے لیکن دوپہر کو مشن کے اجلاس میں تیسرے رکن الیگزینڈر اور داسٹرائے ویول کی موجودگی میں یہ فیصلہ ہوا کہ اس طریق کار میں تبدیلی کے لیے مسلم ارکان آئین ساز اسمبلی کی کثرت رائے بھی درکار ہوگی اور مشن کے اس موقف سے پیٹھک لارنس نے گاندھی کو بذریعہ مراسلہ آگاہ کر دیا تھا۔ اس میں پیٹھک لارنس نے لکھا تھا کہ ”اگر فریقین مجوزہ طریقہ کار پر باہم عمل شروع کر دیں گے تو اس کا مطلب ہوگا کہ انہوں نے اسے بطور بنیاد قبول کر لیا ہے لیکن ہر دو فریقین کی کثرت رائے سے اس میں ترمیم بھی کی جاسکتی ہے۔“ 19 مئی کو گاندھی نے اس کے جواب میں لکھا کہ ”آپ کے اس جیلے کا آخری حصہ کاٹ دینا چاہیے کیونکہ میرے منشاء کے لیے یہ زائد از ضرورت ہے۔“ گویا وہ ترمیم کے لیے ہر دو فریقین کی کثرت رائے کے اصول کو ماننے کے لیے تیار نہیں تھا کہ اس طرح اسمبلی کے پہلے اجلاس میں صرف ہندو ارکان کی اکثریت سے گرو پنک کو سبوتاژ کرنے کا اس کا ”منشائی“ پورا نہیں ہوتا تھا۔ اس کے بعد اس نے پیرا 15 کا ذکر کرتے ہوئے لکھا کہ ”اس میں تجویز کردہ

خاکہ کی حیثیت محض سفارش کی ہے، آئین ساز اسمبلی اس کی پابند نہیں ہوگی۔“ یاد رہے کہ پیرا 15 میں دیئے گئے خاکہ میں صرف گروپوں کے بنانے کے اختیار کا ذکر کیا گیا تھا، تین گروپوں اور ان میں شامل صوبوں کی نشاندہی اس میں نہیں کی گئی تھی، یہ پیرا 19 میں کی گئی تھی۔ لیکن گاندھی کو لفظ ”گروپ“ بھی بری طرح چبھ رہا تھا۔ اس نے لکھا کہ ”کیا مشن کی اس دستاویز کو قبول کرنے والوں کو گروپنگ کی کھلے عام مخالفت کا اختیار حاصل ہوگا۔ اور اگر اس کا جواب ”ہاں“ میں ہے تو پھر صوبہ سرحد اور آسام کے ارکان کو آزادی ہوگی کہ وہ ان گروپوں سے باہر نکل جائیں جن میں انہیں شامل کیا گیا ہے“<sup>(25)</sup>۔ اس خط کے لکھنے سے پہلے گاندھی کی کرپس اور پیٹنک لارنس کے ساتھ سات گھنٹے کی طویل گفتگو رہی تھی۔

سہ پہر کے وقت مشن کے ارکان اور وائسرائے کا اجلاس ہوا جس میں کرپس نے اس طویل گفتگو کا خلاصہ بیان کیا اور گاندھی کا مذکورہ خط زیر بحث آیا۔ کرپس کے مطابق گاندھی نے علاوہ اور نکات کے سب سے پہلے یہ نکتہ اٹھایا کہ آیا آئین ساز اسمبلی کے طریق کار میں ترمیم بردو فریقین کی رضامندی کے بغیر ممکن ہوگی اور یہ کہ سرحد اور آسام کی کیا حیثیت ہوگی۔ نیز عبوری حکومت کے اختیارات بھی زیر غور آئے۔ ویول اس روز کے اپنے روزنامے میں لکھتا ہے کہ ”کرپس کا دعویٰ ہے کہ اس نے کوئی بات مانے بغیر ہر نکتے پر اس کی تسلی کر دی ہے لیکن مجھے اس پر بھرپور شبہ ہے۔۔۔۔ میں نے کرپس کی باتوں سے اندازہ لگایا ہے کہ اس کی رائے میں گورنر جنرل کے اختیارات کو رائج کرنے سے محدود کیا جاسکتا ہے۔ مجھے یقین ہے کہ اس نے کانگریس کو اس رائے پر پختہ رہنے کی حوصلہ افزائی کی ہے۔“ پھر گاندھی کے مذکورہ خط کو زیر بحث لانے کا ذکر کرتے ہوئے لکھتا ہے۔۔۔۔ (یہ خط) صوبوں کے گروپوں کا قلع قمع کرنے کی کانگریس کی پہلی کوشش ہے۔ مشن نے اپنے بیان پر ثابت قدم اور پختہ نہ رہ کر یہی کچھ حاصل کرنا تھا۔ انہوں نے گاندھی کے ساتھ سات گھنٹے صرف کئے اور یہ نتیجہ نکلا۔ یہ ایک زیرک اور بددیانت سیاست دان کی پورے منصوبے کو تار پیڈو کرنے کی عیارانہ کوشش ہے۔ میں نے مشن کو صاف لفظوں میں آگاہ کر دیا ہے کہ اگر ہم اپنے بیان کی اصلاح کرنے یا اس کے وکیلانہ نکتوں پر بحث کرنے میں پڑ گئے تو ہماری سیم بالکل غرق ہو جائے گی۔ ہماری بچت صرف اسی میں ہے کہ ہم

☆ آجوری کا لفظ جنوبی ہند میں بچا اور غنیا ذات شخص کے لئے بولا جاتا ہے۔

ثابت قدم اور پختہ رہیں اور بحث بازی سے انکار کر دیں لیکن مجھے ڈر ہے کہ وہ ایسا نہیں کریں گے<sup>(26)</sup>۔ اس اجلاس میں ویول نے مزید کہا کہ کانگریس نے ہمیں ایک طرح سے مطلع کر دیا ہے کہ وہ گروپنگ کی تجویز سے پہلو تہی کرنے کی کوشش کر رہی ہے۔ الیگزینڈر نے کہا کہ آئین سازی کے مرحلے کے دوران صوبہ سرحد اور آسام کو گروپ ب اور ج سے کس طرح خارج کیا جا سکتا ہے۔ سرکاری ریکارڈ کے مطابق اس کے ساتھ کرپس نے بھی اتفاق کیا کہ مختلف گروپوں کے صوبوں کی فہرست میں کوئی رد و بدل نہیں کیا جاسکتا۔ تاہم کرپس نے کہا کہ ہم نے اپنے بیان میں یہ نہیں کہا ہے کہ یہ معاملات آئین ساز ادارے کے فیصلے کے دائرہ کار سے باہر ہیں بشرطیکہ وہ سیرا-19 (vii) کی شق کے مطابق ہوں۔ اس پر ویول نے کہا کہ ”اگر اب تک ہم نے نہیں کہا تو اب ہمیں ضرور اس کا برملا اظہار کر دینا چاہیے“<sup>(27)</sup>۔ دراصل گاندھی کے روحانی ہم مشرب کرپس نے وزارتی مشن منصوبہ کا مسودہ اس طرح تیار کیا تھا کہ اس میں گروپنگ سکیم بظاہر اس کا لازمی حصہ نظر آئے لیکن حقیقت میں ایسا نہ ہو بلکہ اس میں ایسے قسم رہنے دیئے گئے کہ گاندھی کا ”قانونی ذہن“ آسانی سے اس سکیم کو تار پینڈو کر سکے۔ اس کا توڑ الیگزینڈر اور ویول کے مطابق یہی تھا کہ گروپنگ کے معاملے میں بے چلک اور سخت رویہ اختیار کیا جائے۔ چنانچہ ان دونوں کا اصرار تھا کہ گاندھی کے مذکورہ خط کے جواب میں قطعی اور فیصلہ کن ”نہیں“ لکھ کر بھیج دیا جائے۔ لیکن کرپس اور پیٹھک لارنس کی تجویز تھی کہ جواب نہ تو اثبات میں اور نہ ہی نفی میں دیا جائے بلکہ کوئی معقول جواب دیا جائے۔

ابھی مشن کے ارکان اور ویول اس بارے میں کوئی تحفیہ نہ کر پائے تھے کہ 20 مئی کو گاندھی کا ایک اور مراسلہ بنام پیٹھک لارنس موصول ہو گیا۔ اس میں گاندھی نے ایک نیا مسئلہ کھڑا کر دیا۔ اس نے لکھا کہ مجوزہ آئین ساز اسمبلی کے ارکان کے انتخابات سے پہلے عبوری حکومت کا وجود میں آنا ضروری ہے۔ جسے قومی حکومت کا نام دیا جائے جو نو منتخب مرکزی قانون ساز اسمبلی کو جواب دہ ہو۔ اس نے دونوں بڑی پارٹیوں کی مخلوط حکومت کی مخالفت کی اور پیرینی (برابری) کے اصول کو بھی رد کیا اور رائے دی کہ یا تو کانگریس کو اور یا مسلم لیگ کو حکومت بتانے کے لیے کہا جائے۔ اس نے یہ بھی لکھا کہ علاوہ اور باتوں کے اس سلسلے میں گزشتہ روز سات گھنٹے طویل ملاقات میں گفتگو ہو چکی ہوئی ہے۔ لیکن مشن کے اجلاس میں جو 20 مئی کو منعقد ہوا،

پیتھک لارنس صاف کر گیا کہ کل جو بات ہوئی تھی اسے غلط رنگ میں پیش کیا گیا ہے حالانکہ 19 مئی کو پیتھک لارنس نے وزیراعظم اٹلی کے نام اپنے مراسلے میں گاندھی کے ساتھ اس طویل گفتگو کا ذکر کرتے ہوئے لکھا تھا کہ ”وہ کہتا ہے کہ میری رائے میں کانگریس مشن کی جاری کردہ دستاویز کے بارے میں اپنی قرارداد اس وقت تک منظور نہیں کرے گی جب تک کہ عبوری حکومت طے نہیں ہو جاتی“ (28)۔ ”گویا گاندھی نے عبوری حکومت کے قیام یا دوسرے لفظوں میں انتقال اقتدار کو اولیت قرار دے دیا اور آئین سازی کو ثانوی حیثیت دے دی۔

گاندھی کے خط پر ارکان مشن کے رد عمل کا ذکر کرتے ہوئے ویول اپنے روزنامے میں لکھتا ہے کہ ”گاندھی کے اپنے اصل روپ میں سامنے آنے پر یہ تینوں حضرات جس قدر ہکا بکا ہوئے انہیں اس سے پہلے کبھی نہیں دیکھا تھا۔ کرپس اور پیتھک لارنس اندر تک ہل گئے جب کہ ایگزیکٹو رکارڈل خالص جان بل (یعنی خالص انگریز) والا تھا جو کہ محب وطن اور تنگ نظر ہوتا ہے۔ کچھ دیر تک کے لیے کرپس بالکل ”آہوری“ ہو کر رہ گیا، پیتھک لارنس مقوم واپاس ہوا رہا اور ایگزیکٹو رخصت سے کھولتا رہا۔ اور میں خود بڑی کوشش کر کے یہ کہنے سے اجتناب کرتا رہا کہ میں نے کہا نہیں تھا“ (29)۔ ”سرکاری ریکارڈ کے مطابق 20 مئی کو ارکان مشن کے ہمراہ اجلاس میں ”گاندھی کے اس خط پر بحث کرتے ہوئے ویول نے کہا کہ اس خط نے میرے اس موقف کی تصدیق کر دی ہے کہ کانگریس کا مقصد کوئی آئین وضع کرنے سے پیشتر کسی نہ کسی طور اقتدار حاصل کرنا ہے اور برطانوی غلبہ کا ختمہ کر کے مسلمانوں کو مغلوب کرنا اور ریاستی حکمرانوں کو بے دخل کرنا ہے۔ اسے وی ایگزیکٹو نے کہا کہ گاندھی کے خط سے معصوم ہوتا ہے کہ ”کانگریس ہمارے جاری کردہ بیان کی بنیاد پر کسی تصفیے پر آمادہ نہیں ہے۔ اگر یہ خط گاندھی کے رویے کی نمائندگی کرتا ہے تو پھر بہتر ہوگا کہ مشن واپس وطن چلا جائے“ (30)۔

اسی روز کانگریس کے صدر ابوالکلام آزاد کی جانب سے پیتھک لارنس کے نام خط موصول ہوا۔ یہ کانگریس کی جانب سے مشن منصوبہ پر پہلا ”سرکاری“ رد عمل تھا اس میں صاف طور پر کہا گیا تھا کہ ہماری مجلس عاملہ کی رائے میں ”مجوزہ آئین ساز اسمبلی آئین سازی کے معاملے میں بالکل خود مختار ہوگی اور اس پر کوئی بیرونی اثر نہیں ہوگا۔“ مزید کہا گیا کہ ”آئین ساز اسمبلی جس معاملے پر چاہے گی غور کرے گی اور جو چاہے گی فیصلہ دے گی۔ زیادہ سے زیادہ ہم یہ

تسلیم کرتے ہیں کہ کسی بڑے فرقہ وارانہ مسئلہ پر ہر دو فرقوں کے ارکان کی کثرت رائے درکار ہو گی۔“ گویا وہ مشن منصوبہ کی مجوزہ آئین ساز اسمبلی کو تو قبول کرتے تھے لیکن اس کا تین گروپوں میں منقسم ہونا انہیں ہرگز قابل قبول نہیں تھا۔ یوں وہ ہندو ارکان کی اکثریت کا وضع کردہ آئین پورے برصغیر پر لاگو کرنا چاہتے تھے۔

20 مئی کو کافی بحث و مباحثے کے بعد ارکان مشن نے گاندھی کو جواب بھیجا کہ ”آزادی نئے آئین کے عمل میں آنے کے بعد دی جائے گی، اس سے پہلے نہیں۔“ اس لیے کہ یہ اندیشہ دور دراز نہیں تھا کہ کانگریس کو اقتدار سونپا جائے اور برصغیر فرقہ وارانہ انتشار اور بد امنی کا شکار نہ ہو۔ ویول اور اس کے ہم خیال انگریز حکام اسے بے حد اہمیت دیتے تھے کہ ایسا نہیں ہونے دیا جائے گا۔ لیکن ادھر گاندھی کو متحدہ ہند کے لیے وہ آئین نہیں چاہیے تھا جس میں مسلمانوں کو محدود پیمانے پر بھی سیاسی، معاشی، معاشرتی، ثقافتی، اور مذہبی خود مختاری دی گئی ہو جس کی ایک شکل مشن منصوبہ میں مجوزہ گروپنگ سکیم تھی۔ گاندھی کو مشن منصوبہ کی آئین ساز اسمبلی بغیر گروپنگ کے قابل قبول تھی جس کے ہندو ارکان کی اکثریت برصغیر کے سیاہ و سفید کی مالک ہوتی۔

گاندھی نے 20 مئی کو اپنے ”قانونی ذہن“ کا اطلاق کر کے اخبار ہریجن کے لیے ایک مضمون لکھا جس میں مشن منصوبہ کو وہ مفہوم پہنانے کی کوشش کی گئی جو ہندو بورڈز کے مفاد میں تھا۔ اس نے مشن منصوبہ کے بارے میں لکھا ”یہ ایک اپیل ہے اور ایک مشورہ ہے۔ اس میں کوئی جبر نہیں ہے۔ چنانچہ صوبائی اسمبلیاں چاہیں تو (آئین ساز اسمبلی کے لیے) ارکان منتخب کریں اور چاہیں تو نہ کریں۔ یہ منتخب ارکان چاہیں تو آئین ساز اسمبلی میں شامل ہوں اور چاہیں تو نہ ہوں۔ اسمبلی اپنے اجلاس میں اس طریقہ کار سے مختلف طریقہ کار بھی وضع کر سکتی ہے جو (مشن کی) دستاویز میں وضع کیا گیا ہے۔ صرف صورت حال کے تقاضے کے مطابق کسی شخص یا فریق کو پابند کیا جاسکے گا۔ دونوں بڑے فریقین کے لیے جداگانہ رائے دی کی پابندی بھی صرف اس اسمبلی کی بقا کی خاطر لگائی گئی ہے ورنہ اس کی کوئی ضرورت نہیں ہے۔ تادم تحریر میں نے اس دستاویز کی ایک ایک شق کو بار بار پڑھا ہے، میں اس نتیجے پر پہنچا ہوں کہ قانونی طور پر اس میں کچھ بھی لازم نہیں ہے۔ صرف وقار اور تقاضا دو ہی لازم قوتیں ہیں۔“ گویا مشن منصوبہ

میں جو کچھ کہا گیا تھا اس کی کوئی حیثیت نہیں تھی، اس کو قبول کرنے کی صورت میں بھی کچھ ملے نہیں ہوا تھا۔ کچھ لازم نہیں تھا، اپنا الو سیدھا کرنے کے لیے سب نئے سرے سے شروع کیا جا سکتا تھا۔ گروپنگ پر اعتراضات کرتے ہوئے اس نے لکھا: ”۔۔۔ کیا سکھ جن کا گھر ہندوستان میں سوائے پنجاب کے اور کوئی نہیں ہے، اپنی مرضی کے خلاف ایسے گروپ میں شامل ہونا قبول کر لیں گے جو سندھ، بلوچستان اور سرحد پر مشتمل ہے؟ اور کیا صوبہ سرحد اپنی مرضی کے خلاف پنجاب کے ساتھ گروپ میں شامل ہو جائے گا؟ اور اسی طرح کیا آسام جو کہ غیر مسلم اکثریت کا صوبہ ہے، گروپ ج میں شامل ہو جائے گا؟ میری رائے میں دستاویز کی رضا کارانہ حیثیت کا تقاضا ہے کہ انفرادی یونٹوں (صوبوں) کی آزادی میں خلل نہیں پڑنا چاہیے۔ گروپوں کا کوئی بھی رکن چاہے تو گروپ میں شامل ہو اور چاہے تو نہ ہو۔“ آگے چل کر گاندھی نے اس آزادی کا جواز مہیا کرنے کے لیے پیرا 15 کی شق 5 کی ایک نئی توجیہ پیش کی۔ ”اس میں یہ فرض کیا گیا ہے کہ آئین ساز اسمبلی کا چیز مین پہلے ہی اجلاس میں صوبوں کے نمائندوں سے یہ دریافت کرے گا کہ آیا انہیں گروپوں کا اصول قابل قبول ہے یا نہیں۔ اور اگر قبول ہے تو جس گروپ کے اندر انہیں شامل کیا گیا ہے آیا وہ بھی انہیں قبول ہے۔ پیرا 15 (5) میں ہر صوبے کو دی گئی یہ آزادی بہر طور محفوظ ہے۔۔۔ اس لیے جو لوگ گروپوں اور ان میں اپنی بلا اصول شمولیت سے پریشان ہیں، ان سے میری درخواست ہے کہ اگر میری توضیح درست ہے تو پھر انہیں گھبرانے کی کوئی ضرورت نہیں ہے“ (۳۱)۔ یہ توضیح جسے گاندھی نے خود ہی فرض کر لیا تھا، کا مقصد یہ تھا کہ سرحد اور آسام جہاں کانگریس کی حکومتیں تھیں، گروپ ب اور ج سے علیحدہ ہونے کا مطالبہ کر دیں اور پنجاب سے سکھ بھی اٹھ کھڑے ہوں تو گروپنگ سکیم اپنی موت آپ مر جائے گی کہ مشن منصوبے کی مجوزہ گروپنگ سکیم کی پابندی آئین ساز اسمبلی پر لازم نہیں ہے بلکہ دراصل سوائے اس اسمبلی کے قیام کے اس منصوبے کی کسی بھی بات کی پابندی لازمی نہیں ہے۔

گاندھی کا یہ مضمون ہریجن میں 26 مئی کو چھپا لیکن مشن کے ارکان کو اس کی ایڈوانس کاپی 20 مئی کو بھیج دی گئی۔ اسی روز آزاد کی طرف سے جو خط آیا تھا اس کا نفس مضمون بھیجی تھا کیونکہ آزاد کی بطور صدر کانگریس محض ایک کھ پتلی کی حیثیت تھی۔ اس کی جانب سے مشن کو

لکھے گئے پیشتر خطوط اور کانگریس کی قراردادوں کا مسودہ گاندھی تیار کرتا تھا<sup>(32)</sup>۔ اور وہ صرف دستخط کرتا تھا۔ مشن کے ارکان نے گاندھی کے مضمون پر غور کیا۔ ابھی تک گاندھی اور کانگریس کی جانب سے مشن منصوبے کو منسوخ کر کے پیش کرنے اور گروپنگ کو رد کرنے کے سلسلے میں جتنے بیانات جاری ہوئے تھے، ویول کے اصرار کے باوجود مشن نے نہ تو ان کی تردید کی تھی اور نہ ہی ان کے خلاف سخت موقف اختیار کیا تھا۔ اس کی وجہ گاندھی کے ”روحانی ہم مشرب“ سینفورڈ کریس اور پیٹھک لارنس کا گاندھی نواز رویہ تھا جنہوں نے کئی کئی گھنٹے کی ملاقاتوں میں گاندھی کو نہ جانے کیا یقین دہانیاں کرا دی ہوئی تھیں۔

20 مئی کے گاندھی کے خط جس نے کریس کو ”ہکا ہکا“ اور ”آہوری“ بنا دیا تھا، کے بعد کریس پچش میں مبتلا ہو کر صاحب فراش ہو گیا۔ 21 مئی سے ارکان مشن کے اجلاس میں جب کہ صرف ایک ”روحانی ہم مشرب“ یعنی پیٹھک لارنس رہ گیا تو ویول اور اے۔ وی۔ الیگزینڈر کے نکتہ نظر کو کچھ فوجیت حاصل ہوئی۔ چنانچہ 21 مئی کو گاندھی کے مضمون کے جواب میں پیٹھک لارنس کی جانب سے ایک کمزور اور مہمل سا جواب بھیجا گیا جس میں کہا گیا تھا کہ ”۔۔۔۔۔ آپ کے مضمون کے بعض حصوں کے بارے میں میرے خیالات آپ کے خیالات سے بالکل مختلف ہیں“<sup>(33)</sup>۔ لیکن ان حصوں کی کوئی نشاندہی نہیں کی گئی تھی۔ 22 مئی کو صدر کانگریس آزاد کے جواب میں یہ مراسلہ بھیجا گیا جس میں کہا گیا کہ یہ سکیم من حیث کلی حیثیت میں ہی اپنا وجود رکھتی ہے اور صرف اسی صورت میں کامیاب ہو سکتی ہے کہ اسے مقابلت اور تعاون کے جذبے سے قبول کیا جائے اور اسی جذبے سے اس پر عمل کیا جائے۔ آپ کو معلوم ہے کہ صوبوں کی گروپنگ کی کیا وجوہات ہیں اور یہ اس سکیم کی ایک لازمی خصوصیت ہے، جس میں رد و بدل صرف دونوں پارٹیوں کی باہمی رضامندی کے ذریعے ہی ممکن ہے“<sup>(34)</sup>۔ مشن کی جانب سے پہلی مرتبہ گروپنگ پر موثر موقف اختیار کیا گیا ”جس پر“ بقول ویول ”بچے گا ڈانا کانگریس کی بلی کے لیے خاما مشکل تھا۔“

کانگریس کی تعبیر اور مشن کی تعبیر

چنانچہ 24 مئی کو کانگریس کی بلی تھیلے سے باہر آگئی۔ کانگریس مجلس عاملہ نے گاندھی کے

”قانونی ذہن“ کی اختراعات پر مبنی ایک قرارداد منظور کر دی جس میں مشن منصوبہ پر بعض اعتراضات اٹھائے گئے اور اسے اپنا ایک الگ مفہوم پہنانے کی کوشش کی گئی۔ یہ کانگریس مجلس عاملہ کی جانب سے پہلا ”سرکاری“ رد عمل تھا۔ اس میں کہا گیا تھا کہ ”وزارتی مشن اور وائسرائے کی جانب سے جاری کردہ دستاویز میں بعض سفارشات کی گئی ہیں اور ان میں آئین ساز اسمبلی کی استواری کے طریقہ کار کے بارے میں بعض تجاویز دی گئی ہیں۔ جو کہ جہاں تک آئین سازی کا تعلق ہے، ایک خود مختار حیثیت کی حامل ہے۔ مجلس عاملہ ان بعض سفارشات کے ساتھ اتفاق نہیں کرتی۔ اس کی رائے میں آئین ساز اسمبلی کو یہ اختیار ہوگا کہ وہ بذات خود جس مرحلے پر چاہے ترامیم اور تبدیلی کر دے۔ صرف بعض بڑے فرقہ وارانہ مسئلوں پر یہ شرط ہوگی کہ کوئی فیصلہ کرنے کے لیے دونوں فرقوں کی کثرت رائے درکار ہو۔“ آگے چل کر صوبوں کی خود مختاری کے حوالے سے کہا گیا کہ ”ایک جانب تو مشن کہتا ہے کہ صوبے خود مختار ہوں گے اور تمام باقی ماندہ اختیارات کے حامل ہوں گے اور دوسری جانب کہا گیا ہے کہ صوبوں کے ارکان حصوں میں بٹ جائیں گے اور گروپ بنانے کا فیصلہ کریں گے اور اپنے گروپ کے صوبوں کا آئین وضع کریں گے۔ اس طرح صوبائی خود مختاری پر جبر کا عنصر مسلط کر دیا گیا ہے۔“ چنانچہ اس دستاویز کی سفارشی حیثیت کو برقرار رکھنے اور اس کی شقوں کو باہم مربوط کرنے کے لئے مجلس عاملہ کے نزدیک ہیرا گراف 15 کا دراصل مفہوم یہ ہے کہ ”سب سے پہلے متعلقہ صوبے یہ فیصلہ کریں گے کہ آیا وہ خود کو اس گروپ میں شامل رکھیں گے یا نہیں کہ جس میں انہیں شامل کیا گیا ہے، چنانچہ آئین ساز اسمبلی کو ایک خود مختار ادارہ سمجھنا چاہیے جس کو آئین تشکیل دینے اور اس کو لاگو کرنے کے حقیقی اختیارات حاصل ہوں گے“ (35)۔

25 مئی کو مشن اور وائسرائے کی جانب سے کانگریس مجلس عاملہ کی اس قرارداد کی ترویج میں بیان جاری ہوا جس میں کہا گیا کہ ”یہ سکیم من حیث کُل حیثیت میں ہی اپنا وجود رکھتی ہے اور یہ صرف اسی صورت میں کامیاب ہو سکتی ہے کہ اسے تعاون کے جذبے کے ساتھ قبول کیا جائے اور اسی جذبے سے اس پر عمل کیا جائے۔“ مزید کہا گیا کہ ”کانگریس نے اپنی قرارداد میں ہماری دستاویز کے ہیرا گراف 15 کی جو یہ توضیح کی ہے کہ صوبوں کو شروع میں ہی یہ حق حاصل ہوگا کہ وہ یہ فیصلہ کریں کہ آیا وہ اس گروپ میں شامل ہیں یا نہیں کہ جس میں انہیں شامل کیا گیا ہے،



مشن کی منشاء کے خلاف ہے۔ صوبوں کی گروپنگ کی وجوہات سب کو اچھی طرح معلوم ہیں اور یہی اس سکیم کی لازمی خصوصیت ہے اور اس میں رد و بدل صرف دونوں پارٹیوں کی باہمی رضامندی کے ذریعے ہی ممکن ہے۔ جب آئین سازی کا کام مکمل ہو جائے گا تو گروپ سے علیحدگی کا اختیار خود عوام کی جانب سے استعمال ہو سکے گا کیونکہ نئے صوبائی آئین کے تحت جو نئے انتخابات ہوں گے، ظاہر ہے کہ ان میں علیحدگی کا سوال ایک بڑا متنازعہ فیہ مسئلہ ہوگا اور وہ تمام لوگ جو نئے حق رائے دہی کے تحت رائے شماری کا حق رکھتے ہوں گے اس بارے میں حقیقی جمہوری فیصلے میں حصہ لے سکیں گے<sup>(36)</sup>۔ ”چنانچہ گاندھی کے ”قانونی ذہن“ نے گروپنگ کے متعلق مشن منصوبے کی جو توجیح کی تھی اور جسے کانگریس نے اپنی قرارداد کا حصہ بنالیا تھا اسے واضح الفاظ میں رد کر کے مشن اور وائسرائے نے تمام غلط فہمیاں دور کر دی تھیں، کسی بھی دستاویز کو جاری کرنے والا خود اس کی جو توجیح و تشریح کرتا ہے اسے ہی درست مانا جاتا ہے۔

اس سلسلے میں نیوز کرائیکل لندن کے نمائندے تارمن کلف نے ایک انٹرویو میں گاندھی سے پوچھا ”اس کی وہی توجیح کیوں نہ درست مانی جائے جو وہ خود کرتے ہیں۔ اس بارے میں تو وہ خود ہی بہترین منصف ہیں کہ ان کی کیا منشا ہے؟“ گاندھی نے جواب میں کہا ”قانون بجا طور پر کسی قانون سازی کی اس منشا کو قبول نہیں کرتا جو مسودہ قانون سے باہر ہو۔“ اس پر کلف نے کہا کہ ”منشاء واضح کرنے کے لیے کیا اس دستاویز کے الفاظ میں رد و بدل نہیں کیا جاسکتا۔“ گاندھی نے کہا کہ ”یہ ناممکن ہے۔ اس طرح متواتر کاٹ چھانٹ ہوتی رہے گی۔“ کلف نے کہا کہ ”کیا الفاظ کے بجائے منشاء کا مفہوم لینا زیادہ بہتر نہیں ہوگا۔“ گاندھی نے جواب دیا ”یہ وہ سوال ہیں جن کا فیصلہ عدالت کرے گی۔“ اس پر کلف بولا کہ ”کیا نفی ذات آپ کے بنیادی عقائد کا جزو نہیں ہے۔“ اس پر گاندھی نے زوردار قہقہہ لگایا اور کہا ”شیطان بھی صحیفوں کے حوالے دیے سکتا ہے“<sup>(37)</sup>۔ ”چنانچہ مقصد لفظوں کے بغیر پھر سے کام لے کر مشن منصوبہ کو سبوتاژ کرتا تھا۔ گروپنگ کے معاملے کو عدالت میں لے جانا ایک ایسا تاخیری حربہ تھا کہ خود اگر یہ اس تاخیر کے متحمل نہیں ہو سکتے تھے۔ درحقیقت کانگریس مجلس عاملہ نے اپنی قرارداد میں صاف لفظوں میں تو نہیں کہا تھا لیکن ہمارا چند کانگریس مجلس عاملہ کے موقف کی تائید کرتے ہوئے لکھتا ہے کہ ”اس نے ذیلی وفاق (گروپ) کے تصور کو رد کر دیا تھا“<sup>(38)</sup>۔ ”جب کہ آر۔سی

موجودہ ار مشن کے موقف کی حمایت کرتے ہوئے لکھتا ہے کہ ”مشن نے بجا طور پر یہ زور دیا تھا کہ اس سکیم کو من حیث کل حیثیت میں ہی لینا چاہیے“<sup>(۶۹)</sup>۔ لیکن کانگریس اس کی کلی حیثیت کے بجائے اس میں سے گروپنگ کو منفی کر کے باقی منصوبہ کو قبول کرنا چاہتی تھی جس میں ہندو اکثریت کی حامل مجتمع آئین ساز اسمبلی کے علاوہ فوری طور پر عبوری حکومت میں شمولیت بھی شامل تھی۔ اس لیے کانگریس کی طرف سے یہ مطالبہ بھی شدہ کہ ساتھ کیا جا رہا تھا کہ عبوری حکومت میں گورنر جنرل کے اختیارات کم سے کم کر دیے جائیں اور ایگزیکٹو کونسل کو زیادہ سے زیادہ اختیار بنا دیا جائے۔ 25 مئی کو مشن اور وائسرائے کی جانب سے کانگریس کے رد میں جاری کردہ بیان کے بعد کانگریس نے آئین سازی کے معاملے کو ثانوی اور عبوری حکومت میں اقتدار کے حصول کی کوشش کو اولیت دے دی۔

### سکھ مسئلہ اور مشن منصوبہ

برصغیر کے فرقہ وارانہ مسائل میں سکھوں کا مسئلہ بھی بنیادہ صورت اختیار کر گیا تھا اور مسلمانوں کے علاوہ وطن یا گروپ میں سکھوں کو مسلم اکثریت کے غلبے کا وہی ڈر تھا جو متحدہ ہند میں مسلمانوں کو ہندو غلبے سے تھا۔ مسلمانوں کے مطالبات کے خلاف کانگریس اس سکھ مسلم تضاد سے بھی فائدہ اٹھانے کی کوشش کر رہی تھی۔ برصغیر کی تقسیم اور مطالبہ پاکستان کے خلاف انگریزوں کی جانب سے بھی ایک بڑی دلیل سکھوں کے مسئلے کے جوابے سے دی جاتی تھی کہ پھر پنجاب کو تقسیم کرنا پڑے گا اور ایک سنا پینا پاکستان وجود میں آئے گا جو ناقابل عمل ہوگا۔ وزارتی مشن کی جانب سے 16 مئی کو جو دستاویزی جاری ہوئی اس کے ابتدائی نصف حصے میں پاکستان کے خلاف جو دلائل دیے گئے تھے ان میں سے ایک یہ بھی تھا۔ وزارت مشن منصوبے میں سکھوں کے لیے اطمینان کا پہلو یہ تھا کہ ہندوستان اور پنجاب کی تقسیم نہیں کی گئی تھی لیکن انہیں گروپ ب میں دی گئی نمائندگی پر اعتراض تھا اور وہ مزید تحفظات چاہتے تھے۔ اس سلسلے میں سکھ رہنماؤں ماسٹر تارا سنگھ اور بلند پوسنگھ نے 16 مئی کو پول اور اے۔ وی الیکٹرینڈر کے ساتھ ملاقات کی اور انہیں مذکورہ اعتراضات سے آگاہ کیا۔ گروپ ب کی جانب سے آئین ساز اسمبلی میں سکھوں کے لیے چار نشستیں مخصوص کی گئی تھیں۔ ان دونوں سکھ رہنماؤں نے انہیں نا کافی

قرار دیا۔ علاوہ ازیں مطالبہ کیا کہ جس طرح آئین ساز اسمبلی میں مسلمانوں کو یہ تحفظ دیا گیا ہے کہ کوئی بھی بڑا فرقہ وارانہ مسئلہ ہر دو بڑے فرقوں کے ارکان کی کثرت رائے سے طے پائے گا، ایسا ہی ہندوستان گروپ ب کی اسمبلی میں سکھوں کے لیے بھی کیا جانا چاہیے۔ اس پر دیول نے جواب دیا کہ یہ کیسے ہو سکتا ہے کہ جب پنجاب کا آئین بنے تو اس میں سکھوں جیسے با اثر اور طاقتور عنصر کو نظر انداز کر دیا جائے۔

تاہم سکھ رہنماؤں کی تسلی نہ ہو سکی۔ دراصل 1946ء کے اوائل میں پنجاب کے انتخابات سے پہلے تک سکھوں اور یونینسٹ پارٹی کے مابین تعاون چلا آتا تھا جس کی بنیاد سکندر۔ بلدیونگہ معاہدہ میں رکھی گئی تھی۔ ان انتخابات میں یونینسٹ پارٹی کے پرچم اڑ گئے اور مسلمانوں کی طرف سے اس کو جو حمایت حاصل رہی تھی اس کا خاتمہ ہو گیا۔ اب مسلم لیگ کو پاکستان کے نعرے پر کم و بیش تمام مسلم نشستوں پر غلبہ حاصل ہو گیا تھا۔ نتیجہ سکھوں میں عدم تحفظ کا احساس پیدا ہوا کیونکہ وہ مسلم لیگ کے پاکستان میں مسلم غلبے سے خائف تھے۔ پس منظر میں تین چار سو سال کا سکھ۔ مسلم تضاد بھی موجود تھا۔ انتخابات میں اکالیوں اور دوسرے سکھ گروپوں نے ہینڈلک پارٹی کی صورت میں مسلم لیگ کے خلاف متحدہ محاذ قائم کر لیا تھا اور بعد ازاں انہوں نے یونینسٹ اور کانگریس کے ساتھ مخلوط حکومت میں شامل ہو کر مسلم لیگ کو پنجاب میں حکومت بنانے سے باز رکھنے میں اہم کردار ادا کیا۔ لیکن یہ محض ایک عارضی سہارا تھا۔ سکھوں کو انگریزوں سے بہت توقعات تھیں لیکن وزارتیں مشن منصوبے سے ان کو دھچکا سا لگا اور ان میں بے چین پھیل گئی۔ انگریزوں میں اے۔ اے۔ میکڈانلڈ جو پنجاب کا ہوم سیکرٹری اور پھر گزشتہ انتخابات میں پنجاب کا الیکشن کمشنر رہ چکا تھا، اور میجر شارٹ جو پنجاب میں رابطہ آفیسر رہ چکا تھا، اور ان دونوں کرپس کے ذاتی معاون کی حیثیت سے دہلی میں تھا، سکھوں سے گہرے روابط رکھتے تھے۔ ان کے ذریعے سکھوں کو یہ سمجھانے کی کوشش کی گئی کہ پنجاب میں مسلمانوں کی آبادی سادہ اکثریت کی حامل ہے۔ اس لیے مسلمان اس صوبے پر سکھوں کا تعاون حاصل کئے بغیر حکومت نہیں کر سکیں گے۔ طاقت کا توازن ہمیشہ سکھوں کے پاس رہے گا۔ پنجاب کی مسلم لیگ پارٹی کچھ عرصہ تو ان کے ساتھ معاہدہ رو یہ رکھے گی۔ لیکن پھر یونینسٹوں کی طرح وہ ان سے رشتہ دوستی استوار کرنے پر مجبور ہو جائے گی<sup>(40)</sup>۔ مگر 21 مئی کو گورنر پنجاب ایوان جینٹلمنز

نے سکھوں کی بے چینی کا احوال بیان کرتے ہوئے ویول کو لکھا کہ ان باتوں کا سکھوں پر کوئی اثر نہیں ہو رہا ہے۔ سکھوں کا کہنا ہے کہ ”اگر انہیں وزارتی مشن کے ارادے پہلے سے معلوم ہوتے تو ہم جناح کے ساتھ کچھ پہلے بھجوتے کر سکتے تھے۔ مگر اب ہمیں مستفاد اس کے حم و کرم پر چھوڑ دیا گیا ہے۔ اس لیے اب یقین سے نہیں کہا جاسکتا کہ ہم جناح یا مسلم لیگ کے ساتھ کوئی معقول سودا کر سکتے ہیں۔“ سینکٹرز نے ویول کو یہ بھی مطلع کیا کہ ”ہمیں سکھوں کی طرف سے بڑا سنگین مسئلہ درپیش ہو سکتا ہے جو اگر اجتماعی کارروائی کرنے کے لیے اٹھ کھڑے ہوں تو بے حد صندی اور خوف ناک ہوتے ہیں“ (41)۔

پینڈرل مون جو امرتسر کا ڈپٹی کمشنر رہ چکا تھا، لکھتا ہے کہ مئی کے اوائل میں جب وہ خود دہلی میں تھا، اس کی ملاقات ایک اکالی رہنما سے ہوئی جو پنجاب کے بنوارے کی باتیں کرتا تھا۔ وہ جب اسے 1942ء میں ملا تھا تو دریائے چناب کو حد مقرر کرتا تھا مگر اب وہ راوی کو سرحد مقرر کر رہا تھا۔ مون نے جب اس سے کہا کہ مسئلہ تو پھر بھی حل نہ ہوگا کیونکہ بہت سے سکھ اب بھی پاکستان میں رہ جائیں گے تو اس اکالی لیڈر نے جواب دیا کہ ”اس کی رائے میں کچھ تبادلہ آبادی کرنا پڑے گا۔“ جواب میں مون نے اس سے کہا کہ اس کے لیے طاقت درکار ہوگی۔ آپ پنجاب کے بنوارے کا نہ سوچیں کیونکہ پنجاب اور ہندوستان دونوں کی وحدت محفوظ رہنے کا پورا امکان موجود ہے“ (42)۔ ان حالات میں سکھوں کی طرف سے جب کہ تبادلہ آبادی تک کے بارے میں سوچا جانے لگا تھا، وزارتی مشن منصوبے کے بعد سکھ مسلم تضاد میں کمی کے بجائے اضافہ ہوا۔ ایسے میں گاندھی اور کانگریس نے ہمیز کا کام کیا۔ پینڈرل مون گاندھی کے ہریجن کے مضمون (تحریر شدہ 20 مئی) کا حوالہ دیتے ہوئے لکھتا ہے کہ ”گاندھی جس نے آج تک سکھوں سے کبھی معمولی ہمدردی کا اظہار بھی نہیں کیا تھا۔ اور اکالی رہنماؤں کو ہمیشہ فرقہ پرست قرار دیتا تھا۔ اب کسی عقل مندی کا ثبوت نہ دیتے ہوئے ان کے خدشات پر لوگوں کی توجہ دلا رہا تھا“ (43)۔

25 مئی کو اکالی سربراہ ماسٹر تارا سنگھ نے پیٹھک لارنس کے نام مراسلے میں لکھا ”جب سے برطانوی وزارتی مشن کی طرف سے مستقبل کے آئین کے بارے میں سفارشات شائع ہوئی ہیں، سکھ فرقے کے اندر دل شکنی، آزردگی اور برہمی کی شدید لہر اٹھ کھڑی ہوئی ہے۔ اس

کی وجوہات صاف ظاہر ہیں۔ ہمیں مسلمانوں کے رحم و کرم پر چھوڑ دیا گیا ہے۔ گروپ ب جو پنجاب، سرحد، سندھ اور بلوچستان پر مشتمل ہے، اس میں فرقہ وارانہ نمائندگی اس طرح ہے کہ مسلمان 23، ہندو 9 اور سکھ 4۔ کیا اس اسمبلی سے سکھوں کے لیے کسی انصاف کی اُمید کی جاسکتی ہے؟“ اس نے مطالبہ کیا کہ اس گروپ میں سکھوں کو بھی ویسی ہی رعایتیں اور تحفظات فراہم کئے جائیں جو مسلمانوں کو کل ہند سطح پر دیئے گئے ہیں۔ 26 مئی کو بلدیوسنگھ نے بھی پیشکش لارنس سے ایک مراسلے کے ذریعے یہی مطالبہ دہرایا اور کہا کہ اس سلسلے میں مشن کی جانب سے جاری کردہ دستاویز میں ترمیم کا اعلان کیا جائے جس کے ذریعے سکھوں کو بقیہ دو بڑے فرقوں کے ہم سر قرار دیا جائے اور ان کے برابر تحفظات مہیا کئے جائیں۔ 26 مئی کو لاہور میں سکھوں نے ایک احتجاجی جلسہ عام منعقد کیا جس میں مذکورہ مطالبات کا اعادہ کرتے ہوئے کہا گیا کہ برطانیہ نے سکھوں کے ساتھ دھوکہ کیا ہے۔ مورچہ شروع کرنے کی دھمکی بھی دی گئی (44)۔“

27 مئی کو بلدیوسنگھ نے گورنر پنجاب ایوان جینکنز کے ساتھ ملاقات میں انکشاف کیا کہ مجھے پہلے ہی جناح کی جانب سے (بظاہر بذریعہ قاضی محمد عیسیٰ آف بلوچستان۔ بقول جینکنز) گروپ آئین کو زیادہ سے زیادہ مضبوط بنانے کی خاطر سکھوں اور مسلمانوں کے مابین تعاون کے لیے تجاویز موصول ہو چکی ہیں۔ ان تجاویز کے مطابق اس تعاون کے عوض میں مسلمانوں کی جانب سے سکھوں کے لیے سول سروسز میں فراخ دلانہ و میج رکھا جائے گا۔ وہ گروپ ب کے لیے کل دفاعی سروسز کا چالیس فیصد طلب کرنا چاہتے ہیں اور ان سروسز میں بھی سکھوں کو ان کا حصہ دینے کی پابندی کا وعدہ کرتے ہیں۔ لیکن بلدیوسنگھ نے یہ اقرار کرتے ہوئے کہ بظاہر یہ تجاویز خوش کن معلوم ہوتی ہیں اور ممکن ہے بعض سکھوں کو مائل بھی کر سکیں، کہا کہ میرے خیالات ان کے برعکس ہیں۔ اس نے یہ بھی بتایا کہ ”آج صبح جناح نے مجھے ٹیلی فون کیا اور مجھ سے ملاقات کی خواہش کا اظہار کیا مگر میں نے جواب دیا کہ اس وقت سکھوں کی جذبات کی جو کیفیت ہے اس میں میرا اپنی پوزیشن کمزور کئے بغیر آپ سے ملنا ممکن نہیں ہے۔“ گویا جناح سکھوں کو رعایتیں دے کر اور یقین دہانیاں کروا کر ان کے ساتھ کوئی سمجھوتہ کرنے کے خواہش مند تھے لیکن سکھ رہنما یہ رعایتیں اور یقین دہانیاں انگریزوں سے لینا چاہتے تھے اور یہ مطالبہ کر رہے تھے کہ وزارتی مشن اپنی دستاویز میں ترمیم کر کے گروپ ب میں ان کے لیے فرقہ وارانہ تحفظات کا اعلان

کرے اور انہیں سکیم کا جزو قرار دیا جائے۔ بلدیونگھ نے جینکنز کے ساتھ ملاقات میں اس مطالبے کا اعادہ کیا اور پیتھک لارنس کے نام بھیجے گئے اپنے مراسلے کی نقل بھی دکھائی۔ جینکنز نے دیول کے نام مراسلے میں بلدیونگھ کے ساتھ اپنی ملاقات کی روداد بیان کرتے ہوئے سکھوں کے مطالبے کی سفارش کی اور لکھا کہ ”خود میری رائے میں بلدیونگھ کے تجویز کردہ طریقے کے مطابق گروپ ب میں سکھوں کو ممتاز کرنے کے لیے کچھ اعلان ہونا چاہیئے جو اگرچہ میں سمجھتا ہوں اس مرحلے پر خاصا مشکل ہوگا۔“ ظاہر ہے کہ وزارت مشن کی دستاویز میں کانٹ چمانٹ کا عمل ترامیم کا ایک لائقناہی سلسلہ چھیڑ سکتا تھا جس میں کانگریس اور لیگ بھی شامل ہو سکتی تھیں۔ تاہم جینکنز نے سفارش کے ساتھ یہ بھی لکھا کہ ”میرا تاثر ہے کہ سکھ پہلے ہی اس قدر پختہ عزم کر چکے ہیں کہ اب ان کا پیچھے ہٹنا مشکل ہے۔۔۔۔۔ اگر اس مرحلے پر ان کی تشفی کا کوئی سامان کر دیا جائے تو میری رائے میں یہ بہتر ہوگا۔ یونینسٹ مسلمانوں کا کہنا ہے کہ سکھ محض سو سے باڑی کر رہے ہیں اور انہیں امید ہے کہ وہ مسلمانوں کو جھوٹ موٹ کی محبت بتا کر، ہندوؤں کو ذرا دھمکا کر اور انگریزوں کو گالیاں نکال کر اس سے کہیں زیادہ حاصل کرنے میں کامیاب ہو جائیں گے جو ویسے ان کو دیا جا رہا ہے۔ مجھے اس تشخیص کے درست ہونے پر شک ہے“ (45)۔ تاہم جینکنز کسی طور پر سکھوں کی ناراضگی کا متحمل نہیں تھا اور ہر قیمت پر ان کی دلجوئی اور تشفی کرنا چاہتا تھا۔ اس نے 29 مئی کو ایک اور مراسلے میں دیول کو لکھا کہ ہمیں سکھوں کو راضی کرنے کے لیے فوری اور سنجیدہ کوشش کرنی چاہیئے۔ ان میں رنجش کا احساس بجا اور فوری حل طلب ہے۔ ”کوئی کارروائی کرنے کی عملی وجہ یہ ہے کہ سکھ پنجاب میں کسی بھی ایسی سیم کو تباہ و برباد کر سکتے ہیں جو واقعی انہیں ناقابل قبول ہوگی۔“ اس نے رائے دی کہ سکھ مسلم لیگ کے ساتھ رضامندی پر آمادہ ہو سکتے ہیں بشرطیکہ آئین ساز اسمبلی کے گروپ ب میں ان کو وہی فرقہ وارانہ تحفظات دے دیے جائیں جو مرکز میں ہندوؤں اور مسلمانوں کو دیئے گئے ہیں۔ نیز یہ کہ حکومت میں نمائندگی اور ملازمتوں میں ویٹج کے موجودہ نظام کو آبادی کے تناسب کی بنیاد پر تبدیل نہیں کیا جائے گا۔ اس کے بعد اس نے 9 جون کو امرتسر میں ہونے والے سکھ اجتماع کا حوالہ دیتے ہوئے کہا کہ ”اس سے پیشتر اگر سکھوں کو راضی نہ کیا گیا تو معلوم نہیں کہ کیا ہوگا۔ البتہ اس ماہ (جون) کے آخر تک حالات اس قدر بگڑ سکتے ہیں کہ بڑے پیمانے پر فوجی مداخلت درکار ہوگی“ (46)۔ اس

مراسلے کے حاشیے پر دیول نے نوٹ لکھا کہ ”ہاں میرا خیال ہے کہ ہم نے سکھوں کے لیے فرقہ وارانہ تحفظ فراہم نہ کر کے غلطی کی ہے۔۔۔۔۔“ درحقیقت فوج میں سکھوں کی تعداد اس قدر زیادہ تھی کہ انگریز ان کو ناراض کرنا کسی صورت گوارا نہیں کر سکتے تھے۔ انہیں ہندوستانی فوج کے ڈسپلن اور مستعدی کو بہر حال برقرار رکھنا تھا کہ ابھی انہیں اس کی بہت ضرورت تھی۔ ویسے بھی سوویت یونین سے قریب ہونے کی وجہ سے پنجاب میں گزبڑ اور انتشار کے معاملے میں انگریز بہت حساس واقع ہوئے تھے۔

ایوان جینکنز کے دیول کو بھیج گئے مراسلوں میں گھبراہٹ اور فکر مندی کا شدید احساس پایا جاتا تھا۔ لیکن میجر شارٹ جس کے سکھوں کے ساتھ گہرے روابط تھے اور جو سکھوں کے امور کے ماہر کی حیثیت سے مشن کے ہمراہ بطور معاون کام کر رہا تھا، جینکنز کی رائے سے مختلف رائے رکھتا تھا۔ اس نے 5 جون کو سکھوں کی صورت حال کے بارے میں اپنا تجربہ ایک نوٹ کی صورت میں مشن کو پیش کیا۔ اس میں کہا گیا تھا کہ ”ماضی کے تجربے اور اطلاعات کے موجودہ ذرائع کا جائزہ لینے کے بعد میں یہ کہہ سکتا ہوں کہ اس وقت سکھ ایسا خطرہ نہیں ہیں جیسا کہ حکومت پنجاب نہیں سمجھتی ہے۔ میں اپنی اس رائے کو زیادہ صائب اس لیے بھی سمجھتا ہوں کہ ابھی تک مجھے کوئی خفیہ سی شہادت بھی ایسی نہیں ملی ہے کہ جس سے پتہ چلے کہ مسلح افواج کے سکھوں کو بھی اس معاملے سے کوئی تعلق خاطر پیدا ہوا ہے۔ جب سکھوں کا یہ طبقہ اثر قبول کرے گا۔ تب ہی سکھوں کو ایسا خطرہ قرار دیا جاسکے گا، جیسا کہ اب انہیں سمجھا جا رہا ہے۔ میرے خیال میں سکھوں کا موجودہ موڈ تب واقعی خطرناک ہو جائے گا کہ یہ یوں ہی جاری رہے اور چلتا چلا جائے، یہاں تک کہ جناح براہ فرختہ ہو جائے تو پھر ہمارے لیے گروپ ب میں مسلم۔ سکھ تعلقات کو مستحکم رکھنا ناممکن نہیں تو مشکل ضرور ہو جائے گا۔ اس لیے میں انتہائی ضروری سمجھتا ہوں کہ رضا جوئی کے ذریعے ان کے اس موڈ کا فوری سدباب کیا جائے مگر ساتھ ہی اپنے پختہ استقلال پر قائم رہنے کا تاثر بھی قائم رکھا جائے۔“ آگے چل کر اس نے سکھوں کو یہ یاد کرانے کا مشورہ دیا کہ ہم نے ان کو جو مراعات مجوزہ منصوبہ میں دی ہیں اگر اس سے زیادہ دیتے تو دونوں بڑے فرق اور دوسرے لوگ (یعنی اچھوت وغیرہ) ناراض ہو جاتے تو اور ان سے یہ مراعات چھیننے کی کوشش کرتے۔“ اب بھی ہم نے ان کو غالب سیاسی حیثیت دی

ہے۔۔۔۔۔ ان کو چاہیے کہ وہ ہم پر اعتماد کریں اور ہمارے مشورے پر عمل کرتے ہوئے نکل سے کام لیں، مجنونانہ رویہ نہ اپنائیں اور جناح کو برا فروخت نہ کریں بلکہ اسے خود کو مستحکم کرنے کے لیے وقت دیں۔ اس دوران اسے بھی یہ سمجھ آ جائے گی کہ وہ سکھوں کے بغیر یا ان کی قیادت پر کوئی استحکام حاصل نہیں کر سکتا۔ اگر انہوں نے ہمارا یہ مشورہ قبول نہ کیا تو پھر ہم بھی جناح کو یہ احساس دلانے کے قابل نہ رہیں گے کیونکہ اس طرح سکھ اس کے خلاف ناقابل تلافی بدگمانی پیدا کر چکے ہوں گے اور یوں مسلح افواج میں اس کی سادھ کو ناقابل تلافی نقصان پہنچانے کے ذمہ دار ہوں گے جو اس کے لیے بے حد اہمیت کی حامل ہے۔ اس لیے ہمارا مشورہ یہی ہے کہ سکھ ہم پر اعتماد کریں اور ہمارے مشورے پر عمل کریں<sup>(47)</sup>۔

میجر شارٹ کے اس تجزیے کے اگلے روز یعنی 6 جون کو مشن کے ارکان اور وائسرائے نے بلدیوسنگھ اور ماسٹر تارا سنگھ کے ساتھ اکٹھے ملاقات کی۔ اس سے پیشتر ان دونوں کے مراسلوں کے جواب میں چیٹک لارنس نے یکم جون کو دونوں کو الگ الگ مراسلے بھیج کر انہیں سمجھانے بھانے کی کوشش کی تھی اور ساتھ ہی مشن اور وائسرائے کے ساتھ ملاقات کی دعوت دی تھی۔ چنانچہ اس ملاقات میں ویول نے ان کو سمجھایا کہ جناح سکھوں کے معاملے میں ہمدردانہ رویہ رکھتا ہے اور سکھوں کو نقصان پہنچانے کا اس کا کوئی ارادہ نہیں ہے۔ اس پر تارا سنگھ نے کہا کہ جناح کا ارادہ ممکن ہے ایسا نہ ہو لیکن پھر بھی ایسا ہو تو سکتا ہے۔ ویول نے کہا کہ میں اور وزارت مشن سکھوں کو ان کا پورا حق دلانے کے لیے اپنا پورا اثر و رسوخ استعمال کریں گے۔ لیکن دونوں سکھ رہنما اس پر اصرار کرتے رہے کہ گروپ ب کی اسمبلی میں سکھ ارکان کو فرقہ وارانہ مسائل پر جداگانہ کثرت رائے کی ویٹو کا وہی حق دیا جائے جو مسلمانوں اور ہندوؤں کے لیے مرکزی اسمبلی میں رکھا گیا ہے۔ اور اس سلسلے میں وزارت مشن منصوبہ میں ترمیم کا اعلان کیا جائے۔ مشن نے کہا کہ پھر گروپ الف میں یہی حق اچھوتوں اور دوسرے گروہوں کو بھی دینا پڑے گا اور یہ ایک سلسلہ چل نکلے گا۔ اس لیے بہتر ہوگا کہ گروپ ب کی آئین سازی کے دوران سکھ اپنا یہ حق منوالیں۔ بلدیوسنگھ نے پوچھا کہ کیا مشن جناح کے ساتھ اس معاملے کو اٹھائے گا۔ ویول نے اس بارے میں یقین دہانی کرا دی۔ ویول نے مزید کہا کہ آپ اپنی تعداد کے بجائے اپنی اہلیت پر بھروسہ رکھیں۔ پنجاب کا آئین وضع کرتے ہوئے سکھوں کو کون



نظر انداز کر سکتا ہے۔ مشن کے ارکان نے ان دونوں رہنماؤں کو سمجھایا کہ اس وقت ایجنسیشن سے آپ کو فائدے کے بجائے نقصان ہوگا۔ اس سے آپ جناح کی مخالفت مول لے لیں گے اور پھر آپ کے لیے ہم بھی جناح پر دباؤ ڈال سکیں گے“ (48)۔

تاہم 9 اور 10 جون کو امرتسر میں تمام سکھ جماعتوں کا اجتماع منعقد ہوا۔ اس میں گرو پنک سکیم کو سکھوں کے مفادات کے خلاف قرار دیا گیا اور ایک قرارداد کے ذریعے وزارتی مشن منصوبہ کو رد کر دیا گیا۔ اس میں کسی مورچے کے آغاز کرنے کا اعلان نہیں کیا گیا البتہ ایک مجلس عمل (کونسل آف ایکشن) تشکیل دی گئی جس کا سربراہ نرنجن سنگھ گل کو بنایا گیا۔ باقی ارکان میں ماسٹر تارا سنگھ، بلدیو سنگھ، بسنت سنگھ موگا، اہل سنگھ، اندر سنگھ، درشن سنگھ پھرمان، اجیت سنگھ، پریت سنگھ گوجراں، ایشر سنگھ جمیل، بھائی جودھ سنگھ، سرکھ سنگھ چک، ندمن سنگھ الم (نامدھاری)، گیانی کرتار سنگھ اور باداہر کشن سنگھ شامل تھے۔ اس کا مقصد وزارتی مشن منصوبہ کی مخالفت کو منظم کرنا تھا۔ سرکاری ریکارڈ کے مطابق بلدیو سنگھ نے ایوان جینکنز کو بتایا کہ اس موقع پر سکھوں نے نئی اجلاس میں یہ فیصلہ کیا ہے کہ ”(۱) عبوری حکومت میں شمولیت اختیار کی جائے گی (ب) آئین ساز اسمبلی کے انتخابات کا بائیکاٹ نہیں کیا جائے گا۔ ڈائریکٹ ایکشن آخری حربہ ہوگا جو صرف اس صورت میں اختیار کیا جائے گا کہ ہم اپنے مقصد کی تکمیل میں ناکام ہو گئے“ (49)۔ گویا سکھ پرامن ذرائع سے دباؤ ڈال کر اپنے مقاصد کی تکمیل چاہتے تھے اور عبوری حکومت اور آئین ساز اسمبلی میں شریک ہونے پر آمادہ تھے۔ دوسرے لفظوں میں وزارتی مشن منصوبہ پر عملدرآمد میں شریک ہونا انہیں قابل قبول تھا۔ لیکن ان کی طرف سے گرو پنک کی مخالفت سے اس وقت گاندھی اور کانگریس کے گرو پنک کے خلاف موقف کی تائید و حمایت ہو رہی تھی۔

مشن منصوبہ کی ناکامی کے پیش نظر برطانوی حکمرانوں کے اندیشے اور ویول کا ”بریک ڈاؤن پلان“

وزارتی مشن اور وائسرائے نے 16 مئی کی دستاویز جاری کرنے کے فوراً بعد اس مسئلے پر غور شروع کر دیا تھا کہ دونوں بڑی پارٹیوں یا دونوں میں سے کسی ایک طرف سے مشن منصوبہ

روکے جانے اور منصوبے کی ناکامی کے کیا مضمرات ہوں گے اور ملک کے انتشار کی لپیٹ میں آ جانے کی صورت میں لائحہ عمل کیا ہوگا؟ مسلم لیگ کی جانب سے روکیے جانے کی صورت میں ویول کے اندازے کے مطابق اندیشہ تھا کہ ”پورے ملک میں فرقہ وارانہ فسادات پھوٹ پڑیں گے“<sup>(50)</sup>۔ 24 مئی کو بنگال کے گورنر پرویز نے وائسرائے اور مشن کے ارکان کے ساتھ مشترکہ ملاقات میں بتایا کہ ”جناح کی جانب سے وزارتی مشن منصوبہ کے روکے جانے اور اس کے نتیجے میں بنگال کی مسلم لیگی وزارت کے مستعفی ہو جانے کی صورت کو بنگال میں خطرے کا نشان تصور کرنا چاہیے۔ یہ جہاد کے لیے اشارہ ہوگا۔ وزارتی مشن کی دستاویز کے اجراء کے موقع پر چٹاگانگ میں سنگین صورت حال درپیش ہو گئی تھی جہاں طلباء نے پاکستان کو روکے جانے کے خلاف احتجاجی مظاہرہ شروع کر دیا تھا۔ مسلم لیگی وزیروں نے اپنے اثر و رسوخ کو بروئے کار لا کر معاملہ رفع دفع کیا“<sup>(51)</sup>۔ بنگال میں ہندو مسلم تضاد کی شدت سب سے زیادہ گھمبیر تھی۔ تاہم باقی علاقوں میں بھی حالات اچھے نہ تھے۔ لیکن مسلم لیگ کے انکار سے پیدا شدہ صورت حال سے انگریز انتظامیہ کو کوئی بہت زیادہ پریشانی لاحق نہ تھی۔ کانگریس کی جانب سے روکی صورت میں جسے وہ دونوں جماعتوں کی جانب سے روکے مترادف گردانتے تھے، خطرہ یہ تھا کہ کانگریس ملک گیر سطح پر سول نافرمانی کی تحریک شروع کر دے گی اور پورا برصغیر انتشار کی لپیٹ میں آ جائے گا۔ اس صورت حال میں سب سے زیادہ ڈر اس بات کا تھا کہ حالات خود کانگریس کی اعتدال پسند قیادت اور گاندھی کے ہاتھ سے باہر نکل جائیں گے۔ کانگریس کا بایاں بازو اور کمیونسٹ اس پر چھا جائیں گے۔ اس قسم کی صورت حال کا مظاہرہ اس سال کے اوائل میں نیوی کے حملہ کی ہزٹل کے دوران دیکھنے میں آ چکا تھا اور پھر آزاد ہند فوج کا عنصر بھی موجود تھا۔ قحط سالی اور بے روزگاری کی وجہ سے بے چینی اور اضطراب کی کیفیت پہلے ہی موجود تھی۔ لوگوں کا پیمانہ صبر لبریز تھا۔ بس اک ذرا جھپٹنے کی ضرورت تھی انگریز اس موقع پر جب کہ عالمی جنگ ان کا دیوالیہ کر چکی تھی اور وہ یہاں سے یوریا بستر لپیٹ رہے تھے، کسی مصیبت میں پھنسا نہیں چاہتے تھے بلکہ اپنا بہت کچھ یہاں محفوظ چھوڑ کر جانا چاہتے تھے۔ اس لیے انہوں نے بریک ڈاؤن کی ایسی صورت حال سے کہ جو برصغیر کو انتشار اور طوائف الملوک کی لپیٹ میں لاسکتی تھی، نمنے کے طریقے وضع کرنے شروع کر دیے۔

اس بارے میں ابتدائی سوچ بچار، مشن اور وائسرائے نے 22 مئی کو اپنے اجلاس میں کی۔ طے پایا کہ ویول اس سلسلے میں ایک جامع منصوبہ تیار کرے اور پھر مشن کے ارکان کے غور و خوض کے بعد حکومت برطانیہ سے اس کی قبل از وقت منظوری حاصل کر لی جائے۔ 31 جون کو اسے حتمی شکل دی گئی اور بذریعہ مراسلہ وزیراعظم انیلی کو بھیج دیا گیا تاکہ کابینہ اسے رد یا منظور کر سکے۔ اس کے مطابق متوقع گزربڑے عہدہ براء ہونے کا ایک راستہ تو یہ تھا کہ اسے ہر طرح کچل دیا جائے اور اپنی حکومت برقرار رکھی جائے۔ ویول اس پر عملدرآمد کے لیے تیار تھا اور اسے کامیابی کا امکان بھی نظر آتا تھا بشرطیکہ برطانوی حکومت کی طرف سے مزید دو یا تین ڈویژن فوج مہیا کی جائے اور اسے استعمال کرنے کے بارے میں بھی اسے کھلی چھٹی دی جائے۔ نیز مارشل لاء لاگو کرنے کے اختیارات بھی دیے جائیں۔ تاہم ویول کا خیال تھا کہ اس کے نتیجے میں امکان ہے کہ برطانیہ کو مزید دس یا بیس سال کے لیے یہاں رکنا پڑ جائے گا۔ کمانڈر انچیف کی رائے تھی کہ ہندوستانی فوج میں پھوٹ پڑ جائے گی اور اس پر اعتماد نہیں کیا جا سکے گا خواہ اس کو کانگریس کی بھرپور بغاوت کو کچلنے کے لیے استعمال کیا جائے خواہ اسے مسلم لیگ کے جہاد کے مقابلے کے لیے استعمال میں لایا جائے۔ شہری انتظامیہ بھی تھک چکی ہے۔ اور پولیس کی وفاداری بھی مشکوک ہے۔ مشن کی رائے میں اس طرح برصغیر کے مسئلے کے سیاسی حل کا امکان تقریباً معدوم ہو کر رہ جائے گا۔ اور سب سے بڑھ کر یہ کہ برطانیہ میں لیبر حکومت کے حامی اس اقدام کی سخت مخالفت کریں گے۔ چنانچہ ان پہلوؤں کو دیکھتے ہوئے یہ راستہ اختیار کرنے کی سفارش نہیں کی گئی۔ دوسری انتہا پر ایک اور راستہ زیر بحث لایا گیا جس میں تجویز کیا گیا تھا کہ جوں جوں کانگریس ہمارے خلاف عوامی تحریک کا اعلان عام کرے ہمیں ہنگامی بنیادوں پر ہندوستان چھوڑ دینا چاہیئے۔ اہم بندرگاہوں، دہلی اور بعض وہ مقامات کہ جہاں یورپی مقیم ہیں کنٹرول رکھا جائے اور ہنگامی بنیادوں پر گورنروں، ان کے ملازموں اور یورپی شہریوں کا انخلاء عمل میں لایا جائے۔ اس طرح ہم ہندوستان کے داخلی جھگڑوں میں پڑے بغیر یہاں سے دستبردار ہو جائیں گے۔ اس کے نتیجے میں انتظامی بحران جنم لے گا۔ اور پورا برصغیر قحط اور خانہ جنگی کا شکار ہو جائے گا۔ ساری برطانوی دولت مشترکہ میں خوف و اضطراب کی لہر دوڑ جائے گی۔ ویول کا خیال تھا کہ ہماری روایات اور ہماری عالمی حیثیت کے حوالے سے اول الذکر

راستے کی نسبت یہ راستہ کہیں زیادہ تباہ کن اور مہلک ثابت ہوگا۔ اس لیے وہ اسے اختیار کرنے کے بالکل حق میں نہیں تھا۔ مشن کے ارکان کی رائے بھی یہ تھی کہ جب تک صورت حال کے ہاتھوں انتہائی مجبور نہ ہو جائیں ہمیں یہ راہ اختیار نہیں کرنی چاہیے۔ چنانچہ مذکورہ دونوں انتہائی راستے نامنظور قرار دینے کے بعد وزارتِ مشن اور وائسرائے نے بین بین دوراستے تجویز کئے۔ ان میں سے ایک راستہ مذکورہ اخلا کے راستے کی ہی کچھ بہتر صورت تھا۔ اس میں کہا گیا تھا کہ ”ہمیں ہندوستان سے اخلا کے لیے ایک مقررہ تاریخ کا اعلان کر دینا چاہیے جو مثل کے طور پر یکم جنوری 1947ء بھی ہو سکتی ہے۔ اس وقت تک کے درمیانی وقفہ میں مرحلہ وار اخلاء کے انتظامات سیاسی جماعتوں کے مشورے سے مکمل کئے جائیں۔ مرکزی حکومت کانگریس کو سونپ دی جائے۔ اس کے جواز میں یہ کہا جائے کہ ہم نے قحط اور انتشار سے ملک کو بچانے کی خاطر ایسا کیا ہے۔ اس طرح کانگریس کے ساتھ بھی خیر سگالی قائم رہے گی۔ لیکن دوسری طرف مسلمان ہمارے مخالف ہو جائیں گے اور ہمیں مسلم اکثریتی صوبوں سے فوری اخلاء عمل میں لانا پڑے گا کیونکہ یہاں خانہ جنگی شروع ہو چکی ہوگی۔ مسلمانوں کے ساتھ آزادی کا ایفائے عہدہ کرنے اور انہیں مذکورہ صورت حال سے دوچار کرنے کی پاداش میں مشرق وسطیٰ کے مسلم ممالک کے ساتھ ہمارے تعلقات پر برا اثر پڑ سکتا ہے۔ علاوہ ازیں خانہ جنگی کے دوران انتظامی انتشار سے لازمی دوچار ہونا پڑے گا جس سے بچنے کے لیے یہ راستہ تجویز ہو رہا ہے۔ چنانچہ یہ راستہ جسے کانگریس کے سامنے ٹھنڈے ٹھنڈے کے مترادف قرار دیا جائے گا، کسی صورت بھی اخلاء کی اس ہنگامی صورت سے بہتر نہیں سمجھے ہم پہلے ہی رد کر چکے ہیں۔ تاہم مشن اور وائسرائے نے ایک دوسرے بین بین راستے کے حق میں تجویز دی جو یہ تھا کہ ہندو اکثریت کے چھ صوبوں یعنی مدراس، بمبئی، سی پی، یو پی، بہار اور اڑیسہ کو آزادی دے دی جائے جب کہ شمال مغرب یعنی پنجاب، سرحد، سندھ اور بلوچستان میں اور شمال مشرق یعنی بنگال اور آسام میں فی الوقت موجودہ حالات کو جوں کا توں برقرار رکھا جائے۔ یعنی ان صوبوں کو کچھ عرصہ کے لیے بدستور برطانوی کنٹرول میں رکھا جائے۔ چونکہ پنجاب اور بنگال میں فرقہ وارانہ صورت حال بہت کشیدہ ہے اس لیے عارضی طور پر ان علاقوں کا برطانوی کنٹرول میں رہنا برصغیر کے مفاد میں ضروری ہے۔ برطانوی افواج، ملازموں اور باشندوں کو ہندو صوبوں سے ایک منظم طریقے سے مسلم صوبوں

میں منتقل کر دیا جائے گا۔ ہم اپنا مرکز بدستور دہلی میں رکھیں گے اور مسلم صوبوں کی ہندو غلبے کے خلاف مدد کریں گے۔ اور ان کو اپنا آئین وضع کرنے میں ان کی اعانت کریں گے۔ اس سے ہندوستانی فوج منقسم ہو جائے گی۔ ہندوستان سے اخلا کر کے پاکستان آنے کی فوجی کارروائی کے دوران بھی مشکلات پیش آئیں گی۔ ہم زیادہ دیر مسلم صوبوں (پاکستان) میں بھی قیام نہیں کریں گے اور کوشش کریں گے کہ ہندوستان اور پاکستان باہمی سمجھوتے کے ذریعے ایک یونین حکومت وضع کرنے پر رضامند ہو جائیں۔ تاہم اس منصوبے پر عملدرآمد سے پیشتر کانگریس کو اس کے بارے میں آگاہ کر دیا جائے گا۔ یہ ہماری آخری کوشش ہوگی جس میں ہم کانگریس کو یہ سمجھانے کی کوشش کریں گے کہ ہندوستان کی وحدت کی خاطر 16 مئی کے جاری کردہ مشن منصوبہ کو قبول کر لو اور اگر ایسا نہ ہو تو پھر اس ہنگامی منصوبے پر باقاعدہ عملدرآمد کی خاطر اسے قبول کرنے کی ترغیب دی جائے گی۔ بعد ازاں مسلم لیگ کی رضامندی حاصل کی جائے گی۔ اس ہنگامی منصوبے کے مندرجہ ذیل فوائد گنوائے گئے:

- 1۔ ہم نے اپنی دستاویز میں مسلمانوں کے لیے انصاف کے جس حق کو تسلیم کیا ہے۔ یہ اس سے ہم آہنگ ہے۔
- 2۔ یہ ہمیں اُن لوگوں کے الزام سے بری کر دیتا ہے کہ جن لوگوں نے جنگ میں ہماری مدد کی تھی اور جن کو 1940ء میں ہم نے یقین دہانی کرائی تھی کہ ان پر برطانوی پارلیمنٹ کی طرف سے ایسی حکومت کو مسلط نہیں کیا جائے گا کہ جس کے اختیار وہ تسلیم نہ کرتے ہوں گے۔
- 3۔ اس سے ہندو اکثریت کے علاقوں کو مکمل سیاسی آزادی حاصل ہو جائے گی۔ اس طرح ان علاقوں میں کانگریس کی طرف سے سول تافرمائی اور سبوتاژ کا جو ہتھیار آزمایا جاتا تھا، وہ بے اثر ہو کر رہ جائے گا۔
- 4۔ یہ ہمارے اس قول کے ساتھ بھی مربوط ہے کہ کسی اقلیت کی جانب سے مزاحمت کی وجہ سے اکثریت کی سیاسی ترقی کو روکا نہیں جائے گا۔
- 5۔ ہم ہندوؤں کی جانب سے مسلم بغاوت کو کچلنے کے عمل میں ملوث ہونے کے خدشے سے بھی بچ جائیں گے۔

اس کے مندرجہ ذیل نقصانات گنوائے گئے:

- 1۔ ہمیں یہ لازم دیا جائے گا کہ ہم اپنے 16 مئی کے اعلان کردہ منصوبہ کے باوجود برصغیر کے ہمارے کی حمایت کر رہے ہیں۔
  - 2۔ ہم مسلم اکثریتی صوبوں میں کہ جہاں ہندو اور سکھ اقلیتیں آباد ہیں، ہونے والے واقعات میں ذمہ دار شمار کئے جائیں گے۔
  - 3۔ مسلم علاقوں سے اپنے حسبِ منشاء موقع پر انخلاء میں ہمیں وقت پیش آ سکتی ہے۔
- مراسلے کے آخر میں کابینہ کو یہ اطلاع بھی دے دی گئی کہ سینٹورڈ کرپس اس منصوبے کے بجائے اس سے پہلے بیان کردہ منصوبہ کا حامی ہے جس میں پورا برصغیر کانگریس کے حوالے کر کے یہاں سے رخصت ہونے کی تجویز ہے<sup>(52)</sup>۔

5 جون کو لندن میں وزیر اعظم اٹلی کی زیرِ صدارت برطانوی کابینہ کے اجلاس میں یہ مراسلہ زیرِ غور آیا۔ اس میں برطانیہ کی بری، بحری اور فضائی تینوں مسلح افواج کے سربراہوں اور ہندوستان کے کمانڈر انچیف نے بھی شرکت کی۔ وائسرائے اور مشن کے مجوزہ ہنگامی منصوبہ کے فوجی پہلوؤں پر غور کیا گیا۔ ہندوستان کے کمانڈر انچیف کلاڈ آکن لیک نے اس منصوبے کی عملی مشکلات سے آگاہ کرتے ہوئے بتایا کہ اگر کانگریس کا تعاون حاصل ہوا تب بھی انخلاء میں تین سال لگ جائیں گے اور اگر کانگریس نے اس منصوبے کی مخالفت کی تو پھر جنگی بنیادوں پر انخلاء کو مکمل میں لانا پڑے گا اور یہ پیش گوئی کرنا ناممکن ہے کہ یہ کیوں عمل میں آئے گا۔ اس نے کہا کہ ہندوستانی فوج میں ہندو بھی ہیں اور مسلمان بھی اور ان کے کوئی علیحدہ یونٹ نہیں ہیں۔ اگر کانگریس نے وزارتِ مشن منصوبہ رد کر دیا تو پھر فوج میں ہندوؤں کے عنصر پر اعتماد کرنا غیر دانشمندانہ ہو گا کہ وہ کانگریس کے زبردست سیاسی اثر کے ماتحت ہے۔ اگر ہندوستان اور پاکستان کی تقسیم کو مکمل میں لانا ضروری ہوا تو پھر تو ہندوؤں کو فوج سے فارغ کر کے ہندوستان بھیجنا ناگزیر ہو جائے گا۔ فوج کی نئی گروہ بندی کرنا ایک طویل عمل ہو گا اور ایک مستعد مسلم فوج تشکیل دینے میں کئی سال کا عرصہ درکار ہو گا۔ اس نے مزید کہا کہ ”مسلمانوں کو اگلے پانچ برس کے اندر اندر ہندوستان کی جانب سے حملے کی توقع رکھنی چاہیے۔ اور انہیں ہندوستان سے یہ توقع بھی رکھنی چاہیے کہ وہ برصغیر کے شمال کی جانب سے بیرونی مداخلت بھی کروا سکتا ہے۔ اس ضمن

میں یہ بات کابینہ کے علم میں ہے کہ افغانستان کے شمال میں پہلے ہی سوویت افواج کی تعداد میں مزید اضافے کی اطلاعات ہیں اور کچھ شواہد یہ بھی ملے ہیں کہ سوویت ایجنٹ ایران کے راستے جنوب کی جانب بڑھ رہے ہیں۔" داخلی گزٹ بڑا اور انتشار کے بارے میں اس نے کہا کہ "اگر ہندوستانی فوج پر اعتماد کرنا بالکل ناممکن ہو گیا تو پھر سارے برصغیر میں امن عامہ کو برقرار رکھنا ان برطانوی افواج کے بس سے باہر ہو گا جو برصغیر میں یا یہاں با آسانی پہنچ جانے کی دوری پر موجود ہیں۔ ان برطانوی افواج سے گولہ بارود کے ذخائر اور فیکٹریاں بڑی مشکل سے کنٹرول ہو سکیں گے یا زیادہ سے زیادہ بندرگاہیں اور بعض کلیدی مقامات کی حفاظت کا بندوبست ہو سکے گا۔۔۔ اس صورتحال پر قابو پانے کے لیے کم و بیش چار یا پانچ ڈویژن فوج مزید درکار ہوگی۔ ہندوستان میں موجود برطانوی فضائیہ کو تقویت پہنچانا سودمند ثابت نہ ہوگا۔ کیونکہ مظاہرین کے خلاف طیارے کا استعمال آخری حربے کے طور پر ہی ہو سکتا ہے اور پھر جان و مال کے تحفظ میں اس کا کوئی فائدہ نہیں ہے۔" اس موقع پر چیف آف دی امپیریل جنرل سٹاف نے بحث میں حصہ لیتے ہوئے کہا کہ "وزارتی مشن اور وائسرائے نے جو مسائل اٹھائے ہیں ہمیں ان کے تمام پہلوؤں کا جائزہ لینے کے لیے مزید وقت دیا جائے۔ اس نے کہا کہ صرف ہندوستان کے اندرونی رد عمل ہی کو نہیں دیکھنا ہو گا بلکہ یہ بھی دیکھنا ہو گا کہ برما ملایا اور انڈونیشیا (نیدرلینڈ شرق البند) میں موجود ہندوستانی افواج پر کیا اثرات مرتب ہوں گے۔ جہاں تک ہندوستان کے لیے کمک کا تعلق ہے تو اس نے کہا کہ صرف دو بریگیڈ ملایا میں اور ایک بریگیڈ فلسطین میں دستیاب ہے۔ اگر مزید کمک درکار ہوئی تو پھر ہمیں بعض علاقوں میں اپنی سلامتی کو خطرے میں ڈال کر اس کمک کا بندوبست کرنا پڑے گا۔ یہ علاقے فلسطین اور قبرص ہیں۔" کابینہ نے افواج کے سربراہوں کو مزید جائزہ لینے کے لیے وقت دے کر انہیں رخصت کر دیا اور پھر ہندوستان کی متوقع ہنگامی صورت حال سے پیدا مسائل کے سیاسی مضمرات کا جائزہ لیا۔ کابینہ نے دونوں انتہائی راستوں کو رد کر دیا جن کا مشن کے مراحل میں ذکر کیا گیا تھا۔ کابینہ نے درمیانی راستوں میں سے بیان کردہ پہلا راستہ بھی رد کر دیا جس کی صرف کرپس نے اپنی کانگریس نوازی کی وجہ سے حمایت کی تھی۔ جب کہ بقیہ ارکان مشن اور وائسرائے نے بھی اسے رد کیا تھا جس میں کسی مقررہ تاریخ کا اعلان کر کے داخلی فرقہ دارانہ مسئلہ حل کرائے بغیر اس تاریخ کو پورے برصغیر

سے انخلاء کا منصوبہ تھا۔ کابینہ کی رائے تھی کہ اس وقت انہیں فلسطین اور مصر میں جن مشکلات کا سامنا ہے، ان کے پیش نظر کسی جگہ بھی ایسی پالیسی اختیار نہ کی جائے کہ جس سے یوں لگے کہ ہم 'راہ فرار' اختیار کر رہے ہیں۔ اس سے ہمارے اپنے ملک میں اور ڈومینیوں میں شدید رد عمل پیدا ہوگا۔ اور ہماری بین الاقوامی ساکھ کو بہت نقصان پہنچے گا۔ اس موقع پر وزیر خارجہ ارلنٹ بیون نے کہا کہ "اس قسم کی پالیسی سے پیرس کے آمہ مذاکرات میں ہماری پوزیشن کمزور ہو جائے گی۔ کابینہ کی عمومی رائے یہ تھی کہ اگر وزارتی مشن منصوبہ ناکام ہو جائے تو کوئی ایسا اقدام نہ کیا جائے جس سے ہماری کمزوری عیاں ہوتی ہو۔" مشن کے ارکان اور وائسرائے نے جو ہنگامی منصوبہ اپنی رائے میں درست گردانتے ہوئے تجویز کیا تھا اس کے بارے میں کابینہ کی رائے یہ تھی کہ اس میں بھی بہت سی جائز مشکلات کا سامنا ہوگا۔" اس تجویز کے تحت دراصل مسلم لیگ کو وہ پاکستان دے دیں گے جس کی ہم نے اب تک مخالفت کی ہے۔ ہندو صوبوں میں اقلیتوں کے ساتھ اچھے سلوک کی بھی کوئی گارنٹی نہیں ہوگی۔" کابینہ کی رائے تھی کہ عام لائن یہ اختیار کی جانی چاہیے کہ "ہم تو ہندوستان کو آزادی دینے کے لیے بے قرار ہیں اور اس کے لیے ہم نے منصوبہ بھی تجویز کیا ہے۔ لیکن بد قسمتی سے ہندوستان کے لوگ آپس میں آزادی کے منصوبے پر متفق نہیں ہو سکے ہیں۔ ان حالات میں ہم کسی ایسی صورت حال کو پیدا ہونے نہیں دیں گے جو انتشار اور قحط کا سبب ہو۔ چنانچہ ہم اپنی ذمہ داریاں اس وقت تک نبھائیں گے جب تک ہندوستانی کسی منصوبے پر متفق نہیں ہو جاتے۔ اس دوران ہماری تجاویز بدستور موجود ہیں (53)۔"

6 جون کو وزیراعظم اٹلی نے ارکان مشن اور وائسرائے کے نام اپنے مراسلے میں کابینہ کی کارروائی کے اہم نکات اور تاثرات سے آگاہ کر دیا۔ تاہم ابھی مشن کے موجودہ ہنگامی منصوبے پر کوئی فیصلہ نہ دیا کیونکہ ابھی فوج کے سربراہوں نے اس پر اپنی رپورٹ پیش کرنا تھی۔ 12 جون کو برطانیہ کو بری فضا کی اور بحری مسلح افواج کے سربراہوں نے دفاعی مضمرات کے بارے میں اپنی تیار کردہ ایک رپورٹ کابینہ کو پیش کی۔ اس رپورٹ میں کہا گیا "ہندوستان کے متعلق مستقبل کی پالیسی کا جائزہ لیتے ہوئے اس کے فوجی مضمرات کے سلسلے میں یہ بات ذہن میں رکھنی چاہیے کہ مستقبل کی کسی بھی جنگ میں ہندوستان سے ہماری فوجی اہمیت کی جو



ضروریات وابستہ ہیں وہ یہ ہیں کہ یہ سب سے بڑے پشت پناہ علاقے کا کام دے گا (یعنی ہمیں یہاں کی افرادی قوت اور صنعتی اہلیت کا آسرا رہنا چاہیے) اور یہ کہ ہم فوجی نقل و حرکت، انتظامی ضروریات اور فضائی حملوں کے لیے اس علاقے میں اڈے قائم کر سکیں۔ چنانچہ یہ بے حد اہم ہے کہ ہندوستان کو بیرونی حملے اور اندرونی گزبڑ سے محفوظ رہنا چاہیے۔ دفاعی مقاصد کی خاطر ہندوستان کو ایک وحدت رہنا چاہیے۔ ”آگے چل کر یہ بھی کہا گیا کہ سرحدوں پر روس کی طرف سے کیونسٹ قوتوں کو منظم کیا جا رہا ہے۔ اگرچہ کوئی فوری خطرہ تو درپیش نہیں“ لیکن اس صورت میں روسی مداخلت کا خطرہ بڑھ جائے گا۔ اگر ہم نے ہندوستانی مسئلہ طے کرنے میں کمزوری دکھائی اور اگر اس کے دفاع کی وحدت میں کمی واقع ہوئی (54)۔“

12 جون کو پارلیمانی نائب وزیر ہند آرتھر وینڈرسن نے کابینہ کے نام ایک یادداشت پیش کی جس میں مشن کے مجوزہ ہنگامی منصوبے کی مخالفت کی۔ اس کا لب لباب بھی یہی تھا کہ پاکستانی علاقوں کو سنبھالنا مشکل ہو جائے گا۔ پاکستانی علاقے فوجی اور معاشی لحاظ سے قابل عمل نہیں ہیں جب کہ پورا ہندوستان ایک قابل عمل ملک ہوگا (55)۔“

14 جون کو برطانوی کابینہ کی دفاعی کمیٹی کا اجلاس ہوا جس کی صدارت وزیراعظم اٹلی نے کی۔

چیف آف دی ایمریل جنرل سٹاف نے مجوزہ ہنگامی منصوبے کے فوجی مضمرات کے بارے میں تمام چیفس آف سٹاف کے خیالات سے آگاہ کرتے ہوئے کہا ”ہندوستان سے انخلاء کر کے پاکستان چلے آنے کی پالیسی کے نتیجے میں ہمارے فوجی اہمیت کے مفادات محفوظ نہیں رہیں گے اور پورا برصغیر خانہ جنگی کی لپیٹ میں آ جائے گا۔ یہ ایک ایسی صورت ہوگی جو فوجی وجوہات کی بناء پر مکمل طور پر ناقابل قبول ہوگی۔ چیفس آف سٹاف کی رائے یہی ہے کہ بہترین راستہ ایسی پالیسی اختیار کرنے ہی میں مضمر ہے کہ جس میں پورے ہندوستان میں موجود رہا جائے اور امن عامہ کی ذمہ داری پور طرح قبول کی جائے۔“ آگے چل کر اس نے ہندوستان کے لیے ملک کا ذکر کرتے ہوئے کہا کہ ”اگر ہندوستان کے لیے ملک پہنچانا ضروری ہو گیا تو اس کے لیے اٹلی سے ہمیں اپنی ایک ڈویژن فوج کا انخلاء ایک انتہائی نازک موقع پر کرنا پڑے گا اور جرمنی سے ایک ڈویژن اور سات برگیڈز کا انخلاء ہماری وہاں موجود قابض اقواج میں سے بہت

بڑا اخراج ہو گا۔“ وزیر خارجہ ارلنٹ بیون نے کہا کہ ضرورت پڑنے پر اگر یونان سے برطانوی افواج کا اخلا کیا گیا تو پیرس میں آمدہ چار بڑی طاقتوں کی وزرائے خارجہ کانفرنس پر اس کے گہرے اثرات مرتب ہوں گے۔ تاہم اس نے امید ظاہر کی کہ ”ممکن ہے بلغاریہ کے ساتھ امن معاہدہ طے پا جائے اور روسی افواج اس ملک سے چلی جائیں تو پھر یونان کو درپیش خطرے میں کچھ کمی واقع ہو سکتی ہے لیکن پھر بھی اس صورت میں مجھے ڈیوتوب کے سوال پر پیچھے ہٹنا پڑے گا۔“ چنانچہ وزیر خارجہ نے مزید کہا کہ ”ان حالات میں اس پالیسی کے حق میں ہوں کہ ہمیں پورے ہندوستان میں رہنا چاہیے اور امن عامہ کی تمام تر ذمہ داری کو ثابت قدمی سے قبول کرنا چاہیے۔ اگر ہم نے یہ پالیسی اختیار نہ کی تو بلاشبہ ہم مشرق بعید اور یورپ دونوں جگہ اپنا وقار کھو بیٹھیں گے۔“ انیلی نے بھی اس رائے کے ساتھ پوری طرح اتفاق کیا جو افواج کے سربراہ اور وزیر خارجہ نے متفقہ طور پر دی تھی<sup>(56)</sup>۔“ چنانچہ مشن کے ارکان اور وائسرائے کا تجویز کردہ ہنگامی منصوبہ مذکورہ فوجی اور بین الاقوامی وجوہات کی بناء پر کاغذ کی جانب سے رد کر دیا گیا اور اس کی اطلاع مشن اور وائسرائے کو دے دی گئی۔

### کرم خوردہ برطانوی سامراج کے بین الاقوامی تقاضے

کرم خوردہ برطانوی سامراج جو اندر سے بالکل کھوکھلا ہو چکا تھا، اب محض اپنے ظاہری جھوٹے سچے بھرم کے زور پر دنیا میں اپنے مفادات کا تحفظ کرنے کی فکر میں تھا۔ سوویت یونین عالمی جنگ میں فاشسٹوں کو عبرت ناک شکست فاش دینے کے بعد سرخرو ہو کر ایسی بے مثال قوت کے طور پر ابھرا تھا کہ تمام مغربی سامراجی طاقتیں اس کے خوف سے لرزہ بر اندام تھیں۔ ان کو اپنی نجات نئے امریکی سامراج اور اس کے قبضے میں ہولناک تباہی کے حامل ایٹم بم میں نظر آتی تھی۔ برطانوی سامراج جو یوں تو بالکل کھوکھلا اور دیوالیہ ہو چکا تھا مگر کم و بیش ایک سو سال تک دنیا کی سب سے بڑی سلطنت کا مالک رہنے کے ناطے ابھی اس کا بھرم قائم تھا۔ سوویت یونین پر بھی ابھی اس کے بھرم کا فریب پوری طرح آشکارا نہیں ہوا تھا۔ وجہ یہ تھی کہ اس نے اپنے یورپی حریف نازی جرمنی سے عالمی جنگ میں مار کھائی تھی لیکن ابھی اپنی کسی نوآبادی میں اپنے سے ”چھوٹے“ انقلابی سے مار نہیں کھائی تھی۔ اگرچہ مشرق بعید اور مشرق وسطیٰ میں

بہت سے حریت پسند ”جھوٹے“ جدوجہد کا آغاز کر چکے تھے لیکن ابھی اس کی سب سے بڑی نوآبادی ہندوستان میں صرف خطرے کی گھنٹیاں بجی تھیں، عملاً بڑے پیمانے پر ابھی کچھ شروع نہیں ہوا تھا۔ اس برصغیر کو عالمی سامراج کے آخری قلعے کی حیثیت حاصل تھی، یہاں عام شورش ہو جانے کا بہت بڑا مطلب تھا۔ اس سے بننے کے جو طریقے برطانوی کابینہ کے مذکورہ اجلاس میں زیر بحث آئے تھے ان کی دو ہی صورتیں تھیں:

1۔ اگر سارے ہندوستان سے نہیں تو اس کے بڑے حصے سے راہ فرار اختیار کی جائے۔

2۔ شورش کو کچلنے کے لیے ساری دنیا سے اپنی فوج کو بلا کر یہاں جھونک دیا جائے۔

ان دونوں صورتوں میں ان کی بربادی تھی اسی لیے کابینہ نے دونوں صورتیں رو کر دی تھیں۔ اور تجویز کیا تھا کہ بھرم قائم رکھو اور شورش کو ہونے ہی نہ دو اور ہو سکے تو محدود حد سے آگے بڑھنے کا موقع نہ دو۔ وجہ یہ تھی کہ پہلا راستہ اختیار کرنے میں ان کے کھوکھلا اور دیوالیہ ہونے کی قطعی کھل جاتی تھی اور ایک ایسا بند ٹوٹ جاتا تھا جس کے بعد مشرق بعید سے مشرق وسطیٰ اور یورپ تک یہ کہیں ٹھہر ہی نہ سکتے تھے دوسری صورت میں ہندوستان بچاتے بچاتے وہ دنیا کے دوسرے علاقوں اور خود یورپ میں اپنا بیڑہ غرق کر لیتے اور شاید ہندوستان پھر بھی گنوا بیٹھتے۔ وہ جس جگہ سے بھی فوجیں نکال کر ہندوستان بھیجنے اس جگہ سوویت یونین کے لیے پیش قدمی یا دباؤ ڈالنے کا راستہ کھل جاتا۔ یورپ اور بحیرہ روم کے خطے میں تو وہ ایسا ہرگز گوارا نہیں کر سکتے تھے۔ جیس میں چار بڑی طاقتوں کے وزرائے خارجہ کی کانفرنس اسی مسئلے پر قفل کا شکار تھی۔

تاریخ میں کئی بار روسیوں کو مشرقی یورپ کے راستے یورپیوں کی یلغار کا سامنا کرنا پڑا تھا اور ہر مرتبہ بھاری جانی و مالی نقصان اٹھانا پڑا تھا۔ اب وہ اس علاقے میں اپنی دوستانہ حکومتوں کے قیام اور یہاں اپنی فوجی موجودگی رکھ کر ہی سکون کی فیندہ سو سکتے تھے۔ اس لیے وہ جہاں تک آئے تھے اس سے پیچھے ہٹنے کے بجائے بحیرہ روم کے علاقے تک اپنے تحفظ کی چوکیاں قائم کرنا چاہتے تھے۔ ادھر انگلو امریکی ہلاک امریکی ایٹمی بم کے زعم میں سوویت یونین پر مشرقی یورپ سے بھی نکل جانے کے لیے دباؤ ڈال رہا تھا۔ مارچ کے اوائل میں چرچل کی فولٹن (مسوری، امریکہ) کی تقریر میں جس پر وہاں موجود صدر ٹرومین نے بھی داد و تحسین کے

ڈونگرے برسائے تھے، سوویت یونین کو ایک لعنت قرار دیا گیا تھا اور اس کو تباہ و برباد کرنے کے لیے تمام انگریزی بولنے والوں کو متحد ہو جانے کا مشورہ دیا گیا تھا۔ اس کے بعد اپریل۔ مئی میں جب چار بڑوں کے وزرائے خارجہ کے پیرس میں مذاکرات شروع ہوئے تو سوویت یونین نے سخت گیر موقف اختیار کر لیا۔ بقول فلیٹنگ ”نظریہ چرچل پر اس کے علاوہ اور کس رد عمل کی توقع کی جاسکتی تھی“ (57)۔ چنانچہ کانفرنس میں ہر بات پر قتل پیدا ہوا۔ سوویت یونین مشرقی یورپ سے اپنی فوجوں کے انخلا کے لیے مہلت مانگتا تھا۔ سوویت یونین کا کہنا تھا کہ امریکہ ترکی اور ایران میں اپنے اڈے قائم کرنا چاہتا ہے۔ یونان میں برطانوی افواج براجمان ہیں۔ امریکہ نے جرمنی کے بارے میں معاہدے کا جو مسودہ تیار کیا روس نے اسے رد کر دیا۔ اطلاعاتی نو آبادیوں کی تقسیم پر بھی کوئی فیصلہ نہ ہو سکا۔ روس نے اٹلی سے جو ہرجانہ طلب کیا تھا اس کے بارے میں بھی کچھ طے نہ ہو سکا۔ جزائر ڈاکان (Dodecanese) جن پر یونان کا دعویٰ تھا اور ٹریسٹ جس پر بلغاریہ اور اٹلی کی خاصیت تھی، کے مسائل پر کانفرنس بالکل معطل ہو گئی۔ وزرائے خارجہ اپنے مکوں کو واپس چلے گئے۔ اب 15 جون کو یہ کانفرنس پیرس میں دوبارہ شروع ہونے والی تھی۔ اس پس منظر میں کہ اینگلو امریکی بلاک کی جانب سے نظریہ چرچل پر چلتے ہوئے سوویت یونین پر دباؤ ڈالنے کی کوشش کی جارہی تھی جب کہ وہ انہیں خاطر میں نہیں لارہا تھا، جون کے اوائل میں ہندوستان کے مسئلہ پر برطانوی وزیر خارجہ کا موقف سمجھ میں آتا تھا کہ برطانیہ کی کمزوری کے ڈھول کا پول کھل جانے سے پرہیز اختیار کیا جائے ورنہ پیرس مذاکرات میں اس کی پوزیشن کمزور ہو جائے گی اور یہ کہ بحیرہ روم (جس میں فلسطین اور مصر بھی شامل تھے) اور یورپ کے خطے سے برطانوی افواج کو ہندوستان بھیجتا بھی ناممکن تھا کہ اس سے انہیں اس خطے میں بڑا دچکا پہنچنے کا احتمال تھا۔

اس بین الاقوامی صورت حال میں وہ ہندوستان میں انتشار اور افراتفری کے امکان سے جس قدر ممکن تھا گریز اختیار کرنا چاہتے تھے۔ وہ یہ بھی نہیں چاہتے تھے کہ ہندوستان کا مسئلہ اقوام متحدہ میں لے جایا جائے۔ نہ وہ خود لے جانے کے حق میں تھے اور نہ ہی ایسی نوبت آنے دینا چاہتے تھے کہ کوئی دوسرا ملک اسے اقوام متحدہ میں لے جا کر اسے بین الاقوامی مسئلہ بنا دے۔ اس بارے میں برطانوی وزیر خارجہ نے پیرس مذاکرات کے دوبارہ آغاز سے ایک روز

قبل 14 جون کو کہ جس روز کابینہ کی دفاعی کمیٹی کا مذکورہ اجلاس بھی منعقد ہوا تھا، ایک رپورٹ کابینہ کو پیش کی۔ اس میں کہا گیا کہ ”۔۔۔۔۔ حکومت ہندوستان یا حکومت برطانیہ میں سے کسی ایک کی جانب سے بھی اقوام متحدہ کو اپیل کی گئی تو اس کا صاف مطلب ہوگا کہ ہم اقتدار اعلیٰ کھو چکے ہیں اور یہ اعتراف ہوگا کہ ہم ہندوستان میں امن عامہ برقرار رکھنے میں ناکام ہو گئے ہیں۔ اس سے کوئی عملی فائدہ حاصل ہونا عیب ہے، بلکہ یہ الفاظ دیگر یہ سوویت یونین کو کھلی دعوت ہوگی کہ وہ آ کر ہماری جگہ لے لے۔“ اس نے امریکیوں کی برصغیر میں دلچسپی کا حوالہ دیتے ہوئے کہا کہ ”عمومی طور پر حکومت برطانیہ کا کوئی بھی اقدام جس سے ظاہر ہوتا ہو کہ ہم وزارت قی مشن کے تجویز کردہ خطوط پر کوئی تصفیہ کرائے بغیر ہندوستان کو چھوڑ رہے ہیں تو اس کے نتیجے میں بین الاقوامی امور میں ہماری پوزیشن اس حد تک کمزور ہو جائے گی کہ اسے برطانوی اقتدار اور استقلال کے زوال کی علامت کے طور پر تعبیر کیا جائے گا۔ اور یہ بات امریکیوں کے نقطہ نظر سے بھی خاص طور پر اہم ہے۔ امریکی انتظامیہ گزشتہ کئی ماہ سے یہ تلقین کر رہی ہے کہ ہمیں ہندوستان میں فوجی نوعیت کے اہم مقامات کو نہیں چھوڑنا چاہیے بلکہ وہ ہمارے ساتھ مل کر حکومت ہند سے اس معاملے میں رسائی چاہتے ہیں کہ انہیں ان میں سے بعض مقامات کی نگہداشت اور استقلال کی اجازت دی جائے۔ ان کی اس منشاء میں ان کی روس کی جانب سے تشویش کو دخل ہے اور ہماری ایسی کسی پالیسی سے کہ جس سے روس کو ہندوستان میں مداخلت کا موقع مل سکے، ان کو سخت مایوسی ہوگی۔ بغیر تحفظات کا بندوبست کئے ہوئے ہمارا ہندوستان سے صاف دستبردار ہو جانا ان کے لیے اس درجہ پشیمانی کا باعث ہوگا کہ وہ اس معاملے میں ہماری کھل کر حمایت نہیں کر سکیں گے۔ جہاں تک امریکی رائے عامہ کا تعلق ہے وہ ہماری دستبرداری کی پالیسی کے حق میں ہوگی جب کہ اس کے برعکس ہمارے لیے کہیں زیادہ نقصان دہ وہاں کے وسیع تر حلقوں کی طرف سے اس خیال کی تصدیق ہوگی کہ اپنی ذمہ داریاں نبھانے کے لیے ہمارے پاس وسائل نہیں رہے اور ہم ثابت قدم نہیں رہ سکے۔ ہماری طرف سے اقوام متحدہ میں اس مسئلہ کا صرف حوالہ دینا ہی امریکیوں کے لیے افسوس ناک امر ہوگا کیونکہ اس طرح روس کو اس صورت حال کی خرابی سے فائدہ اٹھانے کا پورا موقع مہیا ہو جائے گا۔ عمومی طور پر یہ کہا جا سکتا ہے کہ امریکی انتظامیہ ہر اس پالیسی میں ہماری پشت پناہی کرے گی جس میں وزارت قی مشن

کے مجوزہ خطوط پر تصفیہ کے معاملے کو بدستور اختیار رکھ کر ہماری جانب سے مکمل کر یہ اظہار کیا جائے گا کہ ہم ہندوستان کی حکومت کی اہم ذمہ داریاں پوری کرنے کا عزم رکھتے ہیں۔ "اقوام متحدہ کو ملوث کرنے کے مضمرات کا جائزہ لیتے ہوئے اس نے مزید لکھا کہ۔۔۔۔۔ ہمیں خاص طور سے معلوم ہونا چاہیے کہ ہر وہ اقدام جو برطانوی مفاد کے حق میں جاتا ہوگا، سوویت حکومت اسے ویٹو کر دے گی اور اس طرح سے مفاد اٹھانے کی کوشش کرے گی۔۔۔۔۔ اس کا امکان بھی ہے کہ اگر سلامتی کونسل ہندوستان میں امن عامہ کی بحالی کی خاطر فوجی کارروائی کا اصولی فیصلہ کرتی ہے تو پھر سوویت یونین ہی وہ واحد ملک ہوگا جو مطلوبہ افواج مہیا کرنے کے لیے تیار اور اہل ہوگا۔۔۔۔۔ گویا سلامتی کونسل سے اپیل کا مطلب عملاً یہ ہوگا کہ ہم نے اپنی سلطنت ہند کو اٹھا کر سوویت یونین کی جھولی میں ڈال دیا ہے۔" اس نے یہ بھی بتایا کہ ہندوستان میں گزریں کی صورت کا مشرق وسطیٰ کے عرب ملکوں پر اور مشرق بعید کے قوم پرستوں پر بہت گہرا اثر پڑے گا۔ وہ اس سے فائدہ اٹھائیں گے۔ اگر ہم فلسطین اور مصر کا مسئلہ عربوں کے حق میں حل نہ کر سکے اور ادھر ہندوستان کے مسلمانوں کو بھی بے سرد پا چھوڑ دیا تو عرب ممالک اور ایران میں اس کا بڑا شدید رد عمل ہوگا۔ روسی دباؤ کے خلاف ان کی مزاحمت کم ہو جائے گی جب وہ دیکھیں گے کہ ہندوستان میں برطانیہ کمزور ہو رہا ہے۔ اگر ہم ہندوستان میں فوجی اعتبار سے بہت زیادہ ملوث ہو گئے تو سوویت یونین موقع سے فائدہ اٹھا کر ایران اور ترکی میں گھس بیٹھے گا۔ جرمنی، اٹلی، یونان اور مشرق وسطیٰ سے برطانوی افواج کو بلانا پڑ گیا تو اس کے نتائج یہ ہوں گے کہ سوویت یونین ان علاقوں میں اپنی من مانی کارروائیاں کرے گا اور مذاکرات میں سخت رو ہو جائے گا، یوگوسلاویہ بڑھ کر ٹریسٹ پر قبضہ کر لے گا۔ مشرق وسطیٰ میں برطانوی افواج کو دوبارہ لے جانا مشکل ہو جائے گا۔ اور فلسطین میں اگر اپنی بجائے امریکی فوج کو نہ چھوڑا گیا تو وہاں خانہ جنگی ہو جائے گی، یونان اور ترکی اپنے پاؤں پر کھڑے نہ رہ سکیں گے (58)۔

برطانوی وزیر خارجہ ارنست بیون کی یہ رپورٹ اور برطانوی کابینہ اور اس کی دفاعی کمیٹی کے مذکورہ اجلاسوں کی کارروائی سے اچھی طرح واضح ہو جاتا ہے کہ بین الاقوامی بساط پر ہندوستان کہاں کھڑا تھا؟ ہندوستان میں انگو امریکی سامراجی تقاضے کیا تھے؟ سوویت یونین سے ان کو کیا خدشات لاحق تھے؟ وہ ہر قیمت پر ہندوستان کو متحد اور پر امن کیوں رکھنا چاہتے تھے

؟ اور وزارتِ مشن اور واسسرائے کے مجوزہ ہنگامی منصوبے کو کیوں روک دیا گیا تھا؟ یاد رہے کہ اس ہنگامی منصوبے کی بنیاد اس مفروضے پر رکھی گئی تھی کہ اگر کانگریس کو وزارتِ مشن منصوبہ ناقابلِ قبول ہوا تو وہ سول نافرمانی اور بغاوت کی تحریک کو شہوے گی۔ جس کے نتیجے میں ہندوستانی فوج اور پولیس میں پھوٹ پڑ جائے گی اور ملک خانہ جنگی کے دہانے پر پہنچ جائے گا۔ حالات کانگریس کے اعتدال پسند رہنماؤں کے ہاتھ سے نکل کر بائیں بازو اور کمیونسٹ عناصر کے ہاتھ میں چلے جائیں گے۔ مسلم لیگ کی بغاوت کی صورت میں صرف فرقہ وارانہ فسادات بھڑکنے کا اندیشہ تھا جس کی عین کو وہ براہ راست حکومت کے ساتھ تصادم کی مذکورہ صورت کے مقابلے میں کم تر اہمیت دیتے تھے۔ تو گویا اب برطانوی کابینہ نے یہ تجویز کیا تھا کہ خواہ کچھ ہو جائے کانگریس کو ناراض نہ کیا جائے۔ اعتدال پسندوں کو ہمیشہ انتہا پسندوں کے نام پر بلیک میلنگ کی جو قوت حاصل ہوتی ہے وہ گاندھی، نہرو، ٹیل وغیرہ کو بھی حاصل تھی۔ ویسے بھی بڑی پارٹی ہونے کے ناطے سے بلیک میلنگ کی قوت سب سے زیادہ کانگریس ہی کو حاصل تھی۔ اس کے پاس یہ دھونس تھی کہ وہ جب چاہے ہندوستانی عوام کے جن کو بوتل سے باہر نکال دے گی اور وہ حالات پیدا کر دے گی جن سے شیشے کے لیے مشن اور واسسرائے پیش از وقت ہنگامی منصوبہ وضع کرنے پر مجبور ہوئے تھے۔ چنانچہ اس موقع پر اینگلو امریکی سامراج کو گاندھی کی انہماک یا عدم تشدد کی سخت ضرورت تھی تاکہ بوتل کا منہ بند رکھا جاسکے۔ گز بڑ کی جو صورت حال اینگلو امریکی سامراجی پیدا ہونے دینا نہیں چاہتے تھے وہ ہندو پورٹو ابھی نہیں چاہتا تھا کہ اس سے اس کے مفادات کو بھی خطرات لاحق تھے۔ کابینہ کے اجلاس (5 جون) نے کانگریس میں ایک ایسے ”طاقتور عنصر“ کی نشاندہی بھی کی تھی۔ ”جو انتشار اور غلط فہمی کی طرف لے جانے والے راستے کی مخالفت کرے گا اور کانگریس کے غیر ذمہ دار عنصر کے خلاف اپنا پورا زور صرف کرے گا“ (59)۔

چنانچہ اس ”طاقتور عنصر“ اور برطانوی سامراج کے مشترکہ مفادات اس ”روحانی ہم مشربی“ کی بنیاد بنے جو مینیفورڈ کریس اور پیٹریک لارنس، گاندھی کی پرارتھنا سبھا میں جا کر حاصل کرتے تھے۔ وہ ایک اعلیٰ درجہ کے ترقی یافتہ مغربی صنعتی معاشرے کے ”روشن خیال“ رہنما تھے لیکن ایک ایسے مکروہ شخص کی محبت سے روحانی فیضان حاصل کرنے آئے تھے جو معاشرے کو ہزاروں سال پیچھے کی طرف دھکیلنے کا خواہاں تھا، جسے عہد جدید کی تمام تر ترقی ناقابلِ قبول تھی، جو

ہندوستان کے کروڑوں غریب عوام کو چرنے اور تیل گاڑی کے زمانے میں مقید رکھنا چاہتا تھا، جو برہمنہ رہنے پر فخر کرنا سکھاتا تھا اور غریب عوام الناس کو کپڑوں کی محرومی پر راضی بہ رضا رکھنا چاہتا تھا، جو جدید طبی سہولتوں سے انکار کرتا تھا کہ عوام کو یہ بھی نہ دی جائیں، وہ قدرتی علاج یعنی قدرت کے رحم و کرم پر زندگی کو داؤ پر لگائے رکھیں اور رام رام کرتے رہیں۔ اس قسم کا شخص یقیناً

ترقی یافتہ صنعتی معاشرے کے روشن خیال افراد کے لیے کہ جو لیبر پارٹی کا ترقی پسند عنصر تھا، کسی صورت مشعل راہ نہیں ہو سکتا تھا لیکن سامراجی تھنوں کے تحت یہ ضروری سمجھا گیا کہ ایسے شخص کی دلجوئی کی جائے اور اس کی ہر بات مانی جائے۔ کانگریس کی منشاء کو نظر انداز کر کے کوئی اقدام نہ کیا جائے۔ رہا مسلم لیگ کا معاملہ تو اس کی قیادت بھی اعتدال پسند تھی اور برصغیر کو ان حالات سے دوچار کرنا نہیں چاہتی تھی کہ جن سے اینگلو امریکی سامراجی مفادات خطرے میں پڑتے ہوں اور جو سوویت یونین کے قائلے میں جاتے ہوں۔ قائد اعظم جناح کی پوری کوشش تھی کہ متحدہ ہند کے دائرے میں رہتے ہوئے فرقہ وارانہ مسئلے کا پر امن حل نکل آئے۔ تاہم اس وقت بھی اینگلو امریکی سامراج کی جانب سے کانگریس کو مسلم لیگ پر فوقیت دی گئی اور بعد ازاں جب ہندوستان پاکستان وجود میں آگئے تو بھی ہندوستان ان کو اولین ترجیح رہا۔

undimoveller.blogspot.com



undunovetisti.blogspot.com

## باب 12

## مشن منصوبہ۔ مسلم لیگ کی منظوری عبوری حکومت۔ کانگریس کی منظوری

### مسلم لیگ کونسل کا اجلاس اور مشن منصوبہ کی منظوری

شملہ مذاکرات کے بعد جناح شملہ میں قیام پذیر رہے جہاں سے انہوں نے 22 مئی کو وزارتِ مشن کی دستاویز پر اپنا پہلا بیان جاری کیا تھا جس میں اس دستاویز پر بہت سے اعتراضات کیے گئے تھے مگر آخر میں سارا معاملہ آل انڈیا مسلم لیگ کی مجلسِ عاملہ اور کونسل پر چھوڑ دیا گیا تھا۔ اس دوران مسلم لیگ نے اپنے آئین کی رو سے دو نئے کے نوٹس پر اپنی کونسل کا اجلاس 5 جون اور مجلسِ عاملہ کا اجلاس 3 جون کو دیہی میں طلب کیا تھا۔ درحقیقت جناح نے کچھ وقت حاصل کیا تھا تا کہ وزارتِ مشن منصوبہ کے بارے میں ”اُن کے عوام“ جذباتی کیفیت سے گزر جانے کے بعد اُن کے 22 مئی کے بیان کے مطابق اس کا مقام ”غیر جذباتی“ اور ”تفصیلی“ جائزہ لے سکیں۔ مگر ارکانِ مشن اور وائسرائے اتنا طویل انتظار نہیں کر سکتے تھے اور نجی سطح پر جناح اور دوسرے مسلم لیگی رہنماؤں کی رائے سے آگاہی حاصل کرنا چاہتے تھے تا کہ اندازہ ہو سکے کہ مسلم لیگ کیا فیصلہ کرنے جا رہی ہے۔ کیونکہ ایگزیکٹو کونسل کا معاملہ بھی اس کے ساتھ منسلک تھا جس کی تشکیل میں وائسرائے تاخیر نہیں کرنا چاہتا تھا۔ چنانچہ 24 مئی کو سینٹورڈ کرپس کے ذاتی معاون وڈرووائٹ نے شملہ میں جناح کے ساتھ ملاقات کی۔ جناح نے اسے

بتایا کہ مشن نے دستاویز کے ابتدائیہ میں پاکستان کی سخت مخالفت کر کے میرے لیے مشکل کا سامان پیدا کر دیا ہے۔ اس کی چنداں ضرورت نہیں تھی، ایسا محض کانگریس کو خوش کرنے کے لیے کیا گیا ہے۔ انہوں نے مزید بتایا کہ میرے پاس میرے حامیوں کے ٹیلی گراموں کی بھرمار ہو چکی ہے جس میں انہوں نے مشن کی دستاویز پر سخت احتجاج کیا ہے، مسلمانوں کا رد عمل بڑا شدید ہے۔ میں چاہتا ہوں کہ لوگوں کو اتنا وقت مل جائے کہ وہ ان دو صدیوں کو برداشت کر جائیں جو ان کو پہنچے ہیں۔ ایک تو میرے خط سے جس میں میں نے ایک مرکزی حکومت کو قبول کر لیا ہے اور دوسرے مشن کی دستاویز کے ابتدائیہ سے۔ دوران گفتگو جناح نے مشن منصوبہ پر بہت سے اعتراضات کئے اور وائٹ سے کہا کہ چونکہ کانگریس مخلص نہیں ہے اس لیے یہ منصوبہ کبھی کامیاب نہیں ہو سکے گا۔ وائٹ نے ان کے تمام اعتراضات کو قبول کرتے ہوئے کہا کہ پھر بھی مسلم لیگیوں کی طرف سے اس قسم کا موقف تو اختیار کیا جاسکے گا کہ ”۔۔۔ اگرچہ وہ جانتے ہیں کہ مجوزہ نظام نہیں چل سکے گا لیکن یہ ظاہر کرنے کے لیے کہ وہ اسے آزمانا چاہتے ہیں وہ اسے قبول کر لیں گے اور بلاوجہ اسے سبوتاژ کرنے کی کوشش نہیں کریں گے۔ وہ اسے پاکستان کی شاہراہ پر پہلے قدم کی حیثیت سے قبول کر لیں گے۔“ اس پر جناح نے خوش ہو کر کہا کہ ”ہاں۔ بالکل صحیح ہے۔ تم سمجھ گئے ہو۔“ وائٹ نے اس گفتگو کی تفصیل ایک نوٹ کی صورت میں ارکان مشن اور وائسرائے کو پیش کی جس کے آخر میں لکھا کہ ”مجھے پورا یقین ہے کہ مسلم لیگ انہی خطوط پر عملدرآمد کرے گی“ (1)۔ یعنی تمام اعتراضات گنوانے کے بعد منصوبے کو یہ کہہ کر قبول کر لے گی کہ یہ حصولِ پاکستان کی راہ میں پہلا قدم ہے۔ اس کے بعد 30 مئی کو وائسرائے کے ایک معاون بی۔ این راؤ نے بھی شملہ میں جناح کے ساتھ ملاقات کی اور یہ جاننے کی کوشش کی کہ آئین ساز ادارہ وضع کرنے کے بارے میں ان کی کیا رائے ہے۔ جناح نے جواب دیا کہ یہ تو درست ہے لیکن فیصلہ وائسرائے کو خود ہی کرنا ہوگا (2)۔ ”مراد یہ تھی کہ آئین ساز ادارے کی تشکیل کے بارے میں وائسرائے پارٹیوں کی رائے یا توضیحات کا پابند نہیں ہے۔ اشارہ کانگریس کی پیرا۔ 15 کی غلط تفسیر کرنے کی جانب تھا۔

کیم جون کو وائسرائے کے نائب ذاتی معاون آئی۔ ڈی۔ سکاٹ نے مسلم لیگ کے سیکرٹری جنرل لیاقت علی خان کے ساتھ ملاقات کی۔ اس نے اپنے نوٹ میں لیاقت علی کے

بارے میں لکھا کہ ”دو زبردست جنرل اور ایک وٹسکی کے بعد وہ ڈراٹھلا“۔ سکاٹ کا مدعا شراب کے نشے کے زیر اثر لیاقت سے یہ جانے کا تھا کہ عبوری حکومت میں شمولیت کے بارے میں مسلم لیگ کا نقطہ نظر کیا ہے۔ چنانچہ اس نے لیاقت علی سے معلوم کرنے کے بعد لکھا ”وہ عبوری حکومت میں شامل ہونا چاہتے ہیں۔ لیکن ساتھ ہی انہیں اس دور باش (Rebuff) کا بھی خدشہ ہے کہ کہیں ہم تو وزارتِ مشن منصوبہ قبول کر لیں مگر کانگریس اسے رو کر دے۔“ اور پھر وائسرائے بھی انہیں صاف جواب دے دے کہ ”جناب آپ کا بہت شکریہ۔ مجھے بہت افسوس ہے کہ میں آپ کی پیش کش بروئے کار نہیں لاسکتا۔“ لیاقت علی خان نے اس سے پوچھا کہ کیا لیگ کی مجلسِ عاملہ کے اجلاس سے پیشتر جناح کو یہ یقین دہانی کرائی جاسکتی ہے کہ اگر لیگ نے قبول کر لیا اور کانگریس نے رد کر دیا تو کانگریس کے رویے کا لحاظ کئے بغیر عبوری ایگزیکٹو کونسل میں مسلم لیگ کو اس کے کوئٹہ کی نشستیں دے دی جائیں گی۔ جواب میں اس نے کہا کہ ”ایسا واقعہ ہوگا۔ لیکن اس کی الٹ صورت کہ جس میں لیگ رو کر دے اور کانگریس قبول کر لے تو ایسی ہی یقین دہانی کانگریس کو کرائے جانے کے بارے میں ہم صاف طور پر انکار کر چکے ہیں۔ کیونکہ اس سے مسلم مذاکرات کو بڑا نقصان پہنچ سکتا ہے۔ اور اس کا مطلب یہ ہوگا کہ لیگ مجلسِ عاملہ کے پاس سوائے اس کے اور کوئی چارہ نہیں رہے گا کہ اگر اس نے کانگریس کے ہاتھوں شیم رول نہیں ہونا تو کھٹنے ٹیک دے اور قبول کر لے۔“ سکاٹ کی اس رائے سے اتفاق کرتے ہوئے لیاقت علی نے کہا کہ کیا وائسرائے نجی طور پر بھی جناح کو یہ یقین دہانی نہیں کر داسکتا کہ لیگ کے قبول کرنے اور کانگریس کے رد کرنے کی صورت میں لیگ کو اس کی نشستوں کا کوئی دے دیا جائے گا۔ لیاقت نے مزید کہا کہ ”اگر ہمیں اس قسم کی یقین دہانی مل جائے تو ہمارے لیے اس سلسلے میں کافی سہولت ہو جائے گی کہ ہم احتجاج کرنے کے ساتھ ساتھ (مشن منصوبہ) قبول کرنے کی قرارداد منظور کر دیں۔“ سکاٹ نے کہا کہ میں اس بارے میں وائسرائے کو آگاہ کر دوں گا<sup>(3)</sup>۔

2 جون کو ویول نے ارکانِ مشن کے نام ایک نوٹ لکھا جس میں دونوں پارٹیوں کے ردعمل سے متوقع مختلف صورتوں کا تجزیہ کیا گیا تھا۔ اس میں ایگزیکٹو کونسل کی تشکیل سے متعلق اس صورتحال کے بارے میں جس میں مسلم لیگ کی طرف سے مشن منصوبہ قبول اور کانگریس کی طرف سے رد کیا گیا ہو، اس نے خیال ظاہر کیا کہ ”اس صورت میں سرکاری افراد پر مشتمل کونسل

تفصیل دی جائے کیونکہ کانگریس کے بغیر مسلم لیگ کے رہنماؤں کو کونسل میں شریک کرنا مناسب نہ ہوگا۔ لیکن سکاٹ کے مذکورہ نوٹ اور دوسرے ذرائع سے یہ جان کر کہ مسلم لیگ اس مسئلے پر اڑگئی ہے اور 3 جون کو جناح اس کے ساتھ جو ملاقات کرنے والے ہیں اس میں وہ اسی نکتے پر دباؤ ڈالیں گے، ویول نے 3 جون کی صبح کو اپنی رائے میں تبدیلی کر کے ارکان مشن کو آگاہ کر دیا کہ گزشتہ روز (2 جون) کے نوٹ میں ایگزیکٹو کے بارے میں پیرا گراف کو یوں پڑھا جائے: ”میں عبوری حکومت میں مسلم لیگی رہنماؤں کو مقرر کروں گا اور محکموں کا خاصا حصہ ان کو دوں گا۔ تاہم بلاشبہ وہ کونسل میں غالب حیثیت میں نہیں ہوں گے، وہ اقلیت ہی میں رہیں گے۔“ اس طرح ویول نے مسلم لیگ کا یہ مطالبہ مان لیا کہ کانگریس کے انکار اور مسلم لیگ کے اقرار کی صورت میں ایگزیکٹو کونسل میں مسلم لیگ کے رہنماؤں کو شامل کیا جائے گا اور جناح کو یہ یقین دہانی کرانے سے پہلے اس نے مشن کے ارکان کو اس کی اطلاع دے دی۔

اس کے بعد 3 جون کو صبح دس بجے ویول کی جناح کے ساتھ ملاقات ہوئی۔ جناح نے مذکورہ حالات پیدا ہونے کی صورت میں مسلم لیگ کے لیے یقین دہانی طلب کی۔ ویول نے کہا کہ ”میں گارنٹی کر سکتا ہوں کہ مسلم لیگ کو اس کا حصہ دیا جائے گا۔“ جناح نے کہا کہ اگر اس بارے میں تحریری طور پر یقین دہانی مل جائے تو میں اپنی مجلس عاملہ کے ساتھ سہولت سے بات کر سکوں گا جس کے ساتھ آج شام کو 6 بجے میری ملاقات ملے ہے۔ اس پر ویول نے کہا کہ اس کے لیے مجھے مشن کے ارکان کے ساتھ مشورہ کرنا پڑے گا۔ چنانچہ 11 بجے ویول نے مشن کے ارکان کے ساتھ اجلاس میں یہ معاملہ اٹھایا۔ مشن کے ارکان نے بقول ویول ”مجھے اس امر کی اجازت دے دی کہ میں جناح کو زبانی طور پر یہ یقین دہانی کرا دوں کہ اگر مسلم لیگ نے وزارت مشن منصوبہ قبول کر لیا تو ہم مسلم لیگ کے ساتھ مل کر کام کریں گے۔“ یعنی اسے حکومت میں لے لیں گے۔ بعد ازاں دوپہر ویول نے مشن کے ارکان سے اس زبانی یقین دہانی کے مسودے کی بھی منظوری حاصل کر لی۔ اور پھر سہ پہر 4 بجے ویول نے جناح کے ساتھ دوبارہ ملاقات کی اور انہیں فائل میں لگی ہوئی یہ تحریر پڑھنے کے لیے دی ”وزارت مشن آپ کو تحریری یقین دہانی نہیں کرا سکتا کہ مجوزہ مذاکرات کی ناکامی کی صورت میں کیا لائحہ عمل اختیار کیا جائے گا۔ لیکن میں وزارت مشن کی جانب سے آپ کو یہ ذاتی یقین دہانی کراتا ہوں کہ ہم کسی پارٹی

کے ساتھ سلوک میں کوئی امتیاز روا نہیں رکھیں گے۔ اور یہ کہ اگر دونوں میں سے کسی ایک پارٹی نے بھی وزارتِ مشن منصوبہ کو قبول کر لیا تو جس قدر حالات اجازت دیں گے ہم اس منصوبہ پر عمل درآمد شروع کر دیں گے۔ تاہم ہمیں امید ہے کہ دونوں پارٹیاں اسے قبول کر لیں گی۔ میں جانتا ہوں کہ آپ پر اعتنا کیا جاسکتا ہے۔ اس لیے میری آپ سے درخواست ہے کہ آپ اس یقین دہانی کو عام نہیں کریں گے اور اگر ضروری ہو تو صرف اپنی مجلسِ عاملہ کو فقط یہ کہیں گے کہ آپ اس نکتے پر مطمئن ہیں<sup>(4)</sup>۔ اس کے بعد یہ تحریر فائل میں اٹھا کر رکھ دی گئی اور جناح نے شام کو مسلم لیگ مجلسِ عاملہ کے سامنے اس نکتے پر اپنے اطمینان کا اظہار کیا اور مذکورہ یقین دہانی کی روشنی میں وزارتِ مشن منصوبہ کو قبول کرنے کے لیے ارکانِ مجلسِ عاملہ کو قائل کرنے کی کوشش کی۔ 4 جون کو دیول نے تحریر کی ابتدائی سطر کہ ”وزارتِ مشن آپ کو تحریری یقین دہانی نہیں کرا سکتا۔۔۔“ حذف کر کے اس مقام سے کہ ”میں وزارتِ مشن کی جانب سے آپ کو ذاتی یقین دہانی کراتا ہوں۔۔۔“ آخر تک تمام تحریر کو اپنی جانب سے ایک مراسلے کی صورت میں جناح کو بھیج دیا<sup>(5)</sup>۔ اس طرح دیول نے ذاتی حیثیت میں جناح کو تحریری یقین دہانی بھی بھیج دی کہ جس کی بنیاد پر جناح ارکانِ مسلم لیگ مجلسِ عاملہ کو نسل کو مشن منصوبہ کو قبول کرنے پر آمادہ کر سکتے تھے۔ اور جناح کی مشکل بہت حد تک آسان ہو گئی۔

افتتاحی اجلاس کے بعد لیگ مجلسِ عاملہ و کونسل کے اجلاسوں کو خفیہ رکھا گیا تھا اور ان کا کوئی ریکارڈ موجود نہیں ہے۔ البتہ انٹیلی جنس کی طرف سے وائسرائے کو جو رپورٹ بھیجی گئی اس کے مطابق جناح نے مجلسِ عاملہ اور کونسل دونوں کو اس امر سے آگاہ کیا کہ وائسرائے نے یقین دلایا ہے کہ اگر کانگریس نے مشن منصوبہ قبول نہ کیا تب بھی اس کی پرواہ نہیں کی جائے گی اور عبوری حکومت مسلم لیگ کے حوالے کر دی جائے گی اور مسلم لیگ کی پوری طرح حمایت کی جائے گی<sup>(6)</sup>۔ چنانچہ کونسل کے آخری اجلاس میں ووٹنگ سے پہلے جناح نے ایک طویل تقریر کی جس میں انہوں نے کہا ”میں نے آپ سے کریس تجاویز (1942ء) رد کرنے کو کہا تھا، میں نے آپ سے شملہ کانفرنس فارمولا (1945ء) رد کرنے کے لیے بھی کہا تھا۔ لیکن میں برطانوی وزارتِ مشن کی تجاویز کو رد کرنے کا مشورہ نہیں دے سکتا۔ میرا مشورہ یہ ہے کہ اسے قبول کر لیا جائے۔“ انہوں نے مزید کہا کہ ”قرارداد لاہور کا مطلب یہ نہیں تھا کہ جوں ہی مسلمانوں نے یہ

مطالبہ پیش کیا، یہ فوراً یہ تسلیم کر لیا جائے گا۔ یہ ایک بڑی اور مسلسل جدوجہد ہے۔ پہلی جدوجہد یہ تھی کہ لیگ کی نمائندہ حیثیت کو تسلیم کر دیا جائے۔ ہم نے یہ لڑائی لڑی اور جیتی۔ مشن منصوبہ قبول کرنے سے پاکستان کی جدوجہد کا خاتمہ نہیں ہوگا۔ آپ حصول پاکستان تک اس جدوجہد کو جاری رکھ سکتے ہیں<sup>(7)</sup>۔“

6 جون کو رات گئے آل انڈیا مسلم لیگ کونسل نے ایک قرارداد کے ذریعے وزارتی مشن منصوبہ کو قبول کرنے کا فیصلہ کر لیا۔ اس قرارداد میں مشن کی جاری کردہ دستاویز کے ابتدائیہ میں مطالبہ پاکستان کے خلاف جو موقف اختیار کیا گیا تھا، اس کی سخت الفاظ میں مذمت کی گئی اور کہا گیا کہ ”۔۔۔ آل انڈیا مسلم لیگ اعادہ کرتی ہے کہ پوری طرح خود مختار پاکستان کے حصول کا مقصد بھی مسلمانان ہند کا ناقابل ترمیم نصب العین ہے۔ جس کے حصول کی خاطر اگر ضروری ہو تو وہ اپنے بس میں سارے ذرائع بروئے کار لائیں گے اور کسی قربانی یا تکلیف کو خاطر میں نہ لائیں گے۔“ تاہم مشن منصوبہ قبول کرنے کے دو وجوہ بیان کی گئیں۔ اول یہ کہ ”مسائل بہت سنگین ہیں اور مسلم لیگ ان کے پراسن حل کی خواہاں ہے۔“ دوم یہ کہ منصوبے میں پاکستان کے قیام کی بنیاد موجود ہے کیونکہ مسلم اکثریت کے چھ صوبوں کی دیگر دہوں ب اور ج کی صورت میں لازمی گروپنگ کی گئی ہے۔ کونسل نے امید ظاہر کی کہ ”بال آخر یہ منصوبہ مکمل طور پر خود مختار پاکستان کے قیام پر منتج ہوگا“<sup>(8)</sup>۔ اس طرح مسلم لیگ نے پاکستان کے نام پر وزارتی مشن منصوبہ قبول کر کے اگر مطالبہ پاکستان سے دستبرداری اختیار نہیں کی تھی تو کم از کم اس کے حصول کو دس سال کے لیے متوی ضرور کروا یا تھا کہ مجوزہ منصوبے میں دس سال کے بعد ہی آئین میں ترمیم ممکن تھی۔ ان حالات میں جب کہ مسلمان عوام الناس کی انگلیں آزاد پاکستان کے حصول کے لیے ولولہ انگیز تھیں، برصغیر ہند کی وحدت کو برقرار رکھنے کے لیے جناح اور مسلم لیگ کی جانب سے اس سے بڑھ کر پر غلوس کاوش اور کیا ہو سکتی تھی؟ یہاں ایک جملہ معترضہ ان لوگوں کے لیے بھی ہے جو یہ سمجھتے ہیں کہ مطالبہ پاکستان کا مقصد اسلامی نظام کی تجربہ گاہ کا حصول تھا۔ کیا ہندو اکثریت کے ساتھ ایک مرکز میں رہنا قبول کر کے جو تجربہ کیا جا رہا تھا وہ اسلامی نظام کا تھا یا سیکولر نظام کا؟ یہ الگ بات ہے کہ کانگریس نے اس تجربے کو کامیاب نہ ہونے دیا کہ آزادی سے پہلے اور بعد میں بھی اس جماعت نے کبھی سیکولر اصولوں پر عمل نہیں کیا،

صرف ڈھونگہ رچانے کی کوشش کی۔ اپنی اصل میں یہ جماعت کٹر ہندو تنظیم تھی۔

عبوری حکومت بااختیار ہوگی؟ کانگریس اور ویول کا تضاد۔ ویول کی یقین دہانی

کانگریس مجلس عاملہ نے 24 مئی کو گروپوں کی بنیاد پر آئین سازی کے بارے میں خود اختیاری بیان جاری کرنے کے بعد وزارتی مشن کے مجوزہ طویل المیعاد منصوبے کو کھٹائی میں ڈال دینے کا بندوبست کر دیا اور پھر اپنی تمام تر کوشش قریب المیعاد منصوبے یعنی عبوری حکومت میں حصول اقتدار پر مرکوز کر دی۔ وہ پہلے تو 1935ء کے ایکٹ میں گورنر جنرل (وائسرائے) کو دیئے گئے اختیارات کو محدود کر کے ایگزیکٹو کونسل کے اختیارات میں اضافہ کرنا چاہتی تھی اور پھر بااقتدار ہو کر اپنی من مانی کارروائیوں کے ذریعے مسلمانوں کو مغلوب کرنے کی خواہاں تھی۔ ہندو مسلم تضاد کے ایک ہزار سالہ پس منظر میں ہندو بورڈز کے عزائم بھی قابل فہم تھے۔ گزشتہ ڈیڑھ دو سو سال میں جس وسیع و عریض برصغیر کو انگریزوں نے یکجا کیا تھا۔ ہندو بورڈز اس کا ایک انچ چھوڑے بغیر بلا شرکت غیرے اس تمام پر جلد از جلد قبضہ کرنا چاہتا تھا۔ اس کی جانب پہلا قدم عبوری حکومت تھا۔

نئی ایگزیکٹو کی تشکیل کا مختصر پس منظر یہ تھا کہ مئی کے اوائل میں جب شملہ میں وزارتی مشن اور وائسرائے دونوں جماعتوں کے رہنماؤں کے ساتھ مذاکرات کر رہے تھے، وائسرائے نے ارکانِ مشن کے لیے نئی ایگزیکٹو کی تشکیل کے معاملے پر ایک نوٹ لکھ جس میں کہا گیا کہ ”میں اس سلسلے میں سب سے پہلے کانگریس سے ملنا چاہتا ہوں۔۔۔۔۔ خواہ مذاکرات (مستقبل کے آئینی ڈھانچے سے متعلق) کا نتیجہ کچھ ہی کیوں نہ نکلے اور خواہ مسلم لیگ اس میں شمولیت پر آمادہ ہو یا نہ ہو، میں ایگزیکٹو بہت جلد تشکیل دینا چاہتا ہوں۔“ اس سلسلے میں ویول نے بارہ محاموں کی فہرست تیار کی اور ان کو یوں تقسیم کیا کہ پانچ کانگریس (شمول ایک اچھوت) پانچ مسلم لیگ سکھ اور ایک کوئی اور جو ائے بنگو انڈین یا ہندوستانی عیسائی یا غیر لنگی مسلمان ہو سکتا تھا۔ ویول نے اس امکان کو پیش نظر رکھتے ہوئے کہ اگر کانگریس نے نیشنلسٹ مسلمان کی شمولیت پر اصرار کیا تو ”ذاکر حسین ایک قابل قبول شخص ہو سکتا ہے اور ضرورت پڑنے پر تیرہویں رکن کا



اضافہ بھی کیا جاسکتا ہے<sup>(9)</sup>۔ ”3 مئی کو ارکان مشن کے اجلاس نے ویول کے اس فارمولے کی تصدیق کر دی۔ اس موقع پر کہیں نے یہ سوال اٹھایا کہ اگر مسلم لیگ نے شمولیت سے انکار کر دیا تو کیا لائحہ عمل ہوگا۔ اس پر ارکان مشن اور وائسرائے نے اتفاق کیا کہ اس صورت میں لیگ کے بغیر ہی ایگزیکٹو تشکیل دے دی جائے گی۔ مسلم لیگ کے کوٹے کی نشستوں کو دوسرے مسلمانوں سے پر کر دیا جائے گا“<sup>(10)</sup>۔

ویول نے اپنے پروگرام کے مطابق سب سے پہلے کانگریس کے ساتھ رابطہ کیا اور 8 مئی کو آزاد اور نہرو کے ساتھ ملاقات میں ان کو مجوزہ فارمولے کی تفصیلات سے آگاہ کیا۔ بعد ازاں ارکان مشن کے اجلاس کو اس ملاقات کے بارے میں آگاہ کرتے ہوئے اس نے کہا کہ ”جہاں تک کونسل کی ہیئت ترکیبی کا تعلق ہے، اس بات پر کوئی فوری رد عمل نہیں ہوا ہے کہ وائسرائے کی اس تجویز میں مسلم لیگ اور کانگریس کو برابری حاصل ہوگی“<sup>(11)</sup>۔ اس نے اپنے روزنامے میں بھی لکھا کہ ”پھر ہم نے محکموں، ہیئت ترکیبی اور خوش اسلوبی سے ناموں کی فہرست وضع کرنے کے طریقہ کار پر تبادلہ خیال کیا۔ بحیثیت مجموعی یہ گفتگو بہت معقول رہی“<sup>(12)</sup>۔ ”گویا مشن کے ساتھ شملہ مذاکرات ناکام ہونے سے پہلے تک کانگریس کو ہیئت ترکیبی پر کوئی اعتراض نہ ہوا جو مسلم لیگ اور کانگریس کے مابین برابری پر مبنی تھی۔ 13 مئی کو جب کہ شملہ مذاکرات ناکام ہو چکے تھے، ویول نے جناح کے ساتھ ملاقات میں ان کو ایگزیکٹو کے مجوزہ فارمولے کے بارے میں آگاہ کیا اور انہیں مشورہ دیا کہ ”اگر کانگریس نے اسے قبول کر لیا تو مسلم لیگ کے لیے بہترین مشورہ یہ ہوگا کہ ایسے موافق تنا سب کو فوراً قبول کر لے۔“ جناح نے کہا کہ اس کا انحصار اس طویل الیعا و منصوبے پر ہوگا جو آپ اپنی دستاویز میں پیش کرنے جا رہے ہیں“<sup>(13)</sup>۔

14 مئی کو ویول اور نہرو کے مابین ایگزیکٹو کونسل کے معاملے پر ایک اور ملاقات ہوئی۔ شملہ مذاکرات کی ناکامی سے 8 مئی والی صورت حال برقرار نہیں رہی تھی۔ اس دوران کہیں اور پیٹنک لارنس کی طرف سے درون خانہ کانگریس کو بعض یقین دہانیاں بھی کرائی جا چکی تھیں۔ ایک روز پیشتر یعنی 13 مئی کو نہرو پیٹنک لارنس سے بھی ملا تھا۔ ویول اپنے روزنامے (14 مئی) میں نہرو کے ساتھ ملاقات کا ذکر کرتے ہوئے لکھتا ہے کہ ”میرا یہ خدشہ غلط نہیں بلکہ درست ہے کہ کل پیٹنک لارنس نے واضح طور پر اسے یہ امید دلائی ہے کہ ہم جبریتی کے معاملے پر رعایت

دے دیں گے اور قول و قرار کے ذریعے وائسرائے کے اختیارات کو محدود کر دیں گے اور اختیار اعلیٰ عبوری حکومت کو دے دیں گے۔ میرا یقین ہے کہ ان دونوں معاملوں پر ہم بالکل صحیح رہتے اگر ہم شروع ہی سے ان پر پختہ اور قطعی رویہ اپنائے رکھتے لیکن پیچھک لارنس کے گول مول رویے اور کمرپس کی طرف سے کانگریس کی مسلسل خوشامد اور چابلی نے کانگریس رہنماؤں میں یہ یقین پیدا کر دیا ہے کہ وہ جو چاہیں حاصل کر سکتے ہیں<sup>(14)</sup>۔ اور پھر کانگریس کا رویہ بے پلک ہوتا چلا گیا۔

16 مئی کی وزارتی مشن کی دستاویز پر جناح کے 22 مئی کے بیان سے یہ عندیہ ملتا تھا کہ لیگ اسے قبول کرنے پر مائل ہے، جس کا مطلب تھا کہ اب لیگ کانگریس میں آنا بھی یقینی ہے، چنانچہ کانگریس نے ایگزیکٹو کے معاملے میں مزید غیر مصالحانہ رویہ اختیار کرنا شروع کر دیا۔ 24 مئی کو کانگریس مجلس عاملہ اپنی قرارداد میں گروپنگ پر اعتراضات اٹھا چکی تھی۔ 25 مئی کو نہرو نے ویول کے نام اپنے مراسلے میں لکھا ”ہم میں سے کوئی بھی کسی ایسی حکومت یا کونسل میں شامل ہونے پر آمادہ نہیں ہے جس کی حیثیت موجودہ گورنر جنرل کی ایگزیکٹو کونسل کی سی ہو۔ ہم صرف ایک عبوری قومی حکومت کے بارے میں ہی سوچ سکتے

روحانی فیضان حاصل کرنے آئے تھے جو معاشرے کو ہزاروں سال پیچھے کی طرف دھکیلے کا خواہاں تھا، جسے عہد جدید کی تمام تر ترقی ناقابل قبول تھی، جو ہندوستان کے کروڑوں غریب عوام کو چرنے اور تیل گاڑی کے زمانے میں مقید رکھنا چاہتا تھا، جو برہمن رہنے پر فخر کرتے نہ سمجھتا تھا اور غریب عوام الناس کو کپڑوں کی محرومی پر راضی نہ رہنا چاہتا تھا، جو جدید طبی سہولتوں سے انکار کرتا تھا کہ عوام کو یہ بھی نہ دی جائیں، وہ قدرتی علاج یعنی قدرت کے رحم و کرم پر زندگی کو داؤ پر لگائے رکھیں اور رام رام کرتے رہیں۔ اس قسم کا شخص یقیناً ترقی یافتہ صنعتی معاشرے کے روشن خیال افراد کے لیے کہ جو لیبر پارٹی کا ترقی پسند عنصر تھا، کسی صورت مشکل راہ نہیں ہو سکتا تھا۔ لیکن سامراجی تقاضوں کے تحت یہ ضروری سمجھا گیا کہ ایسے شخص کی دلجوئی کی جائے اور اس کی ہر بات مانی جائے۔ کانگریس کی منشاء کو نظر انداز کر کے کوئی اقدام نہ کیا جائے۔ رہا مسلم لیگ کا معاملہ تو اس کی قیادت بھی اعتدال پسند تھی اور برصغیر کو ان حالات سے دوچار کرنا نہیں چاہتی تھی کہ جن سے اینگلو امریکی سامراجی مفادات خطرے میں پڑتے ہوں اور

جو سودیت یونین کے قاعدے میں جاتے ہوں۔ قائد اعظم جناح کی پوری کوشش تھی کہ متحدہ ہند کے دائرے میں رہتے ہوئے فرقہ وارانہ مسئلے کا پر امن حل نکل آئے۔ تاہم اس وقت بھی اینگلو امریکی سامراج کی جانب سے کانگریس کو مسلم لیگ پر فوقیت دی گئی اور بعد ازاں جب ہندوستان پاکستان وجود میں آگئے تو بھی ہندوستان ان کی اولیت ترجیح رہی ہیں جو ایک آزاد حکومت کے طور پر کام کرے اور قانون ساز اسمبلی کو جواب دہ ہو۔ اس حکومت یا کابینہ کو باہم مربوط اور ایک ٹیم کی طرح کام کرنے کا اہل ہونا چاہیے۔ اس وقت جو کنسل جویز کی کمی ہے اس میں اہل بے جوڑ افراد کو مجتمع کیا گیا ہے جو خواہ کتنے ہی قابل کیوں نہ ہوں، ٹیم کے طور پر کام نہیں کر سکتے۔ اسی طرح پیرینی کا اصول بھی ناگواری کا باعث ہے اور اس پر بھی سخت برہمی کا اظہار کیا جائے گا<sup>(15)</sup>۔ ”گویا یہاں ”باہم مربوط“ اور ”ٹیم“ سے مراد یہ تھی کہ ایک ہی پارٹی جو کہ کانگریس ہی ہو سکتی تھی، پر مشتمل ایگزیکٹو بنائی جائے۔ مزید یہ کہ اس میں اہل بے جوڑ یعنی مسلم لیگ اور کانگریس کے ارکان مجتمع نہیں ہو سکتے۔ گویا ایک کے ساتھ مخلوق حکومت نہیں بنائی جا سکتی اور اگر ایسا نامزیر ہی ہو تو پھر پیرینی کا اصول نہیں ہونا چاہیے۔ یعنی کانگریس کے زیادہ اور لیگ کے ارکان کم لیے جائیں۔

اسی روز کانگریس کے کچھ تلی صدر آزادی کی جانب سے بھی دوسرا سٹیل و پول کو بھیجے گئے، ایک اس کی سرکاری حیثیت میں اور دوسرا ذاتی حیثیت میں لکھا گیا تھا۔ اول الذکر خط میں اس نے کانگریس کے ان مطالبوں کو دہرایا تھا کہ ایگزیکٹو کو اختیار ہونا چاہیے اور صرف مرکزی اسمبلی کے سامنے جواب دہ ہونا چاہیے۔ موخر الذکر خط میں اس نے ذاتی طور پر پول سے یہ درخواست کی تھی کہ ایگزیکٹو کے بارے میں کانگریس کے مطالبات کو تسلیم کر لیا جائے۔ اس نے لکھا تھا ”آپ واقف ہیں کہ میں ان لوگوں میں سے ہوں جنہوں نے ہند۔ برطانیہ مسئلے کے پر امن اور باوقار حل کے لیے ہمیشہ گفت و شنید کے ذرائع اختیار کیے ہیں۔ میرے خیال میں یہ دونوں ملکوں کے باہمی مفاد میں ہوگا کہ انتقال اقتدار کا معاملہ بغیر تشدد اور بحران پیدا کئے گئے ہو جائے۔ میں آپ کو آگاہ کرنا چاہتا ہوں کہ کانگریس مجلس عاملہ کے اندر اور باہر ایسے عناصر موجود ہیں، جو اس معاملے کو کسی اور طرح دیکھتے ہیں اور پر تشدد طریقے کو ترجیح دیتے ہیں۔ لیکن ان تمام اختلافات کے باوجود میں نے مجلس عاملہ کو وزارتی مشن کی تجاویز پر اپنے نقطہ نگاہ سے غور

کرنے پر آمادہ کر لیا ہے۔ آپ اتفاق کریں گے کہ وزارتِ مشن کا جس دوستانہ طریقے سے خیر مقدم کیا گیا ہے اور اس کی تجاویز کو زیر غور لایا گیا ہے اس میں زیادہ تر میرے مصالحتانہ رویے کو دخل ہے۔ جسے اختیار کرنے کے لیے میں نے مجلسِ عاملہ کو آمادہ کیا۔ میری درخواست ہے کہ میں نے جو خط سرکاری طور پر آپ کو بھیجا ہے اس کا جواب دیتے ہوئے آپ اس پس منظر کو ذہن میں رکھیں گے<sup>(16)</sup>۔“ دراصل آزادی خواہش یہ تھی کہ ایگزیکٹو کے مسئلے پر کوئی ایسا جھگڑا پیدا نہ ہو جائے کہ کانگریس کا انتہا پسند عنصر مشن کے مجوزہ طویل المیعاد منصوبے کو رد کرنے کا جواز بنا لے۔ آزادی کی مشکل یہ تھی کہ وہ غلوں، دل سے متحدہ ہند کے دائرے میں رہتے ہوئے فرقہ وارانہ مسئلے کا حل چاہتا تھا اور اس کی رائے میں وزارتِ مشن منصوبے نے اس کا بہترین حل پیش کیا تھا۔

مئی کے اواخر میں جب ”دیکھو اور اقتدار کرو“ کے ارادے سے کانگریس مجلسِ عاملہ کے ارکان نے لیگ کی کونسل کے فیصلے تک وحلی سے منتشر ہونے کا فیصلہ کیا تو آزاد مسوری چلا گیا تھا۔ وہ لکھتا ہے کہ ”مسوری میں قیام کے دوران مسلم لیگ کے بعض ارکان کی میرے ساتھ ملاقات ہوئی۔ انہوں نے اپنی بوکھلاہٹ اور حیرانی کا اظہار کیا اور صاف کہا کہ اگر لیگ وزارتِ مشن منصوبہ قبول کرنے کے لیے تیار ہے تو پھر اس نے آزادی ملکیت کے لیے اس قدر شور کیوں مچایا اور مسلمانوں کو گمراہ کیوں کیا؟ میں نے ان کے ساتھ اس معاملے پر تفصیل کے ساتھ گفتگو کی۔ آخر میں وہ یہ ماننے پر مجبور ہو گئے کہ مسلم لیگ کا نقطہ نظر خواہ کچھ ہی کیوں نہ ہو، مسلمانانہ ہند اس سے بہتر حل کی توقع نہیں کر سکتے جو کہ وزارتِ مشن منصوبہ میں پیش کیا گیا ہے“<sup>(17)</sup>۔“ چنانچہ آزاد اس ”بہترین حل“ کی خاطر یہ نہیں چاہتا تھا کہ کانگریس کے انتہا پسند ایگزیکٹو کے مسئلے پر مرنے مارنے کے لیے تیار ہو جائیں اور اصل معاملہ کھٹائی میں پڑ جائے۔ لیکن وہ برخود غلط آدمی تھا جیسا کہ اس کے ویول کے نام خط سے بھی ظاہر ہے۔ اسے یہ احساس نہیں تھا کہ ہندو بورڈوانے اسے محض ”شو بوائے“ کے طور پر رکھا ہوا ہے۔ اسے اندازہ نہیں تھا کہ ہندو بورڈوا کے اصل عزائم کیا ہیں۔ اور کانگریس کی حقیقی قیادت کریں اور پیٹھک لارنس کے ساتھ ملی بھگت کے ذریعے بالائی بالاکس سمت میں جاری ہے۔ کانگریس کی حقیقی قیادت نے اس کے نزدیک ”مسلمانانہ ہند کے لیے سب سے بہتر حل“ کو سبوتاژ کرنے کا فیصلہ کر لیا ہوا تھا۔ کانگریس کے انتہا پسندوں سے اسے بجا طور پر خدشہ لاحق تھا۔ جو ایگزیکٹو کے معاملے کو تشدد تک لے جانا

چاہتے تھے۔

کانگریس کی حقیقی قیادت یعنی باپو کے نزدیک بھی اصل اہمیت ایگزیکٹو کو حاصل تھی۔ اس نے اپنے اخبار ہریجن کے لیے ایک مضمون میں جس کی ایڈوانس کاپی 26 مئی کو مشن کے ارکان کو بھیجی گئی، اس نے کہا کہ مشن کو چاہیے تھا کہ وہ پہلے مرکزی حکومت تشکیل کرتا اور پھر دستاویز جاری کرتا، لیکن اس نے الٹ کیا ہے، دستاویز پہلے جاری کر دی ہے اور اب عبوری حکومت کی تشکیل کی جارہی ہے<sup>(18)</sup>۔ چنانچہ یہ واضح ہوتا جا رہا تھا کہ ہندو بورڈ وافرڈ وافرڈ کے طویل الیحاو مل کے بارے میں کوئی دلچسپی نہیں رکھتا تھا، اس کی تمام تر کوشش مرکزی اقتدار پر بلا شرکت غیرے قبضہ کرنا تھی۔ پیٹھک لارنس نے وزیر اعظم اٹلی کو 26 مئی کو اپنے مراسلے کے ذریعے مطلع کیا کہ ”فی الحقیقت کانگریس رہنما تقریباً اقتدار مطلق کے خواہاں ہیں اور وہ اس بارے میں اپنے لوگوں کو کچھ بتانا چاہتے ہیں۔ جناح نہ صرف یہ کہ وائسرائے کے اختیار کا خاتمہ نہیں چاہتا بلکہ وہ بالضرور چاہتا ہے کہ اسے یہ اختیار حاصل رہے“<sup>(19)</sup>۔ اس لیے کہ ہندو بورڈ واکسٹلے کی زد میں آنے سے بچنے کی کوئی امید مسلمانان ہند کے لیے اگر باقی تھی تو وہ اس عبوری دور میں انگریز حکومت ہی سے تھی اور اسی لیے وہ انگریزوں کے انتقال اقتدار سے پہلے اپنے آپ کو محفوظ کرنا چاہتے تھے۔ آزاد ملک کی صورت میں یا کسی اور طرح!

25 مئی کے وضاحتی بیان میں مشن نے کانگریس پر واضح کر دیا تھا کہ عبوری دور کی ایگزیکٹو کونسل مرکزی اسمبلی کو جواب دہ نہیں ہوگی اور یہ کہ موجودہ آئین یعنی 1935ء کا ایک بدستور نافذ العمل رہے گا۔ تاہم آزاد کے مراسلوں کے جواب میں 30 مئی کو دیو پل نے آزاد کے نام مراسلے کے ذریعے کانگریس کو یہ یقین دہانی کر دی کہ ”حکومت برطانیہ نئی عبوری حکومت کے ساتھ برتاؤ میں اسے ویسی ہی بھرپور مشاورت اور اہمیت دے گی، جیسی کہ وہ ایک ڈومینین حکومت کو دیتی ہے۔ حکومت برطانیہ پہلے ہی یہ کہہ چکی ہے کہ وہ ہندوستانی حکومت کو ملک کا روزمرہ کاروبار چلانے میں ہر ممکن آزادی دے گی۔ چنانچہ میری طرف سے اب آپ کو یہ یقین دلانے کی ضرورت نہیں ہے کہ میں خلوص نیت کے ساتھ اس عہد کا پاس کروں گا“<sup>(20)</sup>۔ ”گو یا بغیر آئینی ترمیم کے اتنی رعایت ضرور دے دی گئی تھی کہ عبوری دور کی حکومت میں ایگزیکٹو گذشتہ دور کی ایگزیکٹو کے مقابلے میں بہت زیادہ با اختیار ہوگی۔ کریس اور پیٹھک لارنس کے مابین

نوبت تلخ کلامی تک بھی جا پہنچی تھی<sup>(21)</sup>۔ دیول کی اس یقین دہانی کے بارے میں وی۔ پی۔ مین لکھتا ہے کہ ”جس خیال کے پیش نظر وائسرائے نے یہ یقین دہانی کرائی تھی اس کی بنیاد وہ تاثر تھا جو اسے آزاد سے ملا تھا کہ اگر ایک مرتبہ عبوری حکومت کی حیثیت اور اختیار کا مسئلہ کانگریس کی تسلی کے مطابق طے پا جائے تو پھر کابینہ کی ہیئت ترکیبی کے معاملے میں کوئی وقت پیش نہیں آئے گی“<sup>(22)</sup>۔ لیکن بعد کے واقعات نے ثابت کیا کہ دیول کا یہ تاثر صحیح نہیں تھا۔ ہندو بورڈ اس ایگزیکٹو پر بلا شرکت غیرے قبضہ کرنا چاہتا تھا۔ لیکن جون کے اوائل میں وائسرائے نے مشن کی اجازت سے جناح کو جو خفیہ یقین دہانی کرائی تھی وہ خفیہ نہ رہ سکی۔

عبوری حکومت میں چیرمینی کے مسئلے پر کانگریس اور لیگ کا تضاد، کانگریس کو رعایت دے دی گئی

مسلم لیگ نے وزارتِ مشن منصوبہ قبول کرنے کا اعلان کیا تو یہ پہلے ہی سب کو معلوم تھا کہ اب ایگزیکٹو میں مسلم لیگ کے لیے مخصوص پانچ نشستوں پر اس کا قبضہ پکا ہو گیا ہے۔ خواہ کانگریس منصوبہ قبول کرے خواہ رد کرے۔ چنانچہ کانگریس کے لیے یہ بات کہ لیگ حکومت میں ہو اور کانگریس یا تو حکومت سے باہر ہو اور اگر حکومت میں ہو تو لیگ کے ہم پار یعنی پانچ نشستوں ہی پر قابض ہو، ایک ایسی بات تھی جسے ہندو بورڈ برداشت نہیں کر سکتا تھا۔ کانگریس پریس بلایا اٹھا اور مجوزہ ایگزیکٹو میں لیگ۔ کانگریس چیرمینی کے مسئلہ پر ایک طوفان کھڑا کر دیا گیا۔

6 جون کو ہندو بورڈ وائی کے ستون گھنٹا م دس برلہ نے وزارتِ مشن کے سیکرٹری اور چیف ٹک لارنس کے معاون ایف۔ ایف۔ فرنل کو اپنے ہاں لٹچ پر بلایا۔ برلا کے ساتھ اپنی گفتگو پر جینی نوٹ میں فرنل لکھتا ہے کہ ”گفتگو کے آغاز میں برلا نے عبوری حکومت کا موضوع چھیڑ دیا۔ اس نے کہا کہ جناح کے اس بیان نے مجھے پریشان کر دیا ہے کہ وہ عبوری ایگزیکٹو میں مسلم لیگ اور کانگریس کے مابین چیرمینی (برابری) پر اصرار کرے گا۔ برلا نے اپنے یقین کا اظہار کیا کہ کانگریس اس پر اتفاق نہیں کرے گی۔ ان کے لیے یہ ناممکن ہو گا کہ وہ عبوری حکومت میں ”اقلیت“ میں رہنا قبول کریں۔ اس پر میں (یعنی فرنل) نے کہا کہ 1945ء کی شملہ کانفرنس میں کانگریس چیرمینی کو قبول کرنے پر تقریباً آمادہ ہو گئی تھی۔ مسٹر برلا نے کہا کہ اس وقت صورت

حال بالکل مختلف تھی۔ اس وقت جنگ سے بننے کے لیے ایک ہنگامی حکومت تشکیل دی جا رہی تھی جب کہ اب ہم آئین سازی کے عبوری عرصے کے لیے حکومت وضع کر رہے ہیں۔ علاوہ ازیں انتخابات ہو چکے ہیں۔ جن میں کانگریس نے عمومی نشستوں پر بھاری اکثریت حاصل کی ہے۔“ اس کے بعد برلا اور ٹرنبل کے مابین کچھ دلائل کا تبادلہ ہوا لیکن برلا ”اس پر اڑا رہا کہ پیرینی قابل قبول نہیں ہوگی“ (23)۔ اسی روز اس مضمون پر مبنی ایک خط برلا نے شیفرڈ کریس کو بھی تحریر کیا۔

اگلے روز پیٹنک لارنس اور ویول کے مابین برلا کے مذکورہ خیالات کے بارے میں بات ہوئی تو ویول نے کہا کہ ہمیں پیرینی کے معاملے میں ثابت قدم رہنا چاہیے (24)۔ لیکن ساتھ ہی اس نے اپنے 6 جون کے روزنامے میں یہ بھی لکھا تھا کہ ”اصل جنگ اب شروع ہوئی ہے اور سب سے بڑا سوال یہ ہے کہ آیا مشن کانگریس کے مقابلے میں ثابت قدم رہ سکے گا یا نہیں۔ عبوری حکومت میں پیرینی سب سے بڑا مسئلہ بن گیا ہے۔ مجھے خدشہ ہے کہ کہیں اور پیٹنک لارنس اس قدر زیادہ حد تک قول و قرار کر چکے ہوں گے ہیں کہ اب وہ نہ تو اس قابل ہیں اور نہ ہی وہ چاہتے ہیں کہ کانگریس کے مقابلے میں ثابت قدم رہیں“ (25)۔ گویا ہندو بورڈ وازی کے ستونوں کے سامنے زوال پذیر برطانوی سامراج کا ثابت قدم رہنا اب ذرا مشکل بات تھی۔ ہندو بورڈ وازی کا دوسرا اہم ستون ٹانا بھی سرگرم عمل تھا۔ ٹانا کا ایک ملازم سدھیر گھوش گاندھی اور ارکان مشن کے مابین رابطے کا کام کرتا تھا۔ انہی دنوں ویول کو آئین سازی پر ایک قانونی مشیر کی ضرورت تھی جس کے لیے پیٹنک لارنس نے 7 جون کو سدھیر گھوش کا نام تجویز کیا مگر ویول نے اسے قبول نہیں کیا (26)۔ اگلے صفحات میں سدھیر گھوش کی سرگرمیوں کا ذکر آئے گا۔

لیگ کی طرف سے وزارت مشن منصوبہ کی منظوری کے بعد 7 جون کو جناح نے ویول کے ساتھ ملاقات کی۔ جناح نے کہا کہ میں عبوری حکومت میں 5:5:2 کے تناسب پر اصرار کروں گا اور کسی اور تناسب کو قبول نہیں کروں گا۔ جناح نے ویول کو یاد دہانی کرائی کہ آپ اس بارے میں مجھے یقین دہانی کرا چکے ہیں۔ ویول لکھتا ہے ”میں نے جواب میں کہا کہ میں نے ایسا نہیں کیا، حالانکہ میں خود ابھی تک اسی فارمولے پر کام کر رہا تھا“ (27)۔ جناح نے خود اپنے

لیے دفاع کا محکمہ طلب کیا تھا۔ اس کے علاوہ لیگ کے کوٹے کے باقی محکموں میں خارجہ امور اور منصوبہ بندی و ترقیات کے محکموں کا مطالبہ کیا گیا تھا۔ 8 جون کو جناح نے ویول کے نام مراسلے میں لکھا کہ شملہ کی بات چیت سے لے کر 3 جون کو ویلی میں ہونے والی بات چیت تک، مجھے آپ نے 2:5:5 کے تناسب کے متعلق یقین دہانی کرائی تھی۔ اور یہ بھی طے ہوا تھا کہ اہم محکمے دونوں پارٹیوں کے مابین تقسیم کئے جائیں گے۔ ”آپ کی اجازت سے میں نے مجلس عاملہ کو آپ کی یقین دہانی کے بارے میں آگاہ کیا تھا اور یہی چیز وزارتِ مشن منصوبہ کو قبول کرنے میں سب سے اہم سبب بنی تھی۔ یہ دونوں باتیں مل کر ایک بات بنی تھی جس کے نتیجے میں 6 جون کو آل انڈیا مسلم لیگ کونسل نے اپنا حتمی فیصلہ دیا تھا۔ آپ کو معلوم ہونا چاہیے کہ کونسل کی حتمی منظوری سے قبل بھی میں نے کونسل کے سامنے آپ کی کرائی ہوئی یقین دہانی کا اعادہ کیا تھا۔۔۔۔۔۔ اگر یہ یقین دہانی نہ ہوتی تو ہم اس سکیم پر کونسل کی منظوری کبھی حاصل نہ کر سکتے تھے۔“ جناح نے مزید لکھا کہ کانگریس کے پریس نے آپ کے مذکورہ مجوزہ فارمولے پر ایک طوفان کھڑا کر دیا ہے اور ”اگر آپ نے بالواسطہ یا بلا واسطہ اس فارمولے سے انحراف کیا تو اس کے بڑے سنگین نتائج برآمد ہوں گے اور پھر مسلم لیگ تعاون نہیں کرے گی“ (28)۔

8 جون کو وائسرائے اور ارکانِ مشن کا باہم اجلاس ہوا جس میں ویول نے جناح کے موقف سے ارکانِ مشن کو آگاہ کیا۔ ویول نے اپنے اس موقف کا بھی اعادہ کیا کہ 2:5:5 کے تناسب کی پابندی کرنی چاہیے کہ یہ ہی کسی تصفیے کی امید افزا بنیاد بن سکتا ہے۔ تاہم اس نے کہا کہ میں نے مسلم لیگ اور کانگریس دونوں کو یہی کہا ہے کہ میں اس فارمولے کی بنیاد پر کام کر رہا ہوں۔ لیکن میں نے اس بارے میں جناح کو بھی کوئی یقین دہانی نہیں کرائی ہے کہ ایسا ضروری ہوگا۔ اس نے جناح کے مذکورہ خط کا حوالہ بھی دیا۔ جس پر پیٹنک لارنس نے کہا کہ جناح کو مطلع کر دینا ضروری ہوگا کہ اس قسم کی کوئی یقین دہانی نہیں کرائی گئی ہے (29)۔ اور پھر 9 جون کو ویول نے جناح کو لکھا کہ ”آپ نے 2:5:5 کے تناسب کے بارے میں یقین دہانی کا ذکر کیا ہے۔ اس سکتے پر کوئی یقین دہانی نہیں کرائی گئی ہے۔ میں نے آپ کو اور کانگریس کو یہی کہا ہے کہ یہ تناسب میرے ذہن میں موجود ہے“ (30)۔ اور 8 جون کو پیٹنک لارنس نے اٹلی کے نام مراسلے میں بھی لکھا کہ ”ویول نے کانگریس پر زور دیا ہے کہ وہ جبریٹی کو قبول کر لے لیکن



جناح کے ساتھ بھی کوئی حق وعدہ نہیں کیا گیا ہے۔ تھینے کی خاطر تھوڑا بہت رد و بدل بھی کیا جا سکتا ہے<sup>(31)</sup>۔ ”گویا ہندو بورڈوا کے زبردست دباؤ کے سامنے اب ویول بھی ثابت قدم نہیں رہا تھا۔

10 جون کو آزاد اور نہرو نے ویول اور مشن کے ارکان کے ساتھ اکٹھے ملاقات کی۔ ایگزیکٹو کا مجوزہ فارمولا 2:5:5 زیر بحث رہا۔ ویول اور ارکان مشن نے اس فارمولے کے حق میں دلائل دیے اور ان دونوں رہنماؤں کو یہ سمجھانے کی کوشش کی کہ ہیرینی کا اصول ہمیشہ کے لئے رواج نہیں بن جائے گا۔ اسے عارضی طور پر ایک قرین مصلحت تدبیر کے طور پر اختیار کیا جا رہا ہے۔ آزاد نے کہا کہ یہ ایک باہم مربوط حکومت نہیں ہوگی۔ مسلم لیگ قتل پیدا کرنے کی کوشش کرے گی تاکہ پاکستان کے لیے راہ ہموار ہو سکے۔ نہرو نے یہ موقف اختیار کیا کہ ”عبوری حکومت کے اثرات آئین ساز ادارے پر پڑیں گے۔ کانگریس ایک مضبوط مرکز کے لیے کام کرے گی اور گر وپ سسٹم کا خاتمہ کرے گی اور اس میں کامیاب ہوگی۔ جناح کی اس ملک میں کوئی حیثیت نہیں ہے۔ مسلم لیگ اور کانگریس آئین ساز ادارے کے متعلق بالکل مختلف آراء کی حامل ہیں۔ چنانچہ عبوری حکومت کا اختلافات کا شکار ہونا ناگزیر ہوگا۔“ اس پر اسے۔ وی۔ ایلیگزینڈر نے کہا کہ جناح نے وزارتی مشن منصوبہ قبول کر کے کڑوی گولی نگلی ہے۔ اگر ہندوستان کا مسئلہ حل کرنا ہے تو مل جل کر کام کرنا پڑے گا۔ اس کے بغیر اور کوئی طریقہ ہی نہیں ہے کہ دس کروڑ کی مسلمان آبادی متحدہ ہند میں خود کو ضم کر دے جس کی اکثریت نے حالیہ انتخابات میں مسلم لیگ کی حمایت کی ہے۔ نہرو نے کہا کہ ”کانگریس کے لیے تو ہیرینی کے معاملے پر غور کرنا بھی محال ہے کیونکہ اس کے حامیوں میں اس پر شدید رد عمل پایا جاتا ہے۔ اس معاملے پر ہماری تنظیم کھڑے کھڑے ہو جائے گی۔“ کافی دیر تک یہ بحث جاری رہی لیکن کوئی تصفیہ نہ ہو سکا۔ بالآخر نہرو نے کہا کہ ہم نے اپنی مجلس عاملہ کو جا کر بتانا ہے کہ آپ کی حتمی رائے کیا ہے۔ چنانچہ مشن اور وائسرائے نے کہا کہ آپ بتا دیں کہ مشن کی رائے میں ہیرینی لازم ہے۔ تاہم رخصت ہونے سے پہلے انہوں نے کانگریس کی جانب سے پندرہ رکنی ایگزیکٹو کونسل کا مطالبہ کر دیا جس میں مجوزہ کونسل میں ایک اچھوت، ایک نیشنلسٹ مسلمان اور ایک ہندوستانی عیسائی کا اضافہ کیا گیا تھا۔ انہوں نے اس پر اعتراض کیا کہ کانگریس کی مخصوص پانچ نشستوں

میں ایک اچھوت کو بھی شامل کر دیا گیا ہے۔ جس سے اونچی ذات کے ہندوؤں کی نشستوں کی تعداد کم ہوگئی ہے حالانکہ وہ ملک کی سب سے بڑی آبادی ہیں<sup>(32)</sup>۔ اگر ہندو بورڈ واکو برصغیر کے اتحاد کے تمام تر فوائد حاصل کرنے ہی تھے تو پھر اقلیتوں اور بالخصوص بڑی اقلیت مسلمانوں کے ساتھ فراخ دلانہ برتاؤ ناگزیر تھا۔ اور پیرینی کا اصول اس کی ایک ایسی صورت تھی جو ایسی ہی صورت حال میں دنیا کے دوسرے ملکوں میں اختیار کی جا چکی تھی اور اکثریت، اقلیت تضاد کے حل کرنے میں کامیاب ثابت ہوئی تھی۔ لیکن تاریخی وجوہ کی بناء پر ہندو بورڈ واکو میں یہ فراخ دلی موجود نہیں تھی۔ وہ دس کروڑ مسلمانوں کے نمائندے جناح کی ہندوستان میں کوئی حیثیت ہی نہیں سمجھتا تھا۔

کریس کے معاون وڈرووائٹ نے 9 جون کو گاندھی کے ساتھ ملاقات کی۔ خود گاندھی نے سدھیر گھوش کے ذریعے وڈرووائٹ سے ملاقات کی خواہش ظاہر کی تھی۔ ملاقات میں گاندھی نے یہ موقف اختیار کیا کہ انگریزوں کو پیرینی کے معاملے پر زور نہیں دینا چاہیے۔ اگر انگریزوں نے اس پر اصرار کیا تو میں ان سے کہوں گا کہ وہ اپنی حکومت خود ہی چلائیں، کانگریس اس میں شامل نہیں ہوگی۔ اس کے برعکس یہ معاملہ نہرو اور جناح پر چھوڑ دینا چاہیے۔ وہ باہم مل کر عبوری حکومت کے ارکان کا فیصلہ کر لیں۔ ممکن ہے وہ جس فہرست پر متفق ہوں اس میں پیرینی موجود ہو<sup>(33)</sup>۔ وائٹ نے اس ملاقات کی تفصیل پر جینی نوٹ 10 جون کو بنا کر پیش کیا۔ اس دوران آزاد اور نہرو مشن کے ارکان اور وائسرائے پر کانگریس کا موقف واضح کر چکے تھے۔

مسیحی امن پسند ’انجمن احباب‘ سے تعلق رکھنے والی برطانوی خاتون مس اگاتھ ہیرسین گاندھی اور پیٹنک لارنس کے مابین رابطے کا کام کر رہی تھی اور بقول ویول، پیٹنک لارنس اور مس ہیرسین روز منج کی سیر پر اکٹھے جایا کرتے تھے<sup>(34)</sup>۔ 11 جون کو مشن کے ارکان اور وائسرائے باہم اجلاس کے لیے جمع ہوئے تو پیٹنک لارنس اور کریس نے اطلاع دی کہ مس ہیرسین اور سدھیر گھوش سے یہ معلوم ہوا ہے کہ گاندھی اپنا پورا زور پیرینی کے خلاف صرف کر رہا ہے اور اس صورت حال کے تدارک کی کوئی امید اسی میں ہے کہ گاندھی کے ساتھ ملاقات کی جائے۔ پیٹنک لارنس نے موقف اختیار کیا کہ ہمیں پیرینی پر اصرار نہیں کرنا چاہیے۔ ہم اس کے پابند نہیں ہیں اگر اس مسئلہ پر بریک ڈاؤن ہو گیا تو ہم نہ ہندوستان میں اور نہ ہی اپنے

ملک میں اس موقف پر اڑے رہنے کا جواز مہیا کر پائیں گے۔ کہیں نے بھی کہا کہ ہمیں متبادل بنیادیں تلاش کرنی چاہئیں۔ ویول نے سوال اٹھایا کہ گاندھی کے ساتھ ملاقات کرنی چاہیے یا نہیں۔ کہیں نے کہا کہ ہمیں گاندھی سے ضرور ملنا چاہیے۔ اس موقع پر مشن کا تیسرا رکن اے۔ وی۔ الیگزینڈر برا فروختہ ہو گیا اور کہنے لگا "میں گاندھی سے ملاقات کا سختی سے مخالف ہوں۔ اگر ایسا کیا گیا تو میں کل ہی وطن واپس لوٹ جاؤں گا۔" اس کا موقف یہ تھا کہ اگر گاندھی سے ملنا بہت ضروری ہے تو پھر مشن کے ارکان اور وائسرائے اکٹھے اس کے ساتھ ملاقات کریں اور نوٹس لیے جائیں<sup>(35)</sup>۔ اس نے گویا پٹھک لارنس اور کہیں کی گاندھی کے ساتھ گزشتہ ملاقاتوں پر بد اعتمادی کا کھلا اظہار کیا تھا اور یوں ان دونوں کے ساتھ اس کے اختلافات کھل کر سامنے آ گئے تھے۔

اے۔ وی۔ الیگزینڈر بھی لیبر پارٹی سے تعلق رکھتا تھا اور جب وہ یہاں آیا تھا تو گاندھی اور کانگریس کے بارے میں بہتر رائے رکھتا تھا لیکن ہندو بورڈوا کی منافقانہ روش اور اپنے دونوں ساتھیوں کی طرف سے اس منافقت میں شرکت اسے بہت ناگوار گذری تھی۔ اس تنگی کے بعد اجلاس نے فیصلہ کیا کہ صرف ویول گاندھی کے ساتھ ملاقات کرے گا۔ چنانچہ اسی روز ویول نے گاندھی کے ساتھ ملاقات کی۔ ان کے مابین طے پایا کہ نہرو اور جناح کو بلا کر ایک کمرے میں بٹھا دیا جائے اور وہ پیرائی کو بالائے طاق رکھ کر صرف اہلیت کی بناء پر انگریزوں کے ارکان کی فہرست مرتب کریں اور جب تک وہ یہ کام مکمل نہ کر لیں ان کو کمرے سے باہر نہ نکلنے دیا جائے۔ ارکان کا انتخاب کرتے وقت نہ پیرائی کا لحاظ کیا جائے، نہ یہ دیکھا جائے کہ تعلق لیگ سے یا کانگریس سے یا کسی سے بھی ہے، صرف یہ دیکھا جائے کہ وہ بہترین دستیاب افراد ہیں۔" لیکن اس کے ساتھ ساتھ گاندھی کی رائے یہ تھی کہ "اگر ان کے مابین تعصبات نہ ہو سکتے تو پھر وائسرائے ان دونوں کی الگ الگ مجوزہ فہرستوں کا اہلیت کی بنا پر جائزہ لے کر کسی ایک فہرست کا انتخاب کر لے، دونوں فہرستوں کو ملا کر مطلقہ مت بنائے<sup>(36)</sup>۔" گاندھی کو معلوم تھا کہ نہرو، جناح سمجھوتہ بحث ہے۔ وہ لامحالہ یہ ثابت کرنا چاہتا تھا کہ مخلوط حکومت نہیں بن سکتی۔ قابلیت اور اہلیت کی بنیاد پر وضع کردہ کانگریس کی فہرست وائسرائے کو کاروبار حکومت چلانے کے لیے زیادہ قابل قبول نظر آئے گی کہ مسلم لیگ مسلمانوں کی عمومی معاشرتی پس ماندگی کی وجہ سے قحط الرجال کا

شکار تھی۔ اس طرح کانگریس کی بلا شرکت غیرے اقتدار پر قبضے کی راہ ہموار ہو جائے گی۔ اس لیے اس ملاقات پر اپنا تاثر رقم کرتے ہوئے ویول نے گاندھی کے بارے لکھا "اس کی تہہ کو پہنچنا ہمیشہ مشکل ہوتا ہے کہ اس کا ذہن کس طرح کام کر رہا ہے" (37)۔

اسی روز وڈر وائٹ نے جناح کے ساتھ ملاقات کی۔ جناح نے اس تاثر کو ذہل کرنے کی کوشش کی کہ لیگ قضاہ الرجال کا شکار ہے اور اس کے لیے اس اہلیت کے افراد پیش کرنا مشکل ہے جو کہ عبوری دور میں ایگزیکٹو کو درپیش مسائل نبھانے کے قابل ہوں گے اور وزارتی ذمہ داریوں سے عہدہ برآ ہو سکیں گے۔ جناح نے کہا کہ "میں ایسے افراد کو تاحر نہیں کروں گا کہ جو مسلم لیگ میں مقبول اور شہرت یافتہ تو ہوں لیکن کام نہ کر سکتے ہوں۔ میرے پاس بہت سے قابل افراد سول سروس میں موجود ہیں، میں ان میں سے بعض کو لے آؤں گا خواہ کبھی کسی نے ان کا نام بھی نہ سنا ہوگا۔ اصل معاملہ صحیح کام کے لیے صحیح آدمی حاصل کرنے کا ہے۔" اسی ملاقات کے دوران جناح نے وائٹ کو پیریٹی کے معاملے پر اپنی ثابت قدمی بتاتے ہوئے کہا کہ میں اس معاملے پر کسی سے بات چیت کرنے پر آمادہ نہیں ہوں۔ انہوں نے کہا کہ "میں نے مجلس عاملہ اور کونسل کو یہ یقین دلا کر کہ ایگزیکٹو میں لیگ اور کانگریس کو پیریٹی حاصل ہوگی، مشن منصوبہ قبول کرنے پر آمادہ کیا تھا، اب میں اس سے منحرف نہیں ہو سکتا۔ میں خود اپنا مالک نہیں ہوں۔" انہوں نے یہ بھی کہا کہ میں نہرو یا کانگریس کے کسی فرد کے ساتھ عبوری حکومت پر بات چیت کرنے کے لیے اس وقت تک تیار نہیں ہوں جب تک کانگریس وزارتی مشن منصوبہ منظور نہیں کر لیتی اور وہ بھی پیریٹی کی بنیاد پر ہوگی جس میں صرف نام اور محکمے زیر بحث آ سکیں گے (38)۔ اسی روز شام کو مشن کے ارکان اور وائسرائے نے فیصلہ کیا کہ کرپس جناح کے ساتھ ملاقات کر کے نہرو کے ساتھ ملاقات کرنے پر آمادہ کرے۔ چنانچہ اسی رات کو کرپس نے جناح سے ملاقات کی۔ جناح نے انہی خیالات کا اظہار کیا جو دن میں وڈر وائٹ کے ساتھ کر چکے تھے۔ انہوں نے کرپس کو بھی یہ باور کرانے کی کوشش کی کہ "یہ ضروری نہیں کہ مسلم لیگ مجلس عاملہ کے ارکان کو حکومت میں لایا جائے، میں نوجوانوں کو اس میں لے آؤں گا اور یہ کہ ہم حکومت میں آ کر غیر فرقہ وارانہ جذبے کے ساتھ پورے ہندوستان کی فلاح کے لیے کام کریں گے۔ خود اپنے لیے انہوں نے دفاع کا حکمہ طلب کیا تھا۔ پیریٹی کے معاملے میں ان کے موقف

میں کوئی تبدیلی نہیں ہوئی تھی (39)۔

12 جون کی صبح کو واسرائل نے مشن کے ارکان کے فیصلے کے مطابق جناح اور نہرو کو اسی روز شام کو اکٹھے ملاقات کی دعوت دے دی۔ جناح نے اپنے مذکورہ موقف کی روشنی میں جواب دے دیا کہ میں نہرو یا کسی اور کانگریسی رہنما کے ساتھ ملاقات نہیں کروں گا تا آنکہ کانگریس 16 مئی کے مشن منصوبہ کو قبول نہیں کر لیتی۔ اور گاندھی جس نے کل خود ہی جناح، نہرو ملاقات کا فارمولا ویول کے ساتھ طے کیا تھا، اب بدل چکا تھا۔ ویول نے گذشتہ روز کی ملاقات کا ذکر کرتے ہوئے اپنے روزنامے میں لکھا تھا کہ ”گاندھی نے جناح کی نہرو کے ساتھ ملاقات پر اتفاق کیا تھا کیونکہ اسے جناح کی آزاد کے ساتھ ملاقات کی مشکل کے بارے میں احساس تھا (40)۔“ پیارے لال نے بھی لکھا ہے کہ ”گاندھی جی نے کانگریس کو مشورہ دیا کہ تھینے کی خاطر یہ بات مان لینی چاہیے بشرطیکہ یہ واضح کر دیا جائے گا کہ پنڈت نہرو مولانا صاحب کے ماؤتھ پیس کی حیثیت سے ملنے آیا ہے (41)۔“ لیکن خود گاندھی نے 12 جون کو خط ویول کو لکھا اس میں اس کے برعکس معاملہ تھا۔ اس نے کانگریس مجلس عاملہ کے ساتھ اس ضمن میں اپنی بات چیت کا ذکر کرتے ہوئے لکھا کہ ”کانگریس والوں کے لیے یہ وقار کا مسئلہ ہے کہ کوئی بھی مشترکہ مذاکرات منعقد نہیں ہو سکتے جب تک مولانا صاحب کو ان میں شامل نہ کیا جائے۔ آپ (ویول) نے کہا تھا کہ یہ قائد اعظم جناح کی دھمکی رگ ہیں۔ اور میں نے آپ کو یہ جواب دیا تھا کہ اس دھمکی رگ کا کوئی جواز نہیں ہے۔ اور یہ کہ کانگریس سے یہ توقع نہیں کی جاسکتی کہ وہ اپنے چھپیں سال پرانے بااعتماد خادم کو جس کا ایثار اور خلوص ہمیشہ شک و شبہ سے بالاتر رہا ہو قربان کر دے۔ لیکن میں نے آپ سے کہا تھا کہ آپ کا نازک معاملات کو نبھانے کا وسیع تجربہ اس مشکل سے نکلنے کی راہ سمجھا دے گا (42)۔“ اور پھر اس کے پیچھے پیچھے نہرو کا جوابی مراسلہ بھی ویول کو پہنچ گیا۔ جس میں لکھا گیا تھا ”میں کسی بھی وقت آپ سے یہ خوشی ملنے کو تیار ہوں لیکن اس قسم کے معاملات میں ہمارے سرکاری ترجمان ہمارے صدر مولانا آزاد ہیں۔ وہ ہی با اختیار ہو کر بات چیت اور مذاکرات کر سکتے ہیں، جو کہ میں نہیں کر سکتا۔ اس لیے مناسب یہی ہو گا کہ کسی بھی با اختیار مذاکرات میں ہماری جانب سے وہ ہی قیادت کریں۔ لیکن چونکہ آپ نے بلایا ہے اس لیے میں آ جاؤں گا۔۔۔ مگر میں بغیر کسی اختیار کے بات کروں گا جو صرف ہمارے صدر اور مجلس

عالمہ کو حاصل ہے (43)۔

چنانچہ ان حالات میں اگر جناح، نہرو ملاقات ہو بھی جاتی اور ایگزیکٹو کے ارکان کی کسی متفقہ فہرست پر فیصلہ ہو بھی جاتا تو اس کی کوئی حیثیت نہ ہوتی۔ پیارے لال کی بددیانتی خود گاندھی اور نہرو کے مذکورہ خط سے عیاں ہو جاتی ہے جن کا اس نے کوئی ذکر ہی نہیں کیا ہے۔ اسی قسم کی بددیانتی وی۔ پی۔ مینن نے بھی کی ہے جو مجوزہ جناح، نہرو مذاکرات کے متفقہ نہ ہونے کی ذمہ داری کی فقط جناح پر ڈالتا ہے (44)۔ اور گاندھی اور نہرو کے مذکورہ خطوط کا کوئی ذکر نہیں کرتا۔ حالانکہ یہ شخص وائسرائے کے سٹاف پر تھا اور وائسرائے کے سیاسی معاملات کے مشیر کے اعلیٰ عہدے پر ہوتے ہوئے اس قسم کی تمام خط و کتابت سے واقف تھا۔ وہ نہرو کی وائسرائے سے ملاقات کا سبب یہ ظاہر کرتا ہے کہ ”ان دنوں کانگریس کا صدر بیمار تھا۔“

بہر صورت اس ملاقات میں جو نہرو نے بلا اختیار کی تھی، نہرو نے کانگریس کی تجویز کردہ پندرہ رکنی ایگزیکٹو کے ناموں پر مشتمل فہرست دیول کو پیش کی۔ اس میں پانچ کانگریس (تمام ہندو) چار مسلم لیگ، ایک غیر لٹگی مسلمان، ایک غیر کانگریسی ہندو ایک کانگریسی اچھوت، ایک ہندوستانی عیسائی ایک سکھ اور ایک کانگریسی خاتون شامل تھی۔ دیول نے کہا کہ فہرست جناح کو ہرگز قابل قبول نہیں ہوگی۔ نہرو نے اسے یہ بھی بتایا کہ ایک روز قبل کانگریس مجلس عالمہ نے مشن کے سارے منصوبے کو رد کر دینے کا فیصلہ کر لیا ہوا تھا۔ اور اس سلسلے میں وائسرائے اور مشن کو بھیجنے کے لیے خط تیار بھی کر لیا گیا تھا۔ لیکن گاندھی نے مداخلت کی اور یہ خط نہ بھیجا گیا۔ دیول نے کہا کہ ابھی ایک دو روز تک کوئی خط نہ بھیجا جائے تاکہ ہم تصفیے کی کوئی راہ نکال سکیں (45)۔

در اصل اسی روز نہرو سے ملنے سے پہلے دیول نے ٹیل کے ساتھ بھی ملاقات کی تھی اور اسے کانگریس مجلس عالمہ کی صورت حال کا علم ہو چکا تھا۔ ٹیل نے اسے بتایا تھا کہ نہ صرف میں بلکہ ساری مجلس عالمہ وزارت مشن منصوبہ قبول کرنے اور عبوری حکومت میں شمولیت دونوں باتوں کے خلاف ہے، کوئی بھی اس کے حق میں نہیں ہے۔ صرف گاندھی مشن منصوبہ قبول کرنے کے حق میں دلائل دے رہا ہے۔ ٹیل نے کہا کہ اگر ایک مرتبہ چیرمئی کا اصول قبول کر لیا گیا تو اسے زندگی کے ہر شعبے میں اور حکومت کی ہر سطح پر رواج بنالیا جائے گا۔ دیول نے اس کی تردید کی اور کہا یہ صرف ایک ہنگامی صورت حال میں قرین مصلحت حل کے طور پر اختیار کیا جا رہا ہے

اور اسے رواج کے طور پر نہیں اپنایا جائے گا۔ ٹیل نے کہا کہ اگر جناح حکومت میں آ گیا تو وہ اپنے اختیارات کو فرقہ وارانہ اور انتشار پیدا کرنے والے مقاصد کے لیے استعمال کرے گا۔ ویول نے کہا کہ آپ اس بارے میں مجھ پر بھروسہ کریں، میں عبوری حکومت کو فرقہ وارانہ میدان کارزار نہیں بنے دوں گا۔ تاہم ٹیل قائل نہ ہوا اور یہ کہہ کر چلا گیا کہ اگر شہر اور جناح نے ناموں کی کسی فہرست پر اتفاق کر لیا تو وہ بھی اسے قبول کر لے گا<sup>(46)</sup>۔ یاد رہے کہ ایف۔ ایف۔ ٹیل کی اطلاع کے مطابق ٹیل کو گھنٹھام داس برلا کی اشیر باد حاصل تھی اور نہ صرف یہ کہ وہ ٹیل کا بے حد احترام کرتا تھا بلکہ وہ ٹیل کے موقف کی حمایت کر رہا تھا<sup>(47)</sup>۔

ہندو بورڈ وازی اپنے مقاصد میں اختلاف نہیں رکھتی تھی، صرف اس کے حصول کے لیے طریقہ کار پر نقطہ ہائے نظر کا اختلاف ہوتا تھا۔ اور وہی نقطہ نظر کامیاب ہوتا تھا جو ان کے بہترین مفاد میں ہوتا تھا چنانچہ گاندھی نے اپنا ”قانونی ذہن“ استعمال کر کے جو راہ نکالی اور جو بالآخر اختیار کی گئی وہ ٹیل سے مختلف تھی۔ گاندھی کا موقف تھا کہ مشن منصوبہ قبول کر کے مسلم لیگ حکومت میں آنے کی حق دار بن چکی ہے اور ایسا نہ کر کے کانگریس نے اپنا استحقاق قائم نہیں کیا ہے۔ جہاں تک مشن منصوبے کا تعلق ہے تو اسے قانونی تشریحات و توضیحات کے ذریعے سے بالآخر فیڈرل کورٹ کے ذریعے اپنے حسب منشا ڈھالا جاسکتا ہے اور گروپنگ کو سبوتاژ کیا جاسکتا ہے۔ پیرٹی کی مخالفت میں وہ ٹیل سے بھی دو ہاتھ آگے تھا۔ اور سرے سے غلط حکومت کے ہی حق میں نہیں تھا اسے معلوم تھا کہ لیگ اکیس حکومت نہ سنبھال سکے گی اور نہ ہی برطانوی حکمران کانگریس کو باہر رکھ کر مسلم لیگ کو حکومت بنانے کی منظوری دیں گے۔ بشرطیکہ کانگریس مشن منصوبہ منظور کر کے لیگ کے استحقاق کو زائل کر دے۔ اس بارے میں اس کے

☆ 4 جون کو واسرائے کے ذاتی معاون اسٹیل نے ایک نوٹ میں ایگزیکٹو کے لئے لیگ کے ارکان کے علاوہ غیر کانگریسی ہندو سیاسی شخصیات کے نام تجویز کئے۔ 5 جون کو جی۔ ایچ سنس بیکر ٹری گورنمنٹ آف انڈیا لیمسٹیٹ ڈیپارٹمنٹ نے ان ناموں پر تبصرہ کرتے ہوئے کچھ مزید نام تجویز کئے۔ اسی روز وی۔ پی۔ سین نے بھی ان ناموں پر تبصرہ کیا اور کہا کہ کانگریس کے انکار کی صورت میں تمام ہندوؤں میں مخالفت کی لہر دوڑ جائے گی اور غیر کانگریسی ہندو سیاسی شخصیات کے لئے بھی شامل ہونا مشکل ہو جائے گا۔ ان حالات میں صرف ہندو سرکاری افسروں میں سے کچھ افراد کو لیا جاسکے گا۔ (ٹرانسفر آف پاور۔ ص 800، 804-5، جلد 7)

”روحانی ہم مشربوں“ نے اسے یقین دہانیاں کرائی ہوئی تھیں۔ چنانچہ وہ پورے زور و شور سے مخلوط ایگزیکٹو کی تشکیل کے خلاف سرگرم عمل ہو گیا۔

گاندھی نے 12 جون کو پیٹک لارنس کے ساتھ ملاقات میں کہا کہ جناح عبوری حکومت میں آ کر اپنی اپوزیشن سے فائدہ اٹھاتے ہوئے پاکستان کے بیچ کی آبیاری کرے گا۔ 13 جون کو اس نے ویول کو مراسلہ لکھا جس میں کہا ”آپ دو گھنٹوں میں سے ایک کا انتخاب کریں۔ جہاں تک میں سمجھتا ہوں آپ دونوں گھنٹوں پر بیک وقت سواری نہیں کر سکتے۔ یا کانگریس یا لیگ کے پیش کردہ ناموں میں سے ایک کے تجویز کردہ نام قبول کر لیجئے اور بھگوان کے لیے ان کی بے جوڑ آمیزش مت کیجئے کہ اس کوشش میں آپ ایک خوفناک دھماکا پیدا کر دیں گے“ (48)۔ اسی روز اس نے کرپس کو ایک ذاتی خط لکھا جس میں کہا کہ ”آپ کو دونوں میں سے ایک کو چننا ہوگا۔ مسلم لیگ اور کانگریس، دونوں ہی آپ کی تخلیق ہیں۔۔۔ کبھی آپ کانگریس کو ناز و ادا دکھاتے ہیں اور کبھی مسلم لیگ کو اور کبھی پھر کانگریس کو۔ اور یوں عاجز ہو رہے ہیں۔ اس سے کوئی فائدہ نہیں ہوگا۔ یا تو آپ حق کا کلمہ پڑھیں اور یا پھر برطانوی پالیسی کے فوری تقاضوں کے مطابق عمل کریں۔ دونوں صورتوں میں جرأت کی ضرورت ہے۔ گاندھی نے مزید کہا تھا کہ آپ اپنے پروگرام کے سختی سے پابند رہیں اور 16 جون تک خواہ کانگریس اور لیگ کی کولیشن بنے خواہ نہ بنے، آپ یہاں سے (اپنے پروگرام کے مطابق) چلے جائیں۔ مزید یہ کہ وہاں جا کر اپنی نجی زندگی میں مصروف ہو جائیں تاکہ ایک جرأت مندانہ برطانوی اعلان ہو جو ہندوستانی توقعات پر پورا اترے“ (49)۔ گو یا گاندھی چاہتا تھا کہ مشن ناکام ہو کر واپس چلا جائے اور اس وقت لیگ کے حکومت میں آنے کا جو امکان پیدا ہوا ہے وہ ختم ہو جائے۔ برطانوی حکومت کوئی نیا اعلان کرے۔ اس کے جواب میں اسی روز کرپس نے لکھا ”میں آپ کو یقین دلاتا ہوں کہ تو مجھ میں اور نہ ہی میرے ساتھیوں میں جرأت کا فقدان ہے بلکہ ہم جرأت اور مصلحت اندیشی کا امتزاج پیدا کرنا چاہتے ہیں۔ اور مجھے بہت امید ہے کہ ہندوستان سے جانے سے پہلے ہم مسئلے کے تھینے کی راہ ہموار کر کے جائیں گے“ (50)۔

گاندھی اپنی طرف سے مشن کو ناکام کر چکا تھا۔ 14 جون کو گاندھی نے پراگتنا سبھا میں بمبائین دیتے ہوئے وزارت مشن کو ایک ماں سے تشبیہ دی جو اپنے بچے کو مرتا ہوا دیکھ رہی



ہے۔ مگر وہ امید کا دامن ہاتھ سے نہیں چھوڑ رہی ہے۔ وہ ڈاکٹروں، طبیعوں اور عطاروں سب کے لئے آزماری ہے۔ کبھی ایک کبھی دوسرا اور کبھی تیسرا یہاں تک کہ لحد آخر ہو جائے (51)۔“ یہ تھا مہاتما کا رویہ لیگ اور کانگریس کے مابین مفاہمت کی ان تمام تر کوششوں کے بارے میں جو وزارتِ مشن گذشتہ تین چار ماہ سے کر رہا تھا گو یا وہ مفاہمت چاہتا ہی نہیں تھا۔ وہ لیگ اور کانگریس کی عبوری حکومت کی تشکیل کی راہ میں روڑہ بن کر اٹک گیا تھا۔ چنانچہ 13 جون ہی کو کانگریس مجلسِ عاملہ کی جانب سے سرکاری طور پر آزاد بنام وائسرائے مراٹھ کے اندر مجوزہ 12 رکنی ایگزیکٹو کمیٹی کی بنیاد پر رد کر دیا گیا اور ساتھ ہی یہ بھی کہا گیا کہ کانگریس مجلسِ عاملہ واضح کر دینا چاہتی ہے کہ مخلوط حکومت کی کامیابی کے لیے فی الوقت اس کا نظریہ اور پروگرام مشترک ہونا چاہیے۔ اس حکومت کو تشکیل دینے کے بارے میں جو رویہ اختیار کیا گیا ہے وہ ایسا ہے کہ اس امکان پر غور ہی نہیں کیا جاسکتا اور یہ کہ مجلسِ عاملہ کو یہ بھروسہ نہیں ہے کہ ایسی مخلوط حکومت کامیابی کے ساتھ چل سکے گی (52)۔“ گو یا وہ صرف کانگریس کی حکومت چاہتے تھے۔ ان کی مجوزہ پندرہ رکنی ایگزیکٹو جس میں مسلم لیگ کو صرف چار نشستیں دی گئی تھیں، کا مطلب بھی صرف کانگریس کی حکومت تھا کہ مسلم لیگ کو یہ تناسب ہرگز قابل قبول نہیں ہو سکتا تھا۔

اوجھڑائیوں، برطانوی کابینہ اور مسلح افواج کے سربراہ کانگریس کے عدم تعاون سے پیدا شدہ ہنگامی صورت حال کا جائزہ لینے میں بھی معروف تھے جس کا تفصیلی ذکر اس سے پہلے کیا جا چکا ہے۔ اٹلی نے اپنے 6 جون کے مراسلے میں پیٹنک لارنس کو 5 جون کے کابینہ کے اجلاس کے تاثرات سے آگاہ کر دیا تھا۔ جس کے مطابق کانگریس کے عدم تعاون کی صورت حال سے گریز اختیار کرنے کے لیے کہا گیا تھا۔ 12 جون کو کابینہ کی دفاعی کمیٹی کی رپورٹ میں بھی یہی سفارش کی گئی تھی کہ ایٹکو امریکی سامراجی تقاضے اس امر کی اجازت نہیں دیتے کہ ہندوستان میں بڑے پیمانے پر گورنر ہو اور یہاں مزید فوج بھیجی پڑے۔

کیا انگریز کانگریس کو نظر انداز کر کے مخلوط حکومت تشکیل دے سکتے تھے؟ اس سوال کا جائزہ ہندوستان میں وائسرائے کاٹاف بھی لے رہا تھا۔ ۲۶ اور اس کے بارے میں مشن کے سربراہ پیٹنک لارنس کا وزیر اعظم اٹلی کے ساتھ بھی رابطہ قائم تھا۔ 12 جون کو پیٹنک لارنس نے اٹلی کے نام مراسلے میں دریافت کیا کہ کیا لیگ کے ارکان کو ساتھ لے کر کانگریس کے بغیر

ایگزیکٹو تشکیل دی جاسکتی ہے۔ اور اس کے نتائج جن سے آگاہ کیا جا چکا ہے، قابل قبول ہوں گے۔ 13 جون کو پارلیمانی نائب وزیر ہند آر تھر چندرسن نے اس سلسلے میں اٹلی کے نام اپنے نوٹ میں لکھا کہ اگر یہ راستہ اختیار کیا گیا تو وہ ہنگامی صورت حال پیدا ہو جائے گی جس کا مشن اور وائسرائے کے مجوزہ ہنگامی منصوبے میں تذکرہ کیا گیا ہے اور جس کو اختیار کرنے کے بارے میں کابینہ نے پسندیدگی ظاہر نہیں کی ہے۔ تاہم ہندوستان کا جو عنصر بھی تعاون پر آمادہ ہو اس کا خیر مقدم کرنا چاہیے اور اس لحاظ سے ویول نے جناح کو جو یقین دہانی کرائی ہے وہ بھی حق بجانب ہے<sup>(53)</sup>۔ چنانچہ 13 جون کو اٹلی نے پیٹک لارنس کو بذریعہ تار اطلاع دی کہ کابینہ نے مجوزہ ہنگامی صورت حال کی منظوری نہیں دی ہے تاہم وہ اس بات پر متفق ہے کہ مشن منصوبے کو آگے بڑھانے کے لیے ہر ممکن کوشش کی جانی چاہیے<sup>(54)</sup>۔ گویا برطانوی حکومت اپنے بین الاقوامی سامراجی تقاضوں کے ہاتھوں مجبور ہو کر کانگریس سے بلیک میل ہونے پر آمادہ ہو گئی۔ ایگزیکٹو میں پیرسٹی کو ختم کرنے کا کانگریس کا مطالبہ تسلیم کر لیا گیا۔ کانگریس کی نشستوں کی تعداد 5 سے بڑھ کر 6 کر دی گئی۔ پہلے فارمولے میں ایک اچھوت کی نشست بھی کانگریس کے پانچ کے کوٹے میں شامل تھی۔ اب کانگریس کی 5 نشستوں کے علاوہ اسے اچھوت کے لیے علیحدہ سے ایک چھٹی نشست دے دی گئی۔

مشن کی جانب سے منظوری لینے کے بعد ویول نے 13 جون کی دوپہر کو جناح کو بلا کر تیرہ رکنی ایگزیکٹو کی اس تجویز سے آگاہ کیا: ”جناح اسے قبول کرنے بلکہ اپنی مجلس سے اس کی سفارش کرنے پر آمادہ ہو گئے“<sup>(55)</sup>۔ اس کے بعد ویول نے سر پیر و نہرو کو بلا کر اسے اس تجویز کی تفصیل سے آگاہ کیا اور 13 ناموں پر مشتمل ایک فہرست اسے پیش کی۔ نہرو نے کہا کہ کانگریس مجلس عاملہ کے ساتھیوں کو اس پر قائل کرنا بہت مشکل ہو گا تاہم میں یہ فہرست ان کے سامنے رکھوں گا لیکن کامیابی کی کوئی امید نہیں ہے۔ نہرو کے جانے کے بعد مشن کے ارکان اور وائسرائے نے باہم مشورہ کر کے طے کیا کہ ٹیل کے ساتھ ملاقات کر کے اسے یہ فارمولا قبول کرنے پر آمادہ کرنے کی کوشش کی جائے۔ چنانچہ ویول نے شام کو ٹیل کو بلا کر اس سے ملاقات کی۔ ٹیل نے بتایا کہ مجلس عاملہ اس فارمولے پر غور کر چکی ہے اور یہ کہ ”اسے روکنے میں ہمیں پانچ منٹ بھی نہیں لگے۔“ یہ ملاقات ناکام رہی۔ اگلے روز (14 جون) ویول نے آزاد اور نہرو کے ساتھ ملاقات کی اور بقول ویول وہ دونوں 13 رکنی ایگزیکٹو کے فارمولے کو

اس روز سہ پہر کے وقت مجلس عالمہ کے سامنے پھر پیش کرنے پر آمادہ ہو گئے۔ جس کے بعد شام کے وقت کانگریس کا سرکاری جواب آزاد بنام ویول خط کی صورت میں موصول ہوا جس میں مجوزہ تیرہ رکنی ایگزیکٹو کو مسترد کر دیا گیا تھا اور کہا گیا تھا کہ عبوری حکومت 5 ارکان پر مشتمل ہونی چاہیے اور ان کے انتخاب میں کسی قسم کی "بھینٹ" نہیں ہونی چاہیے۔ اگر چاہا جائے تو کانگریس اور مسلم لیگ کے درمیان نہیں رہ گئی تھی بلکہ اوپنی ذات کے ہندوؤں (جن کے لیے اب 5 نشستیں تھیں) اور مسلمانوں کے درمیان تھی اور یہ وہی صورت تھی جسے جون 1945ء کی شملہ کانفرنس میں کانگریس اور گاندھی قبول کر چکے ہوئے تھے۔ مگر اس کانفرنس کا حوالہ دیتے ہوئے آزاد کی جانب سے ارسال کردہ کانگریس کے مذکورہ مراسلے میں اب پھر وہی اعتراض اٹھایا گیا تھا جس پر گذشتہ سال کی شملہ کانفرنس ناکام ہوئی تھی کہ مسلمانوں کی پانچ نشستوں پر تمام مسلم لیگی کیوں لیے گئے ہیں<sup>(56)</sup>۔ حالانکہ اب 46-1945ء کے انتخابات یہ ثابت کر چکے تھے کہ مسلم لیگ کو برصغیر کی تمام تر مسلم آبادی کی نمائندہ جماعت کی حیثیت حاصل ہے۔ لیکن بقول برلا حالات اب ہندو بورڈوا کے لیے بھی بدل گئے تھے۔ جب عالمی جنگ کا مقابلہ درپیش تھا۔ اب انتقال اقتدار کا مرحلہ تھا۔ ہندو بورڈوا ایک انجیلہ پر مفاہمت کے لیے بھی آمادہ نہیں تھا۔ برطانوی حکومت اس کی شرائط کے سامنے جھکنا شروع ہو چکی تھی۔

کانگریس کی جانب سے تیرہ رکنی ایگزیکٹو کی تجویز رد کئے جانے پر وائسرائے اور مشن کے ارکان اس نتیجہ پر پہنچے کہ اب مفاہمت کی مزید کوشش بے سود ہے۔ اس لیے ہم از خود ایگزیکٹو کا اعلان کر دیتے ہیں جس میں مزید ایک کا اضافہ کر کے چودہ ارکان لیے جائیں۔ کافی سوچ و بچار کے بعد ایک پارسی وکیل کو چودھواں رکن منتخب کیا گیا۔ 14 جون کو کانگریس کا حتمی جواب آنے سے پیشتر ہی انہوں نے اپنے اجلاس میں اس مجوزہ اعلان کا مسودہ تیار کر کے اس کی منظوری حاصل کرنے کے لیے وزیر اعظم ایللی کو ارسال کر دیا تھا۔ اس دوران ویول نے کانگریس کو رام کرنے کی ایک اور کوشش کی اور آزاد کے 14 جون کے خط کے جواب میں کہ جس میں گروپنگ پر بھی بڑی سخت تنقید کی گئی تھی اور یہ تاثر دیا گیا تھا کہ وزارت مشن منصوبہ بھی کانگریس کے لیے ناقابل قبول ہے۔ ویول نے 15 جون کو آزاد کے نام اپنے خط میں کہا کہ "وزارت مشن اور میں گروپنگ کے اصول پر آپ کے اعتراضات سے بخوبی واقف ہیں۔ تاہم میں آپ پر یہ واضح کر دینا چاہتا ہوں کہ 16 مئی کی دستاویز میں گروپنگ کو لازمی قرار نہیں دیا

گیا ہے۔ یہ فیصلہ صوبوں کے منتخب نمائندوں پر چھوڑ دیا گیا ہے۔ جو وہ گروپ کی صورت میں بیٹھ کر کر سکتے ہیں۔۔۔ اور یہ فیصلہ ہونے کے بعد بھی صوبوں کو اپنی انفرادیت حیثیت میں اگر چاہیں تو علیحدگی اختیار کرنے کا حق حاصل رہے گا<sup>(57)</sup>۔ مزید برآں ویول نے گذشتہ سال کی شملہ کانفرنس کا حوالہ دے کر مجوزہ 13 اگزیکیوٹو کو قبول کرنے کی ایک بار پھر درخواست کی جس میں اس کے بقول ”اب ہندوؤں اور مسلمانوں کے بائین چیرائی نہیں ہے، اب اس میں 6 ہندو اور 5 مسلمان ہیں۔“ ویول کے اس خط سے اور کوئی فائدہ تو حاصل نہ ہو البتہ گروپنگ کے بارے میں اس کی مذکورہ تشریح سے کانگریس نے بعد میں فائدہ اٹھانے کی کوشش کی۔ 16 جون کو آزادی کی جانب سے اس کے جواب میں کہا گیا کہ ”گروپنگ کے بارے میں آپ نے جو کہا ہے اسے ہم نے نوٹ کر لیا ہے ہم اس کے بارے میں اپنی تشریح کے پابند ہیں۔“ شملہ کانفرنس کے حوالے سے تناسب پر بحث کے جواب میں کہا گیا کہ ”اب صورتحال بالکل بدل گئی ہے۔ اب ہمیں اس مسئلہ پر نئے سیاق و سباق، یعنی متوقع آزادی اور آئین ساز اسمبلی کو پیش نظر رکھ کر غور کرنا ہو گا<sup>(58)</sup>۔“ یہ وہی جواب تھا جو برلن کے ساتھ ملاقات (6 جون) میں دیا تھا۔ ہندو بورڈا کو یہ یقین تھا کہ حکومت برطانیہ اس کے تعاون کے بغیر برصغیر میں عبوری طور پر بھی کوئی آئینی یا سیاسی نظام نافذ نہیں کر سکتی، اس لیے وہ اپنی شرائط منوانے پر بہت دھرم سے کام لے رہا تھا۔

گروپنگ کو سبوتاژ کرنے کے لیے کانگریس کی طرف سے بنگال اور آسام اسمبلیوں کے یورپی ارکان کو حق رائے دہی سے محروم کرنے کا مطالبہ بین بین منظور کر لیا گیا!

اس دوران ایک اور مسئلہ جس پر کانگریس نے ایک طوفان کھڑا کیا ہوا تھا، بنگال اور آسام کی صوبائی اسمبلیوں کے یورپی ارکان کی جانب سے آئین سازی میں کردار سے متعلق تھا۔ اس مسئلے کی تفصیل یہ تھی کہ وزارتی مشن منصوبہ کی مجوزہ آئین ساز اسمبلی میں بنگال اور آسام پر مشتمل گروپ ج کے لیے مندرجہ ذیل نشستیں مخصوص کی گئی تھیں جن پر نمائندوں کا انتخاب صوبائی اسمبلیوں کے ارکان نے کرنا تھا:

صوبہ	عمومی	مسلم	کل
پنکال:	27	33	60
آسام:	7	3	10
کل:	34	36	70

پنکال اسمبلی میں عمومی (غیر مسلم) ارکان کی کل تعداد 127 تھی جن میں سے 25 ارکان یورپی تھے۔ تناسب نمائندگی کے لحاظ سے وہ آئین ساز اسمبلی کی 27 عمومی نشستوں میں سے پانچ پر اپنے نمائندے منتخب کر سکتے تھے۔ اسی طرح آسام اسمبلی میں کل 74 عمومی (غیر مسلم) ارکان تھے جن میں سے 9 یورپی تھے۔ چنانچہ وہ بھی تناسب نمائندگی کے مطابق آئین ساز اسمبلی کی 7 عمومی نشستوں میں سے ایک پر اپنا نمائندہ منتخب کر سکتے تھے۔ یوں گروپ ج کی کل 34 عمومی نشستوں میں سے یورپیوں کے حصے میں 6 نشستیں آ جاتی تھیں اور گروپ میں طاقت کا توازن ان کو حاصل ہو جاتا تھا۔ جیسا کہ اوپر کے جدول سے ظاہر ہے کہ آئین ساز اسمبلی کے اس گروپ میں عمومی اور مسلم کے بائین 34 اور 36 کا تناسب ہونے کی وجہ سے صورت حال خاصی نازک تھی۔ 36 مسلم نشستوں میں سے مسلم لیگ 35 نشستیں حاصل کر سکتی تھی کیونکہ صوبائی اسمبلی کی پانچ مسلم نشستوں پر اے۔ کے فضل الحق کی کرٹک پر جا پارٹی کو کامیابی حاصل ہوئی تھی اور وہ بھی تناسب نمائندگی کے حساب سے آئین ساز اسمبلی کی مسلم نشستوں میں سے ایک پر قبضہ کر سکتے تھے۔ فضل الحق جناح کی مخالفت میں کانگریس کا ساتھ دے رہا تھا اور گروپنگ کے خلاف ووٹ دینے پر آمادہ ہو سکتا تھا<sup>(54)</sup>۔

خجوزہ مشن منصوبہ کے مطابق آئین ساز اسمبلی کے تین گروپوں میں تقسیم ہونے کے بعد ہر گروپ پیرا۔ 15 (5) اور پیرا۔ 19 (6) کے مطابق گروپ کی آئین سازی کے موقع پر گروپ کے بننے یا نہ بننے پر رائے شماری کر سکتا تھا۔ چنانچہ اس موقع پر اگر یورپی ارکان آئین ساز اسمبلی اور فضل الحق پارٹی کا ایک رکن گروپنگ کے خلاف کانگریس کا ساتھ دے دیتے تو گروپ میں 35 حق میں اور 35 مخالفت میں ووٹ ہو جاتے اور یوں گروپ ج ڈیڈ لاک کا شکار ہو جاتا اور بطور گروپ ٹوٹ جاتا اور پوری گروپنگ سکیم سبوتاژ ہو جاتی۔ دوسری صورت میں اگر یہی 6 یورپی نمائندے گروپنگ کے حق میں ووٹ دے دیتے تو حق میں 41 اور مخالفت

میں 29 ووٹ ہو جاتے اور گروپ مستحکم ہو جاتا۔ اگر یہ یورپی ارکان گروپنگ پر رائے شماری میں غیر جانب دار ہو جاتے تب بھی مسلم لیگ کی واضح اکثریت کی بدولت گروپ قائم رہ جاتا۔ اس طرح گروپنگ سکیم کی پورے طور پر کامیابی یا ناکامی کا دارومدار ان یورپی ارکان کے ہاتھ میں آ گیا تھا۔ کانگریس کا مطالبہ یہ تھا کہ بنگال اور آسام کی صوبائی اسمبلیوں کے یورپی ارکان کو آئین ساز اسمبلی کے انتخاب میں حصہ لینے کا حق ہی نہیں ہونا چاہیے۔ مقصد یہ تھا کہ اس گروپ کی تمام 34 عمومی نشستوں پر کانگریس کا قبضہ ہو جائے اور وہ فضل الحق کو ساتھ ملا کر 35:35 کا تناسب حاصل کر کے گروپ ج کو ڈیڈ لاک کا شکار کر دے اور یوں گروپنگ سکیم کو سبوتاژ کر دے۔ اپنے اس مقصد کے لیے وہ وزارتِ مشن کے 16 مئی کے اعلان کے اس جیلے کا سہارا لے رہے تھے کہ ”ہم ایک ایسے نظام کو حرکت میں لانا چاہتے ہیں کہ ہندوستانیوں کا آئین ہندوستانیوں کے ذریعے طے پائے۔“ وہ اپنے اصل عزائم کا مکمل کراٹھار کرنے کے بجائے اسے ہندوستانی اور غیر ہندوستانی کا مسئلہ بنا کر پیش کر رہے تھے۔ چونکہ یہ مسئلہ حقیقت میں ہندوستانی غیر ہندوستانی کا نہیں تھا بلکہ واضح طور پر مسلمانوں کو ان کی جائز خود مختاری سے محروم کر کے ان سے عداوت کا مظہر تھا اس لئے مسلمانوں کی طرف سے زور دیا جا رہا تھا کہ یورپی ارکان آئین ساز اسمبلی کے انتخاب میں حصہ لیں اور اپنے ارکان جن کر آئین ساز اسمبلی میں بھیجیں۔

حقیقت یہ تھی کہ اس بات کا دارومدار کہ اولاً صوبائی اسمبلیوں کے یورپی ارکان آئین ساز اسمبلی کے لیے نمائندے منتخب کریں یا نہیں اور دوم یہ کہ یہ منتخب نمائندے گروپ کے حق میں یا مخالفت میں یا غیر جانبداری میں رائے دیں، اس پر تھا کہ خود برطانوی حکمران گروپنگ سکیم کو کامیابی سے ہمکنار کرنا چاہتے ہیں یا نہیں؟ کیونکہ وہ حکومت برطانیہ کے فیصلے کے پابند تھے۔ اس لیے یورپین ایسوسی ایشن اس مسئلے پر بنگال اور آسام کے گورنروں سے اور وہ وائسرائے اور مشن کے ارکان سے اور وزیر اعظم اٹلی کے ساتھ مسلسل رابطے رکھے ہوئے تھے۔ مشکل یہ تھی کہ اگر کانگریس کا مطالبہ تسلیم کر لیا جاتا تو یہ گروپنگ کو صاف طور پر سبوتاژ کی کھلی چھٹی دینے کے مترادف تھا۔ جس پر جناح کے باغی ہو جانے اور لیگ کی طرف سے مشن منصوبہ رد کرنے اور عبوری حکومت میں شمولیت سے انکار کر دینے کا خطرہ تھا۔ دوسری طرف گاندھی اور کانگریس نے اس مسئلے کو ایگزیکٹو میں چیرائی کے مسئلے کی طرح زندگی و موت کا مسئلہ بنا دیا تھا۔

مئی کے اواخر سے وسط جون تک گاندھی، نہرو، فیمل اور آزاد نے وائسرائے اور ارکان مشن کے ساتھ جتنی ملاقاتیں کیں اور انہیں جتنے خطوط ارسال کئے اور کانگریس مجلس عاملہ نے جتنی قراردادیں منظور کیں ان سب میں ہیرینی کے ساتھ ساتھ یورپیوں کا مسئلہ سرفہرست رہا۔ ہیرینی اور یورپیوں کے معاملے کو مشن منصوبہ کی منظوری اور ایگزیکٹو میں شمولیت کے لیے شرائط اولین قرار دے دیا گیا تھا۔ ورنہ بریک ڈاؤن کی صورت تھی۔ لیکن ہندو یورڈو کی قوت سے بلیک میل ہو کر جیسے برطانوی حکام نے ہیرینی کے معاملے میں پسپائی اختیار کرنا شروع کر دی تھی ویسے ہی اس معاملے میں بھی گنجائش پیدا کی گئی۔ گورنر جنرل بروز نے وائسرائے اور مشن کے ساتھ ایک ملاقات میں کہا کہ ”بنگال کی صنعت و تجارت کا نوے فیصد ہندوؤں کے کنٹرول میں ہے۔ مستقبل میں یورپی تجارتی مفادات کا ان کی خیر سگالی پر انحصار ہوگا۔ اگر انہوں نے آئین ساز اسمبلی کے لیے انتخاب کا حق استعمال کیا تو ہندوؤں کے اندر یورپی کمیونٹی کے لئے مستقل عناد پیدا ہو جائے گا“<sup>(60)</sup>۔ چنانچہ ان تمام پہلوؤں کو مد نظر رکھ کر برطانوی ارباب اقتدار کے مابین کافی لے دے جاری رہی۔ 15 جون کو مشن اور وائسرائے کے اجلاس میں کرپس نے اس معاملے میں کانگریس کے موقف کو ”زوردار“ قرار دیکر اس کی تائید کی<sup>(61)</sup>۔ اسی روز کلکتہ میں یورپی ایسوسی ایشن نے اپنے اس فیصلے کا اعلان کر دیا کہ آئین ساز اسمبلی کے انتخاب کے لیے نہ ہم خود کسی یورپی کو بطور امیدوار نامزد کریں گے اور نہ ہی کسی یورپی کو ووٹ دیں گے۔ البتہ دونوں بڑی جماعتوں کے مابین تصفیے کی مطابقت سے ہم رائے شماری میں ضرور حصہ لیں گے۔ اس طرح کانگریس کا مطالبہ بین بین تسلیم کر لیا گیا تھا اور یہ گنجائش بھی رکھی گئی تھی کہ جنس بھی باقی نہ ہونے پائیں۔

## باب 13

## مشن منصوبہ، کانگریس نے منظور کیا یا نا منظور

عبوری حکومت کے لئے فارمولے کا اعلان، جسے سبوتاژ کرنے کے لیے گاندھی نے نیشنلسٹ مسلمان کا مسئلہ کھڑا کر دیا

”یورپین“ اور ”پیرینی“ دونوں معاملوں پر کانگریس کو رعایتیں دینے کے بعد 16 جون کو مشن کے ارکان اور وائسرائے نے 14 رکنی انگریز کمیٹی پر مبنی اپنا اعلان جاری کر دیا۔ اس کی منظوری وزیر اعظم اٹلی اور شاہ برطانیہ سے حاصل کر لی گئی ہے۔ اس میں کانگریس کے 6 مسلم لیگ کے 5۔ ایک سکھ، ایک ہندوستانی عیسائی اور ایک پارسی شامل تھے۔ اس اعلان کا پیرا گراف 8 سب سے زیادہ اہم تھا جو بعد میں متنازعہ فیہ صورت اختیار کر گیا۔ اس میں کہا گیا تھا: ”آرڈرنوں بڑی پارٹیوں یا دونوں میں سے کوئی ایک مذکورہ خطوط پر خطوط حکومت کی تشکیل میں شمولیت اختیار کرنے پر آمادہ نہ ہوئی تو وائسرائے اس کے باوجود عبوری حکومت کی تشکیل کرے گا، جو ان عناصر کی زیادہ سے زیادہ نمائندگی کرے گی جو 16 مئی کے منصوبے کو قبول کرتے ہیں“<sup>(1)</sup>۔ ”بالفاظ دیگر اس پیرا گراف میں اعلانیہ طور پر یہ وعدہ کیا گیا تھا کہ اگر کانگریس نے عبوری حکومت میں شامل ہونے پر آمادگی ظاہر نہ کی تو مسلم لیگ اور دوسرے عناصر کو اس حکومت کی تشکیل کی دعوت دی جائے گی، کیونکہ مسلم لیگ 16 مئی کا وزارت مشن منصوبہ قبول کر چکی ہوئی تھی، جب کہ کانگریس نے ایسا نہیں کیا تھا۔ چنانچہ اب صورت یہ تھی کہ یا تو کانگریس لیگ کے ساتھ



اس مخلوط حکومت پر رضامندی ظاہر کرے اور یا بصورت دیگر مسلم لیگ کو حکومت کی تشکیل کا موقع فراہم ہونے دے۔ گاندھی کو یہ دونوں صورتیں قبول نہ تھیں اور اس لحاظ سے 16 جون کا متذکرہ اعلان گاندھی کے لیے سخت پریشان کن ثابت ہوا۔ دراصل پچھلے چند روز سے جب سے کانگریس کو کچھ رعایتیں دے کر اور مسلم لیگ کو دی گئی رعایتوں کا لحاظ رکھ کر دونوں جماعتوں کے مابین مفاہمت کی برطانوی حکام کی کوششیں بار آور ہوتی نظر آنے لگی تھیں، گاندھی کرب کے عالم میں مبتلا تھا۔ اس کا ذاتی معاون پیارے لال اپنی 15 جون کی ڈائری میں لکھتا ہے۔۔۔ "ایک بار پھر باپو پر "وجدان" کی کیفیت طاری ہو چکی ہے۔ پچھلے تین دن سے انہیں محسوس ہو رہا ہے کہ حالات غلط رخ اختیار کر رہے ہیں۔ وائسرائے سمیت ہر شخص جناح سے خوف زدہ معلوم ہوتا ہے۔ اور ہر قیمت پر اس کی دلجوئی کی بے سود کوشش کر رہا ہے۔ وہ یہ بھی مانتے ہیں کہ وہ نامعقول ہے۔ مگر الزام پھر بھی کانگریس پر دھرا جاتا ہے۔ معلوم ہوتا ہے کہ پس اپنے ساتھیوں میں تباہہ کیا ہے" (2)۔

اس کے اس تاثر کی وجہ یہ تھی کہ کربس کی کوشش تھی کہ ایگزیکٹو میں کانگریس کی مخصوص نشستوں کے علاوہ ایک غیر کانگریس ہندو کو بھی اس میں شامل کیا جائے۔ اس سلسلے میں 14 جون کو وائسرائے اور مشن کے باہمی اجلاس میں جب چودھویں رکن کے اضافے کا فیصلہ کیا گیا تو یہ سوال اٹھایا گیا اور اس سلسلے میں دو ہندوؤں بی۔ این۔ راؤ اور گوپال سوامی آیا گھر کے نام زیر غور بھی آئے لیکن پھر یہ فیصلہ ہوا کہ اس طرح ہندوؤں کی تعداد 7 ہو جائے گی اور چونکہ جناح کو 6 ہندوؤں کے بارے میں اعتماد میں نہ آیا گیا ہے۔ اس لیے ایب کرنے سے جناح کے ساتھ بدعہدی ہوگی جو ممکن ہے حالات میں خرابی کا باعث بنے۔ اس لیے پارسی کی شمولیت پر اتفاق ہو گیا" (3)۔ اس بات سے گاندھی کو شدید صدمہ ہوا اور اسے یہ تاثر ملا کہ کربس کا مشن کے بقیہ ارکان اور پول پر کوئی اثر نہیں رہا اور وہ تباہ ہو کر رہ گیا ہے۔ پیارے لال کی ڈائری کے 15 جون کے ورق کا یہ تاثر مزید گہرا ہو گیا جب 16 جون کو اعلان جاری کرنے سے پیشتر مشن کے ارکان اور وائسرائے کے اجلاس میں کربس نے ایک بار پھر یہ کوشش کی کہ بی۔ این۔ راؤ کو ایگزیکٹو میں شامل کیا جائے۔ اس نے یہ اطلاع بھی دی کہ مجھے راجکو پال اچاریہ نے گزشتہ شام ایک طویل ملاقات کے دوران بتایا ہے کہ اگر ایگزیکٹو میں 7 کانگریسی ہندوؤں کو شامل کر لیا گیا تو کانگریس

مجلس عالمہ اسے قبول کر لے گی۔ چنانچہ کرپس نے کہا کہ اگر کانگریس نہیں تو غیر کانگریس ہندو کا اضافہ کر کے اس شرط کو کسی حد تک پورا کر دیا جائے۔ لیکن ایک بار پھر اس دلیل کی بنیاد پر کہ اس سے جناح کے ساتھ بدعہدی ہوگی، یہ تجویز رو کر دی گئی۔ اس سلسلے میں اے۔وی۔ایگزیکٹو اور مشن کے ایک سینئر سٹاف ممبر ڈبلیو کرافٹ نے دیول کی بھرپور حمایت کی۔ پیٹھک لارنس کو بھی طوعاً و کرہاً ساتھ دینا پڑا<sup>(4)</sup>۔

کرپس کی یہ تہائی گاندھی کے لیے سوہان روح بنی۔ 16 جون کو ایگزیکٹو کا اعلان جاری کرنے سے پیشتر پیٹھک لارنس نے گاندھی کو بلا کر اس کا متن اسے دکھایا۔ اسے دیکھ کر گاندھی نے سوائے اس کے اور کوئی اعتراض نہ کیا کہ اس میں کسی خاتون کو شامل نہیں کیا گیا ہے<sup>(5)</sup>۔ لیکن درحقیقت اس کی رات کی نیند اڑ گئی۔ وہ ہر قیمت پر اس مجوزہ ایگزیکٹو کو سبوتاژ کرنے پر تل گیا۔ بقول پیارے لال 16-17 جون کی درمیانی شب گاندھی ”ڈیڑھ بجے اٹھ بیٹھا اور اس نے کانگریس مجلس عالمہ بنام وائسرائے ایک خط کا ڈرافٹ لکھوایا جس میں اس نے ان چار نکات پر زور دیا: (1) لیگ ایک اعلیٰ مسلم تنظیم ہونے کی وجہ سے کسی غیر مسلم نمائندے کو اپنی فہرست میں شامل نہیں کر سکتی۔ (2) کانگریس ایک نیشنلسٹ تنظیم ہونے کی بدولت اپنی فہرست میں ایک کانگریس مسلمان کو شامل کرنے کا حق رکھتی ہے۔ (3) لیگ کو اپنے مخصوص کوٹے سے باہر باقی ناموں کے انتخاب پر رائے دینے کا کوئی حق نہیں ہے۔ اس کا مطلب یہ ہے کہ اقلیتوں کی مخصوص نشستوں میں سے اگر کوئی خالی ہوتی ہے تو اس نشست کو پر کرنے کے لیے نام تجویز کرنے کا حق صرف کانگریس کو حاصل ہوگا کہ یہ حق خدمت کی بنیاد پر تمام طبقات کی نمائندگی کی دعویدار ہے۔ (4) عملاً عبوری حکومت کو اسمبلی کے منتخب نمائندوں کے سامنے جواب دہ سمجھا جانا چاہیے<sup>(6)</sup>۔“

لیکن اگلے روز یعنی 17 جون کو کانگریس مجلس عالمہ کا اجلاس ہوا تو اب وہ صورت نہیں تھی کہ وہ اسے ”رد کرنے میں پانچ منٹ سے زیادہ لگائے۔“ بلکہ اس کے ارکان حق اور مخالفت میں نصف نصف بٹے ہوئے تھے<sup>(7)</sup>۔ خود پیارے لال کے بقول ”اگلے روز سہ پہر کو جب کانگریس مجلس عالمہ کا اجلاس ہوا تو گاندھی جی کے ڈرافٹ کو عملاً سرد خانے میں ڈال دیا گیا۔ وہ وائسرائے کی تجویز کو فریفتگی سے نہیں دیکھ رہے تھے لیکن ان میں سے کوئی بھی اس کو ”نہ“ کرنا

نہیں چاہتا تھا<sup>(۶)</sup>۔“ اس کے ساتھ ساتھ بقول ویول ”پینٹک لارنس اور کرپس کانگریس کمپ کے ساتھ بذریعہ اگاتھا بیرلیسن اور سد میر گھوش اینڈ کو قریبی رابطہ رکھے ہوئے تھے“<sup>(۷)</sup>۔“ کانگریس مجلس عاملہ میں مجوزہ ایگزیکٹو میں کچھ رد و بدل کے بعد اسے قبول کر لینے کا رجحان پایا جاتا تھا۔ فوری طور پر وہ اس میں تین تبدیلیاں چاہتے تھے۔ ایک تو یہ کہ کانگریس کی نشستوں میں سے ایک نشست پر اڑیسہ کے کانگریسی وزیر اعلیٰ ہرے کرشنا مہتاب کو مقرر کیا گیا تھا، وہ اس کی جگہ سرت چندر بوس کا تقرر چاہتے تھے تاکہ کانگریس کے بائیں بازو کی تشفی ہو سکے اور بنگال کی نمائندگی بھی ہو جائے۔ دوسرے ان کو مسلم لیگ کی نشستوں میں سے ایک پر سردار عبدالرب نشتر کی تقرری پر اعتراض تھا کیونکہ وہ سرحد میں کانگریس کے مقابلے میں انتخاب ہار گیا ہوا تھا۔ یہ مسئلہ سرحد کانگریس نے اٹھایا تھا اور اس سوال پر خان عبدالغفار خان پشاور سے دہلی کے لیے روانہ ہو چکا ہوا تھا۔ تاہم خیال تھا کہ اس پر زیادہ زور نہیں دیا جائے گا۔ تیسرا اعتراض گاندھی نے اٹھایا تھا۔ اور وہ یہ کہ چونکہ اب پیر پٹی کا معاملہ نہیں رہا ہے۔ اس لیے حکومت کی غیر فرقہ وارانہ حیثیت ظاہر کرنے کے لیے اس میں ایک غیر لگی غیر کانگریسی مسلمان کو کانگریس کے کونے کی نشستوں پر مقرر کیا جائے۔ اس کے لیے اس نے ذاکر حسین کا نام تجویز کیا۔ یہ وہ شرائط آمیز تجویز تھی جو اسے رات ڈیڑھ بجے سو جی تھی اور اس کے بعد یہ اچھی طرح جانتے ہوئے کہ جناح کچھ بھی قبول کر سکتے ہیں یہ کبھی نہیں مان سکتے، وہ آرام کی نیند سو گیا تھا کہ اب مجوزہ ایگزیکٹو کو بآسانی سبوتاژ کیا جاسکتا ہے۔ ۱۷ جون کو پینٹک لارنس اور کرپس کے ساتھ ملاقات میں سرکاری طور پر کانگریس کے صدر آزاد نے یہ تیوں اعتراضات پیش کر دیے۔

18 جون کو نہرو اور آزاد نے ویول کے ساتھ ملاقات کی اور مزید ایک اعتراض کا اضافہ کر دیا۔ یہ چودھویں نشست پر مقرر کیے گئے پارسی وکیل این۔ پی۔ انجینئر کی سرکاری حیثیت کے بارے میں تھا جو ان دنوں ایڈووکیٹ جنرل کے فرائض انجام دے رہا تھا۔ اس اعتراض پر ویول نے بہت حد تک ان کی تشفی کر دی۔ علاوہ ازیں ویول نے مہتاب کی جگہ سرت چندر بوس کی تقرری کی ترمیم بھی قبول کر لی جو اگرچہ کانگریس کی طرف سے مجوزہ فہرست میں شامل تھا لیکن آزاد ہند فوج کے ساتھ روابط کی بنا پر ویول نے شامل نہیں کیا تھا کہ اس پر حکومت برطانیہ سے اس کی منظوری حاصل کرنا ذرا مشکل تھا۔ جہاں تک نشتر کے تقرر کا تعلق تھا تو ان

دولوں نے کہا کہ خان عبدالغفار کے آنے کے بعد ہی فیصلہ کیا جائے گا کہ آیا اس پر اعتراض روا رکھا جائے یا نہیں تاہم ان کا خیال تھا کہ یہ کوئی ایسا مسئلہ پیدا نہیں کرے گا۔ ویول نے بھی یہ واضح کر دیا کہ میں نشتر کا علیحدہ کیا جانا منظور نہیں کروں گا۔ نیشنلسٹ مسلمان کی کانگریس کی نشست پر تقرری کے نازک مسئلہ پر ویول نے کہا کہ اس سے بہت سی مشکلات پیدا ہو جائیں گی تاہم ”اگر آپ اس پر تسلے ہوئے ہیں تو میں اس پر غور کروں گا“<sup>(10)</sup>۔ یہ ملاقات بہت حد تک کامیاب رہی تھی۔ کانگریس کی ممکنہ حد تک تشفی کردہ گئی تھی۔ چنانچہ اس کے بعد سہ پہر کو جب کانگریس مجلس عاملہ کا اجلاس منعقد ہوا تو اس میں مجوزہ ایگزیکٹو کو قبول کر لینے کا رجحان پایا جاتا تھا۔ تاہم گاندھی نے عبوری حکومت میں نیشنلسٹ مسلمان کی شمولیت کے معاملے پر اپنا پورا زور صرف کر دیا۔ پنیل نے گاندھی کے اس موقف کی سخت مخالفت کی کہ کانگریس کے کوٹے میں کسی مسلمان کو شامل کیا جائے۔ اس طرح ایگزیکٹو میں بحیثیت مجموعی مسلمانوں کی تعداد 6 ہندوؤں کی تعداد 6 کے برابر اور اونچی ذات کے ہندوؤں کی تعداد 5 سے زیادہ ہو جاتی۔ چنانچہ پنیل کے موقف کو غلبہ حاصل ہوا اور کانگریس مجلس عاملہ نے گاندھی کا موقف رد کر دیا۔۔۔ ان کی رائے تھی کہ اگر کانگریس کی طرف سے کسی مسلمان کو شامل کرنا مقصود ہے تو پھر آزاد کو ہونا چاہیے لیکن سب کی عمومی رائے تھی کہ اس سے پوری سکیم معطل ہو کر رہ جائے گی“<sup>(11)</sup>۔

پیارے لال لکھتا ہے کہ ”دائسرائے کے دوستانہ لہجہ اور ملک کو درپیش بحرانوں کے پیش نظر جن میں خوراک کی قلت اور آمد ریلوے ہڑتال شامل تھے، مجلس عاملہ نے یہ مناسب نہ سمجھا کہ بقیہ معاملات کو معطل کی حد تک ضل دیا جائے۔ چنانچہ مجلس عاملہ نے 18 جون کے اجلاس میں عبوری حکومت کی مجوزہ سکیم کو منظور کرنے کا غیر حتمی فیصلہ کر لیا اور اس سلسلے میں قرارداد کا مسودہ بھی ترتیب دے دیا گیا۔ لیکن اسے وائسرائے کو نہ بھیجا گیا کیونکہ مجلس عاملہ خان عبدالغفار خان سے جو اگلے روز یہاں پہنچنے والا تھا، خاص طور پر عبدالرب نشتر کے مسلم لیگ کی فہرست میں تقرر کے بارے میں رائے جاننا چاہتی تھی“<sup>(12)</sup>۔ جیسا کہ اوپر ذکر ہوا۔ کانگریس نشتر کے معاملے پر زیادہ زور نہ دینا چاہتی تھی اور یہ مسئلہ حل پذیر تھا، اسے معطل کی حد تک نہیں بڑھایا جاسکتا تھا۔ یاد رہے کہ بعد ازاں غفار خان نے اس بنیاد پر یہ اعتراض نہ اٹھایا کیونکہ دوسرے سے حکومت میں شمولیت ہی کے خلاف تھا اور اس کے لیے یہ بے معنی تھا کہ کون اس میں شامل ہے۔ کانگریس مجلس عاملہ کا غیر

حتیٰ فیصلہ دانشمند نہ تھا اور ان کا یہ اندازہ صحیح تھا کہ نیشنلسٹ مسلمان اور بالخصوص آزاد کی شمولیت کے معاملے پر جناح کسی حالت میں اتفاق نہیں کر سکتے تھے۔ نتیجتاً ساری سکیم معطل ہو کر رہ سکتی تھی اور ملک جس انتشار کے دھانے پر کھڑا تھا اس کا شکار ہو سکتا تھا۔

اسی روز یعنی 18 جون کو دیول نے جناح کے ساتھ ملاقات میں جب کانگریس کے مبینہ اعتراضات سے آگاہ کیا تو بقول دیول ”اس نے مہتاب کی جگہ سرت بوس کی شمولیت کو بلا تمبرہ قبول کر لیا لیکن جب اسے بتایا گیا کہ کانگریس کی جانب سے کانگریسی ہندو کی نشست پر ذاکر حسین کا نام تجویز کیے جانے کا امکان ہے تو اس نے کہا کہ یہ مطلقاً اور کلیتہً ناقابل قبول ہے۔ وہ گفتگو کے دوران بار بار پلٹ کر ذاکر حسین کو ایک بھانڈا قرار دیتا رہا۔ اس نے کہا کہ اگر میں نے اسے قبول کر لیا تو میں کسی کو منہ دکھانے کے قابل نہ رہوں گا“<sup>(13)</sup>۔ ”حالیہ انتخابات میں مسلم لیگ کی نقیدہ الماشال کامیابی کے بعد اسے مسلمانان ہند کی واحد نمائندہ جماعت کا جو درجہ حاصل ہوا تھا اس کے پیش نظر جناح کا موقف حق بجانب تھا۔ چنانچہ مسلم لیگ مجلس عاملہ نے بھی اسی روز اپنے اجلاس میں فیصلہ کر کے دیول کو آگاہ کیا کہ اگر مسلم لیگ کے علاوہ کسی مسلمان کو نامزد کیا گیا تو مسلمانان ہند کی جانب سے اس پر شدید رد عمل ہوگا، ہمارے نزدیک یہ ”نہایت اہم اور بنیادی بات ہے“<sup>(14)</sup>۔

ان حالات میں 18 جون کو کانگریس مجلس عاملہ کا مذکورہ ”غیر حتمی“ فیصلہ انتہائی دانشمندانہ اور مثبت تھا اور پخیل کا ایک ہندو کے طور پر کھلا موقف اختیار کرنا بھی قابلِ داد تھا۔ اس قسم کی صاف گوئی اختیار کر کے ہی مسلم لیگ کے ساتھ منہ ہمت کی راہ نکل سکتی تھی اور 18 جون کی فضا میں یہ لگتا تھا کہ تصفیہ ہونے والا ہے۔ لیکن گاندھی اپنی تمام تر منافقت کے ساتھ درمیان میں آ کر کھڑا ہو گیا۔ اگلے روز یعنی 19 جون کو بقول پیارے لال ”باپو نے آج مجلس عاملہ کو حتمی نوٹس دے دیا ہے کہ اگر انہوں نے نیشنلسٹ مسلم کو شامل نہ کرنے اور این۔ پی۔ اے جینر کو شامل کرنے کے حق میں منظوری دے دی۔۔۔ تو میرا اس معاملے کے ساتھ کوئی سروکار نہیں ہوگا اور میں دہلی سے چلا جاؤں گا“<sup>(15)</sup>۔ ”گاندھی کی اس قسم کی بلیک میلنگ اکثر کامیاب ہو جاتی تھی۔ اس مرتبہ بھی ہو گئی۔ فضا میں جو مثبت رنگ آیا تھا وہ پھر سے منفی ہو گیا۔ صورت حال میں اس تبدیلی کی اطلاع 20 جون کی صبح کو راجکو پال اچاریہ نے مشن کو دی۔ اس کی اطلاع کے مطابق کانگریس

مجلس عاملہ اس بات پر رضامند ہو گئی کہ اگر کانگریس کے کوٹے میں کسی مسلمان کو شامل کرنا ہی ہے تو پھر آزاد کو شامل کرنا چاہیے۔ آزاد نے اسے قبول کرنے سے انکار کر دیا لیکن جب گاندھی نے سختی سے دباؤ ڈالا تو قبول کرنے پر رضامند ہو گیا<sup>(۱۶)</sup>۔ ”یہ اطلاع ملنے پر مشن کی جانب سے کرپس نے فوری طور پر آزاد کے ساتھ ملاقات کی۔ آزاد نے کہا کہ مجلس عاملہ میں مجھے بہت زیادہ دباؤ کا سامنا ہے۔ بہتر ہوگا کہ اس معاملہ میں گاندھی کے ساتھ بات کی جائے۔ چنانچہ کرپس نے فوراً بعد گاندھی کے ساتھ ملاقات کی۔ گاندھی نے کہا کہ آپ آزاد کے ساتھ بات کریں۔ کرپس نے کہا کہ میں اس سے بات کر چکا ہوں اور اس نے تجویز کیا ہے کہ آپ کے ساتھ بات کی جائے۔ اس پر گاندھی شیشا یا اور بولا: ”اس نے ہم دونوں کے ساتھ زیادتی کی ہے۔“ بہر صورت اس ملاقات میں گاندھی نے اپنے موقف کا اعادہ کیا اور کہا کہ حکومت بنانے کا یہ طریقہ ہی غلط ہے۔ یا کانگریس یا لیگ دونوں سے کسی ایک کو حکومت بنانے کے لیے کہا جائے۔ انگریزوں کی طرف سے دونوں پر مخلوط حکومت تھوپنی نہیں جاسکتی۔ اس نے یہ بھی کہا کہ اگر اس معاملے پر تھقل پیدا ہو تو بھی کوئی حرج نہیں ہے۔ اس کے نتیجے میں کوئی بہتر بندوبست نکل آئے گا<sup>(۱۷)</sup>۔“ بقول پیارے لال ”کرپس معذرت خواہ ہوا کہ اب اتنی دور آنے کے بعد نئے سرے سے آغاز نہیں کیا جاسکتا۔ جناح نہیں مانے گا۔۔۔۔۔ آخر میں باپو نے کہا کہ اس صورت میں وزارت مشن کا جو بی چاہے وہ کرے، میرا کوئی سروکار نہیں ہوگا<sup>(۱۸)</sup>۔“ مطلب صاف تھا کہ یا حکومت کانگریس کو دو ورنہ جو کرنا ہے کر لو کیوں کہ اسے یہ اچھی طرح یقین تھا کہ انگریز کانگریس کو کبھی نظر انداز نہیں کر سکتے۔ چنانچہ کرپس کی آزاد اور گاندھی کے ساتھ ملاقاتوں کے بعد اسی روز (20 جون) سہ پہر کو، کانگریس مجلس عاملہ کا اجلاس ہوا جس میں بقول پیارے لال ”باپو نے نیشنلسٹ مسلمان شامل کئے جانے پر اپنے موقف کا اعادہ کیا۔ سردار (پٹیل) نے اس کی پروز و تائید کی اور کہا کہ ہم باپو سے روگردانی کر کے وزارت مشن کے ساتھ معاملات طے کرنے کی جرأت نہیں کر سکتے۔ آخر میں یہ طے پایا کہ باپو کے تیار کردہ خط کا ڈرافٹ وزارت مشن کو بھیجا جائے گا<sup>(۱۹)</sup>۔“ ان حالات میں پیٹھک لارنس نے وزیراعظم اٹلی کو بذریعہ مراسلہ 20 جون کو اطلاع دی کہ کانگریس مجلس عاملہ مجوزہ ایگزیکٹو کو قبول کرنے پر آمادہ ہو گئی تھی۔ لیکن گاندھی نے نیشنلسٹ مسلم کی شمولیت پر اصرار کر کے مجلس عاملہ کے اس فیصلے کو الٹ دیا ہے اور

ارکانِ مشن اور وائسرائے کے مابین داخلی تضاد کی شدت

اس صورت حال کے بارے میں ڈپٹی نائب وزیر ہند ڈیلوکرافٹ نے جویشن کے شاف میں ہمراہ آیا تھا، نائب وزیر ہند آرتھر بینڈرن کے نام 22 جون کو اپنے مراسلے میں لکھا: ”۔۔۔۔۔ دراصل میں سوموار (18 جون) کی شب وی۔ پی۔ مینن اور بعض دوسرے احباب کے ہمراہ رات کے کھانے پر تھا کہ مینن کو ٹیلی فون موصول ہوا۔ اس کے ایک خفیہ ذریعہ معلومات نے کانگریس کیمپ کے اندر کی صورت حال کے بارے میں اطلاع دی کہ مجوزہ ایکٹیکو کو قبول کرنے پر کانگریس مجلس عاملہ کے 11 ارکان حق میں اور 4 ارکان مخالفت میں ہیں۔ جناح کے بارے میں معلوم تھا کہ وہ کانگریس کی طرف سے پہلے فیصلہ کئے جانے کا انتظار کر رہا ہے کیونکہ اسے ڈرتا تھا کہ اگر اس نے پہلے منظوری دے دی تو کانگریس منظوری دینے کی خاطر کہیں اور زیادہ رعایتیں حاصل نہ کر لے۔ تاہم ہمارا خیال نہیں تھا کہ اگر کانگریس نے مزید رعایتیں حاصل کئے بغیر منظوری دے دی تو جناح انکار کرے گا۔ لیکن آخری لمحے پر اس بڑھے (گاندھی) کا دباؤ پڑنے کی وجہ سے ساری کامیابی ہو گئی جس نے بلاشبہ خود کو اس سارے معاملے میں نایفہ بد ثابت کیا ہے۔ مجلس عاملہ کی اکثریت پہلے بھی اور بعد میں بھی نیشنلسٹ مسلمان کی شویت پر زور دینے کے خلاف تھی اور خود مجلس عاملہ کے دو نیشنلسٹ مسلم ارکان یعنی آزاد اور آصف علی بھی اس معاملے میں اکثریت کا ساتھ دے رہے تھے۔ لیکن بڑھے نے یہ ضد کر کے اس معاملے کو پھر ایک بار طول دے دیا کہ میرے لیے یہ اصول کا سوال ہے کہ کانگریس کو کل ہند پارٹی کی حیثیت سے کرواراد کرنا چاہیے۔ اب واقعی یہ اصول کا سوال ہے یا یہ کہ وہ مخلوط حکومت بنانے کے تصور کے ہی خلاف ہے، واضح نہیں ہے۔ یہ حقیقت ہے کہ وہ تسلسل کے ساتھ یہ موقف اختیار کئے رہا ہے کہ حکومت یا کانگریس کی ہو یا لیگ کی، مربوط ہونی چاہیے مخلوط نہیں۔ وہ لیگ کی حکومت ماننے کے لیے آمادہ ہے۔ بشرطیکہ دوسرے بھی آمادہ ہوں۔ لیکن بلاشبہ اس کے خیال میں لیگ کی حکومت زیادہ عرصہ نہ نکال سکے گی اور اس کی ناکامی کے نتیجے میں خالص کانگریس حکومت وجود میں آ جائے گی۔ جو یقیناً اس کی اور بیشتر کانگریسیوں کی

ہمیشہ سے خواہش رہی ہے (21)۔

اس صورت حال پر غور کرنے کے لیے 21 جون کی صبح کو مشن کے ارکان اور وائسرائے کا اجلاس ہوا۔ مسئلہ زیر بحث یہ تھا کہ آیا کانگریس کے انکار کی صورت میں مسلم لیگ کو حکومت بنانے کی دعوت دی جائے یا نہیں۔ ویول کا یہ موقف تھا اور جس کی اسے۔ وی۔ ایگزیکٹو نے بھی حمایت کی کہ ان حالات میں مسلم لیگ کو اس کا مخصوص کوٹہ دے کر بقیہ کانگریس نشستوں پر غیر کانگریسی یا سرکاری افسروں میں سے ہندوؤں کا تقرر عمل میں لایا جائے اور عبوری حکومت تشکیل دے دی جائے۔ کرپس کا موقف تھا کہ پہلے یہ معاملہ جناح کے ساتھ زیر بحث لایا جائے۔ اگر جناح معقول شرائط پر حکومت بنانے سے انکار کریں تو پھر کانگریس کو حکومت بنانے کی دعوت دی جائے۔ ویول نے اس کے ساتھ اختلاف کیا اور کہا کہ اگر جناح نے کسی وجہ سے انکار کیا تو پھر میں تمام تر سرکاری افراد پر مشتمل ایگزیکٹو تشکیل دوں گا۔ اے۔ وی۔ ایگزیکٹو نے بھی کرپس کی مخالفت کی اور کہا کہ چونکہ ہمارے 16 جون کے اعلان کے مطابق زیر بحث حالات میں عبوری حکومت میں شمولیت کے لیے 16 مئی کے اعلان کردہ وزارتی مشن منصوبہ کی منظوری ضروری ہے۔ اور کانگریس نے ابھی اسے منظور نہیں کیا ہے اس لیے کانگریس کو حکومت بنانے کے لیے نہیں کہا جاسکتا۔ کرپس نے کہا کہ میں آپ کی اس رائے کے ساتھ اتفاق نہیں کرتا۔ اگر ضروری ہے تو یہ معاملہ کاہینہ کے سامنے پیش کر دیا جائے۔ چیتھک لارنس نے جو ان دونوں مخالف آراء کے مین بین چلنے کی کوشش کر رہا تھا، کہا کہ کاہینہ کے ساتھ ذاتی صلاح و مشورہ لندن جا کر کیا جائے تو تب ہی اس بارے میں کوئی فیصلہ ہو سکتا ہے۔ اس نے کرپس کی اس رائے کے ساتھ اتفاق کیا کہ جناح کو حکومت بنانے کی دعوت دینے سے قبل یہ طے ہونا چاہیے کہ ان کے ساتھ شرائط کیا ہوں گی۔ اگر وہ دوبارہ 5:5 کے فارمولے کو اختیار کرنے پر اصرار کریں یا اپنی کوئی اور شرط منوانے کی کوشش کریں اور مفاہمت نہ ہو سکے تو پھر اس صورت میں سرکاری افراد پر مشتمل ایگزیکٹو عارضی طور پر تشکیل دے دی جائے یہاں تک کہ مشن کے ارکان واپس لندن جا کر کاہینہ سے یہ فیصلہ حاصل کریں کہ لیگ کے بغیر صرف کانگریس کو حکومت بنانے کی دعوت دی جائے۔ کرپس نے کہا کہ اس صورت میں ہمیں ہندوستان میں یہ اعلان کرنا ہو گا کہ صلاح مشورے کے قلیل عرصے کے لیے سرکاری ایگزیکٹو کا یہ بندوبست بالکل عارضی ہے (22)۔



اس اجلاس میں مشن کے ارکان کے مابین اختلافات شدید حد تک مکمل کر سامنے آ گئے۔ دیول اپنے روزنامے میں کہیں کی جانب سے کانگریس کو حکومت بنانے کی دعوت کی تجویز پر تبصرہ کرتے ہوئے لکھتا ہے ”کہیں نے اپنی کانگریس نوازی کا بھرپور مظاہرہ کیا اور کہا کہ اگر اس کی یہ بات نہ مانی جاتی تو وہ استعفیٰ دے دے گا۔۔۔ اب کہیں بے تکلفی سے استعفیٰ کی دھمکیاں دیتا ہے۔ غالباً یہ تیسری یا چوتھی مرتبہ تھی کہ اس نے یہ دھمکی دی ہے“ (23)۔ اس اجلاس میں کہیں نے واضح طور پر گاندھی کے اس موقف کی حمایت کر دی تھی کہ یا لیگ یا کانگریس کو حکومت بنانے کے لیے کہا جائے۔ باوجود اس کے کہ کانگریس نے مشن کی نہ تو 16 مئی اور نہ 16 جون کو پیش کردہ سکیموں کو قبول کیا تھا، کہیں کانگریس کو حکومت حوالے کرنے کے حق میں تھا۔ خطوط حکومت کے امکانات معدوم ہوتے جا رہے تھے۔ 21 جون کو کانگریس مجلس عاملہ کے اجلاس میں بقول پیارے لال ”باپو نے تمام ارکان کو متنبہ کیا کہ اگر گھنٹے بیک کر نیا سودا قبول کیا تو ہمیں کچھ حاصل نہ ہوگا۔ انہوں نے اپنے اس خیال کا اعادہ کیا کہ اگر وزارت مشن نے ہماری شرائط تسلیم نہ کیں تو پھر بہتر ہوگا کہ عبوری دور کے لیے مرکز میں مسلم لیگ کو حکومت بنانے دی جائے“ (24)۔ چونکہ دو کے علاوہ باقی تمام صوبوں میں کانگریس کی حکومتیں تھیں۔ اس لیے وہ بڑی آسانی کے ساتھ مرکز میں لیگ کی حکومت کو ناکام بنا سکتی تھیں۔ اس خدشے کا اظہار وائسرائے کے معاون جارج اسمیل نے 21 جون کے متذکرہ اجلاس کے دوران کیا تھا اور ڈیلیوگرافٹ نے بیندرین کے نام اپنے مراسلے میں بھی لیا تھا۔ صرف خطوط حکومت ہی عبوری دور میں امن و امان کی ضمانت دے سکتی تھی۔

عبوری حکومت کی تشکیل اور گروپنگ کے مسئلہ پر لیگ کانگریس تضاد کی

شدت

اس دوران ایک اور مسئلہ کھڑا کر کے کانگریس نے عدم مفاہمت کا جواز بنانے کی کوشش کی۔ اس کی تفصیل یہ تھی کہ 19 جون کو جناح نے ایک خط میں دیول سے بعض وضاحتیں اور بعض امور پر یقین دہانیاں طلب کی تھی جو یہ تھیں:

1۔ کیا مجوزہ عبوری حکومت کی حیثیت حتمی ہے یا اس میں کسی متعقد فریق یا فرد کے ایما پر

ردوبدل ممکن ہے؟

- 2۔ کیا عبوری دور میں 14 ارکان کی تعداد میں کوئی تبدیلی واقع ہو سکتی ہے؟
- 3۔ اقلیتوں کے چار نمائندوں اچھوت، سکھ، ہندوستانی عیسائی اور پارسی میں سے کوئی عبوری حکومت میں شمولیت کی دعوت رد کر دیتا ہے تو اس صورت میں اس آسامی یا آسامیوں کو کس طرح پر کیا جائے اور کیا اس سلسلے میں مسلم لیگ کے رہنماؤں سے مشورہ اور منظوری حاصل کی جائے گی؟
- 4۔ (ا) کیا مجوزہ فارمولے میں فرقہ وارانہ تناسب کو عبوری دور میں برقرار رکھا جائے گا؟  
(ب) مذکورہ چار اقلیتوں کی نمائندگی کی کسی ردوبدل کے بغیر پابندی کی جائے گی۔
- 5۔ ابتدائی تجویز میں بارہ کی جگہ چودہ ارکان کا فارمولا وضع ہونے کے بعد بھی یہ شق موجود رہے گی کہ ایگزیکٹو کونسل کسی بھی بڑے فرقہ وارانہ معاملہ پر فیصلہ نہیں دے گی اگر مسلم ارکان اس کی مخالفت کریں گے<sup>(25)</sup>۔

ان وضاحتوں کے جواب میں دیول نے 20 جون کو جناح کے نام خط میں لکھا کہ:

- 1۔ جن افراد کو عبوری حکومت میں شمولیت کی دعوت دی گئی ہے جب تک ان سب کی جانب سے قبولیت کی اطلاع موصول نہیں ہو جاتی، ناموں کو حتمی قرار نہیں دیا جا سکتا۔ البتہ اعلان کردہ اصول میں کوئی ردوبدل دونوں پارٹیوں کے مشورے کے بغیر عمل میں نہیں لایا جائے گا۔

2۔ دونوں پارٹیوں کے مشورے کے بغیر 14 کی تعداد میں تبدیلی نہیں کی جائے گی۔

- 3۔ اگر اقلیتوں کی نشستوں پر کوئی آسامی پیدا ہوئی تو اسے پر کرنے کے لیے دونوں

یہاں یہ امر دلچسپی سے خالی نہیں ہے کہ دی۔ پی۔ مینن نے آزاد کے نام اس خط کو دیول کی جانب

سے جناح کو تحریر کردہ ظاہر کیا ہے۔ اور اسے بھی دیول کی جناح کو یقین دہانی سے تعبیر کرتے

ہوئے عبوری حکومت کے مسئلہ پر عدم تعفیہ کا ایک سبب قرار دیا ہے۔ (مینن۔ ص 277)

مزید یہ کہ مینن کی اس غلطی کا اعادہ آر۔ سی۔ محمد ارنے بھی کیا ہے اور لکھ دیا ہے کہ داسرائے

کا جناح کے سامنے بالکل تھکنا رڈ ال دینا مشکل سے سمجھ میں آتا ہے۔ (محمد ارن۔ ص 768)

یہ ان مورخوں کا سہو ہے یا بددیانتی؟

پارٹیوں سے مشورہ کیا جائے گا۔

- 4۔ فرقوں کا تناسب بھی دونوں پارٹیوں کی رضامندی کے بغیر نہیں بدلا جائے گا۔  
 5۔ کسی بھی بڑے فرقہ وارانہ معاملہ پر فیصلہ نہیں کیا جائے گا۔ اگر کسی بھی ایک فرقے کے ارکان کو اس پر اختلاف ہوگا۔ کانگریس کے صدر کو اس نکتے سے آگاہ کیا جا چکا ہے اور وہ اس کو درست سمجھتے ہیں<sup>(26)</sup>۔

21 جون کو جناح کے 19 جون کے خط کے بعض مندرجات پریس میں شائع ہو گئے۔ جس پر کانگریس نے طوقان کھڑا کر دیا کہ جناح نے کانگریس کی نامزدگیوں پر اعتراضات وارد کئے ہیں۔ آزاد نے اس بابت 21 جون کو ویول کو خط لکھا جس کے جواب میں ویول نے جناح کے خط کا تذکرہ اقتباس اس کے جواب میں اپنے خط کے مندرجات کا متن آزاد کو بھیج دیا۔ اس پر کانگریس کو یہ اعتراض ہوا کہ اچھوت کی نشست پر تقرری کو وینو کرنے کا حق مسلم لیگ کو کیسے دیا جاسکتا ہے۔ جب کہ اچھوت کی نشست کانگریس کی مخصوص چھ نشستوں کے لئے کا حصر ہے۔ اگر اچھوت کی نشست جداگانہ ہے اور اس آسامی کو پُر کرنے کے معاملے میں لیگ کو بھی دخل ہے تو پھر کانگریس کی نشستیں تو صرف پانچ ہی رہ گئیں اور ایک بار پھر چور دروازے سے حیرینی یعنی S کانگریس، مسلم لیگ والا اصول درآ گیا ہے۔ بقول پیارے لال ”اس پر مجلس عاملہ میں یہ احساس پیدا ہو گیا کہ داسرائے نے اگر لیگ کے ساتھ گٹھ جوڑ نہیں بھی کیا ہوا تو کم از کم وہ اس کے ساتھ جانبداری کا ثبوت ضرور دے رہا ہے“<sup>(27)</sup>۔ کانگریس کو عدم مفاہمت کا اچھا جواز مل گیا تھا۔

22 جون کو صبح کو کرپس نے سدھیر گھوش کے ساتھ ملاقات میں کہا کہ ”نیشنلسٹ مسلمان کے بارے میں کانگریس کا موقف مطلقاً منطقی اور جائز ہے لیکن کیا کانگریس اپنے اس حق سے دستبردار نہیں ہو سکتی؟ کرپس نے انکشاف کیا کہ مولانا صاحب کی جانب سے ہمیں یہ یقین دہانی موصول ہوئی تھی کہ مجلس عاملہ اس معاملے پر اٹک کر نہیں رہ جائے گی۔ ہم نے اسی یقین دہانی پر پیش رفت کی تھی“<sup>(28)</sup>۔ انہی دنوں آزاد نے اس سلسلے میں ایک خط میں تحریری طور پر داسرائے کو یقین دہانی کرائی تھی جس کا مجلس عاملہ کو علم نہیں تھا۔ 23 جون کو یہ خط داسرائے کے معاون اسمیل نے گاندھی کی معاون راجکمار امیت کو روک دیا اور بتایا کہ ہم نے اس کی بنیاد پر پیش

رفت کی تھی<sup>(29)</sup>۔ ”گو یا آزاد کی ذاتی طور پر حتی الامکان کوشش تھی کہ کسی طرح مفاہمت کی راہ نکل آئے اور عبوری نوعیت کے معمولی مسئلوں پر الجھنے کے بجائے طویل المدتی منصوبے کو عمل میں لانے کے لیے راہ ہموار کی جائے۔ لیکن گاندھی اور مجلس عاملہ کے دیگر ارکان کے ہاتھوں میں اس کی حیثیت محض ایک مہرے کی تھی جسے وہ جب چاہتے تھے اپنے مقاصد کے لیے سیاسی چال کے طور پر چل دیتے تھے۔ جیسے اب انہوں نے ڈیڈ لاک کی صورت پیدا کر دی تھی۔

24 جون کو مشن کے ارکان اور وائسرائے نے اپنے اجلاس میں اس ڈیڈ لاک کو توڑنے کے لیے اقدام پر غور و فکر کیا۔ اس سلسلے میں کانگریس کے نام خط کے مواد پر بحث ہوئی۔ کرپس نے جو مسودہ پیش کیا اس میں کانگریس کو بعض مزید رعایتیں ایسی دی گئی تھیں کہ ویول کے مطابق جناح ان کی مخالفت میں بالکل آخری سرے تک جاسکتا تھا۔ کافی بحث و مباحثے کے بعد ویول کے معاون اسمبل کے تیار کردہ مسودے میں رد و بدل کر کے اتفاق رائے کے ساتھ اسے ویول کی طرف سے آزاد کے نام ارسال کر دیا گیا۔ اس میں عبوری حکومت میں کانگریس کی مخصوص نشستوں پر اپنی مرضی سے کسی مسلمان کے تقرر کے بارے میں صاف طور پر کہہ دیا گیا کہ ”جن اسباب سے آپ بخوبی واقف ہیں ان کے پیش نظر وزارت مشن اور میرے لیے آپ کی یہ درخواست قبول کرنا ممکن نہیں ہے۔“ مزید کہا گیا کہ جیسا کہ 16 جون کے اعلان میں بھی واضح کر دیا گیا ہے، عبوری حکومت کی بہت ترکیبی کو مستقبل کے لیے مثال نہیں بنایا جائے گا اس لیے ”ہم کانگریس سے درخواست کرتے ہیں کہ اس مطالبے پر زور نہ دے اور مضبوط عبوری حکومت میں شرکت اختیار کرے جس کی کہ ملک کو اشد ضرورت ہے“<sup>(30)</sup>۔ ”مشن کے ارکان اور وائسرائے نے اپنے اجلاس میں یہ فیصلہ بھی کیا کہ کانگریس کے انکار کی صورت میں ”اگر جناح نے حکومت تشکیل دی تو ہر ممکن حد تک آئین سازی کے عمل کو بھی آگے بڑھایا جائے گا اور ہر قیمت پر کوشش کی جائے گی کہ آئین ساز اسمبلی کے گروپ ب اور ج عمل میں آجائیں“<sup>(31)</sup>۔ لیکن یہ محض مفروضوں کی باتیں تھیں، حقیقت میں جو کچھ ہو رہا تھا اس کے پیش نظر کانگریس کو نظر انداز کر کے برطانوی حکام کا کوئی اقدام کرنا عجب تھا۔

اگلے روز یعنی 23 جون کو اعلیٰ الصبح پیٹنک لارنس گاندھی کی پرارتھنا سہماں شرکت کے لیے بالسیکندر مندر پہنچ گیا۔ جہاں وہ پہلے بھی کئی مرتبہ جا چکا تھا۔ اس روز یہاں اس نے

گاندھی، سروجنی ٹائیڈ اور ٹیل کے ساتھ بات چیت کی۔ ٹیل نے بتایا کہ گزشتہ دو روز کے دوران وائسرائے کی جانب سے جو دو خطوط موصول ہوئے ہیں انہوں نے معاملہ صاف کر دیا ہے۔ اس نے عین باتوں پر زور دیا۔ ایک تو یہ کہ کانگریس کے صدر نے عبوری حکومت میں فرقہ وارانہ رائے شاری پر کبھی بھی اتفاق نہیں کیا۔ دوم یہ کہ اقلیتوں کے نمائندوں کی تبدیلی پر وائسرائے کا دونوں بڑی پارٹیوں کے ساتھ مشورہ کرنے کا مطلب ہے کہ جناح کو یو کا حق دے دیا گیا ہے۔ سوئم یہ کہ فرقہ وارانہ تناسب میں دونوں بڑی پارٹیوں کے مشورے کے بغیر کوئی تبدیلی نہیں کی جائے گی۔ تینوں اعتراض گنوانے کے بعد ٹیل نے کہا کہ اس کا مطلب یہ ہوا کہ ہم ہر معاملے میں مسلم لیگ کے نیچے لگ گئے۔ پیٹھک لارنس نے کہا کہ ایسی بات نہیں ہے، جناح نے بھی بہت چیزیں چھوڑی ہیں اور اس نے 16 مئی کا وزارتی مشن منصوبہ بھی منظور کر لیا ہوا ہے۔ اس پر ٹیل بول اٹھا کہ ہم نے بھی یہ دستاویز قبول کر لی ہے اور ہم بھی طویل المعیاد منصوبے پر عمل پیرا ہوں گے خواہ عبوری حکومت کا فیصلہ کچھ بھی ہو<sup>(32)</sup>۔ یہ پہلا موقع تھا کہ انکشاف ہوا کہ کانگریس 16 مئی کی مشن دستاویز کو منظور کرنے کا فیصلہ کر چکی تھی۔ لیکن چونکہ اس کا اعلان نہیں کیا گیا تھا اس لئے ٹیل کے اس بیان کو زیادہ اہمیت نہ دی گئی۔ اس کے اعلان کے ساتھ عبوری حکومت کا معاملہ لازم و غم کے طور پر بڑا ہوا تھا۔

ٹیل کے ان خیالات کو پیٹھک لارنس نے اسی صبح کو مشن اور وائسرائے کے باہم اجلاس میں پیش کیا۔ گزشتہ شام سدھیر گھوش اور راجنوپال اچاریہ بھی پیٹھک لارنس کو کانگریس مجلس عاملہ میں پائی جانے والی معاندانہ فضا سے آگاہ کر چکے تھے۔ ان دونوں کی اطلاع کے مطابق کانگریس نے مجوزہ ایگزیکٹو رورڈ کرنے کا تقریباً فیصلہ کر لیا ہوا تھا اور ان دونوں کی رائے تھی کہ کانگریس رہنماؤں کے ساتھ ملاقات ضروری ہے۔ چنانچہ اسی روز مشن کے ارکان اور وائسرائے نے کانگریس مجلس عاملہ کے چار سرکردہ رہنماؤں آزاد، نہرو، ٹیل اور راجندر پرشاد کے ساتھ اکٹھے ملاقات کی۔ مشن کی جانب سے موقف اختیار کیا گیا کہ ہم کانگریس کے نیشنلسٹ کروار سے بخوبی واقف ہیں اور ہم جناح کے اس نکتہ نگاہ کے بھی حامی نہیں ہیں کہ مسلم لیگ پوری مسلم رائے عامہ کی نمائندہ ہے، لیکن اس وقت عبوری حکومت کی تشکیل کے

لیے ہم نے کانگریس کے صرف ان دلائل کو پیش نظر رکھا جن کا اعادہ 16 جون سے پہلے کیا گیا تھا اور انہی کی روشنی میں حکومت کے ارکان کی ایسی فہرست مرتب کی گئی کہ دونوں پارٹیوں کو قابل قبول ہو۔ نیشنلسٹ مسلمان کی شمولیت پر زور بعد میں دیا گیا ہے۔ اس لیے ان حالات میں ہماری درخواست یہی ہے کہ اپنے نیشنل کردار اور مقام سے دستبردار ہوئے بغیر آپ اس نکتے پر زور نہ دیں ورنہ ہندوستان کا تمام تر مستقبل خطرے میں پڑ جائے گا۔ کانگریس نے موقف اختیار کیا کہ نیشنلسٹ مسلمان کی تقرری کے معاملے کو کانگریس نے کبھی فراموش نہیں کیا۔ اگر ایک بار عبوری طور پر ہی کسی پیرینی کو قبول کر لیا گیا تو مستقبل میں ہمیشہ کے لیے مشکلات پیدا ہو جائیں گی۔ نہرو نے انگریزوں میں فرقہ وارانہ رائے شماری پر اعتراض اٹھایا۔ پیٹھک لارنس نے جواب دیا کہ آپ نے خود اور آزاد نے میرے ساتھ ملاقات میں فرقہ وارانہ رائے شماری کے حق میں تجویز دی تھی۔ ویول نے بھی کہا کہ کانگریس رہنماؤں سے اس بارے میں پہلے بھی کئی مرتبہ بات ہو چکی ہے۔ بحث پھر دو بارہ کانگریس مسلمان یا نیشنلسٹ مسلمان کی انگریزوں میں شمولیت کے مسئلے پر چل پڑی۔ کرپس نے کہا کہ صوبائی حکومتوں میں کانگریس کی وزارتوں میں مسلمان شامل ہیں اور یوں اس کا نیشنلسٹ کردار برقرار ہے۔ اے۔وی۔ الیگزینڈر نے کہا کہ 16 جون سے پیشتر مسئلہ صرف پیرینی کا تھا جس کو حل کرنے کے لیے واضح طور پر کانگریس کے لیے 6 ہندو نشستیں رکھیں گئیں۔ اور یہ کئی روز تک بات چیت اور خط و کتابت میں زیر بحث رہیں تب نیشنلسٹ مسلمان کا معاملہ نہ اٹھایا، جب 16 جون کو ہم نے اعلان جاری کر دیا تو یہ مسئلہ کھڑا ہوا۔ اس نے مزید کہا کہ ”ساری دنیا کی نظروں کے سامنے یہ ایک انتہائی المناک بات ہو گئی کہ اتنے طویل مذاکرات اس طرح اس بات پر آ کر ٹوٹ جائیں۔“ لیکن کانگریس رہنما بدستور اپنی ضد پر قائم رہے اور آخر پر انہوں نے یہ تاثر دیا کہ ہم اپنا سارا اثر و رسوخ استعمال کرنے کے باوجود اپنے حامیوں کو اس بات پر قائل نہیں کر سکتے جو مشن چاہتا ہے<sup>(33)</sup>۔ چنانچہ طویل بحث بے نتیجہ ثابت ہوئی۔ گاندھی اور اس کے زیر اثر کانگریس نے ہندو بورڈ واک کی امنگوں کی تکمیل کرتے ہوئے ایک کے بعد ایک بہانہ بنا کر عبوری دور میں بھی مسلم لیگ کے ساتھ مخلوط حکومت کی تشکیل کا

☆ گاندھی ہفتے میں ایک دن صبح سے شام تک چپ کا روزہ رکھتا تھا جسے مون کہا جاتا ہے۔ اس دوران وہ لکھ کر بات کیا کرتا تھا۔ 24 جون کے مون کا کانگریس کو یہ فائدہ ہوا کہ اسے سووے بازی کے لئے مزید مہلت مل گئی۔

امکان ختم کر دیا۔

گاندھی اور کانگریس کو اپنے عزائم کی تکمیل کسی حد تک وزارتِ مشن کی 16 مئی کی اعلان کردہ دستاویز میں نظر آتی تھی۔ اس میں قابلِ اعتراض معاملہ گروپنگ کا تھا تو اس کے لیے گاندھی کے ”قانونی ذہن“ نے متعلقہ بیروں (15 اور 19) کی اپنے موافق تشریح کر دی تھی اور جس کا کانگریس مجلسِ عاملہ کی طرف سے 24 مئی کو اعلان کیا گیا تھا۔ اگرچہ مشن نے 25 مئی کے بیان میں اسے تسلیم نہیں کیا تھا لیکن کانگریس اپنی تشریح کو منوانے اور دوسرے کئی طریقوں سے گروپنگ کو سبوتاژ کرنے کے بارے میں کافی پر امید تھی۔ چنانچہ 23 جون کی سہ پہر کو کانگریس مجلسِ عاملہ کے اجلاس میں گاندھی نے زور دے کر یہ رائے دی کہ ”کانگریس کو عبوری حکومت سے علیحدہ رہنا چاہیے لیکن آئین ساز اسمبلی میں شامل ہو جانا چاہیے کہ یہ ایک منتخب ادارہ ہوگی جس کی نمائندہ حیثیت برطانوی حکومت بھی تسلیم کرتی ہے۔ وائسرائے اس کے کام میں دخل نہ دے سکے گا۔۔۔۔۔ اگر حالات بد سے بدتر بھی ہو گئے تو یہ ایک باغی ادارہ بن جائے گی۔۔۔۔۔“ بصورتِ دیگر اس نے کہا کہ ”مقابلہ کرنے کا کوئی اور امکان نظر نہیں آتا کیونکہ آنے والے وقت میں عدم تشدد کا ماحول برقرار نہیں رہے گا۔ خود میں ذاتی طور پر رسولِ نافرمانی شروع کرنے کا نہیں سوچ سکتا“<sup>(34)</sup>۔ ظاہر ہے کہ انتشار اور خلفشار کے نتیجے میں حالات کے بے قابو ہونے کا اندیشہ تھا جس کی ہندو پروردگار بھی اجازت نہیں دے سکتا تھا۔

ابھی کانگریس مجلسِ عاملہ کا اجلاس جاری تھا کہ گاندھی کی توجہ ایک اور مسئلہ کی جانب دلائی گئی۔ اس کی تفصیل یہ تھی کہ وائسرائے کی جانب سے آئین ساز اسمبلی کے انتخاب کے لیے کارروائی کا آغاز ہو چکا تھا اور صوبائی اسمبلیوں کے سپیکروں کو وہ فارم جاری کر دیئے گئے تھے جن پر اس انتخاب کے لیے امیدواروں نے اپنی نامزدگی جمع کروانی تھی۔ ان میں امیدوار ہونے کی شرائط کے خانے میں درج تھا کہ امیدوار ایک اقرار نامہ بھی جمع کرائے گا کہ وہ ”۔۔۔۔۔ مشن کی دستاویز کے پیرا گراف 19 کے مقاصد کی خاطر اپنے صوبے کے نمائندے کے فرائض انجام دے گا۔“ کانگریس کو اس پیرا گراف میں گروپنگ سے متعلقہ مشقوں پر سخت اعتراض تھا اور وہ آئین ساز اسمبلی میں جانے سے پہلے خود کو اس پیرا گراف کا پابند کرنا نہیں چاہتے تھے، وہ تو اسمبلی میں جا کر پہلا کام ہی گروپنگ کو سبوتاژ کئے جانے کا کرنا چاہتے تھے۔

چنانچہ گاندھی نے کہا ”اب تو آئین ساز اسمبلی والا منصوبہ بھی غرق ہو گیا۔ مجھے خدشہ ہے کہ ہم اسے چھو بھی نہیں سکتے“ (35)۔

کرپس اور پیٹھک لارنس کے ایماء پر گاندھی اور کانگریس کی چال اعلان 16 مئی منظور۔ اعلان 16 جون نام منظور

لیکن اسی رات (23 جون) کو صورت حال نے ایک اور ایسا موڑ کاٹا جس کے نتیجے میں لیگ کانگریس تضاد میں کانگریس کی مکمل جیت کی راہ ہموار ہو گئی۔ یہ موڑ کرپس نے پیٹھک لارنس کی رسامندی سے دیا جو ہر صورت سے ہندو بورڈوا کو کامیابی سے ہمکنار دیکھتا چاہتے تھے۔ چنانچہ کرپس نے رات کو سدھیر گھوش کو بلایا اور اس سے کہا کہ ہم نے (یعنی اس نے اور پیٹھک لارنس نے) فیصلہ کیا ہے کہ اگر کانگریس طویل المیعاد منصوبہ قبول کر لے اور قریب المیعاد تجویز کو رد کرے تو وزارت مشن نے اب تک 16 جون کے اعلان کے مطابق عبوری حکومت کی تفصیل کے لیے جو کچھ بھی کیا ہے وہ سب کالعدم قرار پائے گا اور نئے سرے سے کوششوں کا آغاز کیا جائے گا۔ انہوں نے اس سلسلے میں گاندھی اور ٹیل کے ساتھ ملاقات کی خواہش ظاہر کی۔ ”معلوم ہوتا تھا کہ انہوں نے اس باتری کا ازالہ کرنے کا فیصلہ کر لیا تھا جو دیول کی طرف سے جناح کو کرائی گئی یقین دہانیوں نے پیدا کر دی تھی“ (36)۔

اگلے روز (24 جون) علی الصبح سدھیر گھوش نے آکر گاندھی کو اس امر کی اطلاع دی۔ چنانچہ صبح سات بجے گاندھی اپنے ہمراہ ٹیل اور سدھیر کو لے کر کرپس اور پیٹھک لارنس سے ملاقات کے لیے پہنچ گیا۔ ملاقات کے دوران اس نے کہا ”معلوم ہوا ہے کہ آپ عبوری حکومت کے تمام تر منصوبے پر اب تک ہونے والے سارے کام کو کالعدم قرار دینے اور بالکل نئے سرے سے ساری بات شروع کرنے کا ارادہ رکھتے ہیں۔“ سدھیر کی بات سے مجھے اس وقت موجود تاریکی میں روشنی کی کرن نظر آئی ہے۔ لیکن کیا واقعی یہ روشنی ہے؟ اس شبے کی وجہ بتاتے ہوئے اس نے آئین ساز اسمبلی کے انتخاب کی نامزدگی کے فارم میں پیرا گراف نمبر 19 کے بارے میں دی گئی شرط کا ذکر کیا۔ کرپس اور پیٹھک لارنس نے یہ یقین دہانی کرائی کہ اس خدشے کا ازالہ کر دیا جائے گا۔ ٹیل مطمئن ہو گیا۔ لیکن گاندھی کو اطمینان نہ ہوسکا (37)۔ طے پایا کہ رات کو مشن کے ارکان کے ساتھ دوبارہ ملاقات ہوگی۔ کیونکہ اس وقت تک کے لیے گاندھی



نے مون برت (چپ کاروزہ) رکھا ہوا تھا۔ گاندھی اور ٹیل نے آکر مجلس عاملہ کو اس نئی پیش رفت کے بارے میں آگاہ کیا۔ جہاں تک 16 جون کی اعلان کردہ عبوری حکومت کی تجویز کا تعلق تھا، اسے رد کرنے کا فیصلہ ہو چکا ہوا تھا۔ اب صرف 16 مئی کی دستاویز میں مجوزہ طویل المیعاد منصوبہ کو منظور یا نامنظور کرنے کا سوال رہ گیا تھا۔ نئی پیش رفت کے مطابق ٹیل اور مجلس عاملہ کے بیشتر ارکان کی رائے تھی کہ اسے منظور کر لیا جائے۔ لیکن گاندھی ابھی مزید یقین دہانیاں چاہتا تھا۔ چنانچہ فیصلہ ہوا کہ رات کو مشن کے ساتھ دوبارہ ملاقات کے بعد ہی 16 مئی کی دستاویز کے بارے میں حتمی فیصلہ کیا جائے گا۔

کرپس اور پیٹک لارنس نے جو چال چلی تھی اس کے مطابق کانگریس 16 مئی کی دستاویز کے مشن منصوبہ کو مجوزہ عبوری حکومت کو رد کرنے کی صورت میں وہ 16 جون کے اعلان کے پیر 8 کی زد سے باہر نکل جاتی تھی جس میں کہا گیا تھا کہ ”اگر دونوں بڑی پارٹیاں یا دونوں میں سے کوئی ایک مخلوط حکومت کی تجویز کو رد کر دیتی ہے تو ”واٹس رائے اس کے باوجود عبوری حکومت کی تشکیل کرے گا جو ان عناصر کی زیادہ سے زیادہ نمائندگی کرے گی جو 16 مئی کے منصوبے کو قبول کرتے ہیں۔“ چنانچہ کرپس اور پیٹک لارنس کی چال کے مطابق کانگریس بھی ”ان عناصر“ میں شامل ہونے کی شرط پر پوری اتر آتی تھی جن کی مدد سے واٹس رائے نے اس کے باوجود عبوری حکومت تشکیل دینا تھی کہ کانگریس مجوزہ مخلوط حکومت کو رد کر دیتی۔ اس طرح یہ امکان کہ اگر کانگریس نے مجوزہ مخلوط حکومت کو رد کر دیا تو کانگریس کے بغیر مسلم لیگ کو شامل کر کے نئی ایجنڈہ تشکیل دے دی جائے گی، محض دھم ہو جاتا تھا۔

24 جون کو مشن کے ارکان اور واٹس رائے کے باہم اجلاس میں کرپس اور پیٹک لارنس نے اس امکان کا تذکرہ کرتے ہوئے اس میں پنہاں اپنی سازش کے عنصر کو منہا کر دیا اور علی الصبح ہونے والی ملاقات کا حوالہ دے کر گاندھی سے منسوب کر کے ساری بات بیان کی۔ پیٹک لارنس نے البتہ کہا کہ میں نے گاندھی اور ٹیل کے ساتھ ملاقات میں ان کو کہا کہ اگر کانگریس 16 مئی کی دستاویز کو منظور کر لے تو وہ عبوری حکومت میں شمولیت کی خاطر مسلم لیگ کی سطح پر آ جائے گی۔ کرپس نے کہا کہ گاندھی کی رائے میں اگر وہ 16 مئی کی دستاویز منظور کر لے اور 16 جون کی مجوزہ عبوری حکومت رد کر دے تو موخر الذکر منصوبہ زمین میں ہو جائے گا۔ اور نئی حکومت بالکل مختلف اصولوں پر وضع کی جائے گی۔ اس پر اے۔وی۔ الیکٹرینڈر نے کہا کہ ایسا

معلوم ہوتا ہے کہ کانگریس مسلم لیگ کے ساتھ چال بازی سے کام لے رہی ہے اور 16 مئی کی دستاویز کو محض گاندھی منظوری دینا چاہتی ہے تاکہ 16 جون کے اعلان کے پیرا 8 کے تحت عبوری حکومت میں شامل ہو سکے اور اپنی مرضی کے مطابق اس پر کنٹرول حاصل کر سکے۔ ان کی طرف سے 16 مئی کی دستاویز کی منظوری حقیقی نہیں ہوگی۔ وائسرائے نے اس کی تائید کرتے ہوئے کہا کہ ہمیں یہ تسلیم نہیں کرنا چاہیے کہ کانگریس نے 16 مئی کی دستاویز کو منظوری دے دی ہے تاکہ وہ اسے خلوص دل سے بلا حیل و حجت منظوری نہ دے دے۔ الیگزینڈر نے کہا کہ ”ہمیں جناح کے ساتھ ملاقات کر کے اسے بھی آگاہ کر دینا چاہیے کہ کیا ہو رہا ہے۔ میں جب ہندوستان آیا تھا تو میں کسی کا طرفدار نہیں تھا بلکہ مجھے جناح کا رویہ اشتعال انگیز معلوم ہوا کرتا تھا لیکن میں یہ کہنے پر مجبور ہوں کہ گزشتہ چھ ہفتے کے دوران کانگریس نے جس رویے کا اظہار کیا ہے۔ ویسا شرمناک مظاہرہ میں نے اپنی ساری سیاسی زندگی میں کہیں نہیں دیکھا“<sup>(38)</sup>۔ تاہم جناح کے ساتھ فوری ملاقات کا کوئی فیصلہ نہیں کیا گیا۔ جناح اور مسلم لیگ کو کچھ معلوم نہ تھا کہ در پردہ کرپس اور پیٹھک لارنس نے گاندھی کے ساتھ کیا ساز باز کی ہے۔ خود ویول اور الیگزینڈر کو بھی اس بارے میں علم نہیں تھا، انہیں محض شبہ تھا۔ ویول نے اس روز اپنے روزنامے میں لکھا ”کرپس اب کہتا ہے کہ کانگریس عبوری حکومت کی تجویز کو رد کر کے 16 مئی کی دستاویز کو قبول کر رہی ہے، حالانکہ یہ وہ بات تھی جس کے بارے میں اس نے مجھے کل اور پرسوں یقین دہانی کرائی تھی کہ ایسا نہیں ہوگا، اس سے ہماری جناح کے ساتھ پوزیشن خراب ہو جائے گی۔ میری دانست میں کرپس سے یہ بعید نہیں ہے کہ خود اس نے کانگریس کو اپنی مذاقاتوں کے دوران یہ مشورہ دیا ہو کہ ایسا کرنے سے ان کی چال چلنے کی پوزیشن بہتر ہو جائے گی“<sup>(39)</sup>۔ ویول اس صورت حال پر سخت برہم ہوا اور اجلاس کے بعد اس نے پیٹھک لارنس کی طرف سے ایک آئینی مشیر مقرر کرنے کی سفارش کے جواب میں کہا کہ ”۔۔۔ مشن کی آمد سے بہت عرصہ پہلے سے میں اپنی سوجھ بوجھ پر اٹھار کرنا آ رہا ہوں۔ اگر حکومت برطانیہ یا وزیراعظم میری جگہ کسی اور کو لانا چاہتے ہوں جس کا سیاسی تجربہ زیادہ ہو تو مجھے کوئی فرق نہیں پڑتا“<sup>(40)</sup>۔

اس کے بعد اس منصوبہ پر عملدرآمد شروع ہو گیا جس کو کرپس اور پیٹھک لارنس نے گاندھی اور ٹیل کے ساتھ مل کر وضع کیا تھا۔ 24 جون کی دوپہر کو اس کے پہلے مرحلے کے طور پر گاندھی نے ایک مختصر خط تحریر کیا جسے آزاد کی جانب سے وائسرائے کو ارسال کر دیا گیا۔ اس میں

کہا گیا تھا کہ ”۔۔۔ پوری طرح جائزہ لینے اور سوچ و بچار کرنے کے بعد ہم بادل خواست آپ کی وضع کردہ عبوری حکومت کی تجاویز کو رد کرنے پر مجبور ہو گئے ہیں۔ مفصل اور مدلل جواب اس کے بعد بھیجا جا رہا ہے“<sup>(۶۱)</sup>۔ اس طرح 16 جون کی مجوزہ عبوری حکومت کے رد کرنے کے بعد اب 16 مئی کی وزارتی مشن دستاویز کو منظور کرنے کا مرحلہ رہ گیا تھا۔ کانگریس مجلس عاملہ نے 24 جون کی سہ پہر کو اس پر سوچ و بچار کی۔ گاندھی اُسے منظوری دینے سے پہلے ہر پہلو سے اپنی تسلی کرنا چاہتا تھا کہ گروپنگ کو سبوتاژ کرنے کے سلسلے میں موثر اقدامات اٹھائے جاسکیں۔ اس ضمن میں مجلس عاملہ میں ایک اور نکتہ اٹھا دیا۔ اس نے کہا کہ مشن منصوبہ میں مجوزہ آئین ساز اسمبلی کی از روئے قانون حیثیت کیا ہوگی کیونکہ ابھی برطانوی پارلیمنٹ نے اس کی منظوری نہیں دی ہے؟ یہ منظوری ملنے کے بعد ہی آئین ساز اسمبلی کا چیئرمین (سپیکر) کسی معاملے کو قابل فیصلہ عدالت قرار دینے کا مجاز ہوگا اور اسے فیڈرل کورٹ میں بھیج سکے گا۔ یاد رہے جیسا کہ اس سے پہلے بیان ہوا، وہ گروپنگ کے معاملے کو آئین ساز اسمبلی میں متنازعہ قرار دلوانے کے بعد فیڈرل کورٹ میں لا کر اسے سبوتاژ کرنا چاہتا تھا۔ اس کا دوسرا اعتراض آئین ساز اسمبلی کے انتخاب کی نامزدگی کے فارموں میں پیرا 19 کے لفظ پر تھا۔ مجلس عاملہ میں ٹیل، سرت چندر بوس اور راجندر پرشاد اور دوسرے اراکین کا کہنا تھا کہ مشن کی طرف سے اس کی وضاحت کی جا چکی ہے۔ جو تسلی بخش ہے اور ویسے بھی پیرا 19 گروپنگ کو لازمی قرار نہیں دیتا ہے۔ لیکن گاندھی کو اطمینان نہیں تھا۔

رات کو گاندھی اور ٹیل کی مشن کے تمام اراکان اور وائسرائے کے ساتھ ملاقات ہوئی اور متذکرہ بالا دونوں مسائل اٹھائے گئے۔ گاندھی کی تسلی کرانے کی کوشش کی گئی اور کہا گیا کہ برطانوی حکومت اپنے قول و فعل کی پابند ہوتی ہے، اس لیے پارلیمنٹ کا ایکٹ ضروری نہیں ہے۔ گاندھی نے کہا کہ اگر وزیر ہند کی تبدیلی ہو جائے یا حکومت کی تبدیلی ہو جائے یا برطانوی حکومت کی نیت بدل جائے تو کیا ہوگا؟ اسے جواب دیا گیا کہ حکومتیں بدلنے کے باوجود پچھلی حکومتوں کے اقوال و اقرار کی پابندی کی جاتی ہے اور اگر پالیسی بدلتی ہو تو اسے پارلیمنٹ کا ایکٹ بھی نہیں روک سکتا کیونکہ نئی حکومت پارلیمنٹ میں نیا ایکٹ پاس کر داسکتی ہے۔ دوسرے مسئلے پر بھی گاندھی کی تشفی کرائی گئی کہ آئین ساز اسمبلی کے امیدواروں سے جو اقرار نامہ طلب

کیا جا رہا ہے، اس میں صرف آئین سازی کے مقاصد کی تکمیل کا اقرار درکار ہے، اس سے زیادہ اس کا کچھ مطلب مراد نہیں لیا جائے گا<sup>(42)</sup>۔“ ویول لکھتا ہے کہ ”اس قسم کی یقین دہانی کرنا بددیانتی پر مبنی تھا کہ اس کا وہ مطلب نہیں ہے جو لیا جا رہا ہے اور جب میں نے کہا کہ گروپنگ کو سکیم کے لازمی جزو کی حیثیت حاصل ہے تو چیٹک لارنس نے مجھ سے کہا کہ اس پر زور نہ دو“<sup>(43)</sup>۔ اس طرح گروپنگ کے معاملے میں بھی کانگریس کے موقف کے سامنے جھکنے کا عمل شروع ہو گیا۔

نامزدگی فارم میں پرہیزگارہ اقرارنامے کی شرط سے پیدا شدہ تنازعہ دور کرنے کے لیے حکومت ہند نے ایک وضاحتی اعلامیہ جاری کر دیا تھا۔ تاہم اس کے بعد بھی گاندھی کی تشویش پوری طرح رفع نہیں ہوئی تھی۔ مشن اور وائسرائے سے ملاقات کے بعد واپس جا کر اس نے کرپس کو ایک خط لکھا کہ ”۔۔۔ اگرچہ مجلس عاملہ آئین ساز اسمبلی میں جانے کے لیے آمادہ ہے لیکن میں انہیں تاریکی میں چھلانگ لگانے کا مشورہ نہیں دوں گا۔“ نامزدگی فارم کے سلسلے میں جاری کردہ ہدایات کا حوالہ دیتے ہوئے لکھا کہ ”۔۔۔ اگرچہ یہ بے ضرر معلوم ہوتی ہیں لیکن ایک خوفناک صورت کی نشاندہی بھی کرتی ہیں۔ اس لیے میں مجلس عاملہ کو یہی مشورہ دینا چاہتا ہوں کہ طویل المیعاد منصوبے کو عبوری حکومت کے ساتھ مربوط کئے بغیر قبول نہ کریں۔ مجھے اپنے ابہام کے برعکس نہیں جانا چاہیے۔۔۔ میں یہی کچھ کہہ سکتا ہوں کہ یہ ثابت کرنے کے لیے کہ خطرے کی گھنٹیاں بج رہی ہیں۔۔۔ میرے پاس کوئی ٹھوس شے موجود نہیں ہے“<sup>(44)</sup>۔“ گویا گاندھی یہ چاہتا تھا کہ وزارت مشن کے طویل المیعاد منصوبے کو قبول کرنے کے ساتھ عبوری حکومت کا کانگریس کو حوالے کیا جانا مشروط کیا جائے۔

کانگریس کو حکومت دینے کے سلسلے میں کرپس نے 21 جون کو مشن کے ارکان اور وائسرائے کے اجلاس میں سخت موقف بھی اختیار کیا تھا کہ اگر مسلم لیگ ”معتقل شرائط“ پر حکومت بنانے میں ناکام رہے تو پھر کانگریس کو حکومت بنانے کی دعوت دی جائے جبکہ صورت یہ تھی کہ کانگریس نے 16 جون اور 16 مئی کے مشن کے اعلانات میں سے کسی کو بھی منظور نہیں کیا تھا۔ اس موقع پر کرپس نے کہا تھا کہ اس معاملے کو پوری کابینہ کے سامنے پیش کیا جائے اور ساتھ ہی اس نے استعفیٰ دینے کی بھی دھمکی دی تھی اس سلسلے میں لندن واپسی پر کابینہ سے

منظوری لینے کے لیے پیٹنک لارنس نے بھی آمادگی ظاہر کی تھی۔ چنانچہ ان دونوں کی بھرپور تائید و حمایت کی موجودگی میں گاندھی چاہتا تھا کہ نہ صرف آئین ساز اسمبلی پر غلبہ حاصل کیا جائے بلکہ عبوری حکومت پر بھی بلا شرکت غیرے قبضہ کیا جائے اور دونوں باتوں کو باہم مربوط کر کے قبول کیا جائے۔ کیونکہ عبوری حکومت پر کنٹرول حاصل کئے بغیر آئین ساز اسمبلی میں جانے سے اسے ”الہامی“ طور پر ”خطرے کی گھنٹیاں“ بجتی سنائی دیتی تھیں اور اندیشہ تھا کہ کہیں گروپنگ سکیم کامیاب نہ ہو جائے۔ اس لیے وہ انتظامی مشینری پر دسترس حاصل کئے بغیر آئین ساز اسمبلی میں جانے کو ”اندھیرے میں چھلانگ لگانے“ کے مترادف قرار دیتا تھا لیکن کرپس کی تمام تر کوشش کے باوجود عبوری حکومت فوری طور پر کانگریس کے حوالے کئے جانے کا معاملہ مشن کی لندن واپسی تک التواء میں پڑ گیا تھا اس لئے کرپس اور پیٹنک لارنس کا کہنا تھا کہ کانگریس 16 جون کی مجوزہ عبوری حکومت کو رد کرنے کے ساتھ وزارتی مشن کی 16 مئی کی طویل المعیاد منصوبہ والی دستاویز کی فوری منظوری دے دے تاکہ اولین فائدہ یہ حاصل ہو کہ مسلم لیگ کے لئے عبوری حکومت میں آنے کا دروازہ بند ہو جائے اور دوئم یہ کہ کانگریس کا عبوری حکومت بنانے کا استحقاق قائم ہو جائے۔ باقی معاملہ مشن کی لندن واپسی کے بعد پر چھوڑ دیا جائے۔ فیمل اس کے لیے تیار ہو گیا تھا اور دوسرے ارکان مجلس عالمہ بھی رضامندی ظاہر کر رہے تھے، جب کہ گاندھی سارا کچھ ایک ساتھ حاصل کرنا چاہتا تھا۔

25 جون کو کانگریس مجلس عالمہ کے اجلاس میں گاندھی نے کہا کہ ”میں ہارتیا ہوں آپ میرے غیر مصدقہ شبے کے مطابق عملدرآمد کرنے کے پابند نہیں ہیں۔ آپ میرے الہام کی صرف اس صورت میں تقلید کریں کہ جب یہ عقلاً آپ کو لہجائے بصورت دیگر آپ اپنا آزادانہ راستہ اختیار کر سکتے ہیں“<sup>(45)</sup>۔ چنانچہ فیمل کے موقف کو کامیابی حاصل ہوئی۔ اور کانگریس مجلس عالمہ نے ”عقل و خرد“ سے کام لیتے ہوئے کرپس اور پیٹنک لارنس کے جھجائے ہوئے راستے پر چل کر قرار داد منظور کر دی جس میں 16 جون کی مجوزہ عبوری حکومت کو رد کر دیا گیا تھا اور 16 مئی کے مجوزہ طویل المعیاد مشن منصوبے کو متنازعہ شقوں پر اپنی تشریح کے ہمراہ منظوری دے دی۔ یہ تشریح وہ تھی جو 24 مئی کو کانگریس مجلس عالمہ نے ایک قرارداد میں پہلے ہی کر دی ہوئی تھی جس کے مطابق گروپنگ اس منصوبے کا لازمی حصہ نہیں تھا بلکہ آئین ساز اسمبلی

کے تین حصوں میں تقسیم ہونے سے پہلے ہی صوبوں کو اختیار حاصل تھا کہ وہ چاہیں تو گروپ کو نامنظور کر دیں جس میں ان کو رکھا گیا تھا۔ چنانچہ قرارداد میں کہا گیا ”برطانوی وزارت میں مشن اور وائسرائے کی جانب سے 16 مئی کو جاری کردہ دستاویز پر مجلس عاملہ نے 24 مئی کو ایک قرارداد منظور کی تھی۔ اس قرارداد میں ہم نے اس دستاویز کے اندر موجود بعض نقائص کی نشاندہی کی تھی اور اُن کے بارے میں اپنی توجیہ پیش کی تھی۔ تب سے مجلس عاملہ برطانوی حکومت کی جانب سے جاری کردہ 16 مئی اور 16 جون کے اعلانات کا بغور جائزہ لینے میں مسلسل مصروف رہی ہے اور اس سلسلے میں اس خط و کتابت کو بھی مد نظر رکھا گیا ہے جو کانگریس کے صدر اور ارکان مشن اور وائسرائے کے مابین ہوتی رہی ہے۔ مجلس عاملہ نے دونوں منصوبوں کا کانگریس کے نصب العین کو پیش نظر رکھ کر جائزہ لیا ہے۔۔۔۔۔ یہ منصوبے اس نصب العین کی تکمیل سے قاصر ہیں۔۔۔۔۔ جس قسم کی آزادی کانگریس کا نصب العین رہی ہے وہ ہے ایک متحدہ جمہوری ہندوستانی وفاق کا قیام جس کا مرکز یا اختیار ہو۔۔۔۔۔ مجوزہ منصوبہ کے مطابق مرکزی اختیارات کا محدود کیا جانا اور صوبوں کی گروپ بندی کا نظام اس پورے ڈھانچے کو کمزور کر کے رکھ دے گا۔ یہ بعض صوبوں مثلاً سرحد اور آسام اور بعض اقلیتوں مثلاً سکھوں کے ساتھ ناانصافی پر مبنی ہو گا۔ مجلس عاملہ اس چیز کو نامنظور کرتی ہے۔ تاہم مجلس عاملہ کی رائے میں اگر کئی حیثیت میں اس منصوبے کو دیکھا جائے تو اس میں اس امر کی خاصی گنجائش موجود ہے کہ جس سے مرکزی اختیارات کو وسیع اور مضبوط بنایا جاسکتا ہے، کسی صوبے کا گروپ بندی کے ضمن میں اپنی مرضی کے مطابق اقدام کرنے کا حق پوری طرح محفوظ کرایا جاسکتا ہے اور اقلیتوں کے حقوق کے تحفظ کو بھی یقینی بنایا جاسکتا ہے۔۔۔۔۔ چنانچہ مجلس عاملہ فیصلہ کرتی ہے کہ کانگریس ایک آزاد، متحدہ اور جمہوری ہندوستان کا آئین وضع کرنے کے ارادے سے مجوزہ آئین ساز اسمبلی میں شرکت کرے گی۔“ قرارداد میں مجوزہ عبوری حکومت کو رد کرتے ہوئے کہا گیا کہ ”عبوری یا کسی دوسری حکومت کی تشکیل میں کانگریس والے اپنی پارٹی کا نیشنلسٹ کروا رکھی نہیں کر سکتے اور نہ ہی غیر منصفانہ اور مصنوعی پیر بنی کو قبول کر سکتے ہیں۔ اور نہ ہی کسی فرقہ وارانہ گروہ کو ویٹو کا حق دینے پر رضامند ہو سکتے ہیں۔“ قرارداد کے آخر میں کہا گیا کہ ”اب جب کہ مجلس عاملہ آئین ساز اسمبلی میں کانگریس کی شرکت پر رضامند ہو گئی ہے اس لئے اس کی رائے میں اب یہ ضروری

ہو گیا ہے کہ جس قدر جلد ممکن ہو ایک نمائندہ اور ذمہ دار حکومت تشکیل دی جائے (46)۔“

قرارداد کے متن کے ہمراہ آزاد نے بطور صدر کانگریس ایک خط ویول کو ارسال بھی کیا جس میں کانگریس کے ان تمام اعتراضات کو گنوایا گیا تھا۔ جو وہ گزشتہ دو ہفتوں کے دوران ایک کے بعد ایک کر کے اٹھاتی رہی تھی اور اب مجوزہ عبوری حکومت کے قریب المعیاد منصوبے کو رد کرنے کے لیے انہیں جواز قرار دیا گیا تھا۔ طویل المعیاد منصوبے کو بھی جس بنیاد پر منظور کیا گیا تھا اس کا خط میں بھی اعادہ کیا گیا کہ ”آئین ساز ادارے کی تشکیل اور اس کے کام کرنے کے طریقے سے متعلق 16 مئی 1946ء کی دستاویز میں دی گئی تجاویز کے بارے میں مجلس عاملہ نے 24 مئی 1946ء کو قرارداد منظور کی تھی اور پھر ان کے بارے میں آپ کے اور ارکان مشن کے ساتھ میری اور میرے رفقاء کی بات چیت اور خط و کتابت چلتی رہی۔ جس میں ہم نے اپنے نکتہ نظر سے ان تجاویز کے نقص کی نشاندہی کی۔ ہم نے دستاویز کی بعض شقوں کے بارے میں اپنی توجیہ بھی پیش کی۔ چنانچہ اپنے ان خیالات کا پابند رہتے ہوئے ہم آپ کی تجاویز کو قبول کر رہے ہیں اور اپنے نصب العین کے حصول کی خاطر ہم ان پر عملدرآمد کے لیے تیار ہیں (47)۔“ چنانچہ نہ صرف 24 مئی کی مجلس عاملہ کی قرارداد بلکہ بعد ازاں اپنے خطوط اور ملاقاتوں کے دوران کانگریس رہنماؤں نے اپنے جن خیالات کا اعادہ کیا تھا ان کی پابندی کرتے ہوئے طویل المعیاد منصوبہ منظور کیا گیا تو کیا اسے منظوری قرار دیا جاسکتا تھا؟ 24 مئی کی قرارداد میں آئین ساز اسمبلی کے بارے میں صریحاً کہا گیا تھا کہ ”جہاں تک آئین سازی کا تعلق ہے یہ ایک خود مختار ادارے کی حیثیت کی حامل ہے۔۔۔۔۔ آئین ساز اسمبلی کو یہ اختیار ہوگا کہ وہ بذات خود جس مرحلے پر چاہے ترامیم اور تبدیلیاں کر دے۔“ اور گروپ بندی کے بارے میں کہا گیا تھا کہ ”سب سے پہلے متعلقہ صوبے یہ فیصلہ کریں گے کہ آیا وہ خود کو اس گروپ میں شامل رکھیں گے یا نہیں کہ جس میں انہیں مجوزہ منصوبے میں شامل کیا گیا ہے۔“ اپنے خطوط اور ملاقاتوں میں وہ وائسرائے اور مشن کے ارکان پر صاف لفظوں میں واضح کر چکے تھے کہ صوبوں کی گروپ بندی انہیں قابل قبول نہیں ہے۔ مشن کے ارکان اور وائسرائے کی جانب سے 25 مئی کو کانگریس مجلس عاملہ کی 24 مئی کی قرارداد میں اختیار کردہ موقف کی واضح تردید کی جا چکی تھی اور اس میں کہا گیا تھا کہ ”۔۔۔۔۔ کانگریس نے اپنی قرارداد میں ہماری دستاویز کے پیرا گراف 15 کی یہ جو توجیہ

کی ہے کہ صوبوں کو شروع میں ہی یہ حق حاصل ہوگا کہ یہ فیصلہ کریں کہ آیا وہ اس گروپ میں شامل رہیں گے یا نہیں کہ جس میں انہیں شامل کیا گیا ہے، مشن کی منشا کے خلاف ہے۔“ لیکن اب کانگریس نے اپنے 24 مئی کے موقف پر پابند رہتے ہوئے مشن منصوبہ کو منظوری دے دی تو ”مشن کی منشا کے خلاف“ ہونے کے باوجود مشن نے اس ”منظوری“ کو منظوری قرار دے دیا اور اس بنیاد پر لیگ کے لیے عبوری حکومت میں شامل ہونے کا دروازہ بند کر دیا۔ وہ اپنے 16 جون کے اعلانیہ وعدے سے پھر گئے اور 24 جون کو گاندھی اور ٹیل کو کرائی گئی خفیہ یقین دہانی کے پابند رہے۔

### ویول کی برہمی

کرپس اور پیٹھک لارنس نے گاندھی اور کانگریس رہنماؤں کے ساتھ گٹھ جوڑ کر کے مسلمانان ہند کی نمائندہ جماعت کو جس طرح مات دی تھی اس پر ویول سخت برہم ہوا کہ ان حالات میں جب کہ ملک میں فرقہ وارانہ کشیدگی اپنی انتہا پر تھی، اس کے لیے بطور انتظامی سربراہ بڑی مشکلات پیدا ہو جانے کا اندیشہ تھا جن کا وہ بریک ڈاؤن کی مختلف ممکنہ صورتوں کا جائزہ لیتے ہوئے پہلے ہی مرجعہ اعادہ کر چکا تھا۔ کانگریس کی 25 جون کی قرارداد میں مشن منصوبہ قبول کر لینے پر اظہار خیال کرتے ہوئے اس نے لکھا کہ ”کانگریس والوں کا پہلے ایسا کرنے کا ارادہ نہیں تھا۔ وہ ہمیشہ یہ کہتے تھے کہ وہ طویل المعیاد منصوبے کو اس وقت تک قبول نہیں کریں گے جب تک وہ قریب المعیاد منصوبے یعنی عبوری حکومت کو قبول نہ کر لیں۔“ کرپس نے جو مجھے واضح یقین دہانی کرا چکا تھا کہ کانگریس 16 مئی کے مشن منصوبہ کو بھی قبول نہیں کرے گی۔ اب خود کانگریس والوں کو ایسا کرنے پر اکسایا اور اس طرح عبوری حکومت پر سووے بازی میں ان کو جو فائدہ حاصل ہو سکتا تھا اس کی نشان دہی کی۔ یہی کام پیٹھک لارنس نے بھی کیا۔ جب میں نے اس سے اس بارے میں باز پرس کی تو اس نے اس بنیاد پر اپنی منافی پیش کی کہ کانگریس کو آئین ساز اسمبلی کے اندر لے آنا ایک ایسا فائدہ تھا کہ جس کی خاطر اس نے ایسا کیا تو جائز کیا<sup>(48)</sup>۔۔۔۔۔ نہ صرف عبوری حکومت کے معاملے میں بلکہ طویل المعیاد مشن منصوبے میں گروپنگ پر بھی کرپس اور پیٹھک لارنس نے کانگریس کے موقف کے سامنے جس



طرح گھٹنے ٹیک دیئے تھے اس پر بھی اس نے احتجاج کیا۔

25 جون کو ویول نے مشن کے نام اپنے ایک نوٹ میں گزشتہ رات ٹیل اور گاندھی کے ساتھ ملاقات کے دوران تاحر دی فارم پر پیرا 19 کے سلسلے میں بحث کے دوران پیٹنک لارنس کی طرف سے کرائی گئی یقین دہانی کی سخت مخالفت کی اس نے یاد دلایا کہ خود مشن کی منظوری سے گورنروں کو ہدایت جاری کی گئی تھیں جن میں واضح طور پر کہا گیا تھا کہ آئین ساز اسمبلی کے انتخاب کا اہل ہونے کے لیے پیرا گراف 19 کو قبول کرنا لازمی امر ہوگا اور اس سلسلے میں امیدواروں کو اقرار نامہ جمع کرنا ہوگا۔ لیکن جب گزشتہ رات میں نے یہ واضح کرنے کی کوشش کی کہ پیرا گراف 19 (v) دہرائی مشن منصوبہ کا اہم جزو ہے تو پیٹنک لارنس نے مجھے کہا کہ اس پر زور نہ دیا جائے۔ اس نوٹ میں اس نے مزید کہا کہ اگر کانگریس مشن منصوبے کی گروپنگ پر اپنی تشریح کے ساتھ اس منصوبے کو قبول کرتی ہے تو اسے قبول کرنا شمار نہ کیا جائے نیز مشن کو اس معاملے میں واضح موقف اختیار کرنا چاہیے۔ ہم اپنے واضح مقاصد کے بارے میں کسی کو توضیح کرنے کا اختیار نہیں دے سکتے۔ اسی روز مشن کے نام تحریر کردہ اپنے ایک اور نوٹ میں جو غالباً کانگریس کی قرارداد موصول ہونے کے بعد لکھا گیا، ویول نے کہا کہ ”کانگریس کی چالوں نے ہمیں جناح کے سامنے ایک مشکل صورت حال سے دو چار کر دیا ہے اور یہ کہ مسلم لیگ کی عبوری حکومت میں شمولیت کو ہمارے لیے ناممکن کر دیا گیا ہے۔“ اس کی رائے میں اب تین ہی متبادل تھے۔ ”(۱) یہ کہ جناح کو حکومت بنانے کے لیے کہا جائے اور یہ اسی صورت میں ممکن ہے کہ یہ فیصلہ کیا جائے کہ کانگریس کی طرف سے 16 مئی کی دستاویز کی منظوری بدویاتی پر مبنی ہے۔ جو کہ وہ واقعی ہے، اور اسے بطور منظوری تسلیم نہ کیا جائے۔ (ب) کانگریس کے سامنے گھٹنے ٹیک دیئے جائیں اور اسے حکومت بنانے کے لیے کہا جائے جو اپنی شرائط کے مطابق مسلم لیگ کا تعاون حاصل کرنے کی کوشش کرے۔ میری رائے میں یہ مسلم لیگ کے ساتھ جائز اور دیانتدارانہ بات نہ ہوگی اور میں اسے قبول نہیں کروں گا۔ (ج) سرکاری افراد پر مشتمل نگران حکومت وضع کی جائے جو مختصر عرصہ کے لیے کام کرے جب کہ مشن وطن جا کر صلاح مشورہ کرے۔۔۔۔۔“ ان میں سے متبادل (ب) کو رد کرنے کے بعد (۱) اور (ج) کا موازنہ کرتے ہوئے اس نے لکھا کہ ”مل کا انحصار اس بات پر ہے کہ آیا مشن، کانگریس کی طرف سے 16 مئی

کی مشن دستاویز کی منظوری کو حقیقی گردانتا ہے یا نہیں، باوجودیکہ کانگریس نے اس کی انتہائی اہم شقوں سے روگردانی اختیار کرنے کا واضح ارادہ ظاہر کر دیا ہے۔ اگر مشن اس منظوری کو تسلیم نہیں کرتا تو پھر جناح کو حکومت میں شمولیت کی دعوت دی جائے جیسا پہلے طے ہوا تھا۔ بصورت دیگر اگر مشن تسلیم کرتا ہے کہ کانگریس نے مشن منصوبہ منظور کر لیا ہے تو پھر واحد ممکنہ حل یہی ہے کہ سرکاری افراد پر مشتمل نگران حکومت وضع کر دی جائے جو شاید چند ہفتے سے زیادہ نہیں چل سکے گی۔ لیکن ہم چونکہ چال میں آگئے ہیں لہذا یہی واحد راستہ نظر آتا ہے<sup>(49)</sup>۔ اس صورت حال پر کرپس اور ڈبلیو کرافٹ نے بھی نوٹ لکھے۔ ان دونوں کی رائے تھی کہ مختصر عرصہ کے لئے سرکاری افراد پر مشتمل نگران حکومت تشکیل دے دی جائے اور اس دوران دونوں پارٹیوں کے سربراہوں کو (الگ الگ) بلا کر مخلوط حکومت بنانے کی نئے سرے سے کوشش کی جائے۔

25 جون دوپہر کو ان آراء کو مشن کے ارکان اور وائسرائے کے باہم اجلاس میں زیر غور لایا گیا اور یہی فیصلہ کیا گیا کہ عارضی طور پر سرکاری افراد پر مشتمل نگران حکومت وضع کر دی جائے۔ کرپس نے بتایا کہ ٹیل کی رائے بھی یہی ہے کہ فی الوقت سرکاری افراد کی ایک نگران حکومت بنا دی جائے۔ اجلاس کے دوران ویول کے متذکرہ دونوں نوٹ زیر بحث آئے۔ ویول نے ایک بار پھر اپنی برہمی کا اظہار کرتے ہوئے کہا کہ مشن کو چاہئے تھا کہ گزشتہ رات کی ملاقات میں گاندھی کو صاف الفاظ میں بتا دیا جاتا کہ آئین ساز اسمبلی کے بارے میں مشن منصوبے کی اس تعبیر کی سختی سے پابندی کی جائے گی کہ یہ تین حصوں میں تقسیم ہوگی۔ پیپٹک لارنس نے جواب دیا کہ اگر ہم اس بارے میں زیادہ زور دیتے تو ممکن ہے پھر کانگریس طویل المعیاد منصوبہ منظور نہ کرتی اور یہ کوئی اچھی بات نہ ہوتی۔ ویول نے کہا کہ کانگریس کی یہ منظوری جس سے مراد دراصل معطلی ہے، نامنظوری سے بدتر ہے۔ کرپس نے انکشاف کیا کہ گروپنگ پر سارا مسئلہ گاندھی کا کھڑا کیا ہوا ہے جب کہ مجلس عاملہ اس بارے میں کچھ زیادہ پر جوش نہیں تھی لیکن وہ گاندھی سے مکمل بغاوت بھی نہیں کر سکتے تھے<sup>(50)</sup>۔ کرپس اور پیپٹک لارنس کی کانگریس نوازی مکمل کر سامنے آگئی تھی۔ جب کہ ویول اور اے۔ وی۔ الیکزینڈر مسلم لیگ کو نظر انداز کرنے پر کسی صورت آمادہ نہیں تھے۔ وزارت مشن کے ارکان اور وائسرائے کے لیے بحیثیت مجموعی یہ تجربہ بہت تلخ ثابت ہوا۔ ان کی باہمی رقابتوں میں اضافہ ہوا۔ اگرچہ وہ سب برطانوی

سامراج کے مفادات کے محافظ تھے۔ لیکن طریق کار پر باہمی اختلاف نے شدید ہو کر باہمی رقابت کا رنگ اختیار کر لیا جو چند ماہ بعد ویول کی معطلی کا ایک سبب بنی۔

### جناح، مشن ملاقات اور لیگ کی طرف سے اعلان 16 جون کی منظوری

25 جون کی شام کو مشن کے ارکان اور وائسرائے نے جناح کے ساتھ ملاقات کی جو یقیناً ایک خوشگوار ملاقات نہیں تھی۔ جناح نے موقف اختیار کیا کہ کانگریس کی طرف سے مشن کے طویل المدتی منصوبے کو جو منظوری دی گئی ہے اسے منظوری نہ سمجھا جائے کیونکہ یہ منظوری بعض شقوں پر ان کی اپنی تشریح کے ماتحت عمل میں لائی گئی ہے۔ پیٹنک لارنس نے جواب دیا کہ مسلم لیگ نے بھی تو اسے منظوری دیتے وقت اپنا نقطہ نظر پیش کیا تھا اور مکمل طور پر خود مختار پاکستان کو اپنی منزل قرار دیا تھا۔ اس پر جناح نے کہا کہ مسلم لیگ نے خود مختار پاکستان کا بطور اپنی منزل کے اعادہ کیا تھا لیکن مشن کے منصوبے کو منظوری اس کی شقوں کی تشریح کے بغیر دے دی تھی۔ پیٹنک لارنس نے کہا مسلم لیگ نے اپنی قراردادوں میں (جس میں مشن منصوبے کو منظوری دی گئی تھی) حق علیحدگی کا تذکرہ کیا تھا اور اسے بھی تشریح قرار دیا جاسکتا ہے۔ جناح نے اختلاف کرتے ہوئے کہا کہ ہم نے مرکز کے آئین کو مشن منصوبے کے مطابق وضع کئے جانے پر اختلاف نہیں کیا تھا اور نہ ہی ہم نے اس آئین کو دس سال تک جاری و ساری رکھنے پر کوئی اعتراض کیا تھا۔ ہمارا موقف تو یہ تھا کہ دس سال بعد آئین پر نظر ثانی میں حق علیحدگی مضمر ہو سکتا ہے۔ پیٹنک لارنس نے کہا کہ جس طرح مسلم لیگ کو آئین ساز ادارے سے اپنا حق علیحدگی منوانے کا اختیار ہے اسی طرح کانگریس کو بھی اس ادارے میں اپنا نقطہ نظر منوانے کا حق ہے، جناح نے کہا کہ کانگریس کا حق استثنا مختلف نوعیت کا ہے۔ انہوں نے کہا کہ اصل معاملہ گروپنگ کا ہے جس کا فیصلہ آئین ساز ادارے پر چھوڑا گیا تو کانگریس اپنے حق میں اکثریت حاصل کرے گی۔ کریس نے کہا کہ اس پر دونوں فرقوں کی جداگانہ اکثریت کی ضرورت ہوگی کہ یہ ایک بڑا فرقہ وارانہ مسئلہ ہے۔ جناح نے کہا کہ آئین ساز اسمبلی کا چیئرمین (سپیکر) ہندو ہوگا جو کبھی بھی اس معاملے کو "بڑا فرقہ وارانہ مسئلہ" قرار نہیں دے گا۔ جناح نے مزید کہا کہ مشن کو چاہیے کہ وہ واضح طور پر اعلان کر دے کہ اس معاملے پر دونوں فرقوں کے ارکان کی اکثریت درکار ہو

گی۔ ویول نے کہا کہ مشن نے اپنے 25 مئی کے اعلان میں کانگریس کی تشریحات و توضیحات کو پہلے ہی رد کر دیا ہوا ہے۔ پیٹھک لارنس نے پھر اصرار کیا کہ کانگریس نے غلوں دل کے ساتھ مشن منصوبہ کی منظوری دی ہے اور یہ بات ماننی چاہیے۔ جناح بدستور اس رائے سے اختلاف پر قائم رہے اور بحث طول پکڑنے کے ساتھ ساتھ تلخ ہوتی گئی۔ بالآخر عبوری حکومت کا مسئلہ چھڑا۔ وائسرائے نے جناح کو آگاہ کیا کہ اب چونکہ کانگریس نے 16 مئی کا مشن منصوبہ منظور کر لیا ہے اور اب اس حوالے سے دونوں پارٹیاں یکساں سطح پر آگئی ہیں مگر کانگریس نے 16 جون کی مجوزہ عبوری حکومت رد کر دی ہے جس کے بعد اب سے اس کے پیرا 8 کے مطابق نئی بنیادوں پر عبوری حکومت وضع کرنے کی کوشش کی جائے گی اور اس کے لیے وقفہ درکار ہوگا جب کہ وقفے کے دوران ایک سرکاری ایگزیکٹو کا عارضی تقرر عمل میں لایا جائے گا۔ اس پر جناح نے شدید رد عمل ظاہر کیا اور کہا کہ ہم نے وائسرائے کی جانب سے یہ یقین دہانی ملنے کے بعد 16 مئی کا مشن منصوبہ منظور کیا تھا کہ مجوزہ ایگزیکٹو کا فارمولا اگر کانگریس نے رد کر دیا تب بھی مسلم لیگ کو حکومت میں شامل کر لیا جائے گا۔ لیکن اب آپ کے ارادے بدل گئے ہیں۔ جناح نے موقف اختیار کیا کہ عبوری حکومت کی تشکیل کو ملتوی نہ کیا جائے بلکہ 16 جون کے اعلان کے مطابق اسے وضع کیا جائے۔ لیکن مشن کے ارکان اور وائسرائے اسی موقف پر اڑے رہے کہ اب 16 جون کے اعلان کو ختم سمجھا جائے اور عبوری حکومت کے لیے نئے سرے سے کوشش شروع کی جائے۔ جناح نے کہا کہ آپ تحریری طور پر اپنے اس لائحہ عمل سے آگاہ کر دیں تاکہ میری مجلس عاملہ اس پر غور کر سکے<sup>(51)</sup>۔ اس ملاقات کے بارے میں ویول لکھتا ہے کہ جناح نے ”ہم پر بددیانتی کا الزام لگایا اور کہا کہ آپ نے کانگریس کے سامنے گھسنے ٹیک دیے ہیں“<sup>(52)</sup>۔ اس ملاقات سے واپس جا کر جناح نے مسلم لیگ مجلس عاملہ کا اجلاس منعقد کیا اور 16 جون کے اعلان میں مجوزہ عبوری حکومت کو منظور کرنے کا اعلان کر دیا کہ لیگ کا فیصلہ ابھی تک اس لیے محفوظ تھا کیونکہ وہ اس انتظار میں تھی کہ کانگریس کیا فیصلہ کرتی ہے<sup>(53)</sup>۔

یہ قرارداد فوری طور پر مشن اور وائسرائے کو بھیجوا دی گئی۔ تاہم رات گئے جناح کو وائسرائے کا خط موصول ہو گیا۔ جس میں تحریری طور پر مشن نے اپنے نئے لائحہ عمل کے بارے میں آگاہ کیا تھا جو وہی تھا جس کا ان کے ساتھ ملاقات میں ذکر کیا گیا تھا۔ 26 جون کو جناح نے

وائسرائے کو خط لکھا کہ ”۔۔۔ کیا میں 16 جون کے اعلان کے پیرا۔ 8 کی جانب آپ کی توجہ مبذول کرا سکتا ہوں جس میں واضح طور پر کہا گیا ہے کہ 16 مئی کے اعلان کردہ منصوبہ کو منظور کرنے اور 16 جون کے اعلان میں تجویز کردہ حتمی منصوبہ کو رد کر دینے سے اس اعلان میں وضع کردہ بنیادوں اور اصولوں میں کوئی تبدیلی نہیں آ سکتی۔“ جناح نے گزشتہ رات کو ویول کی جانب سے وصول ہونے والے خط کا بھی حوالہ دیا جس میں اس امر کا اعادہ کیا گیا تھا کہ عبوری حکومت میں ”ان عناصر کی زیادہ سے زیادہ نمائندگی ہوگی جو کہ 16 مئی کی دستاویز کو منظور کرتے ہیں۔“ اس بنیاد پر انہوں نے مطالبہ کیا کہ ہم چونکہ یہ شرط پوری کر چکے ہیں اس لیے ہمیں 16 جون کے اعلان کے اصولوں کے مطابق عبوری حکومت میں شامل کیا جائے“ (54)۔

لیکن 26 جون کو مشن کے ارکان اور وائسرائے نے اپنے باہمی اجلاس میں جناح کے اس موقف سے اتفاق نہ کیا۔ ویول نے مشن کے ارکان پر الزام لگایا کہ آپ نے کانگریس کو پیرا 8 سے فائدہ اٹھانے کی راہ بھائی جو وہ طویل المعیاد منصوبہ منظور اور مجوزہ عبوری حکومت نام منظور کر کے اٹھا سکتی تھی۔ اس نے یہ بھی کہا کہ بد قسمتی سے پیرا۔ 8 کی بھی دو توجیہات کی جاسکتی ہیں۔ اس پر پینتھک لارنس نے کہا کہ بظاہر جناح یہ اس لگائے بیٹھا ہے کہ اسے کانگریس کے بغیر حکومت میں شمولیت کی دعوت دی جائے گی۔ اس نے اسے احمقانہ رویہ قرار دیا اور کہا کہ یہ جناح کے مستقبل کے لیے بہت خطرناک ثابت ہوگا (55)۔

اس کے بعد مشن اور وائسرائے کی جانب سے ایسے۔ وی الیکٹریٹر کو جناح کے ساتھ ملاقات کے لیے بھیجا گیا تاکہ ایک تو جناح کی دل جوئی کی جائے اور دوسرے یہ جاننے کی کوشش کی جائے کہ نئی صورت حال میں وہ کسی حد تک تعاون کرنے پر تیار ہیں۔ اس ملاقات میں جناح نے عبوری حکومت میں شمولیت کے مطالبے کا اعادہ کرتے ہوئے کہا کہ مشن نے اس معاملے میں مجھے نچا کر دکھایا ہے۔ الیکٹریٹر نے کہا کہ پیرا۔ 8 کے آخر کے الفاظ اس لیے شامل کئے گئے تھے کہ اگر کانگریس طویل المعیاد منصوبہ اور مجوزہ عبوری حکومت دونوں کو رد کر دے اور مسلم لیگ مجوزہ عبوری حکومت منظور کر لے تو مسلم لیگ کو حکومت بنانے کی دعوت دی جا سکے لیکن اب ایک مختلف صورت حال پیدا ہو گئی ہے جس میں ایسا نہیں کیا جاسکتا۔ نئے اقدامات تجویز کرتے ہوئے الیکٹریٹر نے ایک کانگریسی مسلمان کو حکومت میں شامل کرنے پر جناح کو

آبادہ کرنے کی کوشش کی۔ جناح نے اسے روکرتے ہوئے کہا کہ مسلم لیگ کو نانا توے فیصد مسلمانان ہند کی حمایت حاصل ہے۔ اگر مرکزی حکومت میں کانگریسی مسلمان کو شامل کیا گیا تو اس سے مسلم لیگ کو زک پہنچے گی اور اسی لیے کانگریس اس پر اس قدر زور دے رہی ہے۔ جناح نے مزید کہا کہ ”کوئی انگریز ہندوستان کے فرقہ وارانہ مسئلہ کی نوعیت کو نہیں سمجھ سکتا کہ یہ انگریزی سیاست کے لیے بالکل اجنبی حیثیت رکھتا ہے۔“ آخر میں الیکزیڈر نے دریافت کیا کہ نئی صورت حال میں جناح کس حد تک تعاون کرنے پر آمادہ ہوں گے تو اس پر جناح نے کہا کہ ”جو کچھ ہوا ہے اس پر مسلمانان ہند مضطرب ہوں گے۔ تاہم انہوں نے مزید کہا کہ اگر آپ مسلم لیگ کے نقطہ نظر کو اچھی طرح سمجھ جائیں تو مسلمانان ہند سو فیصد تعاون پر بھی آمادہ ہوں گے۔ الیکزیڈر نے کہا یہ کافی نہیں ہے ہمیں اس کے باوجود بھی آپ کا تعاون درکار ہے۔ جناح نے جواب دیا کہ ہم گڑبڑ پیدا نہیں کریں گے لیکن نیشنلسٹ مسلمان کے مسئلے پر کبھی پیچھے نہیں ہٹیں گے (56)۔“ الیکزیڈر نے اس ملاقات کی رپورٹ کو مشن اور وائسرائے کے اجلاس میں دی اور کہا کہ اس جانب سے ماحول میں کچھ بہتری کی صورت پیدا ہو گئی ہے۔

جناح کو حکومت بنانے کی دعوت دینے سے انکار، جناح کا الزام کہ وزارتی مشن نے ہمارے ساتھ دھوکہ کیا ہے

26 جون کو مشن اور وائسرائے کی جانب سے مستقبل کے لائحہ عمل کا اعلان جاری کر دیا گیا جس میں کہا گیا کہ ”اب دونوں بڑی پارٹیوں کے تعاون سے آئین سازی کے عمل کو آگے بڑھایا جائے گا۔ تاہم عبوری حکومت کے بارے میں مذاکرات کو فی الوقت التوا میں ڈال دیا گیا ہے کہ اس دوران آئین ساز اسمبلی کے انتخابات منعقد ہوں گے اور پھر جب دوبارہ یہ مذاکرات شروع ہوں گے تو امید کی جاتی ہے کہ دونوں بڑی پارٹیاں حکومت کی بعیت ترکیبی پر کسی سمجھوتے پر پہنچنے کی پوری کوشش کریں گی۔ عارضی طور پر وائسرائے سرکاری افراد پر مشتمل نگران حکومت بنا کر دوبار حکومت چلائے گا۔“ 27 جون کو دیول نے جناح کے خط (26 جون) کے جواب میں انہیں سرکاری طور پر اس لائحہ عمل سے آگاہ کر دیا۔ اس پر جناح نے 27 جون کو ایک طویل بیان جاری کیا جس میں انہوں نے مارچ کے اوآخر میں مشن کی آمد سے لے کر اس

وقت تک گزرے کے تمام مراحل کا جائزہ پیش کیا اور ثابت کیا کہ مسلم لیگ کے ساتھ دھوکہ کیا گیا ہے۔ آخر میں انہوں نے کہا کہ ”۔۔۔۔۔ اگر مسلم لیگ کو دی گئی یقین دہانیوں میں کانٹ چھانٹ کی گئی یا 16 جون کے اعلان کی وہ اساس جسے مسلم لیگ قبول کر چکی ہے، میں کوئی تبدیلی یا ترمیم کی گئی تو مسلمانان ہند اسے وزارتی مشن اور وائسرائے کی جانب سے خود اپنے تحریری پیمانے سے انحراف اور عہد شکنی قرار دیں گے۔ اس صورت میں برطانوی حکومت مسلمانان ہند کا اور ان لوگوں کا اعتماد کھودے گی جن سے وہ ایقائے عہد کی توقع رکھتی ہے“ (57)۔

28 جون کو ویول نے جناح کو لکھا کہ ”۔۔۔۔۔ آپ نے اپنے بیان میں جن یقین دہانیوں کا حوالہ دیا ہے۔ وہ خاص طور سے اس مخصوص عبوری حکومت کے متعلق تھیں جو دونوں بڑی پارٹیوں کے 16 جون کے اعلان کو منظور کرنے کی صورت میں وجود میں آتا تھی“ (58)۔ اسی روز جناح نے ویول کے نام اپنے خط میں لکھا کہ ”آپ 16 جون کے اعلان کے مطابق اور ہمیں کرائی گئی یقین دہانیوں کے مطابق عبوری حکومت تشکیل کرنے کے اخلاقی پابند تھے لیکن آپ نے 26 جون کے اپنے بیان میں عبوری حکومت کو الٹو اٹو میں ڈال کر بدعہدی کا مظاہرہ کیا ہے۔ میں اب بھی اپنا یہ موقف دہراتا ہوں کہ عبوری حکومت کی تشکیل کو الٹو اٹو میں نہ ڈالیں اور 16 جون کے اعلان کے پیرا 8 کے مطابق بلا تاخیر اقدام کریں۔ لیکن اب چونکہ آپ نے اور مشن نے سرکاری بیان میں اس راستہ کا اعلان کر دیا ہے اس لیے اب میرا مطالبہ یہ ہے کہ آئین ساز اسمبلی کے انتخابات بھی ملتوی کر دیئے جائیں۔“ انہوں نے 16 مئی اور 25 مئی کے مشن اور وائسرائے کے جاری کردہ بیانات کا حوالہ دیا جن میں کہا گیا تھا کہ ”طویل المدتی منصوبہ اور عبوری حکومت کی تشکیل مل کر ایک ٹکڑا بناتے ہیں۔ اس لیے ایک جزوی یعنی آئین ساز اسمبلی کا انتخاب عمل میں لانا اور دوسرے جزو کو الٹو اٹو میں ڈالنا مناسب نہ ہوگا“ (59)۔ یہ خط مشن کو دکھانے کے بعد اس کے جواب میں اسی روز ویول نے لکھا کہ ”ہم آپ کی اس رائے سے اتفاق نہیں کرتے کہ ہم نے آپ کے ساتھ بدعہدی کی ہے۔۔۔۔۔ ہمارا لائحہ عمل 16 جون کے اعلان کے پیرا 8 کے مطابق وضع کیا گیا ہے۔ اور اس سلسلے میں 25 جون کو ہم نے آپ کی مجلس عاملہ کے اجلاس سے پیشتر ہی آپ کو آگاہ کر دیا تھا کہ ہم اس لائحہ عمل کو اختیار کر رہے ہیں۔ آئین ساز اسمبلی کے انتخابات کے انتظامات عمل میں آچکے ہیں اس لیے ان کو ملتوی نہیں کیا جاسکتا“ (60)۔

چنانچہ جناح ہاتھ ملتے رہ گئے۔ کریس اور پیٹک لارنس کے تعاون سے کانگریس نے 25 جون کو جو چال چلی تھی، کامیاب رہی۔ جناح نے بہت ہاتھ پاؤں مارے لیکن بے سود ثابت ہوئے۔ ویول اور الیکزینڈر بھی برطانوی حکومت کی اس پالیسی کے ہاتھوں میں مجبور ہو کر بیٹھ رہے کہ کانگریس کو ناراض نہ کیا جائے کہ اننگلو امریکی سامراج کے بین الاقوامی تقاضے اس کی اجازت نہیں دیتے تھے۔ ویول اس درجہ دل برداشتہ ہوا کہ اس نے 26 جون کو الیکزینڈر سے کہا کہ ”جو کچھ ہوا ہے اس کے بعد عام حالات میں مجھے اپنے عہدے سے علیحدگی اختیار کر لینی چاہیے، مجھے مسلم لیگ کے ساتھ ایک ناممکن صورتحال کا سامنا درپیش ہو گیا ہے، کریس نے کبھی سیدھی بات نہیں کی، لیکن میں حکومت برطانیہ کو پریشانی میں بھی ڈالنا نہیں چاہتا۔“ الیکزینڈر نے کہا کہ ”نہیں ابھی تمہیں رہنا چاہیے“ (61)۔

### سکھوں نے کانگریس کا ساتھ دیا

اس دوران سکھوں کی مجلس عمل نے بھی یہی فیصلہ کیا کہ مجوزہ عبوری حکومت میں سکھ نشست پر نامزد سردار بلدیوسنگھ عبوری حکومت میں شامل نہیں ہوگا جب کہ آئین ساز اسمبلی کا بایکٹ نہیں کیا جائے گا، باوجودیکہ وہ 16 مئی کے طویل المعیاد منصوبے کو رد کر چکے تھے۔ گورنر پنجاب جینکنز نے 27 جون کو بلدیوسنگھ کے ساتھ ملاقات کی جو انہی دنوں امرتسر میں سکھ مجلس عمل کے رہنماؤں سے مشورہ کر کے لوٹا تھا۔ اس ملاقات کے بعد جینکنز نے ویول کو لکھا کہ وہاں بڑی اشتعال انگیز تقریریں کی گئی ہیں۔ ”تاہم سکھ تصفیہ چاہتے ہیں اور ایک کانگریسی سکھ رہنما گورکھ سنگھ مسافر دہلی گیا ہے تاکہ کانگریس سے آئین ساز اسمبلی میں تحفظات حاصل کرنے کے بارے میں یقین دہانیاں حاصل کر سکے۔ سکھ جناح کے ساتھ رابطہ کرنے کے لیے آمادہ نہیں ہیں اور 16 مئی کی مشن دستاویز میں ترامیم کے خواہاں ہیں۔ ترامیم نہ ہونے کی صورت میں وہ کانگریس کی طرف سے حمایت کی یقین دہانی کو کچھ نہ ہونے سے بہتر قرار دیتے ہیں۔“ خود جینکنز نے سکھوں کی حمایت کرتے ہوئے لکھا کہ اگر آئین ساز اسمبلی اور اس کے گروپ ب کے اندر سکھوں کو تحفظات دینے کے معاملے پر لیگ اور کانگریس کو رضامند کیا جاسکے تو موجودہ ایچی میشن کا ڈنک مارا جاسکتا ہے۔ ایچی میشن کی تفصیل بتاتے ہوئے اس نے لکھا کہ ”۔۔۔۔۔ تارا سنگھ نے بلدیو



سکھ کو بتایا ہے کہ وہ کانگریس کے انداز کی تحریک چلانا چاہتے ہیں جس میں وسیع پیمانے پر گرفتاریاں پیش کرنے اور جیلوں میں بھوک ہڑتالیں شامل ہیں۔ لیکن ہماری اٹلی جینس کی رپورٹیں اس سے کہیں زیادہ پر تشدد امکانات کی اطلاع رکھتی ہیں<sup>(62)</sup>۔

28 جون کو بلدیوسنگھ نے ویول کے ساتھ ملاقات کی۔ بلدیوسنگھ نے بتایا کہ وہ کانگریس کے ساتھ سکھوں کے لیے گارنٹیاں حاصل کرنے کے لیے مذاکرات کر رہا ہے اور کانگریس کی جانب سے گروپ ب میں گارنٹیوں پر مبنی ایک خط مجھے بھیجا جائے گا۔ ویول نے کہا کہ کیا کانگریس کی گارنٹی کی بنیاد پر آپ جناح سے بھی اسی طرح کی گارنٹی حاصل نہیں کر سکتے۔ اس پر بلدیوسنگھ نے کہا کہ جناح زیادہ معاوضے کا طلب گار ہے کیونکہ وہ مرکز کو کمزور کرنے کے لیے سکھوں کا تعاون چاہتا ہے۔ خاص طور پر مرکز کی مالی ضروریات کی تکمیل میں وہ براہ راست نیکیس عائد کرنے کے بجائے گروپوں سے رقوم کے حصول کے ذریعے پورا کرنے کا خواہاں ہے۔ آخر میں بلدیوسنگھ نے ویول کو یہ تاثر دیا کہ سکھ ابھی کوئی فوری اقدام کرنے کے بجائے آئین ساز اسمبلی کے لیے اپنے نمائندے منتخب کریں گے اور کانگریس کی صفوں میں شامل ہو کر مسلم لیگ کی مخالفت کریں گے<sup>(63)</sup>۔ 29 جون کو جینکنز نے ویول کے نام اپنے ایک اور مراسلے میں بلدیوسنگھ اور دوسرے اعتدال پسندوں کے علاوہ سکھوں میں موجود انتہا پسندوں کا تذکرہ کرتے ہوئے لکھا ہے کہ اٹلی جنس رپورٹوں کے مطابق وہ اپنے مسلح دستے ترتیب دے رہے ہیں جن میں شامل ہونے والے ایک معیاری حلیف نامے پر اپنے خون سے دستخط کرتے ہیں۔ مزید یہ کہ سکھوں میں اصل قوت پیشہ ور کبڑہ مشق جنگامہ پر درعنا سر ہیں جو جب چاہیں اپنے فرستے کے پڑھے لکھے سمجھدار طبقے کے خلاف بغاوت پر آمادے ہیں۔ اس لیے یہ کہنا ابھی ممکن نہیں ہے کہ سکھوں کا ایجنسی ٹیمین یا رخ اختیار کرے گا<sup>(64)</sup>۔ گویا اگرچہ ابھی حالات پر اعتدال پسندوں کو کنٹرول حاصل تھا لیکن معاملہ ان کے ہاتھ سے نکل جانے کے امکانات بھی سراٹھا رہے تھے۔

کانگریس نے مشن منصوبہ اسکی رُوح کے مطابق کبھی تسلیم نہ کیا

کانگریس مجلس عاملہ نے اپنی 25 جون کی قرارداد میں وزارتی مشن کے طویل المیعاد منصوبے کو اپنی 24 مئی کی قرارداد میں کی گئی توجیہات کے ہمراہ منظوری دے کر دراصل جو کچھ

منظور کیا تھا وہ پہلے بھی واضح تھا لیکن 26 جون کو آزاد، منہرو، پٹیل اور راجندر پرشاد کی مشن کے ارکان اور وائسرائے کے ساتھ ملاقات کے دوران مزید واضح ہو گیا۔ مشن نے وضاحت کی کہ ہم نے اپنے 25 مئی کے بیان میں، 24 مئی کی کانگریس کی قرارداد کے رد میں جو موقف اختیار کیا تھا ہم اسے درست سمجھتے ہیں اور اس سے انحراف اختیار کرنے کے لیے دونوں پارٹیوں کی رضامندی درکار ہوگی۔ اس پر منہرو نے پوچھا کہ آپ 16 مئی کی دستاویز کے کس حصے کی جانب اشارہ کر رہے ہیں۔ پیٹھک لارنس نے کہا کہ آئین ساز اسمبلی کے تین حصوں میں تقسیم ہونے کے بارے میں شق کی جانب خاص اشارہ ہے۔ آزاد نے کہا کہ ”ہم نے اس سلسلے میں آپ کے 25 مئی کے وضاحتی بیان پر بھی غور کیا ہے۔ ہم نے سوچا ہے کہ ہم آئین ساز اسمبلی میں ایک خاص طریقے سے کام کریں گے۔ صریح طور کا کانگریس گروپنگ کے خلاف ہے۔ ہماری رائے میں اس سے ہندوستان کمزور ہوگا اور ہم آئین ساز اسمبلی کو اس کے خلاف فیصلہ دینے پر آمادہ کرنے کے لیے دلائل و براہین سے بھی کام لیں گے اور ہمارے بس میں جو ممکن ذرائع ہیں وہ بھی استعمال کریں گے۔ ظاہر ہے کہ آئین ساز اسمبلی میں جو بھی جائے گا وہ کچھ نتائج حاصل کرنے کے لیے جائے گا نہ کہ اسے توڑنے کے لیے۔“ اس کے جواب میں الیکٹرینڈر نے کہا کہ آئین ساز اسمبلی کسی صوبے کو اپنے گروپ سے علیحدگی کا اختیار آزمانے سے منع نہیں کر سکتی لیکن ایسا اسی وقت ممکن ہوگا کہ جب آئین تشکیل پا جائے گا اور نئے آئین کے مطابق ہونے والے انتخابات میں خود اس صوبے کے عوام اس پر فیصلہ دے دیں گے۔“ تاہم سیٹھ پورڈ کرپس نے کہا کہ اصل معاملہ طریق کار کے قوانین کا ہے۔ ان وضع کردہ قوانین میں یہ اختیار موجود ہے کہ کانگریس کے آئین ساز اسمبلی کے ارکان اپنا نکتہ نظر منوانے کی پوری کوشش کر سکتے ہیں۔ آزاد نے کہا کہ ظاہر ہے کہ آئین ساز اسمبلی اپنے قوانین کے مطابق ہی کام کرے گی اور یہ کہ کوئی صوبہ اس سے علیحدگی بھی اختیار کر سکے گا۔ سیٹھ پورڈ کرپس نے کہا کہ بلاشبہ کسی کو آئین ساز اسمبلی میں آنے پر مجبور نہیں کیا جاسکتا لیکن ان ارکان کی غیر حاضری کے باوجود بھی آئین سازی کا کام جاری رہے گا۔ اصل اہمیت اس بات کو حاصل ہے کہ اجلاس حصوں میں بٹ کر ہو گا جب کہ آئین وضع ہو جانے کے بعد علیحدگی کا اختیار بھی ہوگا۔ اس پر منہرو نے کہا ”وزارتی مشن منصوبہ کی دستاویز میں بہت سی چیزیں کانگریس کو پسند نہیں ہیں، ہو سکتا ہے کہ ہم ان رکاوٹوں

کو دور کر دیں اور ہو سکتا ہے کہ نہ کر سکیں (65)۔

ان حالات میں کون کہہ سکتا تھا کہ کانگریس نے غنوموں دل کے ساتھ وزارتی مشن منصوبہ کو منظور کیا ہے۔ وہ ہر قیمت پر گروپنگ کو سبوتاژ کرنے کے ورپے تھی جسے مسلم لیگ اس منصوبے کی روح قرار دیتی تھی۔ کرپس اسمبلی میں کانگریس کو اپنا نکتہ نظر منوانے کی پوری کوشش کا حق دیتا تھا۔ گویا اس کے نزدیک گروپنگ اس سکیم کا لازمی حصہ نہیں تھی اور کانگریس ارکان اسمبلی اسے متنازعہ قرار دے کر اپنا نکتہ نظر کامیاب کر دیا کرتے تھے۔ پینٹنک لارنس بھی گروپنگ کے بارے میں سنجیدہ نہیں تھا۔ لیکن ویول اس بارے میں پوری طرح سنجیدہ تھا۔ اس نے 27 جون کو آڈو کے نام اپنے خط میں لکھا کہ ”ہم نے کل کی ملاقات میں آپ کی توجہ اپنے 25 مئی کے بیان کی جانب مبذول کرائی تھی۔ ہم نے نمایاں کر دیا ہے کہ گروپوں میں تقسیم ہونے کے طریقہ کار میں ترمیم کے لیے آئین ساز اسمبلی میں دونوں بڑے فرقوں کے ارکان کی اکثریت سے قرار داد منظور کرانا ہوگی جیسا کہ 16 مئی کی دستاویز کے پیرا۔ 19 (vii) میں مندرج ہے (66)۔“

لیکن ان تمام وضاحتوں کے باوجود ویول کو مشن کے طویل المیعاد منصوبے کی کامیابی کی کوئی امید نظر نہیں آتی تھی۔ اس نے 29 جون کو وزارتی مشن کے دورے کے خاتمے پر برطانوی کابینہ کے لیے ایک نوٹ لکھا جس میں تمام تر صورت حال کا جائزہ اور مستقبل کے بارے میں اندازوں پر روشنی ڈالی گئی تھی۔ اس نے لکھا کہ ”کانگریس کی عوامی تحریک کا خطرہ فی الوقت ٹل گیا ہے اور یہی ایک واضح فائدہ حاصل ہوا ہے۔“ لیکن اس نے عبوری حکومت کا تذکرہ کرتے ہوئے لکھا کہ ”اس سلسلے میں حالیہ ناکامی کی وجہ سے دونوں بڑی پارٹیوں کے جذبات براہمختہ ہوئے ہیں اور مجھے امید نہیں ہے کہ مزید مذاکرات کے نتیجے میں کوئی موثر مخلوط حکومت وجود میں آ سکے گی۔“ حالیہ مذاکرات کے بارے میں اس کی رائے تھی کہ ”ان مذاکرات نے بلاشبہ مسلم لیگ کو الگ تھلک کر کے رکھ دیا ہے اور اس میں گہرے شکوک و شبہات نے جنم لیا ہے۔۔۔۔۔ اس میں بھی کوئی شبہ نہیں ہے کہ لیگ یہ سمجھتی ہے کہ اس کے ساتھ منصفانہ برتاؤ نہیں کیا گیا ہے۔“ اس نے آئین ساز اسمبلی کے بارے میں لکھا کہ ”ان حالات کے پیش نظر یہ امکان کم ہے کہ آئین ساز اسمبلی کا کام شائستگی سے چل سکے گا۔ صین ممکن ہے کہ یہ اپنے

پہلے اجلاس ہی میں ناکام ہو جائے۔ تمام اہم امور پر دونوں بڑی پارٹیوں کے نقطہ ہائے نظر ایک دوسرے کی بالکل ضد ہیں۔ کانگریس گروپ ہندی کے اصول کو تباہ کرنے میں کوئی کوتاہی نہیں کرے گی اور نہ ہی مسلم لیگ گروپوں کو پاکستان کی جانب قدم سے تعبیر کرنے اور اس کی خاطر کوشش کے اپنے ارادے ظاہر کئے بغیر رہ سکے گی۔ آگے چل کر اس نے لکھا کہ ”چنانچہ مختلف وجوہات کی بنا پر خاصے ابتدائی مرحلے پر ہی حکومت برطانیہ کو ہندوستان میں بحران کا سامنا کرنے کے لیے تیار رہنا ہوگا۔ حکومت برطانیہ کے پاس اس ضمن میں ایک بڑیک ڈاؤن پالیسی موجود ہونی چاہیے اور یہ معاملہ بالائے طاق نہیں رکھنا چاہیے کیونکہ آئین ساز اسمبلی کے قیام کی شکل میں کچھ نہ کچھ کامیابی بہر حال حاصل ہوئی ہے۔“ آخر میں اس نے ہندوستانی فوج اور پولیس کے بارے میں اپنے خدشات ظاہر کئے کہ اگر کانگریس نے عوامی تحریک چلائی یا فرقہ وارانہ فسادات پھوٹ پڑے تو ان پر بھروسہ نہیں کیا جاسکتا۔ جہاں تک خود انگریزوں کا تعلق تھا تو اس نے کہا کہ ”ہمارے پاس نہ تو وسائل ہیں اور نہ ہی سمجھتا ہوں کہ ہمارے اندر مطلوبہ وقار اور اعتماد موجود ہے“ (67)۔ اس نے یہ نوٹ 29 جون کو پینٹنک لارنس کے حوالے کیا۔ اسی روز وزارتِ مشن واپس برطانیہ روانہ ہو گیا۔

### وزارتی مشن کے 3 ماہ قیام کے دوران لیگ کانگریس تضاد میں اضافہ

وزارتی مشن کے ہندوستان میں تین ماہ کے قیام کے دوران کانگریس۔ مسلم لیگ تضاد کو جو کہ درحقیقت ہندو۔ مسلم تفرقہ دہا، حل کرنے کی جو کوششیں کی گئیں تھیں ان کے نتیجے میں یہ تضاد مل ہونے کے بجائے مزید گہرا ہو گیا تھا۔ اکثریتی ہندو فرقے کے رہنماؤں کی جانب سے پورے برصغیر پر غلبہ حاصل کرنے اور مسلم فرقے کے رہنماؤں کی اس غلبے سے محفوظ ہونے کی کوشش باقاعدہ کوشش کی صورت میں ڈھل گئی۔ جب وزارتِ مشن یہاں آیا تو دونوں بڑی جماعتیں اپنے جو موقف رکھتی تھیں ان میں چٹک یا سخت گیری روا رکھنے میں کون کہاں تک گیا اس کا مختصر خلاصہ یہ ہے کہ اپریل کے اوائل میں مسلم لیگ کا موقف جس کی کونسل کے اجلاس نے توثیق کی تھی، یہ تھا کہ برصغیر فرقہ وارانہ بنیاد پر دو آزاد و خود مختار مملکتوں میں تقسیم کیا جائے اور مسلم اکثریتی صوبوں پر مشتمل مکمل خود مختار ملک پاکستان قائم کیا جائے۔ اسی موقف پر اسے 46-1945ء کے انتخابات میں تقریباً نانوے فیصد مسلمان

رائے و ہندوں کی حمایت حاصل ہوئی تھی۔ کانگریس کا موقف جسے کانگریس مجلس عالمہ کی جانب سے اختیار کیا گیا یہ تھا کہ پورا برصغیر انگریزوں سے آزادی حاصل کر کے ایک مضبوط مرکز کے تحت اپنی وحدت برقرار رکھے گا۔ دفاع، امور خارجہ، مواصلات اور ان سے متعلق مالیات اور ریونیو کے بعض اہم شعبے مرکز کی تحویل میں رہیں گے۔ باقی ماندہ شعبے صوبوں کو تفویض کئے جائیں گے جو کہ اپنی جگہ خود مختار حیثیت کے حامل ہوں گے اسے اس موقف پر 46-1945ء کے انتخابات میں غیر مسلم نشستوں پر بھاری اکثریت حاصل ہوئی تھی۔

مسلم لیگ نے چلک اختیار کی یا سخت گیری؟ اس کا اندازہ ان مرحلہ وار واقعات سے بخوبی لگایا جاسکتا ہے:

1۔ جناح نے کٹا پھٹا پاکستان جو بنگال اور پنجاب کی تقسیم پر جبنی تھا، لینے سے انکار کر کے 25 اپریل کو گروپنگ سکیم کا جائزہ لینے پر آمادگی ظاہر کر دی جس میں ہندوستان کی وحدت کو برقرار رکھتے ہوئے دفاع، امور خارجہ اور مواصلات کے جھکے ایک مرکز میں رکھے گئے تھے، باقی ماندہ شعبے صوبوں کے پاس رہنے دیئے گئے تھے اور مسلم اکثریت اور غیر مسلم اکثریت کے صوبوں پر مشتمل دو گروپ جو بنائے گئے تھے۔ وہ مرکز میں قانون ساز اسمبلی کے وجود کے حامی نہیں تھے، ان کی رائے میں یہ صرف صوبے اور گروپ کی سطح پر قائم ہونی چاہیئے۔

2۔ اس سکیم پر مشن اور کانگریس رہنماؤں کے ساتھ مذاکرات میں وہ مرکز میں قانون ساز اسمبلی قائم کرنے پر بھی رضامند ہو گئے لیکن اس شرط پر کہ پیر پٹی کا اصول ملحوظ رکھا جائے گا۔

3۔ شملہ مذاکرات میں ناکامی کے بعد 16 مئی کو اعلان کردہ وزارت مشن کا طویل المعیاد منصوبہ منظور کرنے کی خاطر مسلمانان ہند کو ٹھنڈے دل سے سوچنے کا موقع فراہم کیا اور اس کے لیے مہلت حاصل کی۔

4۔ 6 جون کو مسلم لیگ کونسل نے وزارت مشن کا طویل المعیاد منصوبہ منظور کر لیا، اگرچہ اس میں مسلم گروپ کو دو حصوں میں تقسیم کر دیا گیا تھا۔ اور اس میں مجوزہ متحدہ اسمبلی میں پیر پٹی کا اصول ملحوظ نہیں رکھا گیا تھا۔ آبادی کے تناسب سے مسلمان ارکان اقلیت

اور غیر مسلم ارکان بھاری اکثریت میں تھے۔ گویا متحدہ اسمبلی میں پیرینی کے مطالبے سے دستبرداری اختیار کر لی گئی۔

5۔ مجوزہ عبوری حکومت میں پیرینی (یعنی 2:5:5) کا اصول 13 جون کو ترک کر کے 2:6:5 کا فارمولا پیش کیا گیا تو اسے قبول کر لیا گیا۔

6۔ 16 جون کے اعلان کی مجوزہ چودہ رکنی (3:6:5) عبوری حکومت میں شمولیت کو منظور کر لیا۔

7۔ لیکن کانگریس یا نیشنلسٹ مسلمان کی عبوری حکومت میں شمولیت کو رد کر دیا۔ کانگریس نے چک دار رو یہ اختیار کیا یا سخت گیری کو شعار بنایا؟ اس کا اندازہ بھی اسی طرح مرحلہ وار واقعات سے لگایا جاسکتا ہے۔

1۔ مشن کے ارکان اور مسلم لیگ کے رہنماؤں کے ساتھ شملہ مذاکرات میں شریک ہوئی لیکن گروپنگ کو رد کر دیا۔ گاندھی نے کہا کہ گروپنگ سکیم پاکستان سے بھی بدتر ہے۔ مرکز کے لیے مجوزہ تین حکموں میں اور بھی کئی حکموں کے اضافے کا مطالبہ کر دیا۔ آئین ساز اسمبلی کے بارے میں کہا گیا کہ یہ مکمل طور پر خود مختار ہوگی اور اگر گروپنگ وضع بھی کی گئی تو یہ اسے منظور یا مسترد کرنے کا حق رکھتی ہوگی۔

2۔ شملہ مذاکرات کی ناکامی کے بعد 16 مئی کو مشن نے طویل المعیاد منصوبہ کا اعلان کیا۔ 17 مئی کو گاندھی نے اپنے اخبار ہریجن میں کہا کہ آئین ساز اسمبلی کو اس منصوبے میں ترمیم کرنے یا اسے بالکل رد کرنے یا اس میں اصلاح کرنے کا اختیار حاصل ہوگا۔ 20 مئی کو آزاد نے بھی پیٹھک لارنس کے نام خط میں انہی خیالات کا اعادہ کیا۔

3۔ 24 مئی کانگریس مجلس عاملہ نے قرارداد منظور کی جس میں کہا گیا کہ ”سب سے پہلے صوبے یہ فیصلہ کریں گے کہ انہوں نے مجوزہ گروپ بندی میں رہنا ہے یا نہیں“ اس کے بعد آئین سازی کا کام انجام پائے گا جس کے لیے ”آئین ساز اسمبلی بالکل خود مختار ادارہ ہوگی۔“ اسے یہ اختیار ہوگا کہ ”وہ بذات خود جب چاہے ترمیم اور تبدیلیاں کر دے۔“

4۔ 26 مئی کو گاندھی کا ہریجن میں مضمون شائع ہوا کہ مشن منصوبہ ”ایک اپیل اور مشورہ ہے

- اس میں کچھ بھی لازم نہیں ہے۔“ اور سکھوں اور صوبہ سرحد کے گروپ ب میں اور آسام کے گروپ ج میں شامل کرنے پر کڑی نکتہ چینی کی گئی اور کہا کہ ”مشن منصوبہ کی رضا کارانہ حیثیت کا تقاضا ہے کہ کوئی صوبہ کسی گروپ میں شامل ہو چاہے نہ ہو۔“
- 5۔ 25 مئی کو نہرو کی جانب سے مجوزہ عبوری حکومت کو ”انٹل بے جوڑ افراد کا مجموعہ“ قرار دیا گیا اور مخلوط حکومت کے تصور کی نفی کی گئی۔
- 6۔ جون کے اوائل میں لیگ کونسل کی طرف سے مشن منصوبہ منظور کیا گیا تو کانگریس پریس نے عبوری حکومت میں مجوزہ پیرٹی کے خلاف طوفان کھڑا کر دیا۔
- 7۔ 6 جون کو گھنٹام داس برلانے کہا کہ ”پیرٹی قابل قبول نہیں ہوگی۔“
- 8۔ 10 جون کو نہرو نے کہا کہ پیرٹی پر اگر ہم نے غور بھی کیا تو ”ہماری تنظیم ٹکڑے ٹکڑے ہو جائے گی۔“
- 9۔ 12 جون کو کانگریس نے 15 رکنی ایگزیکٹو کا فارمولا پیش کر دیا جس میں مسلم لیگ کو صرف چار نشستیں دی گئیں۔
- 10۔ 13 جون کو گاندھی نے سرے سے مخلوط حکومت کا امکان ہی رد کر دیا اور دیول کو لکھا کہ آپ دو میں سے ایک گھوڑے کا انتخاب کریں، دونوں گھوڑوں پر بیک وقت سواری نہیں ہو سکتی۔ اور یہ کہ لیگ اور کانگریس کی ”بے جوڑ آمیزش مت کیجئے۔“ اور کانگریس کو لکھا ”کبھی آپ کانگریس اور کبھی لیگ کو اور کبھی لیگ کو کانگریس کو ناز و ادا دکھاتے ہیں۔۔۔ اس کا کوئی فائدہ نہیں ہوگا۔“ اور اگلے روز اپنی پراگھنا سبھا میں مخلوط حکومت کو ایک ”قریب المرگ بچے“ سے تشبیہ دی۔
- 11۔ 13 جون کو پیرٹی کا اصول ختم کر کے مشن اور واسرائے نے کانگریس کو چھ نشستیں دے دیں اور 13 رکنی عبوری حکومت تجویز کی گئی مگر اسے رد کر دیا گیا۔
- 12۔ اس دوران بنگال اور آسام کے یورپی ارکان کے آئین ساز اسمبلی کے انتخاب میں حصہ لینے کے خلاف ہم محض اس لیے چلائی گئی تاکہ گروپ ج میں گروپنگ پر ڈیڑ لاک پیدا کر کے اس سکیم کو سبوتاژ کیا جائے۔
- 13۔ آئین ساز اسمبلی کے انتخاب کے لیے امیدواروں کی طرف سے مشن منصوبے کی

دستویز کے ”پیرا۔ 19 کے مقاصد کی تکمیل کی خاطر ”اقرار نامہ داخل کئے جانے کی شرط کے خلاف ہم چلائی گئی کہ اس پیرے میں گروپنگ سے متعلقہ شکتیں ناقابل قبول تھیں۔ گاندھی نے کہا کہ اب ہم مشن منصوبہ کو ”چھو بھی نہیں سکتے۔“

14۔ 16 جون کو 14 رکنی عبوری حکومت کا اعلان ہوا۔ باوجودیکہ کانگریس مجلس عاملہ اسے قبول کرنے پر آمادہ بھی ہوئی لیکن گاندھی نیشنلسٹ مسلمان یا کانگریس مسلمان کو شامل کرنے کا مطالبہ لے کر کھڑا ہو گیا اور مجلس عاملہ کو اسے بدلنا پڑی۔

15۔ 19 اور 20 جون کو جناح اور ویول کے مابین بعض وضاحتوں کے سلسلے میں خط و کتابت ہوئی۔ جس پر کانگریس نے اعتراض اٹھایا کہ عبوری حکومت میں لیگ کو دینوکا حق دیا جا رہا ہے۔

16۔ 25 جون کو مجوزہ عبوری حکومت کو رد اور طویل المعیاد مشن منصوبے کو قبول کرنے کا اعلان کر کے لیگ کے لئے حکومت میں آنے کا دروازہ بند کر دیا۔

17۔ طویل المعیاد منصوبے کو اپنی 24 مئی کی قرارداد کے ساتھ شامل کر کے منظوری دی گئی جس میں گروپنگ کو پہلے ہی متنازعہ قرار دیا جا چکا تھا۔

18۔ 26 مئی کو مشن کے ارکان اور وائسرائے کے ساتھ ملاقات کا کانگریس مجلس عاملہ کے ارکان نے گروپنگ کے بارے میں اپنی مخالفت کا اعادہ کیا گیا اور کہا گیا کہ ”آئین ساز اسمبلی کو اس کے خلاف فیصلہ دینے پر آمادہ کرنے کے لیے دلائل و براہین سے بھی کام لیں گے اور ہمارے بس میں جو ممکن ذرائع میں وہ بھی استعمال کریں گے۔“

یہ موازنہ اس حقیقت کا برملا اظہار کرتا ہے کہ ہندو بورڈ و برصغیر کی سب سے بڑی اقلیت کو اپنے ساتھ ملا کر رکھنے کے لیے اسے رتی برابر رعایت دینے پر بھی آمادہ نہیں تھا جب کہ اس اقلیت کی نمائندہ جماعت مسلم لیگ نے مفاہمت کی خاطر مقدور بھرتیوں کیا البتہ مغلوب و محروم ہونے پر آمادہ نہ ہوئی کہ مسلمانوں کی سیاسی، معاشی، معاشرتی مذہبی اور ثقافتی خود مختاری اور ترقی کی ضمانت کے لیے اپنے علیحدہ گروپ وضع کرنا وہ کم سے کم بنیاد تھی جس پر وہ ایک متحد ہندوستان میں رہ سکتے تھے لیکن ہندو بورڈ واک کی عدم مفاہمت، چال بازی اور منافقت کے پیچھے برصغیر میں گزشتہ ایک ہزار سال پرانا ہندو مسلم تضاد کارفرما تھا جس دوران ہندوؤں نے



مسلمانوں کے غلبہ و اقتدار کے نیچے محمدی و مملوئی کے سینکڑوں سال اسی تضاد کے ساتھ بسر کئے تھے۔ اب ان کا موقع تھا اور ان کا اس سے فائدہ اٹھانا ایک ناگزیر امر تھا۔ برطانوی سامراج اتنے بڑے برصغیر کو اپنے مقاصد کے لیے ڈیڑھ سو سال تک متحد و منظم رکھنے کے بعد اپنے بین الاقوامی مفادات کی خاطر بھی اسے اسی حالت میں رکھ کر یہاں سے رخصت ہونا چاہتا تھا اور اس مقصد کے لیے ہندو بورڈ واکو اپنا حقیقی جانشین سمجھتا تھا۔ وزارتی مشن نے یہاں تین ماہ قیام کر کے یہی مقصد حاصل کرنے کی کوشش کی اور آخر میں جو کچھ ہوا وہ بھی اس مقصد کے پیش نظر ہوا۔ لیکن اس کے نتیجے میں ہندو مسلم تضاد کے لیے پراسن حل کے امکانات معدوم ہو گئے۔

## باب 14

## ایک اہم موڑ

حکومتِ برطانیہ نے مصلحتِ مبنی سے کام لیا اور کانگریس نے وزارتِ مشن

منصوبے کی دھجیاں بکھیر کر رکھ دیں: کانگریس کا بمبئی اجلاس

وزارتِ مشن نے کانگریس کو راضی کر کے ہندوستان میں جس طرح اپنا مشن مکمل کیا تھا اس کا برطانوی سامراج کو فوری فائدہ یہ ہوا کہ ممکنہ جنگی صورت کا خطرہ ٹل گیا۔ اس سے بٹننے کے لیے برطانیہ کو جنگی بنیادوں پر بین الاقوامی سطح پر فوجی نقل و حمل کے جن اقدامات کا ہندوستان کو تیار رہا تھا ان سے خلاصی ہو گئی۔ 5 جولائی کو وزارتِ مشن کے ارکان نے برطانوی کابینہ کے اجلاس میں اطمینان بخش رپورٹ پیش کی۔ سوال اٹھایا گیا کہ دورانِ مذاکرات ہندوستان میں مستقبلِ قریب میں گز پڑے سے متعلق جن خطرات کا اندیشہ ظاہر کیا گیا تھا اس کے پیش نظر بعض فوجی اقدامات اٹھائے جا رہے تھے، کیا اب ان کو جاری رکھا جائے؟ اس پر مشن نے رائے دی کہ عدم تحفظ کا وہ احساس اب موجود نہیں ہے جو ایک ماہیتر تھا تاہم اگر دائسراے خطوط حکومتِ تشکیل دینے میں کامیاب نہ ہوا تو بہتری کی یہ صورت حال زیادہ عرصہ جاری نہ رہ سکے گی چنانچہ اس کے بعد کابینہ کی دفاعی کمیٹی کے اجلاس میں وزیرِ اعظم ایللی نے خیال ظاہر کیا کہ چونکہ اب صورت حال بہتر ہو گئی ہے۔ اس لیے چیفس آف سٹاف کے اصرار پر یہ دیکھنا ہو گا کہ آیا۔ ایل۔ ایس۔ ٹی 3 نامی ٹینک بردار بحری جہاز اور دوسرے بحری جنگی جہاز جن کو ہندوستان کی جنگی صورت حال کے پیش نظر وہاں روک لیا گیا تھا، وہاں سے واپس وطن بلائے جاسکتے ہیں اور یہ کہ مزید پانچ ڈویژن برطانوی فوج کو بطور کمک بھیجے جانے کے جو انتظامات

کئے جا رہے تھے، آیا انہیں معطل کیا جاسکتا ہے۔ چنانچہ اس پر غور و خوش کے بعد دفاعی کمیٹی نے فیصلہ کیا کہ (۱) ایل۔ ایس۔ ٹی۔ 3 نامی دو ٹینک بردار بحری جنگی جہاز اور 'انتقام' نامی طیارہ بردار بحری جنگی جہاز واپس برطانیہ طلب کر لئے جائیں اور (ب) چیفس آف سٹاف کو اختیار ہے کہ ہندوستان کو پانچ برطانوی ڈویژن کی کمک بھیجنے کے انتظامات کو معطل کر دیں (۱)۔

ہندو بورڈ کو یہ اچھی طرح معلوم ہو چکا تھا کہ برطانیہ اس کی ناراضگی مول نہیں لے سکتا اس لیے وہ اپنی شرائط منوانے کی بہت بہتر پوزیشن میں تھا۔ چنانچہ کانگریس نے طویل المعیاد منصوبے کی منظوری اپنی شرائط پر دی تھی اور خود منصوبہ وضع کرنے والوں کی توجیہات کو رد کر دیا تھا۔ اس نے مشن منصوبے کو صرف وہیں تک قبول کیا تھا جہاں تک اس کے نصب العین کی تکمیل ہوتی تھی، ناقابل قبول حصے وہ "رکاوشیں" تھیں جن کو دور کرنا تھا۔ اس بارے میں اگر کوئی ابہام تھا تو وہ 6-7 جولائی کو بمبئی میں منعقد ہونے والی آل انڈیا کانگریس کمیٹی کے اجلاس کے موقع پر دور ہو گیا۔ یہ اجلاس کانگریس مجلس عاملہ کی 25 جون کی قرارداد کی توثیق کے لیے طلب کیا گیا تھا۔ کانگریس کمیٹی کے انتہا پسند عناصر کی جانب سے اس قرارداد کی مخالفت کی جا رہی تھی۔ 6 جولائی کے اجلاس میں قرارداد کو توثیق کے لیے پیش کرتے ہوئے آزاد نے اپنی تقریر میں کہا کہ ہم آج تک یہ مطالبہ کرتے چلے آئے تھے کہ ہندوستان کو اپنے مستقبل کا فیصلہ کرنے اور اپنا آئین وضع کرنے کے لیے خود ایک آئین ساز اسمبلی تشکیل دینے کا حق دیا جائے۔ اب برطانیہ ہمیں یہ حق دینے پر مجبور ہو گیا ہے۔ ہمیں برطانوی دولت مشترکہ کے اندر رہنے یا اس سے بالکل باہر نکل جانے کی آزادی بھی دی گئی ہے۔ مزید یہ کہ "وزارتی مشن منصوبہ" نے ہمیشہ کے لیے تقسیم ہند کے مسئلے سے وابستہ ہر قسم کے شکوک و شبہات رفع کر دیے ہیں۔ اس منصوبہ نے اس معاملہ میں رقی برابر بھی شبہ نہیں رہنے دیا کہ ہندوستان ایک غیر منقسم وحدت واحدہ کی حیثیت سے برقرار رہے گا جو ایک مضبوط مرکزی حکومت اور اس کے وفاقی یونٹوں پر مشتمل ہو گی۔ اب جب کہ ہمارے بڑے مطالبے وزارتی مشن نے تسلیم کر لیے تو اس امر سے آپ اتفاق کریں گے کہ مجلس عاملہ کے لیے اس منصوبے کو اس کے نقائص کی نشاندہی کرنے کے بعد قبول کرنا ناگزیر ہو گیا تھا۔ ان نقائص کے بارے میں آگے چل کر اس نے کہا کہ وزارتی مشن منصوبہ میں صرف گرد و پتہ سے متعلق ایک نیا پہلو نمایاں ہے جس سے کانگریس نے پوری طرح اتفاق نہیں کیا

ہے۔ چنانچہ مجلس عاملہ نے یہ واضح کر دیا ہے کہ گروپنگ کے بارے میں کوئی جبر نہیں ہوگا۔ صوبے یہ فیصلہ کرنے میں آزاد ہوں گے کہ وہ مخصوص گروپ میں شامل رہنا چاہتے ہیں یا نہیں۔ ہم پُر اعتماد ہیں کہ گروپنگ کی شق کے بارے میں ہماری توجیہ بالکل درست توجیہ ہے<sup>(2)</sup>۔“

آزاد کی پیش کردہ قرارداد کی تائید کرتے ہوئے اس موقع پر ٹیل نے اپنی تقریر میں کہا کہ ”آئین ساز اسمبلی کی سکیم میں سب سے خطرناک تجویز وہ ہے جو گروپنگ کے متعلق ہے۔ سرکاری دستاویز میں اس سے متعلقہ پیرا گراف کے بارے میں ہماری توجیہ یہ ہے کہ پہلے مرحلے ہی میں صوبوں کو یہ آزادی حاصل ہوگی کہ وہ جس مخصوص گروپ میں شامل کئے گئے ہیں ان میں رہنے یا نہ رہنے کے بارے میں فیصلہ کریں۔ کسی صوبے کو اس کی مرضی کے خلاف کسی گروپ میں شامل کرنے پر مجبور نہیں کیا جاسکتا۔۔۔۔۔۔ اس طرح ہم نے تقریباً انہی خطوط پر وضع کردہ آئین ساز اسمبلی حاصل کر لی ہے جس کا ہم کئی برس سے مطالبہ کرتے چلے آ رہے تھے۔ مزید یہ کہ مجوزہ سکیم کے تحت برطانیہ سے ہندوستانیوں کو انتقال اقتدار بالکل پر اس اور پرسکون طریقے سے عمل میں آ جائے گا۔ اس لیے ہماری یہ پختہ رائے ہے کہ ہمیں اس سکیم کا فائدہ اٹھانا چاہیے اور ملک کو کشمکش کی راہ پر نہیں ڈالنا چاہیے۔“ آگے چل کر اس نے مزید کہا کہ ”۔۔۔۔۔ اس سکیم میں مسلم لیگ پاکستان کے جرائم دیکھتی ہے۔ جب کہ ہم متحدہ ہندوستان دیکھتے ہیں۔ آئین ساز اسمبلی فیصلہ کرے گی کہ کون صحیح ہے<sup>(3)</sup>۔“

اس موقع پر کانگریس کے بائیں بازو کے رہنما سچے پرکاش نارائن نے تقریر کرتے ہوئے قرارداد کی سخت مخالفت کی اور جناح اور برطانوی حکومت کے ساتھ مفاہمت کی راہ ترک کر کے جدوجہد کی راہ اختیار کرنے کا مطالبہ کیا۔ لیکن ہندو بورڈ واپس اپنے اس یقین کے ساتھ کہ برطانوی حکومت اس کی ناراضگی مول نہیں لے گی، اور یہ کہ اس موقع پر جدوجہد کی راہ اختیار کرنے سے بایاں بازو اور کیونسٹ عنصر فائدہ اٹھا جائے گا (جیسا کہ بحریر کے جوانوں کی ہڑتال کے موقع پر مظاہرہ ہو چکا تھا اور یہ ٹیل ہی تھا جس نے بمبئی میں اس ہڑتال کو سبوتاژ کیا تھا) پر اس انتقال اقتدار کے اس منصوبے کو ہر ممکن طریقے سے کامیاب کرانا چاہتا تھا۔ چنانچہ اگلے روز 7 جولائی کو کانگریس کمیٹی کے اجلاس سے خطاب کرتے ہوئے گاندھی نے قرارداد کی پرزور

حمایت کرتے ہوئے کہا۔۔۔۔۔ سکیم میں بہت سے نقائص ہیں لیکن ہم گزشتہ مئی برس سے جدوجہد کر رہے ہیں اس لیے ہم آئین ساز اسمبلی کی سکیم سے کیوں خوفزدہ ہوں؟ اگر ہم نے دیکھا کہ یہ نقائص ناقابل علاج ہیں تو ہم بذاتہی آئین ساز اسمبلی کے خلاف جدوجہد کر سکتے ہیں۔۔۔۔۔“ اس نے بے پرکاش نارائن کے موقف کی تردید کرتے ہوئے تشدد کے بجائے عدم تشدد کی راہ اپنانے پر زور دیا اور کہا کہ اب ”انگریزوں نے واضح کر دیا ہے کہ وہ انخلا کے لیے تیار ہیں۔ ہمارا کام ہے کہ ہم دیکھیں کہ یہ انخلا پرسکون اور پرامن طریقے سے ہو۔“ اس نے مزید کہا کہ ”اگر آپ نے مجوزہ آئین ساز اسمبلی کو منظور نہ کیا یا یہ اسمبلی وجود ہی میں نہ آسکی اور اس صورت میں آپ نے مجھ سے یہ کہا کہ انفرادی یا عوامی سطح پر سول نافرمانی کی تحریک شروع کی جائے اور یہ کہ میں مرن برت رکھوں تو میرا جواب نفی میں ہوگا۔“ آخر میں اس نے کہا کہ ”مجھے معلوم ہے کہ آئین ساز اسمبلی کی سکیم میں بہت سے نقائص موجود ہیں لیکن یہ ہمارا کام ہے کہ ہم ان کو دور کر دیں یا پھر اسے دفن کر دیں۔۔۔۔۔ اس میں جتنے بھی نقائص ہیں انہیں دور کیا جاسکتا ہے۔ اس لیے میرا مشورہ ہے کہ نقائص کے باوجود اس سکیم کو منظور کر لیتا چاہیے۔ ایک ستیاگرھی کو کسی شے سے ڈرنے کی ضرورت نہیں ہے“ (4)۔ ”گویا گرو پنک کا نقص جسے دور کرنے کے لیے گاندھی کے ”قانونی ذہن“ نے بہت سے علاج تجویز کئے ہوئے تھے جن کا پہلے ذکر آچکا ہے، کی ناکامی کی صورت میں وہ اس آئین ساز اسمبلی ہی کیخلاف اٹھ کھڑے ہوئے اور ایسے دفن کر دینے کا ارادہ رکھتا تھا۔

اس کی تائید میں آزاد نے 7 جولائی کے اجلاس میں ایک بار پھر تفریر کرتے ہوئے کہا ”ہم کسی حالت میں اپنے بنیادی اصولوں کی قربانی نہیں دیں گے۔ اگر بد قسمتی سے کوئی ناقابل تسخیر مشکل ہمارے بنیادی اصولوں کی راہ میں حائل ہوگئی تو ہم آئین ساز اسمبلی کا خاتمہ کر ڈالنے میں تامل سے کام نہیں لیں گے۔“ اس نے قرارداد کے مخالفوں سے بے خوف ہو کر آگے بڑھنے کی درخواست کرتے ہوئے کہا ”مجوزہ آئین ساز اسمبلی میں کانگریس کو قطعی اکثریت حاصل ہوگی اس کے باوجود بھی ہم خوف میں مبتلا ہیں کہ ہم ملک کی تقدیر کا فیصلہ کس طرح کریں گے۔“ اس نے مزید زور دیتے ہوئے کہا کہ ”کانگریس کبھی کمزور مرکز کو برداشت نہیں کرے گی“ (5)۔

قرارداد کے مخالف کانگریس ارکان کو سب سے بڑا اعتراض مرکز کے پاس صرف تین

شعبوں اور صوبوں کے تین گروپوں میں بٹ جانے پر تھا۔ کہا گیا کہ خارجہ امور کو بیرونی تجارت سے کیسے الگ کیا جاسکتا ہے۔ بیرونی معاشی پالیسی اور زر مبادلہ بھی اس سے متعلق ہوں گے۔ اس طرح دفاع کو بہت ساری صنعتوں سے کیسے جدا کیا جاسکتا ہے۔ نیز مرکز کی مالیات کو گروپوں کی امداد کا محتاج نہیں بنایا جاسکتا، مرکز کو خود اپنی مالیات وضع کرنا ہوگی جس میں انکم ٹیکس سمیت ریونیو کی دوسری مدیں بھی شامل ہوں گی۔ کسٹمز اور محصولات بھی شامل ہوں گے۔ پنڈت جواہر لال نہرو نے جسے کانگریس کمیٹی نے ابوالکلام آزاد کی جگہ پارٹی کا نیا صدر منتخب کیا تھا۔ آخر میں بحث کو سمیٹتے ہوئے ان تمام اعتراضات کے ساتھ اتفاق کیا جو قرارداد کے مخالفوں نے اٹھائے تھے۔ لیکن پھر بھی قرارداد کی توثیق کی حمایت کی۔

یاد رہے کہ اپریل میں آزاد نے بطور صدر برقرار نہ رہنے کے فیصلہ کا اعلان کر کے نہرو کا نام نئے صدر کے طور پر تجویز کر دیا تھا۔ کیونکہ اُسے خبریں ملی تھیں کہ سردار فیل صدر بننے کی کوشش کر رہا تھا اور گاندھی کی حمایت بھی سردار فیل کو حاصل تھی۔ تاہم کانگریس کمیٹی کے اس اجلاس میں نہرو متفقہ طور پر صدر منتخب ہو گیا۔ اس نے اپنی اختتامی تقریر میں قرارداد کے معترضین کی تشفی کرنے کی کوشش کی اور کہا کہ ”۔۔۔۔۔ مجھے پختہ یقین ہے کہ مستقبل میں ایک نہ ایک وقت ایسا آئے گا جب ہم اپنی انقلابی آئین ساز اسمبلی قائم کریں گے لیکن اس کا یہ مطلب نہیں کہ ہم اس (جوزہ آئین ساز اسمبلی) کا فائدہ نہ اٹھائیں اور اپنے مفاد میں اس کو بروئے کار نہ لائیں۔ اگر ہم آئین ساز اسمبلی میں کامیاب نہ ہوئے تو ہم اسے اپنے موافق شکل دینے کے لیے جیسی حکمت عملی چاہیں گے اختیار کر لیں گے۔“ اس کے بعد اس نے مشن منصوبوں کے بارے میں واشگاف الفاظ میں کہا ”وزارتی مشن کے طویل المیعاد اور قریب المیعاد منصوبوں کی بہت باتیں کی گئی ہیں۔ جہاں تک میری رائے کا تعلق ہے، یہ معاملہ کسی بھی منصوبے کو قبول کرنے کا نہیں ہے، خواہ وہ طویل المیعاد ہو یا قریب المیعاد ہو، اصل معاملہ یہ ہے کہ ہم نے آئین ساز اسمبلی کے اندر جانا منظور کیا ہے۔ اور بس۔ اس کے سوا کچھ نہیں ہے۔ ہم اس اسمبلی میں اس وقت تک ہی رہیں گے جب تک دیکھیں گے کہ یہ ہندوستان کے مفاد میں ہے اور جب ہمیں یہ لگا کہ ہمارا نصب العین مجروح ہو رہا ہے تو ہم باہر نکل آئیں گے اور لڑائی کی دعوت دیں گے۔ ہم کسی ایک بات کے بھی پابند نہیں ہیں۔“ سوائے اس کے کہ فی الوقت ہم نے آئین ساز

اسمبلی کے اندر جانا منظور کر لیا ہے اور ایسا ہم نے اچھی اچھی تقریریں کرنے کے لیے نہیں بلکہ اپنے مقاصد کے حصول کے لیے کچھ استوار کرنے کی خاطر کیا ہے<sup>(6)</sup>۔ اس کے بعد آل انڈیا کانگریس کمیٹی کے ڈھائی سو مندوبین نے کانگریس مجلس عاملہ کی 25 جون کی قراردادوں کی توثیق پر ووٹنگ کی۔ 204 نے حق میں اور 51 نے مخالفت میں ووٹ دیا اور یوں کثرت رائے سے اس قرارداد کی توثیق ہو گئی جسے وزارت مشن منصوبہ کی منظوری سے تعبیر کیا جا رہا تھا۔

10 جولائی کو نمبر 10 کانگریس کے صدر کی حیثیت سے بمبئی میں ایک پریس کانفرنس سے خطاب کیا۔ اسے مورخین بڑی اہمیت دیتے ہیں۔ مجوزہ آئین ساز اسمبلی کے بارے میں اس نے کہا کہ "کانگریس نے کوئی پابندی قبول نہیں کی ہے۔" اس نے کانگریس کے صدر (آزاد) کے مشن کے ارکان اور دکنسٹرائٹ کے ساتھ ہونی خط و کتابت کا حوالہ دیا جو اس وقت تک شائع ہو چکی تھی اور کہا کہ "اس کو دیکھ کر آپ اندازہ لگا سکتے ہیں کہ کن کیفیات اور حالات میں ہم نے آئین ساز اسمبلی میں شریک ہونا منظور کیا ہے اور اس کے علاوہ ہم نے کچھ منظور نہیں کیا ہے۔ یہ درست ہے کہ آئین ساز اسمبلی میں پہنچنے کے لیے ہم نے ایک خاص طریقہ کار اختیار کرنا قبول کیا ہے اور یہ ہے آئین ساز اسمبلی کے لیے امیدواروں کا انتخاب۔ اس کے بعد ہم اسمبلی میں جا کر کیا کریں گے اس کا تعین کرنے میں ہم کاملاً و مطلقاً آزاد ہیں۔" اس نے کہا کہ جب کانگریس نے کہا کہ آئین ساز اسمبلی ایک خود مختار ادارہ ہوگی تو وزارت مشن نے اس پر کم و بیش "ہاں" کہہ دیا تھا۔ گروپ بندی کے متعلق اس نے کہا کہ "غالب امکان یہی ہے کہ خواہ اس معاملے کو کسی طرح بھی لیا جائے، گروپ بندی نہیں ہوگی۔ ظاہر ہے کہ گروپ الف گروپ بندی کے خلاف فیصلہ دے گا۔" اس نے شرط بدلتے ہوئے کہا کہ "صوبہ سرحد کا گروپنگ کے خلاف فیصلہ دینے کا امکان چار اور ایک کا ہے۔ اس طرح گروپ ب کا خاتمہ ہو جاتا ہے۔ غالب امکان ہے کہ آسام بھی بنگال کے ساتھ گروپ بندی کے خلاف فیصلہ کرے گا۔ اگرچہ ابھی میں یہ نہیں کہہ سکتا کہ ابتدائی فیصلہ کیا ہوگا کیونکہ توازن برابر کا پایا جاتا ہے۔ لیکن یہ میں پورے یقین اور وثوق کے ساتھ کہہ سکتا ہوں کہ حتی طور پر وہاں کوئی گروپ بندی نہیں ہوگی کیونکہ آسام اسے کسی حالت میں بھی برداشت نہیں کرے گا۔ چنانچہ اس طرح خواہ کسی بھی نکتہ نظر سے کیوں نہ لیا جائے، گروپ بندی کی یہ بیل منڈھے نہیں چڑھے گی۔" وزارت مشن منصوبہ میں مرکزی حکومت

کے لیے مجوزہ محکموں کا ذکر کرتے ہوئے اس نے کہا کہ ”ظاہر ہے کہ دفاع اور مواصلات کی مدد کار صنعتیں بھی مرکزی تحویل میں ہوں گی جب کہ ان میں اضافہ کا امکان بھی موجود ہے۔ دفاع ایک ایسا وسیع شعبہ ہے کہ اس کا دائرہ کار اور سرگرمیاں بھیلتی ہی چلی جاتی ہیں۔ وہ سب مرکزی حکومت کے ماتحت ہوں گی۔ اسی طرح خارجہ پالیسی کا بیرونی تجارت سے الگ کر کے تصور ہی نہیں کیا جاسکتا۔ اس میں ہر قسم کی چیز آ جاتی ہے جو اس میں دی تو نہیں مگر اس میں لائی جاسکتی ہے۔ مرکزی مالی ضروریات کی تکمیل کے لیے اس نے کہا کہ یہ ٹیکس عائد کر کے پوری کی جائیں گی۔ اگر کسی کی رائے یہ ہے کہ صوبوں یا ریاستوں کی جانب سے چندہ یا امداد لے کر مرکزی ضروریات پوری کی جائیں تو یہ ابلہ فریبی ہے۔ کوئی مرکزی حکومت امداد پر نہیں چلتی۔ اسے خود اپنے ٹیکس عائد کرنے پڑتے ہیں۔ اس نے کہا کہ ”ابھی فہرست تو نہیں بتائی جاسکتی لیکن کسٹمز، محصولات، انکم ٹیکس، بیرونی منڈیوں کے قرضے، کرنسی اور کریڈٹ سب ہی اس زمرے میں آتے ہیں۔ اگر یہ سب کچھ مرکز نے نہیں کرنا تو کس نے کرنا ہے؟“ اس نے مزید کہا کہ ”مرکز کا دائرہ کار خواہ کتنا ہی محدود کیوں نہ کیا جائے، اس کا پھیلاؤ ناگزیر ہے۔ کیونکہ اس کے بغیر مرکز اپنا وجود ہی برقرار نہیں رکھ سکتا۔ اگرچہ بعض لوگ مرکزی اس وسعت کی مخالفت کریں گے لیکن آئین ساز اسمبلی کو اس معاملے کا فیصلہ کرنا ہوگا“ (7)۔

اس پریس کانفرنس میں نہرو نے کوئی نئی بات نہیں کہی تھی بلکہ نہرو کے سوانح نگار مانیکل بریٹر کے مطابق ”نہرو کے اس بیان سے ابہام اور منافقت کی فضا صاف ہو گئی اور اس کے ساتھ ہی تصنیف یا اتقاق رائے کا وہ پردہ بھی چاک ہو گیا جسے وزارتی مشن نے برقرار رکھنے کی کوشش کی تھی“ (8)۔ ”نہرو کا ایک دوسرا سوانح نگار مانیکل ایڈورڈز لکھتا ہے کہ ”نہرو نے دراصل اپنے اس بیان کے ذریعے اس یقین کا اعادہ کیا تھا کہ برطانیہ جلد ہی رخصت ہو جائے گا اور پھر کانگریس مسلم لیگ کو نظر انداز کر سکے گی“ (9)۔ اور حقیقت بھی یہی تھی کہ گاندھی اور دوسرے کانگریسی رہنما اب تک اعلان یا پوشیدہ جو کچھ کہتے آئے تھے نہرو نے اسی کا اعادہ کیا تھا اور پہلے بھی کوئی خاص ابہام نہیں تھا۔ تاہم اگر کسی خوش فہمی یا غلط فہمی کی کوئی گنجائش باقی تھی تو نہرو نے واضح الفاظ میں کانگریس کے موقف کا برملا اظہار کر کے اسے ختم کر دیا تھا۔

ایک غلط فہمی کا ازالہ۔ کیا گرو پٹنگ سکیم کی تباہی کا ذمہ دار صرف نہرو تھا؟





مسلم لیگ نے وزارتِ مشن منصوبے کو منظور کر لیا تھا کیونکہ برطانوی حکومت اس سے آگے نہیں جاسکتی تھی، یہ اس کی آخری حد تھی۔ جناح نے مسلم لیگ کونسل کے اجلاس میں واضح طور پر کہہ دیا تھا کہ وہ محض اس لیے اس منصوبے کے حق میں تھا کہ اس سے بہتر کسی چیز کا حصول ممکن نہیں تھا<sup>(11)</sup>۔ ”ہوڈسن مولانا کی اس رائے پر تبصرہ کرتے ہوئے لکھتا ہے کہ ”ابوالکلام آزاد ہمیشہ کی طرح اس موقع پر بھی مخلص اور نیک نیت تھا۔ اسے پتہ نہیں تھا کہ کانگریس نے وزارتِ مشن کے منصوبے کی منظوری غلوں و دل سے نہیں کی تھی“<sup>(12)</sup>۔ ”لیکن اس سے آزاد کی صفائی پیش نہیں کی جاسکتی۔

25 جون کی کانگریس مجلس عاملہ کی قرارداد جس کے مطابق کہا گیا کہ وزارتِ مشن منصوبہ کو منظوری دے دی گئی تھی، اس سے پہلے کا احوال تو چھوڑیے، کیا اس کے بعد آزاد نے گروپ بندی کی سکیم اور محدود مرکز کو تسلیم کر لیا تھا؟ اس نے اگلے ہی روز یعنی 26 جون کو نہرو، ٹیل اور راجندر پرشاد کے ہمراہ مشن کے ارکان اور وائسرائے کے ساتھ ملاقات میں کہا تھا ”صریح طور پر کانگریس گروپ بندی کی تجویز کے خلاف ہے۔ ہماری رائے میں اس سے ہندوستان کمزور ہوگا اور ہم آئین ساز اسمبلی کو اس کے خلاف فیصلہ دینے پر آمادہ کرنے کے لیے دلائل و براہین سے بھی کام لیں گے اور ہمارے بس میں جو ذرائع ممکن ہیں وہ بھی استعمال کریں گے۔“ اور اس کی موجودگی میں اسی ملاقات میں نہرو نے کہا تھا کہ ”وزارتِ مشن منصوبہ کی دستاویز میں بہت سی چیزیں کانگریس کو پسند نہیں ہیں۔“ اور پھر خود آزاد نے آل انڈیا کانگریس کمیٹی کے اجلاس میں 6 جولائی کو تقریر کرتے ہوئے کہا کہ ہم نے اس میں نقائص کی نشاندہی کرنے کے بعد اسے قبول کیا ہے اور یہ کہ گروپنگ کے بارے میں کانگریس نے پوری طرح اتفاق نہیں کیا ہے۔۔۔۔۔ گروپنگ کے بارے میں کوئی جبر نہیں ہوگا۔“ اور پھر اس کی موجودگی میں ٹیل اور گاندھی نے اپنی تقریروں میں گروپنگ کی سخت مخالفت کی اور آئین ساز اسمبلی کو ذہن کرنے تک کی باتیں ہوئیں۔ اور 6 جولائی کو دوبارہ تقریر کرتے ہوئے خود اس نے آئین ساز اسمبلی کا خاتمہ کروینے کی دھمکی دی اور کہا کہ ”کانگریس کبھی کمزور مرکز کو برداشت نہیں کرے گی۔“ اور پھر اس کی موجودگی میں نہرو نے اپنی اختتامی تقریر میں جو کچھ کہا اس کا اعادہ کرنے کی ضرورت نہیں ہے۔ ان حالات میں یہ کیسے کہا جاسکتا ہے کہ اکیلے نہرو کی پریس کانفرنس نے ”تاریخ کا رخ تبدیل

کر کے رکھ دیا۔ ”درحقیقت نہرو نے گاندھی اور کانگریس کی ساری قیادت (بشمول آزاد) کے خیالات کی ترجمانی کی تھی۔ یہ کہنا تاریخ کے سنجیدہ طالب علم کی عقل کی توہین کے مترادف ہے کہ کسی ایک فرد واحد کے محض چند فقروں نے تاریخ کا رخ بدل کر رکھ دیا۔ وزارتِ مشن کی آمد کے بعد جب سے گروپ بندی کی تجویز زیرِ غور آئی تھی، 10 جولائی کی نہرو کی پریس کانفرنس تک کوئی ایک لمحہ ایسا نہیں آیا تھا کہ جب گاندھی اور کانگریس کی طرف سے اس کے حق میں کلمہ خیر کہا گیا، بلکہ اس کی شدید مخالفت اور مذمت کی جاتی رہی، اس کے بارے میں نئی نئی توجیہات پیش کر کے اس سکیم کو سبوتاژ کرنے کے منصوبے باندھے گئے۔ وزارتِ مشن نے آنے کے بعد تمام سیاسی جماعتوں کے ساتھ تبادلہ خیالات کیا اور پھر جناح کو ایک کٹنا پٹنا خود مختار پاکستان یا ایک مرکز کے تحت گروپ بندی کی سکیم میں سے ایک کا انتخاب کرنے کو کہا تو انہوں نے موخر الذکر پر رضامندی ظاہر کی اور اس سکیم پر غور کے لیے شملہ مذاکرات منعقد کئے گئے۔ اس سکیم میں ایک ہندو اکثریتی صوبوں کا گروپ، ایک مسلم اکثریتی صوبوں کا گروپ اور ایک دیسی ریاستوں کا گروپ تجویز کیا گیا تھا۔ گاندھی نے کہا کہ ”گر وہ چنگ پاکستان سے بھی بدتر ہے۔“ چنانچہ شملہ مذاکرات ناکام ہوئے۔

16 مئی کو مشن نے طویل المعیاد منصوبہ پیش کیا جس میں آئین ساز اسمبلی کو تین گروپوں میں تقسیم کیا گیا تھا۔ اور اسی سکیم کو بقول آزاد کانگریس نے ”منظوری“ دے دی تھی حالانکہ اس کی مسلسل مخالفت کی گئی۔ اس کے پیش ہونے کے اگلے روز 17 مئی کو گاندھی نے کہا کہ ”آئین ساز اسمبلی اس منصوبے میں ترمیم کرنے یا اسے رد کرنے یا اس کی اصلاح کرنے کی مجاز ہوگی۔“ نیز یہ کہ صوبوں کو آزادی ہے کہ وہ چاہیں تو گر وہ چنگ کو سرے سے ہی رد کر دیں۔ مشن کے ساتھ ملاقات میں اس نے کہا کہ ”اس منصوبے کی حمایت کا سارا انحصار اسی نکتے پر ہے کہ آیا آئین ساز اسمبلی کے افتتاحی اجلاس میں اس کے تین حصوں میں تقسیم ہونے یا نہ ہونے پر کانگریس کے ارکان سوال اٹھا سکیں گے یا نہیں؟“ اور جب کہ پرس نے یقین دہانی کرا دی کہ سارے منصوبے کی بنیاد رضا کارانہ ہے تو گاندھی نے کہا کہ ”باقی کام توجیہات کے ذریعے سیدھا کیا جاسکتا ہے۔“ 19 مئی کو گاندھی نے چیٹھک لارنس کے نام مراسلے میں لکھا کہ ”کیا مشن کی دستاویز کو قبول کرنے والوں کو گر وہ چنگ کی کھلے عام مخالفت کا اختیار ہوگا۔ اور اگر ہوگا تو پھر منصوبہ

مرحد اور آسام کے ارکان کو آزادی ہوگی کہ وہ ان گروپوں سے باہر نکل جائیں جن میں انہیں شامل کیا گیا ہے۔“ اور ہو بھی بات نہرو نے اپنی 10 جولائی کی پریس کانفرنس میں کہی۔ 20 مئی کو خود آزاد نے پیچنگ لارنس کو لکھا کہ ”آئین ساز اسمبلی آئین سازی کے معاملے میں خود مختار ہوگی۔۔۔۔ اور جو چاہے گی فیصلہ دے گی۔“ تو اب نہرو نے کون سی نئی بات کہی تھی۔

20 مئی کو گاندھی نے مشن منصوبہ کو محض ”ایک اپیل اور مشورہ“ قرار دیا جس میں ”کوئی جبر نہیں تھا۔“ اور وہ اس منصوبے کی ایک ایک شق کو بار بار پڑھنے کے بعد اسی نتیجے پر پہنچا تھا کہ ”قانونی طور پر اس میں کچھ بھی لازم نہیں ہے۔“ اور اس نے سکھوں اور صوبہ مرحد کو گروپ ب سے اور آسام کو گروپ ج سے علیحدہ کرنے کی وکالت کی تھی اور اسمبلی کے اجلاس کے آغاز ہی میں ان کی علیحدگی کو تسلیم کرتے ہوئے کہا تھا کہ ”جو لوگ گروپوں اور ان میں اپنی بلا اصول شمولیت سے پریشان ہیں ان سے میری درخواست ہے کہ اگر میری توجیہ درست ہے تو پھر انہیں گھبرانے کی کوئی ضرورت نہیں ہے۔“ اسی روز آزاد نے بھی اسی مضمون کا خط مشن کے نام بھیجا تھا اور 24 مئی کو کانگریس مجلس عاملہ نے جو قرارداد منظور کی اس میں واضح الفاظ میں کہا گیا تھا کہ ”سب سے پہلے متعلقہ صوبے یہ فیصلہ کریں گے کہ آیا وہ خود کو اس گروپ میں شامل رکھیں گے یا نہیں کہ جس میں انہیں شامل کیا گیا ہے۔ چنانچہ آئین ساز اسمبلی کو ایک خود مختار ادارہ سمجھنا چاہیے جس کو آئین تشکیل دینے اور اس کو لاگو کرنے کے حتی اختیارات حاصل ہوں گے۔“ اور اپنی اسی تشریح کی بنیاد پر کانگریس نے 25 جون کو مشن منصوبہ منظور کرنے کی قرارداد منظور کی تھی۔ اور جب 25 مئی کو مشن اور وائسرائے نے اس توجیہ کی تردید میں بیان جاری کیا تو گاندھی نے کہا کہ ”قانون بجا طور پر کسی قانون سازی کی اس منشا کو قبول نہیں کرتا جو مسودہ قانون سے باہر ہو۔“ اور یہ کہ اب فیصلہ عدالت میں ہوگا۔ 10 جون کو آزاد اور نہرو نے ویول اور ارکان مشن کے ساتھ ملاقات میں یہ موقف اختیار کیا کہ ”کانگریس ایک مضبوط مرکز کے لیے کام کرے گی اور گروپ سسٹم کا خاتمہ کرے گی۔“ 14 جون کو آزاد کی جانب سے وائسرائے کے نام خط میں گروپ بندی پر سخت تنقید کی گئی اور یہ تاثر دیا گیا کہ طویل المعیاد منصوبہ بھی ناقابل قبول ہے۔ اس پروپول نے جواب دیا کہ ”گروپنگ کو لازمی قرار نہیں دیا گیا ہے۔“

23 جون کو کانگریس مجلس عاملہ کے اجلاس میں گاندھی نے آئین ساز اسمبلی کو یہ کہہ کر قبول کرنے کی حمایت کی کہ ”اگر حالات بد سے بدتر ہو گئے تو یہ ایک باقی ادارہ بن جائے گی۔“ اس کے بعد آئین ساز اسمبلی کے انتخابات میں حصہ لینے والے امیدواروں کے لیے نامزدگی فارم پر پیرا گراف 19 کی پابندی کا حلف نامہ طلب کئے جانے پر طوفان کھڑا کر دیا گیا اور گاندھی نے کہا کہ ”اب تو آئین ساز اسمبلی والا منصوبہ بھی غرق ہو گیا ہے۔ ہم اسے چھو بھی نہیں سکتے۔“ اور اس دوران بنگال و آسام کے یورپی ارکان اسمبلی کے آئین ساز اسمبلی کے انتخاب میں حصہ لینے کے خلاف مہم بھی اس گروپ کو سہوتا ڈ کرنے کے لیے چلائی گئی۔ ان سب باتوں کے بعد جب 25 جون کو مجلس عاملہ نے قرارداد منظور کی تو اس میں اپنی 24 مئی کی قرارداد میں گروپ بندی کے غیر لازمی ہونے اور آئین ساز اسمبلی کے خود مختار ادارہ ہونے کی توجیہ کو شامل کیا گیا اور اس دوران کانگریس کے صدر آزاد کی ویول اور ارکان مشن کے ساتھ ہونے والی ملاقاتوں اور غلط و کتابت میں اختیار کردہ گروپ بندی کے خلاف موقف کو بھی شامل کیا گیا تھا۔ مزید اعادہ کرتے ہوئے اس قرارداد میں پھر سے کہا گیا تھا کہ ”مرکزی اختیارات کا محدود کیا جانا اور صوبوں کی گروپ بندی کا نظام پورے ڈھانچے کو کمزور کر کے رکھ دے گا اور یہ بعض صوبوں مثلاً سرحد، آسام اور سکھوں کے ساتھ نا انصافی پر مبنی ہو گا۔ مجلس عاملہ اس چیز کو منظور کرتی ہے۔“ اور پھر مجلس عاملہ کی اس قرارداد کی توثیق آل انڈیا کانگریس کمیٹی نے 7 جولائی کو بمبئی میں کی جہاں تقریروں میں آزاد، ٹیل، گاندھی اور نہرو نے گروپنگ کے خلاف اور مضبوط مرکز کے حق میں دلائل دئے کہ اس قرارداد کی توثیق کرائی تھی۔

اس سارے پس منظر میں یہ بڑے حوصلے کی بات تھی کہ دس سال بعد اپنی خود نوشت میں آزاد نے کمال ڈھٹائی کے ساتھ لکھ دیا کہ ”ہم نے فی الحقیقت مان لیا تھا کہ مرکزی حکومت وفاقی ہوگی جس کے پاس صرف تین امور ہوں گے۔۔۔ ہم نے یہ بھی مان لیا تھا کہ برصغیر کو تین گروپوں ۱، ۲، ۳ میں ترتیب دیا جائے گا۔“ اور یہ کہ جو ہر لال کا 10 جولائی کی پریس کانفرنس میں ”بیان غلط تھا۔“ اور یہ وہ ”افسوسناک واقعہ تھا“ جس نے تاریخ کا رخ بدل کر رکھ دیا تھا۔ کیا ان حقائق کی روشنی میں ابوالکلام آزاد کو لاعلمی یا بے خبری یا سادہ لوحی کے لیے سزا وار ٹھہرایا جاسکتا ہے۔ ممکن ہے وہ دل سے گروپنگ کی کامیابی کا خواہاں ہو کہ وہ ویول کے ساتھ

اپنی ذاتی خط و کتابت میں جو وہ کانگریس کی جانب سے ”سرکاری“ خط و کتابت سے علیحدہ طور پر کیا کرتا تھا بول کو اپنے تعاون کا پورا یقین دلایا کرتا تھا اور عبوری حکومت کے معاملے میں بھی اس نے اپنی ذاتی حیثیت میں نیشنلسٹ مسلمان کے شامل کئے جانے کے معاملے پر زور نہ دینے کی یقین دہانی کرائی تھی اس لئے کہ وہ نہیں چاہتا تھا کہ وزارتِ مشن محض اس بات پر ناکامی سے دوچار ہو جائے، وہ طویل المعیاد منصوبے کو کامیابی سے ہمکنار کرنے کا خواہاں تھا۔ لیکن ہندو بورڈ و ا قیادت کے سامنے اس کی پیش نہ چلتی تھی۔ اسے محض ایک کٹھ پتلی کی حیثیت حاصل تھی۔ جناح نے اس کے بارے میں ”شوبوائے“ کے بہت سخت الفاظ استعمال کئے تھے۔ وہ ذاتی لحاظ سے اپنی شرافت اور نیک نیتی کی وجہ سے ان الفاظ کا مستحق نہیں تھا، لیکن بد قسمتی سے کانگریس میں اس کی حیثیت واقعی ”شوبوائے“ کی تھی۔ گاندھی اور دوسرے سرکردہ ہندو کانگریسی لیڈر اس سے بالابالا خود ہی فیصلے کرتے تھے۔ اور پھر ان فیصلوں پر ابوالکلام آزاد کی زیر صدارت مجلسِ عاملہ سے مہر تصدیق جیت کر لیتے تھے۔

انڈین سول سروس کے ایک سینئر رکن سی۔ ایس۔ وینکاچکر کے مطابق ”نیل کے پاس ابوالکلام آزاد جیسے قوم پرست مسلمانوں کے لیے حقارت کے سوا اور کچھ نہیں ہوتا تھا وہ انہیں بڑے پس و پیش کے بعد پیسے دیتا تھا اور ان کی مشکوک وفاداری پر طنزیں کیا کرتا تھا“ (13)۔ چنانچہ دس سال بعد جب اس نے مڑ کر ان واقعات کو دیکھا تو اسے نہرو کی 10 جولائی کی پریس کانفرنس ایک ”افسوسناک واقعہ“ نظر آیا جس نے ”تاریخ کا رخ بدل دیا تھا۔“ لیکن اصل افسوسناک واقعہ تو یہ تھا کہ ہندو بورڈ و ا شروع ہی سے مسلمانوں کو کوئی رعایت دینے کے لیے تیار نہیں ہوا تھا۔ ایک جرات مند لبرل ہندو مورخ آر۔سی۔ مومجندار نے چار جلدوں پر مشتمل اپنی تصنیف ”تاریخ تحریک آزادی“ میں ہندو بورڈ و ا کی اس تنگ نظری اور عاقبت نا اہمیشی کا جگہ جگہ پردہ چاک کیا ہے اور یہ موقف اختیار کیا ہے کہ اگر ہندو مسلم تنہا کی حقیقت کو تسلیم کر کے مسلمانوں کو ان کے جائز سیاسی، معاشی، معاشرتی، ثقافتی اور مذہبی حقوق دے دیئے جاتے تو برصغیر کو متحد رکھا جاسکتا تھا۔ جب اس نے یہ تاریخ لکھی تو حکومتِ برطانیہ نے انتقالِ اقتدار کی دستاویزات ابھی شائع نہیں کی تھیں، اس لیے آزاد کے حذر کرہ بیان نے اسے بھی غلط فہمی میں مبتلا کیا تاہم اس نے پھر بھی نہرو کی 7 جولائی کی تقریر اور 10 جولائی کی پریس کانفرنس کو پچھلے

تاریخی تسلسل کے ساتھ ملا کر پیش کیا اور لکھا ”بدقسمتی سے اس نازک لمحے پر جب کہ ہندوستان کے مستقبل کے بارے میں ایک پرامن تصفیہ ہوتا ہوا نظر آ رہا تھا، پنڈت جواہر لال نہرو کے بعض ناماقت اندیشانہ کلمات نے سارا معاملہ بگاڑ کر رکھ دیا۔ اس نے 1937ء میں جناح کی طرف سے کانگریس۔ لیگ مخلوط وزارت کی تشکیل کی پیش کش کو ٹھکرا کر ہندو مسلم سمجھوتے کے آخری امکان کو برباد کیا تھا۔ اب 1946ء میں اس کے بیانات نے ایک متحدہ اور آزاد ہندوستان کے آخری امکان کو جو پہلے ہی بعید تھا بالکل غارت کر کے رکھ دیا“<sup>(14)</sup>۔ لیکن وہ صرف نہرو کو تاریخ کا رخ موڑنے کا ذمہ دار قرار نہیں دیتا۔ ایک مقام پر وہ لکھتا ہے کہ ”معلوم ہوتا ہے کہ نہ صرف نہرو بلکہ دوسرے کانگریسی رہنما بھی نمایاں طور پر یہ سمجھتے تھے کہ مسلم لیگ کو ملک میں کوئی اثر و رسوخ حاصل نہیں ہے۔ لیگ کے تحت مفاہمت کے بجائے وہ اس بات کو زیادہ سو مند اور منفعت بخش سمجھتے تھے کہ اس کے معمولی اثر و رسوخ کو بھی تباہ کر دیا جائے“<sup>(15)</sup>۔

چنانچہ جواہر لال نہرو نے پریس کانفرنس میں یہ بیان محض جذبات سے مغلوب ہو کر نہیں دیا تھا۔ بلکہ اس نے اس موقف کی ترجمانی کی تھی جو گزشتہ تین ماہ کے دوران گاندھی اور دوسرے کانگریسی رہنماؤں نے گروپ بندی کے متعلق اختیار کیا تھا۔ اصل بات یہ تھی کہ کانگریس کو وزارتی مشن منصوبے میں مجوزہ گروپ بندی کی سکیم میں دس سال کے بعد پاکستان کے قیام کا امکان نظر آتا تھا۔ اسے خطرہ تھا کہ دس سال بعد مسلم اکثریت والے دونوں گروپ اپنی ایک یا دو آزاد خود مختار ریاستیں قائم کر لیں گے۔ مسلم لیگ کونسل اپنی کاجون کی قرارداد میں اپنے اس عزم کا اظہار کر چکی تھی۔ کانگریس کا یہ خطرہ اس کی سیاسی کوتاہ اندیشی، جھگ دی اور کم ظرفی پر مبنی تھا۔ ماضی میں کانگریس کا موقف یہ رہا تھا کہ ہندو مسلم اختلافات محض انگریزوں کے ایجاد کردہ ہیں اور مطالبہ پاکستان انگریزوں کی ”پھوٹ ڈالو اور حکومت کرو“ کی پالیسی کی پیداوار ہے۔ جب انگریز یہاں سے چلے جائیں گے تو ہندوؤں اور مسلمانوں کے درمیان مفاہمت میں کوئی رکاوٹ حائل نہیں ہوگی۔ لیکن اب اس کی جانب سے گروپ بندی کے منصوبے کو منظور نہ کرنے سے صاف ظاہر ہو گیا تھا کہ اسے انگریزوں کی دستبرداری کے بعد دس سال میں ہندو مسلم مفاہمت کی کوئی امید نہیں تھی بلکہ اسے خدشہ تھا کہ انگریزوں نے منصوبے میں ہندوستان کی

وحدت کا جو آئینی ڈھانچہ پیش کیا ہے وہ برقرار نہیں رہ سکے گا اور دس سال کے بعد پاکستان کی ایک یا دو آزاد و مختار ریاستیں قائم ہو جائیں گی۔ اگر گاندھی اور کانگریس کے دوسرے سرکردہ ہندو لیڈروں کی سیاست منافقانہ نہ ہوتی تو انہیں اپنی سیاسی دوراندیشی، وسیع القلبی اور عالی ظرفی پر بھروسہ ہونا چاہیئے تھا۔ انہیں یقین ہونا چاہیئے تھا کہ وہ اپنی حقیقت پسندانہ، دیانت دارانہ اور فراخ دلانہ پالیسی کی وجہ سے سیاسی، معاشرتی، ثقافتی اور معاشی طور پر پسماندہ مسلم اقلیت کے دل جیت لیں گے۔ ”نفرت“ کی سیاست ختم ہو جائے گی اور اس طرح ہندوستان کی وحدت مضبوط سے مضبوط تر ہوتی چل جائے گی۔

ہندوستان اور برطانیہ کے بہت سے مبصرین کی رائے یہ تھی کہ جناح نے مطالبہ پاکستان محض سیاسی سودا بازی کے لیے پیش کر رکھا تھا۔ وہ ہندوستان کے اتحاد کو پارہ پارہ نہیں کرنا چاہتے تھے وہ چاہتے صرف یہ تھے کہ آزاد ہندوستان میں ہندو اکثریت کی حکمرانی کے تحت مسلم اقلیت کے سیاسی معاشرتی، ثقافتی اور معاشی مفادات کے تحفظ کی پختہ ضمانت دی جائے چونکہ وزارتی مشن کے منصوبے میں ان کی مطلوبہ ضمانت موجود تھی اس لیے انہوں نے یہ منصوبہ خلوص نیت سے منظور کیا تھا۔ اگر برائے بحث یہ مان بھی لیا جائے کہ جناح کے دل و دماغ میں ہندوؤں کے خلاف نفرت کے امنٹ نتوش مرتب ہو چکے تھے تو یہ بھی حقیقت اپنی جگہ پر موجود تھی کہ وہ بہت ضعیف العمر آدمی تھے۔ ان کی صحت بہت کمزور تھی۔ ان کا جسم محض ہڈیوں کا ڈھانچہ معلوم ہوتا تھا۔ اس لیے وہ مزید دس سال تک زندہ نہیں رہ سکتے تھے۔ غالباً ابوالکلام آزاد انہی وجوہ کی بنا پر دس سال بعد اپنی خود نوشت لکھتے ہوئے نہرو کی 10 جولائی کی پریس کانفرنس کو ایک ”فسوسناک واقعہ“ قرار دیتا ہے جس نے ”تاریخ کا رخ بدل دیا تھا“۔ غالباً اسے پہلی مرتبہ یہ تکلیف وہ احساس ہوا تھا کہ مسلم اقلیت کے بارے میں گاندھی، نہرو اور دوسرے ہندو کانگری لیڈروں کی سیاست فی الحقیقت دوغلی اور منافقانہ تھی اور خود اس کی اپنی سیاست بھی حقیقت پسندانہ نہیں رہی تھی۔ اصل بات یہ تھی کہ خود اسے اس حقیقت کا شعور نہیں تھا کہ برصغیر میں ہندوؤں اور مسلمانوں کے درمیان تضاد کی بڑی ٹھوس تاریخی وجوہ تھیں اور یہ تضاد منافقانہ سیاسی تدابیر اور جناح کو گالیاں دینے سے حل نہیں ہو سکتا تھا۔ اس فرقہ وارانہ تضاد کے پرامن حل کے لیے ضروری تھا کہ مقابلتا ترقی یافتہ ہندو اکثریت پسماندہ مسلم اقلیت کے بارے



میں ایسی مخلصانہ پالیسی اختیار کر لیتی کہ ان دونوں کے درمیان ہر قسم کا عدم توازن جلد از جلد دور ہو جاتا۔ لیکن یہ تب ہی ممکن تھا کہ پہلے اس عدم توازن کا اعتراف کیا جاتا اور ہندو۔مسلم تضاد کی حقیقت کو تسلیم کیا جاتا۔ کانگری رہنما اس کے لیے تیار ہی نہیں تھے۔

نہرو جسے کانگری رہنماؤں میں سب سے روشن خیال سمجھا جاتا تھا اور بقول پنیل ”کانگریس میں صرف ایک ہی قوم پرست مسلمان تھا اور اس کا نام جواہر لال نہرو تھا“<sup>(16)</sup>۔ خود ان خیالات کا حامل تھا کہ ”یاد رکھنا چاہیے کہ ہندوستان کی اقلیتیں یورپ کی طرح نسلی یا قومی نوعیت کی نہیں ہیں۔ یہ مذہبی اقلیتیں ہیں۔ اور ظاہر ہے کہ مذہبی قیود مستقل نہیں ہوتیں اور تبدیلی مذہب سے نہ تو نسلی پس منظر اور نہ ہی ثقافتی اور لسانی ورثہ تبدیل ہوتا ہے۔“ اس پر تبصرہ کرتے ہوئے آر۔سی۔موجہ دار لکھتا ہے کہ نہرو کا ”یہ بیان قریباً مضحکہ خیز ہے۔ جیسا کہ ہندوستان میں مسلم فرقے کی نشوونما کی تاریخ سے ظاہر ہے۔۔۔ نہرو کو مسلم لیگ کی قوتوں اور انہیں صلاحیتوں کا قطعی اندازہ نہیں تھا۔ وہ اسے اونچے طبقے کی ایک چھوٹی سی تنظیم قرار دیا کرتا تھا جس پر جاگیرداروں کا غلبہ تھا اور اس کی رائے تھی کہ اس کا مسلم عوام الناس میں کوئی اثر و رسوخ نہیں ہے اور وہ اسے جانتے تک نہیں ہیں یہاں نہرو نے اسی غلطی کا ارتکاب کیا تھا جو انگریزوں نے کانگریس کی اہمیت کم کرتے ہوئے یہ کہہ کر کی تھی کہ یہ انگریزی تعلیم یافتہ طبقوں کی تنظیم ہے اور معدودے چند افراد پر مشتمل ہے، جب گاندھی اور نہرو سمیت تمام کانگری رہنما یہ ڈینگ مارتے تھے کہ کانگریس ہی واحد قابل ذکر تنظیم ہے تو اس پر یہی کہا جاسکتا تھا کہ عموماً خواہش نظریہ کی ماں ہوتی ہے۔ یہ ایک حقیقت تھی کہ 1945-46ء میں جب نہرو نے ان خیالات کا اظہار کیا تو مسلمان ایک عرصے سے خود کو نہ صرف ایک علیحدہ فرقہ بلکہ ایک علیحدہ قوم قرار دے چکے ہوئے تھے۔ نہرو نے اس تصور ہی کو نظر انداز کر دیا تھا۔ نہرو اپنی ہی وضع کردہ ایک تصوراتی دنیا میں رہتا تھا جس کا اصل حقائق کے ساتھ کوئی تعلق نہیں تھا“<sup>(17)</sup>۔ ”چنانچہ ان تصورات کے ساتھ کانگری رہنما کس طرح مسلمانوں کو اپنے صوبوں کے الگ گروپ وضع کرنے کا اختیار دے سکتے تھے۔ کانگریس کے سرکردہ ہندو لیڈروں کے عزائم فسطائی تھے۔ وہ بورڈ وا جمہوریت کی آڑ میں دراصل ہندوؤں کے ابھرتے ہوئے بورڈ وا طبقے کی آمریت قائم کرنا چاہتے تھے۔ جناح نے اپریل میں وزارت مشن سے ملاقات کے دوران ٹھیک ہی کہا تھا کہ اگر برصغیر میں واحد

جمہوری نظام حکومت مسلط کیا گیا تو اس کا مطلب ہندو اکثریت کی آزادی اور مسلم اقلیت کی نلامی کے سوا کچھ نہیں ہوگا۔

### برطانوی حکومت کی صریح بددیانتی پر جناح کا رد عمل

یہ ایک عام تاثر پایا جاتا ہے کہ جناح نے محض نہرو کے 7 اور 10 جولائی کے بیانات پر برا فروخت ہو کر مشن منصوبہ رد کرنے کا فیصلہ کر لیا اور "ڈائریکٹ ایکشن" کی اہتہا پسندانہ راہ اختیار کی جس کے نتیجے میں "تاریخ کا رخ تبدیل ہو گیا۔" اول تو جیسا کہ اوپر تفصیلاً واضح کر دیا گیا ہے کہ نہرو نے اپنی کسی ذاتی رائے کا اظہار نہیں کیا تھا، اس نے بطور کانگریس محض اس موقف کا ادا شکاف اور برملا اظہار کیا تھا جو گاندھی، ٹیل، آزاد، خود نہرو اور دوسرے کانگریسی رہنما مشن کے قیام کے دوران تواتر کے ساتھ اپنی تقریروں، تحریروں، خطوں اور ارکان مشن کے ساتھ ملاقاتوں میں پیش کرتے رہے تھے۔ اس لیے نہرو کے مذکورہ بیانات میں جناح کے لیے کوئی حیرت انگیز انکشاف نہیں ہوا تھا۔ کانگریس مجلس عاملہ نے 24 مئی کی قرارداد ہی میں آئین ساز اسمبلی کو خود مختار ادارہ قرار دے دیا تھا اور گرو پنڈت کے بارے میں بھی یہ تعبیر کر دی تھی کہ صوبوں کو گروپوں کے وجود میں آنے سے پہلے ہی ان سے علیحدگی کا اختیار ہوگا۔ اور یوں اس تعبیر سے طویل المعیاد منصوبے کی صورت منسوخ کر دی تھی۔ پھر 25 جون کی قرارداد میں اس منصوبے کی یہی منسوخ شدہ صورت منظور کی گئی اور کہا گیا کہ یہ اس تعبیر کے مطابق ہے جو 25 مئی کی گزشتہ قرارداد اور اس دوران ہونے والی خط و کتابت اور ملاقاتوں میں پیش کی جاتی رہی تھی۔ چنانچہ جناح کی برا فروختی اور دل برداشتگی کا اصل سبب یہ تھا کہ وزارت مشن اور وائسرائے نے اس معاملے میں اپنے باہمی اختلاف کے باوجود کانگریس مجلس عاملہ کی منظور کردہ مشن منصوبہ کی اسی منسوخ شدہ صورت پر صاف کہہ دیا اور اسے 16 مئی کے مجوزہ طویل المعیاد منصوبہ کی "منظوری" قرار دے کر لیگ کو عبوری حکومت میں شامل ہونے سے محروم کر دیا حالانکہ لیگ نے 16 مئی اور 16 جون کے طویل المعیاد اور قلیل المعیاد دونوں منصوبے یہ کمال و تمام منظور کر لیے تھے۔ ارکان مشن اور وائسرائے نے جناح کو دی ہوئی تحریری وزبانی یقین دہانیوں اور 16 جون کے اعلان سے واضح طور پر انحراف کیا اور یوں کانگریس کی چال بازی کے سامنے گھٹنے ٹیک دیے بلکہ خود ارکان مشن

نے اسے چال بھائی کہ اس طرح کھیلو، لیگ ہٹ جائے گی۔ جناح کو امید تھی کہ لیبر حکومت صاف ستھرے کھیل پر یقین رکھتی ہے لیکن جب صریحاً فاول کھیلا گیا اور انہیں مات دے دی گئی تو سارا کھیل بگڑ گیا۔ لیبر حکومت نے ایٹکلو۔ امریکی سامراج کے عالمی تقاضوں کے تحت برصغیر میں کانگریس کی ناراضگی مول لینا گوارا نہ کیا اور اس کے بجائے اس کی چال بازی اور دل جوئی کا راستہ اختیار کیا۔ گاندھی اور کانگریس رہنماؤں کو یہ اچھی طرح اندازہ تھا کہ وہ اپنی شرائط منونے کی بہترین پوزیشن میں ہیں اور وہ جو تعبیر کریں گے اسے تسلیم کیا جائے گا۔

25 جون کو جناح پر یہ بھید کھلا کہ ان کے ساتھ ہاتھ ہو گیا ہے۔ 26 جون کو مشن کے ارکان اور وائسرائے کے ساتھ اپنی ملاقات میں انہوں نے عبوری حکومت میں لیگ کی شمولیت کے بارے میں اپنا موقف تسلیم کرانے کے لیے بہت زور مارا لیکن ان کی ایک نہ چلی۔ 27 جون کو جب وائسرائے کے خط سے انہیں صاف جواب مل گیا تو انہوں نے تفصیلی بیان جاری کر کے مشن اور وائسرائے کی عہد شکنی پر احتجاج کیا اور اسے کھلا دھوکہ قرار دیتے ہوئے مطالبہ کیا کہ آئین ساز اسمبلی کے انتخابات ملتوی کئے جائیں۔ ان کا یہ مطالبہ رد کر دیا گیا۔ 29 جون کو مشن کی واپس روانگی تک انہوں نے نوک جھونک جاری رکھی لیکن کچھ نہ بنا۔ جناح اور مسلمانان ہند پر یہ حقیقت روشن ہو گئی کہ برطانوی حکومت صاف طور پر کانگریس کی دھونس میں آگئی ہے اور یہ صاف نظر آ گیا کہ جب تک صرف کانگریس کی دھونس قائم ہے، مسلمانان ہند کو کچھ نہیں مل سکتا۔ اگر فیصلہ دھونس کی بنیاد پر ہوتا ہے اور یہ دیکھا جاتا ہے کہ حکومت کے لیے کون کس حد تک باعث تکلیف ہے تو پھر مسلمانان ہند کو اپنی سیاسی معاشی، معاشرتی، ثقافتی اور مذہبی خود مختاری کے حصول کی خاطر طریق کار بدلنا ہوگا۔ متحدہ ہند کے دائرے میں رہتے ہوئے پرامن تصفیے کے حصول کی خاطر جناح جہاں تک جاسکتے تھے پورے ظلموں کے ساتھ گئے لیکن آگے چل کر معلوم ہوا کہ ایک طرف ہند پورڈا کوئی رعایت دینے پر تیار نہیں ہے اور دوسری جانب حکومت برطانیہ ہند پورڈا کی دھونس میں آکر مستقبل کا فیصلہ کرنے کا ارادہ رکھتی ہے اور یہ کہ اس سارے چکر میں لیگ کو بے وقوف بنایا گیا ہے تو اب لازم تھا کہ لیگ بھی اپنی حیثیت منوانے کے لیے ثابت کرے کہ وہ بھی باعث تکلیف و ہنگامہ آرائی ہو سکتی ہے۔ دراصل یہ ایک سنگ میل تھا جہاں سے برصغیر کی تاریخ نے ایک اہم موڑ کا نا اور ہندو مسلم تضاد اپنے حل کے لیے ایک نئے مرحلے میں داخل ہو گیا۔

6 جولائی کو جناح نے وزیراعظم اسٹلی کو اس کی نشاندہی کرتے ہوئے ایک ذاتی اور خفیہ خط تحریر کیا۔ اس کے شروع میں شکوہ کیا گیا تھا کہ وزارتِ مشن اور وائسرائے نے جس انداز سے مذاکرات کو انجام دیا ہے اس کے نتیجے میں "حکومت برطانیہ کے وقار کو سخت دھچکہ لگا ہے اور مسلمانان ہند کے اعتماد کو ٹھیس پہنچی ہے جن کے لئے ایک باوقار اور پرامن تصفیے کی امیدیں خاک میں مل گئی ہیں۔ انہوں (یعنی مشن اور وائسرائے) نے خود کو کانگریس کے ہاتھ میں کھلوایا کر رکھ دیا جو اپنے موافق معاملات کے طے نہ ہونے کی صورت میں مستقل طور پر انہیں عدم تعاون اور سول نافرمانی کی دھونس دیتی رہی۔ شروع ہی سے اس نے اپنے ہاتھ میں پستول لے کر جارحانہ اور آمرانہ انداز اختیار کئے رکھا۔ وہ اقتدار بٹھانے کے درپے ہیں تاکہ اس وسیع و عریض برصغیر میں آباد مسلمانوں سمیت دوسرے فرقوں پر اونچی ذات کے ہندوؤں کا غلبہ مسلط کر سکیں۔ جب آپ متعلقہ خط و کتابت کو دیکھیں گے اور مشن سے حالات معلوم کریں گے تو آپ بھی اسی نتیجے پر پہنچیں گے جس کا میں نے اوپر ذکر کیا ہے۔۔۔ کانگریس نے طویل المعیاد منصوبے کو تعاون اور تعمیر کے جذبے سے منظوری نہیں دی ہے بلکہ اسے تباہ برباد کرنے کے لیے ایسا کیا ہے۔ آپ پر یہ حقیقت اس توجہ اور تعبیر سے آشکارا ہو جائے گی جو کانگریس نے طویل المعیاد منصوبے کے بارے میں کی ہیں اور وہ مشن اور وائسرائے کے 16 مئی کے اعلان اور پھر 25 مئی کے مزید بیان کے بالکل برعکس ہیں (خاص طور پر صوبوں کی گروپ بندی کے بارے میں)۔ چنانچہ میں اب بھی حکومت برطانیہ سے امید رکھتا ہوں کہ وہ مسلمانوں کو اپنا خون بہانے پر مجبور نہیں کرے گی کہ آپ مسلمانوں کی قربانی دے کر جس طرح کانگریس کے حق میں دستبردار ہو رہے ہیں اس کا یہ لازمی نتیجہ ہوگا۔ اگر انصاف اور حسن سلوک کا دامن بالکل ترک کر کے صرف زور آزمائی کی سیاست کی بنیاد پر ہی فیصلہ ہوتا ہے تو پھر ہمارے پاس اس کے سوا اور کوئی راستہ نہیں رہ جائے گا کہ ایسی صورت میں ناگزیر طور پر جیسے حالات پیدا ہوں گے، ہم بھی ان کے مقابلے کے لیے ویسے ہی حربے وضع کریں گے۔ مجھے یہ کہنے کی ضرورت نہیں کہ اس کے نتائج انتہائی خطرناک ہوں گے اور پھر پرامن تصفیہ ناممکن ہو جائے گا<sup>(18)</sup>۔"

اسی مضمون کا خط جناح نے برطانوی پارلیمنٹ کے قہر حزب اختلاف وئسٹمن چرچل کو بھی ارسال کیا۔ جناح نے اس خط میں برطانوی حکمرانوں پر یہ واضح کرنے کی کوشش کی تھی کہ

ابھی اصلاح احوال کا وقت ہے جو اگر نہ کی گئی تو حالات بے حد خطرناک رخ اختیار کر جائیں گے۔ اس میں جناح نے ڈائریکٹ ایکشن کی دھمکی بھی ڈھکے چھپے لفظوں میں دے دی تھی۔ جناح نے اپنے اس خط کو ”سنجی کے ساتھ نجی ذاتی اور خفیہ“ قرار دیا تھا۔ وہ اپنے ممکنہ لائحہ عمل اور اس کے نتائج سے برطانوی حکمرانوں کو آگاہ کر کے اب بھی پرامن تعینہ کی کوشش کر رہے تھے۔ جس کی اگرچہ اب کوئی امید نہیں تھی۔

جناح نے اپنی پارٹی کے سیکرٹری جنرل لیاقت علی خان سے مسلم لیگ کونسل کا اجلاس طلب کرنے کے لیے کہا۔ 9 جولائی کو لیاقت علی خان نے اعلان جاری کیا کہ مسلم لیگ کونسل کا اجلاس 28 اور 29 جولائی کو بمبئی میں منعقد ہوگا۔ اس کے مطابق کونسل کا مقصد ”ساری صورت حال کا جائزہ لینا اور تبدیل شدہ حالات میں مسلم لیگ کا لائحہ عمل ترتیب دینا تھا۔“ ان تبدیل شدہ حالات کی تشریح کرتے ہوئے انہوں نے نمبرو کے 7 جولائی کے آل انڈیا کانگریس کمیٹی کے اختتامی اجلاس سے خطاب کا کوئی حوالہ نہ دیا اور کہا کہ تبدیل شدہ حالات یہ ہیں کہ (1) ”وزارتی مشن اور وائسرائے عبوری حکومت بنانے کے اپنے وعدے سے پھر گئے ہیں۔۔۔۔۔ اور انہوں نے اس سلسلے میں مسلم لیگ کے ساتھ تحریری طور پر جو باضابطہ عہد و پیمان کئے تھے وہ توڑ ڈالے ہیں۔“ اور یہ کہ (2) ”کانگریس نے طویل المعیاد منصوبے کو مشروط طور پر اور اختلاف کا حق محفوظ رکھ کر منظوری دی ہے۔“ اور یہ کہ (3) کانگریس کی تعمیر مشن کے 25 مئی کے بیان سے بالکل الٹ ہے۔ ”خاص طور پر مصوبوں کی گروپ بندی کے بارے میں جو کہ اس طویل المعیاد منصوبے میں بنیادی ستون کی حیثیت کی حامل ہے (19)۔“ چنانچہ مسلم لیگ اس نئی صورتحال میں اپنا نیا لائحہ عمل وضع کرنا چاہتی تھی جس کے ذریعے حکومت کو ایفائے عہد پر مجبور کیا جاسکے اور گروپ بندی کے بارے میں وزارتی مشن کی اپنی تعبیر کو بروئے کار لانے پر زور دیا جاسکے۔ ان حالات میں نمبرو کے 7 اور 10 جولائی کے بیانات نے جلتی پر تیل کا کام کیا۔ اگرچہ ان بیانات نے بنیادی طور پر کوئی نئی صورت حال پیدا نہیں کی تھی۔ البتہ پہلے سے موجود بے یقینی، بے اعتمادی، عدم مفاہمت اور کھچاؤ کی فضا مزید گہری و گہنی اور وہ عمل تیز ہو گیا جس کے نتیجے میں مسلم لیگ کی قیادت نئی سمت تلاش کرنے پر مجبوری ہوئی تھی۔ اور اس طرح مسلم لیگ کو مزید اس سمت کی طرف دھکیل دیا گیا جس سے گریز کی خاطر اب بھی جناح اعلیٰ برطانوی

حکمرانوں کے ساتھ خط و کتابت کر رہے تھے۔

نہرو کی پریس کانفرنس پر رد عمل ظاہر کرتے ہوئے جناح نے 12 جولائی کو حیدر آباد (دکن) میں ایک بیان میں کہا کہ ”یہ اس بنیادی حقیقت کا قطعی انکار ہے جس پر طویل المعیاد منصوبہ کی بنیاد رکھی گئی اور ان تمام بنیادی اصولوں، معاہدوں، پابندیوں اور یکسوئی کی منظوری دینے والی پارٹیوں کے حقوق سے بھی انکار ہے۔“ تاہم اب بھی برطانوی حکمرانوں سے خیر کی توقع رکھتے ہوئے انہوں نے کہا ”برطانوی پارلیمنٹ میں عنقریب وزارتِ مشن کی رپورٹ زیر بحث آنے والی ہے۔ اس موقع پر برطانوی پارلیمنٹ اور حکومت برطانیہ کو چاہیے کہ وہ بلاشبہ اس کی وضاحت کرے اور اس تاثر کو دور کرے کہ کانگریس نے طویل المعیاد منصوبہ کی منظوری دے دی ہے کیونکہ وزارتِ مشن اور وائسرائے کی بزدلانہ کوشش ہے کہ باہر بھی تاثر دیا جائے جب کہ دورانِ مذاکرات وہ کانگریس کی سول نافرمانی کی مسلسل دھمکیوں سے مرعوب ہوئے اور خوف کے احساس میں مبتلا رہے جن کا اب نہرو نے اپنی کانفرنس میں پھر اعادہ کیا ہے۔ انہوں نے یہ تاثر اس لیے بھی دیا ہے کہ وہ ہر قیمت پر مشن کی کامیابی کا سامان پیدا کرنے کے لیے بلا ضرورت مضطرب و پریشان تھے خواہ اس سے دوسروں کی قربانی ہی کیوں نہ ہوتی ہو۔ حقیقی صورت حال اور کانگریس کے عزائم کا پوری طرح علم رکھنے کے باوجود مشن نے کانگریس کے فیصلے کو ایک ایسی پارٹی کی طرف سے منظوری کا رنگ دینے کی کوشش ہے کہ جو ایک باوقار تنظیم کی حیثیت سے تعمیر تعاون کے حقیقی جذبے سے سرشار ہو کر طویل المعیاد منصوبے کی روح و عمل کے مطابق اپنے عہد و پیمان کی پاسداری کرے گی“ (20)۔ ”گروپ بندی جو اس منصوبے کی اصل روح تھی، کانگریس کو کبھی بھی قابل قبول نہیں رہی تھی اس لیے اس کی پاسداری کا کوئی سوال ہی پیدا نہیں ہوتا تھا۔ نہ صرف گاندھی سے نہرو تک تمام کانگریسی رہنماؤں نے اس کا انکار کیا تھا بلکہ اب جب کہ اس منصوبے پر عملدرآمد کا وقت آیا اور صوبائی اسمبلیوں کی جانب سے آئین ساز اسمبلی کے انتخابات کا آغاز ہو گیا تو کانگریسی اکثریت کے صوبوں کی وزارتوں نے اصرار کرنا شروع کر دیا کہ نامزدگی کے ہمراہ اقرار نامے کے فارموں پر سے پیرا۔ 19 کو حذف کیا جائے کہ جس میں آئین ساز اسمبلی کے مجوزہ تین گروپوں میں تقسیم ہو جانے اور گروپوں کے آئین وضع کرنے کی

شقیں رکھی گئی تھیں۔

8 جولائی کو ویل نے پیٹنک لارنس کے نام مراسلے میں لکھا ”آسام، مدراس اور بمبئی کی وزارتوں کی جانب سے اصرار کیا جا رہا ہے کہ امیدواروں کے اقرارنامے کے فارموں پر سے پیرا 19 کو حذف کر دیا جائے۔ معلوم ہوتا ہے کہ کانگریس آئین ساز اسمبلی کے اندر جا کر یہ قرارداد پیش کرے گی کہ یہ اسمبلی ایک خود مختار ادارہ ہے اور اسے اس کے قوانین اور ضابطوں میں رد و بدل کا اختیار حاصل ہے۔ اس رد و بدل کی زد میں ضابطہ بھی آ سکتا ہے جس میں بڑے فرقہ وارانہ معاملے پر دہری اکثریت کی شق مہیا کی گئی ہے۔ وہ آئین ساز اسمبلی میں عبوری حکومت منتخب کرنے کی کوشش بھی کریں گے۔ اگر کانگریس اپنا موقف منوانے کے لیے اس حد تک چلی گئی تو صاف ظاہر ہے کہ آئین ساز اسمبلی فوراً ٹوٹ جائے گی اور ہماری تمام تر کوششیں رائیگاں چلی جائیں گی۔ اگر ایسا ہوتا تو میرا خیال ہے کہ کانگریس عوامی تحریک چلا کر اقتدار چھیننے کی پوری کوشش کرے گی“ (21)۔ 8 جولائی کو تحریر کردہ ان خدشات کی تائید نہرو نے 10 جولائی کی پریس کانفرنس میں بھرپور انداز میں کر دی تھی۔ کانگریس کے غیر مصالحتہ رویے اور منافقانہ طرز عمل کے پیش نظر یہ خدشات بے بنیاد نہیں تھے۔ وزارتِ مشن کانگریس کی ”پہتول“ کے سامنے جس طرح گھسنے ٹپک چکا تھا، اس کے جاتے ہی خطرے کی گھنٹیاں بجنا شروع ہو گئی تھیں۔ جولائی کے پہلے ہفتے میں احمد آباد، الہ آباد، علی گڑھ، بمبئی، مدورہ اور ڈھاکہ میں خوریزہ ہندو مسلم فسادات پھوٹ پڑے۔ سرکاری تحفے کے مطابق صرف احمد آباد میں 61 مارے گئے، 372 زخمی ہوئے اور 3278 گرفتار کئے گئے (22)۔ وزارتِ مشن جو لیبر حکومت کی کانگریس نواز پالیسی کا نقیب تھا، ہندو مسلم تضاد میں کمی کے بجائے زیادتی کا موجب بنا، اس تضاد کے حل کے لئے تاریخ ایک اہم موڑ کاٹ چکی تھی۔

#### 4۔ برطانوی حکومت کی وضاحتیں اور کانگریس کی من مانیاں

18 جولائی کو برطانوی پارلیمنٹ کے دونوں ایوانوں میں وزارتِ مشن کی کارکردگی زیر بحث آئی۔ پیٹنک لارنس نے دارالامراء میں اور سیٹھ نور محمد نے دارالعوام میں رپورٹ پیش

کی اور مشن کی واپسی کے بعد کانگریس راہنماؤں کے بیانات سے پیدا شدہ صورت حال پر اپنا موقف پیش کرتے ہوئے یکساں بیان جاری کیا جس میں کہا گیا کہ ”ہندوستان سے اپنی روانگی سے قبل ہم نے دونوں پارٹیوں کے ساتھ ملاقات کی تھی اور دونوں نے ہمیں واضح الفاظ میں یقین دلایا تھا کہ وہ اسمبلی میں اس نیت سے جائیں گی کہ یہ بخوبی اپنا کام انجام دے۔ یقیناً ان کو مکمل آزادی ہے کہ وہ اس بارے میں اپنے نظریات پیش کریں کہ مستقبل کے آئین کی کیا بنیاد ہونی چاہیے اور کیا نہیں ہونی چاہیے۔ آئین ساز اسمبلی کا یہی مقصد ہے کہ مختلف نظریوں اور منصوبوں کو ملا کر ایک سمجھوتہ وضع کیا جائے اور اسی طرح ان کو اس سلسلے میں بھی اپنے خیالات پیش کرنے کا حق ہوگا کہ آئین ساز اسمبلی کو کس طریقے سے اپنا کام انجام دینا چاہیے۔ لیکن 16 مئی کی دستاویز پر متفق ہونے کے بعد اور اس کی بنیاد پر منعقدہ آئین ساز اسمبلی کے انتخاب کے بعد یقیناً وہ ان شرائط سے باہر نہیں جاسکتیں کہ جن پر اتفاق ہو چکا ہے۔ یہ دوسری پارٹیوں کے لیے نامناسب ہوگا جو کہ اس اسمبلی میں شامل ہوں گی اور حکومت برطانیہ اسی تسلیم شدہ طریقہ کار کی بنیاد پر اس آئین ساز اسمبلی کے فیصلوں کو تسلیم کرے گی“ (23)۔ لیکن یہ ویسا ہی وضاحتی بیان تھا جیسا کہ مشن نے 25 مئی کو کانگریس مجلس عاملہ کی 24 مئی کی قرارداد کے رد میں جاری کیا تھا اور جس کو نظر انداز کر کے کانگریس نے مشن منصوبے کی منظوری کا اعلان کیا تھا اور جس کے باوجود مشن نے کانگریس کی اس ”منظوری“ کو تسلیم کر لیا تھا۔ کانگریس بدستور من مانی کے راستے پر گامزن تھی اور مشن منصوبہ کے اس ”مختلف طریق کار“ سے روگردانی اختیار کر رہی تھی جیسا کہ ذکر ہوا۔

آئین ساز اسمبلی کے انتخابات میں کانگریس کے امیدوار پیراگراف 19 کی پابندی کا اقرار نامہ دینے پر تیار نہیں تھے۔ 16 جولائی کو آسام کی صوبائی اسمبلی نے آئین ساز اسمبلی کے لیے اپنے نمائندوں کا انتخاب کیا۔ یہاں کانگریس اکثریتی پارٹی تھی اور اسی کی حکومت قائم تھی۔ یہاں سے آئین ساز اسمبلی کے لیے مخصوص 10 نشستوں کا جن میں سے 7 عمومی اور 3 مسلم تھیں، انتخاب عمل میں لانے کے لیے اسمبلی کا اجلاس شروع ہوا تو کانگریس کے وزیر اعلیٰ گوپی ناتھ برودلائی نے ایک قرارداد پیش کی جسے مسلم لیگی ارکان کی پرزور مخالفت کے باوجود منظور کر لیا گیا۔ اس میں صریح طور پر گروپ بندی کو رد کر دیا گیا تھا۔ قرارداد کے مطابق ”اس



اسمبلی۔۔۔ کی رائے میں صوبہ آسام کا یہ پختہ دعویٰ ہے کہ اس صوبے کے آئین کی تشکیل اور اس کا فیصلہ صرف اس صوبے کی جانب سے آئین ساز اسمبلی کے لیے منتخب کردہ نمائندے ہی کریں گے۔ یہ بات صوبہ آسام کے مفادات کے بالکل منافی ہوگی کہ صوبہ آسام اپنے آئین کا فیصلہ کرنے کے لیے برطانوی ہند کے کسی صوبے کے ساتھ کسی حصے یا حصوں یا گروپ یا گروپوں میں شامل ہو، اب جب کہ اس اسمبلی کی رائے میں صوبہ آسام کو شامل کر کے صوبوں کے کسی گروپ کے لیے گروپ کی سطح کا آئین وضع نہیں کیا جائے گا اس لیے وہ تمام صوبائی شعبے جن سے صوبہ آسام کا مفاد یا تعلق وابستہ ہے، صوبوں کے کسی گروپ کی تھوپیل میں نہیں دیئے جائیں گے۔ چنانچہ یہ اسمبلی اپنے دس نمائندوں کو ہدایت کرتی ہے کہ وہ۔۔۔ مندرجہ ذیل طریقے کے مطابق عمل کریں۔

”۱۔۔۔۔۔ یہ کہ مذکورہ نمائندے صوبہ آسام کے آئین کی تشکیل اور فیصلہ صرف اس اجلاس یا اجلاسوں میں کریں گے کہ جن میں وہ خود یعنی آسام کی قانون ساز اسمبلی کی طرف سے منتخب کردہ آئین ساز اسمبلی کے ارکان بذاتہ شریک ہوں گے۔

”۲۔۔۔۔۔ یہ کہ مذکورہ نمائندے صوبہ آسام کے آئین کا فیصلہ کرنے کی خاطر صوبوں کے کسی گروپ کے اجلاس یا اجلاسوں میں شرکت نہیں کریں گے۔

”۳۔۔۔۔۔ یہ کہ مذکورہ نمائندے ہر اس کوشش کی مزاحمت کریں گے جس میں کسی گروپ آئین کی تشکیل میں ایسے امور کو لایا جائے گا کہ جن سے صوبہ آسام کا مفاد یا تعلق وابستہ ہے یا ایسے ہی چند امور صوبوں کا کوئی گروپ محض اکثریت کی بنا پر طے کرنے کی کوشش کرے گا۔ اور

”۴۔۔۔۔۔ یہ کہ مذکورہ نمائندے کے آئین سے وابستہ معاملات کے لیے مرکز کا آئین وضع کرنے کی خاطر آئین ساز اسمبلی کے اجلاس میں حصہ لیں گے“ (24)۔

اس قرار داد کی منظوری کے بعد آئین ساز اسمبلی کے ”مذکورہ نمائندوں“ کا انتخاب عمل میں لایا گیا اور یوں یہ نمائندے اپنے صوبے کے قانون کے مطابق گروپ بندی سے متعلق کسی قسم کی سرگرمی میں حصہ لینے کے پابند ہو گئے۔ اس قرار داد میں صاف طور پر بنگال کے ساتھ گروپ بندی کے تمام راستوں کو بند کر دیا گیا تھا۔ یہاں تک کہ آسام کے نمائندوں کے

بائیٹھ کی صورت میں بنگال کے نمائندے کثرت رائے سے بھی گروپ کا آئین تشکیل نہیں دے سکتے تھے۔

آسام اسمبلی کے اس فیصلے کا ایک محرک تو گرو چنگ کے خلاف کانگریس کی طے شدہ پالیسی تھی لیکن اس کا ایک اور محرک مقامی بھی تھا۔ آسام کی وادی قدرتی وسائل کی نعمتوں سے مالا مال تھی۔ معدنی تیل اور چائے کے باغات یہاں کی دولت تھے۔ یہاں کی آبادی کم تھی جب کہ ہمسایہ صوبہ بنگال کثرت آبادی کے بوجھ تلے بری طرح دبا ہوا تھا اور قدرتی طور پر بنگالیوں بالخصوص مشرقی بنگال کے مسلمانوں کی آسام کی جانب نقل مکانی کا سلسلہ پہلے ہی سے جاری تھا۔ آسام کے ہندو اور مقامی قبائل کا بنگالیوں کے ساتھ تضاد پہلے ہی موجود تھا۔ ان حالات میں آسام والوں کو یہ اندیشہ تھا کہ بنگال کے ساتھ گروپ بننے کی صورت میں بنگالی پوری طرح ان کے علاقے پر غلبہ مسلط کر لیں گے اور آسام میں غیر آسامیوں (بنگالیوں) کی اکثریت آباد ہو جائے گی۔ ان کے وسائل سے غیر فائدہ اٹھائیں گے اور وہ پسماندہ اور محروم رہیں گے۔ یہ تضاد کانگریس کے کام آیا جو گرو چنگ کو پہلے ہی سبوتاژ کرنے کا تہیہ کئے ہوئے تھی۔ متذکرہ قرارداد کے ذریعہ صوبہ آسام نے وزارت مشن منصوبہ کے پیرا 19 میں دیئے گئے ”تسلیم شدہ طریق کار“ کی صریح خلاف ورزی کا ارتکاب کیا تھا۔ لیکن اس پر برطانوی حکومت کا کوئی رد عمل سامنے نہیں آیا بلکہ اس صوبے کے منتخب کردہ دس ارکان کی آئین ساز اسمبلی میں رکنیت کو قبول کیا گیا۔ نہرو نے وزیراعظم آسام بردولائی کے نام اپنے ایک خفیہ خط میں لکھا کہ ”گروپ میں شمولیت کے خلاف آپ کا فیصلہ بالکل درست اور موزوں ہے۔ البتہ صوبوں کے ارکان کسی سیکشن (جسے) کی صورت میں اجلاس کر سکتے ہیں (25)۔“

ادھر بنگال اسمبلی میں بھی گروپ بندی کو سبوتاژ کرنے کا سامان مہیا کیا جا چکا تھا۔ یاد رہے کہ 25 جون جب کہ ابھی کانگریس اور لیگ کی ہارجیت سامنے نہیں آئی تھی، بنگال اسمبلی کے یورپی ارکان نے برطانوی حکام کی ہدایت پر یہ فیصلہ کیا تھا کہ وہ آئین ساز اسمبلی کے لیے کسی یورپی نمائندے کو نہ تو نامزد کریں گے اور نہ ہی اسے ووٹ دیں گے۔ لیکن دونوں میں حصہ لینے کا حق ضرور استعمال کریں گے۔ لیکن اس دوران وزارت مشن کے تعاون سے کانگریس نے لیگ کو سیاسی چال بازی میں مات دے دی۔ چنانچہ 5 جولائی کو بنگال کے یورپی ارکان اسمبلی نے

دونٹنگ میں حصہ لینے سے بھی دستبرداری کا اعلان کر دیا<sup>(26)</sup>۔ اور اس طرح آئین ساز اسمبلی میں اپنے حصے کی پانچ نشستیں پورے طور پر کانگریس کی جھولی میں ڈال دیں کہ عمومی نشستوں کا انتخاب اب صرف کانگریس یا اس کے حامی ارکان نے ہی عمل میں لانا تھا۔ آسام کے یورپی ارکان نے بھی نہ دونٹنگ میں حصہ لیا اور نہ ہی اپنا کوئی نمائندہ نامزد کیا اور وہاں اپنے حصے کی ایک نشست کانگریس کو دے دی۔ اس طرح بنگال اور آسام پر مشتمل گروپ ج کے اندر گروپ بندی کی سکیم کے حق اور مخالفت میں تقریباً برابر کا توازن پیدا ہو گیا۔

بنگال اور آسام کے یورپی ارکان کا حذکرہ فیصلہ ظاہر ہے کہ برطانوی حکمران کی مشاورت سے عمل میں آیا تھا۔ چنانچہ وزارتِ مشن منصوبہ پر عمل درآمد شروع ہوا تو اس کے ابتدائی مرحلے ہی میں اس کی ناکامی کا بج بویا جا چکا تھا۔ کانگریس من مانے طریقے سے اس پر عمل درآمد کر رہی تھی اور برطانوی حکمران بعض معاملوں میں اس کی حمایت کر رہے تھے اور بعض معاملوں میں درگزر سے کام لے کر بالواسطہ طور پر اس سے تعاون کر رہے تھے۔ ان کے بین الاقوامی تقاضے کانگریس کو ناراض کرنے کی اجازت نہیں دیتے تھے۔ کانگریس اس موقع سے فائدہ اٹھاتے ہوئے پورے برصغیر پر بلا شرکت غیر قبضہ کرنا چاہتی تھی اور خود کو کسی منصوبے یا معاہدے کا پابند نہیں سمجھتی تھی۔

عبوری حکومت کی تشکیل کی از سر نو کوشش کانگریس کی شرائط کے سامنے برطانوی حکومت کا جھکاؤ۔ ویول کے اختلافات

عبوری حکومت کی تشکیل کے معاملے میں بھی حکومت برطانیہ کانگریس کی ہٹ دھرمی کے سامنے جھکتی چلی جا رہی تھی اور اس کے منطقی نتیجہ کے طور پر مسلم لیگ کی حیثیت اور اہمیت نظر انداز ہو رہی تھی۔ اس سلسلے میں پیٹنک لارنس نے برطانوی کابینہ کے لیے ایک یادداشت تیار کی جس میں سفارش کی گئی کہ کانگریس کو عبوری حکومت میں اپنی مخصوص نشستوں میں سے ایک پر مسلمان کی تقرری کا اختیار دے دیا جائے یا علیحدہ سے ایک نیشنلسٹ مسلمان کی نشست مخصوص کی جائے جس پر وائسرائے اپنی جانب سے ڈاکٹر حسین کو مقرر کر دے۔ اور جناح کو صاف طور پر یہ بتا دیا جائے کہ عبوری حکومت کے تمام مسلمان ارکان مسلم لیگ سے نہیں لیے جاسکتے۔ اس

میں یہ بھی کہا گیا کہ کانگریس کو بھی یہ سمجھانے کی کوشش کی جائے کہ وہ اس نکتے پر زیادہ زور نہ دے۔ اس طرح وائسرائے جناح اور نہرو کے ساتھ ملاقاتیں کر کے کسی سمجھوتے پر پہنچنے کی کوشش کرے۔ بصورت دیگر 16 جون کے اعلان کی طرح ہمیں پھر سے ایک عبوری حکومت کا اعلان کرنا ہوگا جس میں غیر لیگی نیشنلسٹ مسلمان کو شامل کیا گیا ہو۔ اس بنا پر کافی امکان ہے کہ جناح اس کو رد کر دیں گے۔ اس صورت میں کانگریس کو حکومت بنانے کا اختیار دینے کے بہت سے مضمرات کا جائزہ لیا گیا اور اس میں پنہاں خطرات کی بھی نشان دہی کی گئی۔ اس شے کا بھی اظہار کیا گیا کہ کانگریس 16 مئی کے مشن منصوبے پر ”ہماری منشا کے مطابق عمل کرے گی یا نہیں اور آیا وہ آئین ساز اسمبلی کا گروپوں کی صورت میں اجلاس ہونے بھی دے گی یا نہیں۔ مشن کی واپسی کے بعد کانگریسی رہنماؤں کے بیانات اس سلسلے میں حوصلہ افزا نہیں ہیں۔“ چنانچہ اس نے تجویز کیا کہ اگر عبوری حکومت کے سلسلے میں دونوں پارٹیاں متفق نہ ہو سکیں تو اسی صورت میں آئین ساز اسمبلی کے پہلے اجلاس تک کہ جس میں طریقہ کار کے معاملات طے ہونے ہیں، عبوری حکومت کی تشکیل کو ملتوی کر دیا جائے۔ پیتھک لارنس کی اس یادداشت کے علاوہ انڈین سول سروس کے ایک اعلیٰ برطانوی افسر پنڈرل مون کا نوٹ بھی زیر غور آیا۔ اس نے تجویز کیا تھا کہ مجوزہ عبوری حکومت میں دونوں بڑی پارٹیوں کے لیے صرف کوئی مخصوص کر دیا جائے، اس پر تقرری کا کام وہ خود انجام دیں اور اس معاملے میں مکمل طور پر آزاد ہوں گے ایک دوسرے کے کوٹے میں تقرر پانے والوں پر کوئی اعتراض نہیں ہوگا۔ چنانچہ اس نے کانگریس کے لیے 6 مسلم کے لیے 5 اور کالی سکھوں کے لیے ایک نشست مخصوص کی اور 14 رکنی ایگزیکٹو کا مجوزہ فارمولا برقرار رکھتے ہوئے کہا کہ اقلیتوں کی دونوں نشستوں پر وائسرائے دونوں بڑی پارٹیوں کے مشورے سے خود تقرری کرے۔ اس میں واضح طور پر کانگریس کے کوٹے میں نیشنلسٹ مسلمان کے تقرری گنجائش پیدا کر دی گئی تھی اور اس پر مسلم لیگ کے اعتراض کے حق کو ختم کر دیا گیا تھا۔ مون نے اپنے نوٹ میں مزید لکھا کہ ”اگر کسی وجہ سے کہ جس میں دونوں بڑی پارٹیوں کے عدم تعاون کا امکان بھی شامل ہے، مجوزہ انداز سے مخلوط حکومت تشکیل دینا ناممکن ہو جائے تو پھر سب سے بڑی واحد جماعت کی حیثیت سے کانگریس کو حکومت بنانے کی دعوت دی جائے لیکن اس کے بارے میں اپنی نیت کو انشاء نہ ہونے دیا جائے ممکن ہو تو صرف آخری لحاظ میں

چنانچہ مسلم لیگ کی ہنگامہ آرائی کے معاملے میں کمزور اور اس معاملے میں کانگریس کی قوت، ایک ایسا تاثر تھا جو برطانوی حکومت کے فیصلوں پر اثر انداز ہوتا تھا۔ وزارتِ مشن کے درایم وزیروں نے مون کے ساتھ اتفاق کیا اور 18 جولائی کو برطانوی کابینہ نے انہی خطوط پر فیصلہ دیا۔ وزیراعظم اسٹولی نے وائسرائے کے لیے تجویز کیا کہ وہ 14 رکنی ایگزیکٹو کی تشکیل ان خطوط پر کرے کہ 6 نشستیں کانگریس نامزد کرے، 5 مسلم لیگ نامزد کرے اور اقلیتوں کی 3 نشستیں وائسرائے خود نامزد کرے۔ مزید یہ واضح کر دے کہ ”حکومت برطانیہ کی رائے میں جناح کے اس دعوے کی وجہ سے کہ مسلمانوں کو نامزد کرنے کا اختیار صرف مسلم لیگ کو حاصل ہے، عبوری حکومت کی تشکیل کو روک دینا عمل لانے سے نہیں روکا جاسکتا“ (28)۔ کابینہ نے وزیراعظم کی اس تجویز کو منظوری دے دی اور پیٹنکٹ لارنس نے اس مضمون کا تار وائسرائے کو ارسال کر دیا۔ اس میں کہا گیا کہ دونوں پارٹیوں کے سربراہوں یعنی شہر و اور جناح کو مذکورہ فارمولا سے آگاہ کر دیا جائے اور ان سے اپنے کوئے کی مخصوص نشستوں کے لیے نام طلب کئے جائیں۔ اس نے مزید واضح کیا کہ ”اگر جناح اس بنیاد پر یہ پیش کش رو کر دے کہ کانگریس نے مسلمان کو شامل کیا ہے تو پھر بلاشبہ آپ بھی ہمارے ساتھ اتفاق کریں گے کہ آخری حربے کے طور پر ہمیں مسلم لیگ کے بغیر ہی ہر ممکن طور پر نمائندہ عبوری حکومت تشکیل دینا ہوگی۔۔۔۔۔ اگر مسلم لیگ

عبوری حکومت سے باہر رہے تو پھر ہماری رائے یہ ہے کہ مسلم لیگ کے کوٹے کی نشستوں پر بعض دوسرے مسلمانوں کو مقرر کر دیا جائے<sup>(29)</sup>۔“ نہ تو کابینہ کے اجلاس میں اور نہ ہی اس مراسلے میں کہیں یہ ذکر آیا کہ اگر کانگریس نے اس تجویز کو رد کر دیا تو کیا لائحہ عمل ہوگا۔ گویا یہ طے بات تھی کہ کانگریس کو بہر صورت عبوری حکومت میں شامل کیا جائے گا خواہ مسلم لیگ شامل ہو یا نہ ہو۔

22 جولائی کو دیول نے نہرو اور جناح کو ایک ہی مضمون کے خطوط ارسال کئے اور ان کو خفیہ رکھنے کی درخواست کی۔ فارمولے کی وضاحت کی گئی کہ کانگریس اپنی 6 نشستوں پر اور مسلم لیگ اپنی 5 نشستوں پر خود نامزدگی کرے گی۔ اقلیتوں کی 3 نشستوں پر جن میں سے ایک سکھ کے لیے مخصوص ہے، دائس رائے خود نامزدگی کرے گا۔ مزید یہ کہ ”نہ کانگریس اور نہ مسلم لیگ کو یہ اختیار ہوگا کہ وہ دوسری پارٹی کے نامزد کردہ افراد پر کوئی اعتراض کرے۔۔۔“ آگے چل کر یہ بھی کہا گیا کہ ”میں خیر مقدم کروں گا اگر کانگریس آزادانہ طور پر یہ قول و قرار دینے کی پیش کش کرے کہ بڑے فرقہ وارانہ مسائل دونوں پارٹیوں کی باہمی رضامندی سے طے کئے جائیں گے۔ اگرچہ میری یہ رائے بالکل نہیں ہے کہ اسے ضرور ہی باقاعدہ شرط قرار دیا جائے کہ دراصل کوئی بھی خطوط حکومت اس کے علاوہ کسی اور بنیاد پر چل ہی نہیں سکتی<sup>(30)</sup>۔“ گویا 20 جون کو دیول نے جناح کو جو یہ یقین دہانی کرائی تھی کہ بڑے فرقہ وارانہ مسائل دونوں پارٹیوں کی باہمی رضامندی سے طے پائیں اب ایک ضروری امر نہیں رہ گیا تھا، اسے کانگریس کی صوابدید پر چھوڑ دیا گیا تھا کہ اگر وہ آزادانہ طور پر اس کی پیش کش کرے تو اس کا ”خیر مقدم“ کیا جائے گا۔

اب باوجودیکہ عبوری حکومت کے بارے میں کانگریس کے ان پیشتر اعتراضات کا ازالہ کر دیا گیا تھا جو اس نے 16 جون کے اعلان میں مجوزہ عبوری حکومت کو رد کرتے وقت اٹھائے تھے، نہرو نے 23 جولائی کو دیول کے نام اپنے جوابی خط میں اس نئی پیش کش کو بھی رد کر دیا۔ اب جواز یہ بنایا گیا کہ عبوری حکومت کو زیادہ سے زیادہ بااختیار بنایا جائے۔ نہرو نے لکھا:۔۔۔ کل ہند ہڑتالیں جو آج کل جاری ہیں اس بات کی علامت ہیں کہ ملک میں شدید تناؤ موجود ہے اور بے شمار مسائل جمع ہو گئے ہیں جن کے حل عرصے سے التوا میں پڑے ہیں۔ صرف ایک مضبوط حکومت جو اپنے مقاصد میں واضح ہو، اس صورت حال سے نمٹ سکتی ہے۔ ایسی حکومت آپ کے مجوزہ طریقے سے تشکیل نہیں پاسکتی۔“ اس نے مزید لکھا کہ ”آپ کو یاد ہے کہ ہم ہمیشہ

سے عبوری حکومت کی آزادی عمل پر زور دیتے چلے آئے ہیں۔ اس کا مطلب یہ ہے کہ حکومت کلی طور پر خود مختار ہو اور گورنر جنرل محض آئینی سربراہ کی حیثیت سے کام کرے۔ آگے چل کر اس نے لکھا کہ اگر یہ ”آزادی عمل“ تسلیم کر لی جائے ”تو پھر گورنر جنرل کے لیے یہ مناسب نہ ہوگا کہ وہ اقلیتوں کے نمائندوں کا خود انتخاب کرے جیسا کہ آپ نے اپنے خط میں تجویز کیا ہے۔“ مزید یہ کہ ”عارضی عبوری حکومت کی حیثیت اور اختیارات کے بارے میں پہلے واضح افہام میں فیصلہ ہونا چاہیے۔“ اور آخر میں یہ کہا کہ ”کانگریس والے چاہتے ہیں کہ پہلے سیاسی آزادی کا معاملہ طے ہو تو پھر ہی کسی حکومت میں شامل ہوا جاسکتا ہے“<sup>(31)</sup>۔ اس جواب پر ویول بہت برہم ہوا۔ اس نے اپنے روزنامے میں لکھا۔ ”اے کانگریس کی جانب سے عملاً ایک الٹی میٹم سمجھنا چاہیے، یہ تقریباً اعلان جنگ ہے۔ حکومت میں دائسراے کی حیثیت محض منفری سی ہو، وہ محض برائے نام سربراہ ہو، اسے اقلیتی نمائندوں کے تقرر میں بھی رائے دینے کا حق نہ ہو۔ وغیرہ وغیرہ“<sup>(32)</sup>۔

ویول نے نہرو کے خط کا متن پیٹنک لارنس کو ارسال کرنے کے بعد 24 جولائی کو اس کے بارے میں اپنے تاثرات سے آگاہ کرتے ہوئے پیٹنک لارنس کو لکھا ”نہرو کے خط سے اور دوسری اطلاعات سے جو مجھے حاصل ہوئی ہیں، پوری طرح واضح ہو جاتا ہے کہ سمجھی میں انہوں نے اپنے اجلاس میں قطعی اور جارحانہ لائحہ عمل اختیار کرنے کا فیصلہ کیا ہے۔ معلوم ہوتا ہے وہ پوری طرح قائل ہو چکے ہیں کہ حکومت برطانیہ ان کے خلاف کوئی اقدام کرنے کی جرات نہیں کر سکتی اور وہ جو بھی مطالبہ کریں گے وہ اس کے سامنے جھک جائے گی۔“ آگے چل کر اس نے 29 جولائی کو نہرو کے سامنے اپنی آمد ملاقات کا ذکر کرتے ہوئے کہا کہ ”اگرچہ بالکل واضح ہو گیا ہے کہ کانگریس عبوری حکومت میں سوائے اس صورت کے شامل نہیں ہوگی کہ اقتدار مطلق اس کے حوالے کر دیا جائے اور گورنر جنرل کے خصوصی اختیارات منسوخ کر دیے جائیں تو میں بھی صاف صاف لفظوں میں اس پر اپنا موقف واضح کر دوں گا۔ میں اسے کہوں گا کہ حکومت برطانیہ اہل ہندوستان کو اقتدار منتقل کرنے کا پختہ ارادہ رکھتی ہے۔ وہ ایک متحدہ ہندوستان چاہتی ہے۔ لیکن وہ کانگریس کو پورے ہندوستان کی نمائندہ تسلیم نہیں کرتی اور صرف کانگریس کو اقتدار منتقل کرنے کا اس کا کوئی ارادہ نہیں ہے۔ وہ عبوری حکومت کا کام کاج چلانے میں ایسی

تبدیلیوں پر غور کرنے کے لیے البتہ آمادہ ہے جس کا مطالبہ دونوں پارٹیاں کریں گی لیکن حکومت برطانیہ کانگریس کے ایک طرف مطالبات کو تسلیم نہیں کرے گی۔ اس نے مزید لکھا کہ "اس امر کی شہادتیں مل رہی ہیں کہ کانگریس آئین ساز اسمبلی کو خود مختار ادارہ قرار دینے کا اعلان کرنے کا ارادہ رکھتی ہے اور پھر وہ اس میں سے حکومت منتخب کر کے جس پر کہ کانگریس کا غلبہ ہوگا اسے مجھ پر مسلط کرنے کی کوشش کرے گی۔۔۔۔ اگر نہرو نے آئین ساز اسمبلی کا حوالہ دیا تو میں اسے صاف طور پر بتا دوں گا کہ۔۔۔ حکومت برطانیہ کسی ایسے آئین کو تسلیم نہیں کرے گی جسے آئین ساز اسمبلی 16 مئی کی دستاویز پر عمل درآمد کر کے وضع نہیں کرے گی۔ اس بارے میں قطعی طور پر پارلیمنٹ میں اعلان کیا جا چکا ہے۔" اور آخر میں اس نے لکھا کہ "جیسا کہ نہرو کے خط سے تقریباً واضح ہو ہی چکا ہے، کانگریس نے حکومت برطانیہ کو چیلنج کرنے اور ہندوستان کی واحد موثر طاقت بننے کا فیصلہ کر لیا ہے تو پھر حکومت برطانیہ کو بھی یہ سوچنا ہوگا کہ آیا اس نے اقتدار سے دستبردار ہونا ہے یا نہیں۔ مجھے اس بارے میں ذرا سا بھی شک شبہ نہیں ہے کہ ہمیں ضرورت پڑنے پر اس چیلنج کو قبول کر لینا چاہیے۔ ہم اخلاقی طور پر پابند ہیں کہ ہم مسلمانوں اور دوسری اقلیتوں کو کانگریس کے بلاروک ٹوک قبضے کے حوالے نہیں کریں گے اور یہ خود ہمارے مفاد میں بھی ہوگا کہ ہم اس طرح مسکینی کے ساتھ دستبردار نہ ہوں<sup>(33)</sup>۔" ویول کے ان تاثرات میں نہرو کے خط کے علاوہ جن "دوسری اطلاعات" کو دخل تھا ان کا عندیہ اس کے 22 جولائی کے روزنامے سے بھی ملتا ہے۔ جس میں وہ لکھتا ہے۔ "مسٹر ڈی۔ آئی۔ بی۔ (ڈائریکٹر انٹیلی جنس بیورو) نے اسن عامہ کے متعلق بڑی مایوس کن پیش گوئی کی ہے۔ وہ کہتا ہے کہ ملک سنگین نوعیت کی گزربڑ کے لئے بالکل تیار ہو چکا ہے۔ اس کا خیال ہے کہ کانگریس آئین ساز اسمبلی کو اقتدار کا تختہ الٹنے کے لیے آلہ کار کے طور پر استعمال کرے گی اور آئین ساز اسمبلی کو خود مختار ادارہ قرار دے کر متوازی حکومت قائم کر لے گی<sup>(34)</sup>۔"

یہ خدشات بے بنیاد نہیں تھے کیونکہ پارلیمنٹ میں وزارتی مشن کے ارکان کے وضاحتی بیانات کے باوجود 23 جولائی کو نہرو نے دہلی میں ایک جلسہ عام سے خطاب کرتے ہوئے اپنے موقف کا اعادہ کیا اور کہا کہ "ہم آئین ساز اسمبلی کی یا تو اصلاح کر دیں گے یا اس کا خاتمہ کر دیں گے۔" جب بعض اخبارات نے اسے نہرو کی جذباتیت قرار دیا تو اس نے وضاحت میں بیان دیا



کہ میں نے سوچ سمجھ کر اور پورے احساس ذمہ داری کے ساتھ یہ بیان دیا ہے اور واضح کیا کہ ہم اسی لائن پر چلیں گے اور ضروری ہوا تو آئین ساز اسمبلی کو توڑ ڈالیں گے<sup>(35)</sup>۔ تاہم دیول نے ان تمام خدشات و خطرات اور اپنے نقطہ نظر کے مطابق ان سے نمٹنے کے بارے میں جو خط پیٹھک لارنس کو لکھا اسے پیٹھک لارنس نے وزیراعظم اٹلی اور وزارتی مشن کے دوسرے ارکان کو دکھایا اور اس پر تبادلہ خیال کرنے کے بعد 26 جولائی کو دیول کو جواب دیا۔۔۔۔۔ ہندوستان کی پارٹیوں کا مسلسل یہ وطیرہ رہا ہے کہ وہ قبل از وقت ہی اپنے متوقع نتائج کے حصول کی خاطر سودے بازی کی ایک پوزیشن اختیار کر لیتی ہیں اس لیے ہم سمجھتے ہیں کہ نہرو کے خط کو اس مفروضے کی بنیاد پر لینا انتہائی مہلک ثابت ہو سکتا ہے کہ یہ ایک حتمی چیلنج ہے اور یہ کہ کانگریس کے ساتھ براہ راست ٹکراؤ کا اندیشہ ہے۔ ہمارے نزدیک یہ اسی طرح کی ایک اور کوشش ہے جیسی کہ وہ مشن کے مذاکرات کے دوران کرتے رہے ہیں تاکہ حکومت برطانیہ سے مزید کچھ رعایتیں ہتھیالی جائیں۔ نہرو کے بمبئی کے بیانات کے بارے میں پیٹھک لارنس نے لکھا کہ وہ کانگریس کے بائیں بازو کے عناصر کی تسلی کے لیے دیئے گئے تھے۔ ہماری رائے میں اس کا یہ مطلب نہیں ہے کہ کانگریس اس قدر انتہا پسندی کا مظاہرہ کرے گی۔ چنانچہ ہم یہ سمجھتے ہیں کہ اگست کے او آخر تک جب کہ آئین ساز اسمبلی کا اجلاس منعقد ہو گا، کانگریس کے ساتھ کوئی ایسا اختلاف پیدا نہ کیا جائے کہ جس سے ٹکراؤ کی صورت پیدا ہو۔ چنانچہ اس نے دیول کو ہدایت کی کہ ”ہمارے نزدیک یہ نہایت اہم ہے کہ 29 جولائی کو نہرو کے ساتھ ملاقات میں کوئی ایسی صورت پیدا نہ ہونے دی جائے کہ کانگریس کے ساتھ بالکل ہی بگاڑ پیدا ہو جائے یا یہ کہ وہ 8 اگست کو ہونے والے مجلس عاملہ کے اجلاس میں اس ملاقات کی ایسی رپورٹ دے کہ بگاڑ کا امکان پیدا ہو جائے۔“ دیول نے اپنے حذر کرہ مراسلے میں آئین ساز اسمبلی کے بارے میں وزارتی مشن کے ارکان کی جانب سے پارلیمنٹ میں دیئے گئے بیانات کے حوالے سے نہرو پر اپنے موقف کی ثابت قدمی ظاہر کرنے کا ذکر کیا تھا۔ پیٹھک لارنس نے دیول کو ایسا کرنے سے منع کیا اور اپنے پارلیمنٹ کے بیان کے بارے میں لکھا کہ ”یہ بیان ہمیں کسی ایسے آئین کو قبول کرنے سے باز نہیں رکھ سکتا کہ جو کسی مختلف طریقہ کار کو اختیار کر کے وضع کیا گیا ہو یا حالات کے تقاضے کے تحت اور یا یہ کہ بڑی پارٹیوں کے باہمی

سمجھتے کے تحت کوئی اور طریقہ کار طے پا گیا ہو۔ اس لیے آپ ہمارے بیان کا نہرو کے ساتھ اس قدر قطعی انداز میں ذکر نہ کریں جیسا کہ آپ نے لکھا ہے<sup>(36)</sup>۔

یہ تھیں لیبر حکومت کی جمہوری اور پارلیمانی اقدار کہ جنہیں انگریزوں کی سامراجی مفادات کی خاطر بالائے طاق رکھ دیا گیا تھا کہ ان کی خاطر کانگریس کو ہر قیمت پر راضی رکھنا ضروری تھا۔ برطانوی پارلیمنٹ میں ان ”آزمائیل“ وزیروں نے جو بیان جاری کیا اور اس سے پہلے کاہینہ اور شاہ برطانیہ کی منظوری سے ہندوستان میں 16 مئی کو جو دستاویز جاری کی، وائسرائے سے کہا گیا کہ اس سے پھر جانے میں کوئی عار نہیں۔ ویول نے اپنے روزنامے میں پیتھک لارنس کے اس جوابی مراسلے کو ”فرمانِ ممانعت“ قرار دیتے ہوئے لکھا کہ ”وہ بری طرح اس خوف کا شکار معلوم ہوتے ہیں کہ کہیں میں نہرو سے کوئی غیر مصالحانہ بات نہ کہہ دوں“<sup>(37)</sup>۔ ویول نے اس کے جواب میں 28 جولائی کو پیتھک لارنس کو لکھا کہ ”میں آپ کو یقین دلاتا ہوں کہ آپ سے بڑھ کر میں کانگریس کے ساتھ بگاڑ پیدا کرنے کا نہ تو ارادہ اور نہ خواہش رکھتا ہوں، بشرطیکہ اس سے درگزر ممکن ہو۔۔۔ کانگریس والے یہ باور کر رہے ہیں کہ انہوں نے ہمیں یہاں سے بھاگنے پر مجبور کیا ہے، ہمیں فوری طور پر یہ تاثر زائل کرنا چاہیے۔“ اس نے اس سلسلے میں حکومت برطانیہ سے دو امور پر یقین دہانی چاہی (ا) یہ کہ ”عبوری حکومت کو اختیار دینے کے معاملے میں ہم اس سے آگے نہیں جاسکتے جس حد تک میں 30 مئی کو آزاد کے نام خط میں دے چکا ہوں۔“ (ب) آئین ساز اسمبلی کے بارے میں آپ کے خط کے مندرجات ”میرے لئے پریشان کن ہیں۔ مجھے بھروسہ ہے کہ اس کا یہ مطلب نہیں ہوگا کہ حکومت برطانیہ آئین ساز اسمبلی کے تیار کردہ کسی ایسے آئین کو قبول کر لے گی جسے 16 مئی کی دستاویز کے بیان کردہ طریق کار سے ہٹ کر بنایا جائے گا“<sup>(38)</sup>۔ لیکن اس مسئلے پر ویول اور لیبر حکومت کے درمیان اختلاف رائے دن بدن بڑھتا چلا گیا۔ کانگریس کی ہٹ دھرمی کے سامنے لیبر حکومت اس کی دل جوئی اور چالپوسی کو شعار بنائے ہوئے تھی جب کہ ویول پختہ روئی کی راہ پر چلتا چاہتا تھا۔

یہ اختلاف بعض چھوٹی چھوٹی باتوں میں بھی ظاہر ہو رہا تھا۔ گاندھی چاہتا تھا کہ ٹاٹا گروپ کے نمائندہ سدھیر گھوش کو برطانیہ بھیجا جائے اور اسے وہاں برطانوی حکومت کی طرف

سے مراعات دی جائیں تاکہ وہ وہاں کی رائے عامہ کو کانگریس کے حق میں ہموار کر سکے۔ پیٹنک لارنس نے ہندوستان سے روانگی کے وقت ویول سے الوداعی ملاقات کے دوران یہ سفارش کی تھی کہ سدھیر گھوش کو برطانیہ بھجوانے کے خصوصی انتظامات کرائے جائیں اس پر ویول نے جواب دیا تھا کہ ”مجھے کانگریس کے ایجنٹ کو مراعات دینے میں کوئی معقولیت نظر نہیں آتی اور یہ کہ سدھیر گھوش گھاس میں سانپ ہے“<sup>(39)</sup>۔ اس کے بعد 3 جولائی کو گاندھی نے وزیر اعظم اٹلی کے نام ایک خط میں سدھیر گھوش کی سفارش کرتے ہوئے لکھا کہ ”وہ برطانیہ عظمیٰ اور ہندوستان کے مابین ایک با اعتماد اور پختہ پل ہے۔ وہ دونوں کے ساتھ گہرا لگاؤ رکھتا ہے۔ اس نے وسیع پیمانے پر برطانوی راج پر استوار کئے ہیں۔ اس نے اپنی خوشی سے آپ کے مشن کے ہاتھوں میں آلہ کار بننا پسند کیا تھا۔ اور اب انہی کے اصرار پر وہ برطانیہ جا رہا ہے“<sup>(40)</sup>۔ یاد رہے یہ سدھیر گھوش ہی تھا جس کے ذریعے کرپس اور پیٹنک لارنس نے گاندھی اور ٹیل کو خفیہ طور پر یقین دہانیاں کرائی تھیں کہ اگر کانگریس طویل المدتی منصوبہ کو منظوری دینے اور عبوری حکومت کو رد کرنے کا اعلان کر دے تو عبوری حکومت کا سارا قصہ تمام کر دیا جائے گا۔ اور پھر کانگریس نے 25 جون کی قرارداد پاس کی اور موعودہ نتائج حاصل کئے۔ 17 جولائی کو پیٹنک لارنس نے ایک بار پھر ویول کو تار دیا کہ سدھیر گھوش کے ٹانا کے نمائندے کی حیثیت سے برطانیہ کے دورے کے لیے ہوائی سفر کا خصوصی ترجیح کے تحت بندوبست کیا جائے کیونکہ حکومت برطانیہ سمجھتی ہے کہ ”مسٹر گھوش کا دورہ اس کردار کے پیش نظر جو اس نے وزارتی مشن کے سلسلے میں انجام دیا تھا، سیاسی طور پر بڑا سودمند ثابت ہوگا۔“ 18 جولائی کو ویول نے جواب دیا کہ میں اس کے لیے ترجیحی سفر کا بندوبست تو کر دوں گا لیکن یہ ”میرے مشورے اور خواہش کے خلاف ہوگا۔“

اس نے لکھا کہ یہ میرے اور دوسری پارٹیوں دونوں کے لئے ایک ناجائز بات ہوگی کہ ”گاندھی اور کانگریس کے اس ذاتی اپنی کو خصوصی مراعات دی جائیں کیونکہ وہ ”سیاسی طور پر سودمند“ ثابت ہوگا۔“ اور 19 جولائی کے مراسلے میں ویول نے پیٹنک لارنس کو لکھا کہ ”مجھے افسوس ہے کہ آپ نے سدھیر گھوش کے لیے خصوصی ہوائی سفر کے بندوبست کے لیے اصرار کیا ہے۔ مجھے یہ بات سخت ناگوار گزری ہے اور اس کی وجوہات سے میں آپ کو آگاہ کر چکا ہوں۔

میری رائے میں یہ نجی ”راہِ لے“ اصولاً غلط ہیں اور عملاً ان کا کوئی فائدہ نہیں ہوگا“<sup>(41)</sup>۔ بلکہ ”یہ بہت زیادہ نقصان پہنچا سکتے ہیں“<sup>(42)</sup>۔

اسی طرح کا ایک اختلاف اس وقت رونما ہوا جب کانگریس کی جانب سے یہ اصرار کیا جانے لگا کہ وائسرائے صرف سول سروس کے افسروں کی رائے پر چلتا ہے۔ اس لیے مورس گوائر (Maurice Gwyer) نامی برطانوی ماہر قانون کو جو ہندوستان کا چیف جسٹس (1937 تا 1943ء) اور دہلی یونیورسٹی کا وائس چانسلر (1938 تا 1950ء) رہا، ویول کا سیاسی مشیر مقرر کر دیا جائے۔ ویول اسے انتہا درجے کی کانگریس نوازی اور اپنی توہین سمجھتا تھا۔ چنانچہ 24 جون کو پیٹھک لارنس نے ویول کے ساتھ ملاقات میں جب یہ تجویز رکھی تھی تو ویول نے کہا تھا ”مشن کی آمد سے بہت پہلے سے میں اپنی صوابدید پر اعتماد کر کے کام چلا رہا ہوں۔ اور اگر حکومت برطانیہ یا وزیراعظم مجھے تبدیل کر کے کسی اور کو لانا چاہتے ہیں جو زیادہ سیاسی تجربہ رکھتا ہو تو مجھے کوئی مضائقہ نہیں ہوگا“<sup>(43)</sup>۔ 22 جولائی کو وزیراعظم اٹلی نے ویول کے نام اسی مقصد کے لیے ایک خط لکھا جس میں پہلے تو ہندوستان کے سیاسی و آئینی مسائل کی پیچیدگی کے حوالے سے ایک نقشہ کھینچا اور ثابت کیا گیا کہ جس قسم کی صورت حال ویول کو درپیش ہے کبھی کسی وائسرائے کو درپیش نہیں ہوئی۔ اس کے بعد کہا گیا کہ ”سیاست کی اپنی تکنیک ہوتی ہے جو صرف عمل سے حاصل ہوتی ہے درسی کتب سے نہیں۔ مجھے احساس ہے کہ ہم نے آپ کو ان معاملات میں کوئی تجربہ کار شخص مہیا نہ کر کے ایک نامناسب صورت حال سے دوچار کر دیا ہے۔ آپ سپاہی ہیں جو سیاسی مشیروں کے بغیر اسی طرح ہے جیسے وزیراعظم کو نوٹی امور میں چیف آف سٹاف کے بغیر چھوڑ دیا جائے۔ آنے والے مشکل مہینوں میں آپ کے ہاتھ مضبوط کرنے کے لیے کسی ایسے شخص کو آپ کے ساتھ مسلک کیا جانا چاہیے جو ان معاملات میں اچھی طرح ماہر ہو اور آپ کے اور سیاست دانوں کے درمیان پیچولے کام کر سکے۔۔۔ وہ وطن (برطانیہ) سے ہو یا ایسا ہو جو وطن میں اور ہندوستان میں حکومت کا کام کاج چلانے کے متعلق اچھی طرح علم رکھتا ہو۔ اس سلسلے میں مورس گوائر کا نام میرے ذہن میں آتا ہے جو کہ دونوں معیاروں پر پورا اترتا ہے“<sup>(44)</sup>۔ اس پر ویول نے اپنے روزنامے میں لکھا کہ وزیراعظم کو ”یقیناً یہ بتایا گیا ہے کہ مجھے انڈین سول سروس کے حکام کے مشورے کے علاوہ اور کچھ معلوم نہیں ہے۔ اس لیے

میری سیاسی بصیرت ناقص ہے یعنی پوری طرح کانگریس نواز نہیں ہے۔ میں سمجھتا ہوں کہ میری بصیرت حکومت برطانیہ کی نسبت زیادہ بہتر ہے اور میں یہ بات صاف کہہ دوں گا اور اسے بتا دوں گا کہ اگر حکومت برطانیہ کو پسند نہیں تو اس کا فرض ہے کہ وہ کوئی اور واسرائے ڈھونڈ لے، میں برائے نام سربراہ کی حیثیت قبول نہیں کروں گا<sup>(45)</sup>۔“ اور پھر ویول نے یکم اگست کو اس کا جواب دیتے ہوئے اسٹی کو لکھا کہ ”مجھے 1919ء سے مشرق وسطیٰ، مصر، فلسطین اور عراق میں فوجی کے ساتھ ساتھ سیاسی تجربہ بھی حاصل ہوا ہے اور گزشتہ پانچ برس سے میں ہندوستان کی حکومت میں ہوں اور یہاں کی سیاست اور سیاست دانوں سے اچھی طرح واقف ہوں۔ اس لیے مجھے سیاست دانوں کے ساتھ معاملات کے لیے کسی بیچو لیے کی ضرورت نہیں ہے میں براہ راست رابطہ کو ترجیح دیتا ہوں۔“ اس نے بلا تکلف ہو کر لکھا کہ ”سابقہ وزارتیں مشن کے یہاں بہت سے غیر سرکاری مشیر اور بالواسطہ رابطے موجود تھے۔“ یعنی یہ کہ اس کے باوجود بھی مشن ناکام رہا۔ آخر میں ویول نے لکھا کہ ”۔۔۔۔۔ اگر آپ اور حکومت برطانیہ محسوس کرتے ہیں کہ اس وقت ہندوستان کی سربراہی سپاہی کے بجائے سیاست دان کے سپرد ہونی چاہیے اور آپ شاہ برطانیہ سے کسی کی سفارش کرنا چاہتے ہیں تو میں بلا اعتراض آپ کا فیصلہ قبول کر لوں گا<sup>(46)</sup>۔“ کانگریس کو بلا شرکت غیرے اقتدار منتقل کرنے کے سوال پر ویول اور لیبر حکومت کے مابین اختلافات کی یہ خلیج وسیع اور گہری ہوتی گئی یہاں تک کہ چند ماہ بعد ویول کی برطرفی پر منتج ہوئی اور لیبر حکومت اور کانگریس کی جیت ہوئی جیسا کہ بعد کے واقعات سے ظاہر ہوگا۔

مسلم لیگ نے حکومت برطانیہ سے مایوس اور کانگریس کی رعونت سے براہ فرودختہ ہو کر وزارتیں مشن منصوبہ رد کر دیا۔ ڈائریکٹ ایکشن

کانگریس کی ہٹ دھرمی اور رعونت اور حکومت برطانیہ کی کانگریس نوازی کے اس پس منظر میں مسلم لیگ کونسل کا تاریخی اجلاس 27 جولائی 1946 کو بمبئی میں منعقد ہوا۔ اس دوران جناح کو وزیراعظم اسٹی کے نام بھیجے گئے اپنے خفیہ اور ذاتی خط کا جواب بھی 22 جولائی کو موصول ہو گیا تھا، جس میں وزیراعظم موصوف نے لکھا تھا کہ ”جہاں تک 16 مئی کی دستاویز کا تعلق ہے تو کانگریس نے جن شرائط پر اسے منظوری دی ہے وہ یقیناً کچھ تشنہ ہیں لیکن میں یہاں واضح کر دینا

چاہتا ہوں کہ مسلم لیگ نے بھی تو اپنی 6 جون کی قرارداد میں بعض باتوں پر اختلاف کا حق محفوظ رکھا ہوا ہے۔ یہ صرف آئین ساز اسمبلی کی کارروائی سے ہی معلوم ہو سکے گا کہ ہر دو پارٹیوں نے اختلاف کے لیے اپنے جو حقوق محفوظ کر رکھے ہیں ان کے ہوتے ہوئے کوئی ایسا آئین وضع ہو سکے گا کہ جو دونوں پارٹیوں کی اسمبلیوں پر پورا اترتا ہو۔ ہر شخص جانتا ہے کہ ہندوستان کے پر امن اور روشن مستقبل کے لیے موجودہ اختلافات کو دلائل اور مفاہمت کے ذریعے طے کرنا ہو گا۔ یہی تو آئین ساز اسمبلی کا کام ہے<sup>(47)</sup>۔۔۔۔۔ گویا اسمبلی نے نہرو اور کانگریس رہنماؤں کے اس موقف کی تائید کر دی تھی کہ ابھی کچھ طے نہیں ہے، جو کچھ ہوتا ہے وہ آئین ساز اسمبلی کے اندر جا کر ہوتا ہے اور یہ کہ جہاں تک 16 مئی کے وزارتی مشن منصوبہ کی منظوری کا تعلق ہے تو دونوں پارٹیاں ایک ہی سطح پر ہیں۔

اسمبلی کے اس خط کے بعد جناح کو حکومت برطانیہ سے فیر کی کوئی توقع نہیں رہ گئی تھی۔ چنانچہ انہوں نے مسلم لیگ کونسل کے افتتاحی اجلاس میں تقریر کرتے ہوئے کہا ”گزشتہ ساڑھے تین ماہ کے آئینی مذاکرات کے دوران اور اس کے بعد جو کچھ ہوا ہے اس کے نتیجے میں مجھے پوری طرح یقین ہو گیا ہے کہ مسلم لیگ کے پاس اس کے سوا اب کوئی اور راستہ باقی نہیں رہا کہ وہ اپنے زور بازو پر انحصار کرے اور حصول پاکستان کے نصب العین کی پابند ہو جائے۔“ انہوں نے کہا کہ مسلم لیگ نے دیانت داری کے ساتھ آبرو مندانه سمجھوتے کی ہر ممکن کوشش کی ہے اور یہاں تک کہ منت سماجت سے بھی کام لیا لیکن کانگریس نے جواب میں کوئی اثر قبول نہیں کیا۔ مشن کے بارے میں انہوں نے کہا ”وزارتی مشن کانگریس کے ہاتھوں میں کھلتا رہا۔ دراصل اس نے خود اپنی چال چلی ہے۔“ اور یہ کہ ”تمام مذاکرات کے دوران وزارتی مشن اور وائسرائے مسلسل کانگریس کی دہشت اور دھمکیوں کے اثر میں رہے۔“ اور پھر ”وہ اپنے قول سے پھر گئے اور اپنے 16 جون کے اعلان میں دیئے گئے منصوبے سے دست کش ہو گئے۔“ طویل المعیاد منصوبے کا ذکر کرتے ہوئے جناح نے کہا کہ کانگریس نے اسے کبھی بھی منظور نہیں کیا۔ لیکن ”وزارتی مشن نے جس طرح ایک ڈوبتا ہوا آدمی جھکے کا سہارا لیتا ہے اسی طرح کانگریس کی اس مشروط منظوری کو حقیقی منظوری قرار دے دیا۔ انہوں نے نہ صرف اس ملک میں یہ تاثر دینے کی کوشش کی بلکہ دارالعوام اور دارالامرا میں بحث کے دوران سرسینغور ڈکرپس اور لارڈ پینٹنک

لارنس نے یہی تاثر دیا کہ کانگریس نے طویل المعیاہ منصوبہ منظور کر لیا ہے۔ "جناب نے پیتھک لارنس کے دارالامراء کے بیان کہ "ہندوستان کی پارٹیاں تسلیم شدہ شرائط سے باہر نہیں جاسکیں گی۔" پر تبصرہ کرتے ہوئے کہا کہ "اس پر فریب جیلے کے علاوہ ایسی صورت حال کے سد باب کے لیے کچھ نہیں کیا گیا کہ جس میں کانگریس جسے آئین ساز اسمبلی میں بہیمانہ اکثریت حاصل ہے، کوئی ایسا فیصلہ کر ڈالے جو اسمبلی کے دائرہ اختیار سے باہر ہو اور یہ اسمبلی اس کی اہل نہ ہو۔ مشن ایسی صورت حال سے واقف تھا یہ واضح ہو چکا تھا کہ کانگریس نے اختلاف کا حق محفوظ رکھ کر اور سکیم کی بعض بنیادی شقوں پر اپنی تعبیر کی بنیاد پر منظوری دی تھی۔۔۔۔۔ بحث سے پیشتر برطانوی حکومت ان تمام تفصیلات سے آگاہ ہو چکی تھی، لیکن پھر بھی لارڈ پیتھک لارنس نے خود کو امید کے اس پر فریب بیان تک محدود رکھا۔" جناب نے اپنی تقریر میں کانگریس رہنماؤں بالخصوص نہرو کے بھتی اور وہلی کے بیانات کا حوالہ دیا اور کہا کہ ان کے بعد بھی پیتھک لارنس کا یہ کہنا کہ مجھے اعتماد اور امید ہے کہ ہندوستانی لوگ ٹھیک کام کریں گے، انتہائی پر فریب رجائیت ہے۔" جناب نے کہا کہ "ہم ہر دلیل آزمائے ہیں۔ اب کسی سے امداد یا اعانت کی توقع نہیں کی جاسکتی۔ کوئی ٹریبونل نہیں جہاں ہم جاسکیں۔ مسلم قوم ہی واحد ٹریبونل ہے۔" جناب نے اس سازش کا راز بھی فاش کیا جو 24 جون کی رات اور 25 جون کی صبح کو پیتھک لارنس اور کہیں نے گاندھی اور ٹیل کے ساتھ مل کر کی جس کے نتیجے میں 16 جون کی مجوزہ عبوری حکومت کا منصوبہ ناکام ہوا۔ عبوری حکومت میں نیشنلسٹ مسلمان کی شمولیت کے مسئلے پر پیتھک لارنس نے دارالامراء میں بیان دیا تھا کہ مسلم تقرریوں پر جناب کی اجارہ داری کا دعویٰ تسلیم نہیں کیا جاسکتا۔ اس کا حوالہ دیتے ہوئے جناب نے اپنی تقریر میں کہا کہ "میں کوئی تاجر نہیں ہوں، میں تیل کے لیے رعایتیں نہیں مانگ رہا ہوں اور نہ ہی بیٹے کی طرح سودے بازی کر رہا ہوں۔ وزیر ہند کا اس زبان میں بات کرنا زیب نہیں دیتا۔ کیا مسلمان بکاؤ مال ہیں؟" جناب نے کہا کہ اگر کانگریس اپنے قومی کردار کی اتنی ہی دعویدار ہے تو وہ مسلمانوں کے علاوہ دوسرے فرقوں پر توجہ کیوں نہیں دیتی۔ 6 کروڑ ہریجن صدیوں سے معاشرتی و معاشی جبر میں رہ رہے ہیں۔ گاندھی نے جو کہ ان کی سرپرستی کا دعویدار جتا ہے، ان کی بہبود کے لیے کیا کیا ہے؟ اچھوت اب مظاہرے کر رہے ہیں اور جیلوں میں جا رہے ہیں تو یہ انتہائی اقدام اٹھانے پر وہ اسی لیے مجبور ہوئے ہیں کہ وہ

سخت تکلیف میں مبتلا ہیں۔ مشن نے کانگریس کی دیہی کو خوش کرنے کے لیے ہریجنوں کے ساتھ بھی دھوکہ کیا ہے۔ جناح نے گاندھی کے اس دعوے کو غلط ثابت کیا کہ کانگریس ہندوستان کے سارے عوام کی سرپرست (فرنی) ہے۔ ”ہمیں گزشتہ ڈیڑھ سو برس میں ایک سرپرست کا خاصا تجربہ ہو چکا ہے۔ اب ہم کانگریس کو اپنا سرپرست نہیں بنانا چاہتے۔ اب ہم خود بالغ ہو چکے ہیں۔“ جناح نے آخر میں ان تمام حقائق کے پیش نظر کہا کہ ”اب ذرہ برابر بھی شبہ نہیں ہے کہ ہندوستان کے عوام کے مسئلے کا حل صرف پاکستان ہے“ (48)۔

مسلم لیگ کونسل کا یہ اجلاس تین روز جاری رہا۔ برصغیر کے طویل و عرض سے آئے ہوئے مندوبین نے وزارتی مشن کی بدعہدی اور کانگریس کی ہٹ دھرمی کے خلاف پرجوش تقریریں کیں۔ ان میں سے بیشتر کا موقف تھا کہ ہم نے مطالبہ پاکستان کو بالائے طاق رکھ کر وزارتی مشن منصوبہ منظور کر کے غلطی کی اور بعض کا موقف تھا کہ ہم نے ایسا کر کے اپنی تدبیر اور فراست کا ثبوت دیا تھا۔ تاہم اس بات پر کم و بیش سب ہی کا اتفاق تھا کہ اب ہمیں وزارتی مشن منصوبہ ترک کر کے حصول پاکستان کی جدوجہد کرنی چاہیے اور اس کے لیے راست اقدام اٹھانا چاہیے۔ چنانچہ 29 جولائی کو کونسل نے دو قراردادیں منظور کیں۔ پہلی قرارداد میں 6 جون سے لے کر جب کہ کونسل نے مشن منصوبہ منظور کرنے کی قرارداد پاس کی تھی، اب تک کے تمام واقعات کا اعادہ کیا گیا تھا کہ کس طرح مسلم لیگ نے طویل المعیاد اور قریب المعیاد دونوں منصوبوں کو منظور کرنے کے بعد جس حد تک اس کے لیے ممکن تھا کانگریس اور وزارتی مشن کے ساتھ ہر مرحلے پر تعاون کیا اور کس طرح اس کے اعتماد کو نہیں پہنچائی گئی تھی۔ نہرو اور کانگریس کے صریح بیانات کہ ”انہوں نے صرف آئین ساز اسمبلی میں شرکت کو منظور کیا ہے اور کچھ منظور نہیں کیا ہے۔“ کے باوجود برطانوی پارلیمنٹ میں اس قسم کی کوئی ضمانت مہیا نہیں کی گئی کہ جو کانگریس کو اسمبلی کے طے شدہ دائرہ کار سے باہر جانے سے روک سکے۔ گویا دونوں پارٹیوں میں بہ کمال و تمام صرف مسلم لیگ ہی واحد جماعت ہے جس نے 16 اور 25 مئی کے مجوزہ منصوبے کو منظور کیا۔ چنانچہ قرارداد کے آخر میں کہا گیا کہ کانگریس کے حند کرہ رویے کے ساتھ ساتھ ”برطانوی حکومت کی طرف سے کانگریس کی خوشنودگی حاصل کرنے کے لیے مسلمانوں اور دوسرے کمزور طبقوں کے مفادات کی قربانی دینے کی جو پالیسی اختیار کی گئی اور جس طرح اس نے وقتاً فوقتاً



مسلمانوں کو دیئے گئے زبانی تحریری قول و قرار اور عہد و پیمان توڑے ہیں، اس کے بعد اب کوئی شبہ باقی نہیں رہا کہ ان حالات میں آئین ساز ادارے میں مسلمانوں کا شریک ہونا خطرے سے خالی نہیں ہے۔ اس لیے کونسل وزارت قیام مشن منصوبہ کی منظوری کو جو 6 جون 1946ء کو وزیر ہند کو ارسال کی گئی تھی، واپس لینے کا اعلان کرتی ہے<sup>(49)</sup>۔

دوسری قرارداد میں کہا گیا کہ

”اب جب کہ کانگریس کی ہٹ دھرمی اور برطانوی حکومت کی مسلمانوں کے ساتھ بد عہدی کی وجہ سے وزارت قیام مشن منصوبہ کو رد کر دیا گیا ہے اور اب جب کہ مسلمانان ہند کی جانب سے ہندوستان کے مسئلے کے پر امن حل کے لیے تصفیے اور آئینی حل کے حصول کی تمام تر کوششیں رائیگاں ثابت ہو چکی ہیں:

”اب جب کہ کانگریس برطانیہ کے ساتھ گٹھ جوڑ کر کے پورے ہندوستان پر اونچی ذات کا ہندو راج نافذ کرنا چاہتی ہے:

”اب جب کہ حالیہ واقعات نے ثابت کر دیا ہے کہ ہندوستان کے معاملات میں انصاف اور حسن سلوک کے بجائے زور آزمائی کی سیاست ہی فیصلہ کن حربہ ہے:

”اور اب جب کہ اچھی طرح واضح ہو گیا ہے کہ مسلمانان ہند ایک مکمل آزاد و خود مختار پاکستان کے قیام سے کم کسی شے کو قبول نہیں کریں گے اور ہر اس آئین ساز ادارے یا آئین خواہ طویل المعیاد خواہ قلیل المعیاد اور مرکز میں ہر قسم کی عبوری حکومت کے قیام کی ہر کوشش کے خلاف مزاحمت کریں گے جو مسلم لیگ کی رضا مندی کے بغیر وجود میں لائی جائے گی:

”چنانچہ آل انڈیا مسلم لیگ کونسل پورے یقین کے ساتھ سمجھتی ہے کہ اب وقت آ گیا ہے کہ مسلمان قوم کو اپنے جائز حقوق کے لیے، اپنے وقار کی سربلندی کے لیے، برطانیہ کی غلامی سے آزادی اور متوقع اونچی ذات کے ہندو غلبہ سے نجات کے لیے پاکستان کے قیام کی خاطر ڈائریکٹ ایکشن کا راستہ اختیار کرنا ہوگا۔“ مزید یہ کہ ”برطانوی رویے کے خلاف احتجاج کرنے اور شدید نفرت ظاہر کرنے کے لیے یہ کونسل اعلان کرتی ہے کہ تمام مسلمان اس پرانی حکومت کے عطا کردہ تمام خطابات کو آج سے واپس کر دیں گے<sup>(50)</sup>۔“ اس کے بعد اجلاس میں موجود تمام خطاب یافتہ ارکان نے سٹیج پر آ کر خطابات واپس کرنے کا اعلان کر دیا۔

اختتامی تقریر میں جناح نے کہا ”ہم نے آج ایک تاریخی فیصلہ کیا ہے۔ مسلم لیگ کی زندگی کی پوری تاریخ میں ہم نے سوائے آئینی طریقوں اور آئینی مذاکرات کے اور کوئی راستہ اختیار نہیں کیا۔ آج ہم یہ فیصلہ کرنے پر اس چال کی وجہ سے مجبور ہوئے ہیں جو کانگریس اور برطانیہ نے مل کر چلی ہے۔ ہم پر دو محاذوں کی طرف سے حملہ کیا گیا ہے۔ برطانوی محاذ اور ہندو محاذ۔ آج سے ہم آئین اور آئینی ذرائع کو خیر باد کہتے ہیں۔ تکلیف دہ مذاکرات کے دوران مستقل دونوں فریق کہ جن کے ساتھ معاملات طے کئے جا رہے تھے، ہمارے اوپر پستول تانے رہے۔ ایک کے پاس اختیار اور مشین گنوں کا پستول تھا تو دوسرے کے پاس عدم تعاون اور رسول نافرمانی کی عوامی تحریک کا پستول تھا اس صورت حال کا مقابلہ کیا جائے گا۔ اب ہمارے ہاتھ میں بھی پستول ہے“ (51)۔ ”مسلم لیگ کی مجلس عاملہ نے کونسل کی ہدایت کے مطابق ڈائریکٹ ایکشن ڈے منانے کے لیے 16 اگست کی تاریخ مقرر کی۔ پروگرام یہ تھا کہ اس دن جلے کر کے مسلم لیگ کی کونسل کی قرارداد کی وضاحت کی جائے گی۔

قدرتی طور پر مسلم لیگ کے اس فیصلے سے برصغیر کی صورتحال میں منہنی کی لہر دوڑ گئی۔ ویول کا ذاتی تاثر وزارتِ مشن اور کانگریس پر تنقید اور اپنے بچپن سے ملا جلا تھا جو اس نے اپنے 29 جولائی کے روزنامے میں قلمبند کیا۔ ”چنانچہ مسلم لیگ تو نکل گئی۔ مشن کی مہربانی کہ جو یہاں قیام کے دوران کانگریس کی جیب میں پڑا رہا۔ کرپس کی بددیانتی میری حماقت اور کمزوری کہ میں نے اس بددیانتی کی پہلے نشاندہی نہ کی اور اس پر مثبت قدم نہ رہا اور نہرو کی غیر ذمہ داری کہ اس نے مشن کے جانے کے بعد بیانات دیئے۔ مجھے ہیرا گراف 8 (اعلان 16 جون) کے بارے میں احساسِ جرم نہیں ہے کہ اس پر ہمیشہ میری رائے رہی کہ ہماری تعبیر صحیح تھی۔ لیکن مجھے یہ احساسِ جرم ضرور ہے کہ میں کرپس کی چالوں کی تہہ تک نہ پہنچا اور میں نے کانگریس کی طرف سے 16 مئی کی دستاویز کی غیر مخلصانہ منظوری، اور کرپس اور پیٹنک لارنس کی جانب سے کانگریس کو اس نوعیت کی منظوری کی شہینے کی بددیانتی میں ان کے ساتھ فریق بننے سے انکار نہ کیا۔ تمام مذاکرات میں یہ ایک اہم نکتہ رہا کہ جس پر الیکزینڈر نے میری حمایت سے انکار کیا اور میں نے بھی بے بسی کے ساتھ گھٹنے ٹیک دیئے“ (52)۔ اور 29 جولائی کو گورنر سرحد کے نام ایک خط میں اس نے لکھا ”یہ بڑی بد قسمتی کی بات ہوئی کہ مسلم لیگ نے یہ

قراردادیں منظور کی ہیں اور میرا خیال ہے سب سے زیادہ نہرو کی اشتعال انگیز تقریروں نے ان کو یہ اقدام اٹھانے پر مجبور کیا ہے۔۔۔ کانگریس رہنماؤں میں فراخ دلی کا فقدان دیکھ کر اس ملک کے مستقبل کے بارے میں شکوک و شبہات پیدا ہوتے ہیں جس کی رہبری اس قسم کی ذہنیت رکھنے والے رہنما کر رہے ہیں (53)۔“

نہرو نے اس ذہنیت کا مظاہرہ ایک بار پھر 30 جولائی کو دیوبند کے ساتھ پہلے سے طے شدہ ایک ملاقات کے دوران کیا۔ دیوبند نے اسے باور کرانے کی کوشش کی کہ مسلم لیگ کونسل کا یہ شدید رد عمل کانگریس رہنماؤں اور بالخصوص نہرو کے اشتعال انگیز بیانات کی وجہ سے ہوا ہے۔ اس لیے دیوبند نے کہا کہ اب کانگریس کو چاہیے کہ وہ تدریجاً اور فراست کا مظاہرہ کرے اور مسلم لیگ کو یقین دہانیاں کر دے کہ اسے آئین ساز اسمبلی میں لانے کی کوشش کرے۔ اس پر نہرو نے کہا کہ ”میں اتفاق کرتا ہوں کہ مسلم لیگ کا آئین ساز اسمبلی میں شامل نہ ہونا افسوسناک امر ہو گا لیکن سمجھ نہیں آتا کہ ہم انہیں کس قسم کی یقین دہانیاں کرائیں۔ ہم انہیں پاکستان کی یقین دہانی تو کروانے سے رہے۔“ اس پر دیوبند نے کہا کہ لیگ کو کانگریس سے سب سے بڑی شکایت یہ ہے کہ کانگریس رہنماؤں کے بیانات غمازی کر رہے ہیں کہ وہ گروپ بندی کے نظام کو قبول کرنے پر آمادہ نہیں ہے جس کی بنیاد پر مسلم لیگ نے آئین ساز اسمبلی میں شمولیت کو منظور کیا تھا۔ دیوبند نے ان اعتراضات کا خاص طور پر ذکر کیا جو کانگریس نے 16 مئی کے وزارت میں مشن منسوبہ کی منظوری کے ساتھ اٹھائے ہیں۔ اس پر نہرو نے کہا کہ اعتراضات تو مسلم لیگ نے بھی اٹھائے تھے۔ دیوبند نے کہا کہ ان اعتراضات کی نوعیت طویل المدتی اور وہ کئی سال بعد پاکستان کے امکان سے متعلق تھے۔ لیکن کانگریس کے اعتراضات قریب العباد اور فوری نوعیت کے ہیں۔ اس پر نہرو نے 16 مئی کے مشن منسوبہ کی بہت سی شکوتوں اور جملوں کی قانونی توجیہات پیش کیں جو پہلے بھی کئی بار کی جا چکی تھیں۔ دیوبند نے جواب میں کہا کہ ”میں نہ تو وکیل ہوں اور نہ سیاست دان بلکہ ایک صاف سیدھا آدمی ہوں اور جانتا ہوں کہ اس دستاویز کو وضع کرنے والوں کی منشاء کیا ہے۔ اس کی زبردستی مختلف تعبیریں نکالنے کی کوشش محض تاویل تراشی معلوم ہوتی ہے۔“ نہرو بدستور اڑا رہا کہ دستاویز کے بعض نکات ایسے ہیں جو توجہ طلب ہیں اور ان پر فیڈرل کورٹ سے رجوع کیا

جائے گا اور ہم اس سلسلے میں محض اپنی کثرت رائے کو بروئے کار نہیں لائیں گے<sup>(54)</sup>۔ ویول نے اس گفتگو پر جی ٹوٹ پیچٹک لائیں اور سال کر دیا۔

کیم اگسٹ کو ٹیل نے بیٹی میں تقریر کرتے ہوئے مسلم لیگ کونسل کے فیصلے پر اپنا رد عمل ظاہر کیا اور کہا ”مسلم لیگ کی طرف سے ڈائریکٹ ایکشن کی دھمکی اگر واقعی ہے، تو پھر یہ انگریزوں کے خلاف نہیں ہے بلکہ کانگریس کے خلاف ہے کیونکہ انگریز تو واضح کر چکے ہیں کہ وہ اب ہندوستان میں قیام کرنا نہیں چاہتے ہیں اس لیے یہ دھمکی آمیز اقدام صرف کانگریس کے خلاف ہی ہو سکتا ہے۔“ اس نے جناح پر کڑی تنقید کی اور کہا کہ کانگریس ”نہ تو ماضی میں کبھی دھمکیوں سے مرعوب ہوئی ہے اور نہ کبھی آئندہ ہوگی۔“ اس نے مطالبہ پاکستان کو ہدف تنقید بناتے ہوئے کہا کہ لیگ وزارتی مشن کو اس کے بارے میں قائل کرنے میں ناکام رہی اور جب مشن نے اسے نامعلوم کر دیا تو لیگ نے اس فیصلے کو تسلیم کر لیا۔ ”اب گڑے مردے کو اکھاڑنے سے کوئی فائدہ حاصل نہ ہوگا۔“ اور یہ کہ ”اگر جناح مسئلے حل میں سنجیدہ ہے تو اس کا فرض ہے کہ وہ دھمکیوں اور الزام تراشیوں کا راستہ ترک کر کے دوستی کا ہاتھ بڑھائے۔ یہ مسلمانوں کے بھی مفاد میں ہوگا کہ وہ لڑائی جھگڑا چھوڑ کر تعاون کا تعمیری راستہ اختیار کریں۔“ لیکن اسی تقریر کے دوران اس نے کانگریس اور مسلم لیگ کی مخلوط حکومت کے قیام کو قطعی طور پر خارج از امکان قرار دیتے ہوئے کہا کہ ”ان کے مقاصد ایک دوسرے کی بالکل ضد ہیں۔۔۔۔۔ ان کے مابین مخلوط حکومت کے قیام کی ہر کوشش ناکامی پر منتج ہوگی۔۔۔۔۔ جناح اس میں آکر ہند (انڈیا) کو ہندوستان اور پاکستان میں تقسیم کرنا چاہتا ہے جب کہ کانگریس اس میں آکر متحدہ وفاق ہند کے لیے کام کرنا چاہتی ہے۔ یہ پارٹیاں کس طرح یکجا ہو سکتی ہیں؟ ان کا

یاد رہے کہ اسی روز (31 جولائی) برطانوی پارلیمنٹ میں انٹیکو امریکی کمیشن آف انکوائری برائے فلسطین کی رپورٹ پر مبنی اعلان جاری کیا تھا جس میں فلسطین کو چار صوبوں میں تقسیم کر دیا گیا تھا۔ ان میں ایک یہودی صوبہ اور ایک عرب صوبہ تھا۔ علاوہ ازیں اس اعلان میں ایک لاکھ یورپی یہودیوں کو فلسطین میں داخلے کی اجازت دے دی گئی تھی۔ فرانسفر آف پاور۔ ص 55 (نوٹ)۔ جلد 8

مسلم لیگ مجلس عاملہ نے اس اعلان کے خلاف بڑی سخت قرارداد منظور کی۔ فرانسفر آف پاور۔

مقصد ہی مشترک نہیں ہے<sup>(55)</sup>۔ ”گویا ٹیل نے ایک جانب دوستی کا ہاتھ بڑھانے کی بات کی اور دوسری جانب اشتراک عمل کو خارج از امکان قرار دیا۔

مقتدہ ہند کے دائرے میں اشتراک عمل کی واحد صورت گروپ بندی کے منصوبے پر عمل درآمد میں مضرت تھی لیکن کانگریس واشکاف الفاظ میں اس کو رد کر چکی تھی اور مسلسل اپنی توجیہات پر زور دے رہی تھی۔ اس مناقشہ روپے کے ساتھ دوستی کس طرح ممکن تھی؟ یکم اگست کو نہرو نے الہ آباد یونیورسٹی میں تقریر کرتے ہوئے مسلم لیگ کونسل کے فیصلے پر رد عمل ظاہر کرتے ہوئے ایک بار پھر اپنے اس موقف کا اعادہ کیا کہ آئین ساز اسمبلی مکمل طور پر خود مختار ادارہ ہوگی۔ اس میں کیا زیر بحث آئے گا اور کیا فیصلہ ہوگا، اس پر برطانوی حکومت کو مداخلت کرنے کا اختیار حاصل نہیں ہوگا۔ وزارتی مشن اس کی ”خود مختاری“ کو تسلیم کر چکا ہے سوائے دو امور کے جن میں انڈیا اور برطانیہ کے مابین یثاق اور اقلیتوں کے مسائل شامل ہیں۔ ”اگر برطانوی حکومت اس یثاق کی شرائط کے بارے میں یہ کہ اقلیتی مسئلہ کس طرح حل کیا جائے اس بارے میں کسی شق کو مسلط کرنے پر اصرار کرے گی تو کانگریس اسے تسلیم نہیں کرے گی۔ اس سے اسمبلی کی خود مختارانہ حیثیت ختم ہو کر رہ جائے گی“<sup>(56)</sup>۔

5 اگست کو جناح نے بمبئی میں ایک انٹرویو کے دوران ٹیل کی متذکرہ تقریر پر سخت رد عمل ظاہر کیا اور کہا کہ کانگریس کا مقصد اوپن ذات کے ہندوؤں کا ایک مضبوط مرکز کے تحت پورے ہندوستان پر غلبہ قائم کرنا ہے جس کے صوبوں کو صرف میونسپلٹی یا دیہی کونسل جتنے اختیارات حاصل ہوں گے۔ اس نے ٹیل کے متضاد رویے کی بھی مذمت کی کہ ایک طرف تو قراردادیا جا رہا ہے کہ مسلم لیگ اور کانگریس کے درمیان کوئی مشترکہ بنیاد ہی موجود نہیں ہے اور دوسری طرف اکٹھے بیٹھ کر مسائل حل کرنے کی دعوت دی جا رہی ہے۔ اس کا مقصد سوائے اس کے اور کچھ نہیں ہے کہ مسلم لیگ دس کروڑ مسلمانوں پر اوپن ذات کے ہندوؤں کا راج تسلیم کر لے<sup>(57)</sup>۔

امن عامہ کی بگڑتی ہوئی صورتحال اور کانگریس کو حکومت بنانے کی دعوت مسلم لیگ کونسل کے فیصلے کے نتیجے میں پیدا ہونے والی صورت حال کی نگین کی پیش

نظر برطانوی حکومت اور وائسرائے نے فوری طور پر کانگریس کا تعاون حاصل کرنے کی کوشش جیز کر دی۔ 31 جولائی کو برطانوی کابینہ کی ہند اور برما کمیٹی کا اجلاس منعقد ہوا۔ فیصلہ کیا گیا کہ مسلم لیگ کے انکار کے باوجود آئین ساز اسمبلی کا اجلاس طلب کیا جائے۔ جہاں تک عبوری حکومت کا تعلق ہے تو اس سلسلے میں جناح سے ایک اور مرتبہ پوچھ لیا جائے کہ آیا وہ اس کی تشکیل میں تعاون پر آمادہ ہے یا نہیں، اگر وہ آمادہ نہ ہو تو پھر مسلم لیگ کے بغیر ہی کانگریس کو شامل کر کے عبوری حکومت وضع کی جائے اور وائسرائے کو چاہیے کہ ہندو سے ملاقات کر کے اس جوہر کو آخری شکل دے<sup>(58)</sup>۔ ادھر 31 جولائی ہی کو وائسرائے نے وزیر ہند کے نام اپنے مراسلے میں لکھا کہ "لیگ کی قرارداد کے نتیجے میں شہروں میں فرقہ وارانہ کشیدگی میں اضافہ ہو گیا ہے جو پہلے ہی کافی سنگین تھی۔ علاوہ ازیں وسیع پیمانے پر مزدوروں میں بے چینی پائی جاتی ہے اور عمومی صورت حال بالکل غیر تسلی بخش ہے۔ ان حالات میں عوامی حمایت کی حامل مرکزی حکومت کی اشد ضرورت ہے۔ اگر کانگریس یہ ذمہ داری لے گی تو اسے احساس ہو گا کہ شریک ہند عناصر کو سختی سے کنٹرول کرنا کس قدر ضروری ہے چنانچہ وہ کمیونسٹوں کو بھی زیر کرے گی اور اپنے بائیں بازو کو بھی قابو میں رکھنے کی کوشش کرے گی۔۔۔" اس کی رائے تھی کہ مسلم لیگ کی نشستوں کو خالی رکھا جائے اور انہیں غیر لگی مسلمانوں سے پرنہ کیا جائے۔ سکھوں کی نشست بھی خالی رکھی جائے۔ مسلم لیگ کی تحریک کے بارے میں اس نے لکھا کہ جناح کے پاس اس مقصد کے لیے کوئی ریڈی میڈ تنظیم موجود نہیں ہے۔ البتہ اس کے چند رفقاء عوامی تحریک چلانے کی اہلیت رکھتے ہیں۔ اگر کانگریس اور مسلم لیگ کے مابین کوئی سمجھوتہ نہ ہو تو پھر یہ جہاد کی سنگین صورت بن جائے گی اور یہ کہ فلسطین<sup>\*</sup> کے بارے میں اعلان بڑے غلط موقع پر ہو رہا ہے<sup>(59)</sup>۔

چنانچہ برصغیر کی امن عامہ کی صورت حال میں اگرچہ لیگ کی تحریک مسائل پیدا کر سکتی تھی تاہم زیادہ سنگین معاملہ کمیونسٹوں اور مزدوروں کی بے چینی کا تھا۔ اس لیے کانگریس کو اقتدار میں شامل کرنا بے حد ضروری ہو گیا تھا جو کمیونسٹوں، مزدوروں، بائیں بازو اور لیگ سب سے منہنے میں حکومت کی مدد و معاون ثابت ہو سکتی تھی۔

31 جولائی کو پیٹریک لارنس نے ویول کو لکھا کہ جناح سے فوری ملاقات کر کے اس کا تعاون حاصل کرنے کی کوشش بہر صورت کرنی چاہیے۔ ادھر 31 جولائی کو جناح نے ویول کے

22 جولائی کے خط کے جواب میں ویول کو لکھ دیا کہ آپ نے عبوری حکومت کی تشکیل کے لیے جو نئی پیش رفت کی ہے اس میں کانگریس کی چالپوسی اور بنیادی طور پر اس کی خواہشات کی تکمیل کے لیے واضح طور پر طے شدہ اصولوں سے اس قدر انحراف کیا گیا ہے کہ یہ مسلم لیگ کو قابل قبول نہیں ہے۔ یاد رہے کہ اس سے پیشتر نہرو نے عبوری حکومت کے لیے زیادہ سے زیادہ خود مختاری کے مطالبہ کو بنیاد بنا کر حکومت کی اس تجویز کو پہلے ہی رد کر دیا تھا۔ یکم اگست کو ویول نے پیٹھک لارنس کو لکھ دیا کہ ان حالات میں جناح کے ساتھ ملاقات کا کوئی فائدہ نہیں ہوگا۔ اگر جناح کو ملاقات کی دعوت دی گئی تو سمجھا جائے گا کہ ہم اس کی دھمکی سے بولکھلا گئے ہیں اور اس سے جناح کو تقویت حاصل ہوگی اور اس کی ہٹ دھرمی میں اضافہ ہوگا۔۔۔ میری رائے میں فی الوقت جناح کو اس کے حال پر چھوڑ دینا چاہیے<sup>(60)</sup>۔

ادھر یکم اگست کو وزیراعظم اسٹلی کے زیر صدارت برطانوی کابینہ کا اجلاس منعقد ہوا جس میں وزیر ہند پیٹھک لارنس کی اس یادداشت پر غور کیا گیا جس میں مسلم لیگ کونسل کے حوالے سے فیصلے سے پیدا شدہ صورتحال کے پیش نظر ہند برما کمیٹی کے فیصلے کے مطابق تجویز کیا گیا تھا کہ مسلم لیگ کے بغیر بھی آئین ساز اسمبلی کا اجلاس منعقد ہونا چاہیے اور عبوری حکومت تشکیل دی جانی چاہیے۔ اس پر پیٹھک لارنس نے مزید رائے یہ دی تھی کہ ”ہمیں اس حقیقت کو پوشیدہ نہیں رکھنا چاہیے کہ اگر مسلمانوں نے تشدد کا راستہ اختیار کیا تو ہم لازمی طور پر اس گڑبڑ کو دبانے کے لیے کانگریس اکثریت کی حکومت کی بھرپور امداد کریں گے۔“ کابینہ نے ساری صورتحال پر غور کرنے کے بعد فیصلہ کیا کہ مسلم لیگ تعاون پر آمادہ نہ ہو تو صرف کانگریس پر مشتمل عبوری حکومت وضع کر دی جائے<sup>(61)</sup>۔ 2 اگست کو پیٹھک لارنس نے ویول کو کابینہ کے فیصلے سے آگاہ کرتے ہوئے لکھا کہ آپ نہرو کے ساتھ اب یہ طے کریں کہ عبوری حکومت میں آیا مسلم لیگ کی نشستوں کو خالی رکھا جائے۔ اگر کانگریس اس پر اتفاق نہ کرے تو ہمیں مزید سوچنا ہوگا۔ ”آپ کو یاد ہوگا کہ ابھی ہم ہندوستان میں تھے تو کمانڈر انچیف اور تمام صوبائی گورنروں سمیت ہم سب کی رائے تھی کہ بیک وقت کانگریس اور مسلم لیگ کی مخالفت کا سامنا کر کے گزارہ نہیں ہو سکتا۔“<sup>(62)</sup> گویا وہ عبوری حکومت کی تمام مسلم لیگی نشستیں بھی کانگریس کو دینے پر آمادہ نظر آتا تھا جب کہ ویول انہیں خالی رکھنا چاہتا تھا۔

بہر صورت ویول نے عبوری حکومت میں کانگریس کی شمولیت کے لیے کانگریس کے بااثر حلقوں کے ساتھ روابط استوار کئے اور متوقع رد عمل کا جائزہ لیا۔ اس نے اپنے ایک بااثر رابطے کے ذریعے ٹیل اور نہرو کا تاثر حاصل کیا۔ اس بارے میں 5 اگست کو پینتھک لارنس کو اطلاع دیتے ہوئے ویول نے لکھا کہ ”ٹیل نے مخبر کو بتایا کہ اگر کانگریس کو عبوری حکومت بنانے کی دعوت دی گئی تو وہ اسے قبول کرنے پر زور دے گا۔ اس کی رائے ہے کہ نہرو ذمہ داری لینے پر محض جذباتی طور پر معترض ہے اور ایک جانب مسلم لیگ سے اور دوسری جانب کانگریس سوشلسٹوں سے خائف ہے۔ تاہم ٹیل پوری طرح قائل ہے کہ کانگریس کو حکومت میں شامل ہونا چاہیے تاکہ مزدوروں کی بے چینی کے نتیجے میں ملک میں جو انتشار پھیل رہا ہے اس کا سدباب کیا جاسکے۔ اگر کانگریس مجلس عاملہ نے اس کی رائے کے ساتھ اتفاق نہ کیا تو وہ اس سے استعفیٰ دینے پر بھی تیار ہوگا۔ وہ اس پر اصرار کرے گا کہ کانگریس کو عبوری حکومت کی حیثیت و اختیار کے معاملے پر بھی تعطل پیدا نہیں کرنا چاہیے۔ اس کی رائے میں آزاد کے نام و اسرائے کے 30 مئی کے خط میں مہیا کردہ بنیاد کو قبول کر لینا چاہیے“<sup>(63)</sup>۔ یاد رہے کہ 23 جولائی کو نہرو نے عبوری حکومت کی 22 جولائی کی تجویز کو مجلس عاملہ کے ارکان کی رائے سے اس بنیاد پر رد کر دیا تھا کہ آزاد کے نام 30 مئی کے متذکرہ خط میں دیئے گئے عبوری حکومت کے اختیارات قابل قبول نہیں تھے، وہ وائسرائے کو محض علامتی سربراہ رکھنے اور عبوری حکومت کو خود مختار بنانے کے خواہاں تھے۔ لیکن اب چونکہ مخلوط حکومت کا قصہ ختم ہو گیا تھا، ایک راہ سے ہٹ گئی تھی اور بلا شرکت غیرے اقتدار حاصل ہو رہا تھا۔ اس لیے عبوری حکومت کی خود مختاری کا مطالبہ، جو دراصل بہانہ تھا مخلوط حکومت نہ بنانے کا، اب غیر ضروری قرار دے دیا گیا۔ چنانچہ ویول نے کانگریس کے اندر خانے کا حل معلوم کر لینے کے بعد 6 اگست کو بطور صدر کانگریس نہرو کو خط ارسال کیا جس میں عبوری حکومت کی تشکیل کے بارے میں اس سے تجاویز طلب لیں جو ایک طرح حکومت وضع کرنے کی ابتدائی دعوت تھی۔ اس خط کی نقل گاندھی کو بھی ارسال کی گئی۔ اس میں ویول نے واضح طور پر بیان کر دیا تھا کہ ”اس کی بنیاد انہی یقین دہانیوں پر ہوگی جو 30 مئی کو آزاد کے نام خط میں کرائی جا چکی ہیں“<sup>(64)</sup>۔ 8 اگست کو داروہا میں کانگریس مجلس عاملہ نے اس دعوت پر غور کرنا تھا۔ 7 اگست کو گاندھی نے ویول کو ایک مختصر خط میں یقین دلاتے ہوئے لکھا کہ



”آپ مجھ پر اعتماد کیجئے کہ میں جو بہترین سمجھوں گا کروں گا“ (65)۔ گاندھی نے حسب معمول سیدھی بات تو نہیں کی تھی لیکن اس جواب میں اس کی رضامندی صاف پناں تھی۔

ملک گیر ہڑتالوں کا سلسلہ اور کمیونزم کی داخلی و خارجی لہر کے مقابلے کے لیے کانگریس اور برطانوی حکمرانوں کا اتحاد

16 اگست کو نہرو کو دعوت نامہ بھیجنے کے بعد ویول نے چٹھک لارنس کو ایک مراسلہ بھیجا جس میں کانگریس کے حکومت بنانے کی اقدیت کے پہلوؤں کا جائزہ بھی لیا گیا تھا۔ اس نے لکھا کہ ہماری نظر مسلم لیگ کے حالیہ اقدام پر مسلمانوں کے رد عمل اور کانگریس کو دی جانے والی حالیہ دعوت پر ان کے ممکنہ رد عمل پر ہی نہیں رہنی چاہیے بلکہ کانگریس سوشلسٹوں اور بے پرکاش نرائن وغیرہ پر بھی نظر مرکوز رہنی چاہیے۔ ”اگر کانگریس عبوری حکومت میں شامل ہوگئی تو وہ اس قدر طاقتور تو محسوس کرے گی کہ بے پرکاش نرائن سے نمٹ سکے جب کہ یہ توقع بھی کی جاسکتی ہے کہ اس صورت میں بے پرکاش نرائن خود ہی اپنا لب و لہجہ تبدیل کر لے گا۔ اگرچہ مجھے اس کا یقین نہیں ہے مگر میرے خیال میں یہ قوی امکان موجود ہے کہ کانگریس کو بہت جلد کمیونسٹوں کے خلاف اقدام اٹھانے کا فیصلہ کرنا پڑے گا ورنہ تو محدودوں کی (گڑبڑ کی) صورت حال بہت زیادہ بگڑ جائے گی“ (66)۔ اور 16 اگست ہی کو چٹھک لارنس نے بھی ویول کے نام مراسلے میں ہڑتالوں کی صورت حال کا ذکر کرتے ہوئے لکھا تھا کہ ”مجھے پوری امید ہے کہ نہرو اس سلسلے میں اپنا اعتدال پسندانہ اثر و رسوخ بروئے کار لائے گا“ (67)۔

برطانوی لیبر حکومت نے آئین سازی کے معاملے سے لے کر عبوری حکومت کی تشکیل کے معاملے تک مسلم لیگ کو نظر انداز کر کے کانگریس کو راضی بہ رضا رکھنے اور اقتدار میں شریک کرنے کا جو فیصلہ کیا وہ ان حالات کا جائزہ لینے سے سمجھ میں آ جاتا ہے جن سے برصغیر اس وقت دوچار تھا۔ ان میں فرقہ وارانہ کشیدگی کے ساتھ ساتھ معاشی زبوں حالی، صنعتی بد امنی اور انتظامیہ کی ابتری ایسے مسائل تھے کہ ہر وقت خطرہ رہتا تھا کہ کہیں کمیونسٹ فائدہ نہ اٹھا جائیں جس کا برطانوی حکومت کے نزدیک قوی امکان کانگریس کو ناراض کرنے میں اور جس سے بچنے کا قوی

امکان کانگریس کو راضی رکھنے میں پہنچا تھا۔ عالمی جنگ میں برطانوی سامراج کا دیوالیہ نکل جانے کے بعد اور یہ طے ہو جانے کے بعد کہ اب برصغیر سے آب و دانہ اٹھ گیا ہے، برطانوی افسر شاہی بدول ہو چکی تھی اور امن عامہ کی صورت حال پر دن بدن اس کی گرفت ڈھیلی پڑتی جا رہی تھی۔ انہیں ہمہ وقت یہ فکر لگی ہوئی تھی کہ کسی طرح اپنے اہل و عیال کو خیر و عافیت کے ساتھ لے کر یہاں سے نکل جائیں۔ عوام الناس اپنے حالات سے خواہ فرقتہ وارانہ، خواہ معاشی خواہ معاشرتی، اس قدر تنگ تھے کہ وہ نڈر اور بے خوف ہو گئے تھے۔

12 جولائی کو وائسرائے نے شمالی ہند کے گورنروں کی کانفرنس میں اس صورت حال کا جائزہ لیا۔ بہار کے گورنر کا کہنا تھا کہ "اگر کوئی عوامی تحریک چلی تو اس کے صوبے میں بالکل بے بس بیٹھ جائے گا۔ کسی کو چودہ سالہ قید یا سزائے موت کا بھی خوف نہیں رہا کیونکہ یہ معلوم ہے کہ وزارت بننے ہی وہ رہا کر دیا جائے گا۔ مجسٹریٹ، پولیس، اور حکومت کے دوسرے امدادی ادارے خود کو غیر محفوظ سمجھتے ہیں کیونکہ برطانوی اقتدار جلد ہی رخصت ہونے والا ہے۔ اس لیے ان سے کسی عوامی تحریک کے خلاف سختی سے نمٹنے کی توقع نہیں کی جاسکتی۔ اس کی رائے تھی کہ اگر عوامی تحریک چلی تو مارشل لاء لگانا پڑے گا اور فوج بھی محدود سے علاقے میں امن عامہ قائم کر سکے گی۔" اس نے بہار میں حال میں ہونے والی پولیس کی ہڑتال کا بھی ذکر کیا اور بتایا کہ ہندوستانی پولیس افسروں کا کوئی کنٹرول نہیں ہے۔ اس نے کہا کہ "بد امنی کی صورت میں حالات یہاں تک بگڑ سکتے ہیں کہ وہاں سے یورپیوں کا انخلا مشکل ہو جائے گا۔" پنجاب کے گورنر کا کہنا تھا کہ "اس کے صوبے کا سب سے بڑا مسئلہ فرقہ وارانہ ہے اور وہاں کانگریس مضبوط نہیں ہے۔ پنجاب کے مسلمان پاکستان حاصل کرنے پر تلے ہوئے ہیں۔ سکھ اور ہند اپنے لیے اس سے کہیں زیادہ تحفظات مانگ رہے ہیں جتنے کہ کانگریس مطالبہ کر رہی ہے۔ زیادہ گڑبڑ کا اندیشہ سکھوں کی طرف سے ہے اور کانگریس بھی ان کا ساتھ دے گی۔" اس نے بہار کے گورنر کے ساتھ اتفاق کیا کہ سخت گیر رویہ اختیار کیا جائے۔ یوپی کے گورنر کا کہنا تھا کہ ریلوے کی ہڑتال عوامی تحریک کا روپ دھار سکتی ہے۔ تاہم اس وقت تک اسے اپنے صوبے کی پولیس پر بھروسہ تھا جس کا پچاس فیصد مسلمانوں پر مشتمل تھا۔ سی پی کے گورنر کی رائے تھی کہ اس کے صوبے کو چھ ماہ تک بھر صورت قابو میں رکھا جاسکتا تھا۔ اس کے پاس تین گورکھا بٹالین موجود تھے جن

کے ذریعے اسے امید تھی کہ امن عامہ برقرار رکھا جاسکتا ہے۔ ویول نے کہا کہ گورکھوں کو استعمال کرنے کے معاملے میں بھی محتاط ہونا پڑے گا کیونکہ نیپالی حکومت ہندوؤں کے ساتھ بگاڑ پیدا کرنا نہیں چاہے گی۔ تمام گورنروں کا اس مفروضے پر اتفاق تھا کہ ”حکومت برطانیہ اب کسی عوامی تحریک کو نہیں کچلے گی“ (68)۔

12 جولائی کو ویول نے پیٹنک لارنس کے نام مراسلے میں گورنروں کی کانفرنس کی تفصیلات سے آگاہ کرتے ہوئے لکھا کہ ”اس بات پر سب کا اتفاق تھا کہ سر دس کو حقیقی تحفظ مہیا کرنے کے لیے کانگریس کے ساتھ پاسداری کا کوئی معاہدہ (Gentleman's Agreement) کرنا ہوگا“ (69)۔ اور 15 جولائی کو پیٹنک لارنس نے جواب میں ویول کے ساتھ اتفاق کرتے ہوئے لکھا کہ سر دس کو ”حقیقی تحفظ صرف کانگریس کے ساتھ پاسداری کے معاہدے کے ذریعے ہی مہیا کیا جاسکتا ہے اور آپ اس سلسلے میں پوری کوشش کریں“ (70)۔ عام گڑبڑ کی حالت میں انگریز خاندانوں کو کس حد تک نشانہ بنایا جاسکتا تھا اس بارے میں ہندوستان کے کمانڈر انچیف کا لڈ آکن لیک کا خیال تھا کہ ”اگرچہ بہت سے ہنگامہ پرور اور شریہند کھیلے عام ہندو قتل و غارت کا پرچار کرتے پھر رہے ہیں لیکن اس وقت میرا اندازہ ہے کہ نہ تو پارٹیوں کے سربراہوں کی جانب سے اور نہ عوام کی طرف سے ان کو حمایت حاصل ہے۔ بلکہ حقیقت اس کے برعکس ہے۔ تاہم۔۔۔ وسیع پیمانے پر گڑبڑ کی صورت میں جو کہ ہڑتالوں یا قحط سالی یا فرقہ وارانہ ٹکراؤ کے نتیجے میں بھڑک سکتی ہے، اس میں یہ امکان بھی ہو سکتا ہے کہ یہ یورپی مخالف رنگ اختیار کر لے۔ بشرطیکہ ہنگامہ پرور خود موقع پر موجود رہیں تاکہ ایک مرتبہ یہ رنگ کچلے۔“ اس کی اس رائے پر تبصرہ کرتے ہوئے انڈیا آفس کے پرنسپل آفیسر جنرل موسلے مین نے لکھا کہ ”۔۔۔ بلوے اور ہنگامے دہانا خواہ کتنا ہی مشکل کیوں نہ ہو یہ ایسی صورت اختیار نہیں کریں گے کہ انگریز عورتوں اور بچوں کے خون کی ندیاں بہہ جائیں“ (71)۔ ان کو پارٹیوں کے اعتدال پسند رہنماؤں سے بڑی امیدیں وابستہ تھیں کہ انتہا پسندی کا فروغ خود ان کے مفاد میں بھی نہیں تھا۔

ایسے ہی موقع کے لیے گاندھی کا عدم تشدد درکار ہوتا تھا کہ یہ ہندو بورڈ اور برطانوی سامراج دونوں کے لیے سودمند تھا۔ چنانچہ وزارتِ مشن کی آمد کے بعد سے گاندھی نے عدم

تعاون اور سول نافرمانی کے خلاف موقف اختیار کر لیا تھا۔ اور انگریزوں کے ساتھ حسن سلوک کا مظاہرہ کرنے کی تلقین شروع کر دی تھی۔ مشن کے ساتھ شملہ مذاکرات میں شرکت کے لیے گیا تو اس نے کہا کہ ”میں تو برطانوی عوام اور وزارتی مشن کے خیر خواہ اور دوست کی حیثیت سے صلاح و مشورہ دینے کی غرض سے شرکت کر رہا ہوں، کانگریس کا نقطہ نظر مولانا آزاد، یا نہرو پیش کریں گے“ (72)۔ ”بہی میں آل انڈیا کانگریس کمیٹی کے اجلاس کے موقع پر بھی اس نے سول نافرمانی اور عدم تعاون کی مخالفت کرتے ہوئے کہا کہ ”یہ کہنا غلط ہے کہ انگریز جو کام بھی کرتے ہیں غلط کرتے ہیں۔ انگریز ضروری نہیں کہ برے ہوں۔ ہر قوم کی طرح انگریزوں میں بھی اچھے اور برے لوگ پائے جاتے ہیں“ (73)۔ ”جولائی کے وسط میں اس نے ہریجن میں اس بات پر زور دیا اور آل انڈیا کانگریس کمیٹی کے ان ارکان پر کڑی تنقید کرتے ہوئے کہ جو آئین ساز اسمبلی میں کانگریس کی شرکت کی مخالفت کر رہے تھے کہا کہ ”ہر بری شے کو انگریزوں سے منسوب کرنا سخت حماقت ہوگی اور اس بے عقلی کے نظریہ کا سوائے اس کے اور کوئی فائدہ نہیں کہ یہ بیرونی غلبے کو طول دینے کا سبب بن سکتا ہے۔ انگریزوں نے بہر حال جانا ہے۔ وہ ایک باضابطہ طریقے سے جانا چاہتے ہیں۔ جیسا کہ وزارتی مشن کی سرکاری دستاویز سے ظاہر ہو چکا ہے۔ یا پھر یہ ہے کہ ہندوستان کو اس کی تقدیر کے حال پر چھوڑ کر چلے جائیں گے یہ فرض کر کے کہ ہندوستان عدم تشدد کا راستہ ترک کر چکا ہے اور پھر یقیناً مسلح قوتوں کی بھی مداخلت ہوگی۔ اگر آئین ساز اسمبلی ناکام ہوگئی تو اس کی وجہ یہ نہیں ہوگی کہ انگریز ظالم ہیں بلکہ اس لیے ہوگی کہ ہم ہندوستانی یا تو بیوقوف ہیں یا ظالم ہیں یا دونوں ہیں“ (74)۔ ”لیکن گاندھی کی ان تمام ایہیوں کے باوجود ہڑتالوں اور ہنگاموں کا سلسلہ چل نکلا تھا جن میں کیونسٹ اور بائیس بازو کے لوگ سرگرم تھے۔

انہی دنوں محکمہ ڈاک و تار کے ملازمین نے ملک گیر ہڑتال کی جو کامیابی کے ساتھ مسلسل کئی روز جاری رہی۔ اس کے بارے میں 31 جولائی کو دیول نے پیٹھک لائرس کے نام مراسلے میں لکھا کہ کلکتہ جیسے بڑے مراکز میں ذمہ دار ٹریڈ یونین لیڈروں کے ہاتھ سے کنٹرول نکل کر کیونسٹ عناصر کے ہاتھ میں چلا گیا ہے جو ہر اس طرح کے موقع سے فائدہ اٹھانے کی تاک میں رہتے ہیں“ (75)۔ ”ریلوے ملازمین ہڑتال کی دھمکیاں دے رہے تھے۔ کلکتہ بندرگاہ کے ملازم پہلے ہی ہڑتال پر تھے۔ 2 اگست کو دی۔ پی۔ مینن نے دیول کے نام ایک نوٹ میں

کانگریس کو حکومت بنانے کی سفارش کرتے ہوئے لکھا تھا کہ ”ہڑتالیں معمول بنی جا رہی ہیں اور ان کا دائرہ وسیع ہوتا جا رہا ہے، ماضی کی طرح اب یہ صنعتی مزدوروں تک محدود نہیں رہیں گی“<sup>(76)</sup>۔ اسی روز دیول نے اپنے روزنامے میں لکھا ”مین خود بھی کیونزم کو ہندوستان کے لیے حقیقی خطرہ تصور کرتا ہے“<sup>(77)</sup>۔

27 جولائی کو گورنر یوپی کی طرف سے وائسرائے کے نام ارسال کردہ رپورٹ میں بتایا گیا تھا کہ اس کے سیکرٹریٹ کے عملہ میں بے چینی بڑھ رہی ہے اور پمفلٹ تقسیم کئے جا رہے ہیں جن میں ”انتہائی اقدام“ اٹھانے کی دھمکیاں دی جا رہی ہیں۔ اس کے علاوہ الہ آباد کے سپرنٹنڈنٹ پولیس کی ایک رپورٹ کا حوالہ بھی دیا گیا تھا کہ کیونسٹ پولیس کی صفوں میں بھی شامل ہو گئے ہیں۔ چنانچہ گورنر یوپی کا کہنا تھا کہ ”اس وقت ہڑتالوں کا جو بیخار پھیلنا ہوا ہے یہ توقع نہیں کی جاسکتی کہ پولیس اس سے متاثر نہیں ہوگی۔ ان حالات میں اس کا کہنا تھا کہ مستقل مزاج اور فرض شناس افسروں میں تشویش بڑھ رہی ہے اور اس قدر تشویش ان میں پہلے کبھی دیکھنے میں نہیں آئی۔“ اپنی رپورٹ کے آخر میں اس نے لکھا کہ ”موجودہ صورت حال میں ایک نہیں بہت سارے انتخابات کا مواد جمع ہو چکا ہے“<sup>(78)</sup>۔ 7 اگست کو یوپی کے گورنر نے اپنے ایک اور مراسلے میں وائسرائے کو یورپی افسروں کی مضطرب کیفیت سے آگاہ کیا۔ اس نے لکھا کہ ”یورپی افسروں کو معلوم نہیں ہے کہ وہ کہاں کھڑے ہیں۔۔۔۔۔ ان کا لوگوں کے ساتھ قریبی رابطہ ہے جس سے انہیں ان اٹھتے ہوئے خطرات کا اچھی طرح اندازہ ہو چکا ہے جو انہیں ہر طرف سے پھیرے میں لے لیں گے۔ ان میں سے بہت سے دور دراز چھوٹے اضلاع میں تعینات ہیں اور ان کو معلوم ہے کہ انتظامیہ کا دیوالیہ ہوتے ہی خود ان کا زندہ بچنا محال ہوگا۔ ان میں سے کئی کے بیوی بچے ہیں اور ان کو معلوم نہیں کہ ان کی پناہ کا کیا انتظام کیا گیا ہے جب کہ وہ بدستور تعینات رکھے جائیں گے۔“ اس نے اوسط درجے کے یورپی افسروں کی معاشی بد حالی کا جو ذکر کیا اور لکھا کہ یہ عام تاثر پایا جاتا ہے کہ ”انگلینڈ واپس جا کر کوئی کام ڈھونڈا جائے تاکہ کہنے کو سنبھالا جاسکے۔“ مسلم لیگ کونسل کے فیصلے کے اثرات کا ذکر کرتے ہوئے اس نے لکھا کہ ”یہاں مسلمانوں کے رویے میں یہ تاثر پایا جاتا ہے کہ ہندوستان میں انگریز اب اپنی اہمیت کھو چکے ہیں اس لیے مسلمانوں کے پاس موقع ہے کہ وہ کانگریس کے ان الزامات سے خود کو بری

کر لیں کہ وہ انگریزوں کے ٹوڈی (پٹو) ہیں اور نواب یا خان بہادر یا اسی قسم کے خطابات یافتہ ہیں۔ دراصل معلوم ہوتا ہے کہ ہر شخص ہمارے خلاف ہو چکا ہے<sup>(79)</sup>۔

18 اگست کو داسرائے نے یوپی اور مسلم اکثریتی صوبوں بنگال، پنجاب، سرحد اور سندھ کے گورنروں کے ساتھ مسلم لیگ کے ”ڈائریکٹ ایکشن ڈے“ کی اپیل سے پیدا صورت حال کا جائزہ لینے کے لیے اجلاس منعقد کیا۔ گورنر بنگال نے بتایا کہ مشرقی بنگال کی صورت حال سب سے زیادہ خراب ہوگی۔ وہاں کے مسلمان لڑنے مرنے پر تیار بیٹھے ہیں اگرچہ ان پر یہ واضح نہیں ہے کہ انہوں نے کس کے خلاف لڑنا ہے۔ مشرقی بنگال میں دوسو کے قریب انگریز تعینات ہیں۔ اس نے بھی اس امر کی تصدیق کی کہ یورپی افسر جلد واپس وطن جانے کا رجحان رکھتے ہیں اور ان میں سے بیشتر یکم جنوری 1947ء کو چلے جانا چاہتے ہیں۔ اس نے یہ بھی بتایا کہ ڈائریکٹ ایکشن کی صورت میں مشرقی بنگال میں ایک ہفتے کے اندر خوراک کا بحران پیدا ہو جائے گا۔ یوپی کے گورنر نے بتایا کہ اس صوبے میں اگرچہ مسلمانوں کی تعداد 14 فیصد ہے لیکن وہ زیادہ تر شہروں میں آباد ہیں اور وہیں سے فرقہ وارانہ گڑبڑ کا آغاز ہوگا۔ اس کی رائے تھی کہ انگریزوں پر حملے نہیں کئے جائیں گے، مسلمانوں اور ہندوؤں کے مابین سیدھی لڑائی ہوگی۔ پنجاب کے گورنر کا کہنا تھا کہ وہاں لیگ غیر منظم ہے اور اس کے رہنما خیل جانے کے لیے تیار نہیں ہیں۔ تاہم زیادہ تر اندیشہ سکھوں کی جانب سے تھا۔ سندھ کے گورنر نے بتایا کہ تمام تر یورپی کراچی میں مقیم ہیں جہاں وہ محفوظ ہیں۔ بڑے شہروں میں آباد ہندوؤں کا بھی تحفظ کیا جاسکے گا۔ اس اجلاس میں ہندوستان کے نائب گورنر راجنچند جزل آرتھر سمٹھ نے بھی شرکت کی اور کہا کہ گڑبڑ فرقہ وارانہ نوعیت کی ہوگی اور انگریز دشمن نہیں ہوگی۔ ماسوائے مشرقی بنگال کے لیگ کی تنظیمی حالت اچھی نہیں ہے۔ پنجاب، بنگال اور یوپی کے گورنروں کی مشفقہ رائے تھی کہ پولیس پر اعتماد نہیں کیا جاسکتا۔ بے پرکاش خرائن اور بایکس بازو کے عناصر کی سرگرمیوں کا جائزہ لیتے ہوئے گورنر پنجاب نے بتایا کہ اس نے حال میں پنجاب میں اشتعال انگیز بیانات دیئے ہیں اور لوگوں کو انگریز افسروں کو قتل کرنے پر اکسایا ہے۔ داسرائے ویل نے رائے دی کہ اگر کانگریس مرکز میں حکومت میں شامل ہوگئی تو سخت اقدام اٹھایا جاسکے گا<sup>(80)</sup>۔ اس اجلاس سے پتہ چلتا ہے کہ مجموعی طور پر حالات پر انگریزوں کی گرفت بالکل ڈھیلی پڑ چکی تھی۔ اور وہ بخیر و عافیت

اور جلد از جلد یہاں سے نکل جانا چاہتے تھے اور اس کے لیے کانگریس زیادہ معاون نظر آتی تھی۔ 13 اگست کو سی۔ پی کے گورنر نے وائسرائے کے نام مراسلے میں لکھا کہ ”مجھ پر اچھی طرح واضح ہو چکا ہے کہ انگریز سول افسر جس قدر جلد یہاں سے نکل جائیں اتنا ہی اچھا ہے“ (81)۔ 13 اگست کو ویول نے پیٹھک لارنس کو ہڑتالوں کی صورت حال سے آگاہ کرتے ہوئے لکھا کہ اگرچہ ڈاک وٹار کے ملازمین کام پر واپس آ گئے ہیں لیکن ہڑتالوں کا خطرہ ملا نہیں ہے۔ گورنمنٹ محکموں کے کارکنوں کی جانب سے ہڑتال کی ممکنیاں دی جارہی ہیں۔ کانگریس کے تعاون سے جو عبوری حکومت تشکیل دی جارہی تھی اس کا ذکر کرتے ہوئے اس نے لکھا کہ ”عبوری حکومت لیبر کو موثر طور پر کنٹرول کرنے میں یقیناً کامیاب ہو جائے گی، لیکن اس کے لیے اسے کیونسٹوں اور کانگریسی بائیں بازو کے ایجنسی ٹیشن کے خلاف سخت رویہ اختیار کرنا ہوگا“ (82)۔ جب کہ اس سلسلے میں ویول اور پیٹھک لارنس دونوں پہلے سے اس امید کا اظہار کر چکے تھے کہ نہرو اپنی اعتدال پسندی کو بروئے کار لا کر صورت حال پر قابو پالے گا۔

انگریزوں کو داخلی طور پر ہی نہیں بلکہ خارجی طور پر بھی کیونزم کا خطرہ نظر آتا تھا۔ ہندوستان کے انتقال اقتدار کے سلسلے میں جنس آف سٹاف کمیٹی (انڈیا) نے ایک رپورٹ برطانوی کابینہ کے لیے تیار کی۔ ویول نے 13 جولائی کو اپنے خط کے ہمراہ یہ رپورٹ پیٹھک لارنس کو ارسال کی۔ ویول نے اس سلسلے میں دو باتوں کو بنیادی شرائط قرار دیا۔

” (الف) اقتدار باضابطہ طریقے سے ایک متحدہ اور دوست ہندوستان کو منتقل کیا جائے۔

(ب) ایک تسلی بخش دفاعی معاہدہ کیا جائے۔“

اس نے لکھا کہ ”سارے معاملے کا عقدہ انہی دو نکات میں مضمر ہے۔ اگر ہندوستان افراتفری کا شکار ہو گیا تو برطانیہ کے ہاتھ سے تجارت، فوجی اہمیت کے فائدے اور وقار سب کچھ جاتا رہے گا اور عالمی امن کے لیے خطرہ پیدا ہو جائے گا۔ برطانوی نقطہ نگاہ سے اس کا بدترین نتیجہ اس صورت میں نکلے گا کہ جب ہندوستان یا تو ایک ذمہ دار حکومت کے فقدان کی وجہ سے اور یا کیونسٹ انقلاب کے ذریعے یا سوچے سمجھے فیصلے کے مطابق روس کے کنٹرول میں چلا جائے گا۔ اس طرح برطانیہ اپنی حیثیت بھی گنوا دے گا اور ہندوستان کو بھی کچھ نہیں دے گا۔“

ساتھ منسلک رپورٹ میں کہا گیا تھا کہ ”اگرچہ ہندوستان اپنی صلاحیت کے اعتبار سے طاقتور ہے لیکن اس وقت یہ باہمی طور پر بیٹا ہوا ہے اور اگر انگریز ہندوستان کو چھوڑ کر بالکل نکل گئے اور یہ معاملہ یہاں کی پارٹیوں کے لیڈروں پر چھوڑ دیا کہ وہ خود اپنی نجات کا فیصلہ کریں تو اس طرح ہم اس ملک کو روس کے لیے کھلا چھوڑ دیں گے۔۔۔۔۔ فطرت خدا کو گوارا نہیں کرتی۔ اس لیے انگریزوں کے یہاں سے نکلنے کے بعد روسیوں کے یہاں در آنے کی توقع کی جاسکتی ہے۔“

اس رپورٹ اور ساتھ منسلک ویول کے خط میں ہندوستان کے ساتھ وابستہ برطانیہ کے فوجی، معاشی اور سیاسی مفادات کو تفصیل کے ساتھ بیان کیا گیا تھا۔ فوجی اعتبار سے جن چیزوں کو اہم قرار دیا گیا تھا ان میں یہاں کی افرادی قوت تھی کہ یہاں کی بیس لاکھ فوج کے بغیر جنگ لڑنا ناممکن تھا۔ ہندوستان کی وسائل سے پر فوجی کیمپ کی حیثیت تھی، ہندوستان اور سیلون کے بحری اڈے تھے جو ایران اور خلیج فارس سے تیل کی سپلائی کو تحفظ مہیا کرتے تھے جو کہ برطانیہ اور دولت مشترکہ کے لیے بے حد ضروری تھی اور بحر ہند پر کنٹرول کرتے تھے جو ملایا، برما، نیوزی لینڈ اور آسٹریلیا کے ساتھ آمد و رفت کے لیے بے حد ضروری تھا۔ اس خطرے کی نشان دہی کی گئی کہ ہندوستان پر روسی غلبے کی صورت میں خلیج فارس اور شمالی بحر ہند اور ممکن ہے سیلون بھی ہاتھ سے نکل جائے گا۔ علاوہ ازیں ہندوستان دولت مشترکہ کے مابین ایک اہم فضا کی رابطہ مہیا کرتا ہے۔ معاشی اعتبار سے ہندوستان کے ساتھ برطانیہ کی سب سے زیادہ تجارت ہوتی ہے۔ ہندوستان کی صنعتوں بالخصوص چائے اور پٹ سن کی صنعت میں خود انگریز شریک ہیں۔ ہندوستانی در آمد کنندگان مال خریدنے کے لیے برطانوی مارکیٹ ہی کو سب سے اچھا سمجھتے ہیں، ہندوستان میں خوشحالی بڑھنے کے ساتھ یہاں صارفین کی مصنوعات کی مانگ بڑھے گی جن کا بڑا حصہ برطانیہ کو مل سکتا ہے، برطانوی تکنیکی مہارت کی بھی یہاں بڑی قدر و منزلت ہے۔“ چنانچہ اس رپورٹ اور ویول کے خط میں ان تمام پہلوؤں کے پیش نظر ایک مستحکم اور متحدہ ہندوستان کو اقتدار منتقل کرنے کی سفارش کی گئی<sup>(83)</sup>۔ اس پر تبصرہ کرتے ہوئے 13 اگست کو نائب وزیر ہند ڈیوڈ مونیچہ نے لکھا کہ ”ہر شخص جانتا ہے کہ اگر ہندوستان غیر مستحکم ہو گیا یا غیر مستحکم اور مخالف دونوں ہو گیا تو دولت مشترکہ کے ڈھانچے میں یہ ایک اہم ترین ستون کی



حیثیت سے نیچے آن کرے گا اور ایک مسلسل دردسربن جائے گا<sup>(84)</sup>۔ چنانچہ ان حالات میں جن سے داخلی اور خارجی طور پر ہندوستان گزر رہا تھا، برطانوی حکومت کے لیے کانگریس کو راضی بہ رضا رکھنا بے حد ضروری تھا۔

### جناح کی اعتدال پسندی سے حکومت برطانیہ خائف نہ تھی

اس کے مقابلے میں مسلم لیگ کی بغاوت کو وہ کوئی زیادہ اہمیت نہیں دیتے تھے۔ وہ اسے تنظیمی لحاظ سے کمزور سمجھتے تھے جو کہ حقیقت تھی۔ چنانچہ وہ اس سے کسی ایسی پر تشدد و تحریک کی توقع نہیں رکھتے تھے کہ جس پر قابو نہ پایا جاسکتا ہو۔ خود جناح نے کیم اگست کو ایک پریس کانفرنس میں یہ واضح کر دیا تھا کہ ہم فوری طور پر غیر آئینی ذرائع اختیار نہیں کریں گے۔ اور یہ تاثر دیا تھا کہ اب بھی مذاکرات کی گنجائش ہے<sup>(85)</sup>۔ 30 جولائی کو ڈیلی ٹیلی گراف کے نمائندے کولن ریڈ نے بھی جناح کے ساتھ انٹرویو میں یہ تاثر لیا تھا کہ جناح خود تو کانگریس کے ساتھ کبھی رابطہ قائم نہیں کریں گے۔ البتہ اگر کانگریس یا حکومت نے ان کے ساتھ رسائی کی کوشش کی تو انہیں اعتراض نہ ہوگا<sup>(86)</sup>۔ 3 اگست کو ریڈ نے ویول کے ساتھ ملاقات میں جناح کے ساتھ حذکرہ انٹرویو کی بنیاد پر اسے آگاہ کیا کہ ”جناح تصفیہ چاہتا ہے اور اس نے یہ تاثر لیا ہے کہ جناح پاکستان پر یقین نہیں رکھتا“<sup>(87)</sup>۔ چنانچہ ویول نے 4 اگست کو گنران ایگزیکٹو کونسل کے اجلاس کے دوران کہا کہ ”مجھے جو اطلاعات ملی ہیں ان سے میں نے یہ تاثر لیا ہے کہ مطالبہ پاکستان کو محض ایک جھجکاؤ کے طور پر استعمال کیا جا رہا ہے تاکہ بہتر شرائط پر سودا ہو سکے۔ اس کی رائے تھی کہ جناح آئین ساز اسمبلی میں شرکت پر اور عبوری حکومت میں شمولیت پر بھی آمادہ ہو جائے گا بشرطیکہ اسے یہ یقین دہانی کرا دی جائے کہ گروپنگ پر صحیح طریقے سے عمل ہوگا“<sup>(88)</sup>۔ 4 اگست کو گورنر ممبئی کے ویول کے نام مراسلے میں اگرچہ اس خدشہ کا اظہار کیا گیا تھا کہ یہ صحیح ہے کہ مسلم لیگ نے تحریک چلانے کے لیے کوئی خاص تیاری نہیں کی ہے۔ لیکن جناح حالات کو گھڑنے کی اجازت دیں گے تاکہ حصول پاکستان کی راہ ہموار کر سکیں لیکن ساتھ اس نے لکھا تھا کہ ”ممکن ہے جناح کے اقدام کے بارے میں میں بھی مبالغہ سے کام لے رہا ہوں اور اس کا

مقصد محض کانگریس پر آئین ساز اسمبلی میں گروپنگ کو یقینی بنانے کے لیے دباؤ ڈالنا ہی ہو<sup>(89)</sup>۔ 17 اگست کو لیاقت علی خان نے ممبر داخلہ سر آر تھرواگ کے ساتھ ملاقات میں کہا تھا ”کانگریزوں اور مسلمانوں کا خون بہایا جانا ایک قابل افسوس بات ہوگی لیکن یہ دس دس کر مرنے سے بہتر ہوگا۔ جناح بوڑھا آدمی ہے اور جیل جانے سے غالباً نفرت کرتا ہے۔ مجھے اور میری بیوی کو بھی زندگی کی آسائشات پسند ہیں۔ لیکن ان حالات میں ہمارے پاس اور کوئی چارہ کار نہیں رہ گیا ہے“<sup>(90)</sup>۔ گویا مسلمانوں نے انتہائی مجبوری کی حالت میں ڈائریکٹ ایکشن ڈے منانے کی راہ اختیار کی تھی ورنہ وہ وزارتِ مشن منصوبے کی مجوزہ گروپنگ پر مطمئن تھے بشرطیکہ اس پر جائز طریقے سے عمل درآمد ہوتا۔ چنانچہ لیگ کے پاس ڈائریکٹ ایکشن کا کوئی منظم منصوبہ نہیں تھا۔ اس لیے 13 اگست کو ہندوستان کے کمانڈر انچیف نے لندن میں چیفس آف سٹاف کمیٹی کے اجلاس میں یہ یقین دہانی کرائی کہ ”اگرچہ ہندوستان کی عمومی صورت حال غیر یقینی ہے اور اس میں سنگین خطرات بھی پنہاں ہیں لیکن یہ اب اس سے کہیں بہتر ہے جتنی چند بننے چاہئے خراب تھی اور مسلم لیگ کے تعاون کی صورت میں اس میں مزید بہتری پیدا ہو سکتی تھی۔ اگر افواج و فادار ہیں جن میں ابھی بے چینی کے کوئی آثار نہیں ہیں تو میں کسی بھی صورت حال کا مقابلہ کر سکتا ہوں“<sup>(91)</sup>۔ یہاں قابل غور بات یہ ہے کہ اب جب کہ مسلم لیگ کا ڈائریکٹ ایکشن ڈے قریب آ رہا تھا، صورت حال پہلے سے خراب ہونے کے بجائے بہتر کیوں نظر آ رہی تھی؟ اس کی وجہ یہ تھی کہ چند بننے پہلے کانگریس بغاوت پر ناکل تھی اور اس کے رہنما اشتعال انگیزی پر اترے ہوئے تھے، اب کانگریس عبوری حکومت میں شامل ہو رہی تھی اور صرف مسلم لیگ کا خطرہ تھا جس کے تعاون سے صورت حال میں ”مزید بہتری“ تو پیدا ہو سکتی تھی لیکن اس کے بغیر بھی صورت حال ”پچھلے ہفتوں کی نسبت بہتر“ ہو گئی تھی برطانوی حکومت نے کانگریس کو راضی یہ رضا رکھ کر یہ ”بہتری“ کی صورت حال پیدا کی تھی۔ ہندوستان کے داخلی و خارجی حالات کے پیش نظر برطانوی حکومت کو ایسا ہی کرنا چاہیے تھا۔

کانگریس کا اجلاس واردھا۔ گروپنگ سکیم کے خلاف موقف کی توثیق اور حکومت میں شمولیت پر رضامندی



مشاورتی تھی۔ اختیار اعلیٰ اسمبلی کو حاصل تھا۔ چنانچہ اس کے متعلق بھی اپنے پچھلے موقف کا اعادہ کرتے ہوئے اس قرارداد میں کہا گیا کہ ”مجلس عاملہ آئین ساز اسمبلی کی خود مختار حیثیت کو بہت اہم قرار دیتی ہے یعنی یہ کہ اس کو کسی بیرونی طاقت یا اتھارٹی کی مداخلت کے بغیر اپنا کاروبار چلانے اور ہندوستان کا آئین وضع کرنے کا اختیار حاصل ہوگا۔ تاہم اسمبلی اپنا کاروبار چلانے میں اس کی اندرونی حدود و قیود کی پابند ہوگی جو کہ اس کے کام کا جزو لاینفک ہیں اور مزید یہ کہ آزاد ہندوستان کا آئین وضع کرنے کے لیے زیادہ سے زیادہ تعاون حاصل کرے گی۔ اور اس کی خاطر تمام جائز مطالبات اور مفادات کو زیادہ سے زیادہ تحفظ اور آزادی مہیا کرے گی۔“ آخر میں اس عزم کا اعادہ کیا گیا کہ ہم مجلس عاملہ کی 25 جون کی قرارداد اور آل انڈیا کانگریس کمیٹی کی 7 جولائی کی قرارداد پر ثابت قدم ہیں اور اس کے مطابق آئین ساز اسمبلی میں شریک ہوں گے اور اس کا کاروبار چلائیں گے“ (92)۔

اس قرارداد سے ایک بار پھر یہ عیاں ہو گیا تھا کہ کانگریس نے وزارتی مشن منصوبہ میں سے صرف آئین ساز اسمبلی کو اور وہ بھی اس کی آزاد و خود مختار حیثیت میں قبول کیا تھا، جہاں تک گرو پنک کا تعلق تھا تو اس کی کوئی لازمی حیثیت نہیں تھی، اس کی تعبیر کے مطابق جو کہ منصوبہ وضع کرنے والوں کی اپنی تعبیر کے خلاف تھی، صوبوں کو شروع ہی میں گروپ سے نکلنے یا اس میں شامل نہ ہونے کا اختیار حاصل تھا جسے وہ صوبائی خود مختاری کے نام پر اسے منصوبے کی بنیادی شق قرار دیتی تھی۔ آسام اسمبلی اسی تعبیر کے مطابق گرو پنک کے خلاف قرارداد منظور کر چکی تھی۔ سرحد سے بھی اسی قسم کا اقدام کرایا جاسکتا تھا۔ تعبیر پر اختلاف کا تفسیر فیڈرل کورٹ تک جاتا اور وہاں سے جو بھی فیصلہ ہوتا اسے منظور یا رد کرنے کا آئین ساز اسمبلی کو حق حاصل تھا کہ اس کے اختیار اعلیٰ کو چیلنج نہیں کیا جاسکتا تھا گویا بالفاظ دیگر اسمبلی میں موجود ہندوؤں کو حاصل ”خاللہ اکثریت“ کو چیلنج نہیں کیا جاسکتا تھا۔ چنانچہ کانگریس نے مسلم لیگ کو نسل کی قراردادوں کا کوئی اثر قبول نہیں کیا تھا اور بدستور ہٹ دھرمی اور رعوت پر قائم رہی تھی۔ جس کا مظاہرہ وہ 24 مئی، 25 جون اور 7 جولائی کی قراردادوں اور اپنے رہنماؤں کے بیانات کی صورت میں کرتی چلی آ رہی تھی۔ لیکن ابوالکلام آزاد جو کانگریس کی تمام قراردادوں میں اور خود اپنے سمیت تمام کانگریس رہنماؤں کی تقریروں میں گرو پنک کے خلاف مسلسل اختیار کئے گئے موقف سے قطع نظر

کر کے نہرو کی 10 جولائی کی پریس کانفرنس کو سارے قبیضے کی بنیاد قرار دیتا ہے، مسلم لیگ کو نسل کی قراردادوں سے پیدا شدہ صورت حال پر تیرہ کرتے ہوئے لکھتا ہے ”میں اس نئی صورتحال پر بے انتہا پریشان ہوا مجھے نظر آ رہا تھا کہ وہ سکیم جس کی خاطر میں نے اتنی محنت کی تھی خود ہمارے اقدام کی وجہ سے تباہ ہو رہی تھی۔ میں نے محسوس کیا کہ نئی صورت حال پر غور کرنے کے لیے مجلس عاملہ کا اجلاس منعقد ہونا چاہیے۔۔۔۔۔ (اجلاس میں) میں نے یہ واضح کیا کہ اگر ہم اس صورتحال سے بچنا چاہتے ہیں تو ہمیں واضح کر دینا چاہیے کہ کانگریس کا نقطہ نظر وہی ہے جس کا اظہار آل انڈیا کانگریس کمیٹی کی قرارداد میں کیا گیا ہے۔ اور کوئی فرد خواہ وہ کانگریس کا صدر ہی کیوں نہ ہو اسے تبدیل نہیں کر سکتا۔ مجلس عاملہ نہ جائے رفتن نہ پائے ماندن کی صورتحال سے دوچار تھی۔ ایک جانب کانگریس کے صدر کے وقار کا سوال تھا تو دوسری طرف وہ تعفیہ خطرے میں تھا جسے اتنی مشکل سے حاصل کیا گیا تھا۔ صدر کے بیان کی تردید سے تنظیم کمزور ہوتی تھی جب کہ وزارتی مشن منصوبہ ترک کر دینے سے ملک تباہ ہوتا تھا۔ بالآخر ایک قرارداد وضع کی گئی جس میں (نہرو کی) پریس کانفرنس کا کوئی تذکرہ نہ کیا گیا اور آل انڈیا کانگریس کمیٹی کے فیصلے کا اعادہ کر دیا گیا (93)۔“

آزاد جو بقول جناح کانگریس کا ”شو بوائے“ تھا، یا تو کانگریس مجلس عاملہ کی 24 اور 25 جون کی قراردادوں اور آل انڈیا کانگریس کمیٹی کی قرارداد اور متذکرہ قرارداد (8 اگست) کے مفہوم سے نا آشنا تھا یا کانگریس رہنما اسے اپنے ارادوں سے بے خبر رکھتے تھے، یا دس سال بعد یہ حالات کچھ وقت واقعات کی پوری تفصیل اس کے ذہن سے محو ہوئی تھی یا اسے کوئی مصلحت درپیش تھی اور یا پھر وہ انتہائی بددیانت تھا کہ اس قسم کی باتیں لکھ گیا۔ کون کہہ سکتا ہے کہ یہ قراردادیں جن میں وزارتی مشن منصوبہ جس سے آزادی مراد گرو پنک سے تھی، پر عملدرآمد کے حق میں تھیں؟ کانگریس اور گاندھی نے اسمبلی میں جا کر اپنی تعبیر کے مطابق گرو پنک کو سبوتاژ کرنے کا جو منصوبہ بنایا تھا ان قراردادوں میں قانون دانی کے طریقے سے بیان کیا گیا تھا۔ نہرو نے عام فہم انداز میں اس کا بھانڈا پھوڑ دیا تھا۔ مجلس عاملہ کی 10 اگست کی متذکرہ قرارداد میں اور نہرو کی 10 جولائی کی پریس کانفرنس میں بنیادی طور پر کوئی فرق نہیں تھا۔

12 اگست کو جناح نے اس قرارداد پر رد عمل ظاہر کرتے ہوئے کہا ”یہ ہمیں کوئی راہ نہیں

دکھاتی۔ اس میں کانگریس کے اسی موقف کو دہرایا گیا ہے جس پر وہ شروع سے قائم ہے، صرف لغائی اور زبان دانی کا انداز مختلف ہے۔“ اس کے بعد قرارداد کے مختلف حصوں کا تجزیہ کرنے کے بعد آخر میں جناح نے کہا ”چنانچہ صاف واضح ہو جاتا ہے کہ کانگریس کی طرف سے ذرہ بھر تبدیلی ظاہر نہیں کی گئی سوائے اس چونکا دینے والے جملے کے کہ انہوں نے سکیم کو مکمل طور پر قبول کیا ہے۔ لیکن اس کے فوراً بعد اس قرارداد میں جو کچھ کہا گیا ہے اس سے اس جملے کی تردید ہو جاتی ہے۔ انہوں نے گروپنگ کی مخالفت کا اعادہ کیا ہے اور ایک بار پھر آئین ساز اسمبلی کی خود مختار حیثیت پر زور دیا ہے جس کا مطلب صرف یہ ہے کہ وہ 16 مئی کی دستاویز میں دی گئی کسی بات کے پابند نہیں ہیں اور ہر مسئلے کا فیصلہ اکثریت کے ساتھ کرنے کا اختیار رکھتے ہیں۔۔۔۔۔ میرا خیال ہے کہ صورتحال وہی ہے۔ جیسے پہلے تھی اور ہم وہیں کھڑے ہیں جہاں تھے“ (94)۔ آزاد کے مطابق ”جناح نے یہ دلیل بھی دی کہ اگر کانگریس اتنی مرتبہ بدل سکتی ہے جب کہ ابھی انگریز یہاں موجود ہیں اور ابھی اقتدار اس کے ہاتھ نہیں آیا ہے تو اقلیتوں کے پاس کیا یقین دہانی ہے کہ انگریز ایک مرتبہ یہاں سے چلے گئے تو کانگریس پھر نہیں بدلے گی اور وہ حیثیت اختیار نہیں کرے گی جو نہرو نے اپنے بیان میں کی تھی“ (95)۔ ”چنانچہ واروہا میں کانگریس مجلس عاملہ کی 10 اگست کی منظور کردہ قرارداد کے نتیجے میں کانگریس اور لیگ کے مابین تضاد کی فلیج کم ہونے کے بجائے مزید گہری اور وسیع ہو گئی۔

واروہا میں کانگریس مجلس عاملہ کے اجلاس کا اصل حاصل عبوری حکومت میں شمولیت کی دعوت کو منظور کرنا تھا۔ چنانچہ 10 اگست کو نہرو نے ویل کی 6 اگست کی دعوت کے جواب میں لکھا ”میں نے یہ ذمہ داری اٹھانے کے لیے اپنے رفقاء کا مشورہ قبول کر لیا ہے۔ اور اب میں اس حیثیت میں ہوں کہ حکومت وضع کرنے کے بارے میں اپنی تجاویز آپ کے سامنے رکھ سکوں۔“ آگے چل کر طریقہ کار کے بارے میں تجویز کیا گیا تھا کہ ہماری رائے میں بہترین طریقہ یہ ہوگا کہ آپ ایک پبلک اعلان کر دیں کہ آپ نے کانگریس کے صدر کو عبوری حکومت بنانے کی دعوت دی ہے اور اس نے یہ منظور کر لی ہے چنانچہ اس کے بعد یہ ممکن ہو سکے گا کہ ہم مسلم لیگ سے رسائی استوار کریں اور اسے تعاون کی دعوت دیں۔ ہم اس کے تعاون کا خیر مقدم کریں گے لیکن اگر اس نے انکار کر دیا تو پھر ہم اس کے بغیر ہی آگے بڑھ جائیں گے“ (96)۔

اس کے بعد ویول نے 11 اگست کو مجوزہ اعلان کا متن وارد دعا ارسال کر کے وہاں نہرو سے اس کی منظوری حاصل کی اور 12 اگست کو اسے جاری کر دیا جس میں کہا گیا تھا کہ ”وائسرائے نے حکومت برطانیہ کی منظوری کے بعد کانگریس کے صدر کو عبوری حکومت کی فوری تشکیل کے لیے تجاویز پیش کرنے کی دعوت دی ہے اور کانگریس کے صدر نے اس دعوت کو منظور کر لیا ہے۔“  
 عنقریب جواہر لال نہرو غنی دہلی آ کر ان تجاویز پر وائسرائے کے ساتھ تبادلہ خیال کرے گا۔“ 13 اگست کو نہرو نے وارد دعا سے جواب دیا کہ مجھے 14 اگست تک یہاں ٹھہرنا ہے اور پھر دو ایک روز کے لیے بھیجی جاتا ہے۔ اس لیے میں ”جلد از جلد بھی ہوا تو 16 اگست در نہ بہتر طور پر 17 اگست کو آپ کے ساتھ ملاقات کروں گا“ (97)۔ مقصد یہ تھا کہ 16 اگست کو مسلم لیگ کا ڈائریکٹ ایکشن ڈے گزر جائے تو وہ حکومت تشکیل کرے۔ اس سے یہ بھی پتہ چلتا ہے کہ 16 اگست کے بارے میں کانگریس کے اپنے بھی کچھ عزائم اور منصوبے تھے جن کی تکمیل حکومت کی ذمہ داری اٹھانے کے بعد شاید معیوب معلوم ہوتی۔

### ویول کے ایماء پر نہرو جناح ملاقات، نیشنلسٹ مسلمان کی شمولیت پر مفاہمت کی کوشش ناکام

ادھر 18 اگست کو ویول نے جناح کو خفیہ اور ذاتی خط کے ذریعے مطلع کر دیا تھا کہ عبوری حکومت کی تشکیل کے لیے کانگریس کو دعوت دے دی گئی ہے اور اس سلسلے میں کانگریس جناح کے ساتھ رابطہ استوار کرے گی (98)۔ اس کا جناح نے ویول کو کوئی جواب نہ دیا۔ جب 12 اگست کا سرکاری اعلان جاری ہوا تو 14 اگست کے روزنامہ ڈان نے اپنے ادارے میں لکھا ”جس لیے مسلمانوں کی رضا اور تعاون کے بغیر ایک ہندو حکومت وجود میں آگئی تو گویا مسلمانوں کے خلاف حملے کا پہلا وار کر دیا گیا۔ یہ اشارہ ہے مسلمانوں کے لیے کہ وہ کچھ کر دکھائیں یا مر جائیں۔ اب یہ ناگزیر ہے۔“ 13 اگست کو نہرو نے وارد دعا سے جناح کو بمبئی خط ارسال کیا اور انہیں خطوط عبوری حکومت میں شامل ہونے کی دعوت دی۔ ساتھ ہی اپنے پروگرام سے بھی آگاہ کیا کہ 15 اگست کی صبح کو بمبئی پہنچوں گا اور 17 اگست کی صبح کو دہلی چلا جاؤں گا۔ ان دونوں میں سے کسی جگہ بھی آپ سے ملاقات ہو سکتی ہے۔ جناح نے 15 اگست کی صبح کو بمبئی میں ہی

اس کا جواب بھیجا کہ ”مجھے نہیں معلوم کہ آپ کے اور وائسرائے کے بیچ کیا معاملات طے ہوئے ہیں اور نہ ہی یہ پتہ ہے کہ آپ دونوں کے مابین کیا معاہدہ ہوا ہے۔ اس لیے یہ دعوت قبول نہیں کی جاسکتی۔ تاہم ہندو مسلم مسئلے کے تصفیے کی خاطر جو کہ قتل کا شکار ہے، بات چیت ہو سکتی ہے۔“ جس کے لیے انہوں نے اسی روز شام کو ملاقات کی دعوت دے دی۔ اسی روز دوپہر کو نہرو نے جناح کو جواب بھیجا کہ ”میرا اور وائسرائے کے بیچ کوئی ایسے معاملات طے نہیں ہوئے ہیں کہ جو شائع کردہ اعلان سے مختلف ہوں۔“ اس نے جناح سے اپنے فیصلے پر نظر ثانی کے لیے درخواست کی<sup>(99)</sup>۔

اسی روز شام کو دونوں کی ملاقات ہوئی۔ اس ملاقات کی جو تفصیل نہرو نے دیول کو 17 اگست کو بتائی اس کے مطابق نہرو نے جناح کو یقین دہانی کرائی کہ آئین ساز اسمبلی میں کوئی بڑا فرقہ وارانہ مسئلہ دونوں پارٹیوں کی اکثریت کے بغیر طے نہیں کیا جائے گا، یہ کہ تنازعہ مسائل پر فیڈرل کورٹ سے رجوع کیا جائے گا اور یہ کہ کانگریس گروپنگ کی مخالفت ہے اور مرکز کے تحت صوبوں کی خود مختاری کی قائل ہے تاہم ان صوبوں کی گروپنگ کی مخالفت نہیں کی جائے گی جو خود اس کے خواہاں ہوں گے۔ عبوری حکومت کے سلسلے میں نہرو نے جناح کو مجوزہ 14 میں سے پانچ نشستوں کی پیش کش کی اور کہا کہ ان پر لیگ کی جانب سے جو نام بھی دیئے جائیں گے انہیں قبول کر لیا جائے گا۔ اس پر جناح نے استفسار کیا کہ کیا کانگریس اپنی جانب سے کسی نیشنلسٹ مسلمان کو بھی حکومت میں شامل کرے گی۔ نہرو نے کہا کہ کانگریس اپنے کوٹے میں اس کا تقرر کرے گی جس پر جناح کو کوئی اعتراض نہیں ہونا چاہیئے۔ جناح نے یہ صورت قبول نہ کی۔ اقلیتوں کے لیے مخصوص 3 نشستوں کے بارے میں بھی نہرو نے کہا کہ یہ بھی ہم تجویز کریں گے۔ بات چیت کافی دیر جاری رہی اور بغیر کسی تصفیے کے انجام پذیر ہوئی<sup>(100)</sup>۔ صاف ظاہر ہے کہ گروپنگ کی صریح مخالفت اور عبوری حکومت میں غیر لیگی نیشنلسٹ مسلم کی شمولیت ایسے معاملات تھے کہ جناح کو کبھی قابل قبول نہیں ہو سکتے تھے۔ تاہم جناح 15 اگست یعنی ڈائریکٹ ایکشن ڈے سے ایک روز قبل تک تصفیے پر آمادہ تھے بشرطیکہ کانگریس متذکرہ معاملات پر ہٹ دھرمی کا رویہ برقرار رکھنے کے بجائے گنجائش کی کوئی صورت پیدا کرتی اور کچھ فراخ دلی کا مظاہرہ



کرتی۔ لیکن ہندو بورڈہ مسلمانوں کو کسی صورت کوئی رعایت دینے پر آمادہ نہیں تھا۔ چنانچہ برصغیر کے ہندو مسلم تضاؤ کے پراسن حل کے امکانات معدوم ہوتے جا رہے تھے، تاگزیر طور پر پر تشدد حل کی راہ ہموار ہو رہی تھی۔

مسلم لیگ کے ڈائریکٹ ایکشن ڈسے کے موقع پر سکھوں کی صورتحال اس اہم موڑ پر سکھوں کی صورت حال یہ تھی کہ وہ وزارت مشن کے طویل المعیاد اور قریب المعیاد دونوں منصوبوں کو رد کر چکے تھے مگر اگلے لائحہ عمل کے بارے میں انتشار اور گونگو کی کیفیت سے دوچار تھے۔ وزارت مشن کے جانے کے بعد ان کے حالات کا مختصر خلاصہ یہ تھا کہ جولائی کے پہلے ہفتے میں بلدیہ سنگھ نے وزیراعظم اعلیٰ کو خط لکھا جس میں اس سے درخواست کی گئی کہ وہ ذاتی طور پر مداخلت کر کے مشن کی جانب سے سکھوں کے ساتھ کی گئی زیادتیوں کا ازالہ کرے۔ اس نے شکایت کی کہ ایک طرف تو مشن نے مطالبہ پاکستان رو کرتے ہوئے اس دلیل کو تسلیم کیا ہے کہ اس میں غیر مسلم بالخصوص سکھوں پر مشتمل علاقوں پر مسلمان اکثریت کا غلبہ قائم ہو جائے گا اور یہ نا انصافی ہوگی مگر ساتھ ہی گروپ سسٹم میں انہوں نے سکھوں پر مسلمانوں کے فرقہ وارانہ غلبے کو مسلط کر دیا ہے۔ اس میں نہ تو سکھ علاقوں کو علیحدگی اختیار کرنے کا حق دیا گیا ہے اور نہ ہی ان کے ثقافتی معاشرتی اور یہاں تک کہ مذہبی حقوق کے تحفظ کا کوئی بندوبست کیا گیا ہے جب کہ ہندوؤں اور مسلمانوں کو اس قسم کی بنیاد فراہم کی گئی ہے۔ اس منصوبے میں یہ شق رکھی گئی ہے کہ آئین ساز اسمبلی میں کوئی بڑا فرقہ وارانہ مسئلہ دونوں فرقوں کی رضامندی کے بغیر طے نہیں پائے گا۔ سکھ جو کہ ہندوستان کے تین بڑے فرقوں میں سے ایک ہیں، انہیں نظر انداز کر دیا گیا ہے۔ ان کے لیے بھی ایسی ہی شق شامل کی جانی چاہیے<sup>(101)</sup>۔ 3 جولائی کو جینکنز نے ویول کے نام اپنے خط میں سکھوں کی سفارش کرتے ہوئے لکھا کہ اگر دونوں بڑی پارٹیوں کے مابین کوئی تصفیہ ہو بھی جائے تو پنجاب میں سکھ اس کی راہ میں سنگین رکاوٹ کھڑی کر سکتے ہیں اور یہ کہ پنجاب کی لیگ کے نزدیک بہت زیادہ اہمیت ہے۔ اگر جناح اور نہرو سکھوں کے لیے بعض تحفظات پر رضامند ہو جائیں تو حالات بہتر

ہو جائیں گے۔“ اس نے مزید لکھا کہ ”اگر بالواسطہ یا بلاواسطہ طور پر سکھوں کی دلجوئی کی جائے تو اس سے پنجاب میں فرقہ وارانہ تعلقات بہت بہتر ہو جائیں گے۔ مسلم لیگ کے لیے پنجاب میں حالات آسان ہو جائیں گے“ (102)۔

4 جولائی کو بلدیہ سنگھ نے جینکنز کے ساتھ ملاقات کی اور پھر بلدیہ سنگھ کی سفارش پر جینکنز نے ایک اور سکھ رہنما گیانی کرتار سنگھ کے ساتھ ملاقات کی۔ گیانی نے مطالبہ کیا کہ جس طرح مسلم لیگ نے کل ہند سطح پر اپنے لیے تحفظات کا مطالبہ کیا تھا جو کہ تسلیم کر لیا گیا ہے، اسی طرح سکھوں کو پنجاب میں تحفظات فراہم کئے جائیں اور اس سلسلے میں برطانوی پارلیمنٹ میں وزارتِ مشن کی رپورٹ پر آمدہ بحث کے دوران بیان جاری کیا جائے جس میں سکھوں کے ”سیاسی معاشی اور فوجی حقوق“ کو تحفظ فراہم کیا جائے۔ جینکنز نے کہا کہ کانگریس پہلے ہی آئین ساز اسمبلی کی خود مختاری پر اصرار کر رہی ہے اس لیے حکومت برطانیہ آئین ساز اسمبلی سے متعلق منصوبے میں اب کوئی مداخلت نہیں کرے گی اور ایسا بیان جاری نہیں کرے گی۔ چنانچہ گیانی نے مطالبہ کیا کہ وائسرائے کو چاہیے کہ آئین ساز اسمبلی کے انتخابات مکمل ہونے کے بعد ہندوستان کی رائے عامہ کے رہنماؤں کو بلا کر ان سے گروپ ب میں سکھوں کو تحفظ مہیا کرنے کے لیے باہمی رضامندی حاصل کرے۔ جینکنز کا کہنا تھا کہ پنجاب میں کوئی بھی مستحکم حکومت بغیر سکھوں کے تعاون کے وجود میں نہیں آسکے گی اور یہ کہ اگر سکھ ذرا تحمل سے کام لیں تو مسلم لیگ بھی اور ہندو بھی دونوں آ کر سکھوں کی خوشامد کریں گے۔ گویا سکھ دونوں پارٹیوں کو بلیک میل کرنے کی پوزیشن میں تھے لیکن جیسا کہ وزارتِ مشن کی دستاویز سے بھی ظاہر ہوا کہ انگریز سکھوں کے مسئلے کو مطالبہ پاکستان کے خلاف اور جناح کی طرف سے مرکز کو کمزور رکھنے کے مطالبہ کے خلاف بطور لیور استعمال کرتے تھے اور یہ کوشش کامیاب بھی رہی کہ جناح نے منقسم پنجاب پر مبنی کٹنا پھٹنا پاکستان قبول کرنے کے بجائے متحدہ پنجاب پر مبنی گروپنگ سکیم کو منظور کر لیا۔ چنانچہ انگریز چاہتے تھے کہ سکھوں کا وزن کانگریس کے پلڑے میں ڈالا جائے تاکہ مسلم لیگ کو ایک مضبوط مرکز کے ماتحت لانے پر مجبور کیا جاسکے۔ اس مقصد کے لیے دو انگریز اعلیٰ افسر ☆ آئین ساز اسمبلی میں سکھوں کے لیے چار نشستیں مخصوص کی گئی تھیں جن کا انتخاب پنجاب اسمبلی سے سکھ ارکان نے کرتا تھا۔

سکھوں میں رابطے کا کام کر رہے تھے۔ ان میں سے ایک میجر شارٹ تھا جو وزارتی مشن کے دوران کرپس کا معاون رہا تھا اور دوسرا پینڈرل مون جو امرتسر میں ڈپٹی کمشنر رہ چکا تھا۔ جینکنز کے ساتھ ملاقات کے دوران گیانی کرتار سنگھ نے بتایا کہ ”شروع میں جناح سکھوں کے ساتھ تصفیہ کرنے کے لیے شدت سے خواہش مند تھا لیکن مون اور شارٹ نے مجھے مشورہ دیا کہ اس سلسلے میں ہم کوئی قدم نہ اٹھائیں۔ اب معلوم نہیں جناح ہمارے بارے میں کیا رویہ رکھتا ہوگا۔ لیکن عام سکھوں میں یہ تاثر پایا جاتا ہے کہ وہ ان سے ہماری قیمت ادا کرنے کا مطالبہ کرے گا۔ جناح کا مقصد پاکستان ہے اور بلاشبہ وہ سکھوں کو اچھی خاصی رعایتیں دینے پر آمادہ ہوگا بشرطیکہ سکھ دائمی مسلم غلبے کو قبول کر لیں“<sup>(103)</sup>۔ چنانچہ سکھ مسلم تضاد اپنی جگہ موجود تھا اور اس کی ٹھوس تاریخی وجوہ بھی موجود تھیں لیکن جناح کا ”سکھوں کے ساتھ تصفیے کے لیے شدت سے خواہش مند ہونا“ اور ”سکھوں کو اچھی خاصی رعایتیں دینے پر آمادہ“ ہونا اس تضاد کو حل کرنے میں اگر مددگار ثابت ہو بھی سکتا تھا تو انگریزوں نے خود اس کا موقع نہ دیا اور ان کو لیگ سے قریب ہونے کے بجائے کانگریس سے قریب ہونے کی ترغیب دی۔

وزارتی مشن منصوبہ میں جو تحفظات اور رعایتیں مسلمانوں کو دی گئی تھیں وہی سکھ اپنے لیے مانگتے تھے اور اس کے لیے وہ انگریز کانگریس اور مسلم لیگ تینوں کی جانب دیکھتے تھے۔ مسلم لیگ کے قریب آنے میں سکھ مسلم تضاد کے علاوہ خود انگریز رکاوٹ بن گئے اور اس تضاد کو حل ہونے کا موقع نہ دیا۔ خود انگریزوں کی طرف سے ان کے مطالبات کی تکمیل کا جہنم تب تعلق تھا تو ان کو بتا دیا گیا تھا کہ برطانوی حکومت نہ تو وزارتی مشن منصوبے میں اب کوئی ترمیم کر سکتی ہے اور نہ ہی آئین ساز اسمبلی کو اس ضمن میں کوئی تجویز دے سکتی ہے کیونکہ کانگریس آئین ساز اسمبلی کی خود مختاری پر حرف نہیں آنے دینا چاہتی۔ چنانچہ اب اگرچہ کہ ہندو۔ سکھ تضاد بھی موجود تھا اور اس کی ٹھوس تاریخی وجوہ بھی موجود تھیں، سکھوں کے پاس اس کے سوا چارہ نہیں تھا کہ وہ آئین ساز اسمبلی کی اکثریتی جماعت کانگریس کے ساتھ معاملات طے کریں۔ کانگریس کو مسلم لیگ کے خلاف سکھوں کے تعاون کی ضرورت تھی کہ وہ گروپ ب کو سبوتاژ کرنے میں اہم کردار ادا کر سکتے تھے۔ چنانچہ وزارتی مشن کے کانگریس کے سامنے گھٹنے ٹیک کر واپس چلے جانے کے بعد سردار ڈیل نے سکھوں کے متحدہ محاذ عمل کے سربراہ فرجن سنگھ گل کو خط بھیجا

جس میں کانگریس کی مکمل حمایت کا یقین دلایا۔ سکھوں نے مطالبہ کیا کہ آل انڈیا کانگریس کمیٹی کے اجلاس میں سکھوں کی حمایت میں قرارداد منظور کی جائے۔ آل انڈیا کانگریس کمیٹی کے اجلاس (منعقدہ 6-7 جولائی) میں یہ قرارداد منظور نہ کی گئی البتہ اس کے دوران 6 جولائی کو اپنی تقریر میں سردار پٹیل نے سکھوں کی پرزور حمایت کی۔ اس نے کہا وزارتِ مشن منصوبہ میں سکھ فرقے کے ساتھ بڑی زیادتی کی گئی ہے اور سکھوں سے پوچھے بغیر انہیں ہاتھ پاؤں سے باندھ کر گروپ ب کے اندر پھینک دیا گیا ہے۔ اس نے مزید کہا کہ سکھوں کو وہی تحفظات اور فرقہ وارانہ رویہ کیوں نہیں دیا گیا جو مسلمانوں کو دیا گیا ہے۔ سکھ بہادر لوگ ہیں اور ان کے جائز مطالبے کو نظر انداز کرنا دانشمندی نہ ہوگا<sup>(104)</sup>۔ ”اور 7 جولائی کو امرتسر کے قریب واقع سلطان ونڈ کے مقام پر ایک بہت بڑے دیوان کا انعقاد کیا گیا جو کئی روز جاری رہا۔ اس میں اعتدال پسند رہنما مسٹر تارا سنگھ اور گیانی کرتار سنگھ شریک نہ ہوئے۔ اس میں سابق آزاد ہند فوج سے تعلق رکھنے والے ”جنرل“ موہن سنگھ کو بڑی اہمیت حاصل ہوئی جو اس سے پہلے سکھ سیاست میں سرگرم نہیں ہوا تھا<sup>(105)</sup>۔

9 جولائی کو تمام پارٹیوں کے نمائندہ سکھوں پر مشتمل پنچک پرتی ندھی بورڈ (مختصراً پنچک بورڈ) کا اجلاس منعقد ہوا جس میں آئین ساز اسمبلی میں شرکت یا بائیکاٹ کا مسئلہ زیرِ غور تھا۔<sup>\*</sup> اکالیوں نے مکمل بائیکاٹ کا مطالبہ کیا۔ کانگریس سکھوں کو ہائی کمان کی جانب سے ہدایت کی گئی تھی کہ (۱) ان نامزدگیوں کی حمایت کریں جو پنچک کو مجموعی طور پر قابلِ قبول ہوں (ب) اگر ایسا نہ ہو سکے تو پھر خود اپنے آدمیوں کو نامزد کر دیں۔ لیکن 10 جولائی کو بڑی گرم گرم بحث کے بعد بورڈ نے بائیکاٹ کے حق میں فیصلہ کر لیا۔ بلدیو سنگھ کا خیال تھا کہ کانگریس سکھ اپنی ہائی کمان کی ہدایات کو ٹھیک سے سمجھ نہ پائے تھے۔ تاہم 10 جولائی کی شام کو بلدیو سنگھ نے پٹیل کے ساتھ رابطہ قائم کیا اور کانگریس ہائی کمان کی رائے معلوم کی۔ پنچک بورڈ میں کانگریس سکھوں کا رہنما پر تاب سنگھ کیرون تھا جسے سکھوں کی خوشنودی حاصل کرنے کے لیے انہی دنوں کانگریس مجلسِ عاملہ میں بھی شامل کر لیا گیا تھا۔ پٹیل کی رائے معلوم کرنے کے بعد بلدیو سنگھ نے پر تاب سنگھ کیرون کے ساتھ ملاقات کی اور اسے مشورہ دیا کہ چار کانگریس سکھوں کو آئین ساز اسمبلی کی رکنیت کے لیے نامزد کر دیا جائے۔ اسے معلوم تھا کہ اگر ایسا کیا گیا تو اکالی بھی اپنے نمائندے نامزد کر دیں

گئے چنانچہ یہی ہوا اور سکھوں کی جانب سے کل آٹھ امیدوار نامزد ہو گئے۔

14 جولائی کو پٹنک بورڈ کا ایک اور اجلاس منعقد ہوا جس میں پرتاب سنگھ پر نہ صرف اکالیوں کی طرف سے سخت تنقید ہوئی بلکہ ان کانگریس سکھوں نے بھی اس پر سخت تنقید کی جو اس کے کانگریس مجلس عاملہ کا رکن منتخب ہونے پر اس سے حسد محسوس کر رہے تھے۔ اس موقع پر بہیم سین پھر نے ٹیلی فون پر نہرو سے رابطہ قائم کیا۔ پھر کے بقول نہرو نے اسے کہا کہ سکھ جو مناسب سمجھیں فیصلہ کر لیں اور یہ پیغام پرتاب سنگھ کو دے دیا گیا۔ چنانچہ پٹنک بورڈ فیما یٹھاٹ کا اپنا پہلا فیصلہ برقرار رکھا اور سکھوں کی آٹھ ۶ کی آٹھ نامزدگیاں واپس لے لی گئیں۔ بعد ازاں نہرو کو جب صورت حال کا علم ہوا تو وہ بہت ہیچ پا ہوا کہ اس نے تو یہ کہا تھا کہ کانگریس کا موقف ذہن میں رکھتے ہوئے کانگریس سکھ جو بہتر سمجھتے ہیں وہ کریں۔ بہر صورت اب نہرو نے کانگریس سکھوں سے کہا کہ وہ ضمنی انتخاب کے سلسلے میں ذکر کرتے ہوئے بتایا کہ کانگریس کے امیدواروں کی نامزدگی کی صورت میں اکالی پھر سے وہی اقدام دھرائیں گے اور اپنے امیدواروں کو نامزد کر دیں گے۔ آئین ساز اسمبلی میں سکھوں کی نامزدگی کے بارے میں حذر کرہ سارا تفسیہ بلد یو سنگھ نے جینکنز کو اور اس نے ویول کو اپنے 18 جولائی کے مراسلے میں بیان کیا<sup>(106)</sup>۔ جس سے ظاہر ہوا کہ اکالیوں اور کانگریس کے مابین ابھی سمجھوتے کی کوئی صورت پیدا نہیں ہو سکتی تھی۔ لیکن اب ایک اور مسئلہ یہ پیدا ہو گیا کہ آئین ساز اسمبلی کے ضمنی انتخاب کے سلسلے میں کوئی واضح طور پر قانون موجود نہیں تھا اور اس سلسلے میں وائسرائے کو حکومت برطانیہ کا مشورہ درکار تھا۔ چنانچہ فی الوقت یہ معاملہ کھٹائی میں پڑ گیا۔ 19 جولائی کو پنجاب اسمبلی میں آئین ساز اسمبلی کے لیے سوائے سکھوں کے باقی تمام ارکان کا انتخاب مکمل ہو گیا۔

18 جولائی کو شیفرڈ کرپس نے دارالعوام میں وزارتِ مشن منصوبہ پر بحث کے دوران تقریر میں سکھوں کے مسئلے کے ساتھ ہمدردی کا اظہار کرتے ہوئے کہا کہ ”یہ مسئلہ اس لیے پیدا نہیں ہوا کہ ہم نے سکھوں کی اہمیت کا کم اندازہ لگایا تھا بلکہ اسے صورت حال کے ناگزیر جغرافیائی حقائق نے پیدا کر دیا ہے۔ سکھ ویسا ہی برتاؤ چاہتے ہیں جیسا کہ مسلمانوں کے ساتھ کیا گیا ہے۔ اگرچہ سکھوں کی تعداد 55 لاکھ ہے جب کہ مسلمانوں کی 9 کروڑ ہے اور پھر یہ کہ سکھ جغرافیائی اعتبار سے اس طور پر واقع نہیں ہیں کہ کوئی علاقہ ان کے لیے مخصوص کیا جا

سکتا ہو۔ تاہم میں اس امکان کو خارج قرار نہیں دیتا کہ ایسا علاقہ وضع کیا جاسکتا ہے کہ جس میں وہ اکثریت میں ہوں۔“ لیکن وزارتی مشن اس سلسلے میں کچھ کرنے سے معذور رہا ہے۔“ کوپس نے بیان جاری رکھتے ہوئے کہا کہ سکھوں کے جداگانہ اور اہم فرقے کی اہمیت کا پوری طرح احساس کرتے ہوئے ہم نے آئین ساز اسمبلی میں ان کے لیے علیحدہ نشستیں مخصوص کر دی ہیں جن کی تعداد کا قلیل ہونا آبادی کے تناسب کی وجہ سے ناگزیر تھا البتہ اقلیتوں کی مشاورتی کمیٹی جو کہ مشن منصوبے میں شامل تھی، اس میں ان کو پوری نمائندگی دے کر ان کے مسئلے کا کچھ سدباب کیا جاسکے گا<sup>(107)</sup>۔ گویا کوپس نے واضح کر دیا تھا کہ وزارتی مشن منصوبہ میں سکھوں کو جو کچھ دیا جاسکتا تھا وہ دے دیا گیا ہے، مشن اس سے زیادہ کچھ نہیں کر سکتا تھا۔

جولائی کے آخری ہفتے میں وزیراعظم اٹلی کی جانب سے بلدیوسنگھ کو اپنے خط کا جواب مل گیا جس میں بلدیوسنگھ نے سکھوں کے لیے ایسے ہی تحفظات کا مطالبہ کیا تھا جو مسلمانوں کو 16 مئی کی دستاویز میں دیئے گئے تھے۔ جواب میں اٹلی نے لکھا ”میں نے اس مسئلے کا ذاتی طور پر بغور جائزہ لیا ہے اور میں پوری طرح واضح ہوں کہ 16 مئی کی دستاویز جسے حکومت برطانیہ کی مکمل منظوری حاصل ہے، فی الوقت اس کے اندر کوئی ایسی ترمیم ممکن نہیں ہے جیسی کہ سکھ چاہتے ہیں۔ البتہ وائسرائے اس معاملے پر کانگریس اور مسلم لیگ کے صدور کے ساتھ بات چیت کے لیے ہر وقت تیار ہے۔ تاہم یہ افسوس ناک ہے کہ اس دوران سکھ فرقے نے آئین ساز اسمبلی میں اپنے نمائندے منتخب نہ کرنے کا فیصلہ کر لیا ہے۔۔۔۔۔ بہر صورت میں امید کرتا ہوں کہ سکھ فرقہ آئین سازی سے عمل میں تعاون کرنے کا فیصلہ کرے گا۔ یقیناً یہ غلطی ہوگی کہ اگر سکھ فرقے نے اس موقع سے فائدہ اٹھانے سے انکار کر دیا محض پہلے سے یہ فرض کر کے کہ ان کی ووٹ کی قوت کو انہی کے لازمی مفادات کے خلاف استعمال کیا جائے گا اور ان کی فطری خواہشات کو روک دیا جائے گا۔ مجھے امید ہے کہ آئین ساز اسمبلی اپنے مسائل کا مختلف جذبے کے ساتھ سامنا کرے گی<sup>(108)</sup>۔“ یہ کم و بیش دیا ہی جواب تھا جیسا انہی دنوں اٹلی نے جناح کو بھی ارسال کیا تھا کہ اب جو کچھ حاصل کرنا ہے وہ آئین ساز اسمبلی سے حاصل کریں، حکومت برطانیہ مزید کچھ دینے سے قاصر ہے۔ گویا اسمبلی کی اکثریتی پارٹی کانگریس پر

دار و مدار ہے کہ وہ مختلف جذبے کے ساتھ ”آپ پر کوئی مہربانی کر دے اور آپ کو کچھ دے دے۔“ جناح نے برطانوی حکومت کے اس طرز عمل کے خلاف باغی ہو کر ڈائریکٹ ایکشن کی راہ اختیار کی۔ لیکن سکھ بوجہ کانگریس کا دست نگر بننے پر مجبور ہو گئے۔

29 جولائی کو مسلم لیگ کی کونسل کی قراردادوں کے نتیجے میں جو صورت حال پیدا ہوئی تھی اس میں سکھوں کے رجحان کا ذکر کرتے ہوئے 3 اگست کو مینکنز نے دیول کے نام مراسلے میں لکھا: ”۔۔۔۔۔ مسلم لیگ کی قراردادوں کا اثر یہ ہوا ہے کہ سکھ کانگریس کے ساتھ تعلقات میں قریب تر ہو گئے ہیں۔ ہماری ایشلی جنس کی رپورٹوں کے مطابق جب نہرو کشمیر جاتے ہوئے لاہور سے گزرا تو اس نے پر تاب سکھ کیروں کو سخت برا بھلا کہا اور اتنا ہی برا بھلا جمیم سین پھر کو بھی کہا۔ وہ واضح طور پر آئین ساز اسمبلی کی چار سکھ نشستوں کے پر کئے جانے کو بڑی اہمیت دیتا ہے اور نیشنلسٹ سکھوں، اعتدال پسند اکالیوں اور خود بلد یو سنگھ کی بھی یہی رائے ہے۔ بلد یو سنگھ کے مطابق اب تو انتہا پسند بھی یہ تسلیم کرتے ہیں کہ صورتحال بدل گئی ہے۔ تاہم ابھی وہ یہ فیصلہ نہیں کر پائے ہیں کہ اب کیا کرنا ہے۔ گہائی کرتا سنگھ، زرنجن سنگھ گل، اودھم سنگھ ناگو کے اور بعض دوسرے سکھ رہنماؤں پر مشتمل ایک وفد واروہا جا رہا ہے تاکہ کانگریس ہائی کمان سے صورت حال پر تبادلہ خیال کر سکے اور سکھوں کے متعلق کانگریس کے رویے کے بارے میں یقین دہانیاں حاصل کر سکے (109)۔“

اور پھر واروہا میں کانگریس مجلس عاملہ نے اپنے اجلاس میں 9 اگست کو یہ قرارداد منظور کی ”مجلس عاملہ کو انتہائی افسوس کے ساتھ معلوم ہوا ہے کہ سکھوں نے آئین ساز اسمبلی کے انتخاب میں حصہ نہ لینے کا فیصلہ کیا ہے۔ مجلس عاملہ کو سکھوں کے ساتھ ہونے والی نا انصافی کا احساس ہے اور ہم نے وزارتِ مشن کی اس جانب توجہ مبذول کرائی ہے۔ تاہم ہماری یہ پختہ رائے ہے کہ سکھ اپنے نصب العین اور ملکی آزادی کے نصب العین سے بہتر طور پر عہدہ براہو سکیں گے اگر وہ آئین ساز اسمبلی سے باہر رہنے کے بجائے اس میں شرکت اختیار کریں۔ چنانچہ مجلس عاملہ سکھوں سے درخواست کرتی ہے کہ وہ اپنے فیصلے پر نظر ثانی کریں اور آئین ساز اسمبلی میں شرکت پر رضامندی کا اظہار کریں۔ مجلس عاملہ سکھوں کو یقین دہانی کراتی ہے کہ کانگریس ان کی جائز شکایات کو رفع کرنے اور پنجاب میں ان کے جائز حقوق کی حفاظت کے لیے مناسب

تحفظات فراہم کرنے میں ان کی ہر ممکن مدد کرے گی<sup>(110)</sup>۔“ 13 اگست کو دیول نے پیٹھک لارنس کے نام مراسلے میں اطلاع دی کہ کانگریس سکھ بہر صورت آئین ساز اسمبلی میں شرکت کے خواہاں ہیں<sup>(111)</sup>۔“ اس دوران حکومت برطانیہ کی جانب سے وائسرائے اور گورنر پنجاب کو سکھ نشستوں کے ضمنی انتخاب کروانے کا اختیار دیا جا چکا تھا۔

ان حالات میں 14 اگست کو پیٹھک پرٹی ندھی بورڈ نے امرتسر میں اپنے اجلاس میں ایک قرارداد منظور کی جس میں سیفپورڈ کرپس کی جانب سے دارالعوام میں اور وائسرائے کی جانب سے ممتاز سکھ رہنماؤں کے نام اپنے خطوط میں سکھوں سے آئین ساز اسمبلی کے بائیکاٹ کے فیصلے کو واپس لینے کے لیے کی گئی درخواستوں کا ذکر کرنے کے بعد کانگریس کی اس قرارداد کو بھی شامل کیا جائے گا جو سکھوں کے اطمینان پر پورا نہیں اترتا ہو گا اور اس کے ہمراہ ان ممتاز کانگریس رہنماؤں کے بیانات کو بھی شامل کیا جائے جن میں کہا گیا ہے کہ سکھوں کو بھی وہی تحفظات فراہم کئے جائیں گے جو وزارتی مشن منصوبہ کے پیراگراف 15 اور 19 میں دونوں بڑے فرقوں کو مہیا کئے گئے ہیں۔“ اس اجلاس میں 16 مئی کو وزارتی مشن منصوبہ کو اپنے اعتراضات سمیت منظوری دے دی گئی اور آئین ساز اسمبلی کے بائیکاٹ کے فیصلے کو واپس لے لیا گیا اور پنجاب اسمبلی کے سکھ ارکان کو مشورہ دیا گیا کہ وہ آئین ساز اسمبلی کے لیے اپنے نمائندوں کا انتخاب عمل میں لائیں<sup>(112)</sup>۔ چنانچہ سکھوں نے حکومت برطانیہ کی جانب سے مسلسل بے اعتنائی اور اس میں پنہاں اس واضح اشارے کو دیکھ کر کہ کانگریس اب کانگریس کے سامنے ہتھیار ڈال چکے ہیں اور کانگریس کو ہندوستان کا کارنٹ رکھتے ہیں، کانگریس رہنماؤں کی طرف پر فریب یقین دہانیوں کا اعتبار کر کے کانگریس کا ساتھ دینے کا فیصلہ کر لیا۔ جب کہ ادھر مسلم لیگ ڈائریکٹ ایکشن ڈے منانے کی تیاریاں کر رہی تھی۔



[undunovellet.blogspot.com](http://undunovellet.blogspot.com)

## حوالہ جات

[undunovel.net/blogspot.com](http://undunovel.net/blogspot.com)

[undunovellet.blogspot.com](http://undunovellet.blogspot.com)

## باب 1: دوسری عالمی جنگ کا خاتمہ اور طاقت کا نیا توازن

- 1- *The Times*, August 10, 1945.
- 2 - *Ibid.*, August 17, 1945.
- 3 - *Economist*, September, 29, 1945.
- 4- William, Worbcy, *Vietnam The Truth*, London, 1965, pp.25-26.
- 5 - D. F., Fleming, *The Cold War And Its Origins*, New York, 1967, Vol-1, p. 307.
- 6- *The New York Times*, August 17, 1945.
- 7- *The Times*, August 21, 1945.
- 8 - *The New York Times*, August 23, 1945.
- 9 - *Ibid.*, August 30, 1945.
- 10 - *Ibid.*, September 4, 1945.
- 11 - Arthur M. Schelsinger Jr., General Editor *War Dynamics of World Power: A Documentary History of U.S. Foreign Policy 1945-1973*, Vol. 2, pp. 166-169.
- 12 - *The New York Times*, September 30, 1945.
- 13 - *Ibid.* September 23, 1945.
- 14 - *Ibid.*
- 15 - *The Times*, September 22, 1945.
- 16 - *The New York Times*, September 24, 1945.
- 17 - ( i ) *The New York Times*, September 27, 1945  
( ii ) *The Times*, September 27, 1945.

- 18 - *The New York Times*, October 1, 1945.
- 19 - *The Times*, September 10, 1945.
- 20 - *The New York Times*, September 15, 1945.
- 21 - *The Times*, September 17, 1945.
- 22 - ( i ) *The Times*, September 19, 1945.  
( ii ) *The New York Times*, October 11, 1945.
- 23 - *The New York Times*, September 24, 1945.
- 24 - ( i ) *The Times*, September 24, 1945.  
( ii ) *The New York Times*, October 2 and 3, 1945.
- 25 - *The New York Times*, October 4, 6 and 7, 1945.
- 26 - *Ibid.*, October 12, 1945.
- 27 - *The New York Times*, October 8 and 9, 1945.
- 28 - *The Times*, October 8, 1945.
- 29 - *The New York Times*, October 10, 1945.
- 30 - *The Dynamics of World Power*, *op.cit.*, pp.169-173
- 31 - *The Times*, November 8, 1945.
- 32 - *The Dynamics of World Power.*, *op. cit.*, pp176-177.
- 33 - *The New York Times*, November 19, 1945
- 34 - *The Times*, November 19, 1945.
- 35 - *The New York Times*, November 23, 1945.
- 36 - *Ibid.* November 28 , 29 and December, 5, 1945.
- 37 - Fleming, *op. cit.* p. 335.
- 38 - *The New York Times*, December 10, 1945.
- 39 - Fleming, *op. cit.*, p. 339.
- 40 - *The New York Times*, December 2, 1945.

- 41 - *The Times*, January 22 1946.
- 42 - ( i ) *The Times*, January 25, 1945.  
( ii ) *The New York Times*, February 22, 1945.
- 43 - *The Times*, February 7, 1946.
- 44 - *The New York Times*, February 4, 1946.
- 45 - *The Times*, February 8, 1946.
- 46 - *The Dynamics of World Power*., *op. cit.*, p. 194
- 47 - *The Times*, February 11, 1946.
- 48 - *The Dynamics of World Power*., *op. cit.*, pp. 210-217.
- 49 - *The New York Times*, March 14, 1946.
- 50 - *Ibid.* October 23, 1945.
- 51 - ( i ) *The New York Times*, February 24, May 6 and 19, June 6, 1946.  
( ii ) *The Times*, November 27, 1945, February 25, 1946.
- 52 - *The Times*, March 7 and 16, 1946.
- 53 - *The New York Times*, March 24, 1946.
- 54 - *Ibid.* April 26, 1946.
- 55 - *The Times*, September 25, 1946.
- 56 - Mao tse Tung, *Selected Works of Mao tse Tung*, Vol. IV, Peking, 1963, p.100.
- 57 - *The Dynamics of World Power*, *op.cit.*, pp. 268-304.
- 58 - ( i ) *New York Times*, January 18, February 11, 1947  
( ii ) *The Times*, January 20, February 11, 1947.
- 59 - *The Times*, February 4, 1947.
- 60 - *The Dynamics of World Power*, *op.cit.*, pp. 304-309.

- 61 - *Ibid.* pp 309-313.
- 62 - Fleming, *op.cit.*, 446-447.
- 63 - A. Z. Minfred, *A Short History of the World*, Vol. 2, Moscow, 1974, p. 372.
- 64 - Rijn Palme Dutt, *The Crisis of Britain and the British Empire*, London, 1957, p.132.
- 65 - *The New York Times*, March 14, 1947.

## باب 2: برطانوی سامراج کا دیوالیہ، عالمگیر سلطنت سے اس کی پسپائی

- 1 - (i) *Economist*, July 7, 1944.
- (ii) *The New York Times*, September 10, 11 and 21, 1945.
- 2 - (i) *The New York Times*, August 18 and 22, September 30, October 3, 12 and 14, December 1, 1945.
- (ii) *The Times*, August 21, November 3, 16 and 22, December 7, 1945
- 3 - *The Times*, January 24, February 4, 6, 8, 15 and 18, March 11 and 14, October 17, November 8, 1946.
- 4 - Larry Collins and Dominique Lapierre, *Freedom At Midnight*. London 1975, pp. 3-5.
- 5 - Gunnar Myrdal, *Asian Drama*, London, 1969, p.133 .
- 6 - D. G. E. Hall, *A History of South East Asia*, London, 1964, p.784.

### باب 3: ایشیاء میں سامراج سے آزادی کی لہر اور قوم پرست مسلح تحریکیں

- 1 - *The New York Times*, January 1, 1946.
- 2 - Worbey, *op. cit.*, p. 25.
- 3 - Hall, *op. cit.*, p. 803.
- 4 - Penderal Moon, *Divide And Quit*, London, 1964. p.42.
- 5 - Fleming, *op. cit.*, Vol. 2, p. 663.
- 6 - *Transfer Of Power 1942-47*, Vol. 6, London, 1976, p. 306.
- 7 - *Ibid.*, p. 360.
- 8 - *Ibid.*, pp. 555, 828.
- 9 - Fleming, *op. cit.*, Vol. 2, p. 664.
- 10 - Guy Wint and Peter Collove Corraey, *Middle East Crisis*, London, 1957, p. 19.
- 11 - *The Times*, December 15, 1943.
- 12 - Dutt, R. Palme, *op. cit.*, p. 235.
- 13 - *The New York Times*, September 30, 1945.
- 14 - *The Times*, November 3, 9, 14 and 15, 1945.
- 15 - *The New York Times*, March 30, 1946.
- 16 - Fleming, *op. cit.*, Vol. I, p. 341

### باب 4: ہندو مسلم تضاد اور اس کے بارے میں انگریزوں، کانگریس اور مسلم لیگ کا رویہ

- 1 - Moon, *op. cit.*, p. 42.
- 2 - Wavell, Lord, *Wavell: The Viceroy's Journal*, London-Karachi, 1974, p.10, 470.



3 - *The Eastern Times*, February 19, 1944.

4- محمد یاسین خان، سر۔ نامہ اعمال۔ جلد دوم۔ لاہور۔ 1970ء۔ ص 930

5 - Wavell, *op. cit.*, p. 57.

6 - *Ibid.* p. 88.

7 - *Ibid.* , p. 89.

8 - *Ibid.*, pp. 94-99

9 - *Transfer Of Power 1942-1947*, London, 1974, Vol. 5,

pp. 281-82

10 - *Ibid.*, pp. 299-300.

11 - *Ibid.*, pp. 317-18.

12 - *Ibid.*, pp. 308-9.

13 - *Ibid.*, pp. 345-46.

14 - Wavell, *op. cit.*, p.121.

15 - *Ibid.*, p. 155.

16 - *Transfer Of Power*, *op. cit.*, Vol. 6, p.174.

17 - Abulkalam Azad, *India Wins Freedom*, Calcutta, 1964,

pp. 110, 116

18 - Wavell, *op. cit.*, p.155.

19 - Jameel ud-Din Ahmed, *Historic Documents of Muslim*

*Freedom Movement*, Lahore, 1970.

20 - *Transfer Of Power*, *op. cit.*, Vol. 6, pp. 5-26.

21 - Wavell, *op. cit.*, p. 18.

22 - *Ibid.*, p. 78.

23 - *Ibid.*, p. 79.

24 - *Transfer Of Power*, *op. cit.*, Vol.6, p. 29.

- 25 - *Ibid.*, p. 37.
- 26 - *Ibid.*, pp. 53-54.
- 27 - Wavell, *op. cit.*, p. 161.
- 28 - *Transfer Of Power, op. cit.*, Vol.6, pp. 42-43.
- 29 - *Ibid.*, p.59.
- 30 - *Ibid.*, p.79
- 31 - *Ibid.*, pp. 71-72.
- 32 - *Ibid.*, pp.119-120.
- 33 - *Ibid.*, pp. 113-118.
- 34 - *Ibid.*, pp. 148-151.
- 35 - Wavell, *op. cit.*, pp. 165-166.
- 36 - *Transfer Of Power, op. cit.*, Vol. 6, pp. 173-178.
- 37 - Wavell, *op. cit.*, p.168.
- 38 - *Transfer Of Power, op. cit.*, Vol. 6, pp. 208-209.
- 39 - Wavell, *op. cit.*, p. 169.
- 40 - *Ibid.*, pp. 169-170.
- 41 - *Transfer Of Power, op. cit.*, Vol. 6, pp. 256-258.
- 42 - *Ibid.*, pp. 270-271.
- 43 - *Ibid.*, pp. 229-230.
- 44 - Azad, *op.cit.*, p. 119.
- 45 - *Transfer Of Power, op. cit.*, Vol. 6, pp. 155-157.
- 46 - Jagdesh Saren Sharma, *India's Struggle For Freedom - Select Documents And Sources*, Vol. 5, Delhi, 1962, pp. 632-633.
- 47 - Azad, *op. cit.*, p. 120.
- 48 - Menon, *op. cit.*, p. 222

49۔ انقلاب، 28 ستمبر، 1945ء۔

50 - *The Times*, September 27, 28 & 29, October 1, 1945.

51 - *Ibid.*, October 12, 1945.

52 - ( i ) *The Times*, August 24, 1945.

( ii ) *The New York Times*, August 24, 1945.

( iii ) انقلاب، 30 اگست، 1945ء

53۔ انقلاب، 14 اکتوبر، 1945ء

54۔ ایضاً۔ 16 اکتوبر، 1945ء

55۔ ایضاً۔ 12 نومبر، 1945ء

56۔ ایضاً۔ 10 اگست، 1945ء

57۔ ایضاً۔ 22 اکتوبر، 1945ء

### باب 5: آزاد ہند فوج کا مقدمہ

1 - R. C. Mojamdar, *History Of The Freedom Movement In India*,

Vol. IV, Lahore, 1979.

2 - ( i ) Wavell, op. cit., p 188.

( ii ) *Transfer Of Power*, op. cit., Vol. 6, p. 546.

3 - *Transfer Of Power*, op. cit., Vol. 6, p. 507.

4 - *Ibid.*, pp. 488-489.

5 - *Ibid.*, p. 543.

6 - ( i ) Wavell, op. cit., p 185.

( ii ) *Transfer Of Power*, op. cit., Vol. 6, pp. 438, 509.

7 - *Transfer Of Power*, op. cit., Vol. 6, p. 595.

8 - *Ibid.*, p. 396.

- 9 - *Ibid.*, p. 440
- 10- *Ibid.*, pp. 501-503.
- 11 - *Ibid.*, p. 524.
- 12 - *Ibid.*, p. 560.
- 13 - *Ibid.*, p. 561.
- 14 - *Ibid.*, pp. 588-591, 596-599.
- 15 - *Ibid.*, p. 477.
- 16 - *Ibid.*, p. 597.
- 17 - *Ibid.*, pp. 597-598
- 18 - *Ibid.*, p. 613.
- 19 - *Ibid.*, p. 602.
- 20 - *Ibid.*, p. 633
- 21 - *Ibid.*, p. 642.
- 22 - *Ibid.*, p. 656.
- 23 - Azad, *op. cit.*, p. 134
- 24 - Wavell, *op. cit.*, p. 223

### باب 6: انتخابی مہم کا بنیادی سوال، منقسم یا متحدہ ہند ؟

- 1 - *Transfer Of Power, op. cit.*, Vol. 6, pp. 318-319.
- 2 - *Ibid.*, pp.242-247.
- 3 -Wavell, *op. cit.*, p.178.
- 4 - *Transfer Of Power, op. cit.*, Vol. 6, p. 377.
- 5 - *Ibid* , pp.401-402.
- 6 - *Ibid.*, pp. 413-414.
- 7- *Ibid.*, p. 424.

- 8 - *Ibid.*, p. 422.
- 9 - *Ibid.*, p. 466.
- 10 - *Ibid.*, p. 509.
- 11 - *Ibid.*, p. 521.
- 12 - *Ibid.*, p. 526.
- 13 - *Ibid.*, pp. 568-569.
- 14 - *Ibid.*, pp. 607-609.
- 15 - *Ibid.*, p. 614.
- 16 - *Ibid.*, p. 622.
- 17 - (i) Wavell, *op. cit.*, p. 192.

(ii) انتخاب، 12 ستمبر، 1945

- 18 - Wavell, *op. cit.*, p. 193.
- 19 - *The Statesman*, December 12, 1945.
- 20 - *Transfer Of Power, op. cit.*, Vol. 6, pp. 650-651.
- 21 - *Ibid.*, pp. 701-702.
- 22 - *Ibid.*, p. 688.
- 23 - *Ibid.*, p. 703.

### باب 7: عام انتخابات میں تقسیم کے مسئلے پر برصغیر کے عوام کا فیصلہ

1۔ فیروز خان Noon۔ چشم دید۔ لاہور۔ 1974ء۔ مئی۔ مئی 275-274، 285

- 2 - *Transfer Of Power, op. cit.*, Vol. 6, p. 660.
- 3 - *Ibid.*, pp. 708-709, 749.
- 4 - *Ibid.*, p. 727.
- 5 - Wavell, *op. cit.*, pp. 206-207.
- 6 - *Transfer Of Power, op. cit.*, Vol. 6, pp. 731-732.

- 7 - *Ibid.*, pp.947-950.
- 8 - *Ibid.*, pp.771-775.
- 9 - *Ibid.*, pp. 789-790.
- 10 - *Ibid.*, p. 754.
- 11 - *Ibid.*, pp. 801-804.
- 12 - *Ibid.*, p. 855.
- 13 - *Ibid.*, p. 849.
- 14 - *Ibid.*, p. 842.
- 15 - *Ibid.*, p. 829.
- 16 - *Ibid.*, p. 868.
- 17 - *Ibid.*, p. 807.
- 18 - *Ibid.*, p. 875.
- 19 - *Ibid.*, pp.912-913.
- 20 - *Ibid.*, pp.964-965.
- 21 - *Ibid.*, pp. 951 -963.
- 22 - *Ibid.*, pp. 978 - 983.

### باب 8: بحریہ کے ہندوستانی عملے کی بغاوت

- 1 - *Transfer Of Power, op. cit.*, Vol. 6, p. 941.
- 2 - ( i ) *The Times*, January 25, 27, February 1, 1946.  
( ii ) *The New York Times*, January 25, 27, 30, 1946.
- 3 - *The Times*, February 1, 1946.
- 4 - *Ibid.* February 20, 1946.
- 5 - *Transfer Of Power, op. cit.*, Vol. 6, pp. 1080-1083.
- 6 - *Ibid.* pp. 1071-1072.

- 7 - Mohammad Ayub Khan, *Friends Not Masters*, Karachi, 1967, p. 22.
- 8 - Russel Brines, *The Indo Pakistani Conflict*, London, 1968, p. 40
- 9 - *Transfer Of Power, op. cit.*, Vol. 6, p. 1055.
- 10 - *Ibid.*, p. 1234.
- 11 - *The Times*, February 28, 1946.
- 12 - Wavell, *op. cit.*, p. 210.
- 13 - ( i ) *Transfer Of Power, op. cit.*, Vol. 6, pp. 969, 1009.  
( ii ) Wavell, *op. cit.*, p. 211.
- 14 - Menon., *op. cit.*, p. 229
- 15 - *The Civil and Military Gazette*, February 24, 1946.
- 16 - *Transfer Of Power, op. cit.*, Vol. 6, p. 1081-1084.
- 17 - *The Civil and Military Gazette*, February 28, 1946.
- 18 - Azad, *op. cit.*, pp. 130-131.
- 19 - *Transfer Of Power, op. cit.*, Vol. 6, p. 1116.
- 20 - Ian Stephens, *Pakistan*, London, 1964, pp. 113-115.
- 21 - A. C. Bannerji, D. R. Bose, *The Cabinet Mission In India*, Calcutta, 1946, p. 3.
- 22 - Menon., *op. cit.*, p. 234.
- 23 - *Transfer Of Power, op. cit.*, Vol. 6, p. 1051-1052.
- 24 - *The Eastern Times*, February 21, 1946.
- 25 - *Transfer Of Power, op. cit.*, Vol. 6, pp. 1058-1060.
- 26 - *Ibid.* pp. 1094 - 1096.
- 27 - *Ibid.* pp. 1153 - 1154.
- 28 - *Ibid.* pp. 1162 - 1163.

- 29 - *Ibid*, p. 1102.  
 30 - *Ibid*, p. 1128.  
 31 - *Ibid*, pp. 1166 - 1173.  
 32 - *Ibid*, p. 1177.  
 33 - *Ibid*, pp. 1181 - 1183.  
 34 - Bannerji and Bose, *op. cit.*, pp. 10, 18-19.  
 35 - Menon, *op. cit.*, pp. 234 - 235.

### باب 9: حالات کا جائزہ اور ابتدائی پیشکش

- 1 - *Transfer Of Power 1942-1947*, London, 1977, Vol. 7, p. 2.  
 2 - *Ibid.*, *op. cit.*, pp. 6 - 13.  
 3 - Wavell, *op. cit.*, p. 230.  
 4 - *Transfer Of Power*, *op. cit.*, Vol. 7, pp. 39 - 41.  
 5 - *Ibid*, pp. 20-21.  
 6 - *Ibid*, pp. 59 - 60.  
 7 - *Ibid*, pp. 65 - 68.  
 8 - *Ibid*, pp. 68 - 71.  
 9 - *Ibid*, p. 104.  
 10 - ( i ) *Transfer Of Power*, *op. cit.*, Vol. 7, pp. 110-113.  
       ( ii ) Azad, *op. cit.*, pp. 143 - 145.  
 11 - Azad, *op. cit.*, pp. 142 - 143.  
 12 - ( i ) *Transfer Of Power*, *op. cit.*, Vol. 7, pp. 116 - 118.  
       ( ii ) Menon., *op. cit.*, pp. 239 - 240.  
 13 - ( i ) *Transfer Of Power*, *op. cit.*, Vol. 7, pp. 118 - 124.  
       ( ii ) Menon., *op. cit.*, pp. 240 - 242.



- 14 - Mojamdar., *op. cit.*, Vol. 4, pp. 756 - 757.
- 15 - *Transfer Of Power, op. cit.*, Vol. 7, pp. 138 - 143.
- 16 - Khushwant Singh, *A History Of The Sikhs*, Delhi, 1981,  
Vol-II, p 259.
- 17 - *Transfer Of Power, op. cit.*, Vol. 7, pp.174 - 180.
- 18 - *Ibid* pp. 180 - 181.
- 19 - *Ibid*, pp, 196 - 201.
- 20 - *Ibid*. p. 221.
- 21 - *Ibid*. pp. 260 - 261.
- 22 - *Ibid*. p. 266.
- 23 - *Ibid*. pp. 149 - 151.
- 24 - *Ibid*. pp. 160 - 161.
- 25 - Wavell, *op. cit.*, p. 241.
- 26 - *Transfer Of Power, op. cit.*, Vol. 7, p. 264.
- 27 - Sharfuddin Pirzadah, Syed, *Foundations Of Pakistan*, Karachi,  
1970, Vol II, p. 521.
- 28 - *Ibid*. p. 523.
- 29 - Abdul Haq, 'Moulvi DL', *The Standard English - Urdu*  
*Dictionary*. Karachi, 1981, p. 1301.
- 30 - *Transfer Of Power, op. cit.*, Vol. 7, pp. 286 - 287.
- 31 - *Ibid*. pp.281-285.
- 32 - Wavell, *op. cit.*, p. 215.
- 33 - *Transfer Of Power, op. cit.*, Vol. 7, pp. 316 - 317, 323.
- 34 - ( i ) *Transfer Of Power, op. cit.*, Vol. 7, pp. 330, 342.  
( ii ) Wavell, *op. cit.*, p. 252.

- 35 - ( i ) *Transfer Of Power, op. cit.*, Vol. 7, p. 342.  
 ( ii ) Wavell, *op. cit.*, p. 254.  
 ( iii ) Menon., *op. cit.*, pp. 253 - 254.
- 36 - *Transfer Of Power, op. cit.*, Vol. 7, p. 282.
- 37 - ( i ) *Transfer Of Power, op. cit.*, Vol. 7, pp. 345 - 346.  
 ( ii ) Menon , *op. cit.*, p. 254.
- 38 - *Transfer Of Power, op. cit.*, Vol. 7, p. 353.
- 39 - Azad, *op. cit.*, p. 147.

### باب 10: شملہ مذاکرات 1946ء

- 1- *Transfer Of Power, op. cit.*, Vol. 7, pp. 425-428.
- 2 - *Ibid.* pp. 433 - 434.
- 3 - Azad, *op. cit.*, p. 147.
- 4 - *Transfer Of Power, op. cit.*, Vol. 7, pp. 436-438, 440-442.
- 5 - Wavell, *op. cit.*, pp. 259 - 260.
- 6 - *Ibid.* p. 216.
- 7 - *Ibid.* p. 261.
- 8 - *Transfer Of Power, op. cit.*, Vol. 7, pp. 462-463.
- 9 - *Ibid.* pp. 465 - 466.
- 10 - *Ibid.* p. 466.
- 11 - *Ibid.* pp. 464- 465.
- 12 - *Ibid.* pp. 469 - 471.
- 13 - *Ibid.* pp. 475 - 476.
- 14 - *Ibid.* pp. 476 - 478.
- 15 - Azad, *op. cit.*, p. 142.

- 16 - *Transfer Of Power, op. cit.*, Vol. 7, pp.479 -480.
- 17 - *Ibid*, pp. 502 - 504.
- 18 - *Ibid*, pp. 508 - 511.
- 19 - *Ibid*, pp. 341 - 342.
- 20 - *Ibid*, p. 446.
- 21 - *Ibid*, p. 483.
- 22 - *Ibid*, pp. 400 - 401.
- 23 - *Ibid*, pp. 484 - 485.
- 24 - *Ibid*, pp. 406 -407.
- 25 - *Transfer Of Power 1942 - 47*, London, 1983, Vol. 12, pp. 800 - 806.

### باب 11: وزارتى مشن منصوبہ

- 1 - *Transfer Of Power, op. cit.*, Vol. 7, pp. 583 - 585.
- 2 - *Ibid*, pp. 586 - 591.
- 3 - M. Aslam Qureshi, *Anglo - Pakistan Relations*, Lahore, 1976, pp. 26 - 27
- 4 - *Transfer Of Power, op. cit.*, Vol. 7, pp. 592 - 593.
- 5 - *Ibid*, pp. 611 - 612.
- 6 - *Ibid*, p. 619.
- 7 - *Ibid*, pp. 628 - 629.
- 8 - Ishuaq Hussain Qureshi, *The Struggle For Pakistan*, Karachi, 1974, p. 259.
- 9 - (i) Jamil-ud-Din Ahmed, *op. cit.*, p. 514.  
(ii) *Transfer Of Power, op. cit.*, Vol. 7, pp. 669.

10 - Choudhary Mohammad Ali, *The Emergence Of Pakistan*,

Lahore, 1973, p. 59.

11 - *Transfer Of Power, op. cit.*, Vol. 7, p. 614.

12 - *Ibid.* p. 616.

13 - Piarey Lal, *Mahtma Gandhi - The Last Phase*, Ahmadabad,

1965, Book 1, Vol.1, p. 204.

14 - *Transfer Of Power, op. cit.*, Vol. 7, pp. 616 - 617.

15 - Wavell, *op. cit.*, p. 236.

16 - *Ibid.* p. 239.

17 - *Ibid.* p. 240

18 - *Ibid.* p. 248.

19 - *Ibid.* p. 257.

20 - *Ibid.* p. 267.

21 - Piarey Lal, *op. cit.*, pp. 172 - 173.

22 - *Ibid.* p. 173.

23 - *Ibid.*

24 - *Ibid.*

25 - *Transfer Of Power, op. cit.*, Vol. 7, p. 622.

26 - Wavell, *op. cit.*, pp. 273 - 274.

27 - *Transfer Of Power, op. cit.*, Vol. 7, p. 629.

28 - *Ibid.* p. 631.

29 - Wavell, *op. cit.*, p. 274.

30 - *Transfer Of Power, op. cit.*, Vol. 7, p. 637.

31 - (i) Bannerji and Bose, *op. cit.*, pp.171 - 175.

(ii) *Transfer Of Power, op. cit.*, Vol. 7, pp. 746 - 748.

- 32 - Piarey Lal, *op. cit.*, p. 228.
- 33 - *Transfer Of Power, op. cit.*, Vol. 7, p. 650.
- 34 - *Ibid.* p. 659.
- 35 - (i) Bannerji and Bose, *op. cit.*, pp.163 - 168.  
(ii) *Transfer Of Power, op. cit.*, Vol. 7, pp. 679 -681.
- 36 - *Transfer Of Power, op. cit.*, Vol. 7, pp. 688 - 689.
- 37 - Piarey Lal, *op. cit.*, p. 207.
- 38 - Tara Chand, Dr., *History Of The Freedom Movement In India*.  
Lahore, Vol. VI, p. 471.
- 39 - Mojamdar, *op. cit.*, p. 767.
- 40 - (i) *Transfer Of Power, op. cit.*, Vol. 7, p. 645.  
(ii) Moon, *op. cit.*, p. 49.
- 41 - *Transfer Of Power, op. cit.*, Vol. 7, p. 645.
- 42 - Moon, *op. cit.*, p. 50.
- 43 - *Ibid*
- 44 - Khushwant Singh, *op. cit.*, p. 261. (Note Vol. 2)
- 45 - *Transfer Of Power, op. cit.*, Vol. 7, pp. 710 - 713.
- 46 - *Ibid.* pp. 724 - 725.
- 47 - *Ibid.* pp. 821 - 822.
- 48 - *Ibid.* pp. 827 - 829.
- 49 - *Ibid.* p. 956.
- 50 - *Ibid.* pp. 655.
- 51 - *Ibid.* pp. 677 - 678.
- 52 - *Ibid.* pp. 731 - 737.
- 53 - *Ibid.* pp. 812 - 819.

- 54 - *Ibid.* pp. 889 - 892.  
 55 - *Ibid.* pp. 90 - 907.  
 56 - *Ibid.* pp. 926 - 929,  
 57 - Fleming, *op. cit.*, Vol. 1, p. 358  
 58 - *Transfer Of Power, op. cit.*, Vol. 7, pp. 930 - 936.  
 59 - *Ibid.* p. 817.

باب 12: مشن منصوبہ۔ مسلم لیگ کی منظوری،  
 عبوری حکومت۔ کانگریس کی منظوری

- 1 - *Transfer Of Power, op. cit.*, Vol. 7, pp. 684 - 687.  
 2 - *Ibid.* pp. 761 - 762.  
 3 - *Ibid.* p. 763.  
 4 - (i) *Transfer Of Power, op. cit.*, Vol. 7, pp. 783 - 785.  
 (ii) Wavell, *op. cit.*, p. 286.  
 5 - (i) *Transfer Of Power, op. cit.*, Vol. 7, p. 799.  
 (ii) Jamil-ud-Din Ahmed, *op. cit.*, pp. 518 - 519.  
 6 - *Transfer Of Power, op. cit.*, Vol. 7, pp. 819 - 820.  
 7 - Bannerji and Bose, *op. cit.*, p. 188.  
 8 - (i) *Transfer Of Power, op. cit.*, Vol. 7, pp. 837 - 838.  
 (ii) Bannerji and Bose, *op. cit.*, pp. 189 - 192.  
 9 - *Transfer Of Power, op. cit.*, Vol. 7, pp. 359 - 360.  
 10 - *Ibid.* pp. 403 - 404.  
 11 - *Ibid.* p. 455.  
 12 - Wavell, *op. cit.*, p. 261  
 13 - (i) *Transfer Of Power, op. cit.*, Vol. 7, p. 541.

(ii) Wavell, *op. cit.*, pp. 267 - 268.

14 - Wavell, *op. cit.*, pp. 268 - 269.

15 - *Transfer Of Power, op. cit.*, Vol. 7, p. 694.

16 - *Ibid.* p. 691.

17 - Azad, *op. cit.*, p. 150.

18 - (i) *Transfer Of Power, op. cit.*, Vol. 7, p. 709.

(ii) Bannerji and Bose, *op. cit.*, p.182.

19 - *Transfer Of Power, op. cit.*, Vol. 7, p.705

20 - *Ibid.* p. 738.

21 - Wavell, *op. cit.*, p. 287.

22 - Menon, *op. cit.*, p. 273.

23 - *Transfer Of Power, op. cit.*, Vol. 7, pp. 824 - 826.

24 - Wavell, *op. cit.*, p. 288.

25 - *Ibid*

26 - *Ibid*

27 - (i) *Transfer Of Power, op. cit.*, Vol. 7, p. 839.

(ii) Wavell, *op. cit.*, p. 288.

28 - *Transfer Of Power, op. cit.*, Vol. 7, pp. 840 - 842.

29 - *Ibid.* p. 843.

30 - *Ibid.* p. 852.

31 - *Ibid.* p. 844.

32 - *Ibid.* pp. 853 - 856.

33 - *Ibid.* p. 857.

34 - Wavell, *op. cit.*, p. 287.

35 - (i) *Transfer Of Power, op. cit.*, Vol. 7, pp. 862 - 863.

(ii) Wavell, *op. cit.*, p. 289.

36 - (i) *Transfer Of Power, op. cit.*, Vol. 7, pp. 865 - 878.

(ii) Piarey Lal, *op. cit.*, p. 214.

37 - Wavell, *op. cit.*, p. 290.

38 - *Transfer Of Power, op. cit.*, Vol. 7, pp. 866 - 867.

39 - *Ibid.* p. 876.

40 - Wavell, *op. cit.*, p. 290

41 - Piarey Lal, *op. cit.*, p. 214

42 - *Transfer Of Power, op. cit.*, Vol. 7, p. 878.

43 - *Ibid.* p. 886.

44 - Menon, *op. cit.*, p. 274.

45 - *Transfer Of Power, op. cit.*, Vol. 7, pp. 886 - 887.

46 - *Ibid.* pp. 884 - 885.

47 - (i) *Transfer Of Power, op. cit.*, Vol. 7, p. 826.

(ii) Wavell, *op. cit.*, p. 288.

48 - (i) *Transfer Of Power, op. cit.*, Vol. 7, p. 910.

(ii) Piarey Lal, *op. cit.*, pp. 214 - 215.

49 - Piarey Lal, *op. cit.*, p. 215.

50 - *Ibid.*

51 - *Ibid.* p. 216.

52 - *Transfer Of Power, op. cit.*, Vol. 7, p. 887.

53 - *Ibid.* pp. 912 - 913.

54 - *Ibid.* p. 917.

55 - Wavell, *op. cit.*, p. 292.

56 - *Transfer Of Power, op. cit.*, Vol. 7, pp. 939 - 941.



57 - *Ibid.* pp. 949 - 950.

58 - *Ibid.*

59 - *Ibid.* p. 676.

60 - *Ibid.*

61 - *Ibid.* p. 944.

62 - *Ibid.* p. 949.

### باب 13: مشن منصوبہ، کانگریس نے منظور کیا یا نا منظور؟

1 - *Transfer Of Power, op. cit.*, Vol. 7, p. 955.

2 - Piarey Lal, *op. cit.*, p. 218.

3 - *Transfer Of Power, op. cit.*, Vol. 7, p. 922.

4 - *Ibid.* pp. 950 - 952.

5 - *Ibid.* p. 953.

6 - Piarey Lal, *op. cit.*, p. 219.

7 - *Transfer Of Power, op. cit.*, Vol. 7, pp. 956 - 957.

8 - Piarey Lal, *op. cit.*, p. 219.

9 - Wavell, *op. cit.*, p. 294.

10 - *Transfer Of Power, op. cit.*, Vol. 7, pp. 972 - 973.

11 - (i) *Transfer Of Power, op. cit.*, Vol. 7, pp. 972 - 973.

(ii) Wavell, *op. cit.*, p. 297.

12 - Piarey Lal, *op. cit.*, p. 220.

13 - *Transfer Of Power, op. cit.*, Vol. 7, p. 971

14 - *Ibid.* p. 972.

15 - Piarey Lal, *op. cit.*, p. 222.

16 - *Transfer Of Power, op. cit.*, Vol. 7, p. 987.

17 - *Ibid.* pp. 985 - 986.

- 18 - Piarey Lal, *op. cit.*, p. 222.
- 19 - *Ibid*
- 20 - *Transfer Of Power, op. cit.*, Vol. 7, pp. 990 - 991.
- 21 - *Ibid*. pp. 1007 - 1008.
- 22 - *Ibid*. pp. 994 - 997.
- 23 - Wavell, *op. cit.*, p. 299.
- 24 - Piarey Lal, *op. cit.*, p. 222.
- 25 - *Transfer Of Power, op. cit.*, Vol. 7, pp. 976 - 977.
- 26 - (i) *Transfer Of Power, op. cit.*, Vol. 7, p. 989.
- (ii) Bannerji and Bose, *op. cit.*, pp. 222 - 224.
- 27 - Piarey Lal, *op. cit.*, p. 221.
- 28 - *Ibid*. p. 223.
- 29 - Piarey Lal, *op. cit.*, p. 224.
- 30 - *Transfer Of Power, op. cit.*, Vol. 7, p. 1005.
- 31 - *Ibid*. p. 1004.
- 32 - *Ibid*. p. 1010.
- 33 - *Ibid*. pp. 1012 - 1018.
- 34 - Piarey Lal, *op. cit.*, p. 223.
- 35 - *Ibid*. p. 224.
- 36 - *Ibid*. pp. 224 - 225.
- 37 - *Ibid*. pp. 225 - 226.
- 38 - *Transfer Of Power, op. cit.*, Vol. 7, pp. 1023 - 1024.
- 39 - Wavell, *op. cit.*, p. 302.
- 40 - *Ibid*.
- 41 - (i) *Transfer Of Power, op. cit.*, Vol. 7, pp. 1025 - 1026.

- (ii) Piarey Lal, *op. cit.*, p. 226.
- 42 - *Transfer Of Power, op. cit.*, Vol. 7, pp. 1026 - 1027.
- 43 - Wavell, *op. cit.*, p. 303.
- 44 - (i) Piarey Lal, *op. cit.*, p. 227.
- (ii) *Transfer Of Power, op. cit.*, Vol. 7, pp. 1029 - 1030.
- 45 - Piarey Lal, *op. cit.*, pp. 227 - 228.
- 46 - (i) *Transfer Of Power, op. cit.*, Vol. 7, pp. 1036 - 1038.
- (ii) Bannerji and Bose, *op. cit.*, pp. 252 - 255.
- 47 - (i) *Transfer Of Power, op. cit.*, Vol. 7, pp. 1032 - 1036.
- (ii) Bannerji and Bose, *op. cit.*, pp. 245 - 252.
- 48 - Wavell, *op. cit.*, p. 305.
- 49 - *Transfer Of Power, op. cit.*, Vol. 7, pp. 1031 - 1032, 1038 - 1040.
- 50 - *Ibid.* pp. 1042 - 1043.
- 51 - *Ibid.* pp. 1044 - 1045.
- 52 - Wavell, *op. cit.*, p. 306.
- 53 - *Transfer Of Power, op. cit.*, Vol. 7, p. 1049.
- 54 - *Ibid.* pp. 1057 - 1058.
- 55 - *Ibid.* p. 1053.
- 56 - *Ibid.* pp. 1060 - 1062.
- 57 - (i) *Transfer Of Power, op. cit.*, Vol. 7, pp. 1069 - 1073.
- (ii) Bannerji and Bose, *op. cit.*, pp. 272 - 275.
- 58 - (i) *Transfer Of Power, op. cit.*, Vol. 7, pp. 1076 .
- (ii) Bannerji and Bose, *op. cit.*, pp. 270.
- 59 - (i) *Transfer Of Power, op. cit.*, Vol. 7, pp. 1077.

- (ii) Bannerji and Bose, *op. cit.*, pp. 270 - 271.
- 60 - (i) *Transfer Of Power, op. cit.*, Vol. 7, pp. 1078.
- (ii) Bannerji and Bose, *op. cit.*, pp. 271.
- 61 - Wavell, *op. cit.*, p. 307.
- 62 - *Transfer Of Power, op. cit.*, Vol. 7, pp. 1065 - 1066.
- 63 - *Ibid.* pp. 1075 - 1076.
- 64 - *Ibid.* pp. 1083 - 1084.
- 65 - *Ibid.* pp. 1050 - 1051.
- 66 - *Ibid.* p. 1067.
- 67 - *Ibid.* pp. 1084 - 1087.

### باب 14: ایک اہم موڑ

- 1 - *Transfer Of Power 1942-1947*, London, 1979, Vol. 8, pp.12-18
- 2 - Bannerji and Bose, *op. cit.*, pp. 293 - 296.
- 3 - *Ibid.* pp. 293 - 296.
- 4 - (i) Bannerji and Bose, *op. cit.*, pp. 303 - 306.
- (ii) Ptarey Lal, *op. cit.*, p. 233.
- 5 - Bannerji and Bose, *op. cit.*, pp. 306 - 309.
- 6 - *Ibid.* pp. 310 - 313.
- 7 - (i) *Transfer Of Power, op. cit.*, Vol. 8, pp. 25 - 28.
- (ii) Bannerji and Bose, *op. cit.*, pp. 314 - 320.
- 8 - Michael Brecher, *Nehru : A Political Biography*, Oxford, 1959, pp. 316 - 317.
- 9 - Michael Edwards, *Nehru : A Political Biography*, London, 1973, p. 173.

- 10 - Azad, *op. cit.*, p. 151.
- 11 - *Ibid.* p. 155.
- 12 - H. V. Hodson, *The Great Divide*, Karachi, 1969, p. 159.
- 13 - C. H. Phillips & Mary Doreen Wainright, *The Partition Of India*, London, 1970, p. 475.
- 14 - Mojamdar, *op. cit.*, pp. 769 - 770.
- 15 - *Ibid.* p. 565.
- 16 - Breecher, *op. cit.*, p. 392.
- 17 - Mojamdar, *op. cit.*, pp. 563 - 564.
- 18 - *Transfer Of Power, op. cit.*, Vol. 8, pp. 106 - 107.
- 19 - *Ibid.* p. 27
- 20 - (i) *Transfer Of Power, op. cit.*, Vol. 8, p. 67.  
(ii) Bannerji and Bose, *op. cit.*, pp. 322 - 325.
- 21 - *Transfer Of Power, op. cit.*, Vol. 8, pp. 18 - 19.
- 22 - (i) *Transfer Of Power, op. cit.*, Vol. 8, p. 19.  
(ii) Piarey Lal, *op. cit.*, p. 241.
- 23 - (i) *Transfer Of Power, op. cit.*, Vol. 8, pp. 73 - 74.  
(ii) Bannerji and Bose, *op. cit.*, pp. 331, 348.
- 24 - *Transfer Of Power, op. cit.*, Vol. 8, pp. 76 - 78.
- 25 - *Ibid.* p.73.
- 26 - *Ibid.* p. 11
- 27 - *Ibid.* pp.35 - 37.
- 28 - *Ibid.* p. 79.
- 29 - *Ibid.* p. 83.
- 30 - *Ibid.* pp. 98 - 99.

- 31 - *Ibid.* pp. 112 - 113.
- 32 - Wavell, *op. cit.*, p. 322.
- 33 - *Transfer Of Power, op. cit.*, Vol. 8, pp. 114 - 115.
- 34 - Wavell, *op. cit.*, p. 321.
- 35 - Pirzadah, *op. cit.*, p. 546.
- 36 - *Transfer Of Power, op. cit.*, Vol. 8, pp. 123 - 125.
- 37 - Wavell, *op. cit.*, pp. 323 - 324.
- 38 - *Transfer Of Power, op. cit.*, Vol. 8, pp. 126 - 127.
- 39 - Wavell, *op. cit.*, pp. 309.
- 40 - *Transfer Of Power, op. cit.*, Vol. 8, p. 4.
- 41 - *Ibid.* p. 90.
- 42 - Wavell, *op. cit.*, p. 321.
- 43 - *Ibid.* p. 302.
- 44 - *Transfer Of Power, op. cit.*, Vol. 8, pp. 99 - 101.
- 45 - Wavell, *op. cit.*, p. 324.
- 46 - *Transfer Of Power, op. cit.*, Vol. 8, pp. 166 - 168.
- 47 - *Ibid.* pp. 110 - 111.
- 48 - Pirzadah, *op. cit.*, pp. 544 - 549.
- 49 - *Ibid.* pp. 554 - 556.
- 50 - *Ibid.* pp. 557 - 558.
- 51 - *Ibid.* p. 560.
- 52 - Wavell, *op. cit.*, p. 324.
- 53 - *Transfer Of Power, op. cit.*, Vol. 8, p. 139.
- 54 - *Ibid.* pp. 144 - 145.
- 55 - Sharma, *op. cit.*, Vol. 1, pp. 714 - 715.

- 56 - *Ibid.* pp. 717 - 718.
- 57 - *Ibid.* pp. 718 - 722.
- 58 - *Transfer Of Power, op. cit.*, Vol. 8, p. 150
- 59 - *Ibid.* pp. 154 - 155.
- 60 - *Ibid.* pp. 168 - 169.
- 61 - *Ibid.* pp. 164 - 165, 169 - 170.
- 62 - *Ibid.* pp. 176 - 177.
- 63 - *Ibid.* pp. 190 - 191.
- 64 - *Ibid.* p. 188.
- 65 - *Ibid.* p. 200.
- 66 - *Ibid.* pp. 194.
- 67 - *Ibid.* pp. 196.
- 68 - *Ibid.*
- 69 - *Ibid.* pp. 46.
- 70 - *Ibid.* pp. 66.
- 71 - *Ibid.* pp. 74 - 75.
- 72 - Piarrey Lal, *op. cit.*, p. 195.
- 73 - *Ibid.* pp. 233
- 74 - *Transfer Of Power, op. cit.*, Vol. 8, p. 66.
- 75 - *Ibid.* pp. 159
- 76 - *Ibid.* pp. 181.
- 77 - Wavell, *op. cit.*, p. 327.
- 78 - *Transfer Of Power, op. cit.*, Vol. 8, pp. 161 - 162.
- 79 - *Ibid.* pp. 201 - 202
- 80 - *Ibid.* pp. 204 - 210.

- 81 - *Ibid.* p. 206.
- 82 - *Ibid.* p. 228.
- 83 - *Ibid.* pp. 50 - 57.
- 84 - *Ibid.* p. 224.
- 85 - *Ibid.* p. 176.
- 86 - *Ibid.* p. 174.
- 87 - Wavell, *op. cit.*, p. 328.
- 88 - *Transfer Of Power, op. cit.*, Vol. 8, p. 184.
- 89 - *Ibid.* p. 189.
- 90 - *Ibid.* p. 199.
- 91 - *Ibid.* pp. 226 - 227.
- 92 - (i) Sharma, *op. cit.*, Vol. 1, pp. 723 - 724.  
(ii) Azad, *op. cit.*, pp. 156 - 157.  
(iii) *Transfer Of Power, op. cit.*, Vol. 8, p. 217.
- 93 - Azad, *op. cit.*, p. 156.
- 94 - (i) Sharma, *op. cit.*, Vol. 1, pp. 726 - 728.  
(ii) Menon, *op. cit.*, pp. 292 - 293.
- 95 - Azad, *op. cit.*, pp. 157 - 158.
- 96 - *Transfer Of Power, op. cit.*, Vol. 8, p. 218.
- 97 - *Ibid.* p. 225.
- 98 - *Ibid.* p. 203.
- 99 - *Ibid.* pp. 238 - 239.
- 100 - (i) *Transfer Of Power, op. cit.*, Vol. 8, pp. 248 - 249.  
(ii) Wavell, *op. cit.*, p. 334  
(iii) Menon, *op. cit.*, p. 294.



- 101 - (i) Menon, *op. cit.*, pp. 290 - 291.  
 (ii) *Transfer Of Power, op. cit.*, Vol. 8, pp. 116 - 117.
- 102 - *Transfer Of Power, op. cit.*, Vol. 8, p. 2.
- 103 - *Ibid.* pp. 6 - 9.
- 104 - Bannerji and Bose, *op. cit.*, p. 299.
- 105 - *Transfer Of Power, op. cit.*, Vol. 8, p. 59.
- 106 - *Ibid.* pp. 80 - 81, 65.
- 107 - Bannerji and Bose, *op. cit.*, p. 337.
- 108 - *Transfer Of Power, op. cit.*, Vol. 8, pp. 116 - 117.
- 109 - *Ibid.* p. 180.
- 110 - Sharma, *op. cit.*, Vol.1, p.723.
- 111 - *Transfer Of Power, op. cit.*, Vol. 8, p. 228.
- 112 - *Ibid.* p. 94.
- 113 - (i) Sharma, *op. cit.*, Vol.1, pp. 728 - 729.  
 (ii) Khushwant Singh, *op. cit.*, p. 263 ( foot note ).

## کتابیات

[www.undunoveller.blogspot.com](http://www.undunoveller.blogspot.com)

[undunovellet.blogspot.com](http://undunovellet.blogspot.com)

## کتب (انگریزی)

- 1- Abdul-Haq, Moulvi, Dr., *The Standard English - Urdu Dictionary*, Anjuman-e-Taraqqi-e-Urdu, Karachi, 1981.
- 2- Ahmed, Jameel ud-Din , *Historic Documents of Muslim Freedom Movement*, Publishers United, Lahore, 1970.
- 3- Azad, Abulkalam, *India Wins Freedom*, Orient Longmans, Calcutta, 1964.
- 4- Bannerji, A. C. and Bose, D. R. , *The Cabinet Mission In India*, A. Mukherjee & Co., Calcutta, 1946.
- 5- Brecher, Michael, *Nehru : A Political Biography*, Oxford, 1959.
- 6- Brines, Russel, *The Indo Pakistani Conflict*, Pall Mall Press, London, 1968.
- 7- Collins, Larry, and Lapierre, Dominique , *Freedom At Midnight*, Collins, St James Palace, London 1975.
- 8- Dutt, Rigni Palme, *The Crisis of Britain and the British Empire*, Lawrence and Wishart Ltd., London, 1957.
- 9- Edwards, Michael, *Nehru : A Political Biography*, Penguin Books, London, 1973.
- 10- Fleming, D. F., *The Cold War And Its Origins* Doubleday And Co, Inc., Garden City, New York, 1967.
- 11- Guy Wint and Peter Collove Corraey, *Middle East Crisis*,

Penguin Books, London, 1957.

- 12- Hall, D. G. E., *A History of South East Asia*, Macmillan And Co. Ltd., London, 1964.
- 13- Hodson, H. V., *The Great Divide*, Hutchinson of London, 1969.
- 14- Khan, Mohammad Ayub , *Friends Not Masters*, Oxford University Press, Karachi, 1967.
- 15- Khushwant Singh, *A History Of The Sikhs*, Oxford University Press, Delhi, 1981.
- 16- Mao-tse Tung, *Selected Works of Maoise Tung*, Foreign Languages Press, Peking, 1963.
- 17- Menon, V. P., *The Transfer of Power in India*, Princeton, New Jersey, 1957.
- 18- Minfred, A. Z., *A Short History of the World*, Progress Publishers, Moscow, 1974.
- 19- Mohammad Ali, Choudhary, *The Emergence Of Pakistan*, University Of Punjab Lahore, 1973.
- 20- Mojamdar, R. C., *History Of The Freedom Movement In India*, Book Traders, Lahore, 1979.
- 21- Moon, Penderal, *Divide And Quit*, London, Chatto And Windus, 1964.
- 22- Myrdal, Gunnar, *Asian Drama*, London, 1969.
- 23- Phillips, C. H., and Wainright, Mary Doreen, *The Parttition Of India*, London, 1970.
- 24- Piarey Lal, *Mahtma Gandhi - The Last Phase*, Nava Jivan

Publishing House, Ahmadabad, 1965.

25- Qureshi, Ishtiaq Hussain, *The Struggle For Pakistan*,  
University Of Karachi, Karachi, 1974.

26- Qureshi, M. Aslam, *Anglo - Pakistan Relations*, Research  
Society Of Pakistan, Punjab University, Lahore, 1976.

27- Schelsinger, Arthur M., Jr., General Editor, *The Dynamics of  
World Power- A Documentary History of U.S. Foreign Policy  
1945-1973*, Chelsea House Publishers in association with  
McGraw Hill Book Company, New York, 1973.

28- Sharma, Jagdish Sarn, *India's Struggle For Freedom - Select  
Documents And Sources*, Chand And Company, Delhi, 1962.

29- Stephens, Ian, *Pakistan*, Penguin Books, London, 1964.

30- Tara Chand, Dr., *History Of The Freedom Movement In India*,  
Book Traders, Lahore.

31- Wavell, Lord, *Wavell: The Viceroy's Journal*, Edited by  
Penderal Moon, Oxford University Press, London-Karachi, 1974.

32- Worbey, William, *Vietnam The Truth*, London, 1965

### کتاب (اردو)

- 1- فیروز خان لون۔ چشم دید۔ فیروز سنز لمیٹڈ، لاہور۔ 1974
- 2- محمد یاشین خان، سر۔ نامہ اعمال۔ آئینہ ادب۔ لاہور - 1970ء

### اخبارات و جرائد (انگریزی)

- 1- *Economist*, London ( files from 1944 to 1947).

- 2- *The Civil And Military Gazette*, Lahore (files from 1946 to 1947).
- 3- *The Eastern Times*, Lahore (files from 1944 to 1947).
- 4- *The New York Times*, New York (files from 1945 to 1947).
- 5- *The Statesman*, 1945.
- 6- *The Times*, London (files from 1945 to 1947).

### اخبارات و جرائد (اردو)

1- انتخاب۔ لاہور (تاکیں 1945 تا 1947)۔

### دستاویزات، سرکاری ریکارڈ

- 1- *Foundations Of Pakistan*, (2 Vols.), Edited by Pirzadah, Sharifuddin, Syed, National Publishing House, Karachi, 1970.
- 2- *Transfer Of Power 1942-1947*, (12 Vols), Editor-in-Chief: Nicholas Mansergh, Editor: Penderal Moon, Her Majesty's Stationary Office, London,  
Vol. 5, 1974,  
Vol. 6, 1976,  
Vol. 7, 1977,  
Vol. 8, 1979

[undunovellet.blogspot.com](http://undunovellet.blogspot.com)



اشاریہ

[www.urdunovels.blogspot.com](http://www.urdunovels.blogspot.com)

undnovelti.blogspot.com

- مقدمہ کا فیصلہ، 189، 194۔  
 بنگلے، 257، 260، 261، 297۔  
 آزاد ہندو غازی حکومت کا قیام، 191۔  
 عام انتخابات پر مقدمہ کا اثر، 194۔  
 کانفرنس سے انکسشن سٹف، 194۔  
 نکلے میں پڑشہد مقام، 195۔  
 آسام، 153، 157، 161، 165، 196، 212، 221  
 222، 230، 242، 292، 279، 283، 288، 299، 300  
 302، 304، 308، 335، 350، 355، 373، 374  
 377، 391، 431، 433، 445، 457، 472، 477  
 487، 488، 494، 499، 502، 535۔  
 سلیٹ، 288، 302، 350۔  
 شانتی سینا، 195۔  
 صوبائی اسمبلی نشستوں کی تعداد، 354۔  
 اسمبلی کے یورپی ارکان کا مسئلہ، 430، 432۔  
 اقرار نامہ سے اختلاف کیا جائے، 499۔  
 اسمبلی میں قرارداد کو روپ بندی، 499، 501۔  
 اس کی وجہ، 501۔  
 یورپی ارکان کی دو تہ سے دستبرداری، 502۔  
 آسٹریا، 65، 72، 73  
 آسٹریا، 62، 89، 103، 104، 108، 192۔  
 آصف علی، 280، 442  
 آغا خان، 304۔  
 آکٹیک، کلاؤ (کمانڈر انچیف ہند)، 260،  
 390۔  
 تقسیم ہند کی دفائی بنیاد پر مخالفت، 341، 347۔  
 بریک ڈاؤن پلان، 393  
 آل پارٹیز شیعہ کانفرنس، 301۔  
 آل انڈیا شیڈول کانسٹنٹ فیڈریشن، 185۔  
 آل انڈیا شیعہ کانفرنس، 227۔  
 آل انڈیا مومن کانفرنس، 227، 301۔
- آزاد مولانا بوالکلام (صدر کانفرنس)  
 پارٹی، 173، 177، 178، 194، 205، 209، 220  
 280، 318، 375، 479، 483، 487، 489، 533  
 شیعہ کانفرنس جون، 1945، 147، 148۔  
 انتخابات کے اعلان کی مخالفت، 160، 175۔  
 آزاد کا خاکہ برائے آئین، 178، 179۔  
 اسی سے انحراف، 182۔  
 آزاد ہند فون مقدمہ، 194، 195۔  
 دیول سے طاقت، 205۔  
 بحریہ کی بغاوت پر رائے، 262، 263۔  
 وزارتی مشن سے طاقت  
 275، 276، 277، 279، 280، 282، 287  
 289، 290، 292، 293، 296، 298، 301  
 308، 310، 311، 313، 315، 333  
 334، 339۔  
 آزاد کا خط، 318۔  
 شیعہ مذاکرات جون، 1946، 315، 327  
 آزاد کا تجربہ، 413، 415۔  
 عبوری حکومت، 423، 427، 429، 433  
 ایگریمنٹ، 439، 442، 445، 448، 449  
 453۔  
 دیول خط، 456۔  
 کانفرنس کے اجلاس میں  
 تقریر، 475، 477، 478  
 غلامیانی، 482، 490، 545۔  
 جناح اور قرارداد و دعا، 536، 538۔  
 آزاد ہند فونج، 189، 197، 202، 204، 205  
 207، 256، 258، 261، 297، 389، 253  
 438، 542۔

- آل انڈیا کونسل (عرب اتحاد اور برطانیہ)۔ 120  
 آئرلینڈ۔ 283'94۔  
 آئرن ہاور، جزل (امریکی کمانڈر انچیف یورپی محاذ،  
 اڑان بعد صدراعمریکہ)۔ 42۔  
 آئیں لینڈ۔ 129'72۔  
 آیہ سی۔ پی۔ رام سوامی (دیوان ریاست  
 نرادرگور، کیرالا)۔ 297  
 دیول سے ملاقات۔ 297۔  
 کیونسٹ خطرہ۔ 297۔  
 آئیگنر، گوپال سوامی۔ 436۔  
 آئین ساز اسمبلی۔ مجوزہ، 288'279۔  
 دور اسمبلیاں ہوں، 310۔  
 شملہ آکرات 1946 میں اسمبلی کے سوال  
 پریکٹ 315'316'317'318'320'325'329  
 332'335'337۔  
 وزارتی مشن منصوبہ میں اسمبلی، 352'357  
 اسمبلی آئین ساز، 361'362'363'372'373'  
 374'375'376'377'379'432'  
 433'454'456'462'466'493'501'497  
 503'507'509'513'520'  
 527'532'534'535'540'  
 5419'547۔  
 |  
 ابن سعود۔ شاہ (بادشاہ عرب)۔ 119  
 اٹلی۔ 27'44'62'65'68'72'75'  
 78'191'396'399'401  
 اچاریہ راج گوپال (سابق وزیر اعلیٰ  
 مدراس)۔ 434'438'446۔  
 دیول سے ملاقات۔ 140۔  
 سی۔ آر۔ فارمولا، 187'308۔  
 اچھوت۔ 217'304'420۔  
 آل انڈیا شیڈول کاؤنسل فیڈریشن مجلس عاملہ کا  
 اجلاس۔ 185۔  
 وزارتی مشن سے اچھوتوں کی ملاقات۔ 289۔  
 اچھوتوں کے مظاہرے۔ 514۔  
 اچھوت پت دروہن۔ 195۔  
 اردن۔ 117'118۔  
 ارل، جارج (سابق امریکی سفیر بلغاریہ و آسٹریلیا)  
 روسیوں کو انجم سے آؤ دیا جائے۔ 73۔  
 ارونا آصف علی، سسر۔ 261  
 بحرہ کی ہڑتال 257'258۔  
 ازبکستان (روسی جریہ)۔ 31۔  
 لینڈ مارشل سر جی ایم لینڈ کے انڈیو پر  
 تبصرہ، 39۔  
 لندن کانفرنس، 43'44۔  
 مغربی بک، 46'48۔  
 ابن نروین پر تبصرہ، 81۔  
 ایران۔ 126۔  
 اسمبلی، حرز الاولیٰ، 232۔  
 افغان راندین، میان۔ 208۔  
 افغانستان۔ 248'249'290'291'344۔  
 شمل میں سوویت فوج میں اضافہ، 393۔  
 کابل، 189۔  
 اکالی دل۔ 186'211'286'382'383۔  
 اکالی کانگریس اتحاد لدھیانہ، 186۔  
 کانگریس کے مقابلے پر امیدوار، 543۔

- الہانیہ۔ 26'278۔  
 مسلم ایک کافیل۔ 177۔  
 اچھوتوں کا موقت۔ 185۔  
 آزاد ہند فوج مقدمہ کا اثر۔ 194۔  
 مرکزی اسمبلی و صوبائی اسمبلی۔ 227۔  
 شہنشاہ۔ 228'237۔  
 مرکزی اسمبلی سیکرٹری کا چہرہ۔ 242۔  
 وزارتی مشن منصوبہ میں تفصیل اور  
 نشستیں۔ 354'356۔  
 انجینئیر۔ این۔ بی۔ پارسا۔ وکیل۔ ایڈووکیٹ جنرل  
 حکومت ہند۔ 438'440۔  
 انڈونیشیا۔ 103'109'110'126'128'129۔  
 193'241'256'291'296'338۔  
 انڈین انڈیا ہندس ٹیبل۔ 190'191۔  
 اڑیسہ۔ 287'355'391'438۔  
 اسمبلی۔ جی۔ ای۔ بی۔ (وائسرائے کا پرائیویٹ  
 سیکرٹری)۔ 216'222'225'359'360۔  
 442'462۔  
 گزبلی صورت میں کیونٹ فائدہ اٹھا رہیں  
 تھے۔ 297۔  
 اسٹریٹ، گھنٹ۔ (وزیراعظم برطانیہ)۔ 33'47'48۔  
 58'93'102'105'174'211'264'293۔  
 303'339'374'390'416'419'431۔  
 433'441'453'495'509'532۔  
 انجم۔ 23۔  
 دورہ ڈنمارک۔ 33۔  
 برصغیر سے پہپائی کی پالیسی۔ 135۔  
 نثری تفریر۔ 19، ستمبر۔ 176۔  
 الم، ہندو منسک (نامہ جاری)۔ 388۔  
 انجینئر، اسے وی، وزیر بحریہ (فرسٹ لارڈ آف  
 انڈیا)۔ 365'367'369'371'374۔  
 378'420'422'437'443'449'452۔  
 453'461'464'465'467'469'517۔  
 رکن وزارت مشن، 243۔ نوٹ، 290۔  
 شملہ مذاہرات میں۔ 321۔  
 انجینئر، ہورس۔ 371۔  
 اسپیڈ کس ڈاکٹر بی۔ آر۔ (رکن وائسرائے انجینئرو  
 کونسل)۔ 185۔ وزارت مشن سے ملاقات، 275۔  
 امپھال (مئی پور)۔ 191۔  
 امرت کور، راجنکاری (ذاتی سیکرٹری گاندھی)۔ 198۔  
 امریکہ، ریاست ہائے  
 متحدہ۔ 23'32'40'42۔  
 73'78'80'84'86'90'92'97'104۔  
 107'109'118'120'123'127'131۔  
 399'400'401۔  
 ایگلہ وائسرائے  
 جے۔ 290'292'297'358'398۔  
 428'467'494'509۔  
 ہندوستان میں ہوائی اڈوں کا مطالبہ۔ 296۔  
 اتھو بات۔ 202'207'209'210'211'212۔  
 472۔  
 امان۔ 21۔ اُسٹ 45 کی۔ 159۔  
 کانگریس کاروبار۔ 160۔  
 مکہ شہنشاہ برائے پنجاب۔ 160۔ 162۔

- کابینہ کی انڈیا اور پاکستان کے  
اجلاس۔ 198°174'173'172'171'168۔  
کانگریس سے روابط۔ 173۔  
وزارتی مشن بھیجنے کا فیصلہ۔ 245'243۔  
اطلان۔ 262۔  
تحریک اتوا کا جواب۔ 270۔  
وزارتی مشن کے ساتھ مراٹھے۔ 296'293۔  
وزارتی مشن منسویے کا اعلان۔ 349۔  
مطالبہ پاکستان مسترد کرنے کی وجہ۔ 357۔  
بریک ڈاؤن پلان پر غور۔ 393-397۔  
ہندوستان سے کھانا فوج کی واپسی کا فیصلہ۔ 477۔  
واسرائیل کو چودہ روپے ایئر ٹیکس کیلئے  
ہدایت۔ 503'504۔  
دیپول کے کام میں مداخلت  
اور اختلافات۔ 510-512۔  
جنرل کے خط کا جواب۔ 512۔  
کابینہ کا اجلاس فیصلہ۔ 522۔  
بلدیہ سمجھ کا خط اور اسے جواب۔ 540-545۔  
ایٹم بم۔ 62'39'37'23۔  
استعمال ہیر و شیارہ۔ 23۔  
چچ پل فیصلہ کر کے ہوا۔ 23'22'23۔  
رومان پل۔ 23۔  
ازبکستان۔ 31۔  
شمال۔ 75۔  
مقام پر جارہا داری۔ ٹروٹن۔ 27'49۔  
چچ پل۔ 52'53۔  
امریکی دھماکے۔ 74۔  
اسٹیشنیکٹالوجی پر بین الاقوامی کنٹرول کی تجویز۔ 34۔  
سلسلہ۔ 34۔  
مشترکہ اطلاع۔ 54۔
- سوویت یونین کے ساتھ تعلقات اور ایٹم  
بم۔ 31-35'41'50'53'54'59۔  
398'397'76'73'70'60۔  
ایچی سن، ڈین (نائب وزیر خارجہ امریکہ)  
بحران یوٹان، 77'78۔ امریکی معیشت۔ 82۔  
ایران۔  
399'394'344'248'130'125'78۔  
531'401۔  
ایرانی تیل، 341۔ آذربائیجان، 240۔  
خلیج فارس، 529۔ کیوبنٹ، 238۔  
ایڈن، انصوفی (سابقہ وزیر خارجہ برطانیہ)، 60۔  
روس کے ساتھ دوستی، 56'57۔ دارالحکومت میں  
تقریر، 64۔ عربوں کے اتحاد سے  
بہداری، 117۔  
ایڈورڈ زہا نیکیل۔ 483'484۔  
ایسٹ لینڈرہ سینیٹر جنرل۔ او۔ روس کے ساتھ محاذ  
آرائی، 59۔  
امریکی لارڈ۔ (وزیر ہند)۔ 140'142۔  
آرٹھلڈ، پٹری (کمانڈر انچیف بحری)  
تفصیلی۔ 25۔  
ب  
بائبل (رکن پارلیمانی وفد)۔ پاکستان تسلیم کر لینا  
چاہئے۔ 235۔  
بائکروڈ (امریکی وزیر  
خارجہ)۔ 24'25'47'48'56'61'64۔



- قلاں، 344۔ کوئٹہ 344۔  
 عمران، 344۔  
 بلوم، لیون (فرانسیسی وزیراعظم)۔ سوویت یونین کے خلاف مغربی بلاک کا تصور، 43۔ بیان صفائی، 44۔  
 بھین، صوبہ۔ 150°181'236'249'254'۔  
 391۔  
 گورنر بھین، 158۔  
 ہندو مسلم مذاہات، 183'184'۔  
 مرہٹا وضع ستارہ میں دہشت  
 پسند، 184'195'۔  
 ہندو مسلم مذاہات، 242۔  
 سوانگر بطور پیکر اسٹیبل، 242۔  
 ہنگامے، 254۔  
 بھین کا پورٹو خوف زدہ تھا، 276۔  
 اسٹیبل میں نشستوں کی تعداد، 354۔  
 پیر 19 حذف کرنے کا مطالبہ، 498۔  
 اتحاد آبادی بھین میں ہندو مسلم مذاہات، 498۔  
 گورنر بھین کی رپورٹ، 532۔  
 بنگالی، 152'153'161'165'171'181'214'۔  
 217'218'221'230'232'236'244'277'۔  
 278'280'281'300'335'350'391'434'۔  
 438'482'۔  
 قلعہ، 135۔  
 گورنر بھین پاکستان مخالف، 143'144'۔  
 انتخابات، 159۔  
 آزاد ہند فوج مظاہرے، 192۔  
 گاندھی کا دورہ، 199'200'۔  
 انتخابات کے نتائج، 228۔  
 ارکان اسٹیبل کے سمجھ و اجہاس کی تجویز، 308۔  
 شہر کا خطرہ، 339۔  
 نئی اسمبلی میں مجوزہ تیشی، 355۔  
 پاکستان کو روکنے پر مظاہرہ، 389۔  
 یورپی ارکان صوبائی اسمبلی، 432'433'488'۔  
 زحاکہ میں ہندو مسلم مذاہات، 498۔  
 آسام نے گروپ ہندی کو روک دیا، 499'501'۔  
 دوننگ سے یورپی ارکان کی دستبرداری، 520۔  
 گورنر بنگال کی رپورٹ، 530۔  
 تشریح بنگال، 183'213'221'250'۔  
 289'304'305'308'350'۔  
 چٹاگانگ، 308'389'۔  
 دفاع شرقی پاکستان، 246'248'296'343'۔  
 344'345'346'۔  
 ڈائریکٹ انکیشن اے، 539۔  
 بوس، ریش بھاری، 190'191'۔  
 بوس، سبھاش  
 چندر، 191'192'193'195'261'۔  
 بوس، سمرت چندر، 105'203'241'438'454'۔  
 بہار، 151'224'278'355'391'۔  
 گورنر بہار کا تجزیہ، 525۔  
 بیوان ارنسٹ۔ وزیر خارجہ برطانیہ،  
 32'33'45'92'106'120'125'۔  
 مشرقی پونڈیپ شہر سوویت یونین، 30۔  
 باؤنٹ سے اختلاف، 44۔  
 دیول سے مذاقات، 168۔  
 بھیس مذاکرات میں پوزیشن، 395'399'۔  
 ہندوستان کو سوویت یونین کی جھولی میں، 401۔  
 پائل۔ ایس۔ کے بیکروٹی بھینی صوبائی کانگریس  
 کمیٹی، پڑتال کو ختم کروانے کے لئے رضا کاروں کی  
 پیشکش، 259۔



- پارلیمانی وفد۔ 235'234۔  
تجویر کسندوگا ندی، 198۔  
وزیر ہند کا اعلان، 197۔  
ہند میں، 233۔  
وایتس، 237۔  
عبدالہدیٰ وزیر اعظم اردن، 116۔  
پاشا، 116۔ وزیر اعظم مصر عرب یونین، 116۔  
پاشا، نوری السعید، جزیر۔ (وزیر اعظم عراق) 119'116۔  
ٹیل، مراد ولید بھائی، 214'207'204'203۔  
'456'447'433'402'330'318'298  
'488'485'481'469'461'460  
'523'514'510'493'492  
ویل سے، 241۔  
مرکزی اسمبلی کے ہیکٹر کا چناؤ، 242۔  
ویلی سے ملاقات اور بحریہ کی ہڑتال کی مخالفت، 285۔  
وزارتی مشن خیر مقدم، 262۔  
شلہ مذاکرات، 332'331'327'318۔  
مہوری حکومت، 429'426'425۔  
ایگزیکٹو، 463'452'448'441'439۔  
جنسین اجلاس کو جنرل شیخ۔  
تقریر، 481'480'478۔  
ڈائریکٹ انکسشن ڈے پروڈمیل، 519۔  
سکھوں کے بارے میں، 543'542۔  
پراووا، لندن کانفرنس پروڈمیل، 50'49۔  
ایٹمی پلوٹمی پروڈمیل، 63'61۔  
امریکہ، روس، 66'64۔  
سٹالن سے انٹرویو، 70۔  
پریشاد، راجندر، 485'454۔  
ویلی اور مشن سے ملاقات، 469'448۔  
شیواری، جعفر۔ ایرانی تودہ پارٹی کالینڈر، 127۔  
ٹاشک بورڈ (ٹاشک پارٹی ندی بورڈ)، 546'531۔  
ٹاشک پارٹی، 382۔  
پنجاب، 153'152'151'149'145'144۔  
'205'181'169'164'162'159'158'156  
'256'234'232'212'218'214'210'208  
'391'377'350'335'300'286'280'277  
تجارت، 224'182'169'159'157'151۔  
تجارت، 228۔  
پارلیمانی وفد کا تجزیہ، 234۔  
تیسرے پنجاب کے بارے میں، 222'185۔  
'322'320'309'289'287'250'243  
'381'350  
ارکان اسمبلی کا مجوزہ اجلاس، 309۔  
فرقہ دارانہ کشیدگی، 340۔  
قابل عمل مرحلے، 347'345۔  
اسمبلی نشستوں کی تعداد، 354۔  
سکھ مسئلہ  
'547'540'468'467'388'381  
گورنر پنجاب صوبہ جلال کا نقشہ، 529'525۔  
(اسمبلی انتخاب، 544) (مرکز، 467'304)  
انبار، 350'304۔  
گورنر سپور، 304۔  
پونینڈ، 79'68'65'48'26۔  
بیارے لال (کاندھی کا ذاتی سیکرٹری)، 325'325  
'439'437'425'424'371'370  
'446'444'441'440  
ہیڈرک، پلما۔ جے (اسسٹنٹ انڈر سیکرٹری،

اغریا آفس، 244۔

پیٹلس، پیلوس۔ 140۔

پنت۔ 207۔

ت

ترکی۔ 77۔ 401'399'81'79۔

تن۔ تھان (سیکرٹری جنرل برما کیونسٹ

پارٹی)۔ 112۔

تھارن، سر، جے۔ (ممبر داخلہ وائسرائے ایگزیکٹو

کونسل)۔ مشن ٹیلی ٹوٹ۔ 297۔

تھکن نو۔ 114۔

تھائی لینڈ۔ 191، بنگاک۔ 190، 192۔

ٹ

ٹا۔ 510'418'202۔

ٹا کے لائنڈ، سدری گھوٹ کا دورہ برطانیہ، 510۔

ٹا گروپ، 326'202۔

ٹرنبل، ایف، ایف (پرائیویٹ سیکرٹری وزیر

ہند)۔ 431'426'418'225۔

ٹھان پروڈر، آئی مشن کے لئے ٹوٹ، 292'290۔

ٹروٹن، ہیبری، انیس۔ (صدر امریکہ)۔

56'54'53'48'32'29'25'24'23۔

398'296'290'123'75'73'70۔

ایٹم بم کے استعمال کا اعلان، 23۔

تاریخ کی سب سے طاقتور قوم امریکہ، 28'27۔

ایٹمی ٹینکوں کی ملک کو دیں گے، 50۔

ایٹم بم اور امریکی پالیسی، 50، 52۔

بارنز پرائیڈ، انڈیا، 62۔

امریکی کانگریس کے نام پیغام، 63۔ چرچل سے

ملاقات، 67۔

بحران یونان، 77۔ مرد جنگ کا اعلان، 77'79۔

ٹمبل ووڈ، وائی کاؤنٹی (ایم پی)۔ 57۔

ٹوانہ، خضر حیات خان (وزیر اعلیٰ

پنجاب)۔ 227'209۔

ہنگائی قوم پرستی، مختلف پاکستان، 145۔

دیریل سے ملاقات، 205۔

بادشاہ برطانیہ سے ملاقات، 228۔

ٹوائے، ہف۔ 194۔

ٹوجو۔ (وزیر اعظم جاپان)۔ 191۔

ج

جاپان۔ 31'29'28'27'26'25'24'23۔

99'98'94'76'62'54'34'33'32۔

342261192190112111109103۔

ٹوئیو۔ 192'191'190۔

جارج ششم، شہنشاہ معظم

برطانیہ۔ 509'257'192۔

جی پارلیمنٹ میں افتتاحی تقریر۔ 136۔

جائسن، سینٹر ایڈون، سی (امریکہ)۔ 59'58۔

جرمنی۔ 45'43'33'30'27'26'24'23۔

3993961911167268645855۔

جازی، 397'189۔ برائن، 189۔

جماعت اسلامی۔ 227۔

جمہیت، عدسائے ہند۔ 301'227۔

جنرل محمد علی قاسم

اعظم۔ 151'149'137'105'102۔

166'162'161'160'158'156'154۔

213212210199198185172169۔

232'227'226'224'220'217'214۔

313'287'286'282'263'262'243۔

434'410'405'368'365'339۔

494'491'489'479'475'472'436۔

- 503\_505'519'521'522'532\_ ائیکڑ بٹہ سے ملاقات، 464'465\_  
 بیان 27 جون، 466\_  
 دیپال سے خطوط کا تبادلہ، 466'467\_  
 سکھ مسئلہ، 468\_  
 چربھل اور بھلی کو ذاتی اور خفیہ خطوط، 495'496\_  
 نمبر دو کی پریس کانفرنس پر رد عمل، 497\_  
 بھلی کا جواب، 512\_  
 لیگ کونسل اجلاس جولائی 1946ء میں اختتامی  
 اقرار، 513\_ اختتامی تقریر، 517\_  
 انٹرویو یوگین، 520\_  
 نندو پو؛ ملی تیتھراف، 532\_  
 کانگریس کی واردات قرار دیا اور رد عمل، 537\_  
 دیپال کا ذاتی اور خفیہ خط، 538\_  
 نمبر دو کا خط، 538\_539\_  
 نمبر دو چنانہ ملاقات، 538\_  
 سکھوں کے حوالے سے، 541'542'545\_  
 چنانہ۔ کانگریس ملاقات، 185'310\_  
 چنانہ۔ دیپال پہنچا، 140\_  
 وکیر 44 ملاقات، 142\_  
 جنوری 46 ملاقات، 228\_  
 شملہ میں ملاقات، 331\_  
 3 جون 46 ملاقات، 408\_  
 12 جون 46ء کی ٹھہرے مجوزہ ملاقات  
 مسٹر و، 424 ملاقات نمبر 18 جون 46ء کی 440\_  
 جہانگیر، سر کو اس جی۔ مسلم لیگ امیدوار برائے  
 پیسیر 242\_  
 جینکنز، ایوان۔ (گورنر پنجاب)، 197\_  
 پنجاب میں ہنگاموں کا اندیشہ، 340\_  
 سکھ مسئلہ کی شدت، 381\_  
 بلدیہ سکھ سے ملاقات، 384\_  
 دیپال کو مراسلہ، 385\_
- 503\_505'519'521'522'532\_ شملہ کانفرنس جون 1945ء کی 146'149\_  
 بھلی اور دیپال کے اعلان 19 ستمبر 1945ء پر  
 رد عمل، 177\_  
 ایسوسی ایٹڈ پریس آف امریکہ کو انٹرویو، 219\_  
 قاتلہ مضمین، 233\_  
 پارلیمانی وفد ملاقات، 233\_  
 انڈونیشیہ سے ہندوستانی افواج کی واپسی، 241\_  
 اسمبلی میں دیپال کی تقریر پر رد عمل، 243\_  
 وزارت میں مشن فورس روٹل، 262\_  
 بھلی کے بیان پر نکلتے ہوئے، 271\_  
 چیف آف سٹاف آف رفرمسٹ کے ساتھ  
 ملاقات، 276\_ کرپس سے ملاقات، 276\_  
 وزارت میں مشن سے ملاقات، 283\_285\_  
 دہلی نوٹیشن، 298\_  
 دہلی نوٹیشن میں اختتامی تقریر پاکستان جمہوریت  
 ریاست نہیں ہوگی، 301\_  
 اپریل میں مشن سے  
 ملاقات، 302'305'307\_  
 کرپس ملاقات، 305'307\_  
 شہرہ خیرات  
 جون 1946ء کی 315'327'331\_  
 نمبر دو سے ملاقات، 331\_ سکھوں و یوگین  
 دہانی، 383'384'385'387\_ میوری  
 حکومت، 415'418'419'422'429\_  
 432'435\_  
 انگریز کینو، 438'441'442'445'462\_  
 دیپال کو خط، 463'464\_

سکیا تھا۔ 344۔

کیونٹ پارٹی کاؤں کرؤں کی آبادی کے

ملاقاتے پر قبضہ، 27۔

نیشنلسٹ چین، 191۔

## ح

حسام الدین۔ صدر آل انڈیا مجلس احرار۔ 301۔

حکیمی، امیر المہم۔ (وزیر اعظم ایران)۔ 128۔

## خ

خان، عثمان۔ 287۔

خان، اورنگ زیب۔ (سابق وزیر اعلیٰ صوبہ

سرحد) 155۔

خان، چنگیز۔ 301۔

خان، راجہ غنشنعلی۔ (پنجاب)۔ 300۔

خان، محمد اسماعیل۔ (مدراں)۔ 313'300۔

خان، محمد ایوب، فیلڈ مارشل۔ انگریز اور ہندوستانی

افسروں میں تضاد۔ 256۔

خان، محمد یاسین، سر۔ (یو۔ پی)۔ 140۔

خان، سردار شوکت حیات۔ (پنجاب)۔ 300۔

خان، سکندر حیات، سر۔ (وزیر اعلیٰ

پنجاب)۔ 386۔

مطالبہ پاکستان کے خلاف کام۔ 143۔

خان، شاہنواز خان۔ 300۔

خان صاحب، ڈاکٹر (وزیر اعلیٰ سرحد)۔ 194۔

خان عبدالغفار۔ (سرحد)۔ 439'438'227۔

شہزاد اکرات 1946ء کے لئے کانگریس رکن 315

خان، عبدالقیوم خان۔ (سرحد)۔ 300۔

خان، ہلاکو۔ 300۔

خلیق الزمان، چودھری۔ گورنر پولیس

ملاقات۔ 300'231۔

خواجہ عبدالحمید۔ صدر آل انڈیا مسلم مجلس۔ 302۔

وہ بونگہ اور سنگھوں کا قبیلہ، 388۔

پنجاب کی صورت حال بحال سکھ، 467۔

پنجاب میں سکھ مسئلہ اور سکھ لیڈروں سے

علاقہ تیس، 540'541'544'546'547۔

## چ

چرچل، سر ونسٹن۔ 29'27'23۔

25'125'123'74'73'71'70'65'56

496'398'296'290'228'152

ایٹم بم کے استعمال کا جواز، 28'26۔

امر کی عظیم قوم ہے، 52'50۔

ریاستہائے متحدہ یورپ کی تجویز، 57۔

روسی کے خلاف آئینی پردہ ڈالنے کا الزام، 68۔

یورپی اتحاد کی تحریک، 73۔

کانگریس کے بارے روئے، 140۔

برطانوی ہیمپائر کے متحد رہنے کی ضرورت

پر زور، 146۔

چنگ، سر کھنگھ۔ 388۔

چمن لال۔ 241'105۔

چندر سنگھ، آئی، آئی۔ صدر مسیحی مسیحیت، 300۔

بحریہ کی بنیاد۔ 256۔

چودھری، محمد علی۔ 320۔

چیانگ کائی شیک۔ 100'99'97'96۔

چنگی سلوویکیہ۔ 48'26۔

چین۔ 96'75'61'46'45'31'27'24۔

238'127'111'109'101'100'97

343'342'296'291'267'250'241

تائیوان، 192۔

- داس۔ درگا۔ 169۔  
 داس۔ کی۔ آ۔ 286۔  
 دھارم (برطانوی مقادرات اور  
 ہندوستان)۔ 303'296'294'265'251'  
 483'477'472'395'330'315'  
 کیونٹم کی پٹنار اور انوار ہند۔ 239۔237۔  
 بحرہ اور قضاۃ میں ہندوت۔  
 261۔253  
 ملایا دروہیت نام۔ 262۔  
 روٹی کا گھبراؤ۔ 268۔  
 ہند کے شمال سے خطرہ۔ 299'296'277'  
 ہندوستان پر مکمل روٹی ظلم کے اثرات۔ 342۔  
 کمانڈر انچیف کا تجربہ۔ 393۔  
 برطانوی بڑی فوج، بحرہ اور قضاۃ کے  
 سربراہوں کی  
 رپورٹ۔ 399'395'  
 تھم سوہیت ظلم۔ 400'399'  
 برصغیر میں امریکی فوجی دیکھی۔ 401'400'  
 روٹی خطرہ، چیف آف سٹاف کیمپ کی  
 رپورٹ۔ 533'530'  
 کمانڈر انچیف ہند کی تین دہائی، 532۔  
 دھارم، پاکستان۔ 249'247'  
 روٹی سے دوستی۔ نوں۔ 300۔  
 دھارم، مشرق۔  
 269'266'250'249'240'234'  
 305'289'284'276'  
 چیف آف سٹاف کی  
 آرائی، 284'274'269'268'  
 کمانڈر انچیف کا تجربہ۔ 347'341'  
 دولت مشرق۔ 343'342'316'291'
- 390'347'  
 529۔  
 روٹی، چین اور جاپان دشمن ہے۔ 342۔  
 ڈ  
 ڈس، جان فوسٹر۔ (امریکی وزیر خارجہ کا مشیر)۔ امریکی  
 تعلیم قوم۔ 50۔ سوویت خطرہ۔ 76۔  
 ڈنمارک۔ 72'33'  
 دھارم، لطفعلی گربخش سنگھ۔ 191۔  
 ڈی۔ بی، جھول بھائی۔ 192  
 ڈیجٹل، جنرل (فرانسس)۔ 44'43'  
 مغربی جہاز، 44'43'۔ دیت نام۔ 99۔  
 ڈیٹیل کلنٹن۔ 123۔  
 ڈ  
 ڈاکٹر حسین،  
 ڈاکٹر۔ 502'441'411'185'184'  
 جناح نے بھانڈا قرار دیا۔ 440۔  
 ڈ  
 راجپوتانہ۔ 343۔  
 راشٹریا سید اول۔ 184۔  
 رانا تھن، الحسن۔ (سابق وزیر حکومت دہلی)  
 ہندوستان کا پانچ حصوں میں تقسیم کیا جائے۔ 186۔  
 راؤ، بی۔ این۔ (اسرائیل کا خاص واسٹرائے  
 سٹاف)۔ 436'216'  
 راؤ، شیو۔ 173'169'  
 راشٹ، ووڈ رو۔ (ذاتی معاون کرپس)۔ 327'298'  
 422'419'  
 روڈ فورڈ، سر تھامس۔ 224۔ روڈین شین، ایم۔ 33۔  
 روز ویلٹ، فریٹکن ڈی (صدر امریکہ)۔ انتقال۔ 32۔  
 رومانہ۔ 278'49'64'62'48'47'45'26'

- روڈ ٹاف شاہ، سپر روڈ ٹاف (سی۔ پی)۔ 300۔  
ریڈ آرمی (ڈانگ پور)۔ 195۔  
ریڈ، کولن (لہاندہ ڈی ایلی ٹیکراف)۔ 532۔
- ز
- زنگن، مورس (اسسٹنٹ ڈیپٹی ڈائریکٹر مواصلات  
ڈویژن، محکمہ خزانہ حکومت ہند)۔ دفائی اخراجات اور  
پاکستان۔ 239۔  
زکوف، مارشل (کمانڈر انچیف سوویت یونین)۔ 26۔  
دورہ امریکہ کی مشغوفی، 42۔
- س
- سا۔ او۔ (سابق وزیر اعظم برما)۔ 114۔  
سان، آنگ (صدر پیپلز فریڈم لیگ  
برما)۔ 113'112'111۔  
تل، 114۔  
چور، سرچج بہادر۔ 192۔  
کھن، جی۔ ایچ (سیکرٹری بحریہ نیو پیارمنٹ گورنمنٹ  
آف انڈیا)۔ 429۔  
تین۔ 55۔  
تارہ ضلع، مہاراشٹر۔ 184۔  
راشٹر پیپلز لیگ، 195۔  
سٹائن، جوزف۔  
130'80'47'38'30'29'28۔  
سوویت عوام کی قربانیاں اور یو۔ پی۔ 38۔  
امریکی سینٹری سے ملاقات، 42۔  
سرخ فوج چینی کا، دھونیں، 27۔  
چمپل کی فوجیں تخریر پر۔  
70۔ ایٹم بم بڑی طاقت نہیں، 75۔  
سٹروٹک، ایڈلوئی۔، ڈز سے تنگ سے انشراح، 75۔  
سٹین (وزیر جنگ امریکہ)۔ 56'38۔
- ایٹم بم اور روس امریکہ تعلقات، 36'34۔  
اور ٹی تخریر، 39'38۔  
سٹیفن، آئین۔ (صحافی، مورخ)۔ ہندوستانی انواع کا  
تفصیل، 261۔  
چکر، جیم سین۔ 548'545۔  
سرحد (شمال مغربی سرحدی  
صوبہ)۔ 155'153'152۔  
373'300'281'268'256'221'161  
535'517'482'474'457'438'383'377  
اتحادیات کے نتائج، 228۔  
اسبلی میں نشستوں کی تعداد، 355۔  
پشاور، 346۔  
قبر کی، 291۔
- سرکار، ایم۔ آر۔ 169۔  
سعدا، سر محمد (آسام)۔ 300۔  
سعودی عرب۔ 124'119۔  
بحج، عرب، 341۔  
عرب، قے، 512'401'341۔  
سکاٹ، آئی۔ ڈی۔ (ذاتی معاون وائسرائے  
ہند)۔ 408'407'406۔  
سکھ۔ 388'381'377'354'350۔  
547'540'529'525'505'468'467'393۔  
جانندھ میں جلسہ، 350۔  
امرتسر میں جلسہ، 385۔  
تمام پارٹیوں کا جلسہ، 388۔ فیصلہ، 388۔  
مہوری حکومت میں شمولیت سے انکار، 433۔  
سکھوں کی اشدت، 521۔  
کاگرس کی قرارداد، 542۔  
سکھوں کا دیوان امرتسر، 540۔ اسبلی  
اشیتیں، 544۔

- سمتہ (ڈائریکٹر اعلیٰ معیار)۔ 507۔  
سمتہ، جنرل آر قمر۔ (ناظم کمانڈر انچیف  
529'276'161'153'227'221'335'300'281'  
سندھ۔ 343'384'391'۔  
وادی سندھ کانہری نظام، 246۔  
ارکان اسمبلی کے فیصد اجلاس کی جوڑ، 306۔  
اسمبلی میں نشستوں کی تعداد، 354۔  
ڈائریکٹ انکیشن سے پیدا ہونے والی صورت  
حال، 528۔  
سنگ پور، 109'99'192'194'256'341'۔  
آبنائے لاکا، 341۔  
سنگھن ری، ڈائریکٹر۔ (صدر جنوبی کوریا)، 96۔  
سنگھ، اجمل۔ 388۔  
سنگھ، اجیت۔ (سنگھ نسل آف انکیشن)، 388۔  
سنگھ، انور۔ 388۔  
سنگھ، بادامہر سنگھ۔ 388۔  
سنگھ، بلدیو (ڈائریکٹر قیادت صوبہ  
پنجاب)، 210'381'384'385'۔  
543'387'544'546'۔  
وزارتی مشن سے ملاقات، 287'289۔  
لائسنس کوہر اعلیٰ، 383۔  
وائسرائے اور مشن سے ملاقات، 387۔  
جینٹلمن سے ملاقات، 467۔  
دجل سے ملاقات، 468۔  
اسٹریٹ کو خط، 539۔  
گورنر پنجاب کو خط اور ملاقات، 539۔  
اسٹریٹ کا جواب، 545۔  
سنگھ، بھائی اجودہ۔ 388۔  
سنگھ، پرکاش، کیر۔ 543۔  
سنگھ، جوگندر۔ (رکن وائسرائے ایگزیکٹو کونسل)۔ مشن
- سے، 275'276'۔  
سنگھ، نشوونما۔ سنگھ یڈراں سے آزاد کھدراست پر زور نہ  
دیا۔ 287۔  
سنگھ، درشن، پھرمان۔ 388۔  
سنگھ، انجینئر (مہاراجہ)۔ 212۔  
سنگھ، سردار گیانی کرتار۔ (اکالی لیڈر)۔ وزارتی مشن  
سے ملاقات، 286'287۔  
گورنر پنجاب سے ملاقات۔ 540'541'۔  
سنگھ، سردار سنگھ۔ 186۔  
سنگھ، سردار ہر نام۔ وزارتی مشن سے ملاقات۔ 286۔  
سنگھ، کیپٹن موہن۔ (کمانڈر انچیف آزاد ہند  
فوج)۔ 190۔  
سنگھ، ماسٹر تارا (اکالی  
لیڈر)۔ 211'212'387'542'۔  
پیشکش لائسنس کے نام مراسلہ، 383۔  
وائسرائے اور مشن ارکان سے ملاقات، 387۔  
ذکر، 187'543'۔  
سنگھ، ذرفن، گل۔ (صدر سنگھ نسل آف انکیشن)۔ 388'546'542'۔  
سوانگر، واسو دیو (جیکر مرکزی اسمبلی)۔ 340۔  
سورج مل، کپٹن۔ 191۔  
سورن سن۔ آر۔ (رکن پارلیمانی وفد)، 235'269'۔  
سوکولوف۔ آئی۔ (روسی سفیر)، 54'55'۔  
سوویت  
یوینین۔ 224'26'49'50'51'53'70'۔  
76'82'84'94'96'102'121'123'۔  
126'130'137'140'241'251'252'266'۔  
267'290'292'294'296'344'386'۔  
397'398'401'413'۔  
انگلو امریکی بلاک سے سرو جنگ،  
290'296'338'398'401'۔

شوستر، سر جارج۔ 197۔  
شہر یار، سلطان (وزیر اعظم)  
انڈونیشیا۔ 108° 107' 105'۔

ط

طلال، امیر (شہزادہ اردون)۔ 122۔

ظ

ضمیر الدین (صدر آل انڈیا مومن  
کانفرنس)۔ 301۔

ع

عابد حسین، ممبر۔ 191۔  
عبدالحق، مولوی۔ (بائے اردو)۔ 301۔  
عبدالرشید، کنپشن۔ 191 سزا کا اعلان۔  
عبدل الہ (دلی عبد عراق)۔ 122° 119'۔  
عبدل الہاشم (بنگال)۔ 300۔  
عبداللہ، امیر (وائی اردون)۔ 122° 119'۔  
عبداللہ، وزیر اعظم اردون۔  
عبوری حکومت۔ 413° 409' 374' 373'۔  
448۔  
از سر نو کوشش۔ 538، 502۔  
سرکاری اعلان 12 اگست، 538۔

ڈان کا ادارہ۔ 538۔  
عبوری حکومت۔ 539۔  
مجاہد سنگھ، کنپشن۔ 191۔  
عراق۔ 512° 341' 124° 122' 119' 116'۔  
مزید رسول، بیگم۔ 300۔

ف

جاپان پر حملہ۔ 24۔  
سکو، 189۔  
مہروردی، حسین شہید۔ 300۔  
سوئزر لینڈ۔ 285۔

سوئکارو۔ 107° 104' 103'۔

سنگاپور۔ کے کنپشن۔ 191۔

سی۔ پی (سنٹرل

پرائس)۔ 391° 355' 236' 195'۔

گورنری پی۔ 532° 529' 525' 196'۔

سیلون (سری لنکا)۔ 531° 341' 248'۔

سویڈن۔ 94° 72'۔

ش

شارت، ممبر۔ (راہنہ سر پنجاب، وائی معاون  
کرکٹ)۔ 382۔ سکھ صورت حال کا  
تجویز۔ 386° 385'۔ سکھ مسئلہ میں بطور رابطہ۔ 543۔  
شام۔ 120° 119' 118' 117' 116' 99' 55'۔  
129° 123' 122' 121'۔  
شاہنواز، بیگم (پنجاب)۔ 300۔  
شریف الدین، امیر۔ (وزیر اعظم  
انڈونیشیا)۔ 109° 108'۔  
شملہ کانفرنس۔ جن 1945ء۔ 154° 149' 146'۔  
204° 202' 200' 192° 179' 168° 160' 155'۔  
مئی 1946ء۔ 369° 340' 339' 337'۔  
488° 473' 433' 415° 413' 411° 406'۔

تجویز اور دعوت۔ 312۔  
مسلم لیگ اور کانگریس کی مشترکہ، 313۔  
آواز مذاکرات، 315۔ تفصیل  
مذاکرات۔ 337۔  
آخری اجلاس، 337۔  
شنگھائی، صوبہ ہار۔ 191۔  
شوراف۔ این۔ (امپورٹ نیڈر)۔ 185۔



- فاروق، شاہ مصر۔ 124۔  
فتح خان، مجدد۔ 191۔  
فرانس۔ 71°61'48" 43°34'27" 26°  
'118°115'105'103\_98°84'83'75'72  
129°122'121°120۔  
فرقہ دارانہ فسادات، ہندو مسلم۔ بمبئی، 184'183۔  
جنوری 1946ء، 242۔  
ضلع جالندھر، امرتسر و ملتان، 340۔  
جولائی 1946ء، متحدہ پارلیمانی گزٹ، بمبئی، اردو ترجمہ کہ  
میں شہادت، 498۔  
نضال حسین، سر۔ ہندی قوم پرستی۔ 144۔  
نضال حق۔ کے۔ کے۔ (بنگال)۔ 432۔  
فلپائن۔ 191۔  
لسطین۔ 129°126'120°118°117°55'  
521°512'339  
انگلو امریکی کمپنی برائے انکوائری کی رپورٹ، 338۔  
ہند میں عرب فلسطین، 339۔  
ہندوستانی فوج، 394۔ لیڈ، 254۔  
لنگنگ۔ ڈی۔ ایف۔ 399'80۔  
ایٹم بم کے استعمال کا جواز، 30۔  
روس کا مشرقی یورپ پر کنٹرول، 60۔  
ایران کی بد حالی، 126۔  
فن لینڈ۔ 72°62'47'۔  
فیصل دوم، شاہ عراق۔ 122۔
- ق
- قاضی محمد عیسیٰ۔ 384۔  
قبرص۔ 394۔
- ک
- کانگریس۔ کریمیا۔ 43۔ یاٹا۔ 167°146'60'24'۔  
چنڈیم، 42°32'30'28°27°25'۔  
کانگریس۔ 99°98'60'46'43'۔  
لندن (5 بڑی طاقتوں کے وزراء کے خارجہ کی لندن  
کانگریس)، 48°46'44'43°42'34'۔  
165°69'55'49'۔  
ماسکو (امریکی روسی و برطانوی وزراء کے خارجہ کی  
کانگریس)، 62°61'۔  
میرس (بڑی طاقتوں کے وزراء کے خارجہ کی  
کانگریس)، 83'۔  
دہلی انیشن ریلیشنز کانگریس، 99۔  
لندن (برطانوی اور ولندیزی حکام کی کانگریس  
برائے انڈونیشیا)، 104'۔  
لندن ستمبر 1945ء (بڑی طاقتوں کی  
کانگریس)، 168°167'۔ قطع، 176'۔  
میرس (چار بڑی طاقتوں کے وزراء کے خارجہ کی  
کانگریس)، 399°398'397°395'۔  
کانگریس، آل انڈیا نیشنل۔  
'166°154'149°146°144°143°141°137'  
'196°194°193°185°177°174°167'  
'215°213°204°203°202°201°200°197'  
'251°240°232°224°221°219°218°216'  
'307°305°299°282°280°272°271°264'  
'363°360°349°340°312°309°308'  
'388°381°380°375°374°368°364'  
'469°413°410°405°402°394°392'  
'530°526°513°496°483°475'  
'547°546°542°536°533'۔  
شملہ کانگریس جون 1945ء، 149°146'۔  
برطانوی ارکان پارلیمنٹ کی حمایت، 170'۔  
عام انتخابات، 177°159'۔  
تباہی، 228'۔  
آزاد ہند فوجی مقدمات، 194°193'۔  
242'۔

کراچی۔ 249'253'296'343'346۔

کرافٹ، ڈیلیو۔ ڈی۔ سی (ایچ ایئر سیکرٹری انچارج)  
آفس۔ 244'290'437'442'444'461۔

کرپس، سرسینغورو (صدر بورڈ آف ٹریڈ

برطانیہ، وزیر۔ 166'160'157'152'151'88'41۔

239'235'210'209'198'174'170'169

367'365'311'298'293'284'251

436'434'413'402'382'378'374

517'514'510'486'474'469

گاندھی ٹواری، 199۔

موان کا ٹوٹ، 235'236۔

وزارتی مشن، 243۔

دوبل مل، 287'288۔

جنٹ سے مذکرات، 303'306۔

جناح گاندھی ملاقات کی تجویز، 308۔

جناح سے ملاقات، 309'310۔

شملہ مذکرات کی تجویز، 318۔

آزاد سے ملاقات، 310۔

شملہ مذکرات، 315'318'327۔

گاندھی سے ملاقات، 363'365۔

بریک ڈاؤن پلان، 391'393'394۔

عبوری حکومت، 416'418'421'425۔

427۔

ایگزیکٹو، 437'438'441'442'443'449۔

452۔

عبوری حکومت، 455'456۔

دارالاموال میں وزارتی مشن کی رپورٹ، 498۔

موان کے ٹوٹ پر نوٹ، 503۔

سکھوں سے بھردی، 544'547۔

کرشنک پر چا پاری (صوبہ بنگال)، 432۔

کروٹیا، 191۔

کشمیر، 343۔

بحریہ کی بغاوت میں کردار، 261۔

بھٹی صوبائی کانگریس کمیٹی کی قرارداد، 257۔

وزارتی مشن، 262'311'313۔

شملہ مذکرات کیلئے کانگریس وفد، 313۔

مذکرات میں کردار

موقوف، 315'321'322'327'334'338۔

عبوری حکومت (ایگزیکٹو)، 416'433۔

گروپنٹ سکیم، 432'433'436'472۔

بنگال اور آسام میں گروپ بندی کے خاتمہ کی

کوشش، 499'502۔

عبوری حکومت کو زیادہ اختیار دے، 504۔

ٹھوس دستاویز، 510'511۔

اکالی دل سے اختلاف، 543'544۔

مجلس عاملہ کے اجلاس، یوپی کانگریس کمیٹی

کا اجلاس، 179'180۔

اجلاس پانڈا قرارداد، 180'181۔

اپریل 1944ء کی قرارداد، 187۔

اجلاس بھٹی، 182'204۔

اجلاس دہلی (12-15 اپریل)، 281۔

گروپنٹ سکیم مسٹر ڈرنے کی قرارداد، 312۔

مجلس عاملہ کی قرارداد مشن

منصوبہ، 378'380'412۔

اجلاس 17-25 جون 1946ء کی، 437'439۔

442'449'456'457۔

25 مئی 1946ء کی قرارداد، 458'459۔

6-7 جولائی 1946ء کا اجلاس بھٹی اور

ٹھوس، 474'480'527۔

مجلس عاملہ اجلاس وارڈھا، 533۔

قرارداد، 534'535۔

سکھوں سے ضمن میں قرارداد، 546۔

367'297'

سرحدوں پر روس کیونٹ توپوں کو منظم کر رہا ہے، 396۔

کیونٹ، 525\_524'479'402۔  
کشتی (گورنمنٹ سرحد) 240'208'۔  
شملہ کانفرنس کی ناکامی، 150۔

کینیڈا، 341'285'221'216'196'67'54۔  
کوڈن، ہارڈ، اے (صدر انجمن امداد باہمی امریکی صافین)، 118۔

کوریا، 110'96'95'62۔  
کوڈو کورس، ہیڈ (برطانوی صفا)، 115۔  
کوڈو (گورنمنٹ سرحد)، 204'172'171'259'۔

بحریہ کی جہاز کی رپورٹ، 257۔  
کینل (کمانڈر جرنی)، 26۔

کیرون پرتاب سنگھ، 546'543'۔  
کیتی (گورنمنٹ سرحد)، 204'152'۔  
دیول کے نام خط، 195۔

گاندھی، منہر دوغیرہ سے طاقت، 203\_198۔  
انتہائی نتائج پر تبصرہ، 230'228'۔  
اصنافی سے طاقت، 232۔

وچل کا خط، 237۔  
کپٹن، جارج ڈاؤننگ کی طرح جیسے روس کے روس کو  
گھیرے میں لے لیا جائے۔ 80'74'۔

گ

گاف، مین، کانٹھائیں (روسی صفا)، 44'43'۔

گاندھی، مومین داس، کرم چند، 178'162'152'312'298'285'198'197'193'185'181'۔  
422\_418'402'389'380'327'325'323'۔  
487\_485'483'481'474'473'435'۔  
536'515'514'493\_491'۔

ککٹ، 289'251'245\_244'222'202'۔  
351'343'342'339'305'304'۔

جناح کا ککٹ بندرگاہ کیلئے مطالبہ، 285۔  
جناح، ککٹ کی پاکستان میں شمولیت لازمی ہے، 307۔  
وزارتی مشن کے نزدیک ککٹ پاکستان میں شامل نہیں ہو سکتا، 308۔

یورپی ایسوسی ایشن کا فیملہ، 434۔  
فریڈمین کیونٹ ہاتھوں میں، 527۔  
کاڈہیم (امریکی سینٹر)۔ شال سے طاقت، 42۔  
کلف، نارمن (نمائندہ نیو ڈکرائفنگ لندن)۔ گاندھی سے  
انٹرویو، 380۔

کلفورڈ، گلارک۔ ایم (صدر امریکی ٹرومین کا خصوصی مشیر)۔ رپورٹ سوویت۔ امریکہ  
تھکات، 78\_75۔

کلور، سر، اینڈریو (گورنر سارم)۔ 196'165'157'224'۔  
وزارتی مشن کیلئے نوٹ، متحدہ  
ہندوستان، 280\_279۔

کم ال سنگ (ہجیرین کیونٹ پارٹی آف کوریا)۔ 96'۔  
کیونٹ۔ مالی جنگ کے بعد یورپی انتخابات میں  
نیشنلس۔ فرانس 72، ہٹلر سے 72، ٹیٹلر 72؛  
آسٹریا 72، مجیکو 72، لینن 72، مالی 72،  
سوڈن، 72، ڈنمارک، 72،  
لکسمبرگ، 72، آئس لینڈ، 72۔

کیونٹ پارٹی آف انڈیا، 258'255'۔  
بحریہ کی جہاز، 258'257'256'255'297'۔

تھارن کا نوٹ۔ کیونٹ خطرہ ہے، 297۔  
کیونٹ یورپی پولیس میں، 526۔  
کیونٹ ایجنٹیشن، 528۔  
کیونٹ، 276'257'227'209'206'۔

- دیول کا رابطہ، 140۔  
 شملہ کا غرنس، 149'146۔  
 پارلیمنٹ ہاؤس کی تجویز، 199'198۔  
 دیول سے مذاکرات، 197۔  
 کمیٹی سے مذاکرات، 204-200۔  
 دیول سے ملاقاتیں، 221'220۔  
 وزارتی مشن کا غیر مقدم، 262۔  
 تقسیم میری لاش پر ہوگی، 271۔ ملاقات، 282۔  
 راجستھان سے ملاقات، 298۔  
 جناح سے ملاقات کی تجویز، 307۔  
 گاندھی کا مذاقاً نہ رہو، 308۔  
 شملہ مذاکرات میں، 318'321'327۔  
 وزارتی مشن منصوبہ پر رد عمل، 361۔  
 کرپس اور پیٹھک لارنس سے ملاقات، 363'365۔  
 سکھوں کو بھاری، 383۔  
 دیول سے ملاقات 11 جون، 421۔  
 عبوری حکومت، 423'425'429'433۔  
 انڈیا کیٹو، 435'436۔  
 پیٹھک لارنس سے ملاقات، 447۔  
 عبوری حکومت اور انڈیا کیٹو، 450'456۔  
 عبوری حکومت، 459۔  
 بھٹی ابلتس میں تقریر، 480۔  
 گاندھی کی شملہ میں تقریر، 510۔  
 حکومت بنانے کی دعوت، 524۔  
 گاندھی کی افادیت، 527۔  
 گلشن، ہے۔ بی (اسسٹنٹ سیکرٹری پبلیک)  
 ڈیپارٹمنٹ انڈیا آفس، 244۔  
 گرگ، ہنجر (چرچل کا سینس ویزریجنگ)، 152۔  
 گرہن، جنرل (برطانوی کمانڈر بعد ازاں کمانڈر انچیف  
 پاکستان آرمی)۔ ساہیگان میں آمد، 98۔  
 گلانی، برٹریڈ (گورنر صوبہ پنجاب)، 151'152۔  
 دیول کے نام انتخابات کے بارے میں  
 خط، 160۔  
 دیول سے ملاقات، 209۔  
 پنجاب میں فرقہ وارانہ تناؤ میں اضافہ کے بارے  
 میں رپورٹ، 242۔  
 گوانڈہ مارش (سابق چیف جسٹس ہندو، وائس چانسلر دہلی  
 یونیورسٹی)، 511۔  
 گوجران، پریم سنگھ، 388۔  
 گورمانی، ابوبشیر (گورمانی پلان)، 306۔  
 گھانڈی، سر جہانگیر، جیوانی (جنرل منیجر ٹاٹا آئرن و  
 سٹیل کمپنی)، 212۔  
 گھوش، سدھیر (ٹاٹا گروپ)، 202'203'326۔  
 418'421'438'446'448'451۔  
 سرکاری مراعات پر برطانوی روایت، 510۔  
 کیاپ، جنرل (جنگ دیتا)، 100۔  
 ل  
 لارنس، مسٹر۔ بیلین پیٹھک۔ گاندھی اور پیٹھک لارنس  
 کے مابین رابطہ، 370۔  
 لارنس، پیٹھک (ڈائری ہند، برطانیہ)، 103'104۔  
 153'154'155'158'165'168'195۔  
 197'199'200'204'205'209'210'212'218۔  
 224'223'237'267'282'296'365۔  
 375'378'402'413'469'487'498۔  
 503'504'514'519'522'523۔  
 عام انتخابات کا اعلان، 159۔  
 ہند کے بارے میں پالیسی بیان، 199۔  
 1946 کیلئے سال نو کا پیغام، 229۔  
 پارلیمانی وفد کے ارکان سے ملاقات، 234۔  
 وزارتی مشن، 243۔

- مشن کیلئے نوٹ، 245'250۔  
 برطانوی کاہنہ کیلئے نوٹ، 251۔  
 دارالامراء میں وزارتی مشن کی روانگی کے بارے میں  
 اعلان، 262۔  
 ایک اور نوٹ، 263'264۔  
 دیول کا مراسلہ، 265۔  
 ہندو برطانیہ عہد نامے کی شرائط، 267۔  
 وزارتی مشن جٹا مذاکرات، 305۔  
 شملہ مذاکرات میں، 315'316۔  
 نثری قریب پاکستان سسر، 385۔  
 عبوری حکومت، 416'429۔  
 نئی ایگزیکٹو، 437'438'441'443'445'452۔  
 دارالامراء میں مشن رپورٹ، 498۔  
 دیول کو نہرو کے بارے میں فرمان  
 نمائند، 508'509۔  
 لال بی، جسٹین بھائی۔ مخالفت پاکستان، 302۔  
 لاہور، 251'253'288'346۔  
 لبنان، 99'116'117'118'119'120'121'129'124۔  
 لکھنؤ، والٹر (امریکی جانی)۔ روس دشمن امریکی پالیسی کی  
 مخالفت، 81۔  
 لعلی وائسالا، 227۔  
 لکھنؤ، 72۔  
 لوہے پر گینڈو (کن پارلیمانی وفد)، 235۔  
 لوہے، ڈاکٹر رام منوہر، 136۔  
 لیاقت علی خان، لوہا بڑاؤ (سیکرٹری جنرل، مسلم لیگ)۔  
 دیول سے ملکی حقائق، 232۔  
 شملہ کیلئے مسلم لیگ وفد کا رکن، 313۔  
 وزارتی مشن سے، 359۔  
 سکاٹ سے ملاقات، 408'409۔  
 سر آدھر داگ سے ملاقات، 534۔
- لیویو جنگ (چینی میزبست نوٹ)۔ 97۔  
 مارشل جارج (امریکی وزیر خارجہ)۔ امریکی اعلان، 83۔  
 مارشل، جنرل جارج سی (امریکی چیف آف  
 سٹاف، چین میں سفیر)، 50'97۔  
 مائیکلف (سیکرٹری سویت میزبست پارٹی)، 66۔  
 مالوٹوف (وزیر خارجہ سویت یونین)۔ جاپان کے  
 خلاف اعلان جنگ، 24۔  
 تربیولی تائیہ کی فرسٹ شپ کا مطالبہ، 44۔  
 لندن کانفرنس، 43۔  
 کیا میں مجرم ہوں، 46۔  
 لندن کانفرنس، 50۔  
 ایشی تووانائی کاراؤ میں رکھا ممکن نہیں، 54۔  
 انقلاب کی اٹھائیسویں سالگرہ پر تقریر، 54۔  
 ریڈیو ماسکو سے ایٹنگوا امریکی بلڈک کے خلاف  
 تقریر، 65'66۔  
 ایران سے روسی فوجوں کا انخلا، 129۔  
 بان سکھ لال اینڈ سنٹ، 191۔  
 ہاؤس آف کنگ، 102۔  
 ایٹم بم کا خدشہ، 75۔  
 نظریہ خودمختاری پر تقریر، 80۔  
 ماؤنٹ بٹن، ایڈمرل (کمڈرمانٹ چیف برطانوی افواج  
 جنوب مشرقی ایشیا)۔ ویت نام، 103۔  
 انڈونیشیا، 104'105۔  
 مجلس احرار، 227۔  
 مجبیل ایئر سکیم، 388۔  
 مدراس سوپ، 151'171'186'257'355۔  
 مدراس، 257۔  
 مدنی، مولانا حسین احمد (جمیٹ الصمائمہ ہند)۔ وزارتی

- مشن سے ملاقات پاکستان مخالف، 301۔  
مرزا، گنار (سوڈیش مورخ)۔ برطانیہ کا عالمی سلطنت سے دیکر دار ہونے کا فیصلہ، 94۔  
مرکزی اسمبلی۔ پہلا اجلاس انڈونیشیا سے افواج کی واپسی کا مطالبہ، 241۔ ہیکٹر کا انتخاب، 242۔  
بند و اکثریت، 285۔  
مسافر، گورنمنٹ سٹیک، 467۔  
مسلم لیگ۔ 137'140'141'144'164'165  
168'177'178'187'197'202'204'207  
209'210'213'216'220'221'228'230  
232'241'251'264'271'279'282  
306'313'350'358'359'374'382  
389'390'392'395'402'453'407  
411'414'443'452'470'475'485'484  
490'492'496'503'505'520'524'521  
533'535'539'545'547  
شملہ کانفرنس، 146'150'154'155'156  
اتحادیات، 1945ء میں حصہ لینے کا فیصلہ، 177۔  
فوائد، 185۔  
فوج کا مقدمہ، 189۔  
فیض، 258۔  
اتحادیات، 227۔  
ہیکٹر کا انتخاب، 242۔  
بحریہ کی بغاوت، 261'263۔  
وزارتی مشن، 262۔  
مرکزی اور صوبائی اسمبلی کے ارکان کا کنونشن (دہلی 7۔ اپریل 1946ء)،  
جناح کی تقریر، 298۔  
قراداد، 298'299۔  
سیم الف غور کرنے کیلئے پیش کرنے پر  
آبادی، 309۔
- دہلی کنونشن کی قرارداد، 308'313۔  
شملہ مذاکرات، 315'317'318'321  
326'327'334'338۔  
ہیم فلسطین، 339۔  
اجلاس کی طبی، 405۔  
اجلاس خفیہ تھا، 407۔  
وزارتی مشن منصوبہ منظوری کی قرارداد، 408۔  
مجبوری حکومت، 414'415'423'425  
427۔  
مجلس عاملہ 18 جون کا اجلاس قرارداد، 437۔  
مجلس عاملہ کا اجلاس 25 جون قرارداد، 466  
467۔  
کونسل اجلاس کی طبی، 494۔  
کونسل اجلاس 27 جولائی، 510'511'513  
قرادادیں، 515۔  
کارروائی، 515۔  
ڈائریکٹ انکسشن ڈے، 515'526'531  
535۔  
29 جولائی کی قرارداد کا سیکشن میں رد عمل، 544۔  
مسلم مجلس، آئل انڈیا، 302۔  
صبح، بیسوع، 140۔  
مصدق، ڈاکٹر (بعد ازاں وزیر اعظم ایران)، 128۔  
مصر، 116'124'125'128'139'401'510  
قبر، 253۔  
مظاہرے اور چرچائیں، 503'525  
بیسلسلہ آزاد ہند فوج، 189'191'192  
بیسلسلہ بحریہ کی بغاوت، 255'256  
مدارس میں شریعت پر حملہ، 257  
آزاد ہند فوج، 256۔  
چٹا گنڈ۔ بسلسلہ پاکستان، 389۔  
مکندہ ہنگاموں کا غم، 401'402  
بہار پولیس کی جڑ تال، 523۔  
مکندہ ڈاک و تار کی جڑ تال، 525'527  
مزید جڑ تالوں کا خطرہ، 527۔

- ٹاپا۔ 109۔ 111۔ 190۔ 241۔ 296۔ 341' میکنزی کنگ (دزیرا عظمہ نیڈا)۔ 54۔  
 529'394۔ مین، جنرل موسیٰ (پرنسپل سٹاف آفیسر وزارت  
 ہند)۔ 341'526۔  
 مہوٹ، نواب اختر حسین خان۔ 300۔  
 منچوری۔ 31'97'191۔  
 مشر۔ لارڈ (رکن برطانوی پارلیمانی وفد)۔ 234۔  
 محمد اراد، رسی۔ (مورخ)۔ کانگریس اور آزاد ہند  
 فوج، 193'261۔  
 جناح کانگریہ حقیقت پسندانہ تھا، 285'286۔  
 مشن منصوبہ کی تعمیر، 380'446'485'491۔  
 موڈی، فرانسس (رکن اسسٹنٹ ایگزیکٹو نسل، گورنر  
 سندھ بعد از ال پنجاب)۔ ہندوستانی فوج، 238۔  
 مور، آرتھر۔ 242۔  
 موریہ، چندر پت۔ 283۔  
 موک، ڈاکٹر خان (ولندیزی گورنر جنرل  
 انڈونیشیا)۔ 104۔  
 موکا۔ بسنت سنگھ۔ 388۔  
 مون، پنڈول (سابق ڈپٹی  
 مشیر ام تر)۔ 102'137۔  
 سکھ مسہ، 383'384۔  
 نوٹ: جناح کو اندھیرے میں رکھو، 503'504۔  
 سکھوں سے رابطہ، 541'542۔  
 موہنجھ، ڈی۔ ڈی۔ (نائب وزیر ہند)۔ پاکستان  
 تاقیہ عمل ہے۔ 244'531۔  
 مہاسیما۔ 144'340۔  
 مہتا، ڈاکٹر ڈنٹ (گاندھی کا ڈاکٹر)۔ 370۔  
 مہتاب، ہرے کرشن (اڈیسہ کا کانگریس وزیر  
 اعلیٰ)۔ 438۔  
 440۔  
 میکڈونلڈ، اے۔ اے (ہوم سیکرٹری صوبہ پنجاب)۔  
 میکڈونلڈ، رچرڈ۔ 217۔
- مین، جنرل موسیٰ (پرنسپل سٹاف آفیسر وزارت  
 ہند)۔ 341'526۔  
 مین، کرشن (لیبر۔ کانگریس رابطہ فسر)۔ 136۔  
 مین، وی۔ پی (مشیر آئینی امور و اسسٹنٹ  
 سٹاف)۔ 194'216'223'425'429'442۔  
 میریہ کی ہڑتال اور فیل، 258۔  
 میڈن، مینتی خٹروہ، 530۔  
 ن  
 نارائن، جے پرکاش (کانگریس)۔ 524'529۔  
 نیپتی اجلاس میں قرارداد کی مخالفت۔ 478۔  
 ناروے۔ 72۔  
 ناگ، پور۔ 195۔  
 ناگاساکی۔ 24'74۔  
 ناکا لینڈ۔ 199۔  
 ناگو، اوگم سنگھ۔ 546۔  
 نائیڈو، سروجنی۔ جنگ لارنس سے ملاقات۔ 447۔  
 نشتر، سردار عبدالرحیم۔ 438'439۔  
 شملہ مذاکرات، 1946ء کے لئے رکن وفد مسلم  
 لیگ، 315۔  
 نکول، ہنری۔ (رکن برطانوی پارلیمانی وفد)۔ پاکستان  
 تقسیم کرنا ہوگا۔ 234۔  
 نکوین وان ٹھنٹ، ڈاکٹر (حکمران کو چین چائیک)  
 خود کشی۔ 101۔  
 نون، سر فیروز خان۔ 208'228'300۔  
 نہرو، پنڈت جواہر۔ ل۔ 136'180'192'197۔  
 204'214'217'285'298'312'334۔  
 368'402'438'474'493'496'498'503۔  
 513'514'521'523'526'530'536۔  
 دیت نام، 99۔  
 دیت نام میں فرانسیسیوں سے تعاون، 99۔

- انڈونیشیا، 196۔  
 بھٹی پریس کانفرنس تنظیم بنگال و  
 پنجاب، 181۔  
 کبھی سے ملاقات، 200۔  
 پارلیمانی وفد سے ملاقات، 233۔  
 پاکستان قاتل دہشت گرد، 234۔  
 بکری ہتال امتیاز، 259۔  
 اسٹیٹ کے طاق کا خیر مقدم، 270۔  
 جناح سے ملاقات کی تجویز، 307۔  
 مذاکرات کے لئے رکن، 313۔  
 شملہ مذاکرات میں، 315'320'334۔  
 جناح سے ملاقات، 333۔  
 وزارتی مشن منصوبہ پر امنیاتی رائے، 360۔  
 پیٹھ لارنس سے ملاقات، 412۔  
 عبوری  
 حکومت، 413'416'420'421'423'425۔  
 426'429۔  
 ایئر کیلو، 448۔  
 مشن منصوبہ پر مددگار مذاکرات، 469'470۔  
 کانفرنس کمیٹی کا صدر، 481۔  
 کمیٹی میں تقریر اور پریس  
 کانفرنس، 481'488۔  
 اقلیتوں کے بارے میں موقف، 498۔  
 وزیر اعلیٰ آسام کو خط، 501۔  
 عبوری حکومت کے لئے زیادہ اختیارات کا  
 بہانہ، 505'509۔ اسٹیٹ توڑ دیں گے، 508۔  
 لارڈ آباد میں تقریر، 519۔  
 حکومت بنانے کی دعوت، 522۔  
 عبوری حکومت کی دعوت قبول، 537۔  
 جناح کو خط، 538۔  
 جناح سے ملاقات، 539۔  
 سکھ ضمنی انتخاب کا مسئلہ، 544'546۔  
 واپس سے ملاقات، 197'412'429۔
- 18 جون 1946ء کی ملاقات، 486۔  
 نمبر دو، آزاد بنگال اور راجندر پرشاد کی  
 ملاقات، 446'497۔  
 30 جولائی 1946ء کی ملاقات، 516۔  
 نیشنلسٹ پارٹی، 148۔  
 نیوٹن، ماسکو (روسی جریڈ)۔ ایٹم بم کی مسئلہ کا حل نہیں  
 ہے، 33۔  
 سوویت یونین کو اس کا مقام مل چاہئے، 38۔  
 لندن کانفرنس، 49۔  
 اے۔ سکووف کا تبصرہ، 54۔  
 نیوزی لینڈ، 62'342'529۔  
 نیوگی، کشش چندر (امیدوار الیکٹرک کرنی  
 اسٹیٹ)، 242۔
- دار بے، ولیم (ممبر برطانوی پارلیمنٹ)، 99'30۔  
 داگ، میرا دھرم (ممبر داخلہ گھرانہ ایئر کیلو  
 ٹولس)، 276۔  
 ڈسٹ، دوڈرڈ (رکن برطانوی پارلیمنٹ) (دند)  
 233۔  
 جنرل سے ملاقات، 406'407۔  
 داگلی، ایف (گورنر بنگال)۔ طبع الزمان سے  
 ملاقات، 231۔  
 مشن کے لئے ٹوٹ پاکستان وٹس، 278'279۔  
 درما، نیشنلسٹ ہرنیش چندر پت، 195۔  
 وزارتی مشن، 266'277'339'357'359۔  
 362'364'365'368'370'372'374۔  
 379'381'384'388'395'400'468۔  
 469'476'478'481'483'485'490۔  
 491'493'495'502'512'513'515۔  
 517'527'533'535'540۔  
 تقرری کا فیصلہ اور توثیق، 243۔



- چٹیک لارنس کا ٹوٹ، 243-248۔  
 اسٹلی اور لارنس کا اعلان، 262۔  
 ارکان مشن کی اسٹلی سے ملاقات، 264۔  
 پاکستان کو رجسٹریشن اور لین اور اہم مسئلہ 265۔  
 کاہنہ کا ہدایت نامہ، 266۔  
 اسٹلی سے ملاقات، 269۔  
 ہندوستان روانہ، 369۔  
 بلرکی تحریک اتوائی، 270۔  
 کراچی میں آمد، 275۔  
 وائسرائے سے بات چیت، 276۔  
 صوبائی گورنروں کی مشن کے لئے آرائی، 277۔  
 صدر کانگریس سے ملاقات، 280۔  
 گاندھی سے ملاقات، 282۔  
 جناح سے ملاقات، 283-286۔  
 سکھ رہنماؤں سے ملاقات، 286۔  
 اچھوتوں اور بریل لہانندوں سے ملاقات، 287۔  
 کرپس کے شاہزیادہ مل، 288-289۔  
 کرافٹ اور ریل کے دفاع پر نوٹ، 292۔  
 اسٹلی کو اور اسٹلی کا مراسلہ، 293۔  
 تھان اور ہٹلر نوٹ، 297۔  
 مسلم مذہبی رہنماؤں سے ملاقات جنہوں نے  
 پاکستان کی مخالفت کی، 305۔  
 جناح کی 116 برس کی ملاقات، 309۔  
 جناح سے مذاکرات اور ان کی، 308۔  
 ارکان کی کشمیر روانگی، 306۔  
 کرپس کی جناح سے ملاقات، 305۔  
 شملہ مذاکرات کی تجویز، 313۔  
 آزاد سے ملاقات و مذاکرات، 310-313۔  
 آزاد کا مشن کے نام خط، 317۔  
 شملہ مذاکرات، 315-338۔  
 وزارت مشن منصوبہ کا اعلان، 349۔  
 تفصیل، 349-353۔  
 مسلمانوں کا رجسٹر، 359۔
- جناح، 359-361۔  
 گاندھی، 361۔  
 کانگریس کی قرارداد کی تردید، 379۔  
 سکھ رہنماؤں سے ملاقات، 382-387۔  
 بریک ڈاؤن  
 پٹان، 388-421۔  
 حکومت، 416-433۔  
 14 رکنی  
 انگریز کینو (مہوری) کے لئے اعلان، 435۔  
 انگریز کینو  
 اور گرو چنگ پر بحث و مذاکرات، 436-470۔  
 اعلان 26 جون وپیش رفت، 464-466۔  
 برطانیہ واپسی، 471۔  
 سکھ مسئلہ، 541-546۔  
 ولسن، فیلڈ مارشل سر جی میٹ لینڈ (برطانوی چیف  
 آف جاسٹ سٹاف مشن) روسی خطرے پر اطمینان  
 تھیں، 39-40۔  
 ونٹ، ایف۔ جی۔ اے (نامہ نگار محکمہ خارجہ حکومت  
 ہند) 197۔  
 ونٹ، گائی (برطانوی صحافی)، 115۔  
 ونٹرن پال (امریکی صحافی)، 55۔  
 وائیکر، برٹن۔ کے (امریکی سینئر)، 57-58۔  
 وینکاچکر، سی۔ ایس (سینئر آئی سی ایس افسر)، 489۔  
 ویت نام، 97-103-110-193-296۔  
 ہندوستانی فوج، سانچکون، 192۔  
 دیول، 105-143-152-153-156۔  
 180-189-192-196-200-204-205۔  
 208-210-212-215-225-231-237۔  
 240-241-259-265-284-293-304-340۔  
 365-367-370-381-383-385-388-394۔  
 407-436-470-474-475-487-488۔  
 498-517-537-538-540۔  
 دیول کا پس منظر، 138۔

- کابلی تقریر بطور واسر ائے، 138'141۔ رپورٹ، 256۔  
 راج گوپال اجاریہ سے ملاقات، 140۔ آیہ سے ملاقات، 297۔  
 گاندھی سے خط و کتابت، 140۔ شملہ مذاکرات میں، 321'327'331۔  
 چمپل کے نام خط متحدہ ہندوستان کی فسطین رپورٹ، 340۔  
 کوشش، 141۔ ریڈیو پر تقریر، 385۔  
 اہری کے نام خط، 142۔ بریک ڈاؤن پلان، 388۔  
 کلکتہ جمیر ز آف کامرس سے خطاب، 143۔ عبوری حکومت، 405'431۔  
 لندن ویول پلان، 146۔ ایگزیکٹو، 433'447'450۔  
 شملہ کانفرنس جون مشن اور ویول کے درمیان  
 1945ء، 146'149'150 اختلافات، 451'456'465۔  
 گورنوں کا اجلاس، 150۔ ویول کی مابین، 468۔  
 نئے وزیر ہند کے نام مراسلے، 153'154۔ از سر نو مذاکرات، 468۔  
 انتخابات کا اعلان، 158۔ لارنس کے نام خط، 496۔  
 پنجاب کے حوالے سے، 159'162۔ جناح اور نہرو کو ایگزیکٹو کے لئے خط، 503۔  
 لندن و برطانوی کابینہ، 165'167'168'171۔ نہرو کا جواب اور ویول کی  
 برہمنی، 504'507۔  
 وزیر خارجہ جینوں سے ملاقات، 171۔ اسٹیلی سے اختلافات سدھیر گھوش  
 برما و انڈیا کمیٹی، 169'173۔ گوانر، 508'510۔  
 ہندوستان و انڈیا اور اعلان 19 ستمبر، 176۔ نہرو سے ملاقات، 518۔  
 برطانوی افسروں میں بدولی، 195۔ لارنس کو اور لارنس کامراسلہ، 519'521۔  
 جناح و نہرو کو لندن و حکومت جموں پر رد گاندھی سے ملاقات، 204۔  
 پنجاب کا دورہ، 209۔ گاندھی کیونٹ، 525'526۔  
 کلکتہ جمیر ز آف کامرس میں تقریر، 219۔ کیونٹ، 525۔  
 گاندھی ملاقات، 220۔ یوپی اور مسلمان کثرتی صوبوں کے گورنروں کا  
 بریک ڈاؤن پلان، 222'224۔ اجلاس، 526'527۔  
 ٹیل سے ملاقات، 241۔ جناح کے بارے میں، 530۔  
 نو منتخب اسمبلی سے خطاب، 242۔ سکھ، 537'542'545۔  
 بحریہ کی بغاوت کی وزیر اعظم کو

- پابل، ڈی۔ جی۔ ای (برطانوی مورخ)۔ 102۔  
 ہالینڈ۔ 108'107'105'104'100'72۔  
 ہدایت اللہ، غلام حسین۔ 300۔  
 ہٹلر، ایڈولف۔ 70'66'59'26۔  
 ہریجن۔ (دیکھئے اچھوت)  
 ہٹلری۔ 278'64'62'48'47'45'26۔  
 ہو چی منہ (صدر دیت نام)۔ 97۔  
 ہونسن ایچ، وی (مورخ)۔ 483۔  
 ہیتھ، کارل (چیمبرلین انڈیا کنسلٹیشن گروپ)۔ 237۔  
 385'382'236'228۔  
 شملہ کانفرنس  
 جون 1945ء، 146'149۔  
 انتخابات میں ناکامی، 229۔  
 ☆☆☆  
 یوٹائیٹڈ سٹیس آف انڈیا کی تجویز۔ 238۔  
 میٹن، وکٹوریہ (صدر فیڈریشن آف برٹش  
 انڈسٹریز)۔ 88۔  
 بیرسٹن اکا تھا۔ 436'419'371۔  
 بیردیشیا۔ 74'23۔  
 بیلے، گورنر یوپی۔ 195۔  
 بیلے، ویکم (کمانڈر انچیف امریکی بحریہ)۔ 25۔  
 بینڈرزن (پارلیمانی نائب وزیر ہند  
 برطانیہ)۔ 440'426'396'339'203۔  
 442۔  
 لارنس کے نام کوٹ جھنڈہ  
 ہندوستان، 264'263۔  
 یوپی (یوٹائیٹڈ پراونس)۔ 391'281'236۔  
 528۔  
 مسلمانان یوپی، 281۔  
 علی گڑھ الہ آباد میں  
 قباوت، 498۔  
 گورنر یوپی کی نشستوں کے بارے  
 میں، 530۔

## زاہد چوہدری کے بارے میں

زاہد چوہدری سیاسی، علمی و ادبی حلقوں میں جانا پہچانا نام ہے۔ شہرت اور ناموری اس کی دلہیز پر بار بار دستک دیتی رہی لیکن جیتے جی اسے کبھی اتنی فرصت ہی نہ ملی کہ وہ اس کی طرف توجہ دیتا۔ وہ 1922ء میں امرتسر کے ایک گاؤں میں پیدا ہوا اور 8 جولائی 1985ء کو لاہور میں اپنی آخری سانس تک تحقیقی و تخلیقی کام کرتا ہوا اس جہان سے رخصت ہو گیا۔

زاہد چوہدری نے باقاعدہ یونیورسٹیوں سے تعلیم حاصل نہیں کی لیکن وہ ہر لحاظ سے ایک بڑا عالم کہلائے کا حق دار تھا۔ اس نے مشہور روسی ادیب میکسم گورکی کی طرح ان یونیورسٹیوں سے کسب علم کیا جو ہمارے معاشرے میں ہر گھر، محلے، گلی، بازار، کارخانے، کھیت اور دیہات سے لے کر حویلیوں، محلات اور اقتدار کے ایوانوں تک کھلی ہوئی ہیں۔ اسی لیے اس کے علم کی گہرائی اور وسعت یونیورسٹیوں کے تعلیم یافتہ حضرات کے مقابلے میں کہیں زیادہ تھی۔



اس نے صحافت کا پیشہ اختیار کیا۔ 1944ء میں لاہور سے روزنامہ نوائے وقت جاری ہوا تو وہ بطور رپورٹر اس کے ساتھ وابستہ ہو گیا اور پھر چیف رپورٹر کی حیثیت سے 1960ء تک وابستہ رہا۔ اس کے بعد انگریزی کے روزنامہ سول اینڈ ملٹری گزٹ لاہور میں شمولیت اختیار کر لی۔ 22 دسمبر 1962ء کو وہ روزنامہ پاکستان ٹائمز کے ہیور چیف کی حیثیت سے لندن چلا گیا اور 1965ء تک وہاں قیام کیا۔ جنوری 1966ء میں وہ چین گیا جہاں وہ غیر ملکی زبانوں کے اشاعت گھر میں 1969ء کے اوائل تک کام کرتا رہا۔ چین کے ثقافتی انقلاب کا گہرا اثر لینے کے بعد وہ وطن واپس لوٹا اور کچھ عرصہ روزنامہ پیش نیوز کی ادارت کے فرائض انجام دیے۔ 1971ء کے بعد وہ صحافت کے پیشہ سے ریٹائر ہو گیا لیکن فری لانس کے طور پر کام کرتا رہا۔ 1973ء سے 1976ء تک بینکنگ کونسل آف پاکستان کے لیے واقعات عالم کے تجزیہ نگار کی حیثیت سے کام کیا۔ جن اصحاب نے زاہد چوہدری کا یہ کام دیکھا ہے وہ جانتے ہیں کہ اس کی ایران، بھارت، افغانستان اور مشرق وسطیٰ کے بارے میں کی گئی پیش گوئیاں تھوڑے ہی عرصے کے بعد درست ثابت ہوئیں۔

1977ء میں اس نے تاریخ نویسی کا سلسلہ شروع کیا جو پاکستان کے اوائل کے برسوں کی سیاسی تاریخ اور چودہ سو برس پر محیط پورے عالم اسلام کی سیاسی تاریخ پر مشتمل ہے۔ یہ سلسلہ ابھی انجام کو نہ پہنچا تھا کہ ان تھک محنت کی وجہ سے اپریل 1984ء میں اس کی بینائی جواب دے گئی۔ اس کے بعد وہ صرف ایک سال زندہ رہا لیکن اس کے باوجود تخلیقی قوت بدستور مصروف عمل رہی۔ اس دوران آٹھ ماہ کے عرصہ میں کم و بیش دو سو غزلیں کہیں جو اس عہد کے استبداد اور قلم و جوہر کے خلاف زبردست مزاحمتی ادب کا درجہ رکھتی ہیں۔ زاہد چوہدری کا سب سے بڑا کارنامہ یہ ہے کہ اس نے مطالعہ تاریخ کو ایک سائنس کے طور پر حعارف کرایا۔ وہ ہر قسم کی عقیدہ پرستی کے خلاف تھا خواہ یہ دائیں بازو کی ہو یا بائیں بازو کی۔ اس سے پیشتر یہاں کے ترقی پسند حلقوں میں فقط طبقاتی تضاد کی باتیں ہوا کرتی تھیں۔ زاہد چوہدری نے قومی تضاد اور قومی تضاد کی اہمیت کو اپنے منفرد انداز میں اجاگر کیا۔ 1970-71ء میں بنگالیوں کے قومی حقوق کے حق میں آواز اٹھائی اور وقت سے پہلے لوگوں کو متنبہ کیا کہ ملک ٹوٹنے والا ہے۔ اس کے ساتھ ساتھ قومی تضاد کے حوالے سے بھارت کے توسیع پسندانہ عزائم کی ہمیشہ سختی سے مخالفت کی۔ پاکستان کے ترقی پسند حلقوں نے اس کا سمجھایا ہوا قومی تضاد کا نظریہ قبول کر لیا ہے مگر پاک بھارت قومی تضاد کی حقیقت کو ابھی تک بعض حلقے قبول کرتے ہوئے دکھائی نہیں دیتے۔ زاہد چوہدری سے کسب فیض کرنے والے نامور سیاست دانوں، دانشوروں اور صحافیوں کی کثیر تعداد موجود ہے۔ یہ اہل دانش اس کے پاس آکر ماضی، حال اور مستقبل کے بارے میں تجزیوں اور پیش گوئیوں کی دولت سے مالا مال ہوتے تھے۔ وہ دانشوروں کا دانشور تھا۔

## حسن جعفر زیدی کے بارے میں

زاہد چوہدری کے فیض یاب دانشوروں میں نمایاں ترین دانشور حسن جعفر زیدی نے انجینئرنگ یونیورسٹی لاہور کے زمانہ طالب علمی (1970-74ء) سے سیاسی تجزیہ نگاری کا سلسلہ اس وقت کے معروف ہفت روزہ نصرت سے شروع کیا۔ حلقہ ارباب ذوق لاہور کا جوائنٹ سیکرٹری (1974-76ء) بھی رہا۔ اس نے پاکستان کی سیاسی تاریخ اور مسلمانوں کی سیاسی تاریخ کے تحقیقی منصوبہ پر زاہد چوہدری کے ساتھ 1977ء سے کام شروع کیا اور زاہد صاحب کی وفات (1985ء) کے بعد سے مسلسل اس کام کو جاری رکھے ہوئے ہے۔ وہ ادب، تاریخ اور حالات حاضرہ کا تجزیہ کرتے ہوئے عقیدہ یا نظریہ سے بالاتر سائنسی اصولوں کو اختیار کرتا ہے۔ اس نے پاکستان اور برطانیہ میں مختلف حلقوں، یونیورسٹیوں اور فورمز پر بعض چونکا دینے والے پیکچرز بھی دیئے ہیں اور یہ سلسلہ بدستور جاری ہے۔

